
[| OREWORD 


Kasikasara is a brief gloss on the siitras of Panini in 
the order of Astedhyayi. It tries basically to give the 
substance of the Kafika-vriti of Jayaditya & Vamaua 
(7th c.), leaving aside What is not very relevant fora 
young learner who is making his first acquaintance with 
Panini. Since the work is intended to be used by the one 
who is being introduced to Panini, the commentator omits 
a number of illustrations which are no more in common 
use and also quite a few Varfrikas which seek to exp:ain 
the formation of words of infrequent occurences The work. 
thus, is an attempt of Pt. Balabhadia Tripathi to ‘simplify’ 
the Sanskrit grammar for its students by giving the most 
succint of information which is needed to understand the 
purpose and the purpurt of Paninian siitras and by avoid- 
ing discussions and disputations on controversial issues, 


Pt. Balabhadra Tripathi was an ihabitant of the 
village Ekadala situated near Krsnapur (Kishanpur) in 
Fatehpur Dist, of U. ९. He ran a sanskrit academy in his 
village and trained students mainly in the Sastras of 
Vyakarana and Sahitya. Since the Kasikdsdra was 
composed around 7 7 A. D,, the period of his literary 
activity may very roughly be fixed as ]700 to ]730 A. D. 
Besides the present work, he is credited to have composed 
one more work on Sanskrit grammar commonly known 
in the Fatehpur region as Balabhadriya Sirasvata which is 
again a simplified version of the Sarasvata-vyakarana of 
Anubhitisvaripacarya, a work which has been by far 
more popular in this region than the Astadhyayi or the 
Sidhantakaumudi, This second work, manuscripts of 
which are still available, also deserves to be brought out. 





























eo) 


The present edition of the Kasikasara is embellished 
with a nice and lucid commentary called Sudha by Dr, 
Chandrabhanu Tripathi who has also competently edited 
the text. The gloss Kasikasdra is so brief that it would 
not have been properly intelligible without this commen- | 
tary. Dr. C, उ. Tripathi, who has been the Head of the | 
Dept. of Sanskrit at the Allahabad Degree College and a 





१ 
‘Research Professor in our Vidyapeetha under the 4 
Sastracudémami scheme, felt himself to be specially called ने 
upon to undertake the present work since he not only f 

hails from the village Ekadala but is also a direct descendent 4 





of Pt. Balabhadra Tripathi. There is an unbroken tradi- 
tion of the study of Paninian grammar in his family for 
the last many generations, The mansucript of Kas#kdsara 
‘which formed the basis of this edition, has also been in- 
herited by him from his forefathers. There could, there- 
fore, not have been a person more suitable to undertake 
this job than he himself and he has accomplished this task 
to my entire satisfaction, I must say, 





One often tends to think that the study of Sanskrit 
grammar through the Astddhydyi-paddhati or the so called 
‘old’ system’ suffered a heavy setback after the emergence 
of the Siddhéntakaumud? in the 7th century. But the 
present work dispells this misconception. 





I hope, the publication of this easy introduction to 
Panini shall be welcomed by both the students and the 
scholars of Sanskrit grammar since the KaJsikdsdra with 
Sudha has something to offer to both. 





Allahabad Gaya GC. Tripathi 
5.3.992 Principal 

a । श्री: ॥ 
प्रकरण-प्रतिष्ठा 
® 


झुकुलितककुडमलैरभिव्यक्तः कोणेनाड गुछिमिरिव | 
q इव साममन्त्रो वारणीवीणारवो जयति ॥१॥ 


अन्तर्गतं यक्तरितं॑ विधत्ते 

जडं शयानं सुधियं प्रबुद्धम्‌ | 
विमानितः मान्द्यममन्ददम्मं 

सारस्वतं तन्मह आश्रयामि ॥२॥ 


वैदविद्याषडङ गेषु प्रकृष्टं यत्‌ कल्पितम्‌ | 
अनादिनिधनं यत्तद्‌ व्याकरणां विराजताम्‌ ॥३॥ 


दाज्ञीपुत्रसमारम्भां काशिकाकारमध्यमाम्‌ | 
वन्देऽहं बलमद्रान्तामाचार्याणां परम्पराम्‌ ॥४॥ 


अघीतिबोधाचरणप्रचारणपरायणान्‌ । 
पितृन्‌ दुर्गाग्रसादाद्यान्‌ नमस्कुवे गुरूंस्तथा ॥५॥ 





[| Res) 
| शब्दविद्यावरुणालया: कलितकरुणालयाः पाणिनीयप्रतिज्ञाविज्ञाः, 
| 







कात्यायनकृतिकृतविद्याः महाभाष्यार्णवपारीणाः शब्दब्रह्मविद्या-विद्योति- 
तान्तःकरणाः विद्वत्तल्लजाः, त्रिमुनिमतप्रचारणपरा आचार्यवर्याः, 
व्याकरणशास्त्रज्ञानाथिनश्च । 








विदितमेव सर्वेषाम्‌-महाभाष्योक्तदिशा `ब्राह्मणेन निष्कारणो धर्मः 
षडङ्गो वेदोऽध्येयो ज्ञेयश्च ।' प्रधानं च षडङ्गेषु व्याकरणम्‌ । प्रधाने कृतो 
यत्नः फलवान्‌ भवति । व्याकरणेष्वपि पाणिनीयसूत्राष्टकम्‌ (अष्टाध्यायी) 
प्राचीनेभ्यः प्रशस्यतरम्‌, अर्वाचीनेभ्यश्च महत्तरं विद्यते । अत एवास्याध्ययन- 
परम्पराऽनवच्छित्ता वतते । गच्छता कालेनैतदध्ययनपद्धतिः द्विविधा 
सञ्जाता । प्रथमा प्राचीना सूत्रमुखेन, द्वितीया नवीना प्रयोगमुखेन । 
नवीनायाः प्रचारः श्रीमतो भट्टोजिदीक्षितस्य सिढ़ान्तकौमुदीग्रन्थरचनानन्तरं 
वृद्धि गतः । अस्यामेव कौमुद्यां मनोरभा-शब्दरत्न-शब्देन्दुशेख रादयो 
व्याख्यानग्रन्धाः रचिताः | 









काशिकावृत्तिः 






सत्यामपि नवीनपद्धतौ प्राचीनाया अष्टाध्यायी-महाभाष्यपरम्पराया 
लोपो नेवाभूत्‌ । प्राचीनव्याकरणनाम्ना एषा. पद्धतिः सम्प्रत्यपि समा- 
दृताऽस्ति। अस्यां पद्धतौ वामनजयादित्यरचिता काशिकावृत्तिः पाणिनि- 
सूत्राष्टकमुपजीव्य तस्य व्याख्यानभूता विन्नसतितराम्‌ । विद्वत्सम्प्रदायानु- 
सारम्‌ अस्य ग्रन्थस्य रचनां विक्कमस्य सप्तमराताब्द्यां वामन-जयादित्य- 
नामानो विद्वद्वरावकुरुताम्‌ | इमौ पृथक्‌ पृथक्‌ समवेतौ वेमं ग्रन्थं रचित- 
वन्ताविति सन्दिग्धो विषयः । साम्प्रतं महाभाष्यस्य गूढ।शयं विवृण्वानानां 
कुणि-श्वोभूति-देवनन्दि-दृविनीतप्रभृतीनां ` वृत्तिग्रन्थेषु  नाममात्रावशेषेषु 
इयमेव काशिकावृत्तिः. दुर्बोधविषयप्रतिपादनपूर्वकम्‌ उदाहरण-प्रत्युदा- 
हरणदानेन शङ्कासमाधानं कुर्वाणा उभयोरध्यापकाध्येतृवर्गयोः भृशमुप 
करोति । काश्यां निमणिनास्या वृत्तः काशिका इति नाम देशतः 
प्रसिद्धम्‌ । 














वृत्तिः = शास्त्रप्रवृत्तिः इति महाभाष्यकारः । पाणिनिसूत्राणां 
विवरणम्‌ इति चलिभट्टिप्रभूतय: (साम्प्रतमनुपलब्धरचनाः) आचार्याः। 
सुत्राथंप्रधानो ग्रन्थो वृत्तिः इति कुणिप्रभृतयो वृत्तिकाराः। काशिकावृत्ति- 
कारस्येदं लक्षणमरि -- 






इष्ट्युवसंख्यानवती शुद्धगणा विवतगुढसुत्रार्था | 
उपुत्पन्नरूपसिद्धिवृ त्तिरियं काशिका नाम ॥ 








fa ३) 


एवं वृत्तः चत्वारि वैशिष्टचानि सन्ति- 
(१) इष्ट्यपसंख्यानम्‌ = सूत्रेणासङ्गृहीतस्य लक्ष्यस्य सङ्ग्रहः | 


(२) शुद्धगणत्वम्‌-गणपाठे प्रक्षिप्तमंशं दूरीकृत्य प्रामाणिकशब्द- 
निवेश: । 


(३) विवृतगुढसुत्राथत्वम्‌ = सूत्रार्थस्य प्रधानतया विवेचनम्‌ । 
इदमेव वृत्तिलक्षणं मनसि निधाय fagia: मन्यन्ते- 


सुत्रार्थाभिधानं वृत्तिः । 
(४)  व्युत्पन्तरूपसिद्धिः-प्रयुज्यमानरूप-सिद्धिप्रक्रिया । 
ग्रन्थे बस्तुनिदेशात्मकं मङ्गलाचरणं विद्यते - 
व॒त्तो भाष्ये तथा धातुनामपारायणादिषु। 
विप्रकोणस्थ तन्त्रस्य क्रिये सारसंग्रहः॥ 


इदं प्रतिभाति-यथा महषः पाणिनिः पूर्वाचार्याणां शब्दशास्त्र- 
विषयकाति मतानि संगृह्य स्वश्रृद्धिलेनोपज्ञाय च माहेश्वर-सूत्रसाहाय्येन 
अल्पाक्षरम्‌, असन्दिग्धम्‌, aad, विश्वतोमुखम्‌, अस्तोभम्‌, अनवद्यञ्च 
सुत्राष्टकं विरच्य व्याकरणविद्याथिनां भृशमुपक्ृतवान्‌ । सूत्रविरचन- 
कालादेवास्य सूत्राष्टकस्थ विवरणात्मक-वृत्ति ग्रन्थानां निर्माणं प्रारब्धम्‌ । 
पश्चादाचार्यकात्यायनप्रणीतानां वातिकानामाक्षेपसमाधानपरं विवरणं 
महाभाष्यं महषिपतञ्जलिना निरमायि । तदनन्तरम्‌ धातु-प्रक्रियाग्रन्था:, 
नाम = प्रातिपदिकम्‌, तस्य सङ ग्रहग्रन्थाः गणपाठरूपाः । आदयः = शिक्षा- 
उणादि-फिदधूत्रप्रभृतयो रचिताः । तेषु ग्रन्थेषु एवं सम्पूर्णं तन्त्रम्‌ = 
व्याकरणम्‌, (तन्त्र्यन्ते = व्युत्पाद्यन्ते शब्दा अनेन) व्याकरणस्यः` प्रधानं 
सिद्धान्तवचनं वा (तन्त्रं प्रधाने सिद्धान्ते तन्तुवाये परिच्छदे इति निघण्टुः) 
बिघ्रकीणंम्‌ = अनेकत्र विक्षिप्तम्‌ । तस्य यः सारः = उत्कृष्टोंशस्तस्य 
सङ्ग्रहः = एकत्र व्यवस्था क्रियते । अथवा सारम्‌-निर्दष्टम्‌ सङ्ग्रहः 
सम्यक्तया लक्ष्य-लक्षणयोर्ज्ञानम्‌ (सम्यग्‌ गृह्यते लक्ष्यं लक्षणः्चानेनेति सङ्ग्रहः 
सारञ्चासौ सङ्ग्रहश्चेति कर्मधारयसभासः।) अथवा सारः परिपूर्ण: 
सङ्ग्रहः संक्षेपः व्याकरणस्य सिद्धन्ततत््वानामेकत्र व्यवस्थितिस्तेषां 
सुखावबोधायेति भावः | 


एवं लक्षणज्ञानपूर्वेकलक्ष्यावबोधाथिनामीप्सितं साधयन्तीऽयं काशिका- 
वृत्तिः अध्ययनाध्यापनयोः समाश्रीयमाणाऽपि कालक्रमेण सामान्यबुद्धि- 
मतां दुर्बोधा जातेति विचायं न्यास-पदमञ्जरीकारो विद्वद्दरो जिनेन्द्र-हरदत्तो 








ड # ) 


गुढार्थप्रकाशनेन तां सुग्राह्यां व्यधत्ताम्‌ । क्रमशः शास्त्रार्थवजँ शब्दव्युत्पत्ति- 
मात्रं जिज्ञासूनां कृते वादग्नन्थांशः नात्यादृतः सञ्जातः, इति शब्दसिद्धये 
त्वरमाणानां छात्राणां कृते सारसङ्ग्रहलूपाया अप्यस्याः वृत्तेः सारं कर्तृः 
कश्यपगोत्रीय रामकृष्णतनूजः सिद्धसारस्वतमन्त्रप्रभावा दाविर्भूतशब्दन्रह्म- 
प्रकाशो बलभद्रः प्रादुर्भूतः । अस्य जन्मस्थान-स्थितिकालविषयकं यथाश्रुतं 
ज्ञानमत्र निबध्यते । महीयसि जन्ममहीरजसि शक्तिरनल्पाऽन्तर्लीना काले 
विलसति-- 


एकडला 


भारतवर्षस्योत्तरप्रदेशनामके राज्ये sama: पश्चिमे दिग्विभागे 
त्रिशत्क्रोशेषु (१०० कि० मी०) फतेहपुर-जनपदे यमुनाया उत्तरे कूले 
स्थिता एकडलानगरी (सम्प्रति ग्रामः) त्रिचतुरशताब्दीभ्यः प्राक्‌ आढय- 
तमा नगरी आसीत्‌ । तदानीन्तनैविद्वट्रिः अस्या नगर्याः नाम्नो व्युत्पत्ति- 
चतुष्टयी इत्थं कृता 


(१) एकोऽद्वितीयो डल: = शिवो गह्वरेशाख्यः प्रधानदेवो यस्यां 
सा ame | 


(२) एका-अद्वितीया = श्रेष्ठा डला-महती = महद्गुणयुक्ता या 
पुरी सा । 


(३) एका = प्रधाना डरा = शाखा यस्मिन्‌ यस्य वास 


वटः प्रधानो यस्मिन्‌ तीर्थे = जलावतारे तस्मिन्‌ स्थाने या पुरी 
वासिता सा । 


(४) एकम डरम्‌ = भयं यस्यां कालान्नान्यत्‌ सा पुरी। अस्य 
विग्रहचतुष्टयस्य समर्थकानि शलोकवाक्यानि तैरेवोद्धृतान्येतानि सन्ति 


डलः शिवो डलं लोष्ठं डला च महतो पुरी। 
डरा शाखा च विज्ञेया st भयमिति स्मृतम्‌ ।। 


रलयोर्डलयोरभेदप्रसिद्धिः । तथा-- 


निपानागमयोस्तीथंमृषिजुष्टजले गुरो । निपानम्‌ = जलावतारः | 
आगमः = शास्त्रम्‌ । ऋषिजुष्टजलं तीर्थाख्यम्‌ | 


॥ 

वैयाकरणशिरोमणिः आचार्यबलभद्रः 


अस्मिन्‌ शिवालयवलयिते दुर्गामन्दिरमण्डिते मारुतनन्दननन्दिते 
राम-कृष्णभक्तिभाविते तरणितनूजा-पवनपाविते सरोवर-कूप-वापीपरिक्षालिते 
वन्योपवनवाटिकाविराजिते उर्वराराजिते कविगुरूसुधीसेविते राजन्वति 
श्रीलसनाथे श्रृतशुभ्रे श्रेष्ठिस्थविष्ठे शिल्पिप्रतिख्याते चारणचचिते नगरे 
(साम्प्रतिकग्रामे) प्रतिष्ठितपण्डितमण्डलमुकुटमणिभुता विद्वत्त्रयी स्वरचित- 
ग्रन्थात्मना सम्प्रत्यपि विद्वत्समवाये विराराजतितराम्‌ । अस्यां सन्ति 
विद्वत्तल्लजाः रामकीतिकुषुदमालाकारः कविवरस्त्रिविक्मः, वैयाकरणशिरो- 
मणिः बलभब्रः, विद्यादी धितिदी पितो महापण्डितो दुर्गाप्रसादश्च । 


अस्मिन्‌ विद्वत्त्रये महाकवे स्त्रिबिक्रमस्य रामकीतिकुघुंदमाला काव्यं 
१६७६ ख्रीष्ट वर्षे प्राकाश्यं नोतम्‌ । इदं संस्कृतसाहित्ये चारणकाव्य-परम्परां 
प्रतिष्ठापयति । अस्मिन्‌ काव्ये महापण्डितेन दुर्गाप्रसादेन महत्त्वपूर्णा 
टिप्पणी कृताऽसीत्‌ । तस्या एव बलेनायं काव्यग्रन्थः DS शक्योऽभवत्‌ । 


महापण्डितो दुर्गाप्रसादः सामवेदिब्राह्मणकुले जन्मालभत । अनेन 
व्याकरण-सा हित्य-ज्यौतिषकर्मकाण्डविषयेषु ग्रन्थाः लिखिताः टीकाश्च 
विहिताः | अस्य जातशेखर: ज्योतिषग्रत्थः १६५३ ख्रीष्टवर्षे प्रकाशितः | 
अयम्‌ अध्यथनपरायणोऽध्यापकवर्यो ग्रन्थसङ्ग्राहकः कुलःतिश्चासीत्‌ । 
काशिकावृत्तिसार ग्रन्थः अस्येव पुस्तकागारे सुरक्षित आसीत्‌ । अनेन 
महापण्डितेन रचिताः कर्मकाण्डविषयका अनेके ग्रन्याः प्रकाशन- 
मपेक्षन्ते | 


पण्डितपरम्परात एवमनुश्रयते यदयं बलभद्र: महाकवेस्त्रिविक्रमस्य 
भागिनेय आसीत्‌ । शैशवे नाभ्यस्तविद्यं विद्वत्समवाये विमानितं gat 
दृष्ट्वा अस्थ माता स्वभ्रातरं त्रिविक्रमं प्राधितवती तस्य बिद्या-प्राप्तये । 
भागिनेयं विद्वांसं विदधातुकामः कविः तम्‌ एकस्मिन्‌ कक्षे निस्द्धच तं च 
विहितद्वारं विधाय 'भगिनि ! अहं सारस्वतं मन्त्रमनुष्ठ।तुं यमुनाकूलं 
गच्छामि | अथं बलभद्रः कक्षाभ्यन्तरे भयाक्रान्तः सन्‌ भवतीमाकारयिष्यति 
परं नेव कक्ष उद्घाटनीयः । अहमेव परावृत्त्य विद्वांसमेनं कक्षान्निर्ग- 
मयिष्यामि ।' इत्युक्त्वा तथान्वतिष्ठत्‌ । गते तस्मिन्‌ प्रवृत्ते रात्रिमुखे बालो 
बलभद्रः रक्ष मां व्याध्रात्‌' इत्यसकृत्‌ सपरिदेवनं रोदितुं प्रारभत । तेन 
दयामयी तस्य माता कक्षद्वारमुद्घाटितवती । परं नैव दृष्टस्तत्र 
व्याघ्रादिः । तदानीमेव मन्त्रानुष्ठानं समाप्य समागतस्त्रिविक्रमः कविः। 











(+) 


कक्षान्निगंतं तं दृष्ट्वाऽवोचत्‌-“भगिनि । विहृद्वरेण्यभ्ते पुत्रो गेहेशूरो 
भविष्यति ।' 


अयं बलभद्र: कश्यपगोत्रजस्य सामवेदिनो कृष्ण मक्तस्य श्रीरामकृष्णस्य 
पुत्र आसीदिति काशिकावृत्तिसारस्यान्ते लिखितेन एलोकेन ज्ञायते 


श्रीमत्कश्यपवंशपश्यसरसो हंसः प्रशंसाकरः 
कंसारातिपरायणो विजयते श्रीरामकृष्णः कृती । 
तत्पुत्रो रघुधीरवीरचरणाम्भोजातसेवी बलः 
सारं प्रोदधतवान्‌ सुखाय पठतां यः काशिकान्तर्गेतम्‌ | 


काशिकासारग्रन्यस्य रचनाकालः संवत्‌ १७७४ अस्ति । यथाऽयं 
श्लोकः ग्रन्थान्ते लेखकेन तस्य शिष्येण रचित उल्लिखितोऽस्ति । 


वेर्दाषराजषियुतेऽन्दे चेत्र्यां गुरुवासरे। 
श्रीरामग्रस्तधीश्चेमं बलभद्रोऽलिखत स्वयम्‌ | 


महाकवेस्त्रिविक्रमस्य रामकीतिमाला-निर्माणसमयः संवत्‌ १७३१ 
अस्ति । शब्दविद्यापारंगतः अयं सुधोवरः अष्टादशतमशताब्द्यामास्तीदिति 
ज्ञायते । 


कविवरस्य न्रिबिक्रसस्य विद्यागुरुः श्रीमान्‌ धरणीधर आसीत्‌ | 
यथोक्तम्‌ रामकीतिकुमुदमालायां टिप्पणीकारेण . महापण्डितदुर्गाप्रसादेन- 
इति श्रीगुरुधरणीघधरचरणाराधन 77 ` । शब्दविद्याविशारदो 
बलभद्रोऽपि धरणीधरस्य स्तुति कृत्वा सुखं प्रार्थयत- 


देवाचायं इवायंकार्यकुशलो धर्थेकधुर्योऽर्यमा, 
रान्तध्वान्तविनाशनाय जगतामर्यस्य चर्यापरः | 
कार्याकार्यविचार्यवे दिकविधिर्दद्यात्स आर्यः सुखम्‌ 
धीरः श्रीधरणीधरो विजयते सत्सूरिवर्यो भुवि i 


व्याकरणविद्यापारङ्गतोऽयं साहित्यशास्त्रस्यापि तत्ववेत्ता आसोत्‌ । 
कृष्णभक्तस्य पिलुरयं पुत्रों राममक्तो अभुवेति काशिकावृत्तिसारस्यान्तेऽनेन 
विरचितेन काव्यगुणगरिममण्डितेन श्लोअद्वयेन स॒स्पष्टं भवति 


प्राणायामपरम्पराजितमरुत्सस्मार्जनीमाजिते, 

निधोते सकलेन्द्रियाहृतिभुवा श्रद्धासुवाधारधा | 

सन्तः स्वच्छतरेऽन्तरे कथमहो द्रक्ष्यन्ति Yast तत , 
श्रीकृष्णो जयति स्वभावसुभगां बिञ्ञत्तन्‌ं राघवः WN 


z शाम्यत्साधुस्वान्तकासारहंसः । 
मञ्चोदञ्चत्केशनिर्धुतकंसः कृष्णो जीव्याद्वृष्णिवंशावतंसः wR 


पूर्वस्मिन्‌ श्लोके भगवतो रामस्यापरस्मिन्‌ भगवतः कृष्णस्य महिमा 
बणितोऽस्ति । 


अस्थ विद्वन्मूधेन्यस्प प्रतिष्ठा एकडलानगरं परितः प्रसृताऽऽसीतु । 
कृष्णपुरस्थस्यारिनिहोत्रिणो हरदत्तस्य ग्रन्थालये चचींडाग्र।मवासिना विदुषा 
जगन्नाथेन रचितः एलोकोऽस्य वैदुष्यं वंशादि च प्रमाणयति 


शुद्धव्याकरणा दिशास्त्रविपिनासच्छास्त्र दन्तावल 
प्रत्यर्थी बलभद्रशब्दविदितश्रोमन्तृसिहोऽपरः । 
पाणिन्यादिसरस्वतीबिहितसतपुत्रन्नजग्रन्थक्द्‌ । 
विप्रत्वप्रबरत्रिपाठिकुलभृच्छी रामक्रृष्णोद्भवः ॥ 


इदमपि प्रथितमस्ति विद्वत्कुले यदयं वयसोऽन्तिमे भागे काशीमधि- 
वसेन्‌ तत्र श्रीराममन्त्रजपपरायणः शिवसायुज्यमवाप | श्री बलदेवोपाध्यायक्ृते 
काशी की पाण्डित्यपरम्परा नामके ग्रन्थे सप्ताशीतितमे पृष्ठे एकोनविशति- 
तमे क्रमे बलभद्रनामा बिद्वान्‌ उल्लिखितो aaa । 


महापण्डित दुर्गाभ्रसादीयग्रन्थागारे अनेन सुधीवरेण निर्मिती द्वौ 
ग्रन्थो साम्प्रतम्‌ उपलब्धौ स्तः । सारस्वतम्‌ (बलभद्रीयसारस्वतार्यया 
प्रसिद्धम्‌) | अस्मिन्‌ ग्रन्थे सरलतमंः सूत्रैः शब्दज्ञानं कारितम्‌ । अत्रत्याशछात्राः 
पाणिनीय-व्याकरणे प्रवेशाय पूर्वमिममेव व्याक रणग्रन्थमध्यैयत । 


काशिकावृत्तिसारः 


अयं wea: शब्दसिद्धिमात्रजिज्ञासूनां  शब्दविद्यार्थिनां कृते रचित: 
प्रतीयते । लक्षणमुखेन शब्दज्ञानायास्योपयोगिता सन्देहरहिताऽस्ति । 
अयं काशिकावृत्तिसारो यथार्थनामा काशिकावृत्तेः सारः = 
उत्कृष्टो$शो वतंते । यतो हि जिज्ञातोरीप्सिततमा शब्दसिद्धिरेव । 
यद्यपि काशिकाग्रन्योऽपि सारसङ्ग्रह एव । परन्तु तत्र सार शब्दो निर्दोष- 
तोद्भावकः । शास्त्रस्य सारस्य = परिपृणंग्रन्थसन्दर्भस्य सङ्ग्रहः कृतः 
(शब्दव्युत्पत्त्यर्थं यावान्‌ ग्रन्थसन्द्भोऽपेक्षितः स सारः) स एवोत्कर्षः । 
तस्याप्ययं सारः उत्कृष्टतमः अंशः चन्दनसारवत्‌ । तदाह--सारशब्दः 
उत्कर्ष पुल्लिङ्गो न्यायादनपेते नपुंसकम्‌ । ग्रन्थान्ते लिखितपद्यानुसारम्‌ 
आचार्यो बलभद्रः काशिकावृत्तिसारस्योद्धरणं कृतवान्‌ = उत्कृष्टमंशं 
































समचिनोत्‌ इत्यर्थः | उत्कर्षश्चात्र गूढार्थायाः काशिकावृत्तेरध्ययनात्परा - 
जितान्‌ छात्रान्‌ सुखेन शब्दज्ञानं कारयितुं तेषां पाणिनीयसून्राष्टकाध्ययने 
प्रवृत्तिरेव । श्रीमद्भागवतेऽस्मिननेवार्थे सारस्य प्रोदध रणमुक्तम्‌- 


भुरीणि भूरिकर्माणि श्रोतव्यानि विभागशः | 
अतः साधोऽत्र यत्सारं समुद्धृत्य मनीषया । ब्रूहि नः (भाग० १/१/११ ) 


काशिकायां व्याख्याता हरदत्तोर्ञपे उज्जहार पदमञ्जरीमसो 
शब्दशास्त्रसहकारपादपात्‌ | तदर्थम्‌ आचार्यवरेण निमितेऽस्मिन्‌ ग्रन्थे निम्न- 


लिखितानि बैशिष्टचानि सन्ति- 


(१) ग्रन्ये वादांशः पूर्णख्पेणोपेक्षितः। तेनाभीष्टशब्दव्युत्पत्तिसाधक 
एवं वाक्यर।शिरध्येतव्यो भवति शब्दविद्याथिभि: | 


(२) बहून्यप्रयुज्यमानान्युदाहरणानि परिहृतानि । 


(३) ग्रन्यकलेवरवृद्धि भयादप्रयुक्तशब्दसाधकानि वा्तिकाच्यपि न 
समावेशितानि | 


(४) छात्राणां सुखबोधाय सिद्धप्रयोगा एवोपात्ता: । सूत्राणामुप- 
योग: शब्दसिद्धघर्थमेव कृतः न तु तेषां भष्याथंम्‌ । अत एव प्रत्युदाहरणा- 
न्यपि प्रायः नोल्लिखितानि । 


(५) अयं ग्रन्यश्छात्राणामुपदेशाय गुरोश्च ज्ञानवितरणाय माध्यम- 
रूपो विरचितः । तेन मौखिकञ्ञानप्रक्रियायाः स्थिराधारेऽस्मिन्‌ शिष्याणां 
कृते गुरोर्वाचनस्याप्यवकाशो ada । 


(६) सुत्राष्टकनिर्मात्रे महषंये पाणिनये नमस्काररूपेण शिक्षाकार- 
कृतेन शलोकद्वयेनैव मङ्गलाचरणं विहितम्‌ | 


७ सुगमसरण्या लक्षणज्ञानपूर्वकलक्ष्यसिद्धिकरणाय निर्मितस्य काशिका- 
वृत्तिसा रग्रन्थस्य पर्णसंख्या एकनवतिः (5१) भस्ति। प्रतिपृष्ठं मध्यः 
भागे स्थूलाक्षरैः सूत्राणि परितश्च लघ्वक्षरेवृ त्तिलिखिताऽस्ति । सूत्र पैख्या- 
निर्धारणाय प्रत्यध्यायं प्रतिपादं प्रतिविशतिसूत्रानन्तरं १, २५ प्रभूतयः 
संख्याः अन्ते च सूत्रसंख्या निदिष्टा वतंते यथा प्रथमाध्यायस्य प्रथमपादस्य 
समाप्तौ सूत्रसंकलनमेवमस्ति- 


वृद्धिराद्यन्तवदव्ययीभावः प्रत्ययस्य लुक्‌ पञ्चदश (७५)-- 

वृद्धिरादैच, आद्यन्तवदेकस्मिन्‌, अव्ययीभावः इत्येतेभ्य आरभ्य 
विशतिः सूत्राणि प्रत्ययस्य लुक्‌श्लुलुपः इत्यत आरभ्य पश्चदश इति संकलनेन 
(२०% ३+ १५) ७५ सूत्राणि सन्ति । अध्यायान्ते च सम्पूर्णाध्यायस्य 
संकलिता सूत्र-संख्या चोल्लिखिता वतंते । 


पर्णेषु क्वचिद्‌ रिक्ते स्थले प्रारम्भे, अन्ते वा भगवते रामाय कृष्णाय 
वा नमस्कारार्थकानि श्रीकृष्णो जयति, भरीरघुबंशचूडामण्डनाय दाशरथये 
रामाय नमः इत्यादीनि लिखितानि वावयानि शब्दशास्त्राचार्यस्थ बलभद्रस्य 
भक्तिभावं द्रढयन्ति । 


सुधा टीका 


काशिकावृत्तिसारस्याध्ययने क्रियमाणे, छात्राणाळ्चेदानीं व्याकरणे 
मनोऽभिनिवेशे समीक्ष्यमाणे लक्षणेकचश्षुष्कानां विद्याथिनां कृते सुगमरी- 
त्याऽपि निमित एष काशिकावृत्तिसारोऽल्पसारतां गतः प्रतीतः, लक्ष्यंक- 
चक्षुष्कास्तु पूवंमेव लक्षणज्ञाने मन्दादरा: सन्ति । एवं सारमप्येनं सुग्राह्य' 
विधातुं सुधासेचनमत्रानिवार्यं जातम्‌ । अपि च गुरु-शिष्यमध्ये उपनिषद्रूपोऽयं 
arama: सम्प्रति तयोदंविष्ठतया प्रश्नोत्तरंगरंन्थस्यात्मसात्कर्त्‌ मशक्यत्वात्‌ 
वृत्तिवाक्यानामर्थेनिर्देशोऽप्यावश्यकः सञ्जातः । अनया सुधा-टोकया 
काशिकावृत्तिसारग्रन्थस्य ग्राह्यता विविधा कृताऽस्ति । यथा-- 


(१) यस्य सूत्रस्य वृत्तिनं लिखिता पूव॑सूत्राश्चितेव सम्मता । तत्र 
स्पष्टार्थं सा योजिता (दीधीवेबीटाम्‌ १।१।६) । 


(२) दुर्बोधपदानां वाक्यानाञ्च स्पष्टतरोऽर्थः कृतः । (अणृदित्सवणं- 
स्य चाप्रत्ययः १।१।६४) । 


(३) वृत्तो नोल्लिखितान्युदाहरणानि पूरितानि । (रुदविदमुषग्रहि- 
स्वपिप्रच्छ: संश्च २॥१॥८) । 


(४) वृत्तौ नोपात्तानि वातिकानि प्रयोगार्हशब्दसाधकानि मत्वा 
afeg हितानि । 


(५) वैदिकेषदाहरणेषु स्वरेरङ्कनं विधाय सूत्र-वृत््योः सार्थकता 
प्रकलुप्ता ॥ 


(६) ग्रन्थस्याञ्चलभागाः कुत्रचिदस्पष्टलेखाः सन्ति । प्रकाशित- 
काशिकावृत्तिग्रन्यसाहाय्येन ते ऊहिता व्याख्याताशच । 


ग्रन्यकलेवरवृद्धिभिया लेखन्याः परिधौ नायातो भावशब्दराशिः 











गुरुकृपायां निहितस्तत एव विनोतेविद्याथिभिः गुरुसेवया प्राप्य: । अनया 
कियानुपकारो भविताश्ध्यापकाध्यायिनामित्यत्र त एव प्रमाणम्‌ । 


सम्पादन-पदवी 


काशिकावृत्तिसार ग्रन्थः प्राचीनपरिपाट्यां लिपिबद्ध: कृत: । महा" 
पण्डितदुर्गाप्रसादग्रन्यागारात्‌ अस्येक एव पाण्डलेखो ग्रन्थरूप उपलब्ध: । 
सोऽपि क्वचित्‌ अञ्चलेषु अस्पष्टाक्षरो$स्ति । अस्मिन्‌ अरन्ये द्विविधे लिपी 
दृष्टिगोचरे भवतः, तयोरन्यतरस्यां क्वचित्‌ च्युतिरपि लक्ष्यते । अस्पष्टानां 
विस्पष्टतायै च्युतानाश्व शुद्धतायै द्वौ काशिकावृत्तग्रन्यो समाश्रितौ 


(१) न्यासःपदमञ्जरी व्याख्यासहिता काशिकावृत्तिः (सम्पादकौ : 
स्वामी द्वारिकादासः शास्त्री, पण्डितकालिकाप्रसादः शुक्लः । प्राच्य 
भारतीय प्रकाशन वाराणसी १६६५) । 


(२) काशिका (सम्पादक: डा० आयँछ शर्मा संस्कृत-अकादमी 
उस्मानिया विश्वविद्यालयः हैदराबाद प्रकाशन वर्ष: १६६८ ख्रोस्ताब्द:) | 


सम्पादने, सुधाटीकाकरणे, परिशिष्टयोजने च मया विद्यावृद्धस्य बन्धु- 
मूधंन्यस्य गङ्गानायझाकेन्द्रीयसंस्कृतविद्यापीठप्राचार्यवयंस्य डाँ० गयाचरण- 
त्रिपाठिन: प्रदर्शितदिशां पुरस्क्ृत्य स्वान्तःकरणवृत्ति: प्रमाणं कृतं । विषयस्य- 
गाम्भीर्यं मम चामन्दं मान्द्यं विचार्यं सुधीजनस्थ गुणावगुणसमीक्षणेक्षणाभ्या- 
मस्य दर्शनाय सौकर्याय च कतिचिद्‌ वेशिष्ट्यानि स्फोटधन्ते- 


(१) ग्रन्थे सूत्र-वृत्ति-सुधाक्रमो विद्यते । तेनाध्ययनार्थमेकत्रेव 
विषयवस्तु प्राप्तुं शक्यते । 


(२) सूत्र-वृत्ति-सुधार्थं भिन्नानि मुद्रणाक्षराणि योजितानि । 
व्याख्येयोंऽशोऽपि पृथक्‌ कृष्णाक्षरैर्मृद्रितः । 


(३) पाण्डुलेखः प्रायो विरामादिरहित एव । यथास्थानं विरामाधं- 
विरामःप्रश्‍नचिह्व-उद्धरणचिह्णादीनां निवेशः कृतः | 


(४) “सन्धयो विवक्षाधीनाः' इति रीत्या क्वचिदेव संहितानि 
पदानि । प्रायः सुखावगमार्थं सन्धिरहिता एव प्रयोगाः सन्ति । 


(५) वैदिकेषदाहरणेषु प्रक्रियाबोधाय स्वरज्ञानाथ च स्वरेरंकनं 
विहितम्‌ । 

(६) प्रारम्भे विषयसूची नित्रद्धा वेनाध्येतव्यविषयविशेषज्ञानाय 
तस्याधिगमः सुगमः स्यात्‌ | 


(७) अन्ते अष्टाध्यायी, अकारादिक्रमेण सिद्धान्तकौमुदीसूत्राडु- 
सहिता सूत्रानुक्रमणिका, गणपाठः इति परिशिष्टं योजितम्‌ | 


मनोयोगेन सम्पादिते सूधा-व्याख्यासनाथे काशिकावृत्तिसा राख्येऽस्मिन्‌ 
ग्रन्थे त्रुटिराहित्यं तु नाकलयामि । मतेर्मान्द्यात्‌, मनसोऽनवहितत्वात्‌, 
शरीरस्थितेः सदा नैकरूपत्वात्‌, शब्दविद्याया ब्रह्मविद्यावदतिगूढत्वात्‌, 
अध्ययनाध्यवसाययोरचैरन्तर्यत्वात्‌, १दसाधुत्वलक्षणस्य पाणिनीयमहा- 
शास्त्राम्भोदेर्दुरवगाहत्वात्‌, मुद्रणादावपि साधु समीक्षणाशक्यत्वात्‌ वैयाकरण- 
खसूचेर्ममास्मिन्‌ सुधाख्ये निबन्धे त्रुटयः सम्भाव्याः सन्ति । विहङ्गम- 
दृष्ट्या पुनरीक्षणे ज्ञातानां तासामन्ते शुद्धब्पाणि दत्तानि | 


मन्ये, गुणेष्वेव दत्तादरा अध्येतारः स्वयमेव दोषानविगणय्य मनीषितं 
प्राप्त प्रयतमाना भविष्यन्ति | यथोक्तं भट्टुपादैः-- 


तद्विद्वांसोऽनुगृह णन्तु चित्तश्रोत्रेः प्रसादिभिः । 
सन्तः प्रणयिवाक्यानि गृह्‌ णन्ति ह्यनसूयवः | 


विश्वसिमि, यदेषा काशिकावृत्तिसारग्रन्थस्य सुधा टीका अनया 
संवधितस्यास्य च पूर्वार्ध-भागः अध्येतुणाम्‌, गवेषयितु णाम्‌, अध्यापकानाम्‌, 


आचार्याणाञ्च मुदे भविष्यति । यथा कथितम्‌ श्रीमद्भागवते 


गुणाधिकान्मुदं लिप्सेदनुक्रोशं गुणाधमात्‌ | 
मैत्रीं समानादन्विच्छेन्न तापेरभिभुयते ॥। 


उपचार-चर्या 


विद्याबलस्य बलभद्रस्य काशिकावृत्तिसारम्रन्थे सुधां टीकामारभ- 
माणस्य दुधियो मम सध्य-सिद्धौ दशंन-भेदेन समवायि-निमित्तान्यतर- 
कारणपदताच्यः शब्दात्मा परमात्मा अन्ययासिदधिशुन्यत्वे सति कार्योत्पत्ति 
क्षणावच्छेदेन नियमेन विद्यमानवृत्तित्वात्‌ सर्वकारण-कारणस्वाच्च सर्वतो- 
भावेन वन्दनीयः । 


मान््यध्वान्तविनष्टदृशां मादृशां पाणिनीयःप्रविविक्षुणामग्रे येषां 
ग्रन्थमणयः प्रकाशपुञ्जप्रसारकाः सन्ति ते षडङ्गमुख्ये विशिष्टवैख रीमुखाः 
शब्दशास्त्राचार्याः पूर्वसुरयः सवंथाऽभ्यहंणीयाः | 

अस्मिन्‌ प्रस्तावे काशिकावृत्तिकर्ताराबाचायौं वामनजयादित्यौ 
टीकाकारो जिनेन्द्रहरदत्तौ, काशिकावृत्तिसम्पादकाः बिद्वदूवर्थाः काशिका- 
वृत्तिसाररक्षापुण्य भाजो सहापण्डितदुर्गाप्रसादाद्यास्तद्वंश्याश्च ससम्मान 
संस्मरणोया: । 


केन्द्री यमानवसंसाधनविकासमन्त्रालयस्याङ्गभूतेन नवदिल्लोस्थ- 
राष्ट्रिय-संस्कृतसंस्थानेन “शास्त्रचूडामणि-आचायं' पदेन विभूषितः सन्नहं 
` १३८६ ख्रोष्टाब्दस्य फेब्रुअरी मासस्य प्रथमतिथितः १६८८ खोष्टाब्दस्य 
जनुअरी मामस्यान्तिमतिथि यावत्‌ त्रीणि वर्षाणि प्रयागस्थे श्रीग ङ्गानाथझा- 
केन्द्रीयसंस्कृतविद्यापीठे लम्भितपद-सत्क्रियोऽभूवम्‌ । तत्र व्याकरण -स।हित्य- 
विषये बुभुत्सुवर्ग यथामति यथाश्चतं विदितं विदधानो विद्यापीठस्य प्रध्या 
प्राचायेण पाण्डुलिपिप्रतिष्ठितस्याप्राप्तप्रसारस्य काशिकावृत्तिप्तारस्य टीका- 
पूर्वंके सम्पादने विनियोगेनापि सम्मानितो जातः। वर्षेत्रथेणैव च सुवा- 
संवलितस्यास्य ग्रन्थस्य समुद्ध रणं निव्यूंढम्‌ | कालङ्गमेण चानेन संस्थानेन 
ग्रन्थस्य प्रकाशनाहंतां निश्चित्य मम श्रमः साफल्यं नीतः। ग्रन्थस्य पूर्वार्ध 
प्रकाशितं पश्यता, उत्तरार्धं च प्रकाशितं द्रक्ष्यता मया संस्थानस्य सम्मान्य- 
निदेशकाद्यानामधिकारिणामुपकारभारः सादरमुररीकरणीयः। 


ग्रन्थमिममक्षराक्षय्यं विधातं समीहमानमनसः सम्पादनप्रकाशन- 
पुरोधसः अनवद्यविद्यावदाताः शीलेन लक्षिताः श्रिया संयुताः गञ्गानाथझा- 
केन्द्री यविद्यापीठप्राचार्या: डॉ० गयाचरणन्निपाठिमहाभागाः सप्रश्नयं साधु 
सभाजनीयाः। 


ग्रन्थस्य स्वरूप-सौन्द्येविकासाय सततं प्रयतमानचेताः शाकुन्तल- 
मुद्रणालयस्याधिपतिः स्वसहयोगिसमेतः श्रिया सनाथः उपेन्द्रन!थः स्वाशीर्व- 
चनेवर्धनीयः | 


अन्ते च रचितोपचारेण मया बिधी यमानोपहा रविसर्गा व्याप्यमानशब्द- 
सर्गा वितीर्यमाणत्रिवर्गा भगवती दुर्गा समाश्रयणीया । 


महाशिवरात्रिः संवत्‌ २०४५ विदुषां वशंवदः 


ब्जल्द् भ्नास्जुः 











छि आचार्य पं० बालकराम त्रिपाठी 
( गुरु-पूर्णिमा सन्‌ १६००--आश्विन-शुक्ल ४ सन्‌ १६६१ ) 

















Et स्वादीयसी सुधा 


यस्याः प्रेयःपयो मे मुखपतितमभूज्जीवनाधारहेतुः 
यस्या आसौत्‌ ayer मयि विगुणसुते प्रीतिभावातिरेकः । 
स्वर्गस्था या सुशीला सुपथमनुगता संस्परतेदिव्यदेहा 
तस्ये मात्रे शिवाये लसतु शुभसुधा काशिकावृत्तिस।रे dn 


येनाहं जातमात्रोऽतनुसुलभकृषादृष्टिपात्रं कृतोऽस्मि 
यस्मात्काव्यं सकोषं निपुणमधिगतं शेशवारम्भ एव । 
स्वर्यातस्यापि यस्यावकलितकरुणा विद्यते मय्यजस्ना 


तस्मै पित्रे प्रतिष्ठेत्‌ स्वदनसुखसुधा काशिकावृत्तिसारे ।।२॥ 
® 


मात्रा सह शिवादेव्या स्बर्गीयाय कृतात्मने । 


वित्रे बालकरामाय स्वधा स्वादीयसी सुधा ॥।३॥ 

=. 


येनाक्षरसमाम्नायमधिगम्य महेश्वरात्‌ । 
कृत्स्नं व्याकरणं प्रोत्तं तस्मै पाणिनये नमः ॥१॥ 


येन धोता गिरः gai विमलैः शब्दवारिभिः । 
तमश्चाज्ञानजं भिन्नं तस्मे पाणिनये नमः ॥२॥ 


विषयवस्तु-विवरणम्‌ 
प्रथमाध्यायस्य प्रथमः पादः 


मङ्गलाचरणम्‌, चतुदश माहेश्वरसूत्राणि, शास्त्रप्रयोजनम्‌, 
प्रत्याहाराः, वृद्धिसञ्ज्ञा, गुणसञ्ज्ञा, गुण-वृद्धिस्थानिनियमः, 
गुण-वृद्धिप्रतिषेधः, संयोग सञ्ज्ञा, सावर्ष्यनिषेधः, 
अनुनासिक सञ्ज्ञा, सवर्णं सञ्ज्ञा, प्रगृह्य सञ्ज्ञा 
घु सञ्ज्ञा, आदन्तवद्भावः, घ सञ्ज्ञा, सङख्या सञ्ज्ञा, 
निष्ठा सञ्ज्ञा, सर्वनाम सञ्ज्ञा, अव्यय सञ्ज्ञा, सर्वनाम- 
स्थान सञ्ज्ञा, विभाषा सञ्ज्ञा, संप्रसारण सञ्ज्ञा, 
आगमादेश स्थाननिर्देशः, स्थानिवद्भावः, लोप सञ्ज्ञा, 
प्रत्ययलक्षणम्‌, टि asa, उपधा सञ्ज्ञा, सप्तमी- 
निदिष्टकार्यम्‌, पञ्चमीनिदिष्टकार्यंम्‌, शब्दस्वरूपग्रहणम्‌, 
वणंग्रहणनियमः, तपरकरणम्‌, वृद्ध सञ्ज्ञा | 


पृष्ठानि 


GRY 












विषयवस्तु-विवरणम्‌ पृष्ठानि 


प्रथमाध्यायस्य द्वितोयः पादः २५-४६ 
डित्त्वातिदेशः:, कित््वातिदेशः, हृस्व-दीघं-प्लुतसंज्ञाः, 
उदात्त-अनुदात्त-स्वरितसंज्ञा, अपृक्त सञ्ज्ञा, कर्म 


धारय सञ्ज्ञा, उपसर्जन सञ्ज्ञा, प्रातिपदिक सञ्ज्ञा, 
हृस्वविधिः, प्रातिपदिकान्तविधिः, अशिष्यत्वम्‌, वचनविधिः, 
एकशेषविधिः, एकशेषसमासः । 


प्रथमाध्यायस्य तृतोयः पादः ४७--७० 


धातु सञ्ज्ञा, इत्‌ संञ्ज्ञा, सङ्ख्यातानुदेशः, अधिकार- 
स्वरूपनिर्देशः, आत्मनेपदम्‌, परस्मैपदम्‌ । 


प्रथमाध्यायस्य चतुर्थः पादः ७१-१०० 


एकसञ्ज्ञाधिकारः, विप्रतिषेधकायंम्‌, नदी संज्ञा, घि 
सञ्ज्ञा, लघु सञ्ज्ञा, गुरु सञ्ज्ञा, AG सञ्ज्ञा, पद- 
सञ्ज्ञा, भ सञ्ज्ञा, वंचनविनियोगनियमः, कारकाधिकारः, 
अपादान सञ्ज्ञा, संप्रदान सञ्ज्ञा, करण सञ्ज्ञा, अधिकरण- 
"सञ्ज्ञा, कर्म सञ्ज्ञा, कतृ सञ्ज्ञा, निपात सञ्ज्ञा, 
उपसर्ग सञ्ज्ञा, गति सञ्ज्ञा, गत्युपसर्गाणां स्थानरनिर्देशः, 
कर्मप्रवचनीय सञ्ज्ञा, परस्मेद सञ्ज्ञा, आत्मनेपद सञ्ज्ञा, 
प्रथम-मध्यम-उत्तमपुरुष सञ्ज्ञा एकवचन-द्विवचन-बहुवचन 
सञ्ज्ञाः, विभक्ति-सञ्ज्ञा, पुरुष सञ्ज्ञा, संहिता सञ्ज्ञा, 
अवसान सञ्ज्ञा। 


द्वितीयाध्यायस्य प्रथमः पादः १०१-१२४ 


समर्थपरिभाषा, पराङ्गवद्भावातिदेशः,  समासाधिकरार:, 
सुप्‌ सुपा समासः, अव्ययीभावः, तत्पुरुषः । 


क द्वितीयः पादः १२५-१३४ 


तत्पुरुषः, बहुब्रीहिः, इन्द्र, पूर्व॑निपातनियमाः | 


= १६ 


विषयवस्तु-विव रणम्‌ 


द्वितीयाध्यायस्य तृतीयः पादः 


विभक्ति विधानम्‌, द्वितीया विभक्तिः, 
चतुर्थी विभक्तिः, तृतीया विमकितिः, 
सप्तमी विभक्ति, प्रथमा विभक्तिः, 
सम्बुद्धि सञ्ज्ञा, षष्ठी विभक्तिः, 


द्वितीयाध्यायस्य चतुर्थः पादः 





) 
पृष्ठानि 
१३५-१५२ 


विविधा विभक्तयः, 
पञ्चमी विभक्तिः, 
आमन्त्रित _ सञ्ज्ञा, 
विभक्तिनियमाः | 


१५३-१७६ 


ह्विगौ ad च एकवद्भावः, संमासलिङ्गम, अन्वादेशः, आधधातुके 
घात्वादेशः, लुकप्रकरणम्‌, (नामधातुभ्यां परस्य विभक्तेः 
विकरणस्य च लुक) | अम्भावः, प्रथम-पुरुषस्य लुटः 
आदेशाः | 


तृतीयाध्यायस्य प्रथमः पादः १७७-२१४ 
प्रत्ययाधिक्ारः, प्रत्ययस्थाननिर्देशः, प्रत्ययस्वरनिर्देशः, सन्‌, 
क्यच्‌, काम्यच्‌, WE, WY, कयच्‌, णिङ्‌, णिच्‌, 
यङ्‌, यक्‌, आयः, ईयङ्‌, णिङ्‌, धावु सञ्ज्ञा, विकरण- 
प्रत्ययाः, कर्मवद्भावः, धात्वधिकारः, उपपद सञ्ज्ञा, कृत्‌ 
सञ्ज्ञा, कृत्यप्रत्ययाः, कत्याधिकार:, _ तव्यत्तब्धानीयरः, 
यत्‌, क्यप्‌, ण्यत्‌, ण्वुल्‌-तृचौ, ल्यु-णिन्यचः, कः, शः, 
णः, ष्वुन्‌, AMY, Ge ATI 

तृतोयाध्यायस्य द्वितीय पादः २१५- २६४ 
अणू, कः, टक्‌, अच्‌, टः, इन्‌, GL खच्‌, डः, 
णिनिः, ख्युन्‌, खिष्णच्‌-खुकजो, क्विन, कित्रिपू+ ण्विः, 
ञ्युट्‌, विट्‌, कप्‌, ण्बिन्‌, विच्‌, मनिन्‌-क्त्रनिप्‌-वनिपः, 
भूताधिकारः, ` भूते णिनिः, खः, faaq, इनिः+ क्वनिप्‌, इः, 
निष्ठा, ङ्वनिप्‌, अतृन्‌, लिद्‌, लुङ्‌, लङ, लुट्‌, लिट्‌, 
लट्‌, शतु-शानच्‌ प्रत्ययो, सत्‌ सञ्ज्ञा, शानन्‌, चानश्‌, 
शतु, तच्छीलाद्यधिकारः, तृन्‌, इष्णुच्‌, स्स्नु» ` वनुः, 
चिनुण्‌, वुञ्‌, युच्‌, उकञ्‌, षाकत्‌, इनिः आलुच्‌, रुः, 





































१७०७१०७ ॥ 
विषयवस्तु-विवरणम्‌ पृष्ठानि 
नजिङ्‌, are, magna, वरच्‌, क्विप्‌, डः, ष्टून्‌, 
इत्रः, क्तः। 
तृतोयाध्यायस्य तृतीयः पादः २६५-३०८ 


उणादथः, भविष्यत्प्रत्ययाधिकारः, लट्‌, तुमुन्‌-ण्वृलौ, अण्‌, 
लुटू, लुट, घञ्‌, णच्‌, इनुण्‌, अच्‌, अप्‌, fea, अथुच्‌, 
नङ्‌, नन्‌, किः, क्तिन्‌, क्यप्‌, शः, अः, अङ्‌, युच्‌, 
ण्वलू, ण्वृच्‌, अनिः, कृत्यल्युटोबंहुनत्वम्‌, क्तः, ल्युट्‌, घः, 
खल्‌, वतंमानवतुप्रत्ययः, लुट्‌, लिङ्‌, अनद्यतनवत्प्रत्यथ - 
प्रतिषेधः, लिङ्निमित्तः लुङ्‌, लट्‌, लिङ्‌-लुटौ, लिङ्‌-लोटौ, 
तुमुन्‌, लोट्‌, क्ृत्य-तृचः, णिनिः, कृत्याः, क्तिच्‌-क्तौ, 
OE, जह्‌ । 


तृतीयाध्यायस्य चतुर्थः पादः ३०६-३४२ 


घातुसम्बन्धाधिकारः, लोद्‌, लुझ-लड-लिट:, लेट्‌, छन्दसि 
तुमर्थे प्रत्ययाः, छन्दसि कृत्यार्थं प्रत्ययाः, वत्वा, खमुञ्‌, 
णमुल्‌, क्त्वा-णमुलो, तुमुन्‌, कृत्प्रत्ययार्थः; लादेशाः 
(तिबादयस्तदादेशाश्च) । 


चतुर्थाध्यायस्य प्रथसः पादः ३४३-४०० 


डधापूप्रातिपदिकाधिकारः, सुपः, स्त्रीप्रत्ययाधिकारः, टापू, 
ङीप्‌, ष्फः, ङीष्‌, ऊङ्‌, डीन्‌, चाप्‌, तद्धिताधिकारः, 
तिः, ष्यङ्‌, समर्थानां प्रथमाद्वा, अण्‌, अन्‌, तद्धितलुक्‌, 
अपत्याधिकारः, इञ्‌, च्फञ्‌, फक्‌, यञ्‌, फञ्‌, ढक्‌, ऐरक्‌, 
SH, आरक्‌, छण्‌, ढम्‌, यतु, घः, खः, यतु-ढकञो, 
अञ्‌ खञो, छः, व्यन्‌, ठक्‌, ण-फिन्नौ, ण्यः, फिञ्‌, फिन्‌, 
अञू-यतो, गोत्र सञ्ज्ञा, युव सञ्ज्ञा, ञ्यङ्‌, तद्राज सञ्ज्ञा, 
तद्राजस्य लुक्‌, तस्थ निषेधश्च | 


चतुर्थाध्यायस्य द्वितीयः पादः ४०१-४४० 


रक्ताधिकारः, ठक्‌, अण्‌, ` लुप्‌, छः, ढक्‌, ड्यत्‌-डघौ, 
इनिः, अञ्‌, यत्‌, ढञ्‌, घन्‌, घः, ट्यण्‌, भववत्प्रत्ययाः; 
—— पितृव्यादयः, यथाविहिताः प्रत्ययाः, वृञ्‌, यन्‌, तल्‌, 
धमं वत्‌ प्रत्ययाः, TAS, यः, इनित्र-कटथचः, निदिष्टे विषये 
यथाविहितप्रत्ययाः, विधल्‌ःभक्तलौ, प्रगाथेषु यथाविहित- 


a षयवस्तु-विवरणम्‌ 


प्रत्परयाः, सङग्रामे यथाविहितप्रत्ययाः, णः, ज्ञः, तदधीते 
तद्वेद, इत्यार्थे यथावि डितप्रत्ययाः, वन्‌, प्रत्ययलुक्‌, यथाविहित- 
प्रत्ययाः, aq, प्रत्ययलुक, यथाविहितप्रत्ययाः, वृज्ञादयः, 
च तुरथिकस्य लप्‌, ठक-छो, मतुप्‌, डमतुप्‌. ड्वलच्‌, वलच्‌ 
afga शँषिकप्रत्ययाः, शेषाधिकारः, घ-खौ, य-खत्रो 
ढकञ्‌, TH, UH, ष्फक्‌, वुक्‌, त्यप्‌, अञ्‌ ओ, छः, ठक्‌, 
छ-छसौ, ठञ-ञिठो, कन्‌, वृञ्‌, क। 





चतुर्थाध्यायस्य तृतीयः पादः ४४१-४८६ 


छ-खज्रौ, खञ्‌-अणो, Aq, asa, अत्र-ठत्नी, मः, अः, 
Dy, A, अण, एण्यः, ठक्‌, ट्य_-टय लौ, जाताधिकारः, 
ठप्‌, वञ्‌, वृन्‌, अः, कन्‌, अण्‌-अज्ञो, जातार्थप्रत्ययलुक्‌, 
कृतादिषु यथाविहितप्रत्ययाः, संभूतार्थं ययाविहितप्रत्ययाः, 
aa, साध्वा दिषु यथाविहितप्रत्ययाः, देयार्थे यथाविहितप्रत्ययाः, 
यथाविहितभवार्थप्रत्ययाः, ञ्यः, छः, यतु-खो, व्याख्याने 
यथाविट्वितप्रत्ययाः, ष्ठन, यतु अणौ, तत आगताथ यथा- 
विहितप्रत्ययः, अङ्कवत्‌ प्रत्ययाः, रूप्यः, मयट्‌, प्रभवत्यर्थे 
यथाविहितप्रत्ययाः, ञ्यः, यथाविहितप्रत्ययाः, अण्‌-अञ्जो, 
ढक आदयः, कृते ग्रन्थे यथाविहितप्रत्ययाः, जनपदवत्‌ प्रत्ययः, तेन 
dang यथाविहितप्रत्ययाः, छण्‌, णिनिः, प्रत्ययलुक्‌, 
ढिनुक्‌, इनिः, एकदिगर्थे यथाविहितप्रत्ययाः, तसिः, उप- 
्ञाताद्यर्थे यर्यावहितप्रत्ययाः, ax, तस्येदंविषये यथाविहित- 
प्रत्ययाः, विकारे अवयवे च यथाविहितप्रत्ययाः, अभ्‌, saz, 
मयट्‌, क्रोतवत्‌ प्रत्यय :, वयः, फले प्रत्ययलुक्‌, अण्‌, लुप्‌, 
यजत्रौ, लुक च। 


चतुर्थाध्यायस्य चतुर्थ: पादः ४८७ -५२२ 


ठगधिकारः, ठक्‌, अण्‌, ठञ्‌, ठन्‌, TSA, 
ठन्‌-छौ, मपू, कक्‌-कनो, इनिः, ठको लुक्‌, ष्ठन्‌- 
ष्ठचौ, ण्यः, अञ्‌, ईकक्‌, णः, ठच्‌, टिठन्‌, ष्ठल्‌, यत्‌, 
खः, ञ्यः, खञ्‌, ढञ्‌, यः, ढः, डघण्‌, डघत्‌-डयो, यन्‌, 
चन्‌, यत्‌, घच्‌, घन्‌, छः, घः, मतुप्‌, ज-यत्‌, यत्‌-ख, यल्‌, 
इन्‌, य ख तातिल्‌ । = 











é hi 


॥ श्रीगणेशाय नमः ॥ 


॥ अथ काशिकावृत्तिसारः ॥ 


येनाक्षरसमाम़रायमधिगम्य महेश्वरात्‌। 
कृत्स्नं व्याकरण wad तस्मै पाणिनये नमः ॥?॥। 
येन घौता गिरः पुंसां विमले? शब्दवारिभिः | 
तमश्चाज्ञानजं faa तस्मै पाणिनये नमः IRI 


॥ चक्का शिच्काव््रस्तिस्ताचस्जुध्या ॥ 
gat देवीं नमस्कृत्य वितर स्वौ तथा गुरून, । 
दाणिनीयाएटकं कासं समधीत्याऽच्युततात्ममा ॥१॥ 
शन्दविद्याविनीतेन चन्त्रभादुग्रिपाठिना । 
काशिकावुत्तिसारस्य सुधा व्यार्या वितन्यवे ॥२॥ 


महर्षे: _ पाणिनेरल्पाक्षराणि विश्वतोमुखान्यष्टाध्यायीसूत्राणि 
मन्दधियां कृते दुर्बोधानि बुद्ध्वा महषिः पतञ्जलिस्तेषु महाभाष्यं कृतवान्‌ | 
गच्छति काले महाभाष्यमपि सुकुमारमतीनां कृते न सुबोधमभूत्‌, तेनाचायौं 
वामनजयादित्यौ सूत्रभाष्यव्याख्यानसारसङ्ग्रहरूपां काशिकावृत्तिं विरचित- 
वन्तौ । तस्था अपि कालक्रमतः कलेवरमहत्त्वमाकलय्याचार्यो बलभद्रस्तस्या 
अन्तगंतं सारं समुद्धर्तृकामः प्रारिष्सितकाशिकावृत्तिसारग्रन्थस्य निविघ्न- 
परिसमाप्तये ga: शिक्षाकारैः ada श्लोकद्वयेन पाणिनोयानामादिमुनये 
पाणिनये नमस्कारख्पं मङ्गलमाचरन्‌ शिष्यशिक्षायै तन्निबध्नाति 


येन महषिणा महेश्वरात्‌ अक्षरसमाम्नायम्‌ परम्परागतमक्षरसमूहम्‌ 
अधिगम्य कृत्स्नं सम्पूर्णं व्याकरणं ध्रोक्तम्‌ प्रकर्षेणोक्तम्‌ (अर्थव्याख्यानेन 
प्रकाशितम्‌) । तथा येन विमलैः प्रकृतिप्रत्ययादिविभागद्वारा संस्कृतैः शब्द- 
वारिभिः पुंसां गिरः धौताः अपश्रंशादिदोषप्रक्षालनेन परिमाजिताः, तेषाम्‌ 
अज्ञानजं तमः मान्द्य च भिन्नम्‌ नाशितम्‌ तस्मै पाणिनये महर्षये नमः। स 
महषिः पाणिनिर्मयि सानुग्रहो भूत्वा माम्‌ आविर्भूतशब्दब्रह्मप्रकाशं कुर्यादिति 


















२] [ माहेश्वराणि सूत्राणि 
मदीया प्रार्थनेति शेष: | काशिका5पि सारसंग्रहरूपा । तत्र सारः्चासौ संग्रह- 
श्चेति विग्रह: । सारं न्यायादनपेतं निर्दोषमिति । अयं समुद्धृतः सारग्रन्यो 
वृत्तिग्रन्थस्योत्कृष्टांशरूप:, सारस्य उत्कृष्टांशस्य सङ ग्रह: । 'सारशब्द उत्कर्षे 
पुंल्लिङ्गो न्यायादनपेते नपुंसकः ।' 

अथ शब्दानुशासनम्‌ | केषां शब्दानाम्‌ ? लौकिकानां वेदि- 
कानाश्च | कथमनुशासनम्‌ ? प्रक्ृत्यादिविभागकल्पतया सामान्य- 


विशेषवता लक्षणेन । 
अथ शब्दोऽधिकारार्थः। शब्दानाम्‌ अनुशासनम्‌ संस्कारकं शास्त्रम्‌ 
प्रस्तूयते इति भावः | लोकिकाः लोके विदिताः गौरश्वः पुरुषो हस्तीत्यादयः, 
बेदिकाः वेदोक्ताः मन्त्र।दिरूपाः 'शन्नो देवी रभिष्टये' इत्यादयः | लौकिकानामा- 
ुपूर्वी न नियता, वैदिकाना-च्च नियतेत्युभयोरुपादानम्‌ । प्रकृति: आदियेंषान्ते 
प्रकृत्यादयः । आदिशब्देन प्रत्ययविकारागमादीनां ग्रहणम्‌ । तेषां विभागः 
पृथरज्ञानम्‌ तस्थ कल्पना तया (हेतौ तृतीया) । अनेन 'कह्पनामात्रं प्रकृत्या दि- 
बिभागो न पारमाथिकः' इति वैयाकरणसिद्धान्तो दशितः । सामान्यं च 
विशेषश्चेति सामान्यविशेषौ तौ स्तो यस्मिन्‌ लक्षणे तद्वता (करणे तृतीया) 
तदा चायमर्थः पर्यवस्यति-सामान्यलक्षणेन, विशेषलक्षणेन करणभुतेन या 
्रकृतिप्रत्ययविभागकल्पना तया हेतुभूतया शब्दानाम्‌ अनुशासनं व्याकरणम्‌ । 
अइउण्‌।१। ऋलु क्‌।२। एओ ङ्‌ ।३।ऐ औ च्‌।४। 
हयवरट्‌ ।५। लण्‌ ।६। जमङणनम्‌।७। ऋ भ ञ्‌, ।८। 
घढधपू ।६। जबगडदश्‌ ।१०। खफछठथचटत 
वू ।११।कपय्‌ ।१२। शषसर्‌ ।१३। ह लू ॥१४॥ 
अथ किमर्थो वर्णानामुपदेशः ? प्रत्याहारार्थंः । प्रत्याहारो 
लाघवेन शास्त्रप्रवृत्त्यथ: । 'अ इ उ? इत्यनेन क्रमेण वर्णानुपदिशयान्ते 
णकारमितं करोति | एवमन्येष्वपि ज्ञेयम्‌ । तेषाम्‌ प्रयोजनं तु तेषु 
तेषु सुत्रेपु ज्ञेयम्‌ । 
उपदेशः आद्यमुच्चारणम्‌ । प्रत्याह्मियन्ते संक्षिप्यन्ते वर्णा यत्र स 
प्रत्याहारः अण्‌, अच्‌ इत्योदिसंज्ञकः | यस्मिन्‌ नियतानुपूर्वीकावाद्यशब्दान्ति- 
मानुबन्धो च भवतः। लाघवम्‌ अल्पप्रयासः | यथा “इको यणचि’ इत्यत्र 
इक्‌, यण्‌, अच्‌ इति त्रयः प्रत्याहाराः सन्ति । 'आदिरन्त्येन सहेता’ इति 
तरस्य प्रवृच्या इक्‌ शब्देन 'इ उ ऋ ल्‌' इत्येषाम्‌, यण्‌ शब्देन 'य व र ल्‌' 
वर्णानाम्‌, अच्‌ शब्देन च 'अइ उ ऋ लृ ए ओ ऐ औ' इति स्वराणां ग्रहणं 
भवति; इति लाघवेन सूत्राणां प्रवृत्तिभंवति । 'अण्‌' आदयः प्रत्याह्वारा 
एकचत्वारिशतु सन्ति । 





wy प्रथमाध्याये प्रथमः पादः 


बृद्धिरादैच्‌ ॥१॥ 


तपरकरणमेजथंम्‌ | तादपि परस्तपरः, खट्वेडकादिषु त्रिमा- 
त्रादिनिवृत्तये । औपगवीय:, शालीयः | 

मङ्गलार्थं वृद्धिशब्दस्यादौ प्रयोगः। आत्‌, ऐच्‌ इत्युभौ वृद्धसंज्ञौ 
भवतः | 'तपरस्तत्कालस्य' इत्यत्र 'तपर' इति शब्दे तः परो यस्मात्‌, तात्परो 
बा इति समासद्वयसम्भवेऽत्र तत्पुरुषः, अतः एचो ग्रहणे द्विमात्रस्यंव ग्रहणम्‌ | 
तेन खट्वा : एडका इत्यत्र दीघ॑सन्धिप्रयोगे द्विमात्र एवैकारो भवति न 
चतुर्मात्रः । अन्यथा अन्तरतमश्चतुर्मात्र एवादेशः स्यात्‌ । ऐजर्थम्‌-ऐचोः 
अर्थः प्रयोजनं यस्य तत्‌ | 'आत्‌' इत्यत्र तु स्पष्टार्थम्‌ । 'औपगवीयः' इत्यत्रौ- 
कारस्य 'शालीय:' इत्यत्राकारस्य वृद्धिसंज्ञया वृद्धत्वाच्छः । 


अदेङ्गुणः WRU 


तपरकरणं त्विह सर्वार्थम्‌ । तरिता, चेता, स्तोता | 


सर्ार्थम्‌--सर्वस्मिन्नर्थः प्रयोजनं यस्य तत्‌, अकारार्थंम्‌ एजर्थंञ्च | 
'तरिता' इत्यत्र/तु + तृच्‌ अत्र त्रपृकारस्य 'अर्‌' गुणो भवति । 'चेता' इत्यत्र 
१/चि--तृच्‌ इकारस्य एकारः, 'स्तोता' इत्यत्र च स्तु + तृच्‌ उकारस्य 
गुणो भवति । टु 


इको गुणवृद्वी ॥३॥ 


परिभाषेयं स्थानिनियमार्था । वृद्धिगुणौ स्वसंज्ञया शिष्यमाणौ 
इक एव स्थाने वेदितव्यौ । वक्ष्यति-'सार्वेधातुकाधंचातुकयो' रित्यादि । 
गुणवृद्धग्रहणं स्वसंज्ञया विधाने नियमार्थम्‌ | इह मा भूत्‌ -द्योः, 
पन्थाः । 




















४] [ काशिकावृत्तिसारे 


अनियमे नियमकारिणी परिभाषा । स्थानिनियमार्था--स्थानिनि 
नियमः स एवार्थः प्रयोजनं यस्याः सा | स्वसंज्ञया शिष्यमाणो--गुणो भवति, 
वृद्धिभंवतीति नाम्ना विधीयमानौ ‘al’ इत्यत्र 'दिव ओत्‌' इत्यौच्वं भवति, 
नात्र वृद्धिशब्दस्य निर्देशः . एवं 'पत्थाः' इत्यत्रापि 'पथिमथि “'” इत्यादिना 
आत्त्वं भवति इति नास्याः परिभाषायाः प्रसक्तिः । एवं 'सः' इत्यत्रापि 
“त्यदादीनामः' इत्यनेन अकारो विधीयते न गुणः । 


न धातुलोप आर्धधातुके ॥४॥ 
धात्वंशलोपनिमित्ते आधंधातुके परे गुणवृद्धी न स्तः । पोपुवः । 
qa धातुशब्दो धात्वंशपरः तस्य लोपो यस्मिन्‌ । 'आधंधातुक' इति 

लोपविशेषणं तेनोक्ताऽर्थो लभ्यते । पोपुव:--५/पू + यङ द्वित्वे पोपूयञ-अच्‌ 
यङ लुकि, गुणस्य निषेधे उवङादेशे रूपसिडिः । वृद्धेरदाहरणम्‌--मरीमूजः । 


कडिति च ॥५॥ 

कित्‌, ङित्‌, गित्‌ निमित्ते गुणवृद्धी न स्तः । चितवान्‌, चिनुतः, 
जिष्णुः | 

कित्‌ इत्यादि-(ग्‌) क्‌, ङ, इत्‌ यस्मिन्‌ । अत्र गकारस्यापि प्रश्लेषात्‌ 
fig इत्यर्थो लभ्यते। गकारस्य चत्वंलोपौ भवतः इति न तस्य श्रुति: । 
ते faq’ आदयो निमित्तानि यथोस्ते । 'किङिति’ इत्यत्र निमित्तार्था सप्तमी । 
पितवान्‌--\/चि+क्तवतु (कित्‌) चिनुतः--५/चि+लद्‌>तस्‌ (ङित्‌) 
“सर्वघातुकमपित्‌' इति तस्य ङित्त्वम्‌ । जिष्णः--%/जि + सस्नु।(गित्‌) । अत्र 
प्राप्तो गुणो निषिध्यते । वृद्धेर्दाहरणम्‌--मृष्डः | 

दीघीवेबीटाम्‌ ॥६॥ 

आदीध्यनम्‌, कणिता | 

‘Vadis, (fade! इति धातुद्वयस्य, इटश्च गुणवृद्धी न स्त: । 
“५/बेवीडः ” इत्यस्योदाहरणम्‌ आवेश्पनम्‌ । १/दीधीङ, इटश्चोक्ते | 
वृद्धेर्दाहरणम्‌- आदीध्यकः । 

हलोऽनन्तराः संयोगः ॥७॥ 

समुदायः संज्ञी | जातौ बहुवचनं तेन हृयोबेहूनां च संयोग- 
संज्ञा सिद्धा | अग्निः, इन्द्रः, तिज्ञान्स्त्यावपति । 'हलः' इति किम्‌ ? 
तितउच्छत्रम्‌ | 





= प्रथमः पाद: ] 





अत्रान्तर॑शब्दश्छिद्रवाचकः । न विद्यते अन्तरं छिद्रं येषां ते 
अनन्तरा अर्थात्‌ भिन्नजातीय: स्वरैरव्यवहिताः हलः संयोगसंज्ञाः भवन्ति । 
हलः-हल्त्वजातिविशिष्टाः । ‘afta: इत्यत्र गकारनकारयोहयो हलोः, 
'इनद्रः' इत्यत्र नदराणाम्‌, “तिलान्स्त्र्या'***इत्यत्र न्‌ स्‌ तु र्‌ य्‌ पञ्चानां हलां 
संयोगसंज्ञा । 


मुखनासिकावचनोऽनुनासिकः ॥८॥ 


अञ्न आँ अपः | 
मुखसहिता नासिका मुखनासिका तस्याः वचनः वर्णः अनुनासिको 
भवति । ‘a? इत्यत्र 'आङोऽनुनासिकश्छन्दसि’ इत्यनुनासिकत्वम्‌ | 
तुल्यास्यप्रयत्नं सवर्णम्‌ ॥६॥ 


तुल्यशब्दः शदृशपर्यायः, आस्ये भवमास्यं ताल्वादिस्थानम्‌ | 
प्रयत्नः स्मृष्टतादिवंणंग्ुणः | तुल्य आस्ये प्रयत्नो यस्य वर्णस्य येन 
वर्णेन स समानजातीयम्‌ प्रति सवणंसंज्ञः | 


तुल्यास्यप्रयत्तपदे व्यधिकरणबहुव्रीहिः । ताहबादि--आदिशब्देन 
कण्ठः, मूर्धा, दन्ताः, ओष्ठौ, नासिका चेति गृह्यन्ते । स्पृष्टतादि-स्पृष्टम्‌, 
ईषत्स्पृष्टम्‌, विवृतं, संवृतं च । 


नाज्कलौ ॥१०॥ 


तुल्यास्यप्रयत्नावप्यज्झलौ सवर्णो न । अवर्णहकारौ, दण्डहस्तः । 
दण्डहस्त : अत्र हकारोत्तरवतिनोऽकारस्य हकारस्य चोभयोः कण्ठ- 
'स्थानविवृतभ्रयलैक्यादपि न सवर्णत्वमिति न दीघ: 
ईद्देदृद्विवचन प्रगृह्यम्‌ ॥११॥ 
ईदूदेद्‌-इत्येवमन्तं द्विवचनं शब्दरूपं प्रगृह्यसंज्ञं भवति । अग्नी 
इति, वायू इति, खट्वे इति । 


अत्र ईदादि विशेषणं, द्विवचनं विशेष्यम्‌ । “अग्नी इति’ इत्यादिषु 
रगृह्यसंज्ञाया विधानात्‌ प्रक्ृतिभावस्तेन क्रमशः दीघं:, यण्‌, अयादेशश्च न 
भवति । क्रियाद्विवचनस्योदाहरणम्‌--पचेते इति इत्यादि | 


| ae 

अदसो मात्‌ ॥१२॥ 


ईदुदेदित्यनुवतंते । अदसः सम्बन्धिनो मकारात्‌ परे ते प्रगृह्या 
wafer | अमी अत्र । 
“अमी? पदं बहुवचनात्तं तेन पूर्वसूत्रस्य न प्रवृत्तिः । अत्र यणूसन्धिनं | 


शे ॥१३॥ 
छन्दसि 'शे” इति यः सुपामादेशः, स प्रगृह्मंज्ञः | अस्मे इन्द्रा- 
बृहस्पती, युष्मे इति । 
“अस्मे” इत्यत्र 'सुपां सुलुक्‌" ` ' इत्यादिन। अस्मद्‌ शब्दात चतुर्थी- 
बहुवचनस्य 'युष्मे' इत्यत्र षष्ठी बहुवचनस्य 'शे' आदेशः । उभयत्रापि प्रकृति- 
भावे एकारस्य ‘ay’ आदेशो न भवति | 


निपात एकाजनाङ्‌ ॥१४॥ 


एकाच्‌ आङ्वर्जः निपातः प्रगृह्मसज्ञ: । अ अपेहि । अनाङ्‌ 
किम्‌ ! ओदकम्‌ | 
एङ्गाच्‌-एकश्चासौ अच्‌ इति एकाच्‌ (कर्मधारयः) नात्र बहुब्री हिंस्तत् 
प्रमाणम्‌ 'व्याहरति'''', “व्यवहृपणोः' ` इति सूत्रयोः सन्धिकार्यम्‌ । अन्यथा 
“वि! इत्यपि एकाच्‌ भवति, तेनात्रापि प्रगृह्यसंज्ञा स्यात्‌  अ अपेहि,— 
प्रगृह्यत्वाद्‌ दीर्धाभावः। ओदकम्‌--आ + उदकम्‌ नात्र आ' अपितु आङ 
तेनात्र गुण-सन्धिः । कुत्र ‘are’, (ङिट्विशिष्टः) कुत्र च ‘ay’ (डिद्रहितः) इति 
निदिष्टमस्मिन्‌ श्लोके 
ईषदर्थे क्रियायोगे मर्यादाभिविधो च यः। 
एतमातं ङितं विद्याद्वा ््धस्मरणयोरङ्त्‌ ॥ 


ओत्‌ ॥१४॥ 


ओ न्तो निपातः प्रगृह्यः स्यात्‌ । आहो इति । 

ओकारान्तो यो तिपातसंज्ञकः चादिगणे पठितः शब्दस्तस्य निपात- 
संज्ञा भवति । तेन अगौः गौरभवत्‌ इति 'गोऽभवत्‌' अत्र न। आहो इति-अत्र 
ओकारस्य 'अव्‌' आदेशो न भवति! 

सम्बुद्धौ शाकल्यस्येतावनार्षे ॥१६॥ 


ओदिति वतंते । अवेदिके इति शब्दे परतः सम्बुद्धिनिमित्तो य 
ओकारः, स वा प्रगृह्यः । 

वायो इति, वायविति । अनार्षे किम्‌ ? एता गा ब्रह्मबन्ध- 
वित्यत्रबीत्‌ | 

अनाषंम्‌--ऋषिणा प्रोक्तम्‌ आर्षं तदुभिन्नम्‌ु, अवैदिकमित्यर्थ: । 


शाकल्यस्य मते प्रगृह्यत्वम्‌, अन्येषां मते नेति विकल्पाथंको वा शब्द: । 
वायविति-प्रगृह्मसंज्ञाया अभावे ओकारस्पावादेश: | 


Ta ॥१७॥ 


'शाकल्यस्येतौ' इति वर्तते । इतौ परे उत्रो बा प्रगृह्यसंज्ञा । 
उ इति, विति | 


प्रगृह्यसंज्ञाया अभावे यणूसन्धिः । 
ॐ ॥१८॥ 


“उन: ॐ इत्ययमादेशो वा । स च दीर्घोऽनुनासिकः प्रगृह्यश्च । 
उ इति, ऊं इति, बिति । 


‘ga: 3 आदेशः प्रगृह्यसंज्ञ त्युभयं विकल्पेन भवति । तेन रूपत्रयं 
सिद्धयति | 


Raat च सप्तम्यर्थे ॥१६॥ 


ईदितमूदितं च रूपं सप्तम्यर्थे वतमानं प्रगृह्मसंज्ञम्‌ । अध्यस्यां 
मामकी तनू । मामक्यां तन्वामिति प्राप्ते मामकी इति, तनू इति । 

ईदितमूदितम्‌--ईदन्तमूदन्तमिति | मामक्याम्‌ इत्यर्थे 'सुपां सुलुक्‌ 
coe! इति सप्तम्याः लुक्‌ । एवं तन्वाम्‌ इत्यत्रापि । प्रतिपदप्रयोगे 'मामकी 
इति, तनु इति' प्रक्ृतसूत्रोदाहरणे भवतः । 'सोमो गौरी अधिश्रितः’ इति 
संहिताया उदाहरणम्‌ । त्रिष्वपि पूर्वोक्तोदाहरणेषु प्रगृह्मत्वाद्‌ यण्‌ न 
भवति । 

दाधा ARNT ॥२०॥ 


दारूपाश्चत्वारो धारूपौ च हौ एते घुसंज्ञा भवन्ति । दाप्‌- 
दैपौ विना । प्रणिददाति इत्यादि । प्रणिदधाति | 


चत्बारः= ५/ डदाञ्‌ दाने, १/दाण्‌ दाने, ५/दो अवखण्डने, 4/2, 
रक्षणे; एषामेकशेषेण 'दा' इति। द्वी डुधाञ्‌ धारणपोषणयोः, 4/ AE 
पाने; तयोरेकशेषेण 'धा' इति । तयोह॑न्द्र:। “घु' संज्ञया ‘Adana? इति 
णत्वम्‌ । प्रणिदाता (१/दाण), प्रणिद्यति (५/दो) प्रणिइयते (१/देड_) प्रणि- 
घयति (धेट्‌) इत्युदाहरणान्तराणि । 

आद्यन्तवदेकस्मिन्‌ ॥२१॥ 
असहायस्याद्यन्तोपदिष्टानि कार्याणि न सिद्धथन्तीत्ययमति- 
देश आरभ्यते । सप्तम्यर्थं वतिः । आदाविव, अन्त इवेकस्मिन्नपि 
कार्य भवति । यथा वृक्षाभ्यामित्यत्राङ्कान्ते दीघंत्वमेवमाभ्यामित्य- 
त्रापि यथा स्यात्‌ | 


आद्यन्यशब्दी सहायमपेक्षेते । यत्र च द्वितीयः स्वरो हल्‌वर्णो वा नास्ति 
तत्रापि कार्यार्थमिदं सूत्रम्‌ । एकस्मिन्‌ इति विशेष्यमपेक्ष्य सप्तम्पर्थे वतिः | 
आभ्याम्‌--अन्ते इव’ इत्यस्योदाहरणमिदम्‌। केवलस्याप्यकारस्या द्गसं्ञा, 
दीर्घत्वञच भवति। 'आदाविव, इत्यस्योदाहरणम्‌--ओषगवम्‌ इति । यथा 
'कतंब्यम्‌? इत्यादिषु 'आद्यदात्तश्च' इत्यनेन प्रत्ययस्यादिरुदात्तो भवति 
तथा AY’ इत्यस्याकारमात्रस्यापि । 


तरप्तमपौ घः ॥२२॥ 
एतौ घसंज्ञौ स्तः । कुमारितरा । ब्राह्मणितमा । ‘req’ 
ङचोनेकाचो ह्लस्वः' इत्यादयो घप्रदेशाः | 


एती--तरप्‌-तमपप्रत्ययौ tre इत्यादिना कुमारी- 
ब्राह्मणीशब्दयोः Beat भवति | 


बहुगणवतुडति संख्या ॥२३॥ 
एते संख्यासंज्ञा: । बहुकृत्वः । गणधा | तावत्कः । कतिशः । 
प्रदेशाः ‘deat बंश्येन' इत्येवमादयः । ` 

बहु-गण शब्दौ प्रातिपदिकौ, तयोः; aged च प्रत्ययो, तदन्तयोश्च 
संख्या संज्ञा भवति । बहुक्कत्वः इत्यादिषु क्रमशः कृत्वसुच्‌, धा, कन्‌, शस्‌ 
प्रत्ययाः भवन्ति । 


ष्णान्ताः षट्‌ ।।२४॥ 
षकारान्ता नकारान्ता च संख्या षट्‌-संज्ञा भवति । षट्‌ 
तिष्ठन्ति, पञ्चेत्यादयः । 
संख्येत्यनुवतंते । षट्‌, पञच-“षडभ्यो लुक्‌’ इत्यनेन विभक्तेर्लुग्भवति । 


डति च ॥२५॥ 


डत्यन्ता या संख्या सा षट्-संज्ञा | कति तिष्ठन्ति । 
संख्येत्यनुवर्तते | कति-इहापि विभक्तेर्लुक्‌ । 


क्तक्तवतू निष्ठा ।।२६॥ 
क्तक्तबतु प्रत्ययौ निष्ठासंज्ञौ । कृतः, कृतवान्‌ । प्रदेशाः 
'इबीदितो निष्ठायामे'वमादयः | 


क्तश्च क्तवतुश्चेति ae: । अत्र भाविनी संज्ञा विधीयते॥ निष्ठा- 
नास्नापि यौ भूतकाले भत्रतस्तयोरेतयोनिष्ठा संज्ञा भवति । क्तस्योदाहरणं 
कृतः, क्तवतोश्च कृतवान्‌ द्रति । उच्छ्नः-अत्र "श्वीदितो निष्ठायाम्‌' 
इति निषेधेनेट्‌ न भवति । 


सर्वादीनि सर्वनामानि ॥२७॥ 
सर्वशब्द आदिर्येषां तानि सर्वेनामाख्यानि । सर्वे इत्यादि । 


प्रदेशाः 'सर्वेनाम्नः धमे’ इत्येवमादयः | 


अत्र तदुगुणसंविज्ञानो बहुत्रोहिस्तेन सर्वादिषु सर्वशब्दस्यापि ग्रहणं 
सिद्धयति । सर्बे-अत्र सर्वनामसंज्ञया ‘aa: शी’ भवति । एवं सर्वस्मै, सर्व- 
स्मात्‌, सस्मिन्‌, सर्वंकः इत्यादि | 


विभाषा दिक्समासे बहुत्रीहौ ॥२८॥ 


“न बहुव्रीहौ? इति प्रतिषेधं वक्ष्यति, तस्मिन्‌ प्राप्ते विभाषा- 
5ऽरभ्यते | उत्तरपूर्वस्ये | उत्तरपूर्वाये । 





१०] [ कांशिकावृत्तिसारै 
दिगुपदिष्टः समासः इति दिक्समासः (मध्यमपदलोपी तत्‌») तेन 
"दिङ नामान्यन्तराले' इति सूत्रेण यः समासस्तस्येदं ग्रहणम्‌ । उत्तर- 


पुवस्ये-सर्वनामसंज्ञायां स्याट्‌, तदभावे याट्‌, उत्तरपूर्वायै इति ख्पद्व्यं 
सिद्धयति | 


न बहुत्रीहौ ॥२६॥ 
सर्वनामसंज्ञायां तदन्तविधेरभ्युपगमात्‌ बहुब्रीहेरपि सर्वाद्यन्त- 
स्य संज्ञा स्यादिति प्रतिषेध आरभ्यते । बहुब्रीही समासे एतानि न 
सर्वनामाख्यानि । प्रियसर्वाय । 


“न बहुत्रोहो' इति निषेधसूत्रारम्भसामर्थ्यात्‌ सर्वाद्यन्तस्यापि सर्व- 
नामसंज्ञा भवति । यत्र नास्ति बहुब्री हिस्तत्र परमसर्वस्मै इत्या दिषु सर्वनाम- 
संज्ञा भवत्येव । प्रियसर्वाय-अत्र ‘2’ विभक्तेः 'स्मै' आदेशो न भवति । 
तथा 'त्वत्कपितृकः' (त्वम्‌ पिता यस्य सः) इत्यत्र कप्रत्ययो भवति नाकच्‌ । 


तृतीया समासे ॥३०॥ 
सर्वादीनि न सर्वनामाख्यानि । मासपूर्वाय । समासे वतंमाने 
पुनग्रेहणं वाक्येऽपि प्रतिषेधो यथा स्यात्‌-मासेन पूर्वाय । 'पूर्वसदृश- 
an? इति बक्ष्यति, तस्येदं ग्रहणं, न यस्य कस्यचित्तृतीयासमा- 
सस्य । नेह-त्वयका कृतम्‌ । अत्र 'कतृंकरणे कृता बहुलम्‌' इति 
समासः । 


अनुवृत्तं समासपदं समाससंज्ञापरम्‌। अत्रत्यं तु समासार्थवाक्यार्थ- 
कम्‌ । तेनोभयत्र प्रतिषेधो भवति । “लक्षणप्रतिपदोक्तयोः प्रतिपदोक्तस्यैव 
ग्रहणम्‌' इति परिभाषाबलेन 'पूर्वसदृश'"`'सूत्रकृतसमासस्य ग्रहणम्‌ | त्वयका 
कृतम्‌-समासवाक्यमिदम्‌ । अत्र सर्वनामत्वात्‌ 'अकच्‌' भवति न कप्रत्ययः 


न्द्रे च ॥३१॥ 
न सर्वनामाख्यानि । पूर्वापराधराणाम्‌ । 


पूर्वे चापरे चाधरे चेति इतरेतरयोगद्वन्द: सर्वेनामत्वाभावान्न सुडा- 
गमः। 


विभाषा जसि ॥३२॥ 
qin नित्ये प्रतिषेधे प्राप्ते जसि विमाषाऽरभ्यते | 


"या 

कतरकतमे/कतरकतमाः । जसः कार्यं प्रति विभाषा । अकज्जसि न 
भबति-कतरकतमाः | 

कतरकतमे-सर्वनामसंज्ञापक्षे ‘aa: शी” भवति । जसः कार्थम्‌ 
प्रति-सूत्रे 'जसि' इति पदे कार्ये सप्तमी । अतो यत्र जसः कार्यं शोभावस्तत्र 


विभाषा, नाकचि कतंव्ये । तत्र तु नित्य एव निषेधस्तेन कतरकतमकाः इत्यत्र 
क प्रत्ययो भवति । 


प्रथमचरमतयाल्पार्धक्तिपयनेमाश्च ॥३३॥ 


विभाषा जसीति वतंते । तयः प्रत्ययः, शिष्टानि प्रातिपदि- 

कानि । उभयशब्दस्य तयपृप्रत्ययान्तस्य गणे पाठाच्नित्या सर्वेनाम- 
संज्ञा । इहापि जसः कार्यं प्रति विभाषा । 

उभयशब्दस्तयपोऽयजादेशेऽपि स्थानिवद्भावेन तयष्प्रत्ययान्तो भवति । 


तस्य नेमशब्दस्य च सर्वादिगणे पाठान्नित्या सर्वनामसंज्ञा प्राप्ता, अन्येषार्‍वा- 
प्राप्ता; जसि विकल्पेन भवति । प्रथमे/प्रथमाः इत्याधृदाहरणानि । 


ूर्वपरावरदच्षिणोत्तरापराधराणि व्यवस्थायामसंज्ञायाम्‌ ॥३४॥ 


एतानि जसि वा सर्वनामाख्यानि व्यवस्थायाम्‌ असंज्ञायाम्‌ | 


एतानि-पूर्व-पर-अवर-दक्षिण-उत्तर-अपर-अधर इति सर्वादिगणे 
पठितानि । नित्या प्राप्ता सर्वनामसंज्ञा जसि विभाषा भवति । व्यवस्था- 
स्वाभिधेयापेक्षावधिनियमः | यथा पूर्वस्य योऽभिधेयः पूर्वत्वरूपः, स कश्चना- 
वधिनियममपेक्ष्य भवति, यथा प्रयागतः पूर्वं पाटलिपुत्रम्‌ । एवं परादीनामपि 
बोध्यम्‌ | तेन दक्षिणाः ( कुशलाः ) गायकाः, अत्र न सर्वनामत्वम्‌ । उत्तराः 
कुरवः-अत्रोत्तरपदं संज्ञार्थकमिति न सर्वनामता | 


स्वमज्ञातिधनाख्यायाम्‌ ॥३२॥ 


ज्ञातिधनान्यवाचिनः स्वशब्दस्य जसि वा सर्वनांमाख्या । 
स्वाः पुत्राः । स्वे गावः । आत्मीया इत्यर्थः । 
ज्ञातिधनभिन्ने (आत्म-आत्मीय-) अर्थे स्वशब्दस्य जसि वा सर्वेनाम- 


संज्ञा । पक्षे स्वे पत्राः, स्वाः गावः इत्यपि रूपे भवतः । ज्ञातिधनवाचिन- 
सतु eat: ( ज्ञातयः ), प्रभूताः स्वाः ( धनानि ) इत्येव रूपं भवति | 

अन्तरं बहियोंगोपसंव्यानयोः ॥३६॥ 
अन्तरे गृहाः, अन्तराः वा । नगरबाह्याश्चाण्डालगृहाः 
उच्यन्ते इत्यादि । 


बहिर्योगः-अनावृतदेशः | उपश्चंव्यानम्‌-परिधानीयम्‌ | एतयो रर्थ- 
योगंम्यमानयोरन्तरशब्दस्य जसि वा सर्वनामता । परिधानीयार्थे- 
मन्तरे/अभ्तरा वा शाटकाः | परिधानीया इत्यर्थः | 


स्वरादिनिपातमव्ययम्‌ ।।३७॥। 


स्वरादीनि शब्दरूपाणि, निपाताश्चाव्ययसंज्ञाः । के पुनः 
स्वरादयः ? स्वर्‌, अन्तर्‌ एवमादयः । निपाताश्च प्राग्रीशवरात्‌ 
च-वादयः | 


स्वरादयश्चादयश्चाकृतिगणाः। तेषामुभयेषाम्‌ अव्ययसंज्ञा भवति | 
अव्ययसंज्ञाया: फलं विभक्तिलोपादयः । अव्ययप्रदेशाः 'अव्ययादाप्सुपः' 
इत्येवमादथः । 


तद्वितश्चासर्वविभ क्तिः ॥३८॥ 
योऽसर्वंबिभक्तिस्तद्धितान्तः शब्दः सोऽव्ययसंज्ञः। ततः इत्यादि । 


सर्वा विभक्तिर्यस्य सम्बन्धिनी न भवति सोश्सवंविभक्तिः । ततः, तत्र, 
तदा प्रभृतीनि विभकत्यर्थप्रधानान्यव्ययपदानि । तेभ्यः प्रथमैकवचनमेव, 
तस्य 'अव्ययादाप्सुपः' इति लुक्‌ । 


कृन्मेजन्तः ॥३६॥ 


कृद्यो मान्त एजन्तश्च सोऽव्ययसंज्ञः । स्वादुङ्कारम्‌ । वक्षे रायः । 
स्वाढुङ्कारम्‌-स्वादुम्‌ १/क् + णमुल्‌ (अम्‌) वृद्धिः । मान्तस्योदा- 
हरणमिदम्‌ | एजन्तस्य बक्षे-\/ ब्रू + तुमर्थे (तुमुन्रत्ययस्या्थे) से । ब्रुवो 
वचिः’ ' अव्ययत्वाद विभक्तेर्लक्‌ । 
क्त्वातोसुन्कसुनः ॥४०॥ 


क्त्वा-तोसुन्‌-कसुन्‌ इत्येवमन्तमव्ययम्‌ । कृत्वा । उदेतोः । 
विस्रृपः | 

क्रमशः उदाहरणानि । VS + कत्वा, उत्‌ १/इ + तोसुन्‌, 
वि\/सृप्‌ + कसुन्‌ । अव्ययत्वाद्‌ विभक्तेर्लुक्‌ । 





अव्ययीभावश्च ॥४१॥ 


अव्ययसंज्ञः | कि प्रयोजनम्‌ ? लुङ्मुखस्वरोपचाराः । लुक्‌ 
उपाग्नि । मुखस्वरः-~उपाग्निमुखः | उपचारः-उपपयःकारः | 

उषाग्नि-'अव्ययादाप्सुपः' इत्यनेन लुक्‌ विधीयते । उपाग्निमुख:-- 
'मुखं स्वाङ्गम्‌’ इत्युत्तरपदान्तोदात्तत्वस्य 'नाव्ययदिक्‌शब्द”"? इत्यनेन 
प्रतिषेधः । उपषथःकारः-अत्र 'अतः ककमि" अनव्ययस्य’ इत्यनव्यय- 
पयु'दासेन सत्त्वनिषेधे जिह्वामूलीयः, पक्षे विसगों भवति । विसर्जनीयस्थानि- 


कस्य सकारस्य 'उपचार' इति संज्ञा । अत्र लुको विधिः मुखस्वरोपचारयोश्च 
निषेधः प्रयोजनतया बोध्यः । 


शि सर्वनामस्थानम्‌ ॥४२॥ 
जश्शसोः शिः । तस्य सर्वनामस्थानसंज्ञा । कुण्डानि । 

“जसः शीः’, नपुंसकाच्च’ इत्याभ्यां विहितस्य ‘शी’ इत्यस्य, नपुंसके 
हस्वत्वमापन्नस्य तु न ग्रहणं लाक्षणिकत्वात्तयोः कुण्डानि-'सर्वनामस्थाने 
चासम्बुद्धौ’ इति दीर्घ: । 

सुडनपुंसकस्य ॥४३॥ 
'सुट्‌' इति पश्च बचनानि सर्वतामस्थानानि नपुंसकादन्यत्र | 
राजा । 


सुट्‌ इति प्रत्याहारः सु-औ-जस्‌-अम्‌-औट्‌ इति पञ्च विभक्तीनां 
संज्ञा । राजा-अत्र “सर्वनामस्थाने चासम्बुद्धी' इति दीघ: । एवं राजानो, 
राजानः इत्यादि । नपुंसके न विधिनं प्रतिषेधस्तेन कुण्डानि’ इत्यत्र 
दीर्घत्वं भवत्येव । 


नवेति विभाषा ॥४४॥ 
नेति प्रतिषेधो वेति विकल्पः, तयोविभाषा संज्ञा । विभाषा- 
प्रदेशेषु प्रतिपेधविकल्पयोरुपस्थानम्‌ भवति । पूर्वम्‌ प्रतिषेधः 
पश्चाद्‌ विकल्पः | शुशाव/शिश्वाय | 











१४] [ काशिकावृत्तिसारे 


शुशाब-विभाषा श्वे:' इति सम्प्रसारणम्‌, तदभावे शिश्वाय | अत्र 
विधिमुखेन विभाषा sada । शुशुवतु:/शिशिक्यतु:-इत्यत्र तु “वचिस्वपी ति! 
नित्ये प्राप्ते विभाषा । 


इग्यणः सम्प्रसारणम्‌ ॥॥४५॥ 


“इक्‌? यो 'यणः' स्थाने भूतो भावी, तस्य सम्प्रसारणमित्येषा 
संज्ञा | ५/यज्‌-इष्टम्‌ । केचिदुमयथा सूत्रमिदं व्याचक्षते-वाक्यार्थः 
संज्ञी वर्णश्चेति. 'इग्यण:! इति यो वाक्यार्थः स॒ सम्प्रसारणसंज्ञः | 
यणूस्थानिक इग्वर्णः स सम्प्रसारणसंज्ञो भवति । तत्र बिधौ वाक्यार्थं 
उपतिष्ठते--'वसोः सम्प्रसारणम्‌’, 'ष्यङः सम्प्रसारणम्‌’ । अनुवादे 
वर्ण: ‘सम्प्रसारणाच्च’ । 

यणः इति स्थाने षष्ठी, “षष्ठी स्थाने योगा' इत्यधिकारात्‌ ! मूतः 
“सम्प्रसारणाच्च' इत्यादिषु कार्यान्तरार्थमनुदितः। भावी-'वसोः सम्प्रसार- 
णम्‌? इत्यादिभिविधीयमानः । उदाहरणम्‌, इध्डम-अत्र पूर्व 'वचिस्वपि***' 
इत्यादिना यकारस्येकारः सम्प्रसारणम्‌, तदनन्तरं “सम्प्रसारणाच्च' इति 
पू्ंरूपम्भवति । अत्र भाविनो भूतस्योभयोः सम्प्रसारणसंज्ञा । वाक्याथेः- 
‘qo: स्थाने इक्‌ भवति । अयं भावी इक्‌ । अस्य प्रदेशेषु 'सम्प्रसारणम्‌' 
इति प्रथमान्तं पदं निदिष्टम्‌ । वणः-यत्र भुतः इक्‌-इकार। दिवर्णेरूपः । 
अयं भूत इक्‌ । अस्य प्रदेशेषु पञ्चमी, षष्ठी वा भवति । 


आद्यन्तौ टकितौ ॥४६॥ 
एतावागमौ षष्ठी निदिष्टस्याद्यन्ताबयवौ स्तः । क्रमेण-लविता । 


भीषयते । 


“ष्ठी स्थाने योगा” इत्यस्यापवादरूपं परिभाषासूत्रम्‌ | तत एव 
'बष्ठी' पदं सिंहावलोकनन्यायेनोपस्थितं भवति । 'टित्‌' आगमः आद्यवयवः 
यथा लबिता । 'ता' इत्यस्य ‘gar’ इति । 'वित्‌' आगमः अन्तावथवः भीषयते- 
Vat इत्यस्य 'भीष्‌’ इति भवति। टक्तितौ-टश्च कश्च टकौ तावितौ यस्य 
तौ टकितौ । 


मिदचोऽन्त्यात्परः ॥४७॥ 
‘gray निर्धारणे षष्ठी, जातावेकवचनम्‌ । अचां सञ्चिविष्टा- 
नामन्त्यादचः परो मिद्‌ भवति, रुणद्धि | 

ॐ (वा०) मस्जेरन्त्यात्पूर्व नुममिच्छन्त्यनुषङ्गसंयोगादिलोपार्थम्‌ । 
मग्नः । 

अचां मध्ये योऽन्त्योऽच्‌ तस्मादित्यर्थः । निर्धारणप्रतीतिरपि सजाती- 
यस्यैवेति अन्त्योऽप्यच्‌ एव भवति । रुषद्धि-नुम्‌ रुकारोकारात्परो भवति | 
मग्न:-१/ मस्ज्‌ +क्त | नुम्‌ जकारात्पूर्वं भवति, तेन म स्‌ न्‌ ज्‌ त इति जाते 
सकारस्य, उपधाभुतनकारस्य च लोपे जकारस्य कुत्वे तकारस्य च नत्वे 
ona: इति रूपम्‌ भवति । अनुष ङ्गः-नकारस्योपधायाः पूर्वाचार्यकृता 
संज्ञा । 


एच इग्ध्रस्वादेशे ॥४८॥ 


हुस्वादेशे कत्त॑व्ये एचः इगेव । अतिरि । 


इदं परिभाषा सूत्रम्‌ । हस्वविधायकेषु सत्रेषु ‘geal नपुंसके प्राति 
पदिकस्य' इत्यादिषूपतिष्ठते । एचः Beales 'ओ-ओ' इत्यनयोः , स्थाने 
कदाचित्‌ अकारोऽपि स्यात्‌, तन्निवृत्त्यर्थमिदमारभ्यते । अतिरि-रायम्‌ 
अतिक्रान्तम्‌ 'अतिरै' अत्रैकारस्य Ber इकारो भवति । एवम्‌ अतिनु, 
sag इत्यादि बोध्यम्‌ । 


षष्ठी स्थानेयोगा ।॥४६॥ 


परिभाषेयं योगनियमार्था । शास्त्रे अनियतयोगा या षष्ठी 
श्रूयते, सा स्थाने योगेब भवति, नान्ययोगा । स्थाने योगस्य निमित्त- 
भूते सति । स्थानं प्रसङ्गः । दर्भाणां स्थाने शरेः प्रस्तरितव्यमिति 
प्रसङ्गो गम्यते, एवमत्रापि । अस्तेः स्थाने-प्रसंगे भूभ॑वति । भविता । 


योगे सम्बन्धे नियमः, सोध्थे: प्रयोजनं यस्याः सा । 'स्थाने’ इत्यत्र 
निमित्तसप्तमी, योगः सम्बन्धः । स्थानेयोगेव-यथा “अस्तेर्भ:' तत्र अस्तेः 
स्थाने “भु” भवति, पूर्वं बा परं वा तत्र नियमः क्रियते; स्थाने एव । स्थाने 
योगोऽस्याः इति व्यधिकरणबहुव्रीहिः । निपातनात्‌ सप्तम्या अलुक्‌ अत्र 
स्थानशब्दः प्रसङ्गवाची नापकर्षनिवृत्तिवाचकः । “अस्तेर्भ:” ‘gat वचिः’ 
इत्यत्र स्थाने-प्रस ङ्गे-सम्बन्धस्य निमित्तभूते । 'अस्तेः' 'ब्रव:' इत्यत्र षष्ठी । 


स्थानेऽन्तरतमः ॥ ५ ०॥। 
कुतश्च शब्दस्यान्तर्यम्‌ ? स्थानार्थंगुणप्रमाणतः । स्थानतः- 
अक: सवर्णे दीघं;'-दण्डाग्रम्‌, इयोरकारयोः कण्ठ्य एव दीघं: । 

अर्थत:-बतण्डी चासो युवतिः वातण्ड्ययुवतिः । गुणतः-पाकः। 
“चजोः कुः? इत्यल्पश्राणस्याघोषस्य चकारस्य तादृश एव ककारः । 
प्रमाणतः-अमुष्मै, अमूभ्याम्‌ 'अदसो से'रिति ह्वस्वस्य हस्वः 
दीर्घस्य दीर्घः । पुनः स्थानग्रहणं यत्रानेकविधमान्तर्यं तत्र स्थानत 
आन्तर्यं बलीय इति ज्ञापयति । चेता । प्रमाणतोऽकारः प्राप्तस्तत्र 
स्थानत एकार एब भवति । 


इदं परिभाषासूत्रम्‌ अन्तरतमादेशनियमार्थम्‌ । मन्वरतमः-सदृश- 
तमः: | वातण्डघवुवतिः-वतण्डीशन्दस्य पृंवदुभावेन तत्समानार्थको वातण्डयो 
भवति । गुणत.-गृणशब्देनात्राभ्यन्तरप्रयत्नो गृह्यते। पुनः स्थानग्रहणम्‌- 
“षष्ठी स्थाने' इत्यत! 'स्थाने' पदानुवृत्तिसम्भवेऽपोतिशेषः। अनुवृत्तस्थान- 
शब्दः प्रसंगवाची, अयश्च ताल्वादिस्थानवाची । अतः प्रसङ्गे सति 
ताल्वादिस्थानेन निमित्तेन योऽन्तरतमः स एव भवति । अतः चेता-इत्यत्र 
हस्वेकारस्य स्थाने ताल्स्थानीय एकार एव गुणो भवति, न तु प्रमाणतो- 
ऽन्तरतमोऽक्रारः । अन्तरतम इत्यत्र तमब्ग्रहणादयमर्थः-स्थाने प्रसंगे 
प्राप्यमाणानामन्तरतम आदेशो भवति, स्थाने-ताल्वादिस्थाने च भवति । 
यत्र च स्थानक्कतान्तर्येण नाभीष्टसिद्धि्नंच निणंयस्तत्राभ्यन्तर-बाह्मप्रयत्न- 
कृतसाम्यमाश्रीयते | तादृशाः प्रयोगाः उत्थानम्‌, वाग्घरिः इत्यादयः | 

उरण्‌ रपरः WAM 


उः स्थानेऽण्‌ प्रसज्यमान एव रपरो वेदितव्यः । कर्त्ता। 
उः-ऋकारस्य स्थाने ( 'षष्ठी स्थाने योगा' सूत्रादनुवतंते। ) $ 
प्रसज्यमानः ( “स्थानेऽन्तरतमः” सूत्रात्प्रसङ्गार्थकः 'स्थाने' पदमनुवतंते । ) 
विधानकाल एव । रपर:-रः परो यस्मात्‌ स: । कर्ता-९/कृ +तूचु, ऋका- 
रस्य स्थाने अकारो रपरः ‘ad’ इति भवति । तत 'अचो रहाभ्यां द्वे' इति 
| तकारस्य द्वित्वम्‌ | ऋलृवर्णयो: सावर्ण्यात्‌ अत्र लुकारस्य स्थाने प्रसज्य- 
| मानोऽणू लपरो भवतोत्यपि ज्ञेयम्‌ | उदाहुरणम्‌-तवल्क्ारः इति । 


| अलोऽन्त्यस्य ॥५२॥ | 


षष्ठीनिदिष्टस्य य उच्यते आदेशः सोऽन्त्यस्यालः स्थाने प्रत्ये- 
तब्यः । पश्चगोणि: । 


अलः इति पदं षष्ठे कवचनान्तम्‌ । अन्त्यस्य इति पदस्य विशेष्यम्‌। 
बष्ठोनिदिष्टस्य-'षष्ठी स्थाने योगा” इत्यधिकाराल्लब्धः । पश्चगोणि:- 

“इदुगोण्या:' इत्यनेन गोण्याः “इत्‌' आदेश: । षष्ठीनिदिष्टत्वात्‌ अन्त्यस्याल 
ईकारस्य भवति । 


ङिच्च ॥५३॥ 


ङित्‌ च य आदेशः सोऽनेकालपि अन्त्यस्याचो भवति । 
होता । 
ङित्‌-ङकार इत्‌ यस्य सः। अनेकाल्त्वात्सर्वस्य प्राप्तः, इत्यनेनान्त्य- 


स्याचो भवति । होता-होतृ +सु “ऋदुशनस्‌" `” इत्यादिना अन्त्यस्याल 
त्ररकारस्येव अनङ्‌ भवति । 


आदेः परस्य ।।५४।। 


पञश्चमीनिर्देशेन कार्यं परस्यादेरलो ज्ञेयम्‌ | ढ्वचन्त”“ईत्‌' द्वीपम्‌ । 

यत्र पश्चमीनिर्देशस्तत्र 'तस्मादित्युत्तरस्य’ इत्यनेन परस्य कार्य 
भवति | परस्य च यत्कार्यं तत्‌ तस्यादेरलो बोध्यम्‌, इत्यनेन नियम्यते । 
ढवोषम्‌-'दरचन्तरुपसरगेभ्योऽप ईत्‌’ इत्यनेन द्वि+ अप्‌ इत्यवस्थायाम्‌ अपः 
ईत्वम्‌ आदेरकारस्य भवति । अः समासान्तः । 


अनेकाल्शित्‌ सर्वस्य ।। ५५॥। 


अनेकालू--अस्तेभू:” भविता । शित्‌-“जश्शसोः शिः’ बनानि । 
अनेकाल्‌-अनेके अलः = वर्णाः यस्मिन्‌ सः । शित्‌-शकार इत्संज्ञको 


यस्य स आदेशः सर्वस्य षष्ठीनिदिष्टस्य स्थाने भवति । भविता-'भू” आदेशः 
अनेकाल्‌ ( भू+ऊ ) बनानि-'शि' आदेशः शित्‌ । 


स्थानिवदादेशोऽ्नलूविधौ ।। ५६ 


स्थान्याश्रयं कार्यमादेशे न प्राप्नोत्यस्यारम्भः । अलाश्रयविधि 
विना। स च धात्वादीनां प्रसिद्धः ‘अस्तेर्भूः? इत्यादि । 

स्थानिना तुल्यं ada, इति स्थानिवत्‌ । स्थान्याश्रये कार्ये कत्तंब्ये 
आदेशः स्थानिवद्‌ भवति i अलविधिः-अलाश्रयविधिः। स न भवतीत्य- 
नल्विधिस्तस्मिन्‌ । 'अस्ते्भू' भिता इत्यत्र असूधातोर्भूरादेशे स्थानि- 
वत्वात्‌ भुवो धातुसंज्ञया ‘ge’ भवति । प्रकृतय इत्यत्र क्त्वाप्रत्ययस्य ल्यबा- 
देशे तं कृत्प्रत्यय मत्वा ‘ga’ भवति। अलाश्रयविधौ तु ‘at’ 'पन्थाः’ 
इत्यादिषु स्थानिवद्‌भावाभावेन 'हल्ड्याभ्यः' इति न सुलोपः । 

अचः परस्मिन्‌ पूर्वविधौ ।। ५७॥। 

“अचः? इति स्थानिनिर्देशः। 'परस्मिन्‌' इति निमित्ते सप्तमी, 
पूर्वविधाविति विषये । अजादेशः परनिमित्तकः पूर्व॑स्य विधो कत्त॑व्ये 
स्थानिबद्‌ भवति । पटयति । णिचि टिलोपे कृते स्थानिवत्त्वादुपधा- 
वृद्धिनं | 

aa इति पदे स्थाने षष्ठी, ‘स्थानिवत्‌? इत्यनुवतंते । पढयहि- 


पटुम्‌ आचष्टे इति नामधातु-प्रयोगे पटु+णिच्‌+लद्‌>ति। टेः उकारस्य 
लोपे%/पट्‌ इ ति । लोपस्य स्थानिवत्त्वात्‌ उपधाथा असत्त्वात्‌ वृद्धिनं । 


न पदान्तदविर्वचनवरेयलोपस्तरसवर्णानुस्वारदीर्घ- 
जश्चर्‌विधिषु ॥५८॥ 


प्रसक्तोऽ्येतेषु विधिषु न स्थानिवद्भावः | पदान्ते-कानि 
सन्ति, इत्यादि | 


प्रसक्त:-पूर्वसूत्रेणित शेषः । कानि सुन्ति-अत्र 'शनसोरल्लोपः' इति 
अस्‌ धातोरलोपस्य स्थानिवद्भावेन 'कानि'. पदान्तेकारस्य यणि प्राप्ते 
स्थानिवत्वनिषेधः । द्विर्वंचनम्‌-दञ्व््र-यणादेशस्य स्थानिवदुभावनिषेधेन 
‘gata च' इति द्वित्वं भवति । वरे-निपातनात्‌ सप्तम्याः अलुक्‌, यायावरः- 
१/या--यड:-- वर अतो लोपस्य स्थानिवत्त्वात्‌ 'आतो लोपः' इत्यनेन आकार- 
लोपो न भवति। यलोप--कण्डूलि: कण्ड्य + क्तिन्‌ अतो लोपस्य स्थानिवद्‌- 
भावनिषेधात्‌ यलोपो भवति | स्वरः-चिकीर्षकः-अत्र अतो लोपः प्रत्ययात्पवं- 
स्योदात्ते कत्तव्ये न स्थानिवत्‌ | सवर्णानुस्वारविधी-शिष्ढि-'श्नम्‌' इत्यस्या- 
कारलोपः परसवर्णविधो एवं शिषस्ति इत्यत्राप्यतुस्वारविधि प्रति न स्था- 
निवत्‌ । दीर्घजश्‌चर्‌विधयः-प्रतिदीब्ना इत्यत्र 'अल्लोपो$न:' इत्यकारलोपः 
दीर्घ प्रति, सग्धिश्च मे-अत्रोपधालोपो जशविधि प्रति, जक्षतुः-अत्र 
चोपधालोपश्चर्‌विधि प्रति न स्थानिवत्‌ इति बोध्यम्‌ । 


द्विर्वचनेऽचि ॥५६॥ 


रूपातिदेशोऽयम्‌ । कृते द्वित्वे पुनरादेशरूप एवावतिष्ठते | 
आल्लोपोपधालोपणिलोपयणयवायावादेशाः प्रयोजनम्‌ । आल्लोप:-- 
पपतुः इत्यादि । > 

द्विवंचने कत्तंव्ये द्वित्वनिमित्तेचि अजादेशः स्थानिवद्‌ भवति । 
द्विवंचन-पदे ` एकशेषस्तेनोक्तार्थलाभ्ः । रूवातिदेश -रूपमेवातिदिश्यते; 
द्वित्वानन्तरमादेशरूपमेव तिष्ठति, न तु स्यानिरूपम्‌ । पपतु:-१/पा + लिट्‌ ¬ 
अतुस्‌ आतो लोपस्य स्थानिवद्भावात्‌ ‘cara: इत्यनेन “पा” इत्यस्य 
वत्वं भवति। उपधालोप:-जध्नतुः | णिलोपः-आटिटत्‌ । यण्‌-चक्रतः | 
यणादेशे कृतेऽपि द्वित्वं भवति । अयू-अव्‌-आयू-आव्‌ आदेशाः उदाहर- 
णानि क्रमशः निनय, लुलव, frat, लुलाव । लिटि उत्तमपुरुषंकवचनेऽया- 
दीनां स्थानिवत्त्वात्‌ ने नँ - लो - लौ इत्येषां द्वित्वं भवति । 


अदर्शनं लोपः ॥६०॥ 


अदर्शनमश्चवणमनुच्चारणमनुपलब्धिरमावो वर्णेविनाशः इत्य- 
नर्थान्तरमु | अर्थस्येयं संज्ञा न शब्दस्य, तस्यासत्त्वादसम्भवात्‌ | 


अनथन्तिरम्‌-समानार्था एते शब्दाः । अर्थत्य--यस्य लोपो भवति 
तस्य लोपसंज्ञा न लोपशब्दस्येत्यथं: | 


्रत्ययस्य लुक्श्लुलुपः ॥६१॥ 
एतैः कृतं प्रत्ययादशंनम्‌ क्रमादेतत्संज्ञम्‌ । अत्ति । जुहोति । 
वरणाः । 
एतेः-लुक्‌-इलु-लुप्नामभिः । ल॒क-अत्ति, 'अदिप्रश्ृतिभ्यः शपः' 
इति शपो लुक्‌ । श्लु -जुहोति, 'जुहोत्या दिभ्यः श्लुः' । लप्‌-वरणाः वरणानाम्‌ 
(वृक्षाणाम्‌) अदूरभवो ग्रामः इत्यर्थे अणः 'वरणादिभ्यश्च' इति लुप्‌ । 


प्रत्ययलोपे प्रत्यय लक्षणम्‌ ॥६२॥ 


असति प्रत्यये कथं कार्यं तन्निमित्त मित्यारम्भः | अग्निचित्‌ । 
सुपो लोपेऽपि पदसंज्ञा । 


प्रत्ययत्य लोषः-अदशंनम्‌ । प्रत्ययो लक्षणं निमित्तं यस्येति कार्ये- 
ऽत्यपदार्थे बहुत्रीहिः । अग्निचिह-अग्नि ५/चि + faq तस्य लोपेऽपि 
तदाश्रयस्तुक्‌ | ततः सुबन्तमाश्रित्य पदत्वम्‌ । अधोक इत्यत्र च तिङ्लोपैऽपि 
तिङन्तमाश्रित्य पदसंज्ञा बोध्या | 


न लुमताङ्गस्य ॥६३॥ 
विशेषे प्रतिषेधा्थंमारम्भः | गर्गाः । मृष्टः । जुहुत | 

“लु' शब्दोऽस्ति यस्मिन्‌ स लुमान्‌ लुक-श्लु-लुप च, तेन लुप्ते 
प्रत्यये तन्निमित्तम्‌ अङ्गकार्य न भवति । ग:-अत्र यञ्‌ प्रत्ययस्य 'यत्रजोश्च' 
इति लुक्‌, तन्निमित्तिका वृद्धिने । मृष्टः-अदिप्रभूतिभ्यः शपः' इति शपो 
लुक्‌; तन्निमित्ता मृजेवृ feet । जुहुत -अत्र शपः श्लुः, सावंधातुकलक्षणो गुणो 
न! लुपः उदाहरणं--उष्ट्र्रोवः--अत्र कम्‌ प्रत्ययस्य 'देवपथादिभ्यश्च' इति 
लुप्‌, तेन तन्निमित्तम्‌ आदुदात्तं न भवति | 


अचोऽन्त्यादि टि ॥६४॥ 


“अचः? इति निर्धारणे षष्ठी जातौ । अचां सन्निविष्टानां 
योऽन्त्योऽच्‌ तदादि शब्दरूपं टिसंज्ञम्‌ | अग्तिचित्‌-- इत्‌' शब्दः । 


निर्धारणं सजातीयेषु सजातीयस्य भवतीत्यचां मध्ये योऽन्त्यः स 
आदिर्यस्येति | तेन अग्निचितम्‌ आचष्टे इति अग्निचर्यात 'णाविष्ठवत्‌' इति 
टिसंज्ञकस्य ‘gq’ इत्यस्य लोपः । 


HAKATA उपधा ॥६५॥ 


%पच्‌-अकारः | 


'अलः' इति पञ्चमी । अन्त्यात्‌ अलः Tat वर्ण उपधासंज्ञो भवति । 
उदाहरणम्‌-९/ पच्‌ इत्यत्र 'अकार:'। अयम्‌ अन्त्यात्‌ चकारात्‌ पूर्ववर्णोऽस्ती - 
त्यतः उपधासंज्ञकः, तेन पाचकः इत्यत्र अत उपधाया’ इत्यकारस्य वृद्धिः । 


तस्मिन्निति निर्दिष्टे पूर्वस्य ॥६६॥ 


तस्मिन्निति सप्म्यर्थनिर्देशि पूर्वस्यैव कार्य नोत्तरस्य । 'इको 
यणचि'-दध्यत्र । निदिष्टग्रहणमानन्तर्यार्थंमु | व्यवहितस्य मा भुत्‌- 
अग्निचित्‌ अत्र । 


तस्मिन्निति पदं निदिष्टस्या्ंग्रहणं सम्पादयति। दध्यत्र-अत्र अचि’ 
इति सप्तमीनिदिष्टं कार्यंम्‌-इको यण्‌ पू्वस्येकारस्य भवति । निदिष्टम्‌- 
निरन्तरम्‌-निरन्तरोच्चारितं दिष्टम्‌ अतः अव्यवहितार्थो गम्यते । 
अग्निचित्‌-अस्मिन्‌ प्रयोगे तकारस्य व्यवधानात्‌ इकारस्य यण्‌ न भवति | 


तस्मादित्युत्तरस्य ॥६७॥ 


“इ: सि घुट्‌'-षटत्सन्तः | 

निदिष्टग्रहणमनुवतंते । ‘तस्मादिति’ अर्थनिर्देशार्थम्‌, निदिष्टमान- 
न्तर्यार्थम्‌ । तेन पञ्चमीनिर्देशेन विधीयमानं कार्यमब्यव हितस्योत्त रस्य 


भवतीत्यर्थः | षद्स्सन्तः-डात्‌ अव्यवहितोत्तरस्य सकारस्य धुट्‌ (ध्‌ ¬^ त्‌) 
भवति | 


स्वं रूपं शब्दस्याशब्दसंज्ञा ॥६८॥ 


शास्त्रे स्वमेव रूपं शब्दस्य ग्राह्य न वाह्योऽथंः, शब्दस्य संज्ञा 
बिना | 'अग्नेढंकः-आग्नेयं न बह्यादीनां ग्रहणम्‌ | अशब्दसंज्ञेति 
किस ? 'दाधाध्बदाप्‌' अत्र संज्ञिनां ग्रहणं न तु 'घु' इत्येतच्छन्दस्य । 

शास्त्रे नियमार्थमिदं परिभाषा-सूत्रम्‌ । ग्राह्मम्‌-णिजन्त+/ ग्रह घातोः 
(ग्राहि) + यत्‌ । शास्त्रे शब्दः स्वमेव रूपं ग्राहयति-बोधयतीत्यर्थः । शब्दस्येति 
कतरि षष्ठी । आग्नेयम्‌--“अ ग्‌ न्‌ इ? इत्यानुपूर्वीविशिष्टात्‌ एवाग्निः 
शब्दात्‌ ढक्‌ प्रत्ययः सून्रका रेणाभीष्टः। वह्हिशब्दे न सा आनुपूर्वी ।संज्ञिनाम्‌- 
दा-दो-दे-धा इत्येतेषाम्‌ । 


अणुदित्सवर्णस्य चाग्रत्ययः ॥६६॥ 


अत्र 'अण्‌' परेण णकारेण । अण्‌ गृह्यमाण उदिच्च सवर्णस्य 
ग्राहको भबति, स्वस्य च रूपस्य, प्रत्ययं वर्जयित्वा । 'आद्गुण:' 
'अस्य च्वौ' इत्यादौ, 'चुटू' इत्यादौ च । 

नियमार्थ संज्ञासूत्रमिदम्‌ । अणप्रत्याहारः अकारमारभ्य ATTA 
स्थणकारपर्यन्तम्‌ । गृह्यमाणः = उपदिश्यमानः, अक्षरसमाम्नाये उच्चारितः 
इत्यर्थः । सवर्णस्प-सवर्णसंज्ञा तुल्यास्येतिसुत्रविहिता । स्वस्य च-स्वं 
रूपमित्यनुवतंते । अप्रत्ययः-अतीयते = विधीयते इति प्रत्ययः स न भवती- 
त्यप्रत्ययः “आद्गुणः'--अकारो BRAT दीर्घस्य च ग्राहकस्तेन देव + इ्दरः, 
खट्वा + इन्द्रः उभयत्र गुणो भवति । 'अस्य च्वौ'--शुक्ली भवति, माली 
भवति हस्वदीघंयोरप्यकारयो: ईत्वम्‌ । “चुद -चुः चवर्गस्य, टुः टवगंस्य 
बोधकः । प्रत्यये न सवणंता तेन 'सनांशसभिक्ष उ:, ह्रस्व एवोकारो भवति । 


तपरस्तत्कालस्य ॥७०॥ 


पञ्चमी बहुत्रीहिः, पञ्चमीतत्पुरुषश्च तपर इत्यत्र | 'अतो 
भिस्‌ ऐस, 'वृद्धिरादेच' इत्यादौ | 

तः परो यस्मात्‌, तात्परश्चेति विग्नहद्वयम्‌, तेन सूत्रे यस्मात्वरः तः, 
यश्च तात्परः तावुभौ तत्कालस्य बौधको स्तः । 'अतो भिस्‌ ऐस'--अतः- 
ह्रस्वाकारात्‌ परस्य भिसः Qe’ न तु दीर्घाकारात्परस्य, तेन रामैः इत्यत्र 
भवति रमाभिः इत्यत्र न । बहुव्रीहिसमासोऽत्र ‘aq’ पदे । द्वितीयस्योदाहरणं 
“वृद्धिरादैच्‌ - खट्वा+- एडका =खद्बेडक्ा इत्यत्र चतुर्मात्रस्येचो व्यावृत्तिः । 
तातृपरः 'ऐच्‌' द्विमात्र एव गृह्यते ¦ 


सूत्रे तत्कालस्य इति पदस्यायमर्थः-तपरो वर्ण: (त परो यस्मात्‌, 
तात्परश्चेत्युभयार्थकः) तत्कालस्य = आत्मना तुल्यकालस्य गुणान्तर - 
युक्तस्य = येन गुणेनोदात्तादिना विशिष्ट उच्चारितः ततो9न्येगुण: संयुक्तस्य 
ग्राहको भवति । अयम्भावः-नल्काल पदे उत्तरपदलोपी समासः 
स कालो यस्य इति तत्कालः | तत्काल इव कालो यस्य सोऽपि तत्काल: । | 
अर्थात्‌ यां क्रिया तपरव्णंस्योच्चारणे भवति ताठृगेवोच्चारणक्रिया येस्य 


स तपरः। 
आदिरन्त्येन सहेता ॥७१॥ 
अच्‌, हल्‌ | अन्त्येन किम्‌ ? सुडिति ठृतीयेकबचनेन'टा’ इत्यनेन 
ग्रहणं मा भूत्‌ | 


इदं संज्ञासूत्रम्‌। आद्यन्तौ मध्यवणंमपेक्षेते, स्वं रूपमित्यनुवर्तते । 
आदिवर्णः अन्त्येन इता वर्णन सह उच्यमानः (प्रत्याहार इत्यर्यः) मध्य- 
वर्णानां स्वस्य च संज्ञा भवति। अच्‌-इ-उ-क्र-लु-ए-ओ-ऐ-औ इति 
मध्यवर्णानां स्वस्य च संज्ञा । एवं हल्‌ इत्यपि ‘ea’ वर्णानां संज्ञा । 'औट्‌' 
इत्यत्र टकारः प्रत्याहारार्थः स एवान्त्यः | 'टा' इत्यत्र तु तृतोयाविभ्क्ते- 
विशेषणार्थ इति भावः । 


अत्र ‘aaa’ इति पदे सह इत्यस्य योगे न तृतोया, अपि तु इत्यः 
म्भुतलक्षणे सा | सह-योगे तृतीयायां सत्यां आदिरेव अन्त्येनेत्संज्ञकेन 
उपलक्षितः सन्‌ वर्णानां संज्ञा स्यात्‌ । अकः, इकः, अचि इति आयन्तयोः 
समुदायस्य निरर्थकत्वेन प्रातिपदिकसंज्ञाया असनत्वात्‌ विभक्तेरागमो नैवो- 
पपद्येत | सहग्रहणात्तु सहभूता संज्ञा इति समुदायस्य संज्ञात्वेनार्थवत्त्वा- 
त्प्रातिपदिकत्वे सति विभक्तयो भवन्ति । 


येन विधिस्तदन्तस्य ॥७२॥ 


येन विशेषणेन विधिबिधीयते स तदन्तस्य-आत्मान्तस्य समु-- 


OE 


kei 

दायस्य ग्राहकः | 'एरच्‌' इवर्णात्तादच्‌ प्रत्ययो भवति । चयः । 
ओरावश्यके'-उवर्णान्तात्‌ ण्यद्‌ भवति | अवश्यलाव्यम्‌ | 


इदं संज्ञासूत्रम्‌ । येन-करणे तृतीया, स्वं रूपम्‌ इत्यनुवर्तते तदन्त- 
स्य = सोऽन्ते यस्य स तस्य । आत्मान्तस्य-स्वस्येत्यर्थः। अन्तशब्दोऽवयववाची 
समुदायस्य स्वस्थ च भवति ' तदन्तस्योदाहरणम्‌-चयः, अवश्यलाब्यम्‌- 
‘a: इति पदम्‌ इवर्णान्तस्य 'ओः' इति पदम्‌ उवर्णान्तस्य बोधकं तेन 
चिघातोरच्‌, जूधातोप्यंत्‌ भवति । आत्मान्तस्योदाहरणम्‌--अयः, अरिता 
इति/इ+अच्‌, ५/ऋ+तृच्‌ धातोर्गृणो भवति । 

*(वा०) समासप्रत्ययत्रिधौ तदन्तविधेः प्रतिषेधो वाच्यः। समासे- 
“द्वितीया श्रितातीत”” oo? इत्यनेन द्वितीयान्तस्य 'श्रित' इत्यादिना सह 
समासो भवति कष्टं श्रितः कष्टश्चित: । तदन्तविधेः प्रतिषेधादत्र न प्रवत्तंते- 
कष्टं परमश्रित: इति । प्रत्यण्विधो-नडस्य अपत्यं न। डायनः ‘नडादिभ्यः 
फक्‌? । इह न भवति सूत्रनडस्य अपत्यं सौत्रनाडिः । अत्र “अत इञ्‌' इत्यनेन 
“इञ्‌? एव t 

*(वा०) उगिदूवणंग्रहणवर्जमिति वाच्यम्‌ । ‘उगितश्च’ इत्यनेन ‘SIT’ 
प्रत्ययः उगिदन्तात्‌, तदन्तान्ताच्च भवति भवतो, अतिभषतो । 

*(वा०) यस्मिन्‌ विधिस्तदादावल्ग्रहणे । अल्ग्रहणेषु यस्मिन्‌ विधि- 
स्तदादाविति वक्तव्यम्‌ । 'अचि इनुधातुशरुवां ग्वोरियड्वङौ' अजादी प्रत्यये 
इकारस्य ‘gas’, ऊकारस्य ‘sae’, भवतः | श्रियः, 'भ्रुवः । अत्र 'अचि' 
इत्यस्य 'अजादो' इत्यर्थो गृह्यते । 


ृद्विर्यस्याचामादिस्तदूबृद्धम्‌ ॥७३॥ 


शाल्लोयः, औपगबीयः । 


यस्य-समुदायस्य । अचाम्‌-निर्धारणे षष्ठी बहुवचनं जातो । बुद्धिः- 
वृद्धिसंज्ञक: | वृद्धम-वृद्धसंज्ञकम्‌ । शालोयः, औओपगदीयः-आद्याकारस्य 
आद्योकारस्य च वृद्धितया वृद्धसंज्ञया 'वृद्धाच्छः' इत्यनेन *छ' प्रत्ययो भवति । 


त्यदादीनि च ॥७४॥ 


एतानि वृद्धसंज्ञानि । त्यदीयम्‌ | तदीयम्‌ । 


त्यदादोनि-सर्वनामगणे पठितानि। त्यदोयम्‌-अत्रापि वृद्धाञ्छो 
भवति | 

एड्‌ प्राचां देशे ॥७५॥ 
एङ यस्याचामादिस्तत्‌ प्राग्देशामिधाने वृद्धसंज्ञम्‌ । एणीपच-- 
नीयो देशः । 
यस्याचामादिरित्यनुवतंते | stat दे शे-प्राचि-पूर्वस्मिन्‌ देशे ये वसन्ति 
ते प्राचस्तेषां देशस्य संज्ञायाम्‌ । व्याकरणशास्त्र इरावतीनद्याः पूर्वेण 
व्यवस्थितो देशः पूर्वदेशो मतः । एणोपचनोयः-वृद्धत्वात्‌ छः | 
वृद्धिराद्यन्तवदव्ययोभावः प्रत्ययस्य लुक्‌ पञ्चदश | 
इति श्रीमदाचार्यबलभद्रविरचिते काशिकावृत्तिसारे 


प्रथमाध्यायस्य प्रथमः पादः । 


अस्मिन्‌ काशिकासारे प्रतिविशतिसूत्र संख्यानिर्देशः-वृद्धिरादैच्‌, 
आद्न्तवदेकस्मिन्‌, अव्ययीभावः, इत्येतेभ्य आरम्भ विशतिः सूत्राणि तथा 
प्रत्ययस्य लुक्‌श्लुलुपः इत्यत आरम्भ पञ्चदश सूत्राणीति संकलनेन पंच- 
सप्ततिः (७५) सत्राण्यस्मिन्‌ प्रथमाध्यायस्य प्रथमपादे सन्ति । एवं व्यवस्था 
सर्वत्र ज्ञेया । 


इति काशिकावृत्तिसार-सुधायां 


प्रथमाध्यायस्य प्रथमः पादः । 





छू प्रथमाध्याये द्वितीयः पादः 


गाडकुटादिभ्योड्ञिणन्डित्‌ ॥१॥ 


गाङ्‌ इति इङादेशो न गाङ गतो । ५/कुट कोटिल्ये 
इत्यादेश्च परेऽञ्णितः प्रत्ययाः _ इित्त्वेनातिदिश्यन्ते । ५/गाङ्‌- 
अध्यगीष्ट | /कुट--क्रुटिता | वृद्धिगुणाभाबः | 

इङादेशः-'इङश्च' 'गाङ्‌ लिटि’ 'विभाषा लुड्लुडोः' इत्येतैविहितः | 
अत्र प्रमाणम्‌ इङादेशे ङकारकरणम्‌ | कुटाबयः-\/कुट कोटिल्ये इत्यारभ्य 
Vee शब्दे इति यावत्‌ । अङिणितः-ये frat णितो वा न सन्ति ते। 
इत्बेमातिदिश्यन्ते-ङिट्रद्‌भवन्तीत्यर्थः । अध्यगीष्ट-,/ इङ्‌ इत्यस्य लुङि 
रूपम्‌ | कुटिता-१/कुट + तृच्‌ | डिद्धत्त्वस्य प्रयोजनम्‌ वृद्धिगुणाभावः | 

विज इट्‌ ॥२॥ 

५/ओबिजी भयचलनयोः, अस्मात्पर इडादिः प्रत्ययो डिद्वत्‌ । 
उद्विजिता । 

‘gfe विजि’ इति पठितस्तु न गृह्यते, अनिद्त्वात्‌ । इडादिः-इट्‌ 
आदिर्यस्य स ‘ga । 'वृद्धिर्यस्याचामादि'रित्यतः आदिग्रहणमनुवतंते, 
तेनायमर्थो लब्धः । उद्विजिता-अत्र गुणो न भवति । 

विभाषोर्णोः ॥३॥ 

‘ge’ इति ada । vaio अस्मात्पर इडादिः प्रत्ययो वा 

ङिढत्‌ । प्रोर्णविता|प्रोण॑विता । 


प्रोणुंबिता-डित्त्वात्‌ गुणस्य प्रतिषेधे 'अचिश्नु''' इत्यादिना ‘sae’ 
आदेशः | 


सार्वधातुकमपित्‌ ॥४॥ 


सार्वधातुकं यदपित्‌, तद्‌ डिद्वत्‌ | कुरुतः | 
इ 

अपित-तिपू, सिप्‌, मिप्‌ इत्यादयः पितः ( “प्‌" इत्‌ येषु ते ) पित्‌ न 
भवति सोऽपित्‌ कुरुतः-डित्त्वे सति उकारस्य न गुणः । 


असंयोगाल्लिट्‌ कित्‌ ॥५॥ 
बिभिदतुः । 


'अपित्‌' इति वर्तते असंयोगान्ताद्‌ धातोः परो लिट्‌ प्रत्ययोऽपित्‌ 
किदु भवति । ‘fara’ सामर्थ्या क्षिप्तो धातुः असंयोगग्रहणेन विशिष्यते । 
बिभिदतुः-कित्त्वाद गुणाभावः । संयोगान्त ५/सन्स्‌ इत्यस्य “सस्र से' इति 
भवति | अत्र कित्त्वाभावात्‌ 'अनिदिताम्‌'''' इत्यनुनासिकलोपो न भवति | 


इन्धिभवतिभ्यां च ॥६॥ 
पुत्र डवे अथर्वणः । बभूव । इन्धेः संयोगार्थ, भवतेः पिदर्थ 


प्रहणम्‌ । 

JRA, ५ भू इत्येताभ्यां परो लिट्‌ प्रत्ययः कित्‌ । ईधे-९/ इन्ध्‌ +- 
लिट्‌->त->एश्‌ कित्त्वात्‌ 'अनिदिताम्‌''"' इत्यनुनासिकलोपः । बमुव- 
“भूत लिद्‌-तिप्‌-» णल्‌ कित्वात्‌ वृद्धिन भवति । ‘असंयोगात्‌’ 'अपित्‌' 
इति कथनात्‌ पूर्वसत्राभ्यां सिद्धघति । 


मुडमुदगुधकुषक्लिशवदवसः क्त्वा ॥७॥ 


एम्यः परः सेट्‌ क्त्वा कित्‌ । मृडित्वा इत्यादि । 'न क्त्वा 
सेट्‌? इति प्रतिषेधं वक्ष्यति, तस्यायं पुरस्तादपकर्षः | गुधादित्रयाणां 
“रलो व्युपधात्‌’ इति विकल्ये नित्यार्थम्‌ । 

एस्पः-९/ मृड-- १/मृद--१/गुध-- १/ कुष-- ९/ क्लिश-%/ वद--५/ वस 
धातुभ्यः । मूडिस्वा-कित्त्वाद्‌ गुणाभाव: । घृदित्वा, गुधित्वा, कुषित्वा, 
क्लिशित्वा, उदित्वा, उषित्वा इत्युदाहरणान्तराणि | उदित्वा, उषित्वा- 
अत्र कित्वाद्‌ गुणाभावः 'वच्यादि' सूत्रेण सम्प्रसारणःच । अपकषंः-अपवादः | 


रुदविदमुषग्रहिस्वपिप्रच्छः संश्च ॥८॥ 
एभ्यः सन्‌, क्त्वा च कितो । रुदादित्रयस्य ‘war’? इति 


विकल्पे प्राप्ते नित्यार्थम्‌, प्रहेविध्यर्थम्‌, स्वपिप्रच्छ्योश्च सन्नर्थं 
ग्रहणमु | किदेव हि क्त्वा । रुदित्वा । रुषदिषति | 

एवं विदित्वा, विविदिषति। मुषिस्वा, qq छिषति। गृहीत्वा, जिघुक्षति। 
great, सुषुप्सति । पृष्ट्वा, पिपृच्छिषति । सर्वत्र गुणाभावः, १/ग्रहि-१/स्वपि- 
*”प्रच्छधातूनां सम्प्रसारणश्व कित्त्वस्य प्रयोजने । 
इको कल्‌ ॥8॥ 

‘aq इत्यनुवत्तंते, क्त्वेति निवृत्तम्‌ । इगन्तात्परो झलादिः 
सन्‌ कित्‌ । चिचीषति । गुणं बाधित्वा दीघंस्यावकाशं दद्यात्तदर्थं 
कित्त्वारम्भः | 

कित्वारम्भः-अयम्भावः-चिचौषति इत्यादौ ` 'अञ्झनगमां सनि? 
इति दीघंत्वं गुणस्य बाधकं भविष्यति तेन न गुणाभावाय सूत्रारम्भः । 
परन्तु यथाऽनवकाशं दीघंत्वं गुणं बाधते तथा णिलोपमपि बाधेत तेन 
ज्ञीष्सति इति न सिद्धयेत । कित्त्वविधाने तु tediefa इत्यादौ कित्त्वेन 
गुणस्य बाधः, दीघंत्वञ्च भवति । अत्र दोर्घ॑त्वं सावकाशम्‌ । णिलोपस्थाव- 
काशः पाचयतेः पाक्तिः । 'ज्ञीप्सति’ इत्यत्रोभयप्राप्तौ दीर्घ बाधित्वा 
परत्वात्‌ णिलोप एव भवति । 

हलन्ताच्च ॥१०॥ 


इक्‌ समीपाद्धलः परो झलादिः सन्‌ किद्‌ भवति । 
बिभित्सति । 

इकः, सन्‌, झल्‌, कित्‌ इत्यनुवतंन्ते । सत्रेऽन्त॒शब्दः समीपार्थकः, अन्यथा 
हला सहेकः सम्बन्धो न स्यात्‌ तदाह-इक्‌ समोपाद्‌ हलः इत्यादि। हल = 
हलूजातेरित्यर्थः। तेन दम्भ + सनि 5 धिष्पति इत्यत्रापि कित्त्वं सिद्धयति । 
बिभित्सति-कित्त्वाद्‌ गुणाभावः, धष्सति/घोष्सति इत्यत्रोपधालोपश्च । 


लिङ्सिचावात्मनेपदेषु ॥११॥ 

इक्‌ समीपाद्धलः परौ झलादी लिङसिचावात्मनेपदेषु 
कितौ । भित्सीष्ट । अभित्त । 

“हलन्तात्‌ झन्‌ faq’ इत्यनुवतंते । भित्सीष्ट--४ भिद्धातो राशी- 
लिङि रूपम्‌। अभित्त-लूङि कित्त्वाद्‌ गुणाभावः 'झलो झलि' इति सिचो 
लोपश्च । 

उश्च ॥१२॥ 

ऋवर्णान्तात्परौ झलादी लिङसिचावात्मनेपदेषु कितौ। 

कृषीष्ट | AHA | 

कृषीष्ट, अकुत-१%/ कृ इत्यस्य क्रमशः आशीलिङि, लुङि च रूपम्‌ | 
कित्त्वाद्‌ गुणाभावः | अक्ृत-हस्वादज्भात्‌' इति सिचो लोप: । 


वा गमः ॥१३॥ 
गमेर्धातोः परावेतौ तादृशावेव वा कितो | संगसीष्ट |संगंसीष्ट । 


कित्तवपक्षेऽनुनासिकलोपः | 


एतौ-लिङ्सिचौ तादुशो-आत्मनेपदेषु झलादी । लिङ उदाहरण- 
मुक्तम्‌ । सिचः समगत/समगंस्त । अनुनासिकलो५:-“अनुदात्तोपदेशवनति- 
तनोत्यादीनाम्‌' इति सूत्रेण । 'ह्रस्वादङ्गात्‌' इति सिचो लोप: । 


हनः सिच्‌ ॥१४॥ 
हन्तेः परः सिच्‌ कित्‌ । आहत । 


“आत्मने पदे' इत्यनुवर्तते । सिज्ग्रहणं लिङ्निवृत्त्यर्थम्‌ । आहत-- 
“आडो यमहनः” इत्यात्मनेपदम्‌ | सिचः कित्त्वादनुनासिकलोपः, ततः सिचो 
लोपः । 


यमो गन्धने ॥१५॥ 
सूचने वर्तमानाद्‌ यमः परः सिच्‌ कित्‌ । उदायत। सूचितवान्‌ 
इत्यर्थः | 


गन्धनम्‌-सूचनम्‌ | परेण प्रच्छाद्यममानस्य दोषस्याविष्करणमिति। 
घातोरनेकार्थत्वादत्र 4/ यम्‌ गन्धनार्थकः। 'समुदाङ्‌भ्यो यमोऽग्रन्थे’ इत्यात्मने- 
पदम्‌ । सुचितवान्‌-परावद्य स्वयं प्रकाशितवान्‌ । उदायत-अनुनासिक- 
सिचोर्लोपः | 


विभाषोपयमने ,॥ १६॥ 


उपयमनम्‌ विवाहः, पाणिग्रहणमित्यर्थस्तत्र वर्तमानाद्‌ यमः 
परः सिच्‌ प्रत्ययो विभाषा कित्‌ । उपायत कन्याम्‌/उपायंस्त वा । 

यमः, सिच्‌, आत्मनेपदेषु इत्यनुवतंते | उपपूर्वको yay विवाहार्थेकः । 
"उपाद्यमः स्वकरणे’ इत्यात्मनेपदम्‌ | उपायत-कित्त्वादनुनासिक लोपः सिचो 
लोपश्च । 

स्थाध्वोरिच्च ॥१७॥ 
तिष्ठतेर्घोश्च इकारश्चान्तादेशः, सिच्च कित्‌ आत्मनेपदेषु । 
उपास्थित | अदित । अधित । 
सिच्‌, आत्मनेपदेषु इत्यनुवतंते । तिष्ठते - स्थाधातोः । घोः- 
घुसंज्ञकस्य, दा-धा धात्वार्घृसंज्ञारिस्त । उपास्थित-स्थाधातोर्लुङि 
रूपम्‌ । 'उपान्मन्त्रकरणे' 'अकमंकाच्च' इत्यात्मनेपदम्‌, “हस्वादज्भात्‌' इति 
सिचो लोप:। अवित, अधित-क्रमशः %दा,%घा इत्यनयोलुडि रूपम्‌ । 
पूर्ववत्‌ सिचो लोप: । र 
न क्त्वा सेट्‌ ॥१८॥ 
क्त्वा सेट्‌ न कित्‌ । देवित्वा । 
कित्त्वप्रतिबद्ध यत्कार्य तस्य प्रतिषेधो भवतीत्यर्थः; न कित्‌-न 
कित्कार्यं करोति, तेन वेवित्बा इत्यत्र गुणो भवति । 
निष्ठाशीङ्स्विदिमिदिच्तिदिरषः ॥१६॥ 
एभ्यः परो निष्ठाप्रत्ययः सेट्‌ न कित्‌ । शयितः, शयितवान्‌ 
इत्यादि । 


“न सेट्‌ इत्यनुवतंते । Tem: ete (स्वप्ने)-/ त्रिस्विदा, ५/ त्रिमिदा 
न्रिक्विदा- (स्नेहमोचनयोः) ज़िधृषा (प्रागल्भ्ये) धातुभ्यः शयितः, शबितवान्‌- 
क्तक्तवतोः रूपे । कित्त्वप्रतिषेधाद्‌ गुणः । एवं प्रम्बेदितः, प्रमेदितः, 
प्रक्वेदित:, प्रधावितः, प्रस्वेदितबान इत्यादि । स्विदादीनाम्‌ विकल्पेनेड्भा- 
वात्‌ पक्षे स्विन्नः इत्यादिषु न कित्त्वप्रतिषेधस्तेन गुणाभावः । 


मुषस्तितिच्ञायाम्‌ ॥२०॥ 
मृषे्धातोस्तितिक्षायां निष्ठा सेट्‌ न कित्‌ । मर्षितः, मषित- 
वान्‌ | तितिक्षायामिति किम्‌ ? अपमृषितं वाक्यमाह । 


तितिक्ष'-क्षमा । अपमृषितम्‌-अविस्पष्टम्‌ । अत्र कित्त्वाद्‌ गुणा- 
भावः। 


उदुपधाद्‌ भावादिकर्मणोरन्यतरस्याम्‌ ॥२१॥ 


उदुपधात्परो भावे, आदिकर्मणि च यो निष्ठा प्रत्ययः सेट 
स वा न कित्‌ । द्युतितम्‌/द्योतितम्‌; द्युतित:|द्योतितः । 

आविकर्म णि-आदिभूतक्रियाक्षणे कर्म आदिकर्म । तस्मिन्‌ भूतत्वेन 
विवक्षिते यो निष्ठा स आदिकर्मणि वतंते | छुतित:-'आदिकर्मणि क्त; कर्तरि 
च? इति अकर्मकत्वात्‌ कतेयंव्युत्पन्न: क्त: आदिकर्मणि भवति | 


पूङः क्त्वा च ॥२२॥ 


पूड: परः क्त्वा निष्ठा च सेटू न कित्‌ । पबितः, पवितवान्‌ | 
क्त्वाप्रत्ययस्य 'न क्त्वे'ति सिद्धः प्रतिषेधः, तस्य ग्रहणमुत्तरार्थम्‌ | 

न सेट्‌ इत्यनुवतंते । पबितः-“पङश्च' इत्यनेन इट्‌ । क्त्वाप्रत्ययस्यो- 
दाहरणम्‌ पवित्त्वा | 


नोपधात्‌ THAT ।। २३।। 


'निष्ठ।' इति निवृत्तम्‌ । नोपधात्‌ थान्तात्‌ फान्ताच्च कत्वा 
सेड वान किद्‌ भवति | ग्रथित्वा |ग्रस्थित्वा । श्रथित्वा | श्रन्थित्वा । 


गुफित्वा|गुम्फित्वा । 
ग्रथित्वा-कित्त्वपक्षे 'अनिदिताम्‌'"' इत्यनुनासिकलोपः । गुफिश्वा- 
Van इति मूलपावस्तेनायमपि नोपधः | 
वश्चिलुन्च्यृतरच ॥२४॥ 
एभ्यः परः क्त्वा सेट्‌ वा न कित्‌ | वचित्वा|वश्चित्वा 
ड्त्यादि । 


बचिस्वा-कित्त्वपक्षे 'अनिदिताम्‌”” इति न लोप: । लुचित्वा/ 
लुङिचत्वा | ऋतित्वा/अतित्वा इत्युदाहरणान्तराणि । ऋतित्वा इत्यत्र 
कित्त्वपक्षे गुणाभावः | 


तृषिमुषिकृशेः काश्यपस्य ॥२४॥ 
न क्त्वेति नित्ये प्रतिषेधे प्राप्ते विकल्पः । एभ्यः परः क्त्वा 
सेट्‌ वा न कित्‌। तृषित्वा[तषित्वा इत्यादि । 


चिङल्पः-काश्यपस्या चार्यस्य मते । वा इत्यनुवृत्तेरेव सिद्धे काश्यप- 
ग्रहणम्‌ सम्मानार्थस्‌ । मृषित्वा/मषित्वा | कृशित्वा/काश्नत्वा इत्युदाहर 
णान्तराणि | कित्त्वपक्षे गुणाभावः। 











= द्वितीयः पादः ] [ ३१ 


रलो व्युपधाद्धलादेः संश्च ॥२६॥ 


उकारोपधात्‌ इकारोपधात्‌ रलन्तात्‌ हलादेः धातोः परः 
सश्च क्त्वा च सेटौ वा कितौ । दुतित्वा|द्योतित्बा । दिद्युतिषते/ 
दिद्योतिषते । 


‘av इति 'सेट्‌' इति चानुवतेते । व्युपधात्‌ -उश्च इश्च वी, वी उपधे 
यस्य स व्युपध: तस्मात्‌ । रल्‌ इति हल्‌ इति च प्रत्याहारी । द्युतित्वा- 
कित्त्वपक्षे गुणाभावः । लित्वा/ले।क्चत्वा | लिलिक्षिषति/लिलेखिबति 
इत्युदाहरणान्तराणि | 


उकालोऽज्भ्रस्दीर्षप्लुतः ॥२७॥ 


उ-ऊ-ऊ३ इत्येवं कालोऽच्‌ यथाक्रमं ह्वस्व-दीघं-प्लुतसंज्ञो 
भवति | उकालो हस्वः--दछि, मधु । ऊकालो दीघं:-कुमारी, गौरी । 
ऊरे कालः प्लुतः-आगच्छ कृष्ण । 


ऊकालः-उश्च-ऊश्च-ऊरेश्च वः । त्रयोऽप्युकारा अत्र प्रश्लिष्टाः । 
वां काल इव कालो यस्येति बहुव्रीहिः | हृस्वदोधघंप्लुत:-दन्द्र, एकवद्भावः, 
पुल्लिगनिर्देशश्च | कालग्रहणे त्रयो बहुब्री हिसमासाः लभ्यन्ते । उकालः, (उः 
कालो यस्य सः ) एवं Here, ऊ३कालश्चेति। त्रिष्वपि एकमात्रिको द्विमा- 
त्रिकस्त्रिमात्रिको$च्‌ अन्यपदार्थः | 


अचश्च ॥२८॥ 


एते हुस्वदीघंप्लुताः स्वसंज्ञया शिष्यमाणा अच एव स्थाने 
वेदितव्याः । 'हुस्वो नपुंसके प्रातिपदिकस्य’ अतिरि । अच इति 
किम्‌ ? सुवाक्‌ कुलम्‌ । 


परिभाषेयं स्थानिनियमार्था । 'हुस्वो नपुंसके”””, 'अकृत्सार्वधातु- 
कयोर्दीघं:' “वाक्यस्य टेः प्लुत उदात्तः' इत्यादिषूपतिष्ठते । तेषु षष्ठयन्तं 
पदं 'प्रातिपदिकस्य' ‘agen’, अचा विशिष्यते तेनाजन्तस्य प्रादिपदिकस्य 
स्थाने इत्याद्यर्थो भवति । भलिरि-रायम्‌ अतिक्रान्तम्‌ इति “रै' इत्यस्य हस्वः 
‘fe भवति । दीघस्योदाहरणम्‌-चीयते प्लुतस्य च-वेवदत्ताई इति बोध्यम्‌ । 
टिशब्देन ary विशिष्यते तेन टे: मध्यवतिमोप्यचः प्लुतो भवति अश्निची३त्‌ । 
सुबाक्‌-अन्त्यस्य ह्वस्वो भवति तेन मध्यवतिन आकारस्य न । 






























[ काशिकावृत्तिसारे 
उच्चैरुदात्तः ॥२६॥ 


स्थानक्कतमुच्चैस्त्वम्‌ न श्रुतिप्रकर्ष: । ताल्वाद्युध्वेभागनिप्पन्नो- 


` अच्‌ उदात्तः | ये | ते के । 


“अच्‌? इत्यनुवतंते | लोके वेदे चोदात्तादयो वर्णानां धर्मविशेषे (स्वरे) 
प्रसिद्धाः । इह व्याकरणशास्त्रे ते तद्गुणेऽचि परिभाष्यन्ते । तेन विधिसूत्रेषु 
उदात्तादिशब्देन तदुगुणवान्‌ अच्‌ गृह्यते । उच्चैरुपलभ्यमानोऽच्‌ उदात्त- 
संज्ञो भवति । स्थानकृतम्‌-उच्चता नाम प्रमाणविशेषः ऊर्ध्वतापर्याय: । तत्र 
ताल्वादिसम्बन्धो वर्णानामन्तरङ्गः इति स्थानसम्बन्धि उच्चत्वम्‌ । 
अयम्भावः--वर्णानाम्‌ उच्चारणस्थानानि ताल्वादीनि तत्रो्ध्वाधरभागाः 
व्यवस्थिताः ऊर्ध्वभागनिष्पन्नोऽच्‌ उदात्तः । श्ृतिप्रकर्षः-श्रवणकृतमुच्चैस्त्वम्‌ 
ययोच्चैर्भाषते । उदात्तस्याचो निश्चयो गात्राणां निग्रहेण, स्वरस्य रूक्षतया 
कण्ठस्य च संकोचेन भवति । उदात्तस्वरोच्चारणे वायुः शनैः निष्क्राम्यन्‌ 
कण्ठविवरं शोषयति, तेन स्वरस्य रूक्षता कण्ठविवरस्य च संवृतता भवति, 
धे, ते, के-क्रमशः यत्तत्‌-किम्‌ शब्दानां जसि रूपाणि । प्रकृतिः उदात्तः, प्रत्य 
योऽ्नुदात्तः | एकादेशे कृते 'एकादेश उदात्तेनोदात्तः’ इत्यत्र एकारः उदात्तः न 


नीचैरनुदात्तः ॥३०॥ 

त्व-सम-सिम-नेमाः | 

ताल्वादिस्थाने नीचभागे निष्पन्नोऽच्‌ अनुदात्तः । यस्मिन्नुच्चार्यमाणे 
गात्राणां शैथिल्यं, स्वरस्य स्निग्धता -शीघ्र वायुनिष्क्रमणात्त्‌ कण्ठविवरस्य 
महत्ता च भवति सोऽनुदात्तः | त्व-समादि-अनुदात्ता: इमे शब्दाः सर्वादिगणे 
पठिताः | उदाहरणान्तरमाह-तमंस्ते Oe नीलकण्ठ सहल्नाक्ष:। अत्र 'ते' शब्दः 
'अनुदात्तं सर्वमपादादौ” इत्यधिका रात्‌ अनुदात्तः। रुद्रादयश्च "आमन्त्रितस्य च' 
इत्यनेनानुदात्ताः । संहितायामेकश्रृतिः | 


समाहारः स्वरितः ॥३१॥ 


शिक्य॑म्‌ । कन्या | क्वं । 
लोकवेदयोः प्रसिद्धौ उदात्तानुदात्तौ वणंधर्मो समा हियेते-सहिता- 
वुपलभ्येते यस्मिन्नचि, स स्वरितसंज्ञो भवति | सूत्रे तमाहारशब्दोऽधिकरण- 
साधन: । अथवा समाहारोऽस्ति अस्मिन्निति. 'अशे आद्यच्‌'। उदाहरणानि 
[िक्यादीनि-शिक्ष्य-स्या शब्दयोः शिल्पशिक्य””कन्या'"” इत्यादि 
फिद्सूत्रेण स्वरितत्वम्‌ | बव शब्दे अत्‌ प्रत्ययात्‌ तित्स्वरितम्‌ | 

तस्यादित उदात्तमर्घहस्वम्‌ ॥३२॥ 
उदात्तानुदात्तस्वरसमाहारः स्वरितः, इत्युक्तम्‌ | तत्र किया- 
नुदात्तः, कियाननुदात्तः ? तत्राह्‌-आदावधंह्वस्वमुदात्तम्‌, शिष्टमनु- 
दात्तम्‌ । ह्ृस्वग्रहणमतन्त्रम्‌ । त्रयाणामेष स्वरविभागः । 
अधेह्वस्वम्‌-अधंमात्रोपलक्ष्यते ह्वस्वस्याधंम्‌ इति | अतन्त्रम्‌-अप्र- 
धानम्‌ | त्रयाणाम्‌-ह्वस्वदीघंप्लुतानाम्‌ | उदाहरणानि क्रमशः शिक्य म्‌-पूर्वा 
अर्धमात्रोदात्ता, अपराऽधंमात्राऽनुदात्ता । कन्याँ-अकारस्य पूर्वाऽधमात्रोदात्ता, 


अपराऽध्यधंमात्राऽनुदात्ता । माणवक ३-पूर्वाऽधंमात्रोदात्ता, अवशिष्टाश्धतृ- 
तीथमात्राऽनुदात्ता ज्ञेया | 


एकश्रुति दूरात्सम्बुद्धौ ॥३३॥ 

पदानां त्रैस्वर्ये प्राप्ते दूरात्संबुद्धा वेकश्रुत्यं विधीयते । स्व- 
राणां भेदतिरोधानमेकश्रृतिः | आगच्छ मो माणवक देवदत्त३ । 
दूरादिति किम्‌ ? आगच्छ भो माणवक देवदत्त। 

एकश्रुति-एका श्रृतिर्यस्य तत्‌ एकश्रुति वाक्यम्‌ । दूरात्सम्बुद्धौ 
अत्र सम्बुद्धिरित्यन्वर्थग्रहणम्‌ दूरात्सम्बोधयति येन वाक्येन तत्सम्बोधनं 
सम्बुद्धिः | भेदतिरोधानम्‌=उदात्तादिस्वरविशेषानुपलब्धिः । अर्थात्‌ अकारा- 
दिवणंमात्र।वबोधः स्वरूपाख्यानमिति यावत्‌ | देवदत्तर-वाक्यस्य टेः प्लुतः 
उदात्त: शेषमेकश्रृति | आगच्छ देवदत्त--आगच्छ' आङ आदुदात्तः,'गच्छ' 
तिङ्‌ अनुदात्तः, भो आद्युदात्तः शेषयोरामन्त्रितनिघातः। 

यज्ञकर्मण्यजपन्यूड्खसामसु ॥३४॥ 

त्रेस्वर्येण वेदे मन्त्राः पठ्यन्ते । तेषां यज्ञक्रियायामपि ate 
्रयोगे प्राप्ते एकश्रुतिविधीयते जपन्यूंखसामानि विना । अग्निमूंद्धा 
दिवः ककुत्पतिः पृथिव्या अयम्‌ । अपां रेतांसि जिन्वतो३म्‌ । यज्ञ- 
कर्मणि किम्‌ ? सम्पाठे मा भूत्‌ । अजपेति किम्‌ ? ममाग्ने बर्चो' 
विहवेष्वस्तु । जप: > उपांशुप्रयोगः । अन्यूंखेति किम्‌ ? न्यूङ्खा 
ओकाराः षोडश (तेषु केचिदुदात्ताः केचिदनुदात्ताः) असामसु किम्‌ ? 
ए३ बिश्व समत्रिणं दहार। सामानि वाक्यविशेषस्था गीतय 
उच्यन्ते, तत्रेकश्रुतिने भवति | 

% 


Ss १ 


३४] [ काशिकावृत्तिसारे 


जिन्वतो ३म्‌-सम्बोधनपदस्य 'जिन्वति' इत्यस्य टेः 'प्रणवष्टे:' 
इत्यनेन 'ओम्‌' इत्यादेशः, स च प्लुतः उदात्तश्च । सम्पाठ:-स्वाध्यायकाल: । 
उपांशुप्रयोगः-यथा जले निमग्नस्य पाठः । ओक्षाराः-क्वचित्‌ षड्‌ ओङ्काराः 
इति पाठः । ए३-गोतिपूरणः । गीतिवशादनेकमात्रो निपात इत्यन्ये । 


दहा ३-म्लुतान्तोऽयं पाठः । दह इत्यन्ये । वाक्य विशेषस्था गीतय:-'गोतिषु 
सामाख्या' इति जैमिनिः । 


उच्चैस्तरां वा वषट्कारः ॥३४॥ 


यज्ञकर्मणि बोषट्कार उच्चेस्तरां वा, एकश्र तिर्वा | वौषड्‌- 
ग्रहणमेव कुतो न कृतम्‌ ? विचित्रा हि सूत्रस्य क्तिः पाणिनेः । 
सोमस्याग्ने वीहीरे बो३षट्‌ । पक्षे वौषट्‌ । 


वोषट्कारः-सूत्रस्थवषट्‌ शब्देन वौषट्‌ शब्दो लक्ष्यते समानार्थत्वात्‌ । 
द्वावपि देवानां दानवाचिनो । उच्चेस्तराम्‌-उदात्ततरः । वौरेषट्‌ इत्यत्र 
‘afe Ser इति सूत्रेणौकारः प्लुतः, उदात्तश्च विहितः । अनेनान्त्योऽच्‌ 
उदात्ततरो विधीयते । अन्ये वणंयन्ति-द्वावप्यचौ उदात्ततरो भवतः यज्ञकर्मणि । 
विचित्रा “पाणिने:-आचार्यो वौषट्‌-स्थाने वषटू प्रयुक्तवान्‌, तेन ज्ञायते- 
क्वचित्‌ अक्षरलाघवमाश्रीयते क्वचित्प्रतिपत्तिलाघवमिति वैचित्र्यमु । 
वौषट्‌ शब्दे एव स्वरविधानं दुष्टमिति हेतोः स लक्ष्यते | 


विभाषा छन्दसि ॥३६॥ 


एकश्रु तिभ॑वति, पक्ष त्रैस्वर्यम्‌ । छन्दसि पुनविभाषाग्रहणाद- 
यज्ञकालेऽपि | इषे त्वोजें त्वा/इषे त्वोर्जे त्वां । अग्न आयाहि वीतये/ 
अग्न आयाहि वीतये । 


अयज्ञकालेऽपि-'यज्ञकर्मणि' इति निवृत्तमित्यर्थः । तेन स्वाध्याय 
कालेऽपि पाक्षिकमेकश्रृत्यम्‌ । व्यवस्थितविभाषेयम्‌ ब्राह्मणभागे एकश्रृतिः 
मन्त्रभागे त्रेस्वर्यमु. । क्रमश उदाहरणे । त्रैस्वर्यपक्षे ‘aq’ 'ऊर्ज' उदात्तौ 
'त्वा' अनुदात्तः । 'अग्ने’ आयुदात्तः, 'आ' उदात्तः, याहि’ अनुदात्तः, 'बीतये' 
'वीति'अन्तोदात्तः | अच्छन्दसि’ इति पदच्छेदात्‌ भाषायामपि विकल्पेनैकश्रृ- 
तिभंवतीति केचिदाहुः । 


न सुब्रह्मण्यायां स्वरितस्य तूदात्तः ॥३७॥ 
सुब्रह्मण्या नाम निगदः । तत्र पुर्वस्माल्माप्तानि न भवन्ति । 

लक्षणप्राप्तः स्वरितस्य उदात्तस्तु भवति । सुब्रह्मण्यो ३म्‌इन्द्रागच्छ'` 


इत्यादि । 

निगदः-अपादबन्धनं गद्यरूपं यजुरात्मकं मन्त्रवाक्यम्‌ | सुब्रह्मण्यो- 
पलक्षितत्वात्‌ तस्य सुब्रह्मण्या नाम । पुवस्मात्प्राप्तानि-पूरवसूत्रविहितानि 
एकश्रुत्यादीनि । लक्षणप्राप्तः-प्रस्तुतसूनछृत: । सुब्रह्मण्योरेम्‌-अंत्र ओकारः 
तित्स्वरेण, तेन सहैकादेशेन च स्वरितस्तस्योदात्तो विधीयते । इन्द्रागच्छ- 
इन्द्रशब्दः आद्युदात: द्वितीय: स्वरोऽनुदात्तः सोऽपि उदात्तादनुदात्तस्य 
स्वरितस्तस्याप्यनेनोदात्तत्वं विधीयते | aaa आगच्छ इत्यत्रापि gat दो 
उदात्तौ एवश्वास्मिन्‌ वाक्ये चत्वार उदात्ताः अन्तिमोऽनुदात्तः । 


देवन्रह्मणोरनुदात्तः ॥३८॥ 
ुब्रह्मण्यायामेब दिवा ब्रह्माणः' इति पठ्यते, तत्र पूर्वेण 
स्बरितस्योदात्ते प्राप्तेऽनेनानुदात्तो विधीयते । देवब्रह्मणोः स्वरि- 
तस्यानुदात्त आदेशो भवति । दवा ब्रह्माण आगच्छत | 
देवाः, ब्रह्माणः-द्वयोरपि पदयोः पृथक्‌ आमन्त्रतत्वेनाद्यदात्तो भवति | 
शेषस्य निघाते उदात्तादनुदातस्य स्वरिते तस्यानेन पुनरप्यनुदात्ता विधीयते। 
स्वरितात्संहितायामनुदात्तानाम्‌ ॥३६॥ 
ह स्वरितात्‌ परेषामनुदात्तानामेकश्नू तिभंवति संहितायाम्‌ । 
इमं म गंगे यमुने सरस्वति शुतुद्रि ! 
‘cay इति पदमन्तोदात्तम्‌ मे’ इति अनुदात्तम्‌ तत्पुनः उदात्तादनु- 
दात्तस्य स्वरितम्‌ भवति । 'गंगे' इत्यादि पदानि आमन्त्रतत्वेनानुदात्तानि 
तेषामेकश्रृतिभंवति । 


उदात्तस्वरितपरस्य सन्नतरः ॥४०॥ 
उदात्तः परो यस्मात्स उदात्तपरः तस्य, स्वरितः परो यस्मा- 
त्स स्वरितपरः तस्य चातुदात्तस्य सन्नतरः मवतिः | देवा मश्तः 
पृश्निमातरोऽपः । मातर इत्यनुदात्तः, अपः डूत्यन्तोदात्तः । तत्रानु- 
दात्तयोरेकादेश ओकारोऽनुदात्तः तस्यानुदात्ततर आदेशो भवति । 
सन्नतरः-सन्नशब्दों नीचैरर्थक उच्यते तेनानुदात्तत्वं लक्षयते । तेनानु- 

दात्ततर आदेशों भवतीत्यर्थों लभ्यते । स्थान्यनुदात्तापेक्षः प्रकर्षो भवती ति- 
तात्पर्यम्‌ । अपः इत्यन्तोदात्त:-तेनादिरनुदात्त इति स्पष्टम्‌ | 


अपृक्त एकाल्प्रत्ययः ॥४१॥ 
एकालू--असहायो वर्ण: प्रत्ययः अपृक्तसंज्ञः । “स्पृशोऽनुदके 
क्विन्‌-घ॒तस्पृक्‌ । 
एकाल्‌-एकः अल्‌ यस्मिन्‌ सः । अत्रैकशब्दोऽसहायवा ची | घृतस्पृक- 
अत्र 'वेरपृक्तस्य' इत्यनेन बिवन्‌ प्रत्ययावशिष्टस्य वकारस्य लोपो भवति । 


तत्पुरुषः समानाधिकरणः कर्मधारयः ॥४२॥ 
समानाभिधेये यस्तत्पुरुषाख्यः समासविशेषः स कर्मधारया- 
ख्यो भवति । परमराज्यम्‌ । 
तत्पुरुषः समाप्तविशेषस्य संज्ञेति वक्ष्यति । अधिकरणशब्दोऽभि- 
चेयवाची । आख्या-संज्ञा । परमराज्यम्‌-'अकर्मधारये राज्यम्‌’ इत्यत्रा- 


कमंधारये इति निषेधात्‌ उत्तरपदस्यादयुदात्तत्वाभावे समासान्तोदात्तमेव 
भवति । एवं 'पाचकवृन्दारिका' इत्यत्र “पुंवद्कर्मधारय' इत्यनेन पुंवद्भावः । 


प्रथमानिर्दिष्टं समास उपसर्जनम्‌ ।।४३॥ 
यत्‌ समाससूत्रे प्रथमया विभक्त्या निदिशयते तदुपसजँन- 
संज्ञम्‌ । 'हितीया श्रितेत्यादि’ समाससूत्रे ह्वितीयेत्येतत्प्रथमानिदि- 
ष्टम्‌ | कष्टश्नितः | 


समासे-समासविधायकसूत्रे । कष्टश्षितः-कष्टं श्रित इति विग्रह- 
वाक्यम्‌ । द्वितीयासमासे द्वितीयायाः प्रथमानिदिष्टत्वात्तस्योपस्ंनसंज्ञा | 
तस्यैव (कष्ट शब्दस्य) 'उपसजंनं पूर्व॑म्‌’ इति पूर्वनिपातः । एवं तृतीय।दि= 
समासेषु तृतीयादिपदानि प्रथमानिदिष्टानि बोधयन्ति | 


एकविभक्ति चापूर्वनिपाते ॥४४॥ 


एका विभक्तिर्यस्य तदेकबिभक्ति, नियतविभक्तिकमित्यथं: । 
हितीये सम्बन्धिनि बहुभिविभक्तिभिर्युज्यमानेऽप्येक्येव विभक्त्या यद्‌ 
युज्यते तदुपसजंनसंज्ञं भवति । न तु तस्य पूर्वनिपातः | 

' निष्क्रान्तः कौशाम्ब्याः निष्कौशाम्बिः । निष्क्रान्त- 
शब्दे सर्वा विभक्तयः न तु कोशाम्बीशब्दे | 


उपसरजेनमित्यनुवतंते | अप्रथमानिदिष्टार्थमिदं सूत्रम्‌ । एकविभक्ति- 
एकस्मिन्‌ प्रयोगे सर्वमेकविभक्तिकमिति विशेषणोपादानसामर्थ्यात्‌ प्रयोगभेदे- 
नापि यस्य विभक्तिनियता aq । एतदेव स्पष्टयति 'द्वितीये सम्बन्धिनि’ 
इत्यादिना । निष्कोशाम्बिः-अत्र निष्क्रान्तशब्दः कर्तूविशेषणीभुतः स च 
कर्मादीनामपि विशेषणं भवितुमहंति, परन्तु कौशाम्बीशब्दोऽपादानशक्ति- 
योगात्पञचम्यन्त एवेति स नियतविभक्तिकः । उपसर्जनसंज्ञाफलम्‌ गोस्त्रि- 
योरुपसर्जनस्य' इति ह्वस्वत्वम्‌ । 


अर्थबदघातुरप्रत्ययः प्रातिपदिकम्‌ ॥४५॥ 


अर्थबच्छब्दछपमु प्रातिपदिकसंज्ञम्‌, धातुप्रत्ययौ बर्जयित्वा । 
डित्थः । अर्थबदिति किम्‌ ? वनं धनमिति नान्तस्यावधेर्मा भूत्‌ । न 
लोपो हि स्यात्‌ । 

अत्र अर्थशब्दोऽभिधेयवचनः नतु प्रयोजन।दिवचन: । अभावोऽप्य- 
भिधेयो भवति तेन बहिःसत्ताविहीनानां शशश्वुङ्गादिपदाना प्रातिपदि- 
कत्वम्‌ । डित्थः-अव्युत्पन्नमिदमुदाहरणम्‌ । व्युत्पत्तिपक्षे तु कृत्तद्धितेति वक्ष्य~ 
माणसूत्रेण प्रातिपदिकत्वं सिद्धयति । नलोपः-प्रातिपदिकान्तस्य' इत्यनेनेति- 


शेषः | नान्तौ वनधनशब्दौ नाथंवन्तो । प्रातिपदिकेति महासंज्ञा श्रुत्यनुरोधेन 
तथा चाथर्बणे को धातुः, कि प्रातिपदिकम्‌, कः प्रत्ययः । 


कृत्तद्धिसमासाश्च ॥४६॥ 


कृतः, तद्धिताः समासाश्च प्रातिपदिकाख्याः । समासग्रहणस्य 
नियमार्थत्वाद्‌ वाक्यस्यार्थबतो न संज्ञा । कर्ता । औपगवः 
राजपुरुषः | 

पूव॑सूत्रे 'अप्रत्ययः' इति पर्युदासात्‌ कृदन्तस्य, तद्धितान्तस्य चानेन 
प्रातिपदिकसंज्ञा विधीयते । नियमार्थत्वात्‌-अर्थवत्समुदायमध्ये समासस्येवार्थ- 


वतः प्रातिपदिकसंज्ञा नार्थंवतो वाक्यस्य । क्रमशः उदाहरणानि कर्ता इत्या- 
दीनि । संज्ञायाः फलम्‌ सुबादिप्रत्ययागमनम्‌ | 

हस्वो नपुंसके प्रातिपदिकस्य ॥४७॥ 
अन्त्यस्याचः | अतिरि । 


नपुंसकलिङ्गे यत्प्रातिपदिकम्‌ तस्यान्त्यस्याचो Bea: । अतिरि- 
रायमतिक्रान्तम्‌ इति अतिरे इत्यस्य Bea: | 


गोस्त्रियोरुपसजेनस्य ।।४८॥ 
गो्तस्त्रीप्रत्ययान्तयोर्पसजेनयोहु स्वः | चित्रगुः । अतिखट्वः | 


सूत्रे 'गो' इति स्वरूपग्रहणम्‌, 'स्त्री' इति प्रत्ययग्रहणम्‌ | उपसजंनपदं 
तयोविशेषणम्‌ | तेनोपसर्जनगोशब्दान्त:, उपसर्जनस्त्रीप्रत्ययान्तः यः प्राति- 
पदिकस्तस्य BA भवतीत्यर्थः | चित्रगुः, अतिखट्वः-पुर्वत्र बहुव्रीहिरिति 
“प्रथमा निदिष्टमु”"/इति गोशब्दस्य; उत्तरत्र ‘अत्यादयः क्रान्ताद्यर्थे द्वितीयया’ 
इति 'एकविभक्ति'"'' इत्यनेन खट्वाशब्दस्योपर्जनत्वम्‌ | 


लुक्‌ तंद्वितलुकि Weal 

पूर्वेण हस्वे प्राप्ते लुग्विधिः । तद्धितलुकि स्त्रीप्रत्ययस्योप- 
सर्जनस्य लुक्‌ । पञ्चेन्द्राण्यो देवता अस्य ISAT. । 

'स्त्री' उपसर्जनस्येत्यनुवर्तते । लुकि-'यस्य च भावेने'ति सप्तमी । अत्र 
लौकिकमुपस्जनं (विशेषणम्‌) गृह्यते न शास्त्रोयम्‌ | पड्चेन्द्र:-देवतावाच - 
कस्याणो लुक्‌ । स्त्रीप्रत्ययस्य ङीषो लुकि ` तत्सन्नियोगशिष्टस्यानुकोऽपि 
निवृत्तिः | 

इद्गोण्याः Yell 

पूर्वेण लुकि प्राप्ते इकारो विधीयते । गोण्यास्तद्धितलुकि इकार 

आदेशः | पञ्चभिः गोणीभिः क्रीतः पञ्चगोणिः । 


चञ्चगोणिः-आहीयस्य ठको लुक्‌ । 'इतु' इति योगविभागात्‌ 
पञ्चसूचिः । 


लुपि युक्तवद्‌ व्यक्तिवचने ॥ ५१।। 
लुपि सति प्रक्ृतिवल्लिङ्गवचने स्तः । पञ्चालाः | 


qa युक्तवत्‌-युनक्ति प्रत्ययार्थम्‌ आत्मना इति विग्रहेण प्रकृतिरथे: । 
(युक्तवत्‌' शब्दः क्तवतुप्रत्ययान्तः ।) युक्तवतो लिङ्गवचने इति षष्ठी समासः 
अथवा युक्तः प्रकृत्यथंः प्रत्ययार्थेन सम्बद्ध: तस्मिन्निवेत्र्थे वतिप्रत्ययः | 

व्यक्तिः-लिज्भुम्‌ बचनस्‌-संख्या तयोद्व्द्रः । पञ्चालाः-पःालाः क्षत्रियाः 
तेषां निवासो जनपदः 'जनपदे लुप्‌' इत्यनेन निवासाथंकस्याणो लुप्‌, तदनन्तरं 
क्षत्रियगतपुंलि ङ्गत्वबहुवचनत्वे भवतः । 


विशेषणानां चाजातेः ।। ५२। 


लुबर्थस्य विशेषणानामपि aia लिङ्गवचने भवतः जाति वर्ज- 
यित्वा । पञ्चालाः रम्याः । अजातेः किम्‌ ? पञ्चालाः जनपदो 
रम्यः | 

'लुपि' इति वतंते । प्रक्ृत्यथंगतयोलिङ्गसंख्ययोलबर्थेऽतिदेशः । 
विशेषणानां सिद्धे युक्तवद्भावे सूत्रं जातिप्रतिषेधार्थम्‌ । gare: जनपदः- 
जनपदशब्दो जात्यर्थेकः | 


तदशिष्यं संज्ञाप्रमाणत्वात्‌ ॥५३॥ 


तदिति प्रङ्गतं युक्तबद्भावलक्षणं निदिश्यते । तदशिष्यम्‌-न 
वक्तव्यम्‌ | कस्मात्‌ ? संज्ञाप्रमाणत्वात्‌ । संज्ञाशब्दा हि नानालिङ्ग- 
संख्याः प्रमाणम्‌ । पञ्चाला इत्यादयो न योगशब्दाः यथा आपः, 
दाराः, गृहाः, सिकतादयः | 

अयमाशयः-यथा आपः (स्त्रीलिङ्गो  बहुवचनान्तोऽपृशब्दः) एक- 
स्मिन्नपि जलकणे प्रयुज्यते । दाराः (पुंलिङ्गो बहुवचनान्तो दारशब्दः) एक- 
स्यामपि नार्या प्रयुज्यते | एवं गृहाः एकस्मिन्नपि गृहे । सिकताः एकस्यामपि 
बालुकायाम्‌ । तर्थव पञ्चालाः इत्यादयः क्षत्रियादिसम्बन्धेन न जनपदे 
वर्तन्तेऽपि तु जनपदादीनां संज्ञा एताः | अपूशब्दादिवत्‌ पञ्चालादीनामपि 


स्वाभाविके लिङ्गवचने । नास्ति तदथं सुत्रम्‌, अपि तु प्रतिषेधविषयोप- 
दशंनार्थ तस्यारम्भः | नह्यनिदिष्टविषयस्य प्रतिषेधः कतुः शक्यते । 


लुब्योगाग्रत्याख्यानात्‌ ॥५४॥ 


योऽयं लुबुच्यते, अयं न वक्तव्यः | कुतः ? योगाप्रत्याख्यानात्‌ | 
नहि पञ्चाला इति योगः प्रख्यायते । नेतदुपलभामहे--वृक्षयोगा- 
amt वरणा इति । कि तहि? संज्ञा एता: । तस्मादत्र 'तस्य 
निवासः’ 'अदूरभवश्च' इति तद्धितो नोत्पद्यते कि लुपो विधानेन । 

योगः-(जनपदादेः क्षत्रियादिभिः सह) सम्बन्धः तस्य अप्रत्याख्यानात्‌- 
अनुपलब्धेः | प्रख्यानम्‌-क्रथनम्‌ | पञ्चालाः, वरणाः इति यथा क्षत्रिय- 
वाचकाः वृक्षवाचकाः तथैव जनपदवाचकाः, नगरवाचकाः अपि अतस्तदर्थं 
तद्धितप्रत्ययस्य तस्य च लोपविधानस्थावश्यकतेव नास्ति । 


योगप्रमाणे च तदमावेऽदशेनं स्यात्‌ ॥५५॥ 


पञ्चालादिशब्दाः न योगनिमित्ताः, इत्युक्तम्‌ । योगप्रमाणे 
हि तदभावेऽदशंनं स्यात्‌ यदि पञ्चालादिशब्दो योगस्य प्रमाणम्‌ = 
बाचक: स्यात्ततस्तदभावेऽदशंनम्‌-अप्रयोगः स्यात्‌, दृश्यते च 
सम्प्रति fata क्षत्रियसम्बन्धेन जनपदेषु पञ्चालादिशब्दः, 
ततोऽबसीयते-नायं योगनिमित्तकः कि तहि ? रूढिरूपेणेब तत्र 
प्रवृत्त इति । 

योगप्रमाणे-योगस्य प्रमाणम्‌ प्रत्यायकः (वाचकः) तस्मिन्‌ । 
अवसीयते ज्ञायते । रूढिरूपेणेव-संज्ञाशब्दो भूत्वा (पञ्चालशब्दोऽने कार्थः, 
क्षत्रियवाचको जनपदवाचकश्चेत्युभयत्रार्थ प्रयुज्यते ।) 


्रधानप्रत्ययाथवचनमथस्यान्यश्रमाणत्वात्‌ ॥ ५९॥ 


अशिष्यम्‌” इति ada । प्रधानं समासे किञ्चित्‌ पदं प्रत्ययश्च 
ताभ्यामर्थवचनमु-अर्थामिधानमु अशिष्यम्‌-न वक्तव्यम्‌ अर्थस्य 
अन्यप्रमाणत्वात्‌ अन्यः शास्त्रापेक्षया लोकः । शब्दैरर्थामिधानं स्वा- 


भाविकं न शास्त्रकृतम्‌ । 


अयम्भाबः-आचार्यपाणिमेः पूर्वेराचायेंरुक्तम्‌ 'प्रधानोपसजंने प्रधानार्थ 
सह ब्रतः' तथा 'प्रकृतिप्रत्ययो सहार्थं aa: । आचार्यः पाणिनिस्तयोः 
प्रत्याख्यानं कुर्वाणो ब्रते प्रधान” इत्यादि सूत्रम्‌ । “राजपुरुषः इत्यत 
राजपदमुपसजेनं पुरुषपदःच्च प्रधानम्‌ इति न शास्त्रमनुशास्ति । ते उभेऽपि 
राजविशिष्टपुरुषमर्थं कथयतः | एवं दशरथः प्रकृतिः इज्‌ प्रत्ययः दाशर्‌थि- 
शब्द: दशरथस्यापत्यार्थ ब्र ते । परन्तु यैव्याकरणं नाधीतम्‌ 'तेऽपि’ राजपुरुष- 
पदेन राज्ञः पुरुषमेवावगच्छन्ति न राजानम्‌ नापि पुरुषम्‌ । एवम्‌ दाशरथि- 


पदस्य दशरथस्यापत्यमेवार्थं जानते । अतः लोकत एवार्थस्यावगतिभंवति 
कि तत्र शास्त्रयत्नेन । 

कालोपसर्जने च तुल्यम्‌ ॥५७॥ 


'अशिष्यम्‌' इति aca । कालोपसजँने च तुल्यमशिष्ये भवतः । 
र्वेराचार्येः कालस्योपसजंनस्य च परिभाषा कृता आन्याय्य।दुत्या- 
नादान्याय्याच्च संवेशनात्‌ एषोऽद्यतनः कालः तथा अप्रधानमुप- 
सजँनम्‌ । आचार्यः पाणिनिस्तत्प्रत्याचष्टे यै््याकरणं न श्रुतं तेऽपि 
कालम्‌ उपसजँनञ्च जानन्ति । 

तुल्यम्‌-प्रत्याख्यानक्रियाविशेषणमेतत्‌, पूवंप्रत्याख्यानेन तुल्यमेत- 
तत््रत्याख्यानम्‌ । अन्यश्रमाणरूपो हेतुरप्यनेनानुकृष्यते । रात्रेः पश्चिमे यामे 
उत्थानं न्याय्यम्‌ तथैव प्रथमे यामे संवेशनमपि न्याय्यम्‌ | संबेशनम्‌-शयनम्‌। 


उत्यानात्‌ शयनं यावत्‌ अद्यतनः कालः। लोकतोऽपि कालज्ञानं भवति 
तथवोपसजेनज्ञानमपि । 


जात्याख्यायामेकस्मिन्‌ बहुवचनमन्यतरस्याम्‌ ॥ ४८॥ 


जातिर्नामायमेकोऽथंस्तत्रंकबचनमेव प्राप्तम्‌ तत इदमुच्यते । 
जात्याख्यायामेकसिमन्नर्थे बहुबचनमन्यतरस्यां भवति । जात्यर्थो बहु- 
बद्भवतीति यावत्‌ । तेन तदृबिशेषणानामजात्याख्यानामपि 
सम्पन्नादीनां बहुवचनमुपपद्यते । सम्पन्नो यवः, सम्पन्ना यवाः । 
#(बा०) संख्याप्रयोगे प्रतिषेधो वाच्य: । एको ब्रीहिः सम्पन्नः 
सुभिक्षं करोति । 
एकोऽयं: दिष्टिप्रस्थसुवर्णादि मूत्त॑भेदाय कल्पते। 
क्रियाभेदाय कालस्तु संख्या सर्वस्य भेदिका ॥ 


इत्युक्तेः भेदगणनारूपा संख्या जातावपि विद्यते एव । जातेः आख्या- 
आख्यानं = प्रत्यायनम्‌ । बहुवत्‌-न चेकरिमिन्नर्थे बहुनां कथनं सम्भवति, अतः 
सामर्थ्याद्वत्यर्थो गम्यते | 


अस्मदो द्वयोश्च ॥५६॥ 


अस्मद एकत्वे ठित्वे बहुवचनं वा । अहं ब्रवीमि | वयं ब्रूमः । 
आवां ब्रूवः/वयं ब्रूमः | 
६ 

के (वा०) संविशेषणस्य ` प्रतिषेधः । अहँ देवदत्तो ब्रवीमि । 
® (aro) युष्मदि गुरावेकेषाम्‌ । त्वं मे गु€ः, यूयं मे गुरब: । 
अस्मदः- अभिधेयसम्बन्धे षष्ठी । अस्मदो योऽर्थस्तस्य कत्वे । एकत्व- 


मस्मदोऽव्यभिचरितम्‌ द्वित्वन्तु परत्रोपचारात्‌, अयं मे द्वितीय आत्मा । 
कृतेऽपि बहुवचने प्रकरणात्‌ एकारथंद्रचर्थविषये वृत्तिरवसीयते । 


फल्गुनीप्रोष्ठपदानां च नक्षत्रे ॥६०॥ 


फल्गुन्योहेयो: प्रोष्ठपदयोश्च हृयोबंहुवचनं विकल्पेन भवति । 
कदा पूर्वे फल्गुन्यौ|कदा पूर्वाः फल्गुन्यः । एवं पूर्व प्रोष्ठपदे/पूर्वाः 
प्रोष्ठपदाः वा । 


सूत्रे प्रोष्ठपदानामिति सप्तम्यर्थे षष्ठी, नक्षत्रे इति वा षष्ठयर्थे 
सप्तमी । अन्यतरस्यामित्यनुवर्तते | ज्योतिषां नक्षत्रता चन्द्रयोगे एव भवति, 
अन्यथा ज्योतिष्ट्वमेव | फल्गुन्यौ, प्रोष्ठयदे च द्वे एव नक्षत्रे। एवं च समुदित- 
योरेव तयोश्चन्द्रयोगात्‌ बहुवचनं सिद्धम्‌ । तथा च सूत्रस्थं नक्षत्रपदं ज्योतिष 
उपलक्षणम्‌, ज्योतिष्ट्वमेकस्याप्यस्ति | फल्गुन्यो-फल्गुनीभ्यां, फल्गुनी भिर्वा 
युक्तः कालः । "नक्षत्रेण युक्तः कालः' इत्यणू, तस्य लुक्‌ । 


छन्दसि पुनवंस्वोरेकवचनम्‌ ॥६१॥ 
ढयोद्विब ने प्राप्ते पुनवंस्वोश्छन्दसि विषये एकवचनं वा। 
॥ “छी, १ | ~ < 
पुन ag नक्ष त्र मदि तिदे बता,/पूनवंसू नक्षत्रम्‌ । 
अन्यतरस्यामित्यनुवतंते | पुनवंसू द्वे Tat भवतः | नक्षत्रे एव । Ae 
भवति-पुनवंसू माणवको । 


विशाखयोश्च ॥६२॥ 


एकवचनं वा। विशाखा नक्षत्र मिन्द्रा ग्नी' दे वता',/विशाखे 
नक्षत्रमिन्द्रारनी देवता । 
‘orafa’ इति ada, अन्यतरस्याश्व | विशाखेऽपि द्वे नक्षत्रे स्तः । 


तिष्यपुनरवस्वोर्नचत्रददन्दे बहुवचनस्य द्विवचनं नित्यम्‌ ॥ ६३॥ 
'छन्दसि' इति निवृत्तम्‌ । तिष्य एकः, पुनर्वसू द्वौ; तेषां - seat 

बह्वर्थः । तत्र बहुवचने प्राप्ते द्विवचनं विधीयते । तिष्यपुनवंस्वो- 
नक्षत्रविषये og बहुव चनप्रसङ्गे नित्यं द्विवचनम्‌ । उदितौ तिष्य- 
पुनवेसू दृश्येते | 

तिष्यः पुष्य: | नित्यग्रहणं विकल्पनिवृत्त्यथंम्‌ । बहुवचनग्रहणं 'सर्वो- 
wel विभाषंकवद्भवति' इति परिभाषायाः ज्ञापकम्‌ । नक्षत्र-विषये इनदर 
सत्येवेदं sada नेह-तिष्ये जातः तिष्यः माणवकः, पुनर्वस्वोर्जातौ पुनरवसू 
माणवको, तेषां ae तिष्यपुनर्वसवो माणवकाः । प्रकृतेऽपि नक्षत्रे पुनरपि 
नक्षत्रपदोल्लेखात्पर्यायाणामपि द्विवचनमिदं सिद्धयत्ति । सिद्धघपुनवेसू । 


सरूपाणामेकशेष एकविभक्तौ ॥६४॥ 


समानरूपाणां शब्दानामेकविभक्तौ परतः एकः शिष्यते, इतरे 
निवर्तन्ते | वृक्षश्च वृक्षश्च वृक्षो । एकविभक्ताविति किम्‌ ? पयः 
पयो जरयति | 


समानं रूपं येषां ते सरूपास्तेषाम्‌ (ago) 'ज्योतिज॑नपद”” इत्यनेन 
समानस्य सकारः | एकविभक्तौ-समानविभक्तौ एकशब्दः समानार्थकः 
एकशेषः-एकशब्दः संख्यार्थकः ¦ वृक्षश्च, वृक्षश्च वृक्षश्चेति वृक्षाः इति बहु- 
वचनोदाहरणम्‌ । 'यः शिष्यते स लुप्यमानार्थाभिधायी' इति नियमेन शिष्टो 
वृक्षशब्दः क्रमशः द्विवचनारथं बहुवचनार्थं चाभिधत्ते। पयः पयो जरयति- 
प्रथमं पयः प्रथमान्तं द्वितीयञ्च द्वितीयान्तम्‌ । सरूपाणाम्‌ इति किम्‌? 
प्लक्षन्यग्रोधाः | रूपग्रहणं किमु ? भिन्नेऽप्यर्थे यथा.स्यात्‌-अक्षाः। अक्षशब्दः 
इन्द्रयार्थकः, शकटाङ्गाख्यश्चास्ति अत्र भवत्येकशेषः । एवं पादाः । माषाः । 


बृद्धो यूना तल्लक्षणश्चेदेव विशेषः ॥६५॥ 


वृद्धशब्दः पूर्वाचायेसंज्ञा गोत्रस्य | अपत्यमन्तहितं वृद्धमिति । 
वृद्धयूनोः सहवचने वृद्धः शिष्यते, युवा निवतंते; वृद्धयुवलक्षणश्चेद्‌- 
विशेषः | लक्षणम्‌ =निमित्तम्‌ | चेच्छन्दो यद्यय, एवकारोऽवधारणे, 
विशेषो वैरूप्यम्‌, वृद्धयुवनिमित्तकमेव . यदि वैरूप्यम्‌ । गार्ग्यश्च 
गार्ग्यायणश्च गाग्यौं | 


“शेषः, इति वर्तते। वृद्धशब्दो$त्रापत्यार्थकः युवशब्दसाहचर्यात्‌ । 
यथाअपत्यार्थकोयुवशब्दस्तथैव वृद्धशब्दोःपीति पूर्वाचार्य रपत्यस्य वृद्धसंज्ञा HAT | 
तदिहापि गृह्यते । यूना-सहाथे तृतीया: । सहवचने-सह विवक्षायामु । क्वचित्‌ 































४8] [ काशिकावृत्तिसारे 


| थुना ag इत्यधिकोऽपि पाठः । गार्ग्यस्य गार्ग्यायणस्य प्रवृत्तिनिमित्तं 
| गर्गापत्यत्व न भिन्नम्‌ । यज-फकप्रत्ययक्कतमेवात्र वैरूप्यम्‌ । गाग्यौं-प्रकरणा- 
दिना युवार्थो गम्यते | 


||| . स्त्री पुंवच्च ॥६६॥ 
| स्त्री वृद्धा यूना सहवचने शिष्यते पुंवच्च । गार्गी च गार्ग्या- 
| यणश्च गार्ग्यौ । 

पुंबत्‌-पुंस इव स्त्रियाः कार्यम्‌ भवति । ead: पुमर्थवद्‌ भवति । 


'सत्री' इत्युक्तेअ्थस्यैव प्रतीत्या स्त्रीशब्देनात्र स्त्र्यथंग्रहणम्‌ । तेन स्त्र्यर्थे 
| पुमर्थातिदेशात्‌ तत्प्रतिबद्धानां कार्याणां सिद्धिः । गार्गौ-गाग्ये + ङीप्‌ । 
| > पृंवदभावे कृते गारग्यशब्दोश्वशिष्यते, ततः एकशेषे गाग्यौं इति | 





पुमान्‌ स्त्रिया ॥६७॥ 


| | स्त्रिया सह वचने पुमात्‌ शिष्यते । ब्राह्मणी च ब्राह्मणश्चेति 

| । ब्राह्मणौ | 

| वद्धो यूना' इति निवृत्तम्‌, “तल्लक्षणश्चेदेव विशेषः' इत्यनुवतंते । 

समानायामेव प्रकृतौ भवति । तेन हंसश्च वरटा चेत्यत्र नेदं प्रवत्तंते। 

| पुमान्‌ इति किम्‌ ? प्राक्‌ च प्राची च MATA । अत्र “प्राक्‌ इत्यन्यम्‌ 
i अलिङ्गम्‌ । 


| भ्रातृपुत्रौ स्वसुदुहितृभ्याम्‌ ॥६८॥ 
| । यथासंख्यं ज्ञेयम्‌ । भ्राता च स्वसा च भ्रातरौ, पुत्रश्च दुहिता 
| | च पुत्रो । 


: यथासंख्यम्‌-स्वस्ना सह वचने भ्राता, दुहित्रा सहवचने पुत्रः 
i शिष्यते । 





नपुंसकमनपुंसकेनेकवच्चास्यान्यतरस्याम्‌ ॥६६॥ 

| नपुंसक'नपुंसकमात्रकृते विशेषेऽनपुंसकेन सहवचने नपुंसक 
| शिष्यते, एकवच्चास्य कार्य वा । शुक्लश्च कंबलः, शुक्ला च ठिपटी, 

शुक्लं च बस्त्रं तदिदं शुक्लम्‌|तानीमानि शुक्लानि । 

“तल्लक्षणश्चेदेव विशेषः, इति वतंते। अन्यतरस्थामित्येकवद्भावेनैव 

सम्बध्यते । तेनात्रैकशेषो नित्यः, एकवदुभाव एव विकल्पेन भवति । 'अन- 
पृंसकेन' इति किम्‌ ? शुक्लं च शुक्लं च शुक्लं चेति शुक्लानि । अत्र 'एकवत्‌' 
इति न, बहुवचनमेव भवति । 


पिता मात्रा ॥७०॥ 


बाऽनुवृत्तिः । पितरौ/मातापितरौ । 


एकवत्‌ इति निवृत्तम्‌ । मात्रा सहवचने पितृशब्दः शिष्यते वा। 
मातापितरो-एकशेषाभावे इन्द्रे अभ्यहितत्वात्‌ मातृशब्दस्य पूर्वश्रयोगः | 


श्वशुरः श्वश्श्रूवा ॥७१॥ 
बाऽनुवृत्तिः । शवशुरौ/शवश्रृश्वशुरौ । 


शवश्रशब्दस्यापि मातृवतपूर्वेनिपातः। श्वश्व्‌: पूर्वजपत्नी च मातृतुल्या 
प्रकीतिता । श्वशुरो-श्वशुरश्च श्वश्रश्च इति विग्रहः । श्वश्रश्वशुरी-अभ्य- 
हितत्वात्‌ 'श्वश्रू:' इत्यस्य पूर्वनिपातः । 


त्यदादीनि सर्वे नित्यम्‌ ॥७२॥ 


एतानि सर्वेः त्यदादिभिरश्येश्न सहबचने शिष्यन्ते । 


(ate) त्यदादीनां मिथो यद्यत्परं तत्तच्छिष्यते ।' स च चैत्रश्च तौ। 
स च यश्च यौ | 


सर्वशब्दः साकल्यार्थकः । यह्यत्परम्‌-त्यदादिगणे परविप्रतिषेधा- 
श्रमणं भवतीति भावः। 


ग्राम्यपशुसङ्घेष्वतरुणेषु स्त्री ॥७३॥ 
एतेषु सहविवक्षायां स्त्री शिष्यते । 'पुमान्‌ स्त्रिया’ इत्यस्याप- 
वाद: । गावः इमाः | अतरुणेषु किम्‌ ? बकरा इमे । 
गाङ्कुटाद्युदुपधादपृक्तछन्दसि पुनवंस्वोस्त्रयोदश 


इति श्रीमदाचार्यबलभद्रविरचिते काशिकावृत्तिसारे 
प्रथमाध्यायस्य द्वितोयः पादः 





| | 
| 


४६] [ काशिकावृत्तिसारे 


ग्रामे भवाः ग्राम्याः ये पशवः तेषां संघास्तेषु । अतरुणाः ये पशवः 
सामर्थ्यात्‌ | गाबः-गोसंघः ।'इमाः' इति स्त्रीत्वद्योतनार्थः-श्रयोगः। वर्करा 
इमेः-अत्र “इमे' इति पुंस्त्वाभिव्यक्तये | 

(ato) ‘अनेकशफेष्विति वक्तव्यम्‌ | इह न-अश्वा इमे । 

प्रथमाध्यायस्यास्मिन्‌ द्वितीय पादे गाङकुटादिभ्योऽञ्णिन्‌ङिःत्‌, उदु- 
पधाद्भावादिकर्मणोरन्यतरस्याम्‌, अपृकत एकार्प्रत्ययः इत्येतेभ्य आरभ्य 
विश्वति: सूत्राणि तथा छन्दसि पुनर्वस्वोरेकवचनम्‌ इत्यत आरभ्य त्रयोदश 
सूत्राणीति संकलनेन त्रिसप्ततिः (७३) सूत्राणि सन्ति । 


इति काशिकावृत्ति सार-सुधायां 
प्रभमाध्यायस्य वितीयः पादः | 

भूवादयो घातवः ॥१॥ 


Cy इत्येवमादयः शब्दाः क्रियावचना धातुसंज्ञा: । ४ भू- 
भवति। \५/एध्‌-एघते | बकारो मङ्गलार्थः । यद्वा भू: क्रिया, बदन्ति 
वादय: ततः षष्ठीतत्पुरुषः । यद्ढा वा आदियेंषान्ते तथा । बश्च 
आदयः, बादयश्च बादयश्चेति एकशेषः । भ्वर्थाः चक्रियार्थाः ये 
बादयः समासद्येनार्थात्‌ सर्वे आगताः । ते भूवादयः। तथा च 
शज्ञोकब्रातिकम्‌- 

भूवादीनां वकारोऽयं मङ्गलार्थः प्रयुज्यते । 
भुबो वार्थ वदन्तीति भ्बर्था वा वादयः स्मृताः ॥ 


अयम्भावः-'भुवादयः' इत्यत्र भू: आदिर्येषामिति बहुव्रीहौ सन्धौ कृतायां 
भ्वादयः, असन्धौ तु भूआदयः इत्येव भवति; area: इति निर्देशोऽनुषपन्नः | 
अये वकारः कुतः ? तस्थ प्रथमं समाधानमाह-वकारो मङ्कलाथंः । मङ्गल- 
शब्दो धर्मपर्यायः, धर्मार्थ इति । यथा 'त्रियम्ब्रकं यजामहे' इत्यत्र यकारः । 
द्वितीयं समाधानम्‌-भवनं भुः-क्रियासामान्यम्‌ तदूवदन्ति इति५/वद्‌ + इञ्‌ 
औणादिकः वादथः (वादि शब्दस्य प्रथमाबहुवचने रूपम्‌)-वाचक्राः ततः 
भुवो वादय इति षष्ठीसमासः । तृतीयं समाधानम्‌ भु + वा + आदयः 
इतिच्छेदः, | आदिशब्दः प्रकारवाची वा आदिर्येषां ते वादयः वाप्रकाराः 
( वासदृशाः ) वा गतिगन्धनयोः इत्या रभ्य चुरादि पर्यन्ताः | भवनं भूः 
सोऽर्थो येषां ते भ्वर्थाः । वादयश्च वादयश्चेति वादय: । भुवो वादयः इति 
वाच्यवाचकलक्षणः शेषषष्ठीसमासः | एकमिदमपि व्याख्यानं भवितुमहंति 
झ्वादयश्च ४ वा गतिगन्धनयोः इत्यतः प्राक्‌- वादयश्च वा इत्यारभ्य 
चुरादिपर्यन्ताः इति भूवादयः। 4/q इति परस्मपदिनः १/एध इत्यात्मने- 
पदिनः । धातुसंज्ञा पर्वाचार्यकृता । क्रियावचनाः-ूर्वाचार्येः क्रियावाचिनामेव 
श्वातु' संज्ञा विहिता इति तदर्थका एवात्र गृह्यन्ते । तेन या-वा-दिव्‌ इत्यादि 
धातुसमानशब्दानामक्रियावचनानां न धातुत्वम्‌ | 

उपदेशेऽजनुनासिक इत्‌ ॥२॥ 


उपदिश्यतेश्नेनेत्युपदेश:--शास्त्रवाक्यानि = सुत्रपाठ', खिल- 
पाठश्च । तत्र योऽनुनासिकः स इत्संज्ञः । एध । प्रतिज्ञानुनासिक्याः 
पाणिनीयाः । 

उपदेशः-करणे घञ्‌ | खिलपाठः-धातुपाठः, चकारेण प्रातिपदिक - 
पाठश्च प्रतिज्ञा” -प्रतिज्ञया आनुनासिक्यं येषां ते। अत्रानुनासिक्यम्‌ 
आचार्यस्य पाणिनेः स्मरणेन विज्ञायते स्वरितत्वानुदात्तत्ववत्‌ । सूत्रकारेण 
सर्वत्र विवक्षिता अनुनासिकाः स्वराः पठिताः, लेखक: संकीर्णाः कृता: । 


स्मृतिपरम्परया निर्णेतव्यम्‌। ४ एघ-अस्य धातोः अकारोऽनुनासिकः, 
स इद भवति। 


हलन्त्यम्‌ ॥ ३॥ 


'उपदेशे' इत्यनुवतंते | अ इ उ ण्‌-णकारः | 


अन्ते = समाप्तौ भवम्‌ अन्त्यम्‌ । अन्तशब्दोऽयं समाप्त्यर्थकः। येन च 
समाप्यते समुदायः, सोऽन्तः । उपदेशे धात्वादेः समुदायस्य यत्‌ अन्त्यं हल्‌ 
तदित्संज्ञं भवति । णकारः-इत्‌ भवतीति शेषः | 


न बिभक्तौ तुस्माः ॥४॥ 
पूर्वेण प्राप्ता इत्संज्ञा विभक्तौ वमानानां तबग॑सकारमका- 
राणां प्रतिषिध्यते । वृक्षात्‌ । बालकाः । वृक्षम्‌ आदि । 


तुस्माः-तुः = तवर्गः, सः, मः एते तवरगंसकारमंकाराः । क्रमशः 
उदाहरणानि बोध्यानि । एवं भूयात्‌, पचतः, अपचताम्‌ इत्यादि । 


अदिजिंटुडबः ॥५॥ 


आदिशब्दः प्रत्येकमभिसम्बध्यते । उपदेशे नि-दु-डु, इत्येतेषां 
समुदायानाम्‌ आदितो  वरतमानानामित्संज्ञा भवति । ५ जिमिदा- 
मिन्नः । \/टुवेपृ=वेपथुः । १“डुक्कज,-कत्रिमम्‌ । 

प्रत्येकम्‌-भिना, टुना, डूना च पृथक्‌ पृथक्‌ । तेनेकवचनमुपपद्यते । 
मिन्नः-जेरित्त्वात्‌ 'ओत: क्त: | बेपथुः-टो रित्त्वात्‌ “द्वतोऽुच्‌' । कृत्रिमम्‌- 
डोरित्त्वात्‌ “ड्वितः वित्रः' 'कत्रेर्ममु नित्यम्‌’ । 

षः प्रत्ययस्य ॥६॥ 
प्रत्ययादिः षः इत्संज्ञः । ष्वुन्‌- नतकी । 
ष्वुन्‌-शिल्पिनि ष्वुन्‌’ इत्यनेन । नर्तेकी-९/नृत्‌ + ष्वुन्‌ षकारः, 


अन्त्यो नकारश्च इत्‌, वुकारस्य 'अक' आदेशः। षित्त्वात्‌ स्त्रीत्वविवक्षाया 
'षिद्गोरादिभ्यश्च' इति ङीष्‌ । 


चुटू ॥७॥ 

प्रत्ययस्यादी चवगंटबगौं इत्संज्ञो भवतः । च्फनू--कौञ्जा- 
यन्य: | टः~कुरुचरी | 

चुः-चवगंः, टुः-टवगंः । कोञ्जायन्यः-'गोत्रे कुञ्जादिभ्यश्च्फञ्‌' 
इत्यनेन कुञ्जस्य गोत्रापत्यम्‌ इत्यर्थे कुञजशन्दात्‌ च्फञ्‌ । चकारः, अन्त्यो 
अकारश्च इत्‌, HHCY “आयन' आदेशः; ततः 'ब्रातच्फञोरस्त्रियाम्‌’ इति 
स्वार्थे ञ्यः | टवगंस्येतः उदाहरणम्‌ ‘ates: कुरुचरी-टित्त्वात्‌ ङीप्‌ । 
'सप्तम्यां TAS! सरसिजम्‌ । 

छकारस्य ईय आदेशः, ठकारस्य इक आदेशः, ढकारस्य एय आदेशः 
विधीयते तेन तेषामित्संज्ञा न भवति । 'चुट्षा: प्रत्ययस्य’ इत्येकमेव सूत्रं 
करणीयम्‌ । पृथक्‌ करणात्‌ अस्य विधेरनित्यत्वं ज्ञाप्यते तेन 'तेन वित्तश्चु- 
ञ्चुप्चणपौ, चकारस्य नेत्त्वम्‌ केशचुञ्चुः । केशचणः | 


लशक्वतद्धिते ॥८॥ 
तद्धितवजितस्य प्रत्ययस्यादित एते इतः । 'ल्युट्‌ च' चयनम्‌ 
इत्यादि । 
एते-लकारशकारकवर्गाः । लकारस्येदम्‌ उदाहरणम्‌ चयनम्‌ । 
शकारस्य "कर्तरि शप्‌' पचति । कवर्गस्य 'क्तक्तवतु निष्ठा’ भुक्तम्‌, 
भुक्तवान्‌ । एव खश्‌-चशंवदः । सस्नुः-जिष्णुः। घुरच्‌-भङ्गुरम्‌। ङसि- 
ङस्‌-ङि-वृक्षात्‌, जगतः, जगति इति बोध्यानि। 
तस्य लोपः ॥६॥ 
तस्येतो लोपः । तस्य ग्रहणं सर्वलोपार्थम्‌, अलोऽन्त्यस्य मा 
भूत्‌-'आदिजिटुडवः' इति । 


तस्य-अन्यथा जित्रभृतीनाम्‌ अन्त्यस्यैव लोपः स्यात्‌, तस्थ’ वचन- 
सामर्थ्यात्‌ सम्पूणंस्येतो लोपो भवति । 
७ ) 

यथासंख्यमनुदेशः समानाम्‌ ॥१०॥ 


संख्याशब्देन क्रमः | अनुदिश्यते-पश्चादुच्चायंते इत्यनुदेशः | 
समानाम्‌ तुल्यानाम्‌ उद्देशिनामनुदेशिनाश्च । यथाक्रममुद्देशिभि रनु - 
देशिनः सम्बध्यन्ते । 'इष्टिकेषीकामालानां चिततूलभारिषु’ इष्टः 
कचितम्‌ । इषीकतूलम्‌ । मालभारी | 

संख्यामनतिक्रम्य यथासंख्यम्‌ । तुल्यानाम्‌-समं परिपठितानामि ` 
ead: । सम्बध्यन्ते-प्रथमेन प्रथमः, द्वितीयेन द्वितीयः, चरमेण चरमः इति 
क्रमेण सम्बन्धो भवति | इष्टिकेत्यादि-अत्र त्रयः उद्देशतः इष्टिका, इषीका, 
माला च । तेषां क्रमशः वितेन, तूलेन, भारिणा च सम्बन्धो भवति; तथा चिते 
परतः इष्टिकाशब्दस्य ह्रस्वो भवति। एवं अन्ययोरपि बोध्यः । 


स्वरितेनाधिकारः ॥ १ १॥ 


इत्थम्भूतलक्षणे तृतीया | इत ऊध्वं स्वरितेन चिह्णनाधिकारो 
वेदितव्यः । प्रतिज्ञास्वरिताः पाणिनीयाः । अधिकारो विनियोग: | 
स्वरितगुणयुक्तं शब्दरूपमेतदधिक्ृतत्वादुत्तरत्रोपतिष्ठते । ध्रत्ययः, 
घातोः, ङचाप्प्रातिपदिकात्‌, अङ्गस्य, भस्य, पदस्य । 

तृतीया-अत्र स्वरितचिह्ननाधिकारः लक्ष्यते । अत्र पारिभाषिकस्य 
स्वरितस्य न ग्रहणम्‌ तस्याब्धर्मत्वात्‌। अपि तु स्वरितो नाम स्वरविशेषो 
वणंधर्मः । स तु सर्वषां वर्णानाम्‌ अचां हलाश्च गुणः । उपतिष्ठते-यथा 
पुरुषो राज्ञा यत्राधिक्ृतो नगरे वा ग्रामे तत्रेवोपतिष्ठते | तथेव सूत्रकारेण 
नियुक्तं स्वरितगुणयुक्तं शब्दरूपं तत्र तत्रोपतिष्ठते । प्रतिज्ञास्वरिताः-यत्रैव 
पाणिनीया आचार्याः स्वरितत्वं प्रतिजानते तत्रैवास्य सद्भावो नान्यत्र । 
प्रतिज्ञा च यत्राचार्याः स्मरन्ति तत्रेव प्रत्यय इत्यादि-प्रत्ययः-आपः्चमा- 
घ्यायसमाप्तेरधिक्रारः | एवं 'ङ्चाप्प्रातिपदिक।त्‌' इत्यपि । धातो:-आतृतीया- 
ध्यायसमाप्तेरधिकारः | 


अनुदात्तङित आत्मनेपदम्‌ ॥१२॥ 
अनुदात्तेतो ये धातवो ङितश्च तेभ्य एवात्मनेपदं भवति । 
J आस-आस्ते । ५ शीङ्‌-शेते । 
नियमार्थं सूत्रम्‌ । प्रधानतया. प्रत्ययस्य नियम: । १/आस्‌ अनुदात्तेत्‌, 


१/शी च डित्‌। 

भावकर्मणोः ॥ १३॥ 
भावे कर्मणि च विहितस्य लस्यात्मनेपदं भवति । ग्लायते । 


क्रियते कटः । 


‘a: कर्मणि"? इति वक्ष्यमाणसूत्रेण सामान्यतया लस्य तिबादयः 
आदेशाः भवन्ति ! तत्रायं नियमः-मावकर्मणोरेवात्मनेपदम्‌ भवति । भावे 
ग्लायते, कर्मणि च क्रियते इति । 


कतरि कर्मव्यतिहारे ॥१४॥ 


क्रियाया विनिमये कतंर्यात्मनेपदमु । व्यतिलुनते । 


कर्मणः-क्रियायाः व्यतिहारः-विनिमयः । यत्रान्यसम्बन्धिनीं क्रिया 
मन्यः करोति स कर्मव्यतिहारः । व्यतिलुनते-अशिक्षितानां योग्यं लवनं 
शिक्षिताः कुर्वन्तीत्यर्थः । परस्परकरणमपि ` कर्मव्यतिहा रः-सम्प्रहरन्ते 
राजान: । परस्परं प्रहरन्तीत्यर्थः । 


न गतिहिंसार्थेभ्यः ॥ १५॥ 

गत्यर्थेभ्यो हिसार्थेभ्यश्च कर्मेव्यतिहारे आत्मनेपदं न । 
व्यतिगच्छन्ति । व्यतिघ्नन्ति । 

अर्थशब्दः प्रत्येकमभिसम्बध्यते | अन्यस्य योग्यं गमन, हननं वा अन्ये 
कुव॑न्तीत्यर्थ: | 

इतरेतरान्योऽन्योपपदाच्च ॥१६॥ 

इत्येवमुपपदाद्धातोः कर्मव्यतिहारेऽप्यात्मनेपदं न । इतरेत- 
रस्थ, अन्योन्यस्य वा व्यतिलुनन्ति | 

#(वा०) परस्पराच्चेष्टिः-परस्परस्य व्यतिलुनन्ति । 

इतरेतरश्चान्योऽन्यश्चैतो शब्दावुपपदौ यस्य तस्मात्‌ । 

नेविंशः ॥१७॥ 

नेः परस्माद्‌ विश आत्मनेपदम्‌ भवति । निविशते। 

(परिभाषा) यदागमास्तद्ग्रहणेन गृह्यन्ते । तेनाटा नास्ति 
व्यवधानम्‌ | न्यविशत | 

fay परस्मैपदी | निपूर्वात्तस्मात्‌ आत्मनेपदं विधीयते । 
* (परिभाषा) अर्थवद्ग्रहणे नानर्थकस्य ग्रहणम्‌ । तेनेह न-मधुनि 
विशन्ति भ्रमराः । 
परिव्यवेभ्यः क्रियः ।। १८॥। 
अकत्र॑मिप्रामाथं आरम्भः । वरि-बि-अव-उपसगेभ्यः 
उत्तरस्मात्‌ क्रीणातेरात्मनेपदम्‌ । परिक्रीणीते इत्यादि । उपसगं- 
ग्रहणान्नेह-बहुवि क्रीणाति वनम्‌ | 


आरम्भः- ४ इक्रोञ्‌ करणे क्र्यादिः । जित्वात्कर्त्रभिप्राये सिद्धमात्मने- 
पदम्‌ इति भाव: | बहुवि-बहवो वयः = पक्षिणः अस्मिन्निति (बहु०) वनस्य 
विशेषणम्‌ । 


विपराभ्यां जेः ॥१६॥ . 


बि-परा-ूर्वात्‌ जयतेरात्मनेपदम्‌ | विजयते । पराजयते । 
अत्रापि वि-प राशब्दावुपसगों गृह्य ते | 


आडो दोऽनास्यविहरणे ॥२०॥ 


आइदपूर्वाद्ददातेरात्मनेपदमु | विद्याम्‌ आदत्ते | 


आस्यविहरणे तु न, आस्यं व्याददाति । आस्यविहरणंम्‌-मुखव्या- 
दानम्‌ । ददातिरुभयपदी तेनात्मनेपदे सिद्धे, अकत्रभिप्रायार्थमिदम्‌ । तेन 
cored विहगपतिमुंखं स्वकोयम्‌' इति प्रयोग आस्यविहरणेऽपि भवति । 
तत्र क्रियाफलस्य कतृ गामित्वविवक्षणात्‌ | 

# (वा०) स्वाङ्गकर्मकाच्चेति वक्तव्यम्‌ | तेते हाप्यात्मने पदं भवति- 
व्याददते पिपीलकाः पतङ्गस्य मुखम. । अत्र परस्य मुखव्यादानस्‌ | 


क्रीडोऽनुसम्परिभ्यश्च ॥२१॥ 


अनु-सम्‌-परि-आड-पूर्वात्‌ क्रीड्‌ (बिहारे) इत्यस्मात्‌ आत्म- 
नेपदं भवति । अनुक्रीडते | 


६ me इत्यनुवतंते | सङ्क्रीडते । परिक्रीडते | आक्कीडते इत्यपि । 
उपसगंग्रहणात्कमंप्रवचनीयप्रयोगे न-माणवकमनु क्रीडति | 

समवप्रविभ्यः स्थः ॥२२॥ 
एभ्यः पूर्बात्‌ तिष्ठतेरात्मनेपदम्‌ । संतिष्ठते इत्यादि । 
एभ्यः-सम्‌-अव-प्र-वि-इत्युपसर्े भ्यः । अवतिष्ठते । प्रतिष्ठते । 
वितिष्ठते इत्यप्युदाहरणानि | 


प्रकाशनस्थेयाख्ययोश्च ॥२३॥ 
प्रकाशनम्‌-स्वा मिश्रायाविष्करणम्‌ | स्थेयः-विवादपदनिर्णेता 
तस्य आख्या । तयोः ` तिष्ठतेरात्मनेपद भवति । तिष्ठते कन्या 
छात्रेभ्यः । संशय्य कर्णादिषु तिष्ठते यः । 


निर्णंता-प्रमाणभूत इत्यर्थः । तिष्ठते कन्या-प्रकाशयत्यात्मानमिति । 
संशय्य” "यः (किरात० ३/१४) कर्णादीन्‌ नेतृत्वेनाश्रयतोत्यर्थः । 


उदोष्नर्ध्वकर्मणि URI 


उत्पूर्वात्तिष्ठतेरात्मनेपदम्‌ अनूर्ध्वकमणि । गेहे उत्तिष्ठते । 
तदर्थं घटते इत्यर्थः | अनुध्व॑कर्मणि किम्‌ ? आसनादुत्तिष्ठति । 


ऊर्ध्वदेशसंयोगानुकूलं कर्म =क्रिया तदूर्ध्वं तज्षेत्यनुध्वेकर्म । 
“उत्तिष्ठति' इत्यस्योध्वंदेशसंयोगं करोतीत्यथं: । 


उपान्मन्त्रकरणे ॥२५॥ 


उपपूर्वात्तिष्ठतेर्मन्त्रक रणेश्थेँ वतैमानादात्मनेपदमु । ऐन्द्रचा 
गाहँपत्यमुपतिष्ठते । 

ऑ(वा०) उपाहेवपूजासंगतकरणमित्रकरणप्थिष्विति वाच्यम्‌ | 
देवपूणायाम्‌- आदित्यमुपतिष्ठते | संगतकरणे-रथिकानुपतिष्ठते | 
मित्रकरणे--महामात्रानुपतिष्ठते । संगतमुपश्लेषः, मित्रकरणम्‌ मैत्री- 
सम्बन्धः इयान्‌ मेदः । पथि-अयं पन्थाः स्न्मुपतिष्ठते | 

मन्त्रकरणः-मन्त्रः करणं यस्य (धात्वर्थस्य) सः । ऐल्द्रचा-इन्द्रदेवया 
ऋचा उपतिष्ठते-स्तोति | उपात्‌ ¬ अमन्त्रकरणार्थमिदम्‌ | उपश्लेषः- 


विनाऽपि मैत्रीसम्बन्धात्‌ यथा गङ्गा यमुनामुपतिष्ठते । मैत्रीसम्बन्धः- 
विनाप्युपश्लेषेणेति विशेषः | सुन्लमुपतिष्ठते--प्रप्नोतीत्यथंः | 

अकर्मकाच्च ॥२६॥ 
उपादित्यनुबतंते । उपपूर्वादकर्मकक्रियावचनात्तिष्ठतेरात्मने- 
पदम्‌ । यावद्भुक्तमूपतिष्ठते | भोजने भोजने सन्निधीयते इत्यर्थः | 
यावद्भुक्तम्‌-यावदिति यधथार्थऽ्ययम्‌ वीप्सायास्‌ अव्ययीभावः 
भुक्त भुक्तम इति | सन्निधोयते-भोजनकाले सन्निहितो भवति । 
उद्विभ्यां तपः ॥२७॥ 


अकमंकादिति tat | उत्तपते | वितपते । दीप्यत इत्यर्थः । 
#(वा०) स्वाङगकर्मेकाच्चेति वक्तव्यम्‌ | स्वमङ्गं स्वाङ्गम्‌ | 
उत्तपते पाणिम्‌ । 


उतु-बिपूर्वात्‌ तपतेरकर्मकक्रियावचनादात्मनेपदम्‌ भवति । 'अद्रवं 
मूतिमत्‌ स्वाङ्गम्‌' इत्यत्र न, अपितु यस्मिन्‌ कतेर्यात्मनेपदं तस्य चेत्स्वमङ्ग- 
मित्यथेकं गृह्यते । तेन देवदत्तो 'यज्ञदत्तस्य पृष्ठमुत्तपति' इत्यत्र न भवति । 


MA यमहनः ॥२८॥ 
अकर्मकादिति add । आइपूर्वाभ्यामकर्मकक्रियावचनाभ्या- 
माभ्यामात्मनेपद' भवति । आयच्छते । आहते । 
आध्याम्‌ू-९/ यम-९/ हन्‌ धातुभ्याम्‌ । क्रमशः उदाहरणे | 


*(वा०) स्वाङ्गकर्मकाच्चेति वक्तव्यम्‌ । स्वाङ्गचात्रापि स्वमङ्गमेव 
गृह्यते । आयच्छते पाणिम्‌। आहते शिरः । आहेते-'अतुदात्तोपदेश '* 
इत्यनुनासिकलोपः. 


समो गम्य च्छिप्रच्छिस्वरत्यतिश्रविदिभ्यः ।२६।। 
अकर्मकादिति ada । सम्पू्वेकेभ्यः गम्यादिभ्योऽकर्मकेभ्यो 
धालुभ्य आत्मनेपदम्‌ | संगच्छते | समृच्छते। सम्पृच्छते | संस्वरते । 
(संकल्पा अस्य) समरन्त । संशृणुते । संवित्ते । 


गम्यादिश्यः-\/ गम्‌ - ४ ऋच्छ -/ प्रच्छ - १/स्वृ-/ ऋ- ९/ भु-९/ विद्‌ 
एतेभ्यः । समरन्त-पम्‌ / ऋ + लुङ्‌ >क्ष इत्यस्य रूपम्‌ | 




















= तृतीयः पादः ] [५५ 


“निसमुपविभ्यो हृ: Fo}: 


नि - समु - उप - वि - इत्येवम्पूर्वात्‌ ह्वयते रात्मनेषदम्‌ । 
निह्वयते । संह्वयते । उपह्वयते । विह्वयते । 

(ao) उपसर्गादस्यत्युह्योर्वा वचनम्‌ । निरस्यति/निरस्यतें । 
समूहति/समूहते | 

अकन्रंभिप्रायाथं मिदम्‌ । कत्रंभिपराये तु जित्वात्सिद्धमेवात्मनेपदम्‌ | 


स्पर्धायामाङः ॥३१॥ 


'हृः' इत्यनुबतंते | स्पर्धायां विषये आङ्पूर्वात्‌ हृयतेरात्मनेपदम्‌ । 
मल्लो मल्लमाह्वयते । 


्पर्धा-संघर्षः = पराभिभवेच्छा धात्वर्थस्य विषयः । मल्लः स्पधंमानो 


मल्लस्या ह्वानं करोतीत्यर्थः । एवं छात्रश्छात्रमाह्वयते । अकत्रभिप्रायाथं- 
मिदम्‌ । 


गन्धनावच्षेपणसेवनसाहसिक्यप्रतियत्नप्रकथनोपयोगेषु कृञः ॥३२॥ 


गन्धनम्‌ -हिसात्मकं सूचनम्‌ | अवक्षेपणमु-भरत्सनम्‌ | सेबनम्‌- 
सेवा | साहसिक्यम्‌-साहसकर्म । प्रतियत्नः-सतो । 
प्रकथनम्‌-भ्रकर्षेण कथनम्‌ । उपयोगः-धर्मादिप्रयोजने विनियोगः । 
एष्वर्थेषु बत्त॑मानात्‌ करोते रात्मनेपदम्‌ | उत्कुरुते-हिसात्मकं सूचय- 
तीत्यर्थः इत्यादि | 

अवक्षेपणादिषुदाहरणानि क्रमशः--श्येनो व । गण- 


कानुपकुरुते । परदारान्‌ प्रकुरुते। एधो दकस्योपस्कुइते । gy: प्रतियत्ने” 


इति सुट्‌ । गाथाः भ्रकुरुते । शतं प्रकुरुते । यत्रोभयपदविधिस्तन्राकतृ गेऽपि 
इति ज्ञेयम्‌ । 


अधेः प्रसहने ॥३३॥ 


'कृभः' इत्यनुवतंते । प्रसहनम्‌-अभिभवः। तमधिचक्रे । 


अधिपुर्वात्‌ करोतेः {प्रसहने वरत॑मानादात्मनेपदम्‌ । तम्‌ धिचक्रे- 
अधि ५/कृ+ लिटि रूपमु । न तेन पराजितः इतिभावः | 





५६ ] [ काशिकावृत्तिसारे 


वेः शब्दकमेण: ॥३४॥ 
विपूर्वात्‌ करोतेः शब्दकर्मणः आत्मनेपदम्‌ | विकुरुते स्वरान्‌ 
काकः । ८ 
शब्दकर्मण:-शब्द: कर्म-कारकं यस्य तस्मात्‌ । 


अकर्मकाच्च ॥३५॥ 


विकुर्वते सैन्धवाः । साधु दान्ताः शोभनं चलन्तीत्यर्थः | 


विपूर्वात्‌ करोतेरकर्मकक्रियावचनादात्मनेपदम्‌ | ओदनस्य पूर्णाश्छात्रा 
fagaa = निष्फलं चेष्टन्ते | सुहितार्थयोगे षष्ठी । पूर्णाः= तृप्ताः । 


सम्माननोत्सञ्जनाचार्यकरणज्ञानमृतिविगणनव्ययेषु नियः ॥३६॥ 


“गीन्‌' प्रापणे इत्यस्माद्‌ धातोरात्मनेपदं भवति सम्माननादिषु 
विशेषणेषु । सम्माननम्‌-सम्पूजनम्‌ । चावी शास्त्र नयते पदार्थास्‌ । 
युक्त्या स्थिरीकृत्य शिष्यात्‌ प्रापयतीत्यर्थः | ते युक्तिभिः स्थाप्य- 
माना: पूजिता भवन्ति । उत्सञ्जनम्‌-उत्क्षेपणम्‌ । माणवकभुदानः 
यते । उतिक्षपतीत्यर्थः । आचार्यकरणम्‌ माणबकमुपनयते । आत्मा- 
तमाचार्यीकुर्वंन माणवकमात्मसमीपं प्र।पयतीत्यर्थः । ज्ञानम्‌- चार्बी 
स्बशास्त्रै नयते । तत्र प्रमेयं निश्चिनोतीत्यर्थ: । भ्रृतिः-वेतनम्‌ । 
कर्मकरानुपनयते । भ्रृतिदानेन समीपं करोतीत्यर्थः । विगणनमु- 
ऋणादिनिर्यातनम्‌ । ऋणं विनयते । व्ययः--धर्मादिषु विनियोगः । 
शतं विनयते । धर्मार्थं शतं विनियुङ्क्ते इत्यर्थः । 

विशेषणेषु-सम्माननम्‌, आचार्यकरणम्‌, भृतिश्च धात्वर्थस्य विशेष- 
णानि, अवशिष्टानि तु घातोविशेषणानि तेषु । ते-शिष्याः पूजिताः भवन्ति | 


` अभिलवितार्थसम्पादनेनेतिशेषः । चार्बो-बुद्धिः तत्सम्बन्धात्‌ आचार्योऽपि- 


चार्वी अजहल्लक्षणया । आत्मानमाचार्योकुवंन्‌-माणव कमीदृशेन विधिना- 
5त्मसमीप प्रापयति । यथा सं उपनेता स्वयमाचार्यः सम्पद्यते । 


कत्‌ स्ये चाशरीरे कर्मणि ॥३७॥ 
कतूंस्थे कमॅण्यशरीरे सति नयतेरात्मनेपदम्‌ | क्रोधं बिनयते | 





4 तृतीयः पांदेः ] [१७ 


“तियः” इति वतंते। शरोरम्‌-तस्येकदेशो$पि गृह्यते । क्रोधः-देव- 
दत्तादिकतृ स्थमशरोरं कर्म । 


वृत्तिसर्गतायनेषु क्रमः ॥३८॥ 
वृत्ति:-अप्रतिबन्थः, सगं:-उत्साहः, तायनमु-रुफीतता । 
एतेष्वर्थेषु क्रमे रात्मनेषदम्‌। ऋग्वेदे बुद्धिः क्रमते- अप्रतिहता 
प्रसरति | व्याकरणाध्ययनाय क्रमते उत्सहते । अस्मिन्‌ शास्त्राणि 
क्रमन्ते-स्फीताः भवन्ति । 
सर्ग:-- येनेन्द्रलोकस्य जयाय सृष्ठः” इत्यत्र सृजे रत्साहोऽर्थो दृष्टः । 
स्फीतता-उत्तरोत्तरवृद्धि: । 


उपपराभ्याम्‌ ॥३६॥ 


वृत्तीत्यादिसूत्रमनुवतंते । उप-परा-पूर्वात्क्रमतेरेष्वर्थेषु व्तमाना- 
दात्मनेपदमु भवति । उपसगंनियमाथंमेतत्‌ । उपक्रमते । 
पराक्रमते । 
नियमा्ंम्‌-तेनोपपराऽतिरिक्तोपसगंू्वान्न भवति-संक्रामति । 'क्रमः 
परस्मैपदेषु' इति दोघं: । 
आडू उदूगमने ॥४०॥ 


आडप!ूर्वात्क्रमतेरात्मनेपदमु उद्गमनेऽ्थे । आक्रमते रविः । 
आक्रमते चन्द्रः | 

उदगमनम्‌--ऊक््वंगमनम्‌ । 'नभः समाक्रामति चन्द्रमाः इत्यत्र तु 
४ क्रम्‌ इत्यस्य धातोर्व्याप्तिरर्थः | 


वेः पादविहरणे ॥४१॥ 


विपूर्वात्‌ क्रमतेरात्मनेपदं पादविहरणे । सुष्ठु विक्रमते 
बाजी | 
अश्वादीनां गतिविक्षेपो विक्रमणमुच्यते । बिहरणम्‌-विक्षेपः | \/क्रमु 
पादविक्षेपे इति पाठादेव विक्रमणे सिद्धे धातूनामनेकाथंत्वादेवमुक्तम्‌ । 
८ 











५८] [ काशिकावृत्तिसारे 
प्रोपाभ्यां समर्थाम्याम्‌ ॥४२॥ 
आदिकर्मण्येतो समर्थो-तुल्याथॉ । ताभ्यां परस्मात्‌ क्रमतेरात्मने- 


प॒दम्‌ । प्रक्रमते | उपक्रमते भोक्तुम्‌ | 
एतो-भ्र-उप-इति । समथो-समः-तुल्यः अर्थो ययोस्तौ शकन्ध्वा- 
दित्वात्पररूपम्‌ | अथवा 'सम्‌' इति शब्द एव तुल्यार्थकः । आदिकर्मेणि- 
प्रारम्भे । प्रक्रमते-प्रारभते | 
अनुपसर्गादूवा ॥४३॥ 
अप्राप्तविभाषेयम्‌ । क्रमते|क्रामति | 
उपसगं रहितात्‌ क्रमेरात्मनेपदं वा । अप्राप्ते बिभाषा-विकल्प: | 


AISA ज्ञः ॥४४॥ 


अपह्ूवे ५ ज्ञा इत्यस्मात्‌ आत्मनेपदम्‌ । शतम्‌ अपजानीते । 
अपह्नवः-अपलापः | अप-उपसगंपूर्वक एव १/ज्ञा अपह्नवे वतंते । 


अकर्मकाच्च ॥४५॥ 


ज्ञ इति ada | जानातेरकर्मका त्मनेपदम्‌ । सपिषो जानीते । 


सपिषो जानीते--'अनुपसर्गाज्ज्ञः' इत्यात्मनेपदम्‌ । नात्र सपिः ज्ञान- 
कर्म, अपि तु ज्ञानपूविकायां प्रवृत्तौ करणमु । सपिषा -पायेन प्रवत्तंते, 
इत्यर्थः । ज्ञोऽविदर्थस्य करणे' इति षष्ठी । 


संप्रतिभ्यामनाध्याने ॥४६॥ 


अनाध्यानम्‌-उत्कण्ठामाबः । शतं संजानीते । अनाध्याने 
किम्‌ ? मातुः संजानाति-उत्कण्ठते इत्यर्थः | 

'ज्ञः' इति वर्तते । समू-प्रति-इत्येवंपूर्वात्‌ \/ज्ञा धातोः आत्मनेपद- 
मनाध्याने । आध्यानम्‌-उत्कण्ठापूर्वकस्म रणम्‌ ॥ तदभावो$नाध्यानम्‌ | 


भासनोपसंमाषाज्ञानयत्नविमत्युपमन्त्रणेषु वदः ॥४७॥ 


भासनादिषु बदेरात्मनेपदम्‌ । भासनम्‌-दीसिः । बदते 
चार्वी शास्त्रे । भासमानः पदार्थान्‌ व्यक्तीकरोतौत्यर्थः । 











प्रथमाध्याये तृतीयः पाद: ] [xe 


उपसम्भाषा-उपसान्त्वनमु । कर्मकरान्‌ उपवदते । उपसान्त्वय- 
तीत्यर्थः । ज्ञानमु-वदते चार्वी । यत्न:-उत्साह: । क्षेत्रे वदते । 
विमतिः-तानामति: । क्षेत्रे विवदन्ते। उपमन्त्रणमु-कुलभार्यामुपवदते | 


भासमानः-'शास्त्रे' इति शेष: । वदते चार्वी-ज्ञानेनासौ afed जाना- 
तीत्यर्थः । चार्बोति तद्विशिष्ट आचार्यः . क्षेत्र वदते-तद्विषयमु उत्साहमा- 
विष्करोति। क्षेत्रे विवदन्ते-नानामतयो बिचित्र भाषन्ते | उपबदते- भद्रे ! 
भजस्व माम्‌' इदं ते दास्यामि | इत्येवकथनेन स्ताभीष्टे प्रवत्तंयतीत्यर्थ: । 


व्यक्तवाचां समुच्चारणे ॥४८॥ 


‘aq इति वतंते । प्रसिद्धमुपसंग्रहार्थमेतत्‌ । व्यक्तवाच 
इति हि मनुष्याः प्रसिद्धा: तेषां समुच्चारणे बतँमानाद्‌ बदते रात्मनेप- 
दम्‌ । सम्प्रवदन्ते द्विजाः | 


प्रसिद्धाः-कुक्कुटादिरुतमपि व्यक्तं भवति। शुकसारिकादीनां तु पुरुष- 
प्रयत्नवशात्‌ कदाचित्‌ व्यक्ता वाक्‌, परं मनृष्यवाक्‌ व्यक्ततरा भवति। तेनेह न- 
अथि विजहीहि दृढोपगूहनं त्यज नवसङ्गमभीरुवल्ल मम्‌ । 
अरुणकरोद्गम एष ada वरतनु ! सम्प्रवदन्ति कुक्कुटाः ॥ 
समुच्चारणम्‌-सह-उच्चारणम्‌। 


अनोरकमंकात्‌ ॥४६॥ 


‘aq इति 'व्यक्तवाचाम्‌' चेत्यनुवतंते । अनुवदते कठः कला- 
पस्य । अनुः सादृश्ये । यथा कलापोऽधीयानो बदति तथा कठ इत्यर्थः | 


अनु पूर्वाद्‌ वदतेरकर्मकात्‌ आत्मनेपदम्‌ व्यक्तवास्विषये | सादृश्ये- 
तेन 'कलापस्थ” इत्यत्र शेषे षष्ठी | वदनमात्रसादृश्ये तात्पर्यमिति कर्म न 
विवक्षितम्‌ । 


विभाषा विग्रलापे ॥४०॥ 
‘aq’ इति 'व्यक्तवाचाम्‌' इति च ada । विप्रलापे पूवेप्राप्तं 
विकल्पते । विप्रवदन्ते सांवत्सरा:/विप्रवदन्ति सांवत्सराः । मिथः 
प्रतिषेधेन विरुद्ध बदन्ति | 


प्राप्तविभाषेयम्‌ । विप्रलापः-परस्परं प्रतिबन्धेन विरुद्ध: प्रलापः । 
सांबत्सराः-संवत्सरान्‌ वदन्ति, संवत्सर + अण्‌-ज्यौतिषिका इत्यर्थः | 




















| | ६० | [ काशिकावृत्तिसारे 
| | अवाद्ग्रः ॥४१॥ 

| 
| 


अबपूर्वाद्‌ गिरतेरात्मनेपदम्‌ | अवगिरते । 
४गु निगरणे इति तुदादिपठितस्य ग्रहणम्‌ | 


समः प्रतिज्ञाने ।।५२।। 


प्रतिज्ञानम्‌ अभ्युपगमः | नित्यं शब्दं संगिरते । 


tq’ इति ada । सम्पूर्वाद्‌ गिरतेरात्मनेपदम्‌ प्रतिज्ञाने । अभ्युपगमः- 
वरेण युक्त्या साधितस्यार्थस्य सम्माननस्‌ = समीच्नीनमुक्तमत्र भवतेत्येवंरूप- 
मङ्गीकरणम्‌ | 


उदश्चरः सकर्मकात्‌ ।। ४३।। 
गेहम्‌ उच्चरते-उत्क्रम्य गच्छति इत्यर्थः । 
उत्पूर्वाच्चरतेः सकर्मकक्रियावाचिन आत्मनेपदम्‌ | उत्क्रम्य-उल्लङ्घ्य । 


समस्तृती यायुक्तात्‌ ।। ५४॥ 
अश्वेन संचरते । 'तृतीया' इति तृतीयाविभक्तिगृ ह्यते । तृतीये- 
ति किम्‌? उमौ लोको सञ्चरसि-इमं चामुं च नारद ! (देवल !) 
“चर: इति add | सम्पूर्वाच्चरतेस्तृतीयायुक्तादात्मनेपदं भवति। 
तृतीया विभक्तिः-न तु तृतीयार्थ इति भावः। 


दाणश्चं सा चेच्ततु्थ्यथे ॥५ yl 
'समस्तुतीया' बतंते । सम्पूर्वाद्‌ ५/दाण्‌ घातोस्तृतीयायुकता- 
दात्मनेपदम्‌ । दास्या संयच्छते । 
अशिष्टव्यवहारे दाणः प्रयोगे चतुथ्य॑र्थ तृतीया । दास्या-क्रामुक्रः सन्‌ 
दास्यै ददातीत्यर्थः । संयच्छते-दाण्‌ इत्यस्य 'यच्छ' आदेशः । 


उपाद्यमः स्वकरणे ॥५६॥ 


पाणिग्रहणविशिष्टं स्वक रणम्‌ । भार्यामुपयच्छते ! 


उपपूर्वाद्‌ यमः आत्मनेपदं स्वकरणे । पाणिग्रहणम्‌-कन्यासंस्कार- 
विशेष: | अत्र पाणिग्रहणात्मकमेव स्वीकरणं गृह्यते । शब्दशवतोनां निश्चित- 

विषयत्बात्‌ उप५/यम पाणिग्रहुणपूर्वकस्वीकारे एवात्मनेपदी वतंते । भाष्ये 
तु 'अस्वस्य सतः स्वत्वापादनमेव स्वकरणम्‌' इत्युक्तम्‌ | तदनुसारिण एव 
भट्टिकाव्ये प्रयोगाः दृश्यन्ते--उपायंस्त महास्त्राणि । उपायंसत नासतम्‌ | 
नोपायंस्त दशाननः । 


ञश्रुस्मृदशां सनः ॥५७।॥। 
धर्म जिज्ञासते इत्यादि । 
४/ज्ञा-\/शु-\/स्मृ-\ ठृश्‌-इत्येतेषां सन्नन्तानाम्‌ आत्मनेपदम्‌ । 
गुरु YA । नष्टं सुस्भूषेते । नृपं दिदृक्षते इत्युदाहरणान्यपि । 


alata? ।। ५८॥ 


पुत्रम्‌ अनुजिज्ञासति | 
अनुपूर्वाद्‌ ज्ञाधातोः सन्नन्तादात्मतेपदं न । पूर्वेण प्राप्तस्य प्रतिषेधः । 


्रत्याङभ्यां श्रवः ॥५६॥ 
नेति ada । प्रतिशुश्रषति इत्यादि । 


प्रति-आाङ-इतिपूर्वात्‌\/ श्र धातोः सन्नन्तात्‌ आत्मनेपदं न । 
आशुश्रूषति इत्यपि । 
शदेः शितः ॥६०॥ 
शदियंः शित्‌ शिद्भावी शितो वा सम्बन्धी तस्मादात्मने- 
पदम्‌ | शीयते | 


शिद्भावो-यः पश्चात्‌ शिद्भवति । शितः सम्बन्धी-यस्तस्य 
प्रकृतिः । यत्र wy’ भवतीति पर्यवसितम्‌ । शोथते-\/ शद्लु शातने + ae 
“पाश्नाध्म....'इत्यनेन / शद्‌ धातोः 'शीय' आदेशः । 


म्रियतेलुङलिङोश्च ॥६१॥ 
डित्त्वात्‌ सिद्धे नियमार्थमेतत्‌ । शितः इत्यनुवर्तते । अमृत । 
मृषीष्ट । म्रियते | 


नियमार्थम्‌-न्रियतेर्लुङ्लिङोः शितश्चात्मनेपदम्‌ । क्रमशः उदाहृरण- 
त्रयम्‌ | अन्यत्र न-मरिष्यति । 

पूर्ववत्सनः ॥६२॥ 
पूर्वधातुबत्सन्नन्तादप्यात्मनेपदमु । आसिसिषते | शिशयिषते । 


पुर्बधातुवत्‌-सन्‌प्रत्ययात्युवंमपि यो धातुः आत्मनेपदी तद्वत्‌ | 
५%आस्‌-/शी धातू सनः पूर्वमपि आत्मनेपदिनौ आस्ते । शेते इति । अतः 
सन्नन्ताभ्यामप्येताभ्यामात्मनेपदम्‌। 


आम्प्रत्ययवत्कृजोऽनुप्रयोगस्य ॥६३॥ 


आम्प्रत्ययो यस्मात्स आम्प्रत्ययः तस्येव धातोः कृलोऽतुप्रयो- 
गस्यात्मनेपदम्‌ | ईक्षाञ्चक्रे । 
अकर्त भिप्रायार्थेमिदम्‌ । अनुप्रयोगः-अनु = पश्चात्‌ प्रयुज्यते इति | 
ईक्षाश्वक्े-आम्‌ प्रत्ययो यस्माद्धातोभंवति सं आत्मनेपदी धातुस्तस्येव 
कृओ$पि प्रयुज्यमानस्य 'ईक्षाम्‌' इत्यस्यापि आत्मनेपदम्‌ इत्यथं: | 
प्रोपाभ्यां युजेरयज्ञपात्रेषु ॥६४॥ 
प्रयुङ्क्ते । अगज्ञपात्रेति किम्‌ ? ae न्यञ्चि पात्राणि 
प्रयुनक्ति । 
प्र-उप-इति पूर्वात्‌ युजेरात्मनेपदम्‌, यज्ञपात्रप्रयोगविषये तु न्‌ । 
न्यम्चि-अधः पतितानि। 
समः SUT? ॥६५॥ 
संक्ष्णुते शस्त्रम्‌ । 
४ क्ष्णु तेजने | सम्पूर्वात्ततः आत्मनेपदम्‌ | 
भुजोऽनवने ॥६६॥ 


/भुज पालनाभ्यवहारयोः रुधादिः । तस्मादात्मनेपदम्‌ 
अनवने | भुङ्‌क्ते | 

अनवनम्‌-अपालनम्‌ | तस्माद्‌ अभ्परबहारे-भक्षणे अर्थे आत्मनेपदम्‌ । 
पालनार्थे तु भुनवत्मेनमगिनि राहितः | 


णेरणौ यत्कर्म णौ चेत्स कर्त्ताऽनाध्याने ॥६७॥ 


“णिचश्च! इति कत्रैभिप्राये क्रियाफले सिद्धमेबात्मनेपदम्‌ | 

अकत्र॑मिप्रायार्थमा रम्भः । ण्यन्तादात्मनेपदम्‌ भवति । कथम्‌ ? अणौ 
यत्कमे णौ चेत्तदेव कर्म स एव कर्ता भवति । आरोहन्ति हस्तिनं 
हस्तिपकाः । आरोहयते हस्ती स्वयमेव । अनाध्याने इति किम्‌ ? 
स्मरति वनस्य कोकिलः । स्मरयत्येनं बनं स्वयमेव । 


कथम्‌-सूत्राभिप्रायविषयकोऽयं प्रश्‍न: । अत्र पश्चवाक्यानि (१) णेः- 
ण्यन्तादात्मनेपदम्‌ । (२) अणो यत्कमं-अणो =णेः पूव॑म्‌ यत्कमं णौ अपि 
तदेव कर्म, अनेन कर्मान्तरनिवृत्तिः क्रियते । (३) णो चेत्‌-अणौ यत्प्रतिपाद्यं 
णाबपि तदेव प्रतिपाद्यं चेत्‌। (४) स कर्ता-तादृशं कर्मेव कर्ता भवति 
अभ्यासातिशयवश।त्‌ । (५) अनाध्याने- आध्यानं = स्मरणं वर्जयित्वा । 
आरोहन्ति हस्तिनं हस्तिपकाः इतिवाक्यम्‌ अणौ कर्मप्रदर्शनार्थम्‌ । यदा 
मुशिक्षितो हस्ती हस्तिपकान्‌ प्रति प्रयोजकत्वेन विवक्ष्यते-हस्ती हस्तिपकान्‌ 
प्रयुङ्क्ते 'माम्‌ आरोहत' इति | ततश्च हेतुमण्णिच्‌ | 


आरोहयते हस्ती स्वयमेब-'आरोहन्ति हस्तिनं हस्तिपकाः’ इत्यत्र 
आङ्पूर्वस्य ५/रुह धातोः द्वौ क्रियाथौं भवतः न्यग्भवनम्‌, न्यग्भावनं च । 
न्यग्भवनस्य कर्ता हस्ती, न्यग्भ!वनस्य च हस्तिपकाः। हस्ती न्यग्भवति। तं 
न्यग्भवन्तं हस्तिनं हस्तिपका न्यगभावयन्ति। यदा तु शिक्षातिशयप्रदशंनाय 
हस्तिपकस्य व्यापारो न विवक्षितः, तदा आ «/ee इत्यस्यार्थः न्यग्भाव- 
मात्रम्‌ । तत्र च कर्ता हस्ती । एवम्‌ अण्यम्ते यदेव कर्म-क्रियाफलम्‌ आसोत्‌ 
आरोहणं तदेवात्राप्यस्ति कर्म च हस्तो ण्यन्ते कर्ता भ्रति। निवृत्तिकारणा- 
भावात्‌ णिचोऽपि निवृत्तिनं । केवलं कर्मभूतो हस्तो शिक्षया, अभ्यासेन च 
कर्ता भवति, हुस्तिपकान्‌ प्रयोजयति चारोहणायेत्यथ: । एवं दर्शयते 
भृत्यान्‌ राजा स्वय मेव । करेणुरारोहयते निषादिनम्‌ इत्यादि प्रयोगा अपि 
बोध्याः | स्मरयत्येनम्‌-“गतिबुद्धि...,' सूत्रेण 'एनम्‌' इत्यस्य कर्मत्तेन द्वितीया 
बुद्धधर्थत्वातको किलस्य कर्मसंज्ञा । अत्र वनं कर्त्ता न कोकिलः । 


भीस्म्योहेतुभये ॥६८॥ 


णेरिति वतंते । 'स्वरितजितः....'इत्यतःप्राक्‌ अनयो रात्मनेपदम्‌ । 
हेतुः प्रयोजकः कर्ता लकारवाच्यः । ततश्चेद्‌भयम्‌ | भयमुपलक्षणा- 
थेम्‌, विस्मयोऽपि तत एव । जटिलो भीषथते । जटिलो विस्मापयते । 


ण्यन्तधातुभ्यः सर्वे आत्मनेपदविधयो$कत्रंभिप्रायार्था: बोध्याः । 
अनयोः-/भो-४ स्मि-धात्वोः । हेतुभये-हेतोः भयम्‌ तस्मिन्‌ (पश्चमीतत्‌०) । 
उदाहरणद्वयेऽपि भयमु विस्मयश्च हेतो:-कर्तु: जटिलादेवेत्यरथंः | 

गृघिवव्च्योः प्रलम्भने ॥ ६६॥ 
प्रलम्भनम्‌ = मिथ्याफलाख्यानम्‌ । बालं गर्धयते । बालं 
म्‌ Ke 


वञ्चयते | 
# गृधू- ४ वच्च-इत्येतयोप्यन्तयो: प्रलम्भने वत्तमानयोरात्मनेपदम्‌ | 


लियः सम्माननशालीनीकरणयोश्च ॥७०॥ 

» लीड श्लेषणे दिवादिः, / ली श्लेषणे क्र्यादिः; अविशेषाद्‌ 
द्वयोग्रेहणम्‌ । जटामिरालापयते-पूजां समधिगच्छतीत्यथं । श्येनो 
बतिकामुल्लापयते-न्यक्करोतीत्यर्थः । चात्प्रलम्भनेऽपि । कस्त्वा- 
मुज्लापयते। ` 


लियो ण्यन्तात्‌ सम्मानने शालीनीकरणे चार्थे आत्मनेपदम्‌ । 
सम्माननम्‌-पूजा, शालोनीकरणम्‌-अभिमवः । 


मिथ्योपपदात्‌ कृओऽभ्यासे ॥७१॥ 
मिथ्योपपदात्‌ कृञो ण्यन्तादात्मनेपदम्‌ अभ्यासे | पदं मिथ्या- 
कारयते = सापचारं स्वरादिदुष्टम्‌ असकृदुच्चारयति | 
मिथ्योपपदात्‌-उप उच्चरितं पदम्‌ उपपदम्‌ मिथ्या उपपदं यस्य 
स तस्मात्‌ । अभ्यासः-पुनः पुनः करणम्‌ । सापचारम्‌-सदोषम्‌ । दोषोऽत्र 


स्वरादिकृतः । उदात्ते उच्चारणीयेऽनुदात्तं पुनः पुनः उच्चारयतीत्यर्थः । 
ण्यन्तस्य क रोते रुच्चारणमर्थः धातूनामनेका्थत्वात्‌ । 


स्वरितनितः कत्रैभिप्राये क्रियाफले ॥७२॥ 


णिरिति निवृत्तम्‌ । कर्त्तारं चेत्‌ क्रियाफलम्‌ अभिप्रैति । 
यजते । स्वर्गादिप्रधानफलम्‌ इह कर्तारमभिप्रैति । 


कर्तारं चेत्‌-स्वरितेतो ये धातवः शितश्च तेभ्य आत्मनेपदम्‌ भवति 
कर्तारं चेत्याद्यर्थो योजनीयः । स्वरितेतः-येषु स्वरितस्य इत्त्वं प्रतिज्ञात ते । 
जितः-जकार इत्‌ येषां ते। कत्रेभिप्रायः-कर्तारम्‌ अभिप्रैति इति कतृ - 
अभि-प्र/ इ+ भण्‌ कर्मण्यण्‌। अभिप्रेति-क्रियाफलस्य कतृ गामित्वद्योत- 
नायात्मनेपदं भवतोत्यथेः | यद्यपि यजमानाभीष्टसिद्धये कृतायाः यारक्रियायाः 
फलं दक्षिणार्पं याजकम्‌ अपि अभिप्रैति, परमत्र प्रधानफलं स्वर्गाद्चेव गृह्यते। 

अर्थात्‌ यत्‌फलमुददिश्य यागादि क्रिया आरभ्यते । तदाह— 
यस्यार्थस्य, प्रसिद्धयथंमा रभ्यन्ते पचादयः । 
तत्धानं फलं तेषां न लाभादि प्रयोजनम्‌ ॥ 
यजते-स्वरितेत उदाहरणम्‌ । अितः-सुनुतें । कुरुते इत्यादि । 
अपाद्वदः ॥७३॥ 
धनकामो न्यायमपवदते । न्यायापवादेन धनमजंयिष्यामीति 
मन्यते | 
'कत्रंभिप्राये क्रियाफले' इति वर्तते 'शेषात्कतं रि..... इत्यतः प्राक्‌ । अपं 
र्वात्‌५/वद्‌ धातोः आत्मनेपदम्‌ । न्यायापवादः-नियमस्य विरोधो निन्दा वा । 
णिचश्च ॥७४॥ 


कटं कारयते । 
णिजन्तादात्मनेपदम्‌ भवति । 


समुदाङ्भ्यो यमोऽग्रन्थे ।।७५।। 
अग्रन्थे = ग्रन्थविषथश्चेत्‌ प्रयोगो न भवति । ब्रीहीन्‌ संयच्छते । 
भारमुचच्छते । वस्त्रमायच्छतें । आङो यमहुनः' इतिसिद्धमेव, अत्राङो 
ग्रहण सकर्मकार्थम्‌ | अग्रन्थे किमु ? उद्यच्छति चिकित्सां वैद्य: । 
समु-उत्‌-आङ्‌-इत्येवम्‌ पूर्वात्‌ यमेरात्मनेपदम्‌ । उद्यच्छति चिकि- 
त्साम्‌-चिकित्साशास्त्रमधिगन्तुम्‌ उद्यमं करोतीत्यर्थं | 
अनुपसर्गाज्ज्ञः ॥७६॥ 
गां जानीते । 
अनुपसर्गात्‌-उपसगंविहीनात्‌ ज्ञा धातोरात्मनेरदम्‌ | 
विभाषोपपदेन प्रतीयमाने ॥७७॥ 
यत्कत्रैमिप्राये द्योत्ये आत्मनेपदम्‌, उपपदेन (कतृ वाचिशब्देन) 
प्रतीयमाने तद्वा | स्वं यज्ञं यजति/यजते वा । एवम्‌ पञ्चूतर्यामुदा- 
हार्यम्‌ । 


S 





६६ ] [ काशिकावृत्तिसांर 
यत्‌ आत्मनेपदम्‌-'स्वरितजितः....्रषृति पञ्चभिः सूत्रैविहितम्‌ | 
उपपदम-उप-समीपे श्रूयमाणं पदम्‌ इत्यन्वर्थस्य ग्रहणम्‌ | प्रतीयमाने -तस्मिन्‌ 


~ 


कत्रेभिप्राये इत्यर्थः । स्वं....यजते-अत्र स्वपदेन कतृ गामि क्रियाफलं प्रतीबते । 
उदाहायंम्‌- स्वं कटं करोति /कुरुते वा। स्वं पुत्रमपवदति/अपवदते वा । 
स्वं कटं कारयति |कारयते वा । स्वं ब्रीहि संयच्छति|संयच्छते वा । 


शेषात्कतरि परस्मैपदम्‌ ॥७८॥ 
येम्यो धातुभ्यो येन विशेषणेनात्मनेपदम्‌ बिहितं ततोऽन्यः 
शेषः । तस्मात्‌ कतरि परस्मेपदम्‌ | याति । बाति | 
पूर्वे: सवंत्रात्मनेपदविधानं कृतम्‌ । परमैपदनियमार्थमारम्भः | शेषात्‌ 
एव, कर्तरि एव च। कत रि. क्मेव्यतिहारे' इत्यतः 'कतेरि' इति पदम्‌ 
agada, तेन कर्तेव यः कर्ता - शुद्धः कर्त्ता इत्ययंस्तत्रैव परमेपदं न तु 
| कत्र'वदभावरहितो यः कर्मकर्ता तत्र । तेन 'पच्यते ओदनः. स्वयमेव' इत्यत्र 
ih न परस्मैपदम्‌ । 
| | अनुपराभ्यां कृञः ॥७६॥ 
। 
|| कत्रमप्राये, गन्धनादिषु चात्मनेपदम्‌ बिहितम्‌, तदपबादः | 
| अनुकरोति । पराकरोति । 
| अनु-परा-इतिपूर्वात्‌ करोतेः परस्मैपदं भवति । अत्रापि शुद्धकर्तेव 
॥ गृह्यते । नेह-अनुक्रियते स्वयमेव | 
| अभिप्रत्यतिभ्यः क्षिपः ॥८०॥ 
| ४ क्षिप्‌ स्वरितेत्‌, ततः कत्र॑मिप्रायेऽप्राप्तं परस्मेपदं विधीयते | 
|| अभिक्षिपति इत्यादि । द्वितीयमपि कहूँ ग्रहणमनुवतंते) तेनेह न-- 
अभिक्षिप्यते स्वयमेव । 
अभि-प्रति-अति-इत्येवंपूर्वात्‌ क्षिपः परस्मैपदम्‌ । प्रतिक्षिपति । 
अतिक्षिपति इति चोदाहरणे। 
; | प्राहः ।।८१॥। 
पूबंबदारम्भः । प्रवहति 


| #वह प्रापणे स्वरितेत्‌ उभयपदी | प्र-उपसमंपूर्वात्ततः कतृ गामि- 
न्यपि क्रियाफले परस्मैपदम्‌ | 








| 

WET ॥८२॥ 
परिमृष्यति । बहेरप्पत्रानुवृत्तिरिति केचित्‌ । परिबहति । 
/मृष तितिक्षायाम्‌ उभयपदी, परिपूर्वात्ततः परस्मैपदम्‌ कतृ गेऽपि 
क्रियाफले । 
व्याङ्परिभ्यो रमः ॥८३॥ 
अनुदात्तेत्त्वादप्राप्तं परस्मेपदं विधीयते । बिरमति इत्यादि । 
(VE क्रीडायाम्‌ अनुदात्तेत्‌ । वि-आङ्‌-परि-इत्येवंपुर्वाद्‌ / रम्‌ 
धातोः परस्मेपदम्‌ | आरमति । परिरमति इति च । 
उपाच्च NEVI 
अन्त्यैर्योऽत्र रमिः | पृथक्करणमृत्त रार्थम्‌ । अकमंकादुविकल्पं 
बक्ष्यति। स उपपूर्वादेव यथा स्यात्‌। उपरमति | उपरमयतीति 
यावत्‌ । 
“रमः' इत्यस्य समुच्चयार्थश्चकारः । अन्तर्ण्येथः-अयम्भाव:, उपपूर्वको 
४ रमधातुविनाशे निवृत्तो वाःथे5कर्मक: । तत्कथमस्य सकर्मकत्वम्‌ ? उपरमति 


(देवदत्तमिति) यथा चास्य प्यन्ततात्पर्येण ज्ञायते | अतोऽत्र /रमधातुस्तथा 
मन्तव्यः | अन्तः-अन्तर्भावितः णेः अर्थः प्रयोज्यप्रयोजकभावरूपो यस्य | 


विभाषाऽकर्मकात्‌ ॥८४॥ 


“रम?” “उपात्‌' इति च ada । पूर्वेण नित्ये परस्मेपदे प्राप्ते 
विभाषाऽऽरभ्यते । अकर्मकाद्‌ वा भवति | यावद्‌ भुक्तमुपरमति/ 
उपरमते वा । निवतंते इत्यर्थ: । 


यावदृभुक्तम्‌-यावदवधारणे' इत्यव्ययीभावः | यावन्ति भोजनानि 
तावद्भ्यो निवर्तते । 


बुधयुधनशजेड्परुदर स्र भ्यो शेः ।८६॥ 
'णिचश्च' इति कत्र भिप्रायेऽप्राप्तं विधीयते । येऽत्राकर्म- 
कास्तेषाम्‌'अणावकर्मेकादि'त्येव सिद्धेऽचित्तवत्कतृकाथं वचनम्‌ । 

बोधयति पद्मम्‌ । ये प्रु-दु-लवश्चलतार्थास्तेंघामवि “निगरणचलनेति' 
fad, यदा न चलनार्थास्तदर्थं वचनम्‌ । प्रवते- प्राप्नोतीति गम्यते | 
आपो द्रवन्ति-विलीयन्ते इत्यर्थः । कुण्डिका स्रबति--स्यन्दते इत्यर्थः | 

अप्राप्तम्‌- परस्मैपदमिति शेषः, तेनात्मनेपदविधानादितिभावः | 
४ बुध- / युध-५नश-/ जन-४ RV VV ल.- धातु भ्यो ण्यन्तेभ्यः 
परस्मैपदम्‌ । बोधयति | योधयति नाशयति ।- जनयति । अध्यापयति । 
प्रावयति । द्रावयति । स्रावयति इत्युदाहरणानि । अक्मंकाः-\/ बुध, 
VT VAI जन इत्येते धातवः । बोधयति पद्मम्‌-अत्र कर्ता वासरः, 
उषःकालो - वाऽचित्तवान्‌। अचलनार्थमु वचनमु-तथा चातर प्रावयति- 


प्रापयति द्रावयति-विलापयति | ्ञावयति- स्यग्दयतीत्यर्थकान्युदाहरणानि 
बोध्यानि । 


निगरणचलनार्थेभ्यश्च ॥८७॥ 


कत्र मिप्रायेऽप्राप्तं विधीयते । तिगरणम्‌-अभ्यवहारः | 
चलनम्‌ कम्पनम्‌ । निगारयति । कम्पयति । सकर्मेकार्थोऽचित्त- 
वत्कतृ कार्थश्च योगः । 


गे: इति बत्तंते। निगरणार्थेभ्यः चलनार्थेभ्यश्च धातुभ्यो ण्यन्तेभ्यः 
परमैपदं भवति | सकर्मकार्थः... योगः-अकर्मके भ्यश्चित्तवत्कतृ केभ्यश्चोत्तरे- 


णैव सिद्धेः | 
अणावकर्मकाच्चिततवत्कत कात्‌ ॥८८॥ 
qdaq । अण्यन्तो योऽकर्मकश्चित्तवत्कतू'को धातुस्तस्मात्‌ 
ण्यन्तात्‌ परस्मैपदम्‌ | आसयति मैत्रम्‌ । 
पूर्ववत्‌-'णे:' इति वतते । कतृ गामिनि क्रियाफले आत्मनेपदापवादः । 
आसयति-आस्ते मंत्रः इति अण्यन्तोऽकर्मक आस्‌ धातुः | 
न :पादम्याङयमाङचसपरिमुहरुचिन्रतिवदवसः Neel 


यस्वकत्र मिप्रायविषयं परमेपदं तदवबस्थितमेव न प्रति- 


बिध्यते । एभ्यो न परस्मैपदम्‌ | णिचश्च’ इत्यात्मनेपदमेव । पाययते 
इत्यादि । 


यत्तु... प्रतिषिध्यते-तेन ‘वत्सान्‌ पाययति पयः' इत्यत्र 'शेषात्कत्त रि...' 

इत्यनेन परस्मैपदम्‌ भवत्येव। ` एभ्थः--\/पा-/दम-आडङ्‌/यम-आइङ्‌ः 
४ यस-परि/मुह- / रुचि-॥/नृति-॥/ वद-/ वस-इति धातुभ्यः | न परस्मै- 
पदम्‌-आनन्तर्यात्‌ 'निगरण....' अणावकर्मेकात्‌....' इति सूत्रद्वयेन कर्त्रभिप्राये 
क्रियाफले विहितस्य प्रतिषेध । प्रतिषिद्धे परस्मैपदे, कत्रंभिप्रायविषयमात्मनेः 
पदं तदवस्थितमेव । पाययते पा पाने इत्यस्य ग्रहणम्‌ न तु/पा रक्षणे 
इत्यस्य, 'लुग्विकरणालुख्विकरणयोरलुग्विकरणस्येव ग्रहणात्‌ । एवं/वस्‌ 
निवासे इत्यस्यापि ग्रहणं बोध्यम्‌ । एवम्‌ क्रमशः दमयते | आयामयते । 
आयासयते । परिमोहयते । रोचयते । नत्त॑यते। वादयते । वासयते इत्युदा- 
हरणानि बोध्यानि। अत्र / यम-/यस धातू आङः-उपसगंपूवौं, /मुह च 
परि-उपसर्गपूर्वः इत्यपि बोध्यम्‌ । सर्वत्र 'णिचश्च' इत्यात्मनेपदं भवति । 


वा क्यषः ॥६०॥ 
'लोहितादिडाज्भ्यः क्यष्‌' इति वक्ष्यति, तदन्ताद्वा परस्मे- 
पदम्‌ । लोहितायति/लो हितायते | 


लोहितायति-अलोहितो लोहतो भवति इत्यर्थे क्यष्‌ । एवम्‌ पटपटा- 
यति । 'पटपटा' शब्दो डाच्प्रत्ययान्तः | तदन्तात्‌-तरयषप्रत्ययान्तात्‌ । पक्षे 
पटपटायते इत्यपि । 


दुदूभ्यो लुङि ॥६१॥ 
द्युतादि ङृपूप्यन्तेभ्यो लुङि वा परस्मेपदम्‌। 
व्यद्युतत्‌|व्यद्योतिष्ट । 


‘ay इति वतंते। द्य॒द्भ्यः-द्य॒तादयः कृपूपर्यन्ता अनुदात्तेतस्तेभ्यः । 
बहुवचननिर्देशादाद्र्थो लभ्यते। एभ्यो नित्यमेवात्मनेपदं प्राप्तम्‌ लुङि वा 
भवति | एवम्‌ अलुठत्‌/अलोठिष्ट | 


वृद्भ्यः स्यसनोः ॥६२॥ 


४ वृतु ~ ॥/ वृधु-- ५ शृधु~ , स्यन्दू-,/ कृप्‌-इत्येभ्यः स्ये, सनि 
च वा परमेप म्‌ । वत्स्य॑ति/बत्स्यते । विवृत्सति/विवतिषते । 


‘qt’ इति वर्तते । ९/वृत-आदयो द्य तादिष्वेव पठ्यन्ते ! वत्स्यति- 








लुटि च कल्पः ॥६३॥ 


चकारः स्यसनोरनुकषंणार्थः । लुटि च स्यसनोश्च क्रृपेः 
परस्मेपदं वा । कल्प्ता/कल्पिता | कल्व्स्यति/कल्पिष्यते । अकल्पस्यत्‌| 
अकल्पिष्यत | चिक्लुप्सति/चिकल्पिषते | 
भुवादयः क्रीडो5नु वेः पाद स्यतेः प्राह्नहस्त्रयोदश 
इति श्रीमदाचार्यबलभद्रविरचिते काशिकावृत्तिसारे 
प्रथमाध्यायस्य तृतीयः पादः 


क्लृपः-४ कृप्‌ इत्यस्य ‘कृपो रोलः' इति लकारः । चकारः-असति 
तस्मिन्‌ लुटे वेति नियमः स्यात्‌ | 


प्रथमाध्यायस्मास्मिन्‌ तृतीये पादे भूवादयो धातवः, क्रीडोऽनुसम्परि- 
भ्यश्च, वे: पादविहरणे, ग्रियतेलु'ङ,लिङोश्च इत्येतेभ्यः सूत्रेभ्य आरभ्य 
विशतिः सूत्राणि तथा प्राद्वहः इत्यत आरभ्म त्रयोदश सूत्राणीति सङकलनेन 
त्रिनवतिः (5३) सूत्राणि सन्ति । 


इति काशिकावृत्ति सार-सुधायां 


प्रथमाध्यायस्य तृतीयः पादः । 








£ चतुर्थः पादः 


आ कडारादेका संज्ञा ॥१॥ 


'कडारा: कर्मधारये’ इति वक्ष्यति। आ< एतस्मात्सुत्रावधेये- 
दित ऊध्वंमनुक्रमिष्यामस्तत्रेकस्येका संज्ञा भवतीति वेदितव्यम्‌ । 
‘eet लघु” बक्ष्यति । ४भिद्‌ भेत्ता । अगुरुत्वान्न गुणाभावः । 

बेदितव्यम्‌-या परा अनवकाशा चेति शेष: । गुणाभावः='पुगन्तलघुः 
प्रस्य च' इति गुणः । एवं “संयोगे गुरु’ शिक्षा-अत्र गुरुत्वात्‌ ` गुरोश्च हलः? 
इत्यनेन 'अ' प्रत्ययः । अत्ततक्षत्‌-अत्र तु लघु-गुरुसंज्ञयोरुभयोः प्राप्तो 'एका 
संज्ञा' इति नियमेन परत्वाद्‌ गुरुसंज्ञेव भवति तेन "सन्वल्लघुनि" ` ” इत्या- 
दिना sa न भवति । 


विप्रतिषेधे परं कार्यम्‌ ॥२॥ 


तुल्यबलविरोधे परं कार्य भवति । उत्र्गापवादनित्या नित्यान्त- 
रंगबहिरंगेषु तुल्यबलता नास्तीति मायमस्य योगस्य विषयो बलवतैव 
तत्र भवितव्यम्‌ । अप्रवृत्तौ, पर्यायेण वा {प्रवृत्तौ वचनमिदमारभ्यते | 
'अतो दीर्घो यजि” 'सुपि च' इत्यस्यावकाशः, वृक्षाभ्याम्‌ | “बहुवचने 
झल्येत्‌' अस्यावकाशः, वृक्षेषु । अत्र परं भवति | वृक्षेम्यः । 
विप्रतिषेधः-तुल्यवलविरोध । तुल्यबलयोविरोधो यस्मिन्निति बहु- 
ब्रीहिः । परम्‌-परत्वञ्चाष्टाध्यायीपाठानुक्रमेणेति बोध्यम्‌ । उत्सगंग'-* 
भवितव्यस्‌ | अयमत्र संग्रहरूपः श्लोक:- 
परं fag: पूर्व॑परोपपत्तो, परस्य नित्यस्य च नित्यमेव । 
नित्य'न्तरङगोपगमेऽन्तरङ्गम्‌, तस्माद्विधिः प्रातिपदो बलीयान्‌ '। 


तदथिका चेयं परिभाषा-परनित्वान्तरङ्गापवादानामुत्तरोत्तरं बलीय: । 
वृक्षेभ्य:-परत्वात्‌ अकारस्य एत्वं भवति न तु दीधंः । 

यू स्त्र्याख्यौ नदी ॥३॥ 
ई--ऊ--अन्तं स्त्र्याख्यं नदीसंज्ञमु । कुमारी । यवागूः | 
ईचऊच=यू। अविभक्तिको निर्देशः । स्त्रियम्‌ आचक्षाते इति 
स्त्र्याख्यौ 'मूलविभुजादिभ्य उपसंख्यानम्‌' इति 'क' प्रत्ययः | उदाहरणे तु 
हे कुमारि ! हे यवागु ! इति बोध्ये । उभयत्र 'अम्बार्थनद्योह्व स्व इति 
हस्वत्वम्‌ | 


नेयङ्वङ्स्थानाबस्त्री ।४॥ 
पूर्वेण प्राप्ता निषिध्यते । इयङ्बङोः स्थानमनयोरिति तो 
यू न नदीसंज्ञ, स्त्रीशब्द वर्जयित्वा । हे श्रीः । 


प्राप्ता-नदीसंज्ञेति शेषः । अनयोरिति-व्यधिकरणबहुब्री हिः । 
हे श्रीः !-अत्र “अम्बार्थनद्योह स्वः' इति ह्रस्वत्वं न। एवम्‌ हे as! 
इत्यपि । 


वाऽऽमि ॥४।। 
पूर्वेण नित्यं प्रतिषेधे प्राप्ते आमि विकल्प्यते | ूर्बोक्तौ यू 
आमि बा नदीसंज्ञौ | श्रियाम्‌/श्रीणाम्‌ । 
श्रीणाम्‌-तदीसंज्ञापक्षे 'ह्लस्वनद्यापो नुद्‌' इत्यनेन नुट्‌ तदभावे 
‘gage’ श्रियाम्‌ | 
ङिति हस्वश्च ॥६॥ 
दीघंस्य विहिता न हस्वस्य, इयडुवड्स्थानयोश्च प्रति- 
षिद्धा । ङिति परतो ह्वस्वश्च ग्बोः सम्बन्धी, स्त्र्याख्यी इयडुबङ्‌- 
स्थानो च यू वा नदीसंज्ञौ | कृत्ये|कृतये । श्रिये|श्रिये । 
प्रतिषिद्धा-नदी संज्ञा ङिति वा विधीयत इति शेषः) सम्बन्धी-सवर्ण 
इत्यर्थः | कृत्ये, थियै-उभयत्र नदीसंज्ञापक्षे आण्नद्या:' इत्याद । 
शेषो घ्यसखि ॥७॥ 
हुस्वमिवर्णोबर्णान्तं _ यन्न स्व्याख्यं, स्त्र्याख्यं यन्न. नदीसंज्ञ 
स शेषः, सखिवर्ज॑ धिसंज्ञः | अग्नये । घेनवे । 

कः शेषः ? तदाह-ह्वस्वमित्यादि । अग्नये-घिसंज्ञकत्वात्‌ 'घेङिति' 
इति गुण:। 

पतिः समास एव ॥८॥ 
घिसज्ञः । भूपतिना | एवकार इष्टतोऽवघारणार्थः | दृढमुष्टिना 


इष्टतोऽवधारणार्थः-पमासशब्दादनन्तरं प्रयुज्यमान एवकारः, अतः 
समासे एव पतिशब्दस्य घिसंज्ञा नियम्यते नतु पतिरेव समासे इति विपरीत: 
नियमः | अतः 'दृढमुष्टि' इत्यस्यापि घिसंज्ञा भवति | 


षष्ठीयुक्तश्छन्दसि वा ॥६॥ 


कुलुश्वानां पतये नमः । पक्षे पत्ये | 


असमासे अप्राप्ता ‘fe’ संज्ञा षष्ठ्यन्तेन युक्तस्य पतिशब्दस्य छन्दसि 
विकल्पेन भवति। 


हृस्वं लघु ॥१०॥ 
भेत्ता । प्रदेशाः GMT इत्यादय. | हे 
एकमात्रिकस्य 'हस्व' संज्ञा पुर्व कृता, तस्यानेन 'लघु' संज्ञा क्रियते । 
भेत्ता- / भिदु+ता 'पुगन्तलघुपधस्य च' इति गुण: । 
संयोगे गुरु ॥११॥ 


कुण्डा । प्रदेशाः 'गुरोश्च हलः' इत्येवमादयः । 


संयोगे परतो हस्वमश्नरं गुरुसंज्ञ भवति | कुण्डा-/कुण्ड + अ“गुरोश्च 
हलः 'इत्यनेन' ततष्टापू । 


दीर्घं च ॥१२॥ 
ईहामास । 


दीघंमक्षरं गुरुसंज्ञम्‌ । ईहामास-'इजादेश्च गुरुमतोऽनृच्छः? इत्यनेन 
'आम्‌' प्रत्ययः । 
यस्मास्रत्ययविधिस्तदादि प्रत्ययेऽङ्गम्‌ ॥१३॥ 


धातोर्वा प्रातिपदिकादुवा, यस्मात्‌ प्रत्ययो बिधीयते तदादि 
१० 

शब्दरूपं प्रत्यये ` परतोऽङ्गसंज्ञम्‌ | कर्ता । प्रत्ययग्रहणं किम्‌ ? 

न्यविशत । तेविशः' इत्युपसर्गाद्‌ बिविरस्ति, तदादेः अङग' संज्ञा 
स्यात्‌ । विधिग्रहणात्‌ प्रत्ययपरत्वमात्र न भवति, स्त्री इयती 
'यस्येति च' इति लोपो न स्यात्‌ | 


&(वा०) तदादिवचनं स्यादिनुमर्थम्‌ । करिष्यावः | वनानि । 
प्रत्यये किम्‌ ? ध्यर्थम्‌ । अत्र 'इयडः स्यात्‌ । 


तदादि-स प्रकृतिरूपों धातुः, प्रातिपदिकं वा आदिर्यस्य तत्‌ । कर्त्ता- 
अत्र /कृ धातोः तृच्‌ प्रत्ययः अङ्गसंज्ञायाः फलं “झांवंधातुकाधंधातुकयोः' इति 
गुणः | प्रातिपदिकस्योदाहरणम्‌ औपगबः-उपगु प्रातिपदिकात्‌ भण्‌ प्रत्यय: । 
अत्रापि 'ओर्गुण:' इत्यनेन गुणः । न्यविशत- नि/“विश' इत्यस्याङ्गसंज्ञायां 
ततः पूर्वः 'अद्‌' स्यात्‌ । स्त्री इयती-इ्यती परतः स्त्री शब्दस्थाज्ञसंज्ञायां 
व्यस्येति च' इति लोप: स्यात्‌ । स्यादिनुम्‌-सविक रणस्य = स्य~शप्‌ TA 
सहितस्याङ्गसंज्चार्थ तदादिग्रहणमु | तेन करिष्यावः इत्यत्र 'अतो दीर्घो 
afy’ इत्यनेन दीः, वनानि इत्यत्र “सुषि च' इत्यनेन ald: सिद्धयति । 
शवर्थम्‌-श्चियै इदम्‌ इति विग्रहे समासे, विभक्तिलोपे तस्मिन्‌ लुप्तविभक्ति- 
रूपे प्रत्यये परतोऽङ्गसंज्ञायां 'श्री' इत्यस्येका रस्य 'इवङ्‌' आदेश. स्य।दित्यथं: । 
अत्र प्रत्यय" पदं विहितप्रत्ययपरमिति भावः । 


सुप्तिङन्तं पदम्‌ ॥१४।। 


अत्रान्तग्रहणम्‌ अन्यत्र संज्ञाविधौ प्रत्ययग्रहणे तदन्तविधि- 
वारणाथंम्‌ । गौरी ब्राह्मणितरा । अन्यथा “रूर” इत्यनेन 'गौरी' 
इत्यस्य Bea: स्यात्‌ | 

सुप्‌, तिङ्‌ इति प्रत्याह रग्रहणम्‌ | सुबन्तं तिङन्तञ्च शब्दश्वरूपं 
पदं भवति। उदाहरणम्‌ ब्राह्मणाः-अत्र सुबन्तस्य पदत्वे “ससजुषोः रुः’ 
इत्यनेन रुत्वं, तेन रका रस्य विसर्गो भवति | पचन्ति-अत्र तिङन्तध्य पदत्वे 
'तिङ्झतिङः' इति निघातः ।गौरी-तरप्‌ प्रत्ययस्य 'घ' संज्ञा भवति नतु 
तरबन्तस्य | तेन तरबन्ते परतः BEAT न भवति | 


नः क्ये ॥१५॥ 


क्यच्‌-क्यष्‌-क्यङ्सु नान्तं पदसंज्ञमु | राजीयति । 

कय” इति सामान्यपदेन क्यजादीना त्रयाणा ग्रहणम्‌ । राजीयति- 
राजन्‌ + क्यच्‌ । क्यष्‌- क्यङोः उदाहरणे-बर्मायति । राजायते । सवंत्र पद- 
संज्ञया 'नलोप: प्रातिपदिकान्तस्य' इत्यनेन नकारस्य लोपः । 


fafa च ॥१६॥ 


‘aft ay’ इत्यस्य पुरस्तादपवाद: । भवदीय: । ‘gat 
जशोऽन्ते’ इति दकार: । 


सिति परतः पूर्व पदसंज्ञ' भवति । भवदीय;-भवत्‌ + छस्‌, छकारस्य 
'इंय' आदेशः | दकारः-पदन्ते स भवति । 


स्वादिष्वसर्वनामस्थाने । १७॥ 


सुशब्दादेकवचनादारभ्य आ कपः प्रत्ययाः । तेषु सर्व- 
नामस्थानवजितेषु परतः पूर्वम्‌ पदसंज्ञम्‌ भवति । राजभ्याम्‌ । 
राजत्वम्‌ । 

अन्न प्रथमंकवचनादेव आरम्भो भवति' '4सर्वनामस्थाने’ इति निषे- 
धाव्‌ । आ कषः=आदिग्रहणेन न “सुप्‌' पर्यन्ताः प्रत्ययाः अपि तु 'कप्‌' पर्यन्ताः 
गृह्यन्ते । राजभ्याम्‌, राजत्वम्‌-पदत्वात्‌ नलोपः । 


यचि भम्‌ ॥१८॥ 
यकार।जादौ पूर्वोक्ते 'म’ संज्ञा । गाग्यैः । दाक्षिः 4 
ुर्वक्ति-स्वादिषु सवंनामस्थातवजितेषु। . गार््यः-गगं + य्‌ 


(यक्ारादिः) दाक्षिः-दक्ष + इत्‌ (अजादिः) । भसंज्ञायां 'यस्येति च' 
इत्यकारलोपः । 


तसौ मत्वर्थे ॥१६॥ 


तदन्तविधिः | भसंज्ञौ । विद्युत्वान्‌ । पयस्वी । 


तकारान्तः, सकारान्तश्चोभौ भसंज्ञो । मत्वर्थ-मतोः अर्थ मवुप्‌-विनि 
इति परतः। उभयोरुदाहरणे क्रमशः विद्युत्वान-भसंज्ञया पदत्वाभाव।न्न 
जश्त्वम्‌ । पयस्वी-अत्र भसंज्ञया ससजुषोः रु: इति रुत्वं न | 


अयस्मयादीनिच्छन्द्सि ।।२०॥ 
एतानि छन्दसि मसंज्ञासाधूनि । भपदसंज्ञाधिका रात्तेन मुखेन 

साधुत्वम्‌ | अयस्मयं वर्म । स सुष्ठुभा सक्रक्नंता गणेन॑ । पदः 
त्वात्कृत्वं, भत्वाज्जश्त्वं न । 
अयस्मयम्‌-छन्दसि मयट्‌ प्रत्ययः, भसंज्ञया सकारस्य रुत्वं न। 
ऋष्वता-अंत्र भ-पद संज्ञे उभेऽपि भवतः | 


बहुषु बहुवचनम्‌ ।।२१॥ 
सामान्येन बहुवचनं विहितम्‌, तस्यानेन बहुत्वसंख्यावाच्य 
त्वेन विधीयते । वहुषु बहुवचनम्‌, बहुत्वमस्य वाच्यं भवतीत्यर्थः । 
द्विजाः पठन्ति | 
बिध्यर्थमेतत्सूत्रम्‌ । “बहुषु इति भावप्रधानो निर्देशः | विभक्तीनां 


कर्मादयो येऽर्थाः वाच्याः, तेषां बहुत्वे बहुवचनम्‌ | सूत्रे. 'बहुषु' इत्यत्र 
न-निर्देशः संख्यावाचिनं बहुशब्दं ज्ञापयति, न तु वैपुल्यवाचिनम्‌ | 


तेन बहुः सूपः इत्यत्र न भवति | 

यदि 'पश्चकं प्रातिपदिकार्थ इति nd स्वीकृत्य संख्याऽपि तत्रान्तभूता 
मत्यते तहिं नियमार्थमेतत्‌, बहुउ बहुवचनमुः बहुष्त्रेव बहुवचनं वेति 
भाष्ये प्रपञ्चितम्‌ । ब्राह्मणेषु FES, पपठन्ति' इत्यत्र च क्रियायाः बहुत्वे 
बहुवचनं बोध्यम्‌ । 


इथे कयोडिंवचनेकवचने ॥२२॥ 


हिजौ । डिजः | 


fea ढ्विवचनम्‌, एकत्वे 
भवत्रेधानो निर्देशो बोध्यः | द्विजो पठतः | 
क्रमशः द्विवचनस्य, एकवचनस्य च स्तः। 


कारके ॥२३॥ 
यदित ऊध्वेमनुक्रमिष्याम:, 'कारके' इत्येवं ` तद्वेद्यम्‌ । 
कारकं-निमित्तम्‌ = हेतुरिति यावत्‌ । कस्म ? क्रियायाः | ग्रामाना- 


गच्छति इत्यादि | 

grea’ इति निर्धारणे सप्तमी । बहुवचने ध्रा" । एकवचनम्‌ | 
अध्िकारसूत्रमिदम्‌ । अत्र कोरकशब्दो निमित्तपर्यायः, तेन क्रियायाः 
लिमित्त॑-हेतुः कारकं सत्‌ अपादानादिविशेषसंज्ञ भवतीत्यर्थः । प्रामात्‌ 


एकवचनं भवति । द्वि-एक इत्युभयत्रापि 
द्विजः पठति इत्युदाहरणे 

आगच्छति-प्रामस्य ध्रुवस्पागमनक्रियाँ प्रति निमित्तत्वात्‌ कारकत्वम्‌ । 
यदि ग्रामो$वधिभावेन नावतिष्ठेत, तत आगमनं न निष्पयेत; ततो प्रामः 
कारकम्‌ ध्रुवत्वात्‌ अपादानम्‌ च । 


भरु वमपायेऽपादानम्‌ ॥२४॥ 


सार्थाद्वीनः | 


अपायः-विश्लेषः = विभाग इत्यर्थः । अपायश्च द्विष्ठः । eta 
शब्दोऽपायसंश्लेषात्‌ अवधिभावमाचष्टे, तेन अपाये साध्ये यदवधिभूतं 
तत्कारकमपादानसंज्ञ' भवति । arate हीनः, रथात्‌ पतितः, ग्रामात्‌ 
आगच्छति इत्युदाहरणानि। 


*(वा०) जुगुप्साविरामप्रमादार्थानामुपसंख्यानम्‌ । अधर्माज्ञुगुष्सते | 
अधर्माहिरमति | धर्मात्प्रमाद्यति । 
भीत्रार्थानां भयहेतुः ॥२५॥ 
चौरेभ्यो बिभेति । चौरेभ्यस्त्रायते । 


४ भी-यार्थको धातुः, ४ त्रा-त्राणार्थंको धातुः । तयोः, तदर्थकानाऽ 
प्रयोगे भयहेतुः-यस्माद्‌ भयं तत्कारकमपादानसंज्ञम्‌ । क्रमशः उदाहरणे 
बोध्ये | अर्थग्रहण।त्‌ चोरेभ्य उद्विजते । चोरेभ्यो रक्षति । 


पराजेरसोढः ॥२६॥ 


पराजेः प्रयोगे सोढुमशक्यो यः सोऽपादानम्‌ । पाठात्प राजयते | 


पराजेः-'परा’ उपसगंपूर्वको / जि धातुः पराजयार्थकस्तस्य प्रयोगे । 
सोदुमशक्यः-योऽभिभवितुं न शक्यते सः । अत्रोदाहरणे पाठं न पारयतीत्यथं: । 
‘विपराभ्यां जेः’ इत्यात्मनेपदम्‌ । 


वारणार्थानामीप्सितः ॥ २७॥ 


प्रवृत्तिविधातो वारणम्‌ | यवेभ्यो गां बारयति । 


वारणार्थानां धातूनां प्रयोगे य ईप्सितोऽथं, तत्कारकमपादानम्‌ | 
उदाहरणे यवाः स्वकीयाः, गौश्च परकीया । ईप्सितशब्दोऽभिप्रेतार्थकः | 
अतो यवस्यापादानत्वम्‌ । गौस्तु वारणार्थकधातोरीप्सिततमः अतः 
कम॑त्वेन द्वितीया | 

अन्तद्धो येनादर्शनमिच्छति ॥२८॥ 


व्यवधानमम्तद्धि: । तन्निमित्तं येनादर्शनमिच्छति, तत्कारकम्‌ 
अपादानम्‌ । गुरोनिलीयते । 


अन्तद्धौ-निमित्तसप्तमी । येन-कतंरि तृतीया । गुरोनिलोथते- 
(शिष्यः) गुरुणा कर्त्रा आत्मनः कर्मभूतस्यादर्शनम्‌ इच्छति । गुस्माँ मा 
द्राक्षीत्‌ इति निलीयते । 


आख्यातोपयोगे ॥२६॥ 
आख्याता Te, उपयोगो विद्याप्रहणम्‌ । गुरोरधीते । 


उपयोगे आख्याता = तत्कारकमपादानम्‌ | विद्याग्रहणम्‌-निथमपूर्वक- 
मिति शेषः। 


जनिकतेः प्रकृतिः ॥३०॥ 
श्युज्ञाच्छरो जायते | 
जनेः-जन्मनः कर्ता तस्य या प्रकृतिः-क्रारणम्‌, तत्कारकमगादानम्‌ | 
उदाहरणे सरसः कारणम्‌ TH, तस्यापादानसंज्ञा । 
भुवः प्रभवः ॥३१॥ 
भवतं भूः । भूकर्तुः प्रभवो यस्तदपादानम्‌ । हिमवतो गंगा 
प्रमवति । प्रथमत उपलभ्यते इत्यरथः । 


प्रभवः-प्रभवत्यस्मादिति । प्रथमत उपलभ्यते-न हिमवान्‌ गंगायाः 
प्रकृतिः, हिमवति प्रथममेवास्याः उपलभ्भः-प्रकाशः भवति । 


कर्मणा यमभिप्रैति स सम्प्रदानम्‌ ॥३२॥ 
कर्मणा करणभूतेन कर्ता यमर्थमभिप्रैति-अन्वर्थसंज्ञा विज्ञान - 
यस्मे कर्मणे ददाति स सम्प्रदानम्‌ । विप्राय गां ददाति । 
(ato) क्रिययाऽपीति ज्ञेयम्‌ । युद्धाय सन्नह्यते | 


अन्वर्थसंज्ञा -सम्यक्‌ प्रकर्षेण दीयते यस्मै तत्सम्प्रदानमु । अभिप्रेति- 
ईप्सति। अतएव 'ददाति’ क्रियया गोः व मत्वम्‌ । अन्तर्भूतयाऽभिप्रायण- 

क्रियया तस्य करणत्वं भवति। युद्धाय सन्नह्याते-युद्धविषयक् निश्चयं 
करोतीत्यर्थ । 


रुच्यर्थानां प्रीयमाणः ॥३३॥ 


रुच्यर्थानां प्रीयम'णो योऽथः स सम्प्रदानम्‌ । चैत्राय रोचते 
मोदकः । 

अन्यकत्‌ कोऽभिलाषो रुचि: । रुचिना धातुना समानार्थाः रुच्यर्थाः 
(मध्यमएदलोपी पमासः) प्रीयमाण:-//प्री कर्मणि लस्य शानच्‌, यः प्रसन्न; 
क्रियते सः । चैत्राय रोचते मोदकः-अत्र प्रीयमाण।दन्यो मोदकः कर्ता | 


श्लाघह्न इस्थाशपां ज्ञीप्स्यमानः ॥३४॥ 


ज्ञपयितुमिष्यमाणः ` ज्ञीप्स्यमान:-बोधयितृमभिप्रेतः । देव- 
दत्ताय शलाघते-देवदत्तं श्लाघमानस्तां श्लाघां तमेव ज्ञपयितु- 
मिच्छतीत्यथे: इत्यादि । 

“श्लाघ- ४ हू. ङ-/स्था-\/शय इत्येतेषां ज्ञीप्स्यमानो योये:- 
तत्कारकं सम्प्रदान संज्ञ भवति । ज्ञीष्स्यसानः-४ज्ञा+ णिच्‌+ सन्‌ + 
कर्मणि लस्य शानच्‌ । देवदत्तम्‌... ....इत्यर्थः-श्लाघा = स्तुतिः ` प्रत्यक्षेण 
देवदत्तं स्वीतीत्यर्थः | एवं देवदत्ताय ह्ल.ते=अपलपति | यज्ञदत्ताय लिरुठते- 


प्रकाशवत्यात्मानम्‌ 'प्रकशतस्थेयाख्यरयोश्च' इत्यात्मनेपदम्‌। देवदत्ताय शपते-- 
शपथेन किङ्चित्प्रकाशयतीत्यर्थः | 


धारेरुत्तमर्णः ॥३४॥ 
धारयतेः प्रयोगे उत्तमर्णो asd: स सम्प्रदानम्‌ । चैत्राय 
शतं धारयति । 


उत्तमम्‌ ऋणं यस्य स उत्तमणे: । यदीयं धनं तस्योत्तमम्‌ ऋणम्‌ धन- 
स्वामीत्यर्थः। अथवा क्रणे उत्तमः उत्तमणंः निपातनात्‌ सिद्वम्‌ । 

धारयति-शतं प्रियते अन्यस्तत्‌ प्रयुङ्ते इति /धृङ्‌ + णिच्‌ । अत्र 
चैत्र उत्तमणं:-धनस्वामी = प्रयोक्त' विद्यते | 


स्पृहेरीप्सितः ॥३६॥ 


स्पृहयते: प्रयोगे ईप्सितो योऽथः स सम्प्रदान्नम्‌ । पुष्पेभ्यः 
स्पृहयति | 

Vege ईप्सायां चुरादिः, तस्य ईप्सितः | ईप्सिततमत्वविवक्षायां तु 
पुष्पाणि स्पृहयति | परत्वात्कर्मसंज्ञा | 


करुद्रहुहेष्यासयार्थानां यं प्रति कोपः ॥३७॥ 


अमर्षः क्रोधः । अपकारः द्रोहः । अक्षमः ईर्ष्या । गुणेषु 
दोषाविष्करणमसूया | एषां तदर्थानाम्‌ च प्रयोगे यं प्रति कोपस्तत्क्कारकं 
सम्प्रदानम्‌ । द्रोहादयोऽपि कोपप्रभवा एव गृह्यन्ते, तस्मात्सामान्येन 
विशेषणम्‌ यं प्रति कोव इति । चेत्राय क्रृद्धचति । . 
दोषाबिष्करणम्‌-दम्भादिदोषकथनम्‌ । क्रोधः कोप एव, तदितरे 
कोपप्रभवाः भवन्ति । चेत्राय दह्यति, ईष्यंति, असूयति वेत्युदाहरणान्तराणि। 
क्रुधद्र होरुपसुष्टयोः कर्म ।। ३८ 
क्रषदरुहोः-सोपसगंयोस्तु प्रयोगे यं ` प्रतिकोपस्तत्कारक 
कर्मसंज्ञम्‌ । चेत्रमभिक्रुद्धधति | 
उपसृष्टयोः-उपसृजन्ति=संबध्नन्ति इति उपसर्गाः (उप %/सूजू + 
अच्‌) तेन उपसगंसम्बद्धयोः = सोपसर्गयोरित्यथों भवति । चंत्रमभिद्दह्मति च | 


राधीच्योर्यस्य विप्रश्न! ॥३६॥ 


एतयोः कारक प्रागुक्तं सम्प्रदानम्‌ स्यात्‌ । कीदृशम्‌ ? यस्य 
विप्रश्‍न: । यस्य शुभाशुभं पृछ्यत इत्यर्थः | चेत्राय राध्यति, ईक्षते 
atl पृष्टो नैमित्तिकश्चैत्रस्य देवम्‌ पर्यालोचयतीत्यर्थः । 


एतयोः-४ राध-४ ईक्ष धात्वोः । विप्रश्न:-विविध: प्रश्‍न: । ` 
प्रत्याड्भ्यां श्रुवः पूर्वस्य कर्ता ॥४०॥ 
arent परस्य शृणोतेः पूर्वस्याः क्रियायाः प्रवत्तंत: कर्ता 
सम्प्रदानम्‌ स्यात्‌ । देवदत्ताय गां प्रतिशृणोति = प्रतिजानीत 
इत्यर्थः । 
आभ्याम्‌-प्रति-आङ्‌, उपसर्गाभ्यामु | प्रति-आङ्‌ वा पूर्वस्य थु 
धातो: अध्युपगमः-प्रतिश्ञानमर्थः । प्रतिञ्ञानङच परेण कर््रा प्रयुक्तस्य 

भवति । स प्रवत्तंन: = प्रयोक्ता सस्प्रदानमित्यथं: । देवदत्ताय गाम्‌ 
आश्वुणोति च। देवदत्तेन मह्य गां देहीति याचितः स यदा ददामीति प्रति- 
जानोते तदेदमुदाहरणम्‌ । देवदत्तोऽत्र / याच्‌ धातोः कर्ता । 


अनुप्रतिणृणश्च ॥४१॥ 
एतत्पूवेस्य गृणातेः कारक पूर्वस्याः क्रियायाः कतृ'भुतं तथा । 
अनुगृणाति होत्रे । शंसन्तं तं प्रोत्साहयति । 
एतत्‌-अनु-प्रति । "पूर्वस्य कर्त्ता' इत्यनुवतंते अनु/ग, प्रति /ग॒च 
शंसितुः प्रोत्साहनाथंको । होता प्रथमं शंसति तम्‌ अन्यः प्रोत्ाहयति | 
प्रतिगृणाति होत्रे । 


साधकतमं करणम्‌ ॥४२॥ 


क्रियासिद्धौ प्रकृष्टोपकारकं कारकं सत्‌ करणसंज्ञं स्यात्‌ । 
दात्रेण लुनाति । 

साधकतमम्‌-क्रियायाः सिद्धो बहुनि साधनान्यपेक्षयन्ते । तेषां मध्ये 
प्रकृष्टं यत्‌ साधकम्‌ = उपकारकं विवक्षितम्‌ इति शेष: । दात्रेण लुनाति- 
अत्र दात्रस्य छेद्यद्रव्यानुप्रवेशव्य़ापारेण लवनक्रियायाः सिद्धिः । तदुक्तम्‌-- 


क्रियायाः परिनिष्पत्तियंद्व्यापारादनन्तरम्‌ । 
विवक्ष्यते यदा यत्र करणं तत्तदा स्मृतम्‌ ॥ 
तमबूग्रहणं ज्ञापयति-इह कारकाधिकारे इतोऽन्यत्र विना तमगबृहणेन 
प्रकर्षो नाश्रीयते, तेन 'गंगायां घोषः' इत्यत्र गीणेऽप्यधिकरणे सप्तमी 
सिद्धचति । 


दिवः कर्म च ॥४३॥ 
दिवः साधकतमं कर्म, चात्करणम्‌ । अक्षान्‌|अक्षेर्वा दीव्यति | 
करणसंज्ञा पूर्वेण प्राप्ता, पक्षे कर्मसंज्ञा विधोयते । 
प्ररिक्रयणे सम्प्रदानमन्यतरस्याम्‌ ।४४॥ 


परिक्रयणे = वेतनादिना स्वीकरणे साधकतमं वा सम्भ्रदानम्‌ | 
शतेन/शताय वा परिक्रीतः । 
११ 

पूर्वेण करण संज्ञा प्राप्ता पक्षे सम्प्रदान संज्ञा विधीयते । क्तनादिना- 
aad = भृतिः नियतकालमेव भवति नात्यन्तिकम्‌ । आदिशब्देन बन्धकादोनां 
ग्रहणम्‌ । 
आधारोऽधिकरणम्‌ ॥४५॥ 


कतृ कर्मणोः क्रिया ब्रयभूतयोर्धारणक्रियाम्‌ प्रति य आधारः 
तत्कारकम्‌ अधिकरणसंज्ञम्‌ | कटे शेते । स्थाल्यामोदनं पचति । 


आध्धियन्तेऽस्मिन्‌ क्रियागुणा इत्याधारः । कटे शेते-कतृ स्था 
शयनक्रियाऽत्र कटे आध्ियते । स्थात्याम्‌....पचति-कर्मस्था क्रियाऽत्न स्थाल्या- 
माध्चियते विकलेदनक्रियायाः कर्मेस्थत्वात्‌ | तेनोभयोः कटस्थाल्यो रधि- 


करण संज्ञा । 
अधिशीङ्स्थासां कर्म ॥४६॥ 
अधिपूर्वाणामेषामाधारः कमंसंज्ञ भवति । ` ग्राममधिशेते 
इत्यादि | 
एषाम्‌-४ शोङ.-\/स्था-\/ भास्‌ इति धातून।म्‌ । 'अधिकरण' संज्ञा 
पूर्वेण प्राप्ता कर्म संज्ञा विधीयते । ग्राममधितिष्ठति । ग्राममध्यास्ते इति 
चोदाहरणे । कर्मणि द्वितीया भवति । 
अभिनिविशश्च ॥४७॥ 
ग्राममभिनिविशते । क्वचिन्न, पूर्वेणान्यतरस्यामित्यनुवृत्तेः । 


धर्मेऽमिनिवेशः | 

अभि-नि पूवस्य विशतेराधारः कर्मसंज्ञमु । अभि-नि इति समुदाथस्यात्र 
ग्रहणम्‌ । “परिक्रयणे संम्प्रदानमन्यतरस्याम्‌' इत्यतो 'अन्यतरस्याम्‌' इत्यस्य 
मण्डूकप्लुतानुवृत्तिः, सा च व्यवस्थितविभाषा, तेन ध्मेशभिनिवेशः इत्यत्र 


सष्तम्येव | 
उपान्वध्याङ्वसः ।।४८।। 
एतत्पूवेस्य बसतेरलुग्विकरणस्याधारः कर्मसंज्ञम्‌ | वनमुपवसति 


इत्यादि । 
(ato) अभोजनार्थस्य निषेधः । बने उपवसति । 

एतत्‌-उप-अनु-अघिनआङ्‌ इति । अलुग्विकरणस्य-१/वस निवासे 
इत्यस्य भोवादिकस्य, न तु५/वस आच्छादने इत्यस्यादादिकस्य ग्रहणम्‌ । 
'लुग्विकरणालुग्बिकरणयोरलुग्विकरणस्येव ग्रहणमि'ति परिभाषाबलादिति 
शेष: । वनमनुबसति । वनमधिवसति । वनमावसति इत्युदाहरणान्तराणि । 
वने उपवसति-भोजननिवृत्ति करोतीत्यर्थ: । 


कतुरीप्सिततमं कर्म ॥४६॥ 


कर्तृः क्रियया यदाप्तुमिष्टतमं तत्कमं । ग्रामं गच्छति । कर्तुः 
किमु ? माषेष्वश्वं बन्नाति । माषाः कर्मणः ईप्सिताः कर्तन । 

कतुं:-क्रियाया: सम्बन्धेन शेषे षष्ठी । ad: कियापेक्षत्वात्‌ कतृ- 
सम्बन्धिनी क्रिया उपस्थिता वति । ईप्सितम्‌-आप्तुम्‌ इष्टम्‌ तत: अति- 
शयार्थे तमप्‌ । कर्मणः-अश्वस्य, अश्वो हि भक्षणक्रियया माषानाप्तु- 
मिच्छति । 


तथायुक्तं चानीप्सितम्‌ ।।४०॥ 
विषं भुङ्क्ते । 
यथा कर्तुरीप्सिततमं क्रियया युज्यते, ada चेद्‌ यदनीप्सितं युबतं 


भबति, तस्थ कर्मसंज्ञा विधीयते । ईप्सितादन्यत्सर्वमनीप्सितम्‌ द्विबिधम्‌ । 
(१) प्रतिकूलम्‌-विषं भुङक्ते । (२) अप्रतिकूलम्‌-ग्रामं गच्छन्‌ तृणं स्पृशति | 


अकथितं च ॥५१॥ 


अकथितं यत्कारकं तत्कर्मसंज्ञम्‌ | केन ? अपादानांदि विशेष- 
कथाभिः | परिगणनं कार्यमु, दुह्याच्य्थेत्येवमादयस्तथा-- 
हुहि-याचि-रुधि-प्रच्छि-भिक्षि-चिजामुपयोगनि मित्तमपुर्वविधो \ 
बुवि-शासि-गुणेन च यत्सचते तदकीतितमाचरितं कविना ॥ 
उपयुज्यत इत्युपयोगः पमः प्रभृति, तस्य गवादि निमित्तम्‌ । तस्य 
गवादेः कर्मसंज्ञा विधीयते । पाणिना स्थाल्यां दोग्धि पयः। पाण्यादिकमप्युप- 
योगनिमित्तम्‌ तस्य कुतो न? नैतत्‌, विहिता तत्र करण संज्ञा । तदर्थमाह- 
अपूर्वति, ब्रुविशास्योर्गुण: साधनं प्रधानं कर्म धर्मादिकम्‌ तेन यत्सम्बध्यते । 
तदकथितमुक्त सुत्रक्ञारेण । गां दोग्धि पयः इत्यादि । 
केन-ारकत्वे सति अपादानादिविशेषेण । परिगणनम्‌-अग्यधातु- 
व्यवच्छेदार्थम्‌ । अधूर्वविधौ-यस्यान्यो विधिर्नोक्तस्तस्य कर्मसंज्ञा | 

कविना-सूत्रवरेण | उदाहरणानि-+ दुह. धातोरक्तम्‌ । १/याचू-पौरवं गां 
maa । eens अवरुणद्धि ब्जम्‌ | ४ प्रच्छि-माणव्क पन्थानम्‌ 
पृच्छति । ४ भिक्षि-पौरवं at शिक्षते । / चित्‌-वृक्षम्‌ अवचिनोति फलानि | 
५ त्र-माणवकं धर्म बूते। / शास्‌-माणदकं धर्मम्‌ अनुशास्ति | 

अन्न श्लोके चकारेणानुक्तानां केषास्छित्‌ द्विकर्मकधातूनां समुच्चयः 
क्रियते । ते सन्ति- पच्‌-दण्ड\/ जि-५/ मथ-%/ सुष-९/ नी- ४ ह-\/ कृष- 
/ वह इति । तेषामुदाहरणानि क्रमशः- तण्डुलान्‌ ओदनं पचति । गर्गान्‌ शतं 
दण्डयति | देवदत्तं शतं जयति । सुधां क्षीरनिधि मथ्नाति । देवदत्तं शतं 
मुष्णाति | अजां ग्रामं नयति । भारं ग्रामं हरति । अजां ग्रामं कर्षति। भारं 
ग्रामं वहति इति । 


गतिबुद्धिप्रत्यवसानार्थशब्दकर्माकर्मकाणामणि कत्ता स णौ ॥५२॥। 


गमयति माणवकं ग्राममु इत्यादि । 

“अर्थ! शब्दः प्रत्येकमभिसम्बध्यते। गत्यर्थानां, बुदध्यर्थानां, प्रत्यवसा- 
नार्थानां (तथा शब्दकर्मणाम्‌, अकर्मकाणाञ्च घातूनाम्‌ अण्यन्तानां यः कर्ता 
स प्यन्तानां कर्मसंज्ञो भवति । गत्यथंस्य/गम्‌ धातोश्दाहरणम्‌-अप्यन्तस्य 
'ाच्छति' इत्यस्य कर्ता माणवकः (माणवकः गच्छति) तस्यैव ण्यन्तस्य 
णिच्‌ प्रत्ययान्तस्य . 'गमयति' इत्यस्य कर्म । बुद्धधथेस्य-गुरःः छात्रं वेदार्थ 
बोधयति । प्रत्यवसानम्‌ = भक्षणम्‌ । तदर्थकस्य-विषणुदेवान्‌ अमृतसाशयति | 
शब्दकर्मणः- गुरुः शिष्यान्‌ वेदम्‌ पाठयति | अकमंकस्य- विष्णुः जले 
पृथ्वीमासयति | 
४७ वातिकानि) १-ती-वह धास्बोः प्रतिषेधः । नाययति, वाहयति 
वा भारं देवदत्तेन । 

२-आदिखाद्योनं-आदयति, खादयति वा माणवकेनो३नम्‌ । 


३-भक्षेरहिसार्थस्य न-भक्षयति पिण्डीं देवदत्तेन । सवंत्र कर्तरि 


तृतीया । 
हक्रोरन्यतरस्याम्‌ ॥५३॥ 
हारयति भारं चेत्रचैत्रेण वा । 
अणि कर्ता स णो' इत्यनुवतंते । %/ ह-४ कृ इति धात्वोरण्यन्तयोर्यः 


कर्तास प्यन्तयोवा इमंसंज्ञः। हारयति भारं साणवकं|माणवकेन वा। 
कारयति कटं देवदत्तंदेवदत्तेन वा | 



































= चतुर्थः पादः ] [5५ 


छ (वा०) अभिवादिदृशोरात्मनेपद उपसंख्यानम्‌ । अभिवादयते 
गुरु देवदत्तं/देवदत्तेन वा । दशंयते राजानं भृत्यं/भृत्येन वा | 
स्वतन्त्र: कर्ता ॥५४॥ 
चेत्र: पचति । 


स्व आत्मा तन्त्रं प्रधानमस्य स स्वतन्त्र: । यः क्रियासिद्धो स्वातन्त्र्येण 
विवक्षित: स कर्ता । स्थाली पचति इति चोदाहरणम्‌ । अत्र स्थाली प्रधानत्वेन 
विवक्ष्यते । 


तत्प्रयोजको हेतुश्च ॥५५॥ 
तस्य प्रयोजको यो$थं: स ada: । कुर्वाणं प्रयुङ्क्ते 
कारयति । 


'ततु' पदेन कर्ता परामृश्यते। प्रयोजकः-प्रेरकः = उपदेशकः इति 
यावत्‌ । हेतुसंज्ञः-चकारात्‌ कतृ संज्ञश्च । प्रथुङ्वते-प्रयोजकव्यापारे 
'हेतुमति च' इत्यनेन “णिच्‌' भवति, कतृ त्वाच्च कतंरि लकारो भवति | 


्राग्रीश्वरान्निपाताः ॥।५६।। 


अघिरीश्बरे' इति वक्ष्यति । इत ऊध्वं याननुक्रमिष्यामस्ते 
निपातसंज्ञा वेदितव्याः | वक्ष्यति ‘चादयोऽसत्त्वे’ च, वा, ह, अह । 


प्राग्वचनं ` गत्युपसर्गसंज्ञाभिः सह ` 'निपात' संज्ञा समावेशार्थम्‌ । 
रीश्वरशब्दस्यार्थो रकारसहित ईश्वरस्तेन ‘Sat तोधुनुकसुनौ' इत्यवधिनं 
गृह्यते aft तु अधिरीश्वरे’ इत्यवधिगृ ह्यते । 


चादयोऽसन्वे ।।५७।। 


च, वा....पशु इत्यादि । असत्त्वे किम्‌ ? पशुः पुरुषः । 


सत्त्वं-द्रव्यम्‌ । तदतिरिक्तेऽ्े वतं मानाश्चादयो 'निपात' संज्ञा: स्युः । 
चादयः क्वचिद्‌ वृत्ति-ग्रन्थे एकोनचत्वारिशदधिकशतसंख्याकाः (१३४) 
ववचिच्च 'चतुरशीत्यधिकशतमिताः (१५४) पठिताः। पशुः पुरुषः-पशु- 
शब्दोऽत्र पशुद्रव्यवाची | अद्रथ्या्थकस्तु लोधं नयन्ति पशु मन्यभाना इत्यत्र 
पशुशब्दः सम्यगर्थः | 








प्रादयः ॥|५८॥ 
प्रादयोऽपि निपातसंज्ञाः । 


असत्त्वेऽये प्रादयः प्र परा........उपान्ताः द्वाविशतिर्गणे पठिताः । एषां 
तनपात' संज्ञा भवति । पृथक्सूतरमुत्तराथंस्‌ तेन चादीनामुपसर्गसंज्ञा न 
भवति | 


उपसर्गाः क्रियायोगे ।॥५६।। 


“परादयः? इत्यनुबतंते । क्रियायोगे प्रादयः उपसगेसंज्ञा भबन्ति। 
प्रणयति । प्रणायकः । 

क्रियया सह योगः क्रियायोगः । प्रणयति 'प्र'-शब्दस्योपसगंत्वात्‌ 
«उपसर्गादसमासेठपि णोपदेशस्य' इति णत्वम्‌ । 'क्रियायोग' ग्रहणबलेन यं 
प्रति क्रियायुकताः प्रादयस्तं प्रति गत्युपसर्गसंज्ञा भवन्ति नान्यं प्रति, तेन प्रगतो 
नायकोऽस्माहेशादिति प्रनायको देशः इत्यत्र न णत्वम्‌ । नात नथनक्रिया- 
युक्तः प्रशब्दोऽपि तु गमि-क्रियया | 


गतिश्च ॥६०॥ 


गतिसंज्ञकाश्च प्रादयो भबन्ति क्रियायोगे । प्रकृत्य॑ | 
प्रकृतम्‌ | 

'क्रियायोगे' इति वर्तते । योगविभाग उत्तरार्थः, गतिसंज्ञेव यथा 
स्यात्‌ । चकारः 'उपसगं' संज्ञा समावेशार्थः, तेन प्रणीतम्‌ इत्यत्र उपसगंत्वात्‌ 
णत्वम्‌ । गतिसंज्ञया “गतिरनन्तरः इति प्रकृतिस्वरः आद्युदात्तः । प्रकृत्य- 
'कुगतिप्रादयः' इति समासः तिन 'वत्वा' इत्यस्य 'ल्यप्‌' “समासेऽनञ्पूर्वे कत्वो 
ल्यप्‌' इत्यनेन । प्रकृतम्‌-'गतिरनन्तरः? इति प्रकृति-स्वरेणादयुदात्तः प्रशब्दः | 


उर्यादिच्विडाचश्च ॥६१॥ 


ऊर्यादयः च्वि-डाच्‌ इत्येवमन्ताएच शब्दा: क्रियायोगे गति- 
संज्ञा: । ऊरीकृत्य इत्यादि । 


“क्रियायोगे' इत्यनुवृत्त्या तत्सामर्थ्यात्‌ ब्वि-डाच्‌-इत्येतदन्तस्येव 'गति' 
संज्ञा, प्रत्ययमात्रस्य क्रियायोगाऽसम्भवात्‌ । “च्वि-डाच्‌' प्रत्यययोः Ve 
४ qv अस्‌ इति धातु-योगे विधानात्‌ तत्साहचर्येण ऊर्यादीनामपि तैरेव योगे 
गतिसंज्ञा विधीयते । ऊर्यादयः त्रयस्त्रिशद्‌ गणे पाठिताः। ऊरीकृत्य- 

बाति' संज्ञया समासेन “वत्वा' प्रत्ययस्य 'ल्यप्‌' आदेश: । च्व्यन्तस्य-शुक्लो- 
कुत्य । डाजन्तस्य-पटपटाकृत्य । 


अनुकरणं चानितिपरम्‌ ॥६२॥ 


खाटकुत्य | अनितिपरं किम्‌ ? खाडिति कृत्वा निरष्ठीबत्‌ | 


इतिः परो यस्मात्तत्‌ न इत्यनितिपरम्‌ । क्रियायोगेऽनुकरणं गति- 
संज्ञम्‌ । इति-परम्‌ (अनुकरणम्‌) ` तु न । खादकृत्य-गतिसंज्ञया ' समासत्वेन 
बत्वो ल्यप्‌ । खाडिति कृत्वा-अत्रानुकरणस्येतिपरश्वेन न गति संज्ञा, तेन 
समासाभावान्न क्त्वो ल्यप्‌ । पूर्णश्लोकस्त्वयम्‌-- 

चुम्बनसक्तः सोऽस्याः च्युतमूलं दशनमात्मनों वदने । 

जिह्वामूलस्पृष्टं खाडिति कृत्वा निरष्ठीवत्‌ ॥ (कस्यचित्कवेः) 


आदरानादरयोः सदसती ॥६३॥ 


सत्कृत्य । असत्कृत्य । 


आदरानादरयोर्यथाक्रमं सत्‌-असत्‌-शब्दौ . गतिसंज्ञौ स्तः । गति- 
संज्ञायाः फलं समासस्ततः क्त्वो ल्यप्‌ । 


भूषणेऽलम्‌ ॥।। ६४॥। 
'अलम्‌' भूषण-पर्याप्ति-शक्ति-बारणवाचकम्‌, ततो विशेषण- 
मुपादीयते । अलंकृत्य । 


भूषणे योऽलं शब्द: स गतिसंज्ञो भवति । अखंकृत्य-गतित्वात्समासस्तेन 
वत्वो ल्यप्‌ । 


अन्तरपरिग्रहे ॥६५॥ 


अन्तः ` शब्दोऽपरिग्रहे गत्तिसंज्ञः। अन्तहंत्य । तत्किम्‌ ? 
अन्तहंत्वा मूषिकां श्येनो गतः । 
#(वा०) अन्तः शब्दस्याङकिल्युट्‌विविगत्वेषूपसगंसंज्ञा वाच्या | 
अन्तर्द्धा । अन्तद्धिः । अन्तर्द्धानम्‌ । अन्त गँयति । 
परिग्रहः-स्वीकारः। तदभावे गतिसंज्ञा । अन्तः शब्दो मध्येऽधिकरण- 
भूते, परिग्रहे च वत्तंते | अतः मध्याथें गतिसंज्ञेति भावः । अन्तह॑त्य-कत्वो ल्यप्‌ 
` मध्ये हत्वेत्यर्थः । अन्तहस्वा-हतं परिगृह्य त्यथः । अन्तरद्धा-अन्तर्‌/धा 











és | | काशिकावृत्तिसारे 
इत्यस्मात्‌ “आतश्चोपसगे' इत्यङ्‌ । अर्न्ताद्ध:-' उपसर्गे घोः किः' इत्यनेन 


“कि प्रत्ययः । अन्तर्द्धानम्‌-अन्तर्‌ ५ धा + ल्युट्‌ । वृत्ती वातिके eae न 
ada । अन्तणंयति-'उपसर्गादसमासेऽपि’ इति णत्वम्‌ । 


कणेमनसी श्रद्धाप्रतीघाते ॥६६॥ 

एतौ श्रद्धा-प्रतीघाते गतिसंज्ञौ । कणेहत्य पयः पिबति । 
तावत्पिबति याबदस्यामिलाषो निवृत्तः | 

gay’ शब्द: सप्तम्यन्तप्रतिरूपको निपातः । सं चेहाभिलाषातिशये 
वत्तंमानो गृह्यते । तत्साहचर्यात्‌ मनः-शब्दोऽप्यभिलाषवृत्तिरेव विज्ञेयः । 
कणेहत्य-अतिशयेनाभिलाषं कृत्वा तश्निवृत्तिपर्यन्तमु | एवं मनोहत्य । 

पुरोऽव्ययम्‌ ॥६७॥ 

पुरः शब्दोऽव्ययम्‌ गतिसंज्ञः । पुरस्कृत्य । अव्ययं किम्‌ ? 
पूः, पुरौ, पुरः कृत्वा कांड गतः | 

पुरस्कृत्य-अत्र पुर: शब्दः (पूर्व + असि पूर्वस्य पुर्‌ आदेशः) 'तद्धितश्चा- 
सर्व विभक्तिः’ इत्यनेनाव्ययम्‌ । पुरः कृत्वा-इदं प्रत्युदाहरणम्‌ । पुः-पुरो- 
इत्यनयोरुल्लेखस्तस्य।नव्ययत्वप्रदर्शनाथ इति । 

अस्तं च ॥६८॥ 


‘अव्ययम्‌? इति वतंते । अस्तंगत्य सविता पुनरुदेति । 
अस्तमिति सकारान्तमव्ययमदशंनार्थकम्‌ । स गतिसंज्ञः । अस्तंगत्य- 
गतित्वात्समासे क्त्वो ल्यप्‌ | 
अच्छ गत्यर्थवदेषु ॥६६॥ 


“अच्छ' शब्दोऽमिशब्दार्थेऽव्ययमू | अच्छगत्य | अच्छोद्य । 


अच्छशब्दो गत्यर्थकधातुषु ५/वद्‌ धातौ च परतो गतिसंज्ञकः | 
अभि = आभिमुख्यम्‌ अच्छोद्य-वत्वो ल्यप्‌ 'वजिस्वपियजादीनाम्‌ ” इति 
वकारस्य सम्प्रसारणमुका से गुणैकादेश: | 


अदोड्नुपदेशे ॥७०॥ 
त्यदादिरदस्‌ शब्दोऽनुपदेशे गतिसंज्ञः । उपदेशः पराथं: 

प्रयोग: | स्वयमेव तु यदा बुद्धया परामृशति तदा नास्त्युपदेश: । 
अदःकृत्य । यददः करोति । 


नास्त्युपदेशः-तस्मिन्ननुपदेशे इदं प्रवतंते । अदः कृत्य-एतत्कत्त॑व्यमिति 
स्वयमालोकयेत्यथं | यददः करोति-'निपातेर्यद्यंदि”'' इत्यादिना 'तिड्ङ- 
fas: इति प्रांप्तनिघातस्य प्रतिषेधे पित्त्वादनुदात्तत्वम्‌ं । उपदेशे तु 
अदःकृत्वा-एतत्कृत्वेत्यर्थ | 


तिरोऽन्तद्गौं ॥७१॥ 
तिरोभूय । 


अर्न्ताद्वः-व्यवधानम्‌ तत्रार्थे तिरः शब्दो गतिसंज्ञः । तिरोभूय- 
समासकृत्स्वरी प्रयोजनम्‌ | 


विभाषा कृजि ।।७२॥ 


तिर कृत्य/तिरस्कृत्य। तिरः कृत्वा/तिरस्कृत्वा । 'तिरंसो5व्य- 
तरस्याम्‌' इति विसगंस्य वा सत्वम्‌ । 


'अन्तद्धौं' इलि वर्तते । तत्रार्थे 'तिरः” शब्दः करोतो परतः वा 
गतिसंज्ञः | 


उपाजेऽन्वाजे ॥७३॥ 
एतौ निपातौ दुबलस्य सामर्थ्याधाने ada । तौ कृजि विभाषा 
गतिसंज्ञो | उपाजेक्ृत्य/उपाजेकृत्वा । 


“विभाषा कृञ़ि' इत्यनुवतंते ते प्र।ग्धातोः' इत्यतः प्राक्‌ । निपातो- 
विभक्तिप्रतिरूपकाविति शेषः । अन्वाजेकृत्य/अन्वाजे कृत्वा इत्युदाहरण- 
द्व्यमपि बोध्यम्‌ | गतिसंज्ञापक्षे समासेन वत्वो ल्यप्‌ । 


साक्षात्प्रभृतीनि च ॥७४॥ 


साक्षात्क्ृत्य/साक्षात्‌ कृत्वा | मिथ्या-चिन्ता-भद्रादयोप्येवम्‌ । 


साक्षात्प्रभृतोनि शब्दस्वरूपाणि sft विभाषा गतिसंज्ञानि भवन्ति । 
साक्षातू-प्रभृतीनि त्रिशतं पदानि गणे पठितानि। एतानि च्व्यर्थंवचनानि 
गृह्यन्ते, असाक्षात्‌ साक्षात्‌ कृत्वा साक्षात्कृत्य | 

१२ 

| | अनत्याधान उरसिमनसी ।।७५॥ 


अत्याधानमुपश्लेषणम्‌ | तदमावे पूर्ववत्‌ | उरसिकृत्य/उरसि- 
कृत्वा | तत्किम ? उरसि कृत्वा पाणि शेते । 


मनसिकृत्य/मनसि कृत्वा । उरसि-मनसि शब्दौ विभक्तिप्रतिरूपको 
निपातौ बोध्यौ । 


|| 
। मध्ये पदे निवचने च ॥७६॥ 
| मध्ये-पदे-निवचने इत्येतें शब्दाः अनत्थाधाने विभाषा 
कृति ` पूवेवत्‌ । . मध्येक्ृत्य/मध्ये कृत्वा |... पदेकृत्य/पदेकृत्वा । 
। निवेचनेकृत्य|निवेचनेकृत्वा । 
| 
H 


| चकारात्‌ 'अनत्याधाने' इति चानुवतंते | -मध्ये-पदे इति सप्तम्यन्त- 
|. प्रतिरृपकौ निपातो । निवचनम्‌-वचनाभावः ( अर्थाभावेञ््ययीभावः ) । 
| उच्चारणसामर्थ्यात्‌ समासे सप्तम्या 'अलुक्‌ । निवचनेकृत्य-वाचं निय- 
म्येत्यर्थः । 


नित्यं हस्ते पाणावुपयमने ॥७७॥ 


कुनि' इति ada । उपयमनम्‌ = दारकं । हस्तेकृत्य । 


'विभाषा' इति निवृत्तम्‌ । हस्ते-पाणो (समासे सप्तम्या अलुक्‌) इत्येतौ 
शब्दौ ofa नित्यं गतिसंज्ञो भवतः । पाणोकुत्य इत्यपि = दारकमं कृत्वेत्यर्थः | 


प्राध्वं बन्धने ॥७८॥ 


प्राध्वं मान्तमव्ययमानुकूल्ये । तच्चेद्बन्धनहेतुकं पूर्ववत्‌ । 
प्राध्वंकृत्य | 
‘ef’ इति वतंते । बन्धने इति निमित्तसप्तमी । पूर्वबत्‌-कत्रि नित्यं 
गतिसंज्ञं भवति । प्राध्वंकुत्य-जन्धनेनानुकूल्यं कृत्वेत्यर्थः | 
| जीवकोपनिषदावौपम्ये ।।७६।। 
| ‘sf इति वतंते । एताबौपम्ये कृजि नित्यं गतिसंज्ञो । 


| 

{ 

| 

| जीविकाकृत्य । उपनिषत्कृत्य | 4 
| | जीविका-जीवनोपायः । उपनिषद्‌-वेदा्तजन्यं ज्ञानम्‌ । ओपभ्ये- | 

उपमाया भावस्तस्मिन्‌, विषये सप्तमी। तेन जीविकामिव कृत्वा, उपनिषद- 
मिव कृत्वेति waist: | 
ते प्राग्‌ घातोः Wel 
ते = गत्युपसगंसंज्ञकाः धातोः पूर्व प्रयोज्याः । "ते! ग्रहणमुप- 
anid गतयो ह्यनन्तराः | 
नियमार्थमिदम्‌ । अत्र प्रयोगनियम आश्रीयते अतो लब्धगत्युपसगं- 
संज्ञकाः परामृश्यन्ते । तदाह-गति....श्रयोज्याः । अनन्तराः-अनुवृत््येव लब्धाः 
इत्वर्थः | यादृशो नियमस्तथेव पूर्वमुदाहृतम्‌ । प्रपठति । प्रविशति । 
आगच्छति इत्यादि । 
छन्द्सि परेऽपि ॥८१॥ 
अपे: पूर्वेऽपि । हन्ति नि मुष्टिना । 
छन्दसि गत्युपसर्गसंज्ञकाः परेऽपि पूर्वेऽपि प्रयो तव्याः | अपेः-अपिशब्द- 
बलात्‌ । निहन्ति मुष्टिना च । परश्रयोगेऽपि क्रियायोग एषामस्तीति ज्ञ।प्यते | 
व्यवहिताश्च ।। ८ २।। 


छन्दसि । आ मन्द्रैरिन्द्र हरिभिर्याहि | 


छन्दसि व्यवहिताशच गत्युपसगंसंज्ञकाः दृश्यन्ते । आ....याहि|भायाहि 
इति ‘ar उपसगं-सहिता क्रिया । एवम्‌ आ नो भद्राः क्रतवो यन्तु/आयन्तु 
इति । 'छन्दसि' वचनात्‌ भाषायां व्यवहितानाम्‌ प्रयोगो न भवति | 


कर्मप्रवचनीयाः ॥८३॥। 


अधिकारोऽयम्‌ 'अधिरीश्वरे' इति यावद्‌ वक्ष्यति । यानित 
ऊर्ध्वमनुक्र मिष्या मः कमँप्रवचनीयसंज्ञास्ते वेदितव्याः । वक्ष्यमाणानां 
संज्ञिनां बहुत्वेन कर्मप्रवचनीया:' इति बहुवचननिर्देशः | 


अन्वर्थसंज्ञा चैषा कर्म प्रोक्तवन्तः, कृत्यल्युटो बहुलम्‌ इति कत्तर्यनीयर्‌ । 
कर्मशब्दः क्रियाथंक:। तथा च ये क्रियां द्योतितवन्तः सम्प्रति न, किन्तु 
सम्बन्धविशेषं द्योतयन्ति ते कमंप्रवचनीयसंज्ञका भवन्ति । शाकल्यस्य 
संहितामनु प्रावर्षत्‌ इत्यत्र निशमनक्रियया संहिताप्रवर्षणयोर्यः सम्बन्धो 
हेतुहेतुमद्भावलक्षणः, तम्‌ ‘AT शब्दो द्योतयति | 

अनुर्लक्षणे ॥८४॥ 


शाकल्यस्य संहितामनु प्रावषंत्‌ । अनड्द्यज्ञमन्वसिश्चत्‌ | 
किमर्थमिदमुच्यते ? यावता लक्षणेत्थम्भूताख्यानेति सिद्धेबानोः कर्म- 
प्रबचनीयसंज्ञा । हेत्वर्थं तु वचनं हेतुतृतीयां बाधित्वा द्वितीयेव 
यथा स्यात्‌ । 

“अनु! शब्दो लक्षणे द्योत्ये कमंप्रवचनीयसंच्ञो भवति । घ्रावषंत्‌-'सं हि- 
ताम्‌ अनुनिशम्य प्रावषंत्‌' इत्यर्थबोधात्‌ हेतुभूत-संहितोपलक्षितं वर्षण- 
मित्यर्थः | एवम्‌ अनड्यज्ञसम्पादनोपलक्षितं सिञ्चनमिति। पुनः संज्ञा- 


विधान-सामर्थ्याव्‌ पराऽपि हेतुतृतीयाऽनेन बाध्यते । 'कमंप्रवचनीययुक्ते 
द्वितीया इत्यनेन संहिता-यज्ञपदयो द्वितीया । 


तृतीयार्थे ॥८५॥ 
नदीमन्ववसिता सेना । नद्या सह सम्बद्धेत्यर्थः | 
अनुशब्दस्तृतीयार्थे द्योत्ये कमंप्रवचनीयसंज्ञः। अत्र 'सह' इत्यस्याथं- 
्तृतीयार्थः 'सहयुक्ते चाप्रधाने' इत्यनेन सह-योगे तृतीयाविधानात्‌ । कमंप्रवच- 
नीय'भनु'योगे 'नदीम्‌' इत्यत्र द्वितीया । 
हीने ॥८६॥ 
अन्वर्जुनं योद्धारः । 


'हीने' इत्युत्कृष्टापेक्षः | हीनोत्क्ृष्टसम्बन्धे हीने द्योत्येऽनुः कर्मश्रवचनीय 
aa: | अर्जुनमपेक्षयान्ये हीनाः इत्यर्थंः | अनुशाकटायनं वेयाकरणाः-शाक- 
टायनमपेक्ष्यान्यै वैयाकरणा हीनाः सन्ति । 


उपोऽधिके च ॥८७॥ 


चात्‌-हीने । अधिके सप्तमी । उपनिष्के कार्षापणम्‌ । उप 
शाकटायनं वेयाकरणाः | 


'उप'शब्दः अधिके हीने च द्योत्ये कर्मप्रव चनीय संज्ञः। उपनिष्के........- 
- कार्षापणात्‌ निष्कमधिकमित्यर्थ: । 'यस्मादधिकम्‌....' इति सप्तमी । शाक- 
टाथनाद्‌ वैयाकरणाः हीना इत्यर्थं; । 

अपपरी वर्जने ॥८८॥ 


अप त्रिगर्तेभ्यो वृष्टो देवः । 


अप-परि-इति शब्दौ वर्जने द्योत्ये कमंप्रवघनो यसंज्ञौ । अप....देवः- 
त्रिगत्तंदेशं वज॑यित्वा वृष्टिरित्यर्थः । 'पश्चम्यपाङ्परिभिः' इति पञ्चमी । 
परि परि त्रिगर्त्तेभ्यो वृष्टो देवः । 'परेव॑जने” इति द्विवचनम्‌ । 


आङ्‌ मर्यादावचने WCE 


वचनग्रहणादमिविधिः | आ मधुराया वृष्टो देवः । 


‘are’ इति शब्दो मर्यादावचने कमंप्रवचनीयसंज्ञः। मर्यादावचने- 
'मर्यादा' इति वचनं यस्मिन्‌ सूत्रे तत्तस्मिन्‌ । ‘आङ्‌ मर्यादाभिविध्योः” इत्यत्र 
य ‘are’ मर्यादाभिविध्योर्वत्तमानः सोऽत्र गृह्यते, तेनाभिविध्यर्थलाभः । 
आ सधुरायाः-मधुरां विना ताम्‌ मर्यादीकृत्येत्यर्थः । आङ्-योगे पञ्चमी । 
अभिविधो तु-आकुमारं यशः पाणिनेः-क्ुमारपर्यन्तमित्यर्थः । आ कुमारेभ्यः 
इति वाव्यम्‌ । 'आङ्मर्यादाभिविध्योः' इत्यव्ययीभावः । 


लच्षणेत्थंभूताख्यानभागवीष्सासु प्रतिपर्यनवः ।।६०॥ 


वृक्षम्‌ प्रति विद्योतते विद्युत्‌ । वृक्षो लक्षणम्‌, विद्यूल्लक्ष्यम्‌ | 
इत्थम्भूतशब्दे५/ भू प्राप्तो | साधुश्चेत्रो मातरम्‌ प्रति इत्यादि । 


लक्षणे, इत्थम्भूताख्याने, भागे, वीप्सायां च विषयभुतायाम्‌-प्रति, 
परि,अनु-इत्येते कर्मप्रवचनीयसंज्ञा भवन्ति । लक्षणे-वृक्षम्‌....विद्यत्‌ । प्रतिना 
वृक्ष-विदयतो ्लक्ष्य-लक्षणभावसम्बन्धो योत्यते। लक्ष्यते येन तल्लक्षणम्‌- 
चिह्न = ज्ञापकमित्यर्थः । ४ भु (प्राप्तौ, आत्मनेपदो)+क्तः। अयं प्रकार 
इत्यम्‌ कञ्चित्प्रकारं प्राप्तम्‌ इत्थम्भूतं तस्याख्यानम्‌ । साधु....प्रति-मातरं 
प्राप्प साधुभाबप्राप्तिरिति विषय-विषयिभावलक्षणः सम्बन्धः प्रतिनाऽऽख्या- 
यते । स्वीक्रियमाणोंऽशो भागः-यदत्र मां प्रति स्यात्‌-यो भागो ममास्ति a 
दीयतामित्यर्थः । व्याप्तुमिच्छा वीप्सा-वृक्षं वृक्षं प्रति सिश्चति । अत्र प्रति- 
शब्देन वृक्ष-सेकक्रिययोः साध्य साधनभावसम्बऱ्धो द्योत्यते । अत्र कर्म 
प्रवचनीयत्वात्तयोगे द्वितोया, उपसगं-संज्ञाया निवर्तन।त्‌ ‘उपसर्गात्‌ सुनोति-' 
इत्यादिना 'सिञ्चति' इत्यस्य सकारस्य षत्वं न भवति । ata वृक्षं परि- 
अनु वा। मातरं परि-अनु att मां परि-अनु वा । वृक्षं वृक्षं परि-अनु 
वेत्युदाहरणानि बोध्यानि * 


२७४] [ काशिकावृत्तिसारै 


| अभिरभागे ॥६१॥ 
| तेष्वेव भागवजिते | वृक्षमभिसिश्वति । 
तेषु-लक्षणादिषु विषयभूतेषु । अभिः कर्मप्रवचनीयसंज्ञो भवति | 
सिश्वति-वीप्सायामभिर्वतंते । कर्मप्रवचनीयत्वात्सकारस्य न षकार:। लक्षणे- 
| बुक्षमभि विद्योतते | इत्यम्भूतास्याने-साधुर्देवदत्तो मातरमभि । 
प्रतिः प्रतिनिधिप्रतिदानयोः Wee 
मुख्यसदृशः प्रतिनिधिः । दत्तस्य प्रतिनिर्यातनं प्रतिदानम्‌ । 
तस्मिन्नर्थे प्रतिः पूर्ववत्‌ । अभिमन्युर्जुनात्‌ प्रति । माधानस्मं तिलेभ्यः 
vil प्रति यच्छति | 
| - अभिमन्पुर्जुनात्प्रति-अर्जूनो मुख्यस्तरसदृशोऽभिमन्यरुः, सोऽर्जुनमनुः- 
| करोति । अ्रानुकार्यानुकरणाभावसम्न्धः प्रतिना द्योत्यते । तद्योगेऽ्जुने 
पश्चमी । माघान्‌... यच्छति-तिलान्‌ गृहीत्वा माषान्‌ ददातीत्यर्थः | दानक्रिया- 
| 
| 
| 


| जनितोऽत्रोत्तमर्णाधमर्णभावलक्षणः सम्बन्ध: । तद्योगे तिलेषु पश्चमी 'प्रति- 
|| निधिप्रतिदाने च यस्मात्‌? इत्यनेन | 


अधिपरी अनर्थकौ ॥६३॥ 
न अर्थान्तरवाचिनौ | कुतोऽध्यागच्छति । कुतः पर्यागच्छति | 
स्वरः प्रयोजनम्‌ । पञ्चम्यपाङपरिभिः? इति पञ्चमी । 
अनर्थकौ-यौ धातोरेवार्थामिधायिनौ न-भर्थान्तरवाचिनो तौ अधि- 


परि-इत्येतौ कर्मप्रवचनीयो । योऽयं आगच्छति-इत्यस्य स एवाध्यागच्छति, 
पर्यागच्छतीत्यस्यापि । स्वरः-'गतिगंतौ' इति निघाताभावः । 


|| 

| | सुः पूजायाम्‌ ॥६४॥ 
| सिक्तं मेघेन । पूजायामिति किम्‌ ? सुषिक्तं कि त्वया । 
| सु 


“सु' शब्दः पूजार्थे कर्मप्रवचनीयसंज्ञः । मेघेन-क्रतंरि तृतीया । 
सुसिक्तम-कमंप्रवचनीयत्वात्‌ न षत्वम्‌ । अत्र शोभनोद्भावनैव पूजा । 
सुषिक्तम्‌- उपसर्गात्‌....' इत्यादिना षत्वम्‌ । अत्र निन्दा$वगम्यते न तु पूजा । 

| अतिरतिक्रमणे च ॥६५॥ 

| टु 

| चात्पूजायाम्‌ | अतिसिक्तं भवता | 

| अतिक्रमणम्‌-निष्पन्नेऽपि फले क्रियाअवृत्तिः । अतिक्रमणे पूजायाचाथें 
| 





e तृतीयः पादः ] [५ 


अति" शब्दः कर्मप्रवचनीयः | अतिसिक्तस्‌- एवेति शेषः निष्पन्नेऽपि GA सेकः 
प्रवृत्त: । ' पूजायाम्‌-अति सिक्तम्‌, अति स्तुतं वा भवता = शोभमं कृतः 
मित्यर्थः | 

अपिः पदार्थसम्भावनाऽन्ववसगंगर्हासमुच्चयेषु WS UI 

एतेष्वर्थेष्वपिः कर्मप्रवचनीयः | पदान्तरस्याप्रयुज्यमानस्यार्थेः 
पदार्थः | मधुनोऽपि स्यात्‌ । 'उपसमंप्रादुर्भ्याम्‌’ इति षत्वं न । सम्भा- 
वनमधिकार्थवचनेन शक्ते रप्रतिघाताविष्करणम्‌ । अपि सिञ्चे- 
न्मूलकसहस्रम्‌ । अन्ववसगंः-कामचाराभ्यनुज्ञानम्‌ | अपि सिञ्च । 
अपि स्तुहि । गर्हा -निन्दा । धिङ्‌ मेत्रमपि सिञ्चेत्‌ पलाण्डुम्‌ । 
समुच्चयः-अपि सिञ्च, अपि स्तुहि । एकस्मिन्‌ कतंरि स्तुतिसेक- 
क्रिययोः कतृ त्वस्य संचयः । सिञ्च च स्तुहि चेत्यर्थः । सबंत्रोप- 
सगंसंज्ञाबाधात्षत्वे न । 

मधुनोऽपि स्यात्‌-मघुशब्दोऽत्र मधुबिन्दौ वतंते तस्य दुलंभतामपि- 
शब्दो द्योतयति । अत्र 'अपि' शब्दोऽप्रयुज्यमाननबिन्दुरित्यस्यार्थे वर्तते । 
अधिकार्थवचनम्‌=नधिकार्थो मूलसहस्तसेकः आविष्करणम्‌ = प्रकाशनम्‌ । 
अपि....सहक्रम्‌-सेक्रे सामर्थ्यं न विहन्यते इति भावः। कामचारः-इच्छया 
प्रवृत्ति: तस्याभ्यनुज्ञानम्‌ । अपि सिञ्च, अपि स्तुहि-सिश्च वा मा वा, स्तुहि 
वा मा वा; यथेष्टं कुवित्यर्थः। छिक्‌....पलाण्डुम्‌-पलाण्ड्सेकेन निन्दा द्योत्यते- 
ऽपिशब्देन । 


अधिरीश्वरे ।।8७॥ 
स्व-स्वामिसम्बन्धेऽधिः कमंप्रवचनीयः । स्वात्स्वामिनो वा 
विभक्तिः । अघि भुवि रामः । अधि रामे भुः । 
ईश्वरः स्वामी स च स्वमपेक्षते | सम्बन्धे प्रसिद्धमनृद्यते, अप्रसिद्ध- 
माख्यायते | अघि भुवि रामः-भुवः स्वस्य राम ईश्वरोऽतो भुवि सप्तमी । 
अघि रामे भुः~रामस्य स्वामिनो भुव ईश्वरत्वमुच्यतेऽतो रामे सप्तमी । 


'यस्मादधिकं यस्य चेश्वरवचनं तत्र सप्तमी’ इति षष्ठीं बाधित्वा स्वे स्वामिनि 
वा सप्तमी भवति । 


विभाषा कृजि sci 
यदत्र मामघि करिष्यति | कर्मप्रवचनीय-संज्ञा स्वरार्था । 





[ काशिकावृत्तिसारे 
अधिरिति वतंते। ave धातो वरतो विभाषा कसंप्रवचनोयसंज्ञ: | 
स्वरार्था-गतिसंज्ञाया बाधनात्‌ ‘fate चोदात्तवति' इतिं निघातो न । 


लः परस्मैपदम्‌ SEI 
तल? इत्यादेशापेक्षया षष्ठी । लादेशाः = तिबादयः, शट्‌, कवसु 
चेति परस्मैपदसंज्ञा भ॑वन्ति | 


लः-ल्‌' इत्यस्यादेशाः । तेन लकारादेशानां तिबादीनां 'प्र्स्मैपद'संज्ञा 
भवति । तिब्रादयः-तिप्‌ तस्‌ झि। सिप्‌ थस्‌ थ। मिप्‌ वस्‌ मस्‌ इति नव । 
शेषास्तेङ, आत्मनेपदं वक्ष्यते । 
तङानावात्मनेपदम्‌ ॥१००॥ 
तडिति नबानां वचनानां प्रत्याहारः | ‘aq’ इति शानच्कान- 
चोग्नेहणम्‌ | 


व्लः' इति ada) पूर्वेण परस्मैपदसंज्ञायां प्राप्तायां लाँदेशंयोस्तङानयो।: 
'आत्मनेपद' संज्ञा विधीयते। तङ-त आताम्‌ झ। थास्‌ आथाम्‌ ध्वम्‌ । 
aa वहि महिङ्‌ । 


तिङस्त्रीणि त्रीणि प्रथममध्यमोत्तमा। ॥१०१॥ 


er इति प्रत्याहारग्रहणम्‌ । एतस्मिस्त्रयस्त्रिका: क्रमा- 
देतत्संज्ञा: । तिपू-तस्‌-झि-इत्येव॑ प्रथमः । इत्यादि । 

fag: इति प्रथमा-बहुवचनम्‌ । प्रत्याहारः-तिपः तिशब्दादारभ्य 
आ महिङो ङकारात्‌ | परस्मैपदम'त्मनेपदञ्चानुवतंते | तदनुवृत्तौ च द्वौ राशी 
भवतः | परस्मंपदसंज्ञके प्रथमे राशौ ये त्रयस्त्रिकास्तेषु, एवमात्मनेपदसंज्के 
द्वितीये राशौ त्रयस्त्रिकास्तेषु क्रमशः प्रथम-मध्यम-उत्तम-संज्ञाः भवन्ति । 
यथा तिप्‌-तस्‌-झि इत्येवं प्रथमः इत्यादि। 


तान्येकवचनद्विवचनबहुवचनान्येकशः ॥ १०२॥ 
तानि त्रीणि त्रीणि पदानि एकैकशः क्रमादेतत्संज्ञानि । तिप 
इत्येकवचनमित्यादि | 


तानि-यानि पूर्व लब्ध्रथंम-पुरुषादिसंज्ञकानि ! त्रीणि त्रीणि- 
अनन्तरंसून्रकृतानि तिप्‌-तस्‌-शि इत्येवंख्पांणि । क्रमात्‌ एंतत्संज्ञानि- 

एकवचन-द्विवचन-जहुवचनसंज्ञकानि । 'तिपू' इत्येकवचनम्‌-प्रथमपुरुषञ्चेति 
शेषः । इदं सर्व रेखाचित्रेण वितन्यते । 


परस्मैपदमु 
एकवचनम्‌ द्विवचनम्‌ बहुवचनम्‌ 
प्रथमपुरुषः तिप्‌ तस्‌ झि 
मध्यमपुरुषः सिप्‌ थस्‌ थ 
उत्तमपुरुषः मिप्‌ वस्‌ मस्‌ 
आत्मनेपदम्‌ 
एकवचनम्‌ द्विवचनम्‌ बहुवचनम्‌ 
प्रथ मपुरुष: त आताम्‌ a 
मध्यमपुरुष: थास्‌ आथाम्‌ ध्वम्‌ 
उत्तमपुहषः इट्‌ वहि महिङ्‌ 
सुपः ॥१०३॥ 


‘SY इति प्रत्याहारः पूर्ववत्‌ । 


परत्याहारः-प्रथमैकवचन 'सु'शब्दादा रभ्य सुप: पक्ारपरयन्तम्‌ । सुप: 
सन्ति एकविशतिः । पुबवतु-तिझामिव सुपामपि त्रिकेष्वेकैकम्‌ इति क्रमेण 
एकवचनादिसंज्ञा विधीयन्ते | तच्चेवम्‌ = 


एकवचनम्‌ द्विवचनम्‌ बहुवचनम्‌ 

प्रथमा सु at जस्‌ 
द्वितीया अम्‌ ओद्‌ शस्‌ 
तृतीया टा भ्याम्‌ भिस्‌ 
चतुर्थो डे भ्यामु भ्यस्‌ 
पञ्चमो ङसि भ्याम्‌ भ्यस्‌ 
षष्ठी ङस्‌ ओस्‌ आम्‌ 
सप्तमी ङि ओस्‌ सुप्‌ 


विभक्तिश्च ॥१०४॥ 
सुपः, तिङश्च विभक्तिसंज्ञाः | 
चकार: पुरुष-वचनसंज्ञासमावेशार्थ: । 'बुषः, तिड:'-इत्यनुवतेते । 
१३ 

विभक्तिसंज्ञाया: -प्रयोजनम्‌ “न विभक्तो तुस्माः' इत्यादिषु इत्संज्ञाया निषेधः 
इत्यादि बोध्यम्‌ । 


युष्मद्युपपदे समानाधिकरणे स्थानिन्यपि मध्यमः | १०४।। 


पतिबादीनामयं ‘gee’ नियमः-युष्मंद्युपपदे सति व्यवहिते&व्यव- 
हितेऽपि समानाधिकरणे= समानामिधेये तुल्यकारके स्थानिनि-प्रयुज्य- 
मानेऽप्यप्रयुज्यमानेऽपि मध्यमः पुरुषो भवति । त्वं पचसि । पचसि । 


डपपदे-अत्र पूर्व परं च प्रयुज्यमानं पदमुपपदं गृह्यते । उपोच्चारितं 
पदमुपपदम्‌ | “उप शब्द: सामीप्ये । उपपदग्रहण तु पूर्वभूतेऽपि युष्मदि यथा 
स्यात्‌, अन्यथा “तस्मिन्निति.:' परिभाषया परभूते एव स्यात्‌ | अधिकरण- 
शब्दोऽभिधेयवाची । स्थानिन्यपि--स्थानशब्द: TAS TATA स्थानम्‌ अस्या- 
स्तीति स्थानी । तस्यैव स्थानं यस्यार्थो गम्यते शब्दो न प्रयुज्यते। तेना। प्रयुज्य 
मानार्थलाभः । अपिशब्दात्परयुज्वमानेऽपि | त्वं पचसि । युवां पचथः । यूयं 
पचथ । अप्रयुज्यमाने युष्मदि पचस्ति । पचथः | पचथ इत्युदाहरणानि । 

समानाधिकरणग्रहणं किम्‌ ? त्वया पच्यते इत्यत्र मा भुत्‌ । भिन्नम्‌ 
अत्र अधिकरणम्‌ | 'त्वया' इत्येतत्‌ कतृ वाचि, कतंरि तृतीया-विधानात्‌ । 
“्वच्यते' इति कर्मवाचि, कर्मणि लकारविधानात्‌ । इह भवान्‌ पचतु' इत्यत्र 
युष्मदथंप्रतीतेः मध्यमः प्राप्नोति स न भवति, यतो हि ‘aaa’ इति शब्दो 
लिङ्गवान्‌ न च सम्बोधनविषयः। ‘gong’ इति तु अलिङ्गः सम्बोधन- 
विषयश्च इति भवत्‌-युष्मदोभेंद: | i 


प्रहासे च मन्योपपदे मन्यतेरुत्तम एकवच्च ॥१०६॥ 


परिहासे गम्ये मन्योपपदस्य धातोर्मध्यमः पुरुषो भवति, मन्य- 
तेश्चोत्तमः। स चेकवत्‌ | एहि मन्ये ओदेनं भोक्ष्यसे | नहि भोक्ष्यसे, 
मुक्तः सोऽतिथिभिः । मध्यमोत्तमयोः प्राप्तयोः उत्तममध्यमौ 
विधीयेते | 


प्रहासः-परिहासः, क्रीडा । यत्र भूतार्थाभावाद्‌ वञ्चनैव केवलं तत्र 
वक्तुरभिप्रायाख्याने प्रहासो गम्यते | एकवत्‌-इयोबंहुषु वैकवदुभावः | उत्तम 
एवैकवद्‌ न मध्यम: । एहि..... अतिथिभिः-प्रहासकथनमिदम्‌ । सत्यप्योदने 
ओक्तुमागतं श्यालादिकम्‌ प्रतीयमुक्तिः । तत्त्वकथने तु एहि मन्यसे, ओदनं 
क्ष्ये इति भवति | द्विवचन-बहुववनयोस्तूदाहरणे क्रमशः एहि भन्ये ओदनं 
, भोक्येथे, नहि भोक्ष्येये; भुक्तः सोऽतिथिभिः । एहि मन्ये ओदनं भोक्ष्यध्वे, 
नहि भोक्ष्यध्वे; भुक्तः सोऽतिथिभिः इति बोध्ये । 

HATTA? ॥१०७॥ 
उपपद इतिवत्‌ प्रक्रिया ag पचामि । पचामि । 


उपपदे समानाभिधेये प्रयुज्यमानेऽप्यप्रयुज्यमानेऽपि उत्तमपुरुषो भवति | 
प्रयुज्यमाने-आवाँ पचावः । कयं पचामः । अप्रयुज्यमाने-पचाबः । पचामः 
इत्यादि । 


शेषे प्रथमः ॥ १०८॥ 


शेष इति मध्यमोत्तमविषधादन्य उच्यते । यत्र युष्मदस्मदी 
समानाधिकरणे उपपदे न स्तस्तत्र प्रथमः पुरुषो भवति । पचति । 


'उपपदे' इति निवृत्तम्‌ । 'शेषे' इति विषयसप्तमी । युष्मदस्मदोरभावः 
शेषः । पचतः । पचन्ति च । 


परः सन्निकर्षः संहिता ।। १०६।। 


परोऽत्रातिशये । सन्निकर्षः-प्रत्यासत्तिः = अर्धेमात्राकालव्यवधानं 
स संहिता । दध्यत्र । 


अतिशये-यथा परं सुखम्‌, परं दु:खम्‌ इत्यत्र “वर? शब्दोऽतिशयारथंकः 
तद्वत्‌ । ‘संहिता’ शब्दः पदस्य पदान्तरेण यदानन्तर्यं तत्रेव प्रसिद्धः, तथा च 
संहितामधीते न पदानीति वबतारो वदन्ति । ततश्च 'कुमायौँ' इत्याद्य कपदे 
संहिताकार्य न स्यात्तदर्थोऽयमारम्भः | परग्रहणेन वर्णानामधेमात्राक़ालव्यव- 
धानादधिकव्यवधानं व्यावर्त्यते । वर्णानां सन्निकर्षस्यानेन संहिताकार्यं विधी- 
यते । दध्यत्र-दधि +अत्र । संहितायां यणूसन्धिः । 


विरामोऽत्रसानम्‌ ॥११०॥ 
विरतिविरामः, विरम्यतेऽनेनेति वा विरामः सोऽवसानसंज्ञः | 
दघिँ । वृक्षः | 


विरामः-तरणोंच्चारणाभावः, भावे घज्‌ । येनान्त्येन वर्णेन विरम्यते 
सोऽवसानसंज्ञो भवति । अत्र पक्षे हिलश्च' इति घत्रू । दधिं-'अणोऽप्रगृह्य- 
स्थानुनासिकः' इत्यत्र “वाऽवसाने? इत्यवसानउदमनुवर्तते, तेनात्रानुनासि-_ 
कत्वम्‌ । वृक्ष:-'खरवसानयोविसजंनीय:' इत्यनेन रुत्वस्य विसर्ग: | 

आकडाराद्बहुष्वनुप्रतिगणश्चोर्यादिछन्दसि तिङो दश 
इति श्रीमत्कश्यपगोत्रजेन सूरिवर्यधरणीधरशिष्येण समाराधितराम-कृष्णेन 
सामवेदित्रिपाठिरामकृष्णात्मजेन सिद्धसारस्वतमन्त्रेण 
आचार्यबलभद्रेण विरचिते काशिकावृत्तिसारे 
प्रथसाध्यायस्य चतुर्थः पादः । 

प्रथमाध्यायस्यास्मिन्‌ चतुर्थे पादे आकडारादेका संज्ञा, बहुषु बहु- 
वचनम्‌, अनुप्रतिगृणश्च, ऊर्यादिच्विडाचश्च, छन्दसि परेऽपि इत्येतेभ्य 
आरभ्य विशतिः सूत्राणि तथा तिङस्त्रीणि त्रीणि....इत्यत आरम्य दश सूत्रा- 

णीति संकलनेन दशोत्तरशतसंख्याकानि (११०) सूत्राणि सन्ति । 


इति सामवेदि-विप्रवंश-लब्धजन्मना श्रीम॒स्त्रिपाठिबालकरामात्मजेन 
शिवादेवीगर्भजातेनाचार्येण चन्द्रभानुत्रिपाटिना 
विरचितायां काशिकावृत्तिसार-सुधायां 
प्रथमाध्यायल्य चतुर्थः पादः 


१०० ] 


ग्रथमाध्यायः समाप्तः | 

अथ द्वितीयाध्याये प्रथमः पादः 


समर्थः पदविधिः ॥१॥ 


यः कश्चिदिह शास्त्रे पदविधिः, स ad: समर्थो वेदितव्यः | 
ब्रिधीयते इति विधिः। पदानां विधिः पदविधिः समासादिः । 
समर्थः = शक्तः । विग्रहवाक्यार्थाभिधाने यः शक्तः स समर्थो 
वेदितव्यः । वक्ष्यति-'द्वितीया श्रितातीतपतितगतात्यस्तप्राप्तापन्नेः? 
कष्टं श्रितः कष्टश्रितः | 


समर्थः किमु ? पश्च चेत्र ! कष्टं श्रितो मैत्रस्य गुष्कुलम्‌ | 


पदग्रहणं किम्‌ ? वर्णविधौ समर्थपरिभाषा मा भूत्‌ । तिष्ठतु 
दध्यशान त्वं शाकेन । तिष्ठतु कुमारीच्छत्रं मा हर देवदत्त । 
यणादेशो नित्यश्च तुग्भवति । 


इदं परिभाषासूत्रम्‌ । परितो व्याउता भाषा परिभाषा । तथा चोक्तम्‌ 
अस्य सूत्रस्य भाष्ये-परिभाषा पुनरेकदेशस्था सर्वशास्त्रमभिज्वलथति, 
यथा वेशम प्रदीपः । 'विधि'श्ब्दोऽत्र कर्मसाधनः । तेन पदानाम्‌-व्यव स्थितानां 
यः विधिः-कार्यम्‌ समासादि स पदविधिर्भवति । पदानामित्यत्र शेषे षष्ठी, 
विधीयमानस्य समासादिकार्यस्य पदसम्बन्धित्वेनोपपादनात्‌। समासादिः- 
tania’ शब्देन पराङ्गवड्भावतडितवृत्त्यादोनां ग्रहणम्‌ । समर्थः ` कष्टश्नितः- 
विशेषेण ग्रहणं विग्रह: । विग्रहार्थ यद्वावयं तद्विग्रहवाक्यम्‌ (मध्यमपदलोपी 
समासः) तदर्थेस्याभिधाने शक्तः स समर्थः! कष्टश्रितः इति समस्तपदेन 
योऽर्थः प्रतीयते स एवार्थः ‘ase श्रितः’ इति वाक्येनातोऽत्र सामर्थ्यमस्ति । 
पश्य चैत्र गुरुकुलम्‌ इति वाक्ये तु 'कष्ट' शब्दस्य 'पश्य'इत्यनेन सम्बन्धः | 
‘faa’ इतिशब्देन सामर्थ्याभावान्न समाप्तः | 


देवदत्तस्य गुरुकुलंम्‌ इत्यत्र गुरुणा देवदत्तस्य सम्बन्धः समुदायेन । 
“गुरुद्दा रक: कुलेन arora’ इत्यर्थात्‌ गुरुणाऽपि स विज्ञेयः । तदुक्तम्‌-= 


[ काशिकावृत्तिसारे 


समुदायेन सम्बन्धो येषां गुरुकुलादिना, 
संस्पृश्यावयवांस्तेऽपि युज्यन्ते तद्वता सह | 


“महत्कष्टं श्रितः’ इत्यत्र वाक्ये व्यपेक्षा वतंते । परन्तु समास- 
वृत्त्यवस्थायां नैकार्थीभावः सम्भवति, इति सापेक्षस्य न समासः । 

एवं शङ्कुलया खण्डः शङ्कुलाखण्डः इत्यत्र तृतीयासमासो भवति। 
अत्र तु सामर्थ्याभावान्त-कि त्वं करिष्यसि शङ्कुलया, खण्डो देवदत्त 
उपलेन। नात्र खण्डनम्‌ शङ्कुलया । अन्यान्यप्युदाहरणानि ज्ञेयानि 
यथावसरम्‌ | 


यणादेशो नित्यश्च तुग्भवति-द्वावप्येतो यणतुको वर्णविधी स्तः। 
दध्यशान-इधि + अशान, इकारस्य यणूविधिर्येकारः । कुमारीच्छत्रम्‌- 
‘Sata’ इति सूत्रेण नित्यस्तुक्‌ । पूर्ववाक्ये ‘दधि’ इत्यस्य द्वितीयवावये 
'कुमारी' इत्यस्य 'तिष्ठतु' इत्यनेन सम्बन्धः, न तु “AMA, ‘Say’ 
शब्दाभ्याम्‌ । वर्णविधौ सम्धिकार्ये समर्थपरिभाषाया अनुपस्थितेरुभयत्र 
सन्धिकार्यं भवति । 


सुबामन्त्रिते पराङ्गवत्स्वरे ॥२॥ 


सुबन्तमामन्त्रिते परतः पराङ्गबद्भवति स्वरलक्षणे कार्ये । 
तादात्म्यातिदेशोऽयं सुबन्तमामन्त्रितमनुभ्रबिशति । आमन्त्रितस्यादि- 
ware भवतोति ससुप्कस्यापि यथा स्यात्‌ । - कुण्डबाटन्‌ । परंशुना 
वृश्चन्‌, मद्राणां राजन्‌ । 


सुबिति किम्‌ ? पीड्ये पीड्यमान । 
आमन्त्रित इति किम्‌ ? गहे गार्ग्य: । 
छि ७, चैत्र ०७ 

परग्रहणं किम्‌ । पूर्व॑स्य मा भूत्‌, चेत्र कुण्डनाटन्‌ । 

पराद्गवत्‌-अङ्गथब्दोऽवयवार्थकः | पराङ्गवद्‌भवति-अतस्तद्ग्रहणेन 
गृह्यते इत्यर्थः । तादात्म्यातिदेशः-तस्य आमन्त्रितस्य आत्मा तदात्मा तस्य 
भावः तदात्मन्‌+ष्यञ्‌ तस्यातिदेश: स्वभाव: । तदेव स्पष्टयति-सुबन्त- 
मित्यादिना स्यादित्मन्तेनेति | उदाहरणान्याह-कुण्डेनाटन्‌ इत्यादि । त्रिष्वपि 
कुण्डादिषु सविभक्तिकेषु 'आमन्त्रितस्य च' इति स्वरो भवति। पौड्ये 
पौंड्यमान-उभयत्रापि कर्मणि लट्‌, पूर्वत्रोत्तमपुरुषंकवचने इट्‌, अपरत्र 
ग्ानजादैशः सम्बोधनस्य रूपम्‌ । गेहे गाग्यंः-गेहे अन्तोदात्तता, गाग्गें 
चाद्युदात्ततेत्युभयत्रापि पृथक्‌ स्वरो भवति । 

& (वा०) सुबन्तस्य पराङ्गवद्भावे समानाधिकरणस्योपसंख्यानमनन्तर- 
त्वात्‌ । तीक्ष्णया सुच्या सोव्यन्‌-इत्यत्र तीक्षणया इत्यस्यापि पराङ्गवद्भावा- 
दायुदात्तत्वं भवति । 
& (वा) अव्ययानां प्रतिषेधो. वक्तव्यः-उच्चेर॑धीयान-इत्यत्र उच्चैः 
शब्दस्यान्तोदात्तत्तरमेत्र भवति | 


प्राक्‌ कडारात्समासः ॥३॥ 


कडारसंशब्दनात्‌ प्राग्‌ यानित ऊध्वंननुक्रमिष्यामस्पमास- 
संज्ञास्ते वेद्याः | वक्ष्यति-'यथा सादृश्ये’ । यथावृद्धं द्विजानानय । 


कडारात्प्राग्‌ यावन्तो व्यवस्थिताः, सवें ते समाससंज्ञकाः सन्तः 
'अव्ययीभाव' इत्यादि संज्ञां लभन्ते । समास-संज्ञायां सत्यां 'क्ृत्तद्धितसमा- 
साश्च' इत्यनेन 'प्रातिपदिक' संज्ञादि कार्य भवति । तेन यथाबुद्धम्‌ इत्यस्य 
पदत्वं सिद्धयति । 'अव्पयीभाव' संज्ञया ‘अव्ययीभावश्च’ इत्यनेन नपुंस तवं 
भवति। 


सह सुपा ॥४।। 


‘gy इति वतंते ‘aa’ इति सुपा’ इति चेत्यधिकृतं वेदि- 
सव्यम्‌ | यदित अर्ध्व॑मनुक्र मिष्या मस्तत्रेदमुपस्थितं द्रष्टव्यम्‌ | वक्ष्यति- 
“द्वितीया श्रित......' इति । द्वितीयान्तं श्रितादिभिः सुबन्तैः सह सम- 
स्यते । कष्टश्रितः । 'सह' ग्रहणं बोगविमागार्थम्‌ अनुव्यचलत्‌ । 

तन्रेदम्‌-सुप्‌, सह, सुपा इति त्रम्‌ समासविषयेःउपस्थितं भवति । तेन 
द्वितीया faa’ इति सूत्रस्य द्वितीयान्तं सुबन्तं श्रिता दिना सुबन्तेन सह सम- 
स्यते” इत्येषोऽर्थो लभ्यते । सहग्रहणम्‌... -अयं भावः-समास इति महती संज्ञा 
अन्वर्था, समसनं समास. = संक्षेपः इति। स च अनेकेषां सुबन्तानामेव भवि- 
ष्यति, तेनासत्यपि सहमग्रहणे 'सुपा' इति तृतीययेव सहार्थे लब्धे सहभूतयोरेव 
पदयोः पदानां वा 'समास' संज्ञा भविष्यत्यतः 'सह' पदं 'समुदायस्यंव समास- 
संज्ञा यथा स्यादेकैकस्य मा भूत्‌, इत्यर्थ नापि तु 'सह' इति योगविभागार्थ 
तद्ग्रहणम्‌ । अतोऽस्य सूत्रस्यार्थद्वयम्‌- 

सुपू समर्थेन सह समस्यते तेन 'अनुव्यचलत्‌' इति पदे 'नि'पदस्य पूर्व 
तिङन्तेन समासे कृते समाससंज्ञायामु अन्तोदात्तत्वं सिद्धयति । तदनन्तरम्‌ 
‘ay’ पदेन समासो भवति । 


सुबन्तं सुबन्तेन सह समस्यते। उदाहरणम्‌-्ष्टं श्रितः कष्टश्नितः 
आदि । 











[ कांश्रिकावृत्तिसारे 


अव्ययीभावः ॥५॥ 


अधिकारोश्यम्‌ । यानित ऊध्वेमनुक्रमिष्यामः, 'अव्ययीभाव!- 
संज्ञास्ते वेदितव्याः । वक्ष्यति-'यथा सादृश्ये! । यथावृद्धं द्विजानानय । 


यथावृद्धम्‌-अत्रोदाहरणेऽव्ययीभावसंज्ञायां सत्याम्‌ 'अव्ययोभावश्चः 
इति नपुंसकत्वे 'नाव्ययीभावादतोऽम्त्वपश्चम्याः' इत्यस्य प्रवृत्तिर्भवति 'अव्ययी- 
भाव” इत्यन्वर्थसंज्ञा 'अनव्ययम्‌ अव्ययं भवतीत्यव्ययीभावः |’ तेन यदाऽष्यय- 
रूपन्पदार्थस्य प्राधान्यं भवति, तदाऽव्ययीभावो नान्यथा | प्रधानम्‌ अव्ययम्‌ 
पूर्वपदब्‌ । ल्र्ृशेनोत्तरपदम्‌ अनव्धयसपि समुदायान्तर्भूतं सत्‌ अव्ययत्वं प्रति- 
पद्यते | 


अव्ययं विमक्तिसमीपसमृद्वव्युद् धर्थाभावात्ययासम्प्रति- 
शब्ददप्रादुर्भावपश्चाद्यथानुपूव्यंयौगपद्यसादश्यसम्पत्ति- 
साकल्यान्तवचनेषु ॥६॥ 


‘ag सुपा’ इति ada । विभक्त्या दिष्बर्थेषु यदव्ययं तत्सु- 
बन्तेन समर्थेन सह समस्यते। सोऽव्ययीभावाख्यः समासः | बचन- 
ग्रहणं प्रत्येकममिसम्बध्यते | विभक्त्यर्थे तावत्‌-स्त्रीष्वधिक्कत्य कथा 


sada इति अधिस्त्रि | सप्तम्यर्थेऽव्ययमु इत्यादि । 

विभक्त्यादिष्बर्थेषु- विभक्त्यादीनर्थान्‌ यदव्ययं बक्ति-द्योतयतीत्वर्थः । 
वचनमिति-वचनं कर्भसाधनं विभक्त्यादिभिः समानाधिकरणम्‌ । अधिस्त्रि- 
अत्र'अधि' शब्दः सप्तम्यर्थवाचकः | 'विभक्ति'शब्देनेह का रकमुच्यते, विभज्यते 
कारकार्थोऽनयेति । स्त्रीषु इत्यत्र वेषयिकसप्तमी, तेन स्त्रीविषया कथेत्यर्थो 
लभ्यते । 'अव्ययीभावश्च' इति नपुंसकत्वम्‌ । 'ह्वस्वो नपुंसके प्रातिपदिकस्य' 
इति Bea: । 

अन्येषामुदाहरणानि-समीपार्थे-कुम्भस्य समीपम्‌ उपकुल्भम्‌ । 

समृद्धिवचने-मद्राणां समृद्धिः, सुमद्रम्‌ । 

व्यृद्धि: = ऋद्धेरमाव: । अर्थाभावः = वस्तुनोऽभावः इत्युभयोः पृथगु- 
पादानम्‌ । प्रथमस्योदाहरणम्‌, यवनानां व्यृद्धिः, दुर्यवनम्‌ । 

द्वितीयस्योदाह रणम्‌, मक्षिकाणामभावो निर्मक्षिकम्‌ । 

अत्ययः-अतिक्रमः । अतीतानि हिमानि, अतिहिमम्‌ । 

असम्प्रति = उपभोगस्य  वर्तमानकालप्रतिषेधः । अतिलेशुकम्‌ । 
(तैसृकम्‌-आच्छादनम्‌ तस्यायमुपभोगकालो नास्ति।) 












kn uae gh dA 

शब्दप्रादुर्भावः = शब्दस्य प्रादुर्भावः प्रकाशः पणिनिशब्दस्य प्रकाशः 
इतिपाणिनि । 
पश्चात्‌-रथानाम्‌ पश्चात्‌ इति अनुरथम्‌ | 
यथार्थाश्चत्वारो भवन्ति-योग्यता, वीष्सा, पदार्थानतिवृत्तिः, 
सादृश्यम्‌ च। 
तत्र योग्यतायाम्‌-रूपस्य योग्यम्‌ अनुरूपम्‌ । 
वीप्सायाम्‌-अर्थम्‌ अर्थम्‌ प्रति प्रत्यर्थम्‌ | 
पदार्थानितिवृत्तिः = पदार्थस्यानतिक्रमः-शक्तिम्‌ अनतिक्रम्य थथाशक्ति। 
आनुपूव्येमु = अनुक्रमः-ज्येष्ठस्यानुपू्व्येणेति अनुज्येष्ठम्‌ | 


यौगपद्यम्‌ = एककालता-युगपत्‌ चक्रम्‌ इति सचक्रम्‌ “अव्ययीभावे 
चाकाले! इति सहस्य “स? आदेशः | 

सादृश्यम्‌ = तुल्यता, यथार्थकथनेनैव सिद्धे पुनः सादृश्यवचनम्‌ विशेषण- 
भूतसादृश्याथंकम्‌ । सदृशः किख्या इति सकिखि । अत्र सदृशोऽन्यस्य सिंहादे- 
विशेषणम्‌ । दुर्वलः शृगालः “किखो' कथ्यते । 

सम्पत्तिः अनुरूप आत्मभावः। अत एव न संमृद्धेगेताथंता । ब्रह्मणः 
सम्पत्तिः = अनुरूपः इति सब्रह्म बाभ्रवाणाम्‌ । 

साकल्यम्‌ = अशेषता-तृणमपि अपरित्यज्येति सतृणम्‌ अत्ति । तृणमपि 
भक्षयन्‌ कथमन्यत्प रित्यजेदित्यर्थंः । 


अन्तवचनम्‌-अत्र यावतोऽध्ययनस्य परिग्रहस्तस्य ` समाप्तिरन्तः उदा- 
हरणम्‌-अग्निग्रन्थपर्यन्तम्‌ इति साग्नि । 


यथाऽसादश्ये ॥७॥ 


'यथा' इत्येतदव्यमसादृश्ये वतमानं सुपा सह समस्यते । 


यथावृद्धं द्विजान्‌ -आनय । सादृश्यनिरासायेतद्वचनम्‌ -यथा 
हरिस्तथा हर: । 


यथावृद्धम्‌-ये ये वृद्धाः इति विग्रहः । अत्र 'यथा' शब्दो वीप्सायां वर्तते | 
पूर्वणैव सिद्धे पुनरेतत्सूत्रम्‌ सादृश्यवाचिना यथाशब्देन समासप्रतिषेधाथंम्‌ | 
यथा हरिस्तथा हरः इत्यत्र सादृश्यवाची यथा शब्दः । यथा देवदत्तसदृशो 
यज्ञदत्त-इत्यर्थंः । अतोऽत्र न समासो भवति । 
१४ 





[ काशिकावृत्तिसारे 


यावदवधारणे ॥८॥ 


अवधारणमियत्तापरिच्छेद: । यावदमत्र हिजानामन्त्रयस्व । 
यावन्त्यमत्राणि नब पश्च वा सप्त वा तावत्‌ आमन्त्रयस्व | 


'यावत्‌' इत्यव्ययम्‌ अवधारणार्थे वतमानं सुपा सह समस्यते। अव्ययी- 
भावश्च स भवति । इथत्ता-इयतो भावः = परिमाणम्‌ तस्या परिच्छेदो 
निश्चयः | अमत्रम्‌ = पात्रम्‌ । 

सुप्प्रतिना मात्रार्थे ॥६॥ 
मात्रा, बिन्दुः, स्तोकमल्पमिति पर्यायाः । मात्रार्थे वत्तमानेन 
प्रतिना सह सुबन्तं समस्यते, अव्ययीभावश्च समासो भवति । अस्त्यत्र 
किञ्चित्सूपः सूपप्रति । 

किच्चदित्यव्ययमतः सूप इति पृंलिलिगेन समानाधिकरणम्‌ । वृक्षम्‌ 

प्रतीत्यत्र तु लक्षणे 'प्रति'शब्दो वतंते न मात्रार्थे । 


अच्शलाकासंख्या परिणा ॥१०॥ 


'अक्ष-शलाका' शब्दौ संख्याशब्दाश्व परिणा समस्यन्ते । कित- 
बव्यवहारे समासोऽयमिष्यते | अक्षेणेदं न तथा वृत्तं यथा पूर्वं जये, 
अक्षपरि । 


कितवाः-यतका रास्तेषां व्यवहारे-अक्षशलाकापातनेऽयं समासः । 
स्वभावात्‌ एवायमर्थो लभ्यते । अक्षेण....जये-अयं झावः-पञ्चिकानामकं 
चतम्‌ पञ्चभिः अक्षैः शलाकाभिर्वा भवति । तत्र यदा सर्वे उत्तानाः अवाञ्चो 
वेत्येकरूपाः भवन्ति तदा पातयिता जयति । अतो जये यदक्षाणां वृत्तं तदपेक्षया- 
ऽन्यथात्वे सति समासो भवति । अन्यथावृत्तौ चाक्षादीनां कतृ त्वं करणत्वं वा 
भवति । अतस्तृतीयान्ता एवाक्षादयः समस्यन्ते | जयकालेऽक्षादोनां यदेकरूपं 
वर्तनं तद्विपरीते वतने परिणा द्योत्ये समासः, इति निष्कर्षः। अक्षपरि. . 
इत्यस्यायमेवाभिप्रायः। एवं शलाकापरि । एकपरि । द्विपरि। त्रिपरि । 
चतुष्परि । , 


विभाषा ।। ११।। 
अधिकारोऽयम्‌ । अपत्रिगत्तंम/अपत्रिगर््तेभ्यः । 


विभाषा-इदमधिकारसूत्रमू । यदित ऊर्ध्वमनुक्रमिष्यामस्तद्‌ विभाषा 
भवति | 

अपपरिबहिरञ्चवः पञ्चम्याः ॥१२॥ 

अपत्रिगत्तंम्‌/ अपत्रिगत्तँभ्यः । 

अपपरि...-अप, परि, बहिस्‌, अञ्चु इत्येते सुबन्ताः पञ्चम्यन्तेन 
सह विभाषा समस्यन्ते, अव्ययीभावश्च समासो भवति । उदाहरणम्‌-- 
अपत्रिगत्तंम्‌/अपत्रिगरत्तंभ्यः । एवम्‌ ` परिन्रिगत्तम्‌|परित्रिगत्तंभ्य इति 
बोध्यम्‌ । बहियोगे समासविधानादेव तद्योगे पञ्चमी भवति-बह्िग्रामम्‌/- 
बहिर्ग्रामात्‌ । एवं प्राग्ग्रामम्‌ |पराग्ग्रामात्‌ । प्राक्‌-प्र/ अञ्चु + क्विप्‌ । 
'अञ्च्‌' इत्यपि अप-परि इत्येतयोः साहचर्यात्‌ 'अव्ययम्‌' एव गृह्यते । 


ME मर्यादाभिविध्योः ॥१३॥ 
आमधुरम्‌/आमधुरायाः । आकुमारं यशः पाणिनेः/आकुमाः 
रेभ्यः । 
मर्यादायामुदाहरणम्‌-अगमधुरम्‌/आमधुरायाः । मधुरां नगरौं मर्यादी- 


कृत्येत्यर्थः | अभिविधावुदाहरणम्‌-आकुमारम्‌/आकुमारेभ्यः । कुमारमभि- 
व्याप्येत्यर्थः | तेन विना मर्यादा, तेन सहाभिविधिरिति विवेक: । 


लक्षणेनाभिप्रती आभिमुख्ये ॥१४॥ 


लक्षणं-चिह्न | तद्वाचिनाऽऽभिमुख्यार्थावेतौ बा समस्येते । 
अभ्यग्नि शलभाः पतन्ति । 


आभिमुख्यार्थवितो-मुखमभीत्यभिमुखम्‌ (अत्राप्यनेनैव समासः) तस्य 
भावः-आशभिमुख्यम्‌, सोऽर्थो ययोस्तो एतौ अभिप्रतो वा समस्येते । स चाव्ययी- 
भावो भवतीति शेषः। अभ्यरिन-अग्निम्‌ अभि 'अभिरभागे' इत्यनेन कर्मप्रवच- 
नीयत्वाद द्वितीया । एवम्‌ अग्निम्‌ प्रति प्रत्यग्नि । अत्राभि-प्रती लक्षणार्थ- 
कावाभिमुख्यमपि द्योतयतः । तेनारिंन लक्ष्यी कृत्याभिमुखं शलभाः पतन्तीत्यर्थो 
भवति | 


अनुर्यत्समया ॥१४।। 
यस्य समीपवाच्यनुस्तेन लक्षणेनानुर्वा समस्यते । 


अनुवनमशनिगंत । 


यत्समया-यस्य समया = समीपम्‌ (षष्ठीतत्पुरुषः) अत्र “अनु'रेव समी- 
पार्थकः, न तु समया (गौणार्थकः) । अतस्तद्योगे अभितः परितः समया....' 


qos] [ काशिकावृत्तिसारे 


इति द्वितीया न भत्रति। अनुवनम्‌-बनस्य समीपमिति विग्रहः । 'अव्ययं 
विभबित समीप....' इत्येव सिद्धे विभाषार्थं सूत्रम्‌ । 


यस्य चायामः ॥१६॥ 


अनुयेस्यायामः = देध्यंम्‌ तद्वाची, तेन लक्षणेन सह समस्यते | 
अनुयमुनं मधुरा | यमुनाऽऽयामेन मधुराऽऽयामो लक्ष्यते । 

अनुः....समस्यते-आयामः-दैध्यम्‌ । अत्रापि 'अनुः' एव आयामवाचौ 
ada । यस्य चायामस्तल्लक्षणं भवति । लक्षणं च लक्ष्यापेशि, इत्यर्थादृप- 
मानोपमेयभावोऽपि समासार्थं इति बोध्यम्‌ | अनुयमुनं मधुरा-यमुनायाः 
आयामः प्रसिद्धोऽतो यमुना. लक्षणम्‌ तेनैव ल्षणभूतेन यमुना’ पदेन समासो 
भवति । यमुनायाः आयामं इवायामो यस्याः सा मधुरा तदुवदेवायतेत्यर्थः | 
अन्नः यमुना, मधुरेत्युभेऽपि न स्वरूपतो लक्षणलक्ष्येऽपि तु आयामेन । तद।ह- 
यमुनायामेन मधुरायामो लक्ष्यते । 


तिष्ठद्गुग्रभृतीनि च ॥१७॥ 


तिष्ठन्ति गावो यस्मित्‌ काले स तिष्ठद्गु । वहदगु इत्यादि । 

तिष्ठद्गुप्रभृति शब्दानामस्मिन्‌गणे पठितानाम्‌ 'अव्ययीभाव' संज्ञार्थम्‌ 
समाससंज्ञाथंञ्चेदं सूत्रम्‌ । एतेषां गणपठितानां समुदायारुमेव निपातनम्‌ । 
तेन शतृ-शानजादयः सुबन्तेन समासश्च स्वतः विद्ध: । तिष्ठद्गु = काल 
विशेषः | बहद्गु-वहन्ति गावो यस्मिन्‌ काले सः । एवम्‌ आयतीगवम्‌ इत्यत्र 
पुंबदृभावाभावः, शत्रादेशः; समासान्तश्च निपात्यते । खलेयवम्‌ इत्यत्र 
सप्तम्याः भलुक्र्‌ निपात्यते । गणपाठे सर्वेषामुल्लेखो द्रष्टव्यः । 


पारे मध्ये षष्ठ्या वा ॥१८॥ 
एते षष्ठ्यन्तेन वा समस्येते, अव्ययी भावसम।सश्च भबति | 
तत्संयोगे चानयोरेदन्तत्वं निपात्यते । पारेगङ्गम्‌ । मध्येगङ्गम्‌ । पक्षे 
गङ्गापारम्‌ । 
एते-पारे, मध्ये इति पदे । पारं गङ्गाया इति विग्रहो बोध्यः । गङ्गा- 
पारमिति 'षष्ठीतत्पुरुष' समासोऽत्र भवति । 


संख्या वंश्येन ॥१६॥ 


बंशो feet विद्यया, जन्मना च । तत्र भवो घंश्यः | तद्वाचिना 

संख्या समस्यते । द्विमुनि व्याकरणस्य । यदा तु विद्यया सह तद्बताम- 
भेदविबक्षा तदा सामानाधिकरण्यम्‌ । त्रिमुनि व्याकरणम्‌ | 


प्राणिनामेकस्वभावः सन्तानः = सम्बन्ध: वंश, | व्याकरणविद्यर्यक- 
स्वभावः संताचो वैयाकरणवंशः । जन्मता च ब्राह्मणवंशः । क्षत्रियवंशः इत्य दि। 
वंश्यः-दिगादित्वाद्‌ यत्प्रत्ययः । उदाहरणमाह-द्विमुनि व्याकरणस्य | हो मुनी 
= पाणिनिकात्यायनौ व्याकरणस्य वंश्यौ इति fang: व्याक रणस्येत्यत्र सम्बन्धे 
षष्ठो । एवं त्रिमुनि इत्यपि ज्ञेयम्‌ । तत्र तृतीयो मुनिः पतञ्जलिः । त्रिमुनि 
ब्याकरणम्‌-ये त्रयो मुनयस्त एव व्याकरणमिति तेषामतिशयेन व्याकरण- 
बिद्यायोगमाख्यातुमभेदविवक्षा यदा क्रियते तदा व्याकरणेन सह सामानाधि- 
करण्यात्‌ त्रिमुनि व्याकरणम्‌ इति प्रयोगो भवति । जन्मना वंशस्योदाहरणम्‌ 
ए रुविशतिर्भारद्वाजस्य वंश्याः इति एकविशति भारद्वाजम्‌ इति । 


नदीभिश्च ॥२०॥ 


संख्या वतंते । समाहारे चायमिष्यते | सप्तगङ्गम्‌ । 


“संख्या” इति पदस्य चकारेणानुकषंणं भवति । 'नदीभिः’ इत्यत्र 
बहुवचननिर्देशात्‌ नदीवाचिभिः गङ्गादिभिः सह 'अव्ययीभाव' समासो भवति। 
अयं समाप्तः समाहारे एव भवति अभिधानस्वभावात्‌ । सप्तगंगम्‌-सप्त गङ्गा 
समाहृता इति विग्रहः । एवं द्वियमुनम्‌ इत्यादि । 


अन्यपदार्थे च संज्ञायाम्‌ ॥२१।। 


नदी! इत्यनुवतंते । वाऽधिकारेप्ययं नित्यसमासः | न हि 
वाक्येन संज्ञा गम्यते । उन्मत्तगङ्ग देशः | 


नदीवाचिभिः सहान्यपदार्थे वतमानं सुबन्तं संज्ञायां विषये समस्यते । 
संज्ञायां नित्यसमासः । उन्मत्तगङ्गम्‌-उन्मत्ता गङ्गा यस्मिन्‌ देशे स इति 
विग्रहः । एवं लोहितगङ्गमित्यादि बोध्यम्‌ । 


तत्पुरुषः ॥२२॥ 


प्रागबहुत्रीहेरधिकारोऽयम्‌ । वक्ष्यति-'द्वितीया श्रितातीत......” 
कष्टश्रितः । 


कष्टश्चितः-अत्र तत्पुरुषसंज्ञायां 'तत्पुरुपे तुल्याथं' इत्यादिना पूर्वेपद- 
प्रकृतिस्व॒रत्वम्‌ । पूर्वाचार्येरियं महती संज्ञा कृता, तेन 'उत्तरपदाथप्रधानस्त- 

त्पुरुष:' इति विशेषणविशिष्टस्यार्थस्थ लाभो भवतीति हेतोः महषिणापॉणिनि- 
नापि साङ्गीकृता | 


द्विगुश्च ॥२३॥ 


िगुश्च तत्पुरुषसंज्ञः | प्रयोजनम्‌ पञ्चराजी । 


द्विगोस्तत्पुरुषसंज्ञाविधानात्‌ 'पश्वराजी' इत्यत्र 'राजाहःसखिभ्यष्टच्‌' 
इत्यनेन टच्‌ समासान्तो भवति। एवं gag: इत्यादिषु टिलोपः पृंस्त्वम्‌, 
पञ्चगवम्‌ इत्यादिषु च नपंसकत्वं भवति। 


द्वितीया श्रितातीतपतितगतात्यस्तप्राप्तापन्नेः ॥ २४॥। 

कष्टं श्रितः कष्टश्रितः । 

a(at) श्रितादिषु गमिगाम्यादीनामुपसंख्यानम्‌ । ग्रामगमी । 
ग्रामगामी । ओदनबुभुक्षुः | 


“सुप्‌ सुपा' इत्यनुवृत्तेः द्वितीयास्तं सुबन्तं श्रितादिभिः सुबन्तैः सह सम- 
स्यते । स च तत्पुरुष समासो भवति । श्रितादयः-श्रित-अतीत-पतित-गद= 
अत्यस्त-प्राप्त-आपन्नाः। उदाहरणानि-कष्टं श्रितः कष्टश्रितः | एवं कान्ता- 
रातीतः । नरकपतितः । ग्रामगतः । तरंगात्यस्तः । सुखप्राप्तः । सुखापन्नः 
इति । अत्यस्तः = व्यतिक्रान्तः। गमिगाम्युभयोर्पादानम्‌ उणादीनामन्येषां च 
ग्रहणाथंम्‌, तेन आदेनबुभुक्षुः इत्य।दिषु द्वितीया समासः। 


स्वयं क्तेन ॥२४५॥ 
स्व॒यंचेतौ पादौ | 


स्वयम्‌ इत्येतदव्यम्‌ 'आत्मना' इत्यर्यकम्‌ क्तान्तेन समस्यते | एवं 
स्वयंविलीनमाज्यम्‌ । समासे सति एकपदत्वं समासस्वरश्च भवति । 


खट्वा FT ॥२६॥। 


“द्वितीया” इत्यनुवतंते । क्तान्तेन समस्यते निन्दायाम्‌ । सर्व 
एवाबिनीतः 'खट्वारूढः' इत्युच्यते | खट्वारूढो जाल्मः । 

क्षेपः-निम्दा । जाल्मः-अयुक्तकारी । यो भूमिशयनादौ खट्वाम्‌ 
आरोहति स खट्वारूढः -अयुवतकारी भवति । अयमपि नित्यसमासः, 


वाक्येन निन्दार्थस्याबोधात्‌ | खट्वारोहणमत्र विरुद्धमागंगमनस्योपलक्षणम्‌ । 
आरूढः-आ^/रुह+ FA | 

सामि॥२७॥ 
सामिकृतम्‌ । 
समासत्वेन ऐकस्वर्यंम्‌, ऐकपद्यं च भवति । सामि इत्येतदव्यम्‌ अधेः 
शब्दपर्यायः | तत्‌ क्तान्तेन सह समस्यते, स न तत्पुरुषो भवति । 
कालाः ॥२८॥ 
अनत्यन्तसंयोगाथं वचनमु । षण्मुहुर्ताश्चराचराः । अहरति- 
सृताः | अहःसङ्क्राम्ताः । कालाः = कालवाचिनः । 


काला: अत्यन्तसंयोगे’ इत्येकेनैव सूत्रेण सिद्धे प्रथक्सृत्रकरणम्‌ अन- 
त्यन्तसंयो गार्यम्‌ । चराचराः-अनवस्थिताः | अहरतिएृताः-अहन्‌ + अतिसृताः 
“रोऽसुपि' इत्यह्लो रेफादेशः। एव मासं प्रभितः इति मासप्रमितः प्रतिप 
च्चन्द्रमाः | मासं प्रमातुमारब्ध इत्यर्थः । 


अत्यन्तसंयोगे च ॥२६॥ 
मुहत्तेसुखम्‌ | 


कालवाचिनः शब्दाः द्वितीयान्ता अत्यन्तसंयोगे प्रतीयमाने सुपा ह 
समस्यन्ते | Yer सुखम्‌ इति विग्रहः । कालाध्वनो रत्यन्तसंयोगे' इति द्वितीया । 


तृतीया तत्कृतार्थेन गुणवचनेन ।।३०॥ 
वृतीयान्तार्थंकृतगुणेन तृतीया समस्यतेऽथेन च | शंकुलाखण्डः । 


तृतीयान्ताथं........-अयम्भावः-सूत्रे तदिति सर्वनाम्ना तृतीयान्तस्य 
प्रत्यवमर्शः । न च शब्देन गुणवचनस्य करणत्वं सम्भवतीत्यत: तृतीयान्तार्थ- 
कृतेनेति विज्ञायते । शंकुलाखण्डः-शंकुलया खण्डः इति विग्रहः । अत्र खण्ड, 
शब्दो 'घत्र' प्रत्ययान्तः क्रिय।रूपापन्न गुणे वर्तते । ततोऽभेदोपचारात्‌ खण्डवति 
द्रव्ये वतंते इति गुणवचनः | स च तृतीयान्तशंकुलया कृत इति समासः | अर्थे- 
स्योदाहरणम्‌ धान्येनार्थो धान्याथे: । 


ूर्वसदशसमोनार्थकलहनिपुणमिश्रश्लच्णैः ॥३१॥ 
एतैः सह तृतीयान्तं समस्यते । मासपूर्वः । 
(वा) पूर्वादिष्वव रस्योपसंख्यानम्‌ । मासाबरः। 

एतेः-पूर्वादिभिः। मासपु्वः-मासेन पूर्व इति विग्रहः । एतत्सूत्र 
प्रामाण्यादेव पूर्वादिभिर्योगे तृतीयाविभबितः । मात्रा सदृशः मातृसद्‌्शः । 
पित्रा समः पितृसमः माषेणोनम्‌ माषोनम्‌ । वाचा कलहः वाक्कलहः । 
आचारेण निपुणः आचारनिपुणः । गुडेन मिश्रः गुडमिश्रः । आचारेण श्लक्ष्णः 
आचारश्लक्ष्णः इत्युदाहरणानि बोध्यानि । 


कत्‌ करणे कृता बहुलम्‌ ॥३२॥ 


कतरि करणे च तृतीया कृदन्तेन बहुलं समस्यते | अहिहतः | 
नखभिन्नः | बहुलं किम्‌ ? दात्रेण लूनवान्‌ | 

कर्तरि करणे-सूत्रे कतृ करणे इति प्रथमा द्विवचनान्ते, तूती येत्यनुवतं ते । 
कतृ तृतीयाया उदाहरणम्‌ अहिहतः करणतृतीयायाश्च नखभिन्नः । अहिना 
हतः, नखैभिन्नः इति विग्रहो । बहुलग्रहणात्‌ दीत्रेण लूनवान्‌ इत्यत्र समासो न 
भवति । पादहारकः ( पादाभ्याम्‌ छियते ) इत्यत्र चापादानपञ्चम्यन्तेन 
चतुर्थ्यन्तेन वा समासो भवति। 


कृत्यै रधिकार्थवचने ।॥३३॥ 


स्तुतिनिन्दाप्रयुक्तमध्या रो पितार्थंवचनमधिकार्थवचनम्‌ | कतृ - 
करणे कृत्ये: सहाधिकार्थवचनेन समस्येते | कतंरि-क्राकपेया नदी । 
करणे-नखच्छेद्यं तृणमु | 

अधिकार्थवचनम्‌-यत्र कथने स्तुतिः निन्दा चोभे$पि बुद्धयाऽऽरोप्येते । 
काकपेया-एवं पूणं तोया यत्तटस्थः काकैरपि पातु शक्येति स्तुतिस्तथा एवमल्प- 


तोया यत्काकैरपि पातुं शक्येति निन्दा गम्यते । नखच्छेद्यम्‌-एवं कोमलं तृणं 
यन्नखेन छेद्यमिति egia:, जज रमिति निन्दा । 


अन्नेन व्यञ्जनम्‌ ॥२४॥ 


aut उपसिक्त ओदनः दध्योदनः | 


अन्न संस्कार्यम्‌ । व्यञ्जनं-संस्कारकम्‌ । समासवृ्तौ उपसेचन- 
क्रियाया अन्तर्भावात्‌ उभयो रन्न-व्यञ्जनयोदंध्योदनयोः सामर्थ्यम्‌ । 


भच्येण मिश्रीकरणम्‌ ॥३५॥ 


गुडेन मिश्रा धानाः गुडधानाः । 
अमिश्रं मिश्रं क्रियतेऽनेनेति मिश्चीकरणम्‌ । अत्रापि वृत्ती मिश्रण- 

क्रियाया अन्तर्भावात्‌ उभयोः सामर्थ्यम्‌ । भक्ष्यशब्द: हनुचलनेनाभ्यवहार्यार्थे 
रूढः । तस्य संस्कारकं मिश्रीकरणम्‌ | अभ्यवहायम्‌ = अदनीयम्‌ । कठिन- 
मन्न खरं विशदं च कथ्यते, तस्य मुखे पेषणं क्रियते । तदर्थ संस्कारक- 
द्रव्यस्य Tere: मिश्रणं भवति । 


चतुर्थी तदर्थार्थवलिददितसुखरच्षितैः ॥३६॥ 


तदिति सर्वनास्ना चतु्थ्यन्तस्यार्थः | तस्मा इदं तदर्थम्‌। एतेन; 
एतैश्च चतुर्थ्यन्तं समस्यते । तदर्थेन प्रक्ृतिबिकारभावे समास 
इष्यते | यूपाय दाष ग्रूपदास इत्यादि । 

एतेन-तदर्थेन | एतेः-अर्थ-बलि-हित-सुख-रक्षितैः । यूपाय दारु यूपदारु- 
अत्र प्रकृति: दारु, विक्कश्चि यूपः । एवं द्विजार्थं पयः । भूतबलिः । गोहितम्‌ । 
गोसुखम्‌ | गोरक्षितम्‌ इतीमान्युदाहरणानि | 


%(वा) अर्थेन नित्यसमासवचनं सर्वलिङ्गता च वक्तव्या । ब्राह्मणार्थं 
पयः । ब्राह्मणार्था यवागूः । 


पश्चमी भयेन ॥३७॥ 


वृकभयम्‌ । 

#(वा ०) भयभीतभीतिभीमिरिति वाच्यम्‌ । 

vat सुबन्तं भयशब्देन समस्यते | स च तत्पुरुषो भवति। 
वृकेभ्यो भयम्‌ इति विग्रहः। बुकभीतः । वृकभीतिः | वृकभीः इत्युदाहरण- 
त्रयम्‌ अपि । 


अपेतापोढमुक्तपतितापत्रस्तैरल्पशः ॥३८॥ 


एतेरल्पार्था पञ्चमी समस्यते । दुःखापेतः | अल्पश इति 
समासस्याल्पविषयतामाचष्टे, तस्मात्‌ प्रासादात्पतित इत्यादौ न । 

एतैः-अपेत-अपोढ-मुक्त-पतित-अपत्रस्तैः । दुःखादपेतः इति विग्रहः । 
अल्पशः-इत्यत्र 'बह्वल्पार्थात्‌'' इत्यनेनाल्पशब्दात्‌ 'शस्‌' प्रत्ययः । 
अह्पविषयतामाचष्टे-अर्थात्‌ यत्र पञ्चम्यन्तं प्रातिपदिकम्‌ अत्पार्थकं तत्रैव 
समासः। प्रासादात्‌ पतितः इत्यादौ तु सवंप्रासादवाचिनः प्रातिपदिकात्‌ 
उत्पन्ना पश्चमी । 

१५ 

स्तोकान्तिकदूरार्थकृच्छाणि क्तेन ॥३६॥ 


एतानि क्तेन समस्यन्ते । स्तोकान्मुक्तः । 'पञ्चम्याः स्तोः 
कादिभ्यः' इत्यलुक्‌ इत्यादि । 
एतानि-स्तोक-अन्तिक-दूरार्थकाः कृच्छुशब्दश्च | क्तेन-'क्त’ प्रत्य 
यान्तेन | समासस्य फलं तु स्वरादि बोध्यम्‌ । अन्तिकादागतः । दूरादागतः | 
कृच्छान्मुक्तः इत्युदाह रणान्यपि ज्ञेयानि । 
सप्तमी शौण्डैः ॥४०॥ 


अक्षेषु शोण्डः अक्षशौण्डः । शौण्डादयः 'अधिपटु, प्रवीण’ 
इत्यादयः | 
सप्तम्यन्तं शोण्डादिभिः सह समस्यते । शोण्डेः-इत्यत्र बहुवचनः 
निर्देशात्‌ आद्यर्थो लभ्यते । अक्षेषु इत्यत्र प्रसक्तिक्रियाया अन्तर्भावात्‌ अधि- 
करणे सप्तमी | एवम्‌ अक्षधूत्तः | 
सिद्शुष्कपक्वबन्धेश्च ॥४१॥ 


सांकाश्यसिद्धः इत्यादि । 


संकाशेन निवृत्तं वनं सांकाश्यम्‌ (संकाश +ष्य) सांकाश्ये सिद्धः 
इति विग्रहः | आतपशुष्कः स्थालीपक्वः । चक्रबन्धः इत्युदाहरणान्यपि 
बोध्यानि । 


चवांक्षेण क्षेपे ॥४२॥ 


अर्थग्रहणम्‌ । ध्वांक्षवाचिना सुबन्तेन सप्तम्यन्तं समस्यते 
क्षेपे । तीर्थे ध्वांक्ष इव तीर्थध्वांक्षः । अनवस्थित इत्यर्थं: । क्षेपे 
किम ? तीर्थे ध्वांक्षस्तिष्ठति । 

व्याख्यानादथंप्रधानत्वाच्चोपदेशस्य तस्येव ग्रहणं भवति । अनव- 


स्थितः-यथा ध्वांक्षाः = काकाः चिरं न तिष्ठन्ति तथाऽयमपि कार्य प्रत्य- 
निश्चित: । 


कृत्येत्र शे ॥४३॥. 


'कृत्य'प्रत्ययान्तेऋणे गम्ये ` सप्तम्यन्तं समस्यते | मासे देयम्‌ 
ऋणम्‌ मासदेयम्‌ | नियोगोपलक्षणार्थमेतत्‌ । पूर्वाह्नगेयं साम । 

नियोगः-अवश्यम्भावः । ऋणम्‌ अवश्यदेयम्‌ इति साहचर्यान्नियोग- 
मात्रमुपलक्षयति | यथा ऋणम्‌ अवश्यदेयम्‌ तथा सामापि पूर्वाह्न अवश्यगेय- 
मिति नियोगोःत्र ada । 


संज्ञायाम्‌ ॥४४॥ 


सप्तम्यन्तं समस्यते संज्ञायां विषये । संज्ञा -समुदायोपाधि: । 
नित्यसमासोऽयम्‌ | अरण्येतिलकः | 


समुदायोपाधिः-समुदायेन चेत्‌ संज्ञा गम्यते । अत एवं नित्य- 
समासः । नहि समुदायेन संज्ञा गम्यते । अरण्येतिलकः-'हलदन्तात्सप्तम्याः 
संज्ञायामु' इति सप्तम्या अलुक्‌ । 


क्तेनाहोरात्रावयवाः (2 VU 


पूर्वाह्न कृतं पर्वाह्लकृतम्‌ | 


अहरवयवाः रात्यवयवाश्च सप्तम्यन्ताः क्तान्तेन सह समस्यन्ते । 
पूर्वरात्रे कृतं पु राजकृतम, इत्यायदाहरणानि बोध्यानि । 


तत्र ॥४६॥ 


तित्र' इत्येतत्‌ सप्तम्यन्तं क्तान्तेन समस्यते । TARTAN 
तत्रभुक्तम्‌ | 
'सप्तमी' इत्यस्य साधर्म्यात्सप्तम्यन्तमेवेत्यर्थः । तेन तत्र भवान्‌ 


इत्यादो विभक्त्यन्तरे न समासः | समासत्वादेकपद्यम्‌, ऐकस्वर्यञ्च 
भवति । 


क्षेपे ॥४७॥ 


क्षेपे गम्यमाने सप्तम्यन्तं क्तान्तेन सह समस्यते | भस्मनि- 
हुतम्‌ | निष्फल मित्यर्थे: । 
भस्म्रतिहुतम्‌-'तत्पुरुषे कृति बहुलम्‌’ इति सप्तम्या अलुक्‌ । 


पात्रेसमितादयश्च ॥४८॥ 


समुदाया एव निषात्यन्ते । पात्रेसमिताः । पात्रेबहुलाः । 








११६ ] [ काशिकावृत्तिसारे 


अवधारणेनात्र क्षेपो गम्यते । पात्र एव संमिता न क्वचित्कार्ये' 
इत्यर्थ: । कूपमण्डूक । पितरिशुरः | 

पात्रेञभोजनसमये एव समिताः-सङ्गता इत्यर्थः | आकृतिगणोऽयम्‌, 
तेन गेहेशूरः, उदुम्बरमशकः इत्यादिपदानां सिद्धिभंवति । 


पूर्वकालेकसवजरत्पुराणनवकेवलाः समानाधिकरणेन ।४६।। 


एते समानाधिकरणेन सुबन्तेन समस्यन्ते । पूर्वकाल इत्यर्थ- 
निर्देशः । शिष्टेषु स्वरूपग्रहणम्‌ । पूर्वकालोऽपरकालेन समस्यते | 
स्नातानुलिप्तः । 

एते-ूर्वक्रालः ( पूर्वानुष्ठितः )-एकः-सवंः-जरत्‌-पुराणः-नवः- 
केवलः इति सुबन्तशब्दाः । समानाधिकरणेन-भिन्नप्रवृत्तिनिमित्तस्य शब्दः 
स्येकस्मिन्नर्थ वृत्तिः-सामानाधिकरण्यम्‌ तदूविशिष्टेन । स्नात्ानुलिष्लः- 
पूर्व स्नातः पश्चादनुलिप्तः इत्यर्थः | एवम्‌ एकशाटी । सबंदेवाः । जरद्धस्ती । 
पुराणान्नम्‌ । नवान्नम्‌ । केवलान्नम्‌ इत्युदाहरणानि । 


दिक्संख्ये संज्ञायाम्‌ ।।५०॥ 


दिक्संख्यावाचिनः सुबन्ताः समानाधिकरणेन समस्यन्ते 
संज्ञायाम्‌ । पूर्वेषुकामशमी | पञ्चाम्राः । 


संज्ञायामेवेति नियमार्थं सूत्रम्‌ । पूर्वा चासौ इषुकामशमी चेति 
विग्रहवाक्यम्‌ । अन्न वाक्येन संज्ञा न गम्यते, अत एव नित्यसमासः। 


तद्भितारथोत्तरपदसमाहारे च ॥४१॥ 


'दिक्संख्ये' इत्यनुवत्तंते । ते तद्धितार्थे विषये, उत्तरपदे च 
परतः समाहारे च वाच्ये समानाधिकरणेन सुबन्तेन सह समस्येते । 
पौर्वशालः । पूर्वशालाप्रियः । पाञ्चनापितिः इत्यादि । 


पौर्बशालः-पूर्वस्यां शालायां भवः इति विग्रहः । इदं दिशि तद्धितार्थ - 
स्योदाहरणम्‌ । उत्तरपदपरत्वस्योदाहरणम्‌ पुवंशालाप्रियः इति । समाहारे 
दिक्‌शब्दो न सम्भवति। संख्यायां तद्धितार्थस्योदाहरणम्‌ पाञ्चनापिलिः- 
पञ्चानां नापितानामपत्यमिति विग्रहः । उत्तरपदपरत्वस्योदाहरणम्‌ प्च गा- 
वो धनं यस्येति पञ्चगवधनः । समाहारस्योदाहरणम्‌ पञ्चानां पुलानां समाहार 
इति पञ्चपूली । 

संख्यापूर्वो द्विगुः ॥४२॥ 


पूर्वसूत्रे यः संख्यापूर्वं: समासः स हिगुभेवति । दशकपालः | 
संख्यापू्वत्वं विशेषणम्‌ | 


हिगुः-दविगुसंज्ञकः । दशकपालः-दशसु कपालेषु संस्कृतः इति विग्रहः । 
तद्धितप्रत्ययस्य 'द्विगोर्लुगनपत्ये' इत्यनेन लुक्‌ । 


कुत्सितानि कुत्सनैः ।।५३।। 


कुत्सितवाचिनः शब्दाः कुत्सनवचनैः सह समस्यन्ते । 
याज्ञिककितवः । 

कुत्सितानि, कुत्सनैः इत्युभयत्रापि बहुवचननिदेशादर्थग्रहणम्‌ । 
कुत्सायामेवायं समास इष्यते। याजिकश्‍चासो कितवश्चेति विग्रहः यथा 
कितवः ‘fe तवास्ति’ इति धनमात्प्रश्नेन जात्यादिकमपृष्ट्वैव दते sada, 
एवं कितव इव यो याज्ञिको याजने प्रवत्तंमानोऽयाज्यस्य धनवत्तामात्रमपेक्षते । 
न तु तस्य यागाहंतां स याज्ञिककितव उच्यते। एवं वेयाकरणखसूचिः 


( निष्प्रतिभः ) । मीमांसकदुर्दरूढः ( नास्तिकः ) इत्यप्युदाहरणे स्तः । 
विशेष्यस्य पूर्वनिपातार्थ सूत्रम्‌ । 


पापाणके कुत्सितैः ।। ५४॥। 


पाप-अणक, एतौ कुत्सनाभिधायिनौ शब्दौ कुत्सितवचनैः 
सह समस्येते । पापनापितः । अणकनापितः | 
ूर्वनिपातार्थमिदं सूत्रम्‌ ¦ पापश्चासौ नापितः, अणकश्चास नापितः 


इति विग्रहवाकये । आणकनापितः इत्यपि भवति, अणक, आणक उभयो- 
रपि कुत्सनार्थकत्वा दित्यपि बोध्यम्‌ । 


उपमानानि सामान्यवचने ।।५४। 


उपमीयतेऽनेतेत्युपमानम्‌ । उपमानोपमेययोः साधारणो धर्म: 
सामान्यम्‌ । शस्त्रीव श्यामा शस्त्रीश्यामा देवदत्ता । 

सामान्यवचनेः-सामान्यविशिष्टोपमेयवचनैरित्यर्थ: । 
उक्तवन्तः इति सामान्यवचनास्तैः | शस्त्रीश्यामा देवदत्ता-अत्रोपमानं शस्त्री, 
उपमेया देवदत्ता तयोः साधारणो धर्मः श्यामत्वं तद्विशिष्टेन श्यामाशब्देन 
समासो भवति । शस्त्री-छुरिका तस्याः श्यामत्वं प्रसिद्धमेव । 


सामान्यम्‌ 

शथामाशब्दोऽभेदोप वारात्‌ देवदत्तायां वत्तते । इति शस्त्र्याः उपमानत्वं 
श्यामायाः उपमेयत्वं च सिद्ध घात । 


उपमितं व्याघ्रादिभिः सामान्याप्रयोगे ।।५६॥ 


उपमेयवाची व्याघ्रादिमिरुपमानवचनेः समस्यते । न चेत्‌ 
सामान्यधर्मः प्रयुज्यते । पुरुषव्याघ्रः । तत्‌ किम्‌ ? पुरुषः व्याघ्र 
इव शूरः | 

उपमितम्‌-उपमेयम्‌ । उपमानवचनैरिति उपभेयापेक्षया सामर्थ्येन 
लभ्यते पुरुषः व्याघ्र इत्रेति विग्रहः । अत्रोभयोः सामान्यधमंः = शौर्यं न 
प्रयुक्तम्‌ । विशेष्यस्य पूर्वनिरातार्थमिदं सूत्रम्‌ । आङ्कृतिगणोऽयम्‌ तेन 


मुखकसलम्‌ | करकिसलयमित्यादि प्रयोगाः सिद्धयन्ति । तत्‌-सामान्या- 
प्रैयोग: । 


विशेषणं विशेष्येण बहुलम्‌ ॥५७॥ 


नीलोत्पल मु | बहुलग्रहणम्‌ व्यमिचाराथंम्‌ । नित्यसपंः । रामो 
जामदग्न्यः । नीलमुत्पलं नीलोत्पलम्‌ । 


विशेषणं सुबन्तं. विशेष्यवाचिना _ सुबन्तेन बहुलं समस्यते | 
व्यभिचारः-नियमातिक्रमणम्‌ । तदर्थं बहुलग्रहणम्‌ । तेन नित्यसपंः 
नित्यः = शाश्वतः सपंः इत्यत्र नित्यं समासो भवति । रामो जामदग्न्यः इत्यत्र 
नं भवति । नीलम्‌ उत्पलं नीलोत्पलमित्थत्र विकल्पेन भवति । 


ूर्वापरप्रथमचरमजघन्यसमानमध्यमध्यमवीराश्च ॥ ५८॥ 


एते समानाधिकरणेन सुपा समस्यन्ते । पूर्वपुरुषः | अपरपुरुषः । 

एते - पूर्व-अपर - प्रथम-चरम - जघन्य-समान-मध्य-मध्यम-वीर इति 
dea: । सुपा-सुबन्तेन । पूर्वश्चासो पुरुषश्चेति विग्रहः। एवं प्रथम 
Gear । चरमपुरुषः | जघन्यपुरुषः। समानपुरुषः । मध्यपुरुषः । मध्यमपुरुषः | 
दीरपुरुषः इति उदाहरणानि सन्ति। 


श्रेण्यादयः कृतादिभिः ।॥५६।। 
#(वा०) श्रेण्यादिषु च्व्यथंवचनं कत्तेव्यम्‌ | अश्रेणयः 
श्रेणयः कृताः इति श्रेणिकृताः । कृतादिराकृतिगण: । 

एकेन शिल्पेन पण्येन वा ये जीवन्ति तेषां समूहः श्रेणिः । च्व्यर्थ- 
वचनम्‌-तेन पृथक्‌ स्थितानां श्रेणिकरणे प्रवृत्तिर्भवति । श्रेणीनामपि 
दण्डितानां प्रयोगेन भवति । कृतादिः आक्ृृतिगणः-आकृत्या = प्रयोगदर्शनेन 
ग्राह्यो गणः इत्यर्थः । श्रेण्यादीनां तु गणे पाठः। 


क्तेन नञ्विशिष्टेनानञ्‌ ॥६०॥ 


नतं ब विशेषो यस्य सवेमन्यत्‌ प्रकृत्यादिकं तुल्यं तन्नन्‌- 
विशिष्टम्‌ । तेन क्तान्तेन सह अनञ्‌, क्तान्तं समस्यते । कृतं च 
तदकृतं च कृताकृतम्‌ | भुक्ताभुक्तम्‌ | 

अत्र विशिष्टशब्दोऽवधारणसहिताधिकार्थंवाचकः। तेन यंत्र नञर्थ 
विना ad ध्रकृतिप्रत्ययादिकं समानं भवति तत्रव समास: । कृतम्‌ अकृतम्‌ 
इत्युभयोरेकस्मिन्‌ कृत पदे अवधारणम्‌, नत्रर्थोऽधिकः अतोऽत्र समासः। 
fag च तदभुक्तञ्चेति पदयोनं समासः प्रकृतेभिन्नत्वात्‌ । अत्र नुट्‌, इट्‌ 
इत्यादिका आगमाः न भेदकाः भवन्ति, तेन अशितानशितेन जीवति । 
क्लिष्टाक्लिशितेन वतंते इत्यादयः प्रयोगाः सिद्धयन्ति । 

& (Ato) कृतापक्ृतादीनामुपसंख्यानम्‌ | कृतापकृतम्‌ | गतप्रत्यागतम्‌ 
इत्यादि । 

क (वा०) समानाधिकरणाधिकारे शाकपाथिवादीनामुपसंख्यानमुत्तर- 
पद लोपश्च । शाकप्रधानः पाथिवः शाकपाथिवः । शाकः प्रधान यस्य स 
शाकप्रधानः (बहुब्रीहिः) शाकप्रधानः पार्थिवः इति विग्रहः । 'शाकप्रधान' 
इत्यत्रोत्तरपदस्य 'प्रधान' इत्यस्य लोप: । 


सन्महत्परमोत्तमोत्कष्टाः पूज्यमानेः ॥६१॥ 
सत्पुरुषः इत्यादि । 
सत्‌-महत्‌-परम-उत्तम-उत्क्ृष्ट इति पुजार्थकाः शब्दाः पुज्यमातैः 

उत्तरपदैः सह समस्यन्ते | उदाहुरणानि--सत्वुरुषः। महापुरुष: । आन्महतः" 


इति सुत्रेण 'महत्‌' इत्यन्तस्थात्त्वम्‌ । परभषुरुषः | उत्तमपुरुषः । 
उत्कृष्टपुरुषः इति । महाजन: महोदधिः इत्यादो पूजाया अभावेऽपि “विशेषणं 
विशेष्येण” इति समासः, बहुलग्रहणानुवृत्तेर्वा । 


वृन्दारकनागकुखरेः पूज्यमानम्‌ ERM 


'पूज्यमानम्‌' इति वचनात्‌ वृन्दारकादयः पूजा | शब्दाः 
गृह्यन्ते । गोवृन्दारकः । प्रशस्तो गौ रित्यर्थः । 

वृन्दारक शब्दः देवजातिवाचकः । तथा नागकुञ्जरों हस्तिजाति- 
वाचिनौ इमे । सवें उपमानभूताः एव पूजारथंकाः । गोनागः | गोकुञ्जरः 
इत्याद्यृदाहरणानि । ‘उपमितं व्याघ्रादिभिः? इत्यत्र व्याध्रादेराक्कतिगण- 
त्वादेव सिद्धे समासे पूजायामेव यथा स्थात्‌, निन्दायां मा भूत्‌ माणवकोऽयं 
नागः (मूखंः) । 


कतरकतमौ जातिपरिप्रश्ने ।।६३॥ 


एतौ जातिपरिप्रश्ने वर्तमानौ समस्येते | कतरः कठः 
कतरकठः । 

‘Qa च चरणैः ag’ इति वचनात्‌ कठशब्दो जातिवाचकः। 
कठेन प्रोक्तमधीते इति कठः 'कलापिवैशम्पायनान्तेवासिभ्यश्च' इत्यनेन 
प्रोक्तप्रत्ययस्य 'णिनि' इत्यस्य 'कठचरकाल्लुक्‌' इति लोपः । एवं कलापिन 
रोक्तमधीते इति कालापः । 'कलापिनोऽण्‌’ इत्यनेन कलापिन्‌ +अण्‌ कतरः 
कालापः इति कतरकालापः । कतमकठः । कतमकालापः  इत्युदाहरणद्वय- 
मपि ज्ञेयम्‌ । कतरकतमौ जातिपरिप्रश्‍नादन्यत्रापि वतते तत्र न-भवति। 
कतरो भवतोर्देवदत्तः कतमो भवतां देवदत्तः | अत्र क्रमशः 'डतरचू-डतमच्‌' 
इति प्रत्ययौ निर्धारणे स्तः । 


कि क्षेपे ।॥ ६४॥ 


कि शब्दः क्षेपे गम्ये सति समस्यते । कि राजायोन 
रक्षति । 

क्षेपः-निन्दा । कुत्सितो राजेति विग्रह: । ‘किमः क्षेपे' इति निषेधात्‌ 
“राजाहःसखिभ्यष्टच्‌' इत्यनेन टच्‌ समासान्तो न भवति | 'स किंसखा' इति 
भारविः | 


पोटायुवतिस्तोककतिपयग्रृष्टिघेनुवशावेहदूवष्कयणीप्रवक्तू- 
श्रोत्रियाध्यापकघूत्तर्जातिः ।।६४॥ 


स्त्रोपुंसलक्षणा पोटा । गृष्टिरेकबारप्रवूता गौः । वशा 
कध्या | वेहद्‌ गभंघातिनी । बष्कयणी तरुणवत्सा । पोटादिभिः सह 
जातिवाचि सुबन्तं समस्यते । इभ्यपोटा । इभ्ययुवतिः । अग्निस्तोकः । 
उदश्वित्कतिपयम्‌ । गोगृष्टिः । गोधेनुः । गोवशा । गोवेहत्‌ । गोबष्क- 
यणी | कठप्रवक्ता । कठश्रोत्रियः । कठाध्यापकः । HOME: । ` 

स्त्रीपुसलक्षणा-स्त्री, पुमान्‌; तयोलंक्षणम्‌-स्तनादि यस्याः सा । 
नपुंसकम्‌ इत्यर्थः । नपुंसकवाचो 'पोटा' शब्द: स्त्रीलिङ्ग: ‘qe: इति 
'पुल्लिगः' । अयं शब्दशक्तिमहिमा । यथोक्तम्‌ 


पोटाशब्दस्तु तत्रापि स्त्रीत्वयुक्तः प्रवत्तते । 
शब्दानां चित्रशक्तित्वात्‌ षण्डशब्दो यथा पुमान्‌ ॥ 


युवतिः-नवयौवना स्त्री । स्तोकम्‌-अल्पम्‌। कतिपयम्‌-अल्पादधिकम्‌। 


धेनुः-प्रत्यम्रप्रसूता । प्रबक्ता-तरेदोपदेष्टा । शरोत्रियः-वेद-वेदाङ्गपारङ्गतः | 
अध्यापकः-शिक्षकः (वेदगुरु:, जोविकाशास्त्रगुरुश्च ) धूत्त:-वच्चक: । 

इभ्यपोटाप्रभृतिषु “विशेषणं विशेष्येण---' इति समासे प्राप्ते 
परनिपाताथंमिदं सूत्रम्‌ । अन्यथा पोटादीनां गुणवाचक्रानां पूर्वनिपातः 
प्रसज्येत । पोटा इभ्या, युवतिः इभ्या इत्यादि विग्रहः । उदश्वित्‌- 
तक्र स्युदश्विन्मथितम्‌ | कठधूत्त:-य: कठः सः qe इत्यथः । अत्र जातिर्न 
कुत्सिता वृत्तस्य सम्तरत्धभात्रे विवक्षिते समासो भवति । 


प्रशंसावचनेश्च ॥६६॥ 


जातिवाचि सुबन्तं एतेः समस्यते । रूढिशब्दाः प्रशंसा- 
वचना गृह्यन्ते । ते च विशिष्टलिङ्कत्वादन्यनिङ्गेऽपि जातिशब्दे 
स्वलिङ्ग. पादाना एव समानाधिकरणा भवन्ति । अश्वप्रकाण्डम्‌ । 
गोमतल्लिका । गोमचचिका । 

रूढिशब्दाः-अयम्भावः-त्रिविधाः प्रशंसाशब्दाः सन्ति | केचिज्जाति- 
शब्दाः परार्थे प्रयुज्यमाना: प्रशंसां रुवन्ति यथा--सिंहो देवदत्तः । केचिद्‌ 
गुणशब्दाः गुणगुणिनोः सम्बन्धेन प्रशंसावाचकाः सन्ति यथा--रमणीयो 
ग्रामः । केचिद्‌ रूढिशब्दाः । अत्र वचनग्रहणात्‌ प्रशंसावाचिन एव ये सन्ति ते 
न तु जाति शब्दाः, गुणशब्दाः वा रमणोयादयः। -नियत- 
लिङ्गत्वात्‌ । स्वलिङ्गोपादानाः-स्वस्य लिङ्गस्योपादानं येषु ते । यथा प्रकाण्ड- 
शब्दे नपूंसकत्वम्‌ | अश्वप्रकाण्डम्‌ -प्रशस्तः अश्वः इत्यर्थ | मतल्लिकामर्चाच- 
काप्रकाण्डमुद्धतल्लजो | प्रशस्तवाचकान्यमूनि”“““। इत्यमरः | 


युवा खलतिपलितवलिनजरतीमिः ॥६७॥ 


युवशब्दः खलत्यादिभिः समानाधिकरणेः समस्यते । युबा 
फो० १६ 

खलतिः युव खलतिः । युवतिजंरती युबजरती । प्रातिपदिकग्रहणे 


लिङ्गविशिष्टस्यापि ग्रहणम्‌ । 

प्रातिपदिक" ग्रहणम्‌-एषा परिभाषाऽस्ति । अत्र प्रमाणं जरतीति 
स्त्रीलिङ्गनिर्देशः। न हि युवा जरती इत्यनयोः सामानाधिकरण्यं भवितु- 
मर्हति | अतः 'युव' शब्द ग्रहणे ‘gata’ शब्दस्य ग्रहणं भवति । युवति-ज रता- 
शब्दयोः सामानधिकरण्यं भवत्येव | तेन तयोः समासः सूपपद्चते | युवा पलितः 
युवषलितः । युवतिः पलिता युवपलिता । युवा वलिनः युववलिनः 
युवतिर्वलिना युववलिना इत्यप्युदाहरणचतुष्टयं बोध्यम्‌ । 


कृत्यतुल्याख्या अजात्या ॥६८॥ 


कृत्यप्रत्ययान्तास्तुल्यपर्यायाश्च अजातिवचनेः सह समस्यन्ते । 
भोज्योष्णम्‌ । पानीयशीतम्‌ । तुल्यश्वेतः । सदुशश्बेतः | अजात्या 
किम्‌ ? प नीयं जलम्‌ | 


सूत्रे आख्याग्रहणम्‌ स्वरूपनि रासार्थम्‌ | कृत्यप्रत्ययान्तस्य तुल्यपर्यायस्य 
च पूवं निपाताथंमिदम्‌ । भोज्यञ्च तदुष्णम्‌ । तुल्यश्चासौ शवेतः इत्यादि 
विग्रहो बोध्यः । पानोयं जलम्‌-अत्र जलशब्दो जातिवाचक: । अत्र प्रतिषेध- 
सामर्थ्यात्‌ ‘विशेषणं विशेष्येण बहुलम्‌' इति विशेषणसमासोऽपि न । एवं 
प्रोज्य' ओदनः इत्यपि । 


amt वर्णेन ॥६६॥ 


वर्णविशेषवाचि तादृशेनैव समस्यते | कृष्णशबलः | 


तादृशेन-त्रणविशेषवाचिना । कुष्णशबलः-इत्यत्रावयवद्वारा कृष्ण- 
शब्दोऽपि समुदायवाचीत्युभयोः सामानाधिकरण्यम्‌ । 'कृष्ण' इति शब्द उप- 
लक्षणम्‌ | लोहितसारङ्कः इत्यत्र लोहित शब्दोऽपि सारङ्गेण समानाधिकरणो 
भवति । कृष्णावयवत्वात्ममुदाय एव कृष्ण उच्यते, लोहितावयवसम्बन्धात 
समुदायोऽपि लोहितो भवति । इदं गौणं सामानाधिकरण्यं कथ्यते । तेन 
“विशेषण विशेष्येण" इत्यनेनात्र समासो न भवति । अत्र कृष्णशब्दस्येव 
पूर्वनिपातो भवत्युपसर्जनत्वात्‌ | 


कुमारः श्रमणादिभिः ॥७०॥ 
अयमेतैः समस्यते | येऽत्र श्रमणा, प्रत्रजितेत्येवमादयस्तेः सह 





= प्रथमः पादः ] [ १२३ 


कुमारशब्दः स्त्रीलिङ्ग एव समस्यते । येऽन्यथा तेऽन्यथा । कुमारी 
श्रमणा कुमारश्रमणा । कुमाराध्यापकः | 

.... अयम्‌-कुमारशब्दः । एतेः-श्रमणादिभिः । श्रमणादिषु कतिपये शब्दाः 
पुल्लिङ्गा कतिपये च स्त्रीलिङ्गाः सन्ति । स्त्रीलिङ्गः श्रमणादिभिः सह 


कुमारी शब्दः समस्यते, पुल्लिगैः अध्यापकादिभिः सह कुमारशब्दः । अत्र 
प्रमाणम्‌ “प्रातिपदिकग्रहणे लिङ्गविशिष्टस्यापि ग्रहणम्‌? इति परिभाषा । 


चतुष्पादो गर्भिण्या ॥७१॥ 


चतुष्पाद्वाचिनः गमिणीशब्देन समानाधिकरणेन समस्यन्ते । 
गोगभिणी । 

चतुष्पादः-चत्वारः पादा: यासां ता: । गोश्च सा. गभिणीति विग्रहः । 
विशेषणसमासेन सिद्धे गरभिणोशब्दस्य परनिपातार्थं सूत्रम्‌ । 


मयूरव्यंसकादयश्च ।।७२॥ 


समुदाया एते निपात्यन्ते । ते च तत्पुरुषाः । मयूरव्यंसकः | 
काम्बोजमुण्डः । छन्दसि-हस्तेगृह्य । पादेगृह्य । आकृतिगणोऽयम्‌ । 

जहि कर्मणा बहुलमाभीक्ष्ण्ये कर्तारं चाभिदधाति । जहिजोडः | 
जहिस्तम्बः । 

व्यंसकः-धूत्तः मयुरश्चासौ व्यंसकश्चेति विशेषणत्वाद्‌ ;व्यंसकशब्दस्य 
पुब॑निपाते प्राप्ते परनिपातार्थ सूत्रम्‌ । काम्बोज इव मुण्डः अत्रोपमानसमासः। 
जहिजोडः-जहि जोडम्‌ इत्यभीक्ष्णं य आह स उच्यते जहि जोडः। एवं 
जहिस्तम्बम्‌ इत्यभोक्ष्णं य आह स कथ्यते जहिस्तस्बः । 


आकृतिगणत्वादस्य 'आख्यातमाख्यातेन क्रिया सातत्ये।' इति तिङन्तं 
तिङन्तेन समस्यते क्रियायाः सातत्ये गम्यमाने । क्रिया प्रधासश्चायं समासो 
बोध्यः | एहिस्वागता (एहि स्वागतम्‌ इति यस्यां क्रियायाम्‌ असकुदुच्यते सा) 
एवम्‌ एहीडम्‌ | आहरवसना | कृन्तविचक्षणा | उत्पतनिपता इत्यादि प्रयोगाः 
द्रष्टव्याः | अनेनैव सूत्रेण उच्चावचम्‌ | निश्चप्रचम्‌ । अकिञ्चनम्‌ । अश्नी- 
तपिबता । पचलवणा इत्यादि प्रयोगाः सिद्ध्यन्ति । अविहितलक्षणस्तत्पुरुषो 
मयूरव्यंसकादिषु द्रष्टव्यः | 

अबिहितलक्षणः-यस्य तत्पुरुषस्य लक्षणं न कतम्‌, परं प्रयोगो 
दृश्यते सः | 


समर्थोऽन्यपदार्थसिद्धशुष्कसन्मह्‌ द्वादश | 


इति श्रीमदाचार्यबलभद्रेण विरचिते काशिकावृत्तिसारे 
द्वितीयाध्यायस्य प्रथमः पादः । 


दवितीयाध्यायस्यास्मिन्‌ प्रथमे पादे समर्थैः पदविधिः, अन्यपदार्थे च 
संज्ञायाम्‌, सिद्धशुष्कपकवबन्यैश्च, इत्येतेभ्य आरभ्य विशतिः सूत्राणि तथा 
सन्महत्परमोत्तमोत्कृष्टाः पञ्यमानैः इत्यत आरभ्य द्वादश सूत्राणीति संकलनेन 
द्विप्प्तति: (७२) सूत्राणि सन्ति 


इति काशिकावृत्तिसार-सुधायां 
द्वितीयाध्यायस्य प्रथमः पादः 





= द्वितीयाध्याये द्वितीयः पादः 


ूर्वापराधरोत्तरमेकदेशिनेकाधिकरशे ॥ १॥ 


ूर्वादयोऽवयवा अवयविना वा समस्यन्ते | एकं चेद्द्रव्यम्‌ | 
षष्ठीसमासापवादः । पूर्ब कायस्य पूवंकायः । एकदेशिना किम्‌ ? 
qd नाभेः कायस्य । एकाधिकरणे किम्‌ ? पुर्व छात्राणाम्‌ । 

सर्वेणैकदेशेनाहः समासः । 'संख्याविसायपूर्वस्याह्ृस्य' इति 
ज्ञापकात्‌ । मध्याह्नः । सायाह्नः | 


ूर्वादयः-पूवं-अपर-अधर-उत्तर शब्दाः (अवयववाचिनः) एक- 
देशिना--एक: देशः अस्ति अस्येति (एक देश+ इनि) तेन अवयविनेत्यथः | 
एकाधिकरणे इत्यत्र तृतीयार्थे सप्तमी । अत्र 'एकदेशिन।' इत्यस्य विशेषणम्‌ 
“एकाधिकरणे? इति पदम्‌ । तदाह-एकं चेदद्रव्यम्‌-अवयवी चेदे- 
कत्वसंख्याविशिष्ट -इत्यथंः । 'पुर्वेकाय इति तु कर्मधारयसमासेन 
सिद्धथति । 'कायपूवंः' इत्यस्य निवृत्त्यर्थमेव सूत्रम्‌ । ज्ञापकात्‌ अन्यथा 
'अह्वशब्दस्य सायपूवत्वं नोपपद्यते इति भावः | 


अद्भ नपुंसकम्‌ ।।२॥ 


समप्रविभागे 'अर्ध' शब्दों नपुंसकम्‌ । तदेकदेशिना समस्यते । 
ad पिप्पल्याः अर्धपिप्पली । नपुंसक किम्‌ ? ग्रामाद्धः । 
समप्रविभाग:--समांश: । समः तुल्य: प्रविभागः । तस्मिन्नर्थ 
‘arg इति शब्दो नियत-लिङ्गः नपुंसकलिङ्गो भवति | 
दितीयतृतीयततुर्थतुर्याण्यन्यतरस्याम्‌ ।। ३॥ 
षष्ठीसमासापवादः । 'अन्यतरस्याम्‌' ग्रहणात्‌ सोऽपि भवति, 


पूरणेति निषेधश्च न प्रवत्तंते । एतान्येकदेशिनेकाधिकरणेन वा 
समस्यन्ते । द्वितीयं भिक्षायाः ढ्वितीयभिक्षा पक्षे भिक्षाहितीयम्‌ । 

एतानि-हितीय-तृतोय-चतुथं-तुर्य इति पदानि । भिक्षाद्वितीयम्‌ इत्यत्र 
षष्ठीसमासः । एवं तृतीयभिक्षा|भिक्षातृतोयम्‌ । चतुर्थेभिक्षा/भिक्षा- 
चतुर्थम्‌ । तुर्येभिक्षा/ भिक्षातु्ंम्‌ । 


& (ate) तुरीयशब्दस्यापीष्यते | तुरीयभिक्षा|भिक्षातुरीयम्‌ | 
प्राप्तापन्ने च द्वितीयया ॥४॥ 


द्वितीयासमासे प्राप्ते वचनम्‌ । विधानसामर्थ्यात्सोऽपि । 
एते शब्दरूपे द्वितीयान्तेन समस्येते । प्राप्तजीबिकः । 


सोऽपि--'द्वितीया श्रित ""' प्राप्तापन्नैः' ईति सूत्रेण ह्वितीया- 
समासोऽपि । प्राप्तो जीविकाम्‌ इति विग्रहः! द्वितीयासमासे जीविका- 
प्राप्त । आपन्नज्ञोविकः|जीविकापन्नः | 


कालाः परिमाणिना ।।५॥ 


मासो जातस्य मासजातः: । 


परिमाणम्‌ अस्यास्तीति परिमाणी तेन = तद्वाचिना सुबन्तेन सह 
परिमाणवाचिनः कालशब्दाः समस्यन्ते । मासो जातस्य-जननक्रियाया 
Seay अस्य मासो व्यतीतः । अत्र जातः परिमाणी मासश्च तस्य 
वरिमाणम्‌ | एवं द्योः अह्नोः समाहारः SAE: । TUE: जातस्य इति 
हृ्हजातः । संवत्सरजातः इत्यादि | 


न, ॥६॥ 


न ब्राह्मणः अब्राह्मण! | 


नञ्‌ समर्थेन सुबन्तेन सह समस्यते । बअत्रोत्तरपदार्थसदशः 
समासार्थः । अब्राह्मणः इत्यस्य ब्राह्मणसदृशः ब्राह्मणभिन्नः क्षत्रियः 
मनुष्यो वेति प्रतीतिभंवति | 

& (are) नञ्ञो न लोपस्तिङि क्षेपे । न पचसि अपचसि 
त्वं जाल्म | 


ईषदकृता ।।६॥ 
ईषच्छन्दोऽक्कदन्तेन समस्यते | 

ॐ (वा०) गुणवचनेनेति वाच्यम्‌ । ईषत्कडारः । ऐंकपद्यम्‌ 
ऐकस्वयेऊ्च प्रयोजनम्‌ । “गुणवचनेन इति किम्‌ ? ईषद्‌ गाग्ये: 
ze न भवति | 


'कडार' शब्दः श्यामवर्णवाची । ईषत्पिङ्गलः इत्याचुदाहरणानि। 
ईषद्‌ गाग्यः-“गाग्य' शब्दो जातिवचनः। 


षष्ठी ॥८॥ 
राजपुरुषः | 
क (बा०) कृद्योगा षष्ठी समस्यते इति वाच्यम्‌ । पला- 
शशातनः | 'प्रतिपदविधान- षष्ठया न समासः’ इतिवक्ष्यमाण- 
स्थायं पुरस्तादपकर्षः । 
राज्ञः पुरुषः इति विग्रहः । कृद्योगा-कतृ कर्मणोः कृति’ इति ‘aq’ 


शब्दोपादानेन विहिता | पलाशशातनः-पलाशानि शात्यन्ते येन दण्डादिना सः 
करणे ल्युट्‌ । पलाशानां शातनः इति कर्मणि षष्ठो । अपकषेः-अपवादः । 


याजकादिभिश्च ॥६॥ 


पूर्वेण समासः सिद्धः । एवं'क्तोर च' इति प्रतिषेधे वचन- 
मिदम्‌ । ब्राह्मणयाजकः । 
ब्राह्मणानां याजकः इति विग्रहः। 


aca 


४ (वा०)तत्स्थेर्गुण: षष्ठी समस्यते । चन्दनस्य गन्धः चन्दनगन्धः | 
तत्स्थे:--तस्मिन्‌ स्थिताः = तत्स्थाः तै: । 


न निर्घारणे ॥१०॥ 
मनुष्याणां क्षत्रियः शूर: । 
&(बा०) प्रतिपदविधाना षष्ठी न समस्यते इति वाच्यम्‌ । 
समिषो ज्ञानम्‌ | 


निर्धारणे षष्ठी न समस्यते । मनुष्याणाम्‌-'यतश्च निर्धारणे’ 
इति षष्ठी । सपिषः--'ज्ञोऽविदर्थस्य करणे' इति शेषत्वेन विवक्षिते 
करणे षष्ठी | 

पूरणगुणसुहितार्थसदव्ययतव्यसमानाधिकरणेन ॥११॥ 
छात्राणाम्‌ पश्चम: । सुहितमु =तृप्तिः । फलानां सुहितः । 
पूरण-गुण-पुहितार्थ-सत्‌- अव्यय-तव्य-समानाधिकरण इत्येतैः सह 

षष्ठी न समस्यते । पूरणगुण।भ्यामष्यर्थस्य सम्बन्धः | पूरणार्थे उदाहर- 
णम्‌-छात्राणां पञ्चमः । गुणार्थे-काकस्य कृष्णत्वम्‌ । सत्‌-शतृशानचौ 
ब्राह्मणस्य कुवन्‌, ब्राह्मणस्य कुर्वाणः । अव्ययम्‌ - ब्राह्मणस्य कृत्वा | 
तव्य-ब्राह्मणस्य कत्त॑व्यम्‌ । तव्यता तु भवत्येव ब्राह्वाणकत्तेव्यम्‌ । समासे- 
नात्र 'अन्तस्वरितम्‌' उत्तरपदं भवति । समानाधिकरण-पाणिनेः सूत्र- 
कारस्य । 


क्तेन च पूजायाम्‌ ॥१२॥ 
'मतिबुद्धिपूजाथेभ्यश्च' इति वक्ष्यति, तस्येदं ग्रहणम्‌ । राज्ञा 
मतः । बुद्धः, पूजितः | 
'मतिबुद्धि"" "सूत्रेण यः पूजायां 'क्त'प्रत्ययो विहितस्तदन्तेन षष्ठी 


न समस्यते । राज्ञां बुद्धः । राज्ञां पूजितः इति बोध्यम्‌ । राज्ञाम्‌-'क्तस्य च 
वतमाने? इति षष्ठी। 


अधिकरणवाचिना च ॥१३॥ 


अधिकरणवाचिना क्तेन न षष्ठीसमासः । इदमेषाम्‌ आसितम्‌। 
गतम्‌, भुक्तम्‌ | 


एषाम्‌-'अधिकरणवाचिनश्च' इति षष्ठी । एषां गतम्‌ । एषां 
भुक्तम्‌ इति बोध्यम्‌ | 


कर्मणि च ॥ १४ 
क्तेनेति निवृत्तम्‌। कर्मणि या षष्ठी सा न समस्यते। चित्रं 
गवां दोहोऽगोपेन | 
गवाम्‌--उभयप्राप्तो कमणि’ इत्यनेन षष्ठी, तस्यैवात्र ग्रहणम्‌ । 
एवं बिचित्रा सूत्रस्य कृतिः पाणिनिना । 


तृजकाभ्यां क्रि ॥१५॥ 
कतरि या षष्ठी सा आभ्यांन समस्यते। aaa: शायिका । 

एजुप्रहणभृत्तरायंम्‌ । aia तद्विधानात्तस्य योगे कर्तरि षष्ठी नैव 
भबति । 


आभ्याम्‌-तृचा, अकेन च । उत्तरार्थम्‌-कतं रि चेत्यत्रानुवृत््यथंम्‌ | 


क्तरि च ॥१६॥ 


कतरि यो तृच्‌-अको ताभ्यां सह षष्ठी न ` समस्यते | अपां 
स्रष्टा । ओदनस्य भोजक: । 

अपाम्‌-क्मंणि षष्ठी, ओदनस्य-अत्रापि कर्मणि षष्ठी । स्रष्टा 
इत्यत्रकतंरि तृच्‌। भोजकः इत्यत्र कतंरि ण्वुल्‌ (अकः) 


नित्यं क्रीडाजीविकयोः ॥१७॥ 


एतयोनित्यं षष्ठी समस्यते । उद्दालकपुष्पभञ्जिका । 


एतयोः क्रीडा जीविकयो: । क्रीडायाम्‌-उद्दालकपुष्पाणां भञ्जिका 
४ भञ्ज्‌+ण्बुल्‌ + टापू. । जीविकायाम्‌-दन्तानां लेखकः इति दन्तलेखकः | 
इमे उदाहरणे 'अक' (ण्बुल्‌) इत्यस्येव । क्रीडाजीविकयोः ‘gq न दृश्यते 
इति नोदाहृतम्‌ । 


कुगतिभ्रादयः ॥ १८॥। 


'कु' शब्दोऽव्ययं साहचर्यात्‌ | कुपुरुषः | ऊरीकृत्य । सुपुरुषः ! 

के (बातिकानि) (१) प्रादयो गताद््थे प्रथमया । प्राचार्य: । 

(२) अत्यादयः क्रान्ताद्यर्थे द्वितीयया । अतिमालः । 

(३) अबादयः क्रुष्टाद्यर्थे तृतीयया । अवकोकिलः। 

(४) पर्यादयो ग्लानाद््थे चतुर्थ्या । अलंकुमारिः । 

(५) निरादयः क्रान्ताद्यर्थे पञ्चम्या । निष्कौशाम्बिः । 

साहचर्यात्‌ -गत्यादिभिः प्रादिभिश्च साहचर्यम्‌। कु-गति-प्रादयः 
शब्दाः समर्थशब्देन समस्यन्ते | कुत्सितः पुरुषः, इत्यत्र 'कु:' पापार्थकः। 
'ऊरी' पदं च्विप्रत्ययान्तं गतिसंज्ञकम्‌ । 'सु'शब्दः प्रादिषु वतंते । प्राचायः-- 
प्रगतः आचार्य: । अतिमालः-मालामु अतिक्रान्तः । अवकोकिलः-- 
कोकिलया अवक्र ष्टः । अलंकुमारिः-ुमार्यं अलम्‌ । निष्कोशाम्बिः- 
कोशाम्ब्याः निष्क्रान्तः इति विग्रहवाक्यानि बोध्यानि । 


फा०१७ 











१३० ] [ काशिकांवृत्तिसारे 
छ (वा०) इवेन सह समासो विभक्त्यलोपः पूवेपदप्रकृतिस्वरत्वं 
च वक्तव्यम्‌ | वासंसी इव । 


उपपद्मतिङ, । १६॥ 


नित्यमिति ada । उपपदमतिङन्तं समथन समस्यते । 
कुम्भकारः'। अतिङिति किम्‌ ? एधानाहारको व्रजति । 'सुप्सुपा’ इति 
नामिसम्बध्यते अतिङःग्रहणज्ञापकात्‌ । तेन गतिकारकोपपदानां 
कृदिम: सह समासवचनं प्राक्‌ सुबुत्पत्तरित्येतदुपपन्नं भवति | 
अश्वक्रीती | 


कुम्भकारः-कुम्भं करोति इति ` विग्रहवाक्यम्‌ । एधानाहारको 
ब्रजति-एधान्‌ आहत्तृंमु ब्रजति। अत्र 'आहारक’ पदस्य क्रियारूपोऽ्थंः । 
अतएव 'तुमुनुण्वूलो क्रियायां क्रियार्थायाम्‌' इत्यनेन ण्वृल्‌ । सुष्सुपा 
भवति'-अयम्मावः-'उपपदमतिङ्‌? इत्यस्मिन्‌ सूत्रे अतिङ्‌’ इति 'योग- 
विभागः क्रियते। स॒ च 'कुगतिप्रादयः' इति पृव॑सूत्रेणापि सम्बध्यते । 
अतिङ्‌'- ग्रहणेनेव ` ज्ञाप्यते, यदेतयोरुभयोः सूत्रयोः “सुप्‌ सुपा’ इत्यस्य 
सम्बन्धो न भवति। तेन 'गतिकारकोपपदानाम्‌"'''' इति परिभाषा 
सिद्धचति । प्रयोजनम्‌-'अश्वक्रोती इति पदे सुपः प्रागेव समासे जाते 
‘Ma करण पूर्वात्‌’ इत्यनेन ङीष्‌ प्रत्ययो भवति । 


अमेवाव्ययेन ।।२०॥ 


पूर्वेण सिद्धे नियमार्थं वचनम्‌ । स्वादुंका र॑ भुङक्ते । 


नियमारथंम्‌-अव्ययेनोपपदस्य यः समासः सः 'अम्‌' (णमुल्‌) इत्यने- 
नेव भवति नान्येन । स्वादुङ्कारम्‌-'कारम्‌' इत्यत्र :स्वादुमि’ णमुल्‌’ .इति 
णमुलू । अतएव ज्ञापकात्‌ स्वादुम्‌ इति मकारान्तं निपात्यते । 
मकारस्यानुस्वारपरसवर्णे ङक्रारः । 


वृतीयाप्रभृतीन्यन्यतरस्याम्‌ ।।२१॥ 


'उपदंशस्तृतीयायाम्‌? इत्यतः प्रभृति यान्युपपदानि तान्यमैवा- 
व्ययेन वा समस्यन्ते। मूलकोपदंशं भुङक्ते/मूलकेनोपदंशं वा । 
“अमेव' इति पूवंसूत्रादनुवतंते । समासे कृते विभक्तिलोपः । 

क्त्वा च URAL 
उच्चेःकृत्य | उच्चे: कृत्वा । 
क्त्वाप्रत्ययान्तेन सह तृतीयाप्रभृतीत्युपपदानि वा: समस्यन्ते । 
समासे कृते 'समासे5नञ्यूर्वे क्वो ल्यप्‌' इति 'क्त्वा' इत्यस्य “ल्यप्‌ भवति। 


शेषो बहुब्रीहिः ॥२३॥ 


उपयुक्तादन्यः शेष: । स कः ? यत्रान्यः समासो नोक्तः | 
वक्ष्यति 'अनेकमन्यपदार्थे' चित्रगु. । शेष इति किम्‌? उन्मत्तगङ्गम्‌ । 
उपयुक्तात्‌-अभिहितात्‌ | उन्मत्तगङ्गम्‌-अत्र अव्ययीभावः समास. | 


अनेकमन्यपदार्थे URI 


प्रथमार्थं वजंयित्वा । प्राप्तमुदकं य॑ प्राप्तोदकः इत्यादि । 
अनेकोक्तेबँहनामपि, सुसूक्ष्मकेशः | 


a(ato) समानाधिकरणानां बहुव्रीहिरिष्यते । नेह, पञ्चमि- 
भुक्तमस्य | 


(ato) अव्ययानामुपसंख्यानम्‌। उच्चेर्मुखः। 


प्रथमार्थे' बहुव्रीहिनं भवति तस्यानभिधानात्‌ । तदाह-प्रथमार्थं 
वर्जयित्वा । सुसूक्ष्मकेशः-मुष्ठु सूक्ष्माः केशाः यस्य सः। समानांधि- 
करणानाम्‌=तुल्यविभक्तिकाना मित्यर्थः .। ` पञ्चभिर्भुक्तम्‌ ` अस्येत्यत्रा- 
समानविभक्तिकानि पदानि। 

४४ (वा०) सप्तम्युषमानपूर्वपदस्योत्तरपदलोपश्च ववत्तव्यः । कण्ठे 
स्थितः कालो यस्य स कण्ठेकालः | एवम्‌ उरसिलोमा | उष्ट्स्य मुखमिव 
मुखं यस्य स उष्ट्रमुखः | 


संख्ययाऽव्ययासन्नादूराधिकसं र्याः संख्येये ॥२४॥ 


संख्येयाथंया संख्यया एते समस्यन्ते | उपदशाः इत्यादि । 


संख्येयमू-संख्यात योग्यं द्रव्यम्‌ । एते--अव्यय-आसन्न-अदू र- 
अधिक-संख्या इति शब्दाः । उपदशाः--दशानां समीपे ये सन्ति ते नव, 
एकादश वा। अत्र ‘ST इत्यव्ययम्‌ एवम्‌ आसन्नदशाः । अदूरदशाः | अधिक- 
दशाः । fear: । त्रिचतुराः इत्युदाहरणानि ज्ञेयानि । 


[ काशिकावृत्तिसारे 


दिङ्नामान्यन्तराले ॥२६॥ 


दक्षिणस्याश्च पृर्वेस्थाश्व दिशोयंदन्तरालं सा दक्षिणपूर्वा | 


दिइनामानि-दिशां नामानि तानि, अन्तराले वाच्ये समस्यन्ते । 
दक्षिणपूर्वा-दिगिति शेषः । एवं पूर्वोत्तरा । उत्तरपश्चिमा । पश्चिमदक्षिणा 
दिगित्यपि बोध्यानि । 


तत्र तेनेदमिति सरूपे ॥२७ 


सप्तम्यन्ततृतीयान्ते पदे इदमेतस्मिन्नर्थे समस्येते \ इति शब्देन 
यत्तत्रेति निदिष्टं ग्रहणं चेत्तेनेति निदिष्टं प्रहरणं चेत्‌, यदिदमिति 
निदिष्टं युद्धं चेत्‌ । केशेषु केशेषु गृहीत्वेदं युद्धं परवृत्तं केशाकेशि । 
दण्डेश्च दण्डेश्च प्रहत्येदं युद्धं प्रवृत्तं दण्डादण्डि । 

तत्र-सप्तम्यन्तम्‌ । तेन--तृतीयान्तम्‌ । गृह्यतेऽस्मिन्निति ग्रहणम्‌ । 
प्रहरणम्‌ -दण्डादि । केशाकेशि, दण्डादण्डि=अत्र 'इच्‌ कर्मेब्प्रतिहारे' 
इत्यनेन ‘eq’ समासान्तः, 'अन्येषामपि दृश्यते’ इति पूर्वपदस्य दीर्घत्वम्‌ । 


तेन सहेति तुल्ययोगे ॥२८॥ 

‘ag इत्येतत्तृतीयान्तेन समस्यते । सह पुत्रेण गतः सपुत्रः | 
तुल्ययोगे किम्‌ ? ada दशभिः पुत्रेर्भारं बहति गर्दभी । विद्यमाने- 
रेवेत्यथं: । 

सह इति 'शब्दस्वख्पम्‌' । तेन- तृतीयान्तेन । तुल्ययोगः=समान 
सम्बन्धः । सपुत्रः~'वोपसजेनस्य' इति 'सह' इत्यस्य 'स' इत्यादेशः । 

ववचिद्विद्यमानतार्थे समासो दृश्यते । सकर्मकः । सलोमकः । 


चार्थे इन्द्रः ॥२६॥ 


सबुच्चयान्वाचयेतरेतरयोगसमाहाराशचार्थाः | आद्ययोन॑ समा- 
सोऽमामर्थ्यात्‌ । प्लक्षन्यग्रोधौ | वाक्त्वचम्‌ | 
समुच्चयः-परस्परनिरपेन्नपदार्थानामेकं प्रति सम्बन्धः । यथा गाम्‌ 


अश्वं पुरुषं पशुश्च प्रतिदिनं नयमानो यमो न तृप्यति। अन्वाचयः-यत्रेकं 
प्रधानम्‌ इतरदप्रधानम्‌ यथा भो वटो ! भिक्षामट, गाञ्चानय । 


इतरेतरयोगः-परस्परापेक्षाणामवयवभेदानुगतः सम्बन्धः । 
समाहारः-परस्परापेन्नाणामेव तिरोहितावयव भेदः संहति-प्रधानः । 








हितोयाध्याये द्वितीय: = ] [११३ 


आह्ययोः-समुच्चयान्वाचययोः । इतरेतरयोगस्योदाहरणम्‌-प्लक्षन्यग्रोधौ- 
प्लक्षश्च न्यग्रोधश्च । समाहारस्योदाहरणम्‌-वाक्त्वचम्‌--वाक्‌ च त्वक्‌ 
चेत्येत॑योः समाहारः । 'न्द्वाच्चुदषहान्तात्‌ समाहारे’ इत्यनेन ‘eq’ समा- 
सान्तः, 'जातिरप्राणिनाम्‌' इत्येकवद्भावः । 
उपसर्जनं पूर्वम्‌ ।।३०॥ 
समासे उपसजंनं प्राक्‌ प्रयोज्यम्‌ । हितीया-कष्टश्रित: । 
यद्यपि लोके उपसर्जेनस्य-अप्रधानस्य एव पूर्वप्रयोगो दृश्यते, 
तथापि वक्तुर्दोषात्‌ अनियमस्य सम्भावनायां नियमः कायं एव । 'उपसर्जन’ 
संज्ञा सूत्रे प्रथमानिदिष्टस्याप्रधानस्य भवति । यथा 'द्वितीया श्रिताती- 
त इति सूत्रे द्वितीया प्रथमानिदिष्टा अतः कष्टं श्रितः इत्यत्र 
समासे कष्टस्य पृवंप्रयोग: । एवं यत्र सूत्रे तृतीयादयः प्रथमानिदिष्टाः, 
तत्र तदन्तानाम्‌ पू्वं्रयोगो भवति । क्रमशः उदाहरणानि-तृतीया-शङकुला- 
खण्डः | चतुर्थी-युपदारु | पच्चमी-वृकभयम्‌ । षष्ठी-राजपुरुषः । सप्तमी- 
अक्षशोण्डः । 
राजदन्तादिषु परम्‌ ॥३१ 
दन्तानां राजा राजदन्तः इत्यादि । 


पूर्वसूत्रेण वक्ष्यमाणसूत्रैश्च पुर्वेप्रयोगे प्राप्ते परप्रयोगार्थं सूत्रम्‌ । 
इदमपवादसूत्रमुपसर्जनस्यानुपसर्जनस्य च परप्रयोगं विदधातिं। वन- 
eam इति अग्रेवणम्‌ । शब्दाथौ इत्याद्युदाहरणानि । 


इन्दवे घि ॥३२॥ 

मृद्गुप्तौ । अनेकप्राप्त।वेकस्य नियमः, शेषे त्वनियमः | पटुशुक्ल- 
मृदवः|पटुमृदुशुक्ला: | 

दुन्द्रसमासे “घि' संज्ञको--हस्वेका रोकारान्तौ शब्दौ प्राक्‌ प्रयोज्यौ । 
मृदुश्च गुप्तश्चेति विग्रहः । अत्र मुदुशब्दस्य ‘fa’ संज्ञकत्वात्पुवं प्रयोगः । 
पट्शुक्लमृदवः-अत्र पटुशब्दे नियमः, मृढु शब्दे त्वनियमः । 

अजाद्यदन्तम्‌ ।।३३॥ 
इन्द्रे अजाद्यदन्तशब्दस्य पू्वप्रयोगः । उष्ट्रखरम्‌ । 


उष्ट्राश्च खराश्चेति समाहारद्वन्द्रः । अत्रोष्ट्रशब्दस्य पूर्वनिपातः । 
इन्द्राग्नी इत्यत्र तु परत्वादयमेव भवति न तु 'घि' संज्ञकः | 


% (ato) बहुष्वनियमः । अश्वरथे्द्राः|इन्द्राश्वरथाः । 





are ] [ काशिकावृत्तिसारे 


अल्पाच्तरम्‌ RVI 


इन्हे अल्पाचूतरम्‌ शब्दस्वरूपं पूर्व प्रयोक्तव्यम्‌ । प्लक्षन्यग्रोधौ । 


प्लक्षे द्वावचौ, न्यग्रोधे च त्रयः | 
& (वा०) अभ्यहितः्च ।मातापितरो । अत्र मातुः पूर्वनिपातः । 
ॐ (ato) लध्वक्षरम्‌ पूर्वम्‌ । कुशाश्च काशाश्चेति कुशकाशम्‌ | 


सप्तमीविशेषणे बहवीहौ ।। ३४॥ 
सप्तम्यन्तं च बहुव्रीहौ पूर्व प्रयोक्तव्यम्‌ | कण्ठेकालः । चित्रगुः । 
सप्तमी च विशेषणं चेति ara: | कण्ठे कालो यस्य सः, सप्तम्या TATA । 


निष्ठा ॥३६।। 


बहुव्रीहौ निष्ठान्तम्‌ पूर्व भवति । भिक्षितमिक्षः। 
भिक्षिता भिक्षा येन सः इति विग्रहः | 
वाहिताग्न्यादिषु ॥२७॥। 

पूर्वेण प्राप्ते विकल्पः । आहिताग्निः/अग्न्याहितः | 

आहितः अग्निर्येन सः इति विग्रहः । आहिताग्निराङक्ृतिगणः, तेन 
लोहितचन्दनोचितः (किराते) इति सिद्धधति । 

कडाराः कर्मधारये UREN 

कडारादयो गुणशब्दाः कमंधारये समासे वा पूर्व प्रयोक्तव्याः | 
कड़ारजेमितिः/जेमिनिकडारः । 

कडारादयो गुणशब्दाः | विशेषणत्वेन नित्यं प्राप्ते विकल्पः | 

ूर्वापराधरोत्तरं तृतोयाप्रभृतोन्यष्टादश | 


इति श्रीमदाचार्यबलभद्रविरचिते काशिकावृत्तिसारे 
द्वितीयाध्यायस्य द्वितीयः पादः । 
द्वितो याध्यायस्यास्मिन्‌ द्वितीये पादे पूर्वापराधरोत्तरमेकदेशिनैकाधि- 
करणे इत्यस्मादारभ्य विशतिः सूत्राणि तथा तृतीयाप्रभृतीन्यन्यतरस्याम्‌ 
इत्यत आरभ्य अष्टादशसूत्राणीति संकलनेन अष्टत्रिशव्‌ (३८) सूत्राणि सन्ति । 


इति काशिकावृत्तिसार-सुधायां 
द्वितीयाध्यायस्य हितीयः पादः | 








= द्वितीयाध्याये तृतीयः पादः 


अनभिहिते ।। १॥। 


afer ऊध्वेमनुक्रमिष्यामः ‘अनभिहिते’ इत्येवं तद्ठेदितव्यम्‌ | 
अनभिहिते = अनुक्ते कर्मादौ ड्वितीयादिविभक्तिभेवति । केनान- 
भिहिते ? तिङकृत्तद्धितसमासेः । वक्ष्यति 'कमंणि द्वितीया’ कटं 
करोतीत्यादि । 

अत्रानुक्तपदे / वचिधातुः प्रतिपादनार्थकस्तेन तिङ्कृत्तद्धितसमासंरे- 
वानुक्ते द्वितीयादयो विभक्तयो भवन्ति नतु विशेष्येणानुक्ते । अन्यथा 


कटं करोति भीष्ममुदारं दशंनीयमित्यत्र 'कट' शब्देन द्वितीयाया उक्तत्वाद्‌ 
भीष्मादिविशेषणेभ्यो द्वितीया न स्यात्‌ | 


कर्मणि द्वितीया ।।२। 


करमणि कारके या संख्या तत्र द्वितीया विभक्तिभंबति । कटं 
करोति | } 
अत्र साधनं कर्म गृह्यते न तु क्रिया कर्म तत्र द्वित्वबहुत्वयोरभावात्‌ | 
(ate) उभसवंतसोः कार्या धिगुपर्यादिषु त्रिषु । 
द्वितोयाम्रेडितान्तेषु ततोऽन्यत्रापि दृश्यते ॥ 


उभयतो ग्रामम्‌ । सेतो ग्रामम्‌ । धिग्‌ देवदत्तम्‌ । उपर्युपरि ग्रामम्‌ 
इत्यादि । 


(ate) अभितः-परितः-समया-निकषा-हा-प्रति-योगेषु च दृश्यते । 
अभितो ग्रामम्‌ । परितो ग्रामम्‌ । समया ग्रामम्‌ । निकषा ग्रामम्‌ । 
हा देवदत्तम्‌ । बुभुक्षितं न प्रतिभाति किः्चित्‌ । 


तृतीया च होश्छन्दसि ।।३॥ 


कर्मणि ada, चात्सापि। छन्दसि जुहोतेस्तृतीया । यवाग्बाऽग्नि- 
होत्रं जुहोति/यवाग्‌ वा । छन्दसि किम्‌ ? जुहोति । 











१३६ | [ काशिकावृत्तिसारे 


साईपि--द्वितीया5पि । अग्निहोत्रशब्दोऽत्र तन्नामककर्मवाचीति मीमां- 
सकाः। परमिदं न सूत्रानुगुणम्‌ यतः कर्मणि वर्तते, अतोऽत्राग्निहोत्रशब्दो 
हविषि वतंते तथा च यवाग्वाख्यं हविदेवतो देशेन प्रक्षिपतीत्यर्थः | 


अन्तराऽन्तरेण युक्ते UII 
आभ्यां योगे ढितीया । अन्तरा त्वां मां कमण्डलुः | अन्तरेण हरि 
न सुखम्‌ । 
अन्तरा शब्दो मध्यार्थकः, अन्तरेण शब्दश्च विनार्थक्ः । उभावपि 
निपातो गृह्य 
कालाध्वनोरत्यन्तसंयोगे ॥५॥ 
एतट्वाचिभ्यो ढितीयाऽत्यन्तसंयोगे । क्रियागुणद्रव्येः कालाध्वनो; 
सम्बन्धः = अत्यन्तसंयोगः | मासम्‌ अधीते इत्यादि । 
एतद्वाचिभ्यः-मासम्‌ अधीते । क्रोशम्‌ अधीते । 


अपवर्गे तृतीया ॥६॥ 


अपवर्गः = फलप्राप्तौ ` क्रियापरिसमाप्तिः । तस्मिन्‌ गम्यमाने 
तृतीया भवति । मासेनानुवाकोऽधीतः । 
सामर्थ्यात्‌ अत्र क्रियाऽत्यन्तसंयोग एव गृह्यते । अध्वन उदाहरणम्‌- 
क्रोशेनानुवाकोऽधीतः | 
सप्तमीपञ्चम्यौ कारकमध्ये ॥७।। 


कारकयोमंध्ये यो कालाध्वानौ ताभ्यामेते विभक्ती स्त: । अद्य 
भुकत्वा मैत्रो ढयहे|ढ्रचहाद्वा भोक्ताऽन्नम्‌ । 

अत्र मेत्ररूपकतृ शत्त्योमंध्ये कालः । मंत्रे एका शक्तिरद्यभुजेः साधनम्‌, 
अपरा दृघहभुजेः । तथा चानयोर्मध्ये कालः । कालस्योदाहरणम्‌ उक्तम्‌ । 
अध्वनः उदाहरणम्‌-इहस्थोऽयमिष्वासः क्रोशे लक्ष्यं विध्यति/ क्रोशाल्लक्ष्यं 


बिध्यति । अत्रष्वासः कर्ता लक्ष्यं कर्म कर्माधिक्करणयोः कर्मापादनथोर्वा 
मध्ये क्रोशः | 


कमंग्रवचनीययुक्ते द्वितीया ॥८॥ 


कर्मप्रवचनीयेर्युक्ते द्वितीया भवति-। जपम्‌ अनुः प्रावर्षत्‌। 











= gata: पाद. ] [१३७ 
जपम्‌ अनु--अत्र अनोः “अनुलंक्षणे' इति कर्मप्रवचनीयसंज्ञा । 
यस्मादधिकं यस्य चेश्वरवचनं तत्र सप्तमी ॥॥६॥ 


अधिकार्थेनेश्वरार्थेन च कर्मप्रवचनीयेन युक्ते सप्तमी भवति । 
उपनिष्के कार्षापणम्‌ । 'यस्येश्वर'"''`” इति स्वात्स्वामिनो ar 
विभक्तिः । अधि भुवि रामः । अघि रामे भूः । 

उपनिष्के-निष्कात्‌ अधिकम्‌ इति विग्रहः । “उपोऽधिके च' इति ‘aq’ 
इत्यस्य कर्मप्रवचनोय संज्ञा । स्वात्‌ = पदार्थात्‌ । अयम्भावः-'अधिरीशवरे? 
इत्यनेन “अधि' “इत्यस्य'  'कमंप्रव चनोय' संज्ञा क्रियते । ईश्वरः स्वामी स च 
स्वं पदार्थमपेक्ष्य भवति । यदा स्वं करमंप्रवचनीयेन युज्यते तदा 'अधिभुवि' 
यदा च स्वामी तेन युज्यते तदा 'अघिरामे' इति पययिणो मयोर्योगः | 


पञ्चम्यपाङ्परिभिः ।। १०॥ 
एतैः (अप, आङ्‌, परि) कमंप्रवचनीवेर्यृक्ते पञ्चमी । अप 
त्रिगतँम्यो वृष्टो देवः । आ त्रिगतेभ्यः । परि त्रिगतँभ्यः । 
अप-परि शब्दयोः 'अपपरी वजंने' तथा 'आङ्‌ मर्यादावचने” इत्यनेन 
कर्मप्रवचनीय संज्ञा | 


प्रतिनिधिप्रतिदाने च यस्मात्‌ ॥११॥ 


प्रतिनिधिः = मुख्यसदृशः, प्रतिदानमु = दत्तस्य प्रतिनिर्यातनम्‌ । 
यस्मादेतौ, तत्र कर्मप्रवचनीययुक्ते पश्चमी । अभिमन्युरर्जुनतः प्रति । 
तिलेभ्यः प्रति यच्छति माषान्‌ । 


अर्जुनतः प्रति-प्रतियोगे पश्चम्यास्तसिः । अत्रार्जुनतोऽभिमन्युः 


प्रतिनिधिरस्ति । तिलेभ्यः" erence गृहीतास्तिलास्तेभ्यो माषाः 
प्रतिदानम्‌ । 


गत्यर्थकर्मणि द्वितीयाचतुथ्यो चेष्टायामनध्वनि ।।१२। 


गत्यर्थानां कर्मणि अघ्ववजिते एते विभक्ती भवतः चेष्टायाम्‌ । 
ग्रामं गच्छति|ग्रामाय वा । अध्ववजिते' इति किमु ? अध्वानं गच्छति । 
lo १८ 

अध्बन्यथंग्रहणम्‌-पन्थानं गच्छति | आस्थितप्रतिषेधोऽयम्‌ | आस्थितः 
=स्तम्प्राप्ः, आक्रान्त उच्यते । यत्र तूत्पथेन पंथानं गच्छति तत्र स्या- 
देव चतुर्थी । अध्वने गच्छति | 


च्चेष्टा-शरीरव्यापारः । आक्कान्तः-गमनकर्त्राऽधिष्ठितः मार्ग: । येन 
मार्गेण ग्रामादिकं प्राप्यते । 


चतुर्थी सम्प्रदाने ।।१ ३। 

द्विजाय गां ददाति | 
& (बा०) चतुर्थीविधाने तादश्यं उपसंख्यानम्‌ | यूपाय दारु । 
® (बा०) उत्पातेन ज्ञापिते च । 

वाताय कपिला बिद्युदातपायातिलोहिनी | 

पीता वर्षाय विज्ञेया दुभिक्षाय सिता भवेत्‌ ॥ 
तादर्थ्ये--तस्मे इदं तदर्थम्‌ तस्य आवस्ताद्थ्यंम्‌ । उत्पातः-प्राणिनां 

शुभ।शुभसूचकः भूतविकार: | ज्ञापितः-सूितः | 
क्रियार्थोपपदस्य च कर्मणि स्थानिनः ॥१४॥ 


क्रियार्था क्रिया उपपदं यस्य स तस्य स्थानिनोऽप्रयुज्यमानस्य 
तुमुनः कर्मणि चतुर्थी । फलेभ्यो व्रजति | 
स्थानिनः--यस्यार्थः प्रतीयते न तु प्रयोगोऽस्ति, स स्थानीत्युच्यते | 


फलेभ्यो ब्रजति-अत्र आहर्तुम्‌' (आ VE + तुमुन्‌) अप्रयुञ्यमानः स्थानी, 
तस्य कर्म 'फलानि' इति । 





तुमर्थाच्च भाववचनात्‌ ॥१४॥ 


तुमर्थभाववचनप्रत्ययान्तात्‌ चतुर्थी | पाकाय व्रजति | 


तुमुन्‌प्रत्ययेन समानार्थः gaa: | तस्मिन्नर्थे भाववचनः ~-भावार्थकः 
्रत्ययोऽन्ते यस्य स तस्मादित्यर्थः | 


नमःस्वस्तिस्वाहास्वघाऽलंवषडयोगाच्च ॥१६॥ 





नमो दे बभ्यः | अलमिति पर्याप्त्यथंस्य ग्रहणमु । तेन प्रभुमल्लो 
मल्लाय इत्यादयः सिद्धयन्ति | 

नमः-स्वस्ति -स्वाहा-स्वधा-अलम्‌-वषट्‌ इत्येतैयोगे चतुर्थी भवति । 
पर्याप्त्य्थस्य ग्रहणम्‌-“तस्मै प्रमवति सन्तापादिभ्यः’ इत्यत्र 'प्रभवति' योगे 
चतुर्थीनिर्दशात्‌ । प्रजाभ्यः स्वस्ति । अग्नये स्वाह | पितृ भ्यः स्व॒धा । 
इन्द्राय वष॑ट्‌ इत्युदाहरणान्तराणि । 


मन्यकर्मण्यनादरे विभाषाऽप्राणिषु ॥१७॥ 


प्राणिवर्जिते मन्यतेः कर्मणि चतुर्थी वा, अनादरे गम्यमाने । 
न त्वां तृणाय|तृणं बा मन्ये। अनादरे इति किम्‌ ? 


अश्मानं दृषदं मन्ये मन्ये काष्ठमुलूखलम्‌ | 
अन्धायास्तं सुतं मन्ये यस्य माता न पश्यति ।। 


# (बा०)यदेतदप्राणिष्विति तदनावादिष्विति वाच्यमु। न त्वा 
नावं मन्ये । यावत्तीणं त नाव्यम्‌ । न त्वा शुगालं मन्ये इत्यादि । 
त्वामित्यस्थ कर्मत्वाविशेषेऽपि व्यवस्थितविभाषाविज्ञानादेव चतुर्थी 
न भवति | 


अश्मानं दषदमित्यादौ तत्त्वाख्यानं नत्वानादरः । व्यवस्थितः 
विभाषा-यत्र विभाषा अभीष्टा ata भवति, सा च “त्वाम्‌' इत्यत्र 
नाभीष्टा । 


कत करणयोस्तृतीया ॥ १८॥ 
देवदत्तेन कृतम्‌ । दात्रेण लुनाति । 
कतरि करणे च तृतीया । कर्तरि प्रथमं, करणे च द्वितीयमुदाहरणं 
बोध्यम्‌ । 
सहयुक्तेऽप्रधाने ॥१६॥ 


सहार्थेन युक्तेऽप्रधाने तृतीय! । पुत्रेग सहागतः पिता । 


सहार्थ:--सह' इत्यस्य पर्यायाः सह, साकम्‌, AAA, समम्‌ इत्या- 
दयः । प्रधानः-यस्य साक्षात्‌ क्रियादिभिः सम्बन्धः यथा पितुः । पुत्रस्य 
तु प्रतीयमानः इति तस्याप्राधान्यमु । 

येना विकारः ॥२०॥ 
अङ्गम = शरीरम्‌ | 'येन' इति च तदवयवो हेतुतया तिदिश्यते । 
| येनाङ्गेन विृतेना ङ्गिनो विकारस्ततस्तृतीया । अक्ष्णा काणः | 
अङ्गम्‌ अस्यास्तीति 'अङ्ग:' अशं आदित्वात्‌ 'अच्‌' प्रत्ययान्तः सूत्रे 


|| उपात्तः इति भावः । येन-अवथवार्थेकेनाङ्गेन किकृतेनेत्यस्य 
{| सामर्थ्यात्‌ । 





इत्थम्भूतलक्षणे ॥२१॥ 


कश्चितप्रकारम प्राप्तः इत्थम्भूतः । तस्य लक्षणं तस्मिन्‌ । कमण्ड- 
लुना छात्रमद्राक्षीत्‌ । 


अत्र पुरुषत्वं सामान्यम्‌ । तस्य प्रकारश्छात्रत्वम्‌ तमु प्राप्तश्छात्रः । 
तस्य लक्षणं कमण्डलु:, तस्मिन्‌ तृतीया भवति । 





संज्ञोऽन्यतरस्यां कर्मणि ॥२२ ॥ 


सम्पूर्वंकस्य जानातेः कर्मणि वा तृतीया । मात्रा/मातरं वा 
| | संजानीते । 


| || द्वितीया नित्यं प्राप्ता तृतीयया विकल्प्यते । संजानीते-'सम्प्रतिभ्या- 
| मनाध्याने' इत्यात्मनेपदम्‌ । 
| हेतौ ॥२३॥ 
i फनसाधनय।ग्यः पदार्थो हेतुस्तत्र तृतीया । धनेन कुलम्‌ । 
कन्यया शोकः | 


| | हेतुट्विविधः (१) शास्त्रीयः--'तत्प्रयो जको हेतुश्च' इत्यत्रोपदिष्टः 

| (२) लोकिकः-तस्यात्र ग्रहणम्‌ । स च फलम्‌ अनिष्पादयन्नपि तत्साधन- 
| योग्यः पदार्थ: । कुलम्‌ अकुवणिऽपि धने तत्करणयोग्यता विद्यते । एवं 
| कन्यायां शोककरणयोग्यतेति बोध्यम्‌। 











अकर्तयु णे पञ्चमी ॥२४॥ 


कतृ वजितं यदृणं हेतुस्तत: पञ्चमी । शताद्बद्धः । 


gana हेतु? इत्यनुवर्तते । कतृ'वजिते gat, कर्तरि तु 
तृतीया । शतेन बन्धितः | 

विभाषा गुणेऽस्त्रियाम्‌ ॥२५॥ 


गुणे हेतावस्त्री लिङ्गे वा पञ्चमी । पक्षे तृतीया । जाड्याद्‌/ 
जाड्य न वा बद्ध: । 


गुणशब्दोश्त्र परार्थरूपापन्नस्य सम्बन्धिमात्रस्य वाचक: । तेन पर्वतो 
वह्विमान्‌ धूमवत्त्वात्‌ इत्यादिषु पञ्चमी भवति । 


पष्टी हेतुप्रयोगे ॥२६।। 
पाठस्य हेतोवेसति । 


हेतोः-हेतुशन्दस्य प्रयोगः हेतुप्रयोगः । तस्मिन्‌ हेतौ >हेतुहेतुमद्‌- 
भावसम्बन्धे द्योत्ये उभयत्र षष्ठी भवति । उदाहरणम्‌-पाठस्य हेतो- 
aafe । 


सर्वनाम्नस्तृतीया च ।। २७॥ 
कस्य हेतोः/केन हेतुना वा वसति । 


सर्वनाम्नो हेतोश्च प्रयोगे तृतोया षष्ठो चोभे पर्यायेण भवतः । 

& (ato) निमित्तपर्यायप्रयोगे सर्वासां प्रायदर्शनम्‌ । कि निमित्त 
केन निमित्तेन/कस्मं प्रयोजनाय/कस्माद्धेतोः/कस्य कारणस्य/कस्मिन्‌ निमि- 
त्ते वा बसति । वृत्तौ तु 'निमित्तकारणहेतुषु''` ``" इत्युवतम्‌ । 


अपादाने पश्चमी ।। २८॥ 

ग्रामादागच्छति । 

&(बा०) यतश्चाध्वकालनिर्माणम्‌ ततः पञ्चमी, तद्ुक्ता- 
दध्वनः प्रथमासप्तम्यौ, कालात्सप्तमी । गवीधुमतः सांकाश्यं चत्वारि 
योजनानि, कार्तिक्या आग्रहायणी मासे । 

अपादाने कारके पश्चमी भवति | यतश्चेत्यादि-अध्वनः कालस्य 
च निमणि अवधिभूते पश्चमी, अध्ववाचिनि प्रथमा सप्तमी वा, काल- 
वाचिनि तु सप्तमी भवति। गवीधुम नगरं, सांकाश्यं तु तपोवनम्‌ । 
चत्वरि योजनानि-पक्षे चतुर्ष योजनेषु इत्यपि भवति । 


६8 (बा०) ल्यब्लोपे कर्मण्युगसंख्यानम्‌ । प्रातादमारुह्य प्रेक्षते/घ्रासा- 
दाल्रेक्षते | 

ato) अधिकरणे चोपसंख्यानम्‌ । आसने उपविश्य प्रेक्षते । 
आसनात्‌ प्रेक्षते । 


अन्यारादितरतें दिकूशन्दाञ्चूत्तरपदाजाहियुक्ते ॥२६॥ 


अन्य! इत्यर्थग्रहणम्‌, तेन अन्यो, भिन्नो वा रामात्‌ इत्यादि । 


| अन्यादिभिर्योगे पश्चमी भवति । आरात्‌ = दूरान्तिकार्थो व्यय: आराद्‌- 
बनात्‌ । इतरः = निदिष्टस्य प्रतियोगी इतरो देवदत्तात्‌ । ऋते = वर्जनार्थो- 
| ऽव्ययः ऋते रामाच सुखम्‌ । दिक्‌शब्दाः = दिशि दृष्टाः शब्दाः पूर्वादयः पूर्वो 
i ग्रामात्‌ । उत्तरो ग्रीष्मात्‌ | अञ्चुत्तरपदशब्दाः = प्राक्‌ प्रत्यगादयः प्राग्‌ 
ग्रामात्‌ । 'आच्‌, आहि' इत्येतौ तदितत्रत्ययो-दक्षिणा ग्रामात्‌ । दक्षिणाहि 
| ग्रामात्‌ इत्युदाहरणे । 





पष्ठयतसर्थप्रत्ययेन ॥३०॥ 






अतसथेप्रत्ययेन युक्ते षष्ठी विभक्तिभवति । दक्षिणतो ग्रामस्य । 


अतशर्थाः प्रत्ययाः = अतसुच्‌, असि, अस्तातिप्रत्ययाः स्वार्थे भवन्ति । 
पुरो ग्रामस्य । उपरिष्टाद्‌ ग्रामस्येत्युदाहरणद्वयमपि बोध्यम्‌ | 






एनपा - द्वितीया ॥३१॥ 


एनपा युक्ते द्वितीया षष्ठ्यपीष्यते । दक्षिणेन ग्रामं/प्रामस्य 
बा। 

अत्र योगविभागः कर्तव्य: । 'एनपा' इत्येको योग: 'षष्ठी' इत्यनुवतंते 
तेन एनपा युक्ते षष्ठी भवतीत्यर्थो लभ्यते । 'द्वितीया' इति द्वितीयो योगः 


'एनपा' इत्यनुवतंते तथा च एनपा युक्ते द्वितीया भवतीत्यथंदयेनोभयो- 
वि मक्त्योरिष्टिः । 
























प्रथख्िनानानाभिस्वृतीयान्यतरत्याम्‌ ॥३२॥। 


पञ्चम्यनुवतंते । एतर्योगे तृतीया, पक्षे पञ्चमीद्वितीये । पृथक्‌- 
रामेण/रामात्‌/रामं वा । 





पृथक्‌, विना, नाना? सर्वे एतेऽसहायेऽ्थे वर्तन्ते । सूत्रे त्रयाणामुपा- 
दानम्‌ पर्यायनिवृत्त्यथंम्‌ । विना रामेण। नाना नारीं निष्फला लोकयात्रा 
इत्युदाहरणे | इदमप्युदाहरणं बोध्यम्‌ 

विना वातं विना वर्ष विद्युत्नपतनं विना । 
बिना हस्तिकृतान्‌ दोषान्‌ केनेमौ पातितो zat 


करणे च स्तोकाल्पकृच्छूकतिपयस्यासत्ववचनस्य ॥३३॥ 


एभ्यः करणे कारके वा तृतीया पक्षे पञ्चमी | यदा च धर्म- 
मात्रै करणतया विवक्ष्यते न द्रव्यं तदा स्तोकादीनामसत्त्ववचनता | 
स्तोकान्मुक्त:/स्तोकेन मुक्तः । 

एभ्यः-स्तोक-अल्प-कुच्छ-कतिपय इति शब्देभ्यः । धमंमात्रम्‌-एते 
स्तोकादयः शब्दाः शुक्लादिवत्‌ गुणवाचिनो द्रव्यवाचिनश्च । गुणवाचिनः 
असत्त्ववचनाः — भद्रव्यवचना इत्यथः । अल्पात्‌/अल्पेन वा मुक्तः । 
कृच्छान्मुक्तः | कतिपयेन मुक्तः इत्युदाहरणान्तराणि | 


सप्तम्यधिकरणे च ॥३४॥ 
पश्चम्यनुवतंते | एतेयोंगे वा षष्ठी । दूरं ग्रामस्य/ग्रामाद्वा । 
एतेः-दुरार्थकः = दुरविप्रङगष्टादिभिः, अन्तिकार्थकेः — अन्तिकाभ्या- 
शादिभिः । वा षष्ठी-पक्षे पश्चमीति शेषः । अन्तिक ग्रामस्य/ग्रामाद्वा । 
दूरान्तिकार्थेभ्यो द्वितीया च॥३४॥ 


पञ्चम्यनुवतंते । एभ्यो द्वितीया, पक्षे पञ्चमी, समुच्चया- 
तृतीया । दूरम्‌/दुरात्‌/द्रेण ग्रामस्य | असत्त्ववचनमनुवत्तंते | सत्त्व- 
वचनेभ्यो यथायथं विभक्तयो भवन्ति | दूरः पन्थाः । दूराय पथे देहि । 

समुच्चयार्थश्य लाभश्वका रोपादानात्‌ । यथायथम्‌-विशेषणविशेष्यादि 
नियमानुसारमु । 

सप्तम्यधिकरणे च ॥३६॥ 
चादुदुरान्तिकार्थेभ्य: | कटे आस्ते इत्यादि । -- 
&(वा०) क्तस्येन्विषयस्य कर्मण्यपि । अधीती व्याकरणे | 


अधिकरणे कारके सप्तमी भवति । दुरान्तिकार्थेभ्यश्च द्वितीया- 
तृतीया-पच्चमी-सप्तम्यश्च चतस्रो विभक्तयो विकल्पेन भवन्ति । दुरे ग्रामस्य 
इत्यादि । इन्विषयस्य-इन्‌ प्रत्ययान्तः शब्दो विषयो यस्य स तस्य क्तस्ये- 
त्यर्थः । अधीतो-अधीतमु अनेनेति विग्रहे 'इष्टादिभ्यश्च' इति इनिः | 














१४४ ] [ काशिकावृत्तिसारे 


अधीतवान्‌ व्याकरणम्‌ इतिवत्‌ अत्रापि व्याकरणं कर्म, तेनात्र सप्तमी । 
& (वा०)साध्वसाधु प्रयोगे च । साधुर्देवदत्तो मातरि । 
ee (वा०)निमित्तात्कर्मयोगे सप्तमो वक्तव्या | 
चर्मणि ट्रीपिनं हन्ति दन्तथोहंन्ति कुञ्जरम्‌ । 
केशेषु चमरीं हन्ति सीम्नि पुष्कलको हतः ॥ 


यस्य च भावेन भावलक्षणम्‌ ।।३७॥ 


भाबः = क्रिया । यस्य क्रियया क्रियान्तरं लक्ष्यते ततः सप्तमी । 
प्रसिद्धा च क्रिया क्रियान्तरं लक्षयति । दुह्यमानासु गोषु गतः । 


अत्र प्रसिद्धा  ज्ञातकाला क्रिया क्रियान्तरस्य = अनिर्ज्ञात.य।ः 
क्रियायाः लक्षणं भवति । प्रसिद्धक्रियायाः सप्तमी भवति । गोदोहनकालः 
प्रसिद्धः, तेन गमनकालो लक्ष्यते | एवं फलायमानेष्वास्रेषु गतः, पववेष्वागतः 
इत्यादौ 'जातेषु' इति क्रिया गम्यते, तेनात्र सप्तमी | 


षष्ठी चानादरे ॥३८॥ 


अनादराधिके भावलक्षणे भाववतः षष्ठी चात्सप्तमी । रुदति 
रुदतो वा प्रावाजीत्‌ । 


भावलक्षणे पूर्वेण प्राप्ता सप्तमी अनादराधिके सति षष्ठ्या 
विकल्प्यते | अनादरः = तिरस्कारः सोऽधिको यस्मिन्‌ इति भावः । रुदति- 
४ रुद+ शतृ | पित्रादीनां रोदनभनादृत्य प्रब्राजकोञभउत्‌ इत्यर्थः | 


स्वामीश्वराधिपतिदायादसाचिप्रतिभूम्रस्तैश्च ॥ २६॥ 


एतेर्योगे षष्ठीसप्तम्यौ । गवां गोषु का स्वामी इत्यादि । 


एतेः-स्वामी-ईश्व र-अधिपति-दायाद-साक्षी-प्रतिभुःप्रसूत इति शब्दैः । 
गोषु/गवामीश्दरः । गोषु/गवामधिपतिः। गोषु/गवां दायादः । गवां/गोषु 


साक्षी । गोषु/गवां प्रतिभुः | गबां/गोषु प्रसूतः इति षष्ठो-सप्तम्यन्तोदाहर- 
णानि । 


आयुक्तकुशलाभ्यां चासेवायाम्‌ ॥४०॥ 
आसेवा =तात्पयंम्‌ । तस्यां गम्यमानायाम्‌, आयुक्तः = 

व्यापृतः । कुशलः = निपुण; ताभ्यां योगे एते । आयुक्तः कुशलो वा 
हरिपूजने|हरिपुजनस्य वा | 


एते--षष्ठीसप्तम्यो । बिक्रल्पेन षष्ठीविधानार्थ सूत्रम्‌ । सप्तमी तु 
अधिकरणत्वादेव प्राप्ता । 


यतश्च निर्धारणम्‌ ॥४१॥ 
निर्धारणम्‌-जातिगुणक्रियाभिः समुदायात्‌ एकस्य पृथक्करणम्‌ । 
यतो निर्धार्यते ततः षष्ठीसप्तम्यौ भवतः। क्षत्रियः मनुष्याणां/ 
मनुष्येषु बा शूरः | 
क्षत्रियः-जातेरिदमुदाहरणम्‌ । गुणस्प-गवां/(गोषु वा कृष्णा बहु- 
क्षीरा । क्रियायाः-अध्वगेषु धावन्तः शीघ्रतमाः/अध्वगानां वा । 
पञ्चमी विभक्ते ।।४२॥ 
तयोरपवादः । विभक्तम्‌ विभागः । यस्मिन्निर्धारणाश्चये 
विमक्तमस्ति, ततः पञ्चमी । माधुराः पाटलिपुत्रेभ्य आद्यतरा: | 


तयोः--षष्ठीसप्तम्योः | यतो निर्धायंते स निर्धारणाश्रयः । अत्र माधु- 
राणां आढयत्ते पाटलिपुत्रवासिभ्यो विभागः, अतो निर्धारणाश्रया 
पञ्चमी । 


साधुनिपुणाभ्यामर्चायां सप्तम्यप्रतेः ॥४३॥ 


आभ्यां योगेऽर्चायां सञ्चमी विभक्तिनं चेत्प्रतिः प्रयुज्यते । 
मातरि साधु: । अर्चायां किम्‌ ? स।घुभू'त्यो राज्ञः इत्यत्र तत्त्वकथने 
न । अप्रतेः किम्‌ ? साधुर्मातरम्प्रति । 

अर्चायाम्‌-गम्यमानायामिति शेषः । मातरि निपुणः इत्यप्युदाहरणम्‌ | 
साधुर्मातरम्‌ प्रति-अन्न कमंप्रवचनोय ‘ofa’ योगे द्वितीया । 


प्रसितोत्सुकाभ्यां तृतीया च ॥४४॥ 
प्रसित: = प्रसक्तः यस्तत्र नित्यमेव बद्ध इति यावत्‌ । केशः 
प्रसितः/केशेषु बा | 
फा० १६ 

प्रसित- उत्सुक शब्दाभ्यां योगे तृतीया-सप्तम्यौ भवतः । कशेः 
प्रसित:--आबद्ध: इति। केशेः|केशेषृ वा उत्सुकः । 


नक्षत्रे च लुपि ॥४५॥ 


लुबन्तान्नक्षत्रशन्दादेते तृतीयासप्तम्यो भवत: । पुष्येण पायस- 
मश्नीयात्‌ | पुष्ये वा । 'पुष्ययुक्ते काले! इत्यर्थः । 


पुष्येण युक्तः कालः इत्यर्थे 'नक्षत्रेण युक्त: काल:' इत्यनेन मण्‌, 
तस्य 'लुबविशेषे' इति लुप्‌ । 


प्रातिपदिकार्थ लिङ्ग परिमाणवचनमात्रे प्रथमा ॥४६॥ 


प्रातिपदिकार्थः = सत्ता । लिङ्गम्‌ नस्त्रीपुनपुंसकम्‌ । परिमाणं 
प्रस्थादि । उच्चे; । कृष्ण: । खारी । एकः | 

यः पदार्थः केवलमस्तीति वक्तुं शक्यते स सर्वः प्रातिपदिकार्थः , यथा 
अव्ययार्थः। वचनम्‌-एकत्व-द्वित्व-बहुत्वादीनि । मात्राशब्दः प्रत्येकमभिसम्ब- 
ध्यते । प्रातिपदिकार्थादिषु प्रथमा विभक्तिभवति । उच्चैः-इति प्रातिपदिक्राथं- 
मात्रस्योदाहरणम्‌ | एवं लिङ्गमात्रस्य-क्कृष्णः | कुमारी । कुण्डम्‌। परिमाण- 
मात्रस्य-खारी = खारीपरिमितं धान्यादि । वचनमात्रस्य-एकः । द्वो । 
बहवः इति । 


सम्बोधने च ॥४७॥ 


सम्बोधनम्‌ = आभिमुख्यकरणम्‌ । तदधिके प्रातिपदिकार्थे 
प्रथमा न प्राप्नोतीत्यारम्भः । हे देवदत्त! ३ | 


यद्वस्तु येनाकारेण सिद्धं तस्य तेनाकारेणाभिमुखोकरणं सम्बो धनम्‌ । 
तश्र प्रथमा भवति । हे देवदत्त! ३। अत्र “दूरादूधूते च' इत्यनेनान्तिमा- 
कारस्य प्लुतत्वम्‌। 


सामन्त्रितम्‌ ॥४८॥ 
सम्बोधने या प्रथमा तदन्तं शब्दरूपमामन्त्रितसंज्ञं भवति | 
आमन्त्रित प्रदेशा:-'आमन्त्रितस्य च' इत्येवमादयः | 


सा-सम्बोधने या विहिता प्रथमा तदन्तमित्यर्थः । 'आमन्त्रितस्य च' 
इत्यनेन आद्ुदात्तत्वं विधोयते । हे देवंदुत्त ! 

एकवचनं सम्बुद्धिः ॥४६॥ 


आमन्त्रितप्रथमायाः यदेकवचनं तत्संबुद्धिसज्ञं स्यात्‌ । हे वटो! 
हे देवदत्त ! सम्बुद्धश्रदेशाः 'एङ्हस्वात्सम्बुद्ध:' इत्येवमादयः | 
हे वटो!-अरत्र सम्बुद्धि संज्ञायां ‘geet गुणः' इति गुणः। 
हे देवदत्त ! हे वटो! इत्युभयत्र ‘ce ह्वस्वात्सम्बुद्धेः इति “सु' प्रत्ययस्य 
लोपो भवति | 
षष्ठी शेषे ॥५०॥ 


कर्मादिभ्योऽन्यः प्रातिपदिकार्थंव्यतिरिक्तः स्वस्वामिसम्बन्धा- 
दिः शेषः । तत्र षष्ठी | सम्बन्धश्चतुविधः = स्वस्वामिसम्बन्धः | जन्य- 
जनकसम्बन्धः । स्थान्यादेशसम्बन्धः | अवयवावयविसम्बन्धः | राज्ञः 
पुरुषः | पितुः पुत्रः । अस्तेर्भूः । पशोः पादः । 

उक्तादन्यः शेषः । तमेव विवृणोति-कर्मादिभ्यः इत्यादि । व्यति- 
रिक्तः-अधिकः । चतुर्णा सम्बन्धानां क्रमशः चत्वार्यृदाहरणानि ज्ञेयानि 


ज्ञोऽविदर्थस्य करणे ॥५१॥ 


अज्ञानार्थस्य जानातेः करणे षष्ठी । सर्पिषो जानीते । सपिषा 
करणेन प्रवत्तंते इत्यर्थः । 
अविदर्थस्य-५/ विद्‌ ज्ञाने इत्यस्यार्थः ज्ञानं तद्भिन्नाथंस्य । जानीते- 


'अकर्मकाच्च' इत्यात्मनेपदम्‌ | अत्रास्य प्रवृत्तिरर्थः धातूनामनेकाथ्वात्‌ । 
प्रवृत्तो प्रियतमं सपिस्तेन तस्य करणत्वं सिद्धम्‌, तत्र षष्ठी । 


अधीगर्थदयेशां कर्मणि ॥५२॥ 


अधीगर्थाः = स्मृत्यर्थाः । Vea दाने, ईश ऐश्वर्य; एषां 
कर्मणि शेषत्वेन विवक्षिते षष्ठी । मातुरध्येति इत्यादि । 

अधीगर्थाः-अधोक्‌-अधि + ९/ इक्‌ (स्मरणे) 'अधीक्‌' इत्यनेन समा- 
नार्थाः स्मरणार्थाः धातवः । मातुः स्मरति । सपिषो दयते । मधुनः ईष्टे 
इत्यादीनि उदाहरणानि ज्ञेयानि । शेषत्वेन विवक्षाऽभावे मातरं स्मरति 
इत्याद्यपि । 








[ काशिकाबृत्तिसारे 


कुजः प्रतियत्ने ॥५३॥ 


सतो गुणान्तराधानम्‌ प्रतियत्तः । तत्र करोतेः कर्मणि शेष- 
त्वेन विवक्षिते षष्ठी । एघोदकस्योपस्कुर्ते । 


एघः = इन्धनम्‌, दकम्‌ = जलम्‌ एधांसि; दकज्चेति 'जातिरश्राणिनाम्‌' 
इत्येकवद्भावः | अथवा एधाश्च _ उदकञ्चेति विग्रहः । उपस्कुरुते-गुणःधानं 
करोतीत्यर्थः । अत्र करोतेः कर्मणि एधोदके षष्ठो | उपस्कुश्ते-उपन कुरुते 
'उपात््रतियत्न” "`? इत्यादि सूत्रेण सुद्‌, 'गन्धनावक्षेपणः"""” इत्यादिना 
आत्मनेपदम्‌ । 


रुजार्थानां भाववचनानामज्वरेः ।। ५४॥ 
भाववचनानां रुजार्थानां ज्वरिवजितानां कर्मणि कारके 
शेषत्वेन विवक्षिते षष्ठी । चौरस्थ रुजति रोगः । 


रुजार्थानामू-रुजा ( %/रुज्‌ +अङ्‌+ टाप्‌ ) अर्थो येषां ते रुजार्था- 
स्तेषाम्‌। भाववचनानाम्‌-भावो वचनः कर्ता येषां ते तेषाम्‌ । रोगः इत्ययं 
भाववाची कर्ताऽस्ति । 


आशिषि नाथः wy 
नाथते: कमैणि षष्ठी स्यादाशिषि । सपिषो नाथते । सर्पिमें- 
भूयादित्याशास्ते । 
%/ नाथ %/ नाध्‌ इति याच्जोपतापैश्वर्याशीःषु पठ्य ते । आशिष्यर्थं 
एवात्मनेपदम्‌ भवति, “आशिषि नाथः? इत्युपसंख्यानात्‌ । 


जासिनिप्रहणनाथक्राथपिषां हिंसायाम्‌ ।।५६॥ 


हिसार्थानामेषां कर्मणि षष्ठी । निप्रेतिसंघात-विग्रहीत-विपर्य- 
स्तग्रहणम्‌ | चौरस्य निहन्ति, प्रहन्ति, प्रणिहन्ति, तिप्रहन्ति इत्यादि । 

एषाम्‌ -\/ जासि, निप्रहण, ९/नाट, १/क्राथ, ५/पिष इति धातूनाम्‌ | 
निप्रहणः-नि, प्र इत्येताभ्यां प्रत्येक चोपसृष्टो ५/हन्‌ धातुः ` तेन यथासम्भवं 
चत्वारि ख्पाणि उदाहृतानि । चोरस्योज्जासयति । चोरस्योन्नाटयति | 
वुषलस्य क्राथयति | चोरस्य पिनष्टि इत्युदाहरणान्तराणि बोध्यानि । 








हितीयाध्याये तृतीयः पादः ] [१४४ 


व्यवहृपणोः समर्थयोः ।।५७॥ 
एतयोर्यते व्यवहारे च समानार्थयोः कर्मणि षष्ठी । शतस्य 


व्यवहरति। शतस्य पणते | 
एतयोः-व्यवहृ . ( वि--अव--१/ह ), १/पण्‌ धात्वोः समर्घयोः- 
समानाथंयोः । यते, क्रयविक्रयोश्चानयोः समानार्थ॑त्वं दृश्यते | व्यवहरति = 
दोव्यति, क्रयविक्रयेण विनियुङ्क्ते वा । पणते-स एवार्थोऽत्रापि। 
दिवस्तदर्थस्य ॥। ५८। 


यूतार्थस्य दिवः कर्मणि षष्ठी । शतस्य दीव्यति । 
तदर्थस्य-सः द्तव्यवहाररूपोऽथो यस्य स॒ तस्थ । 


विभाषोपसगें ive 


उपसर्गे सति वा । शतस्य|शतं बा प्रतिदीव्यति । 
*दिवस्तदथंस्य' इत्यनुवतंते । पक्षे कर्मणि द्वितीया भवति । 


द्वितीया ब्राह्मणे ॥६०॥ 


ब्राह्मणविषये प्रयोगे दिवस्तदर्थस्य कर्मणि कारके द्वितीया । 
गामस्य तदहः Talat दीव्येयुः | अनुपसगेस्य नित्यं षष्ठयां ` प्राप्ता- 
यामिदं वचनम्‌ । सोपसर्गस्य छन्दसि व्यवस्थितविभाषयाऽपि 
सिद्धयति । 


ब्राह्मणम्‌-मन्त्रस्य व्याख्यात्मको वेदभाग: । गामस्य-अत्र सम्बन्धे 
षष्ठी गामस्य सभाथाम्‌ इति | तदहः-इत्येतदुह।रणम्‌ । अत्र कर्मणि द्वितीया । 


प्रेष्यश्रुवोह॑विषो देवतासम्प्रदाने ॥६१॥ 


प्रष्यनुवोहेंविषः कर्मणि षष्ठी देवतासम्प्रदाने सति । 'प्रेष्य' 
इतीष्यते देवादिकस्य लोण्मध्यमपुरुषस्येकवचनम्‌ । तत्साहचर्याद्‌ 
ब्रुविरपि तद्विषय एब गृह्यते । अग्नये छागस्य हृबिषो वपाया मेदसः 
प्रे३ेष्य | अग्नये छागस्य हविषो घपायै मेदसोऽनुब्रूहि । 








१५० ] [ काशिकावृत्तिसारे 


प्रेष्य-प्र ५/इष्‌ :गतो ( दिवादिः ) लोट्‌-मध्यमपुरुषेकवचने रूपम्‌ । 
तेनान्यधातोरन्यलकारेऽन्यपुरुषे वचने वा नास्य सूत्रस्य प्रवृत्तिः | अग्नये- 
अत्रार्निदेवता सम्प्रदानम्‌ । वपायाः मेदसः इतिं च हविषः कर्म तत्र षष्ठी । 
रे ३ष्य-बहिप्रैष्य' इत्यादिना प्लुतादेशः | 

चतुर्थ्यथें बहुलं छन्दसि ॥६२॥ 

छन्दसि चतुर्थ्यर्थे बहुलं षष्ठी । पुरू षमृ गशचचुन्दरमंसो दातव्यः| 
चन्द्रमसे वा । 

बहुलग्रहणात्‌ कृष्णो रात्र्यै इत्यत्र सप्तम्यर्थे, अहँल्यायै जारः इत्यत्र 
षष्ठयर्थे च चतुर्थी भवति | 


यजेश्च करणे ॥६३॥ 
छन्दसि बहुलं षष्ठी । घृतस्य|घृतेन वा युजते । 


५/यज्‌ धातोः करणे इति शेषः । १/यज्‌ धातुर्देवपूजायां ada, तस्य 
घृतं करणम्‌ । 


कृत्वोऽ्थग्रयोगे कालेऽधिकरणे ॥६४॥ 


पञ्चक्ृत्बोऽह्णो भुङक्ते | 
'कृत्वसुच्‌' इत्यस्यार्थानां प्रत्ययानां प्रयोगे काले= कालवाचिनि 


अधिकरणे षष्ठी विभक्तिभंवति । पश्चकृत्व:- संख्यायाः - क्रियाभ्यावृत्तिगणने 
कृत्वसुच्‌’ । अह्नः इत्यत्र कालेऽधिकरणे षष्ठी । 


कत कर्मणोः कृति ॥६४॥ 


कृत्प्रयोगे कतरि कर्मणि च षष्ठी । भवतः शायिका । भवत 


आसिका । 


शायिका, आसिका-४ शी, आस घातुभ्यां “पर्यायाहंणोत्पत्तिषु ण्वुच्‌' 
इत्यनेन भावे ण्वुच्‌ । भवतः इत्यत कर्तरि षष्ठी । कर्मणि-अपां स्रष्टा 


इत्युदाहरणम्‌ । 
उभयप्राप्तौ कर्मणि ॥६६॥ 
आश्‍चर्यो गवां दोहोऽगोपेन | 








= तृतीय: पाद: ] [ १५१ 


उभयप्राप्तो-उभयोः = कतृ कर्मणोः प्राप्तिर्यस्मिन्‌ (कृति) तस्मिन्‌ 
कर्मण्येव षष्ठी कर्तरि। दोहः-4/दुह + भावे घत्र्‌ तस्य कर्मणि-गोषु षष्ठी 
न तु गोपे कतंरि। 


क्तस्य च वर्तमाने ॥६७॥ 


न लोकेति निषेधे प्राप्ते विधिः । वतंमानकालविहितस्य क्तस्य 
प्रयोगे षष्ठी भवति । राज्ञां मतः, बुद्धः, पूजितो वा । 


राज्ञां मतः इत्यादि--'मतिबुद्धिपुजार्थेभ्यशच' इति वर्तमाने क्त: । 
राज्ञाम्‌ इत्यत्र कतं रि षष्ठी । 


अधिकरणवाचिनश्च ॥६८॥ 


अधिकरणवाचिनः क्तस्य प्रयोगे षष्ठी भवति । अयमपि 
प्रतिषेधापवादः | इदमेषामासितं, गतम्‌, भुक्तं वा । 


“क्तोऽधिकरणे च' इत्यनेनाधिकरणे 'क्त' प्रत्ययो भवति । आसितम्‌- 
इत्यादिषु अधिकरणे क्तः । एषाम्‌ इत्यत्र कतरि षष्ठो । 


न लोकाव्ययनिष्डाखलर्थतूनाम्‌ ॥६६। 


ल-उ-उक्‌-अव्यय-निष्ठा-खलथं-तृन्‌ एषाम्‌ प्रयोगे न षष्ठी । 'ल? 
इति शतृशानचौ, कानच्क्वसू, किकिनौ च गृह्यन्ते । ओदनम्‌ पचन्‌, 
पचमानः, पेचानः, पेचिवान्‌ । पपिः सोममु । उ-कटं चिकीर्षुः । 

'ल' शब्देन लादेशाः गृह्यन्ते । कि-किनोरपि लिट्त्वातिदेशात्तयोरपि 
ग्रहणं भवति । ओदनम्‌ पचन्‌ इत्यादीनि शत्रादीनां क्रमशः उदाहरणानि 
बोध्यानि। उक-आगामुकं वाराणसों रक्ष आहुः | अव्ययम्‌-कटं कृत्वा | 
निष्ठा-देवदत्तेन कृतम्‌ । ओदनम्‌ भुक्तवान्‌ । खलं प्रत्ययः-ईषत्करः कटो 
भवता । तुन्‌-अत्र Gy’ इति प्रत्याहारः “शतृ' इत्यस्य 'तृ' शब्दादारभ्य 
आक्वेस्ताच्छील्य तृन्‌’ इति पर्यन्तम्‌ । तेन शानन्‌-चानश्‌-शतृ-तृनामपि 
प्रतिषेधो भवति । सोमं एवमानः । अधीयन्‌ पारायणम्‌ इत्याद्युदाहरणानि । 
सवंत्रोदाहरणेषु कारकषष्ठ्या: प्रतिषेधः, शेषे षष्ठा तु भवत्येव । 


अकेनोर्भेविष्यदाधमर्ण्ययोः ।।७०॥ 


अकस्य भविष्यत्काले विहितस्य, इनस्तु भविष्यति चाधमर्ण्ये 





१५२ ] 
च विहितस्य प्रयोगे कर्मणि षष्ठी न। कटं कारकः । ग्रामं गमी । 
सुखमृणं दायी । 

आधम्यंम्‌-अधमणं + भावे ष्यञ्‌ । तत्रार्थे 'आवश्यकाधमर्ण्ययो णिनिः’ 
अवति, इति ‘gar (णिना) तस्यैव सम्बन्धः नत्वकस्य । कारकः-%/ St 
्बुलू तस्य 'अक' इत्यादेशः | गमो-\/ गम्‌ + इनि । दायी-\/ दा + णिनि । 

कृत्यानां कर्तरि वा ॥७१॥ 
` अवतः कटः कत्तं॑व्यः/भवता बा । 
कृत्यानाम्‌-ृत्य प्रत्ययानाम्‌ प्रयोगे कतंरि वा षष्ठी विभक्तिभंवति । 
ुल्यारथेरतुलोषमाभ्यां तृतीयाऽन्यतरस्याम्‌ ॥७२॥ 


तुल्यार्थैयोंगि तृतीया पक्षो पष्ठी मवति । तुल्यो देवदत्तेन/ 
देवदत्तस्य वा । 


अर्थग्रहणेन द्योतकानाम्‌ इवादीनां योगे न। तुला-उपमा इत्याभ्यां 
योगे तु षष्ठ्येव | तुला, उपमा वा कृष्णस्य नास्ति | 


चतुर्थी चाशिष्यायुष्यमद्रभद्रकृशलसुखार्थहितैः ॥७३॥ 


आयुष्य-मद्र-भद्र-कुशल-सुख-अथं-हित, इत्येतेयोगे चतुर्थी 
आशिषि । चकारात्षष्ठी भवति । आयुष्यं रामस्य/ रामाय वा भूयात्‌ । 


अनभिहित इत्यं यतश्र प्रेष्यबुवोस्त्रयोदश ।। इति 


इति श्रीमदाचायंबलभद्र विरचिते काशिकावृत्तिसारे 
हितीयाध्यायस्य तृतीयः पादः । 


एवं मद्रं रामस्य/रामाय वेत्याचुदाहरणानि बोध्यानि । आयुष्यादीनां 
पर्यायैः = चिरञ्जीवित-शम्‌-पथ्यम्‌, इत्येतै थोंगेऽपि चतुर्थो, षष्ठी च भवति | 
द्वितीयाध्यायस्यास्मिन्‌ तृतीये पादे अनभिहिते, इत्यम्भूतलक्षणि, यतश्च 
निर्धारणम्‌ इत्येतेभ्य आरभ्य ब्रिशतिः सूत्राणि तथा प्रेषयत्रुवोहविषो देवता- 
सम्प्रदाने इत्यत आरभ्य त्रयोदश सूत्राणीति संकलनेन त्रिसप्ततिः (७३) 
सूत्राणि सन्ति। 
इति काशिकावृत्तिसार-सुधायां 
द्वितीयाध्यायस्य तुतोयः पादः | 








= द्वितीयाध्याये चतुर्थः पादः 


द्विगुरेकवचनम्‌ ॥१॥ 
द्विगोरर्थंः समाहारे एकवत्‌ | पञ्चपूली । 
एकस्य वचनम्‌ एकवचनम्‌ । एकस्यार्थस्य वाचक इत्यर्थः। तदभिम- 
त्याह-द्विगोरर्थेः एकवत्‌ इति । समाहारद्विगोरेवात्र ग्रहणम्‌ । पञ्चपूलाः 
समाहृताः इति विग्रहः । ‘अकारान्तोत्तरपदो द्विगुः स्त्रियां भाष्यते’ इति 
स्त्रोलिङ्गे 'द्विगोः' इति डीप्‌ । 


इन्द्रश्च प्राणितूर्यसेनाङ्गानाम्‌ ॥२॥ 


'एकबचनम्‌' इति add । अङ्गशब्दस्य प्रत्येकं सम्बन्धः | 
प्राण्यङ्गादीनां ae एकवत्‌ । पाणिपादम्‌ । मार्दङ्गिकपाणविकम्‌ | 
रथिकाश्वारोहम्‌ । समाहारस्येकत्वात्सिद्धमेवैकवचनम्‌, इदं प्रकरणं 
विषयविभागार्थम्‌ प्राण्यङ्गादीनां समाहार एव । दधिपयआदीनामि- 
तरेतरयोग एव । -वृक्षमृगादीनामुभयथा । 

'पराप्यङ्गानाम्‌, तूर्याङ्गानाम्‌, सेनाङ्गानाश्च क्रमशः उदाहरणानि 
पाणिपादम्‌-इत्यादोनि पाणी च पादौ च तेषां समाहारः । मार्देङ्गिकाश्च, 
पाणविकाशच तेषां समाहारः | रथिकाश्चाश्वारोहाशच तेषां समाहारः इति 


विग्रहाः बोध्याः। विषयविभागारथंम्‌-एवमर्थो व्यज्यते य एकवचनो न्द्रः स 
प्राण्य ङ्गादीनामेवेति । 


FINS चरणानाम्‌ ।। ३।। 
चरणशब्दः शाखानिमित्तकः पुरुषे ada, तत्र चरणानां इन्द्र 
एकवत्‌ | प्रमाणान्तरावगतस्थार्थस्य . शब्देन कीत॑नमात्रमनुवादः | 
उदगात्कठकालापम्‌, प्रत्यष्ठात्कठकोथृमम्‌ । कठकालापादीनामुदय- 
प्रतिष्ठे प्रमाणान्तरावगते यदा पुनः शब्देनानूचेते तदेदमुदाहरणम्‌ | 
फा० २० 

यदा तु प्रथमत एवोपदेशस्तदा प्रत्युदाहरणम्‌ । अनुवाद इति किम्‌ ? 
उदगुः कठकालापाः | 

चरण शब्दः कठकालापादि शाखाभेदेषु मुख्यरूपेण, तदध्यायिपुरुषेषु 
च गोणरूपेण वर्तते । शाखाभेदवाचिनः एकवद्भावः 'जातिरप्राणिनाम्‌' 


इत्यनेनैव सिद्धः इति पुरुषवृत्तिरेवात्र गृह्यते । प्रमाणान्तरम्‌ प्रत्यक्षादि । 
HOA कालापाश्च तेषां समाहारः इति विग्रहः । 


अध्वयुक्रतुरनपुंसकम्‌ ॥४॥ 


अध्वर्युवेदे यस्य क्रतोबिधानं सोऽध्वर्युक्रतुः । अध्वर्युक्रतु- 
वाचिनां शब्दानामक्लीबानां द्वन्द्व एकवत्‌ । अर्काश्वमेधम्‌ । साया- 
ह्वातिरात्रम्‌ । अनपुंसकं किम्‌ ? राजसूयवाजपेये । अत्र क्रतुशब्दः 
सोमयानेषु रूढः, तस्मादत्र न भवति दशंपौणंमासौ | 

अध्वर्युवेदः-यजुर्वेदः । अर्कश्चाश्वमेधश्च, सायाह्वश्चातिरात्रश्चेति 


तयोः समाहारः इति विग्रहः । दशंपौर्णमासयोः सोमपानाभावान्न तौ 
सोमयागो । 


अध्ययनतों$विप्रकृष्टाख्यानाम्‌ ॥५॥ 


अध्ययनतः--अध्ययननिमित्तेन अविप्रकृष्टा = प्रत्यासन्ना आ- 
ख्या येषां ते, तेषां इन्द्र एकवद्‌ भवति । पदकक्रमकम्‌ । क्रम- 
वातिकम्‌ | अविप्रकृष्टाख्यानामिति किम्‌ ? याज्ञिकवेयाकरणौ । 

अध्ययनतः-अधीतिरध्ययनम्‌ तस्मात्‌ 'आद्यादिभ्यः 
तसिः । आख्या-सूत्रोपात्तमध्ययनम्‌ । पदान्यधीते पदकः । क्रमम्‌ अधीते 
क्रमकः। वृत्तिः-संहिता ताम्‌ अधीते इति वातिकः । पदक्रमयोः, क्रम- 
संहितयोश्च सम्पाठेन = अध्ययनेन निमित्तेन या आख्या सा प्रत्यासन्ना । 


जातिरग्राणिनाम्‌ ॥६॥ 


जातिबाचिनां द्वन्द्व एकवत्‌ प्राणिवजंम्‌ । धानाशष्कुलि । 


सुत्रे जातिः-जातिवाच्यवथवो इन्द्रः । धानाश्च शक्कुल्यश्च तासां 
समाहारः। षण्णां रसानां कुलं शष्कुली । द्रव्यजातीनामेवायम्‌ एकवद्भावो 
न गुणजातीनाम्‌ । तेन ,रूपरसगन्धस्पर्शाः, गसनाकुःचचनप्रसारणानि 
इत्यादिषु नैकवदृभावः । 

विशिष्टलिङ्गो नदीदेशोंज्ञामाः ॥७॥ 

विशिष्टलिज्ञानाम्‌- भिन्नलिङ्गानां नदीवाचिनां देशवाचिनां 
च ग्रामवजितानां इन्द्र: एकवत्‌ । नद्यवयवो इन्द्रो नदी' इत्युच्यते 
देशावयबश्च 'देशः' । सूत्रे नदी, देशः इत्यसमासनिर्देशः। उद्धचे- 
रावति । गंगाशोणम्‌ । कु षकुरक्षेत्रम्‌ । 

नद्यवयव'' "` निर्देशः-अत्र नदी, देशः अवयववाचिनो गृह्येते । 
qa तु गौणो निर्देशः उद्धघश्चेरावती च; गंगा च शोणश्च, [कु रवश्च कुरु- 
क्षेत्रञ्चेति विग्रहाः बोघ्याः | 

Slate) अग्रामा इत्यत्र नगराणां प्रतिषेधो वाच्यः । मथुरा च 
पाटलिपुत्रं च मथुरापाटलिपुत्रम्‌ । 


चुद्रजन्तवः ell 


्ुद्रजन्तुवाचिनां डन्ड एकवद्भवति | दंशमशकम्‌ | 


अत्र जन्तुपदसन्निधानात्‌ अल्पशरीरः शुद्र: TIT | दंशाश्च मशकाश्च 
तेषां समाहारः । अत्र स्मृतिरपि 


्ुद्रजन्तुरनस्थिः स्यादथवा क्षुद्र एव यः। 
शतं वा प्रसृतो येषां केचिदानकुलादपि ॥। 
येषां च विरोधः शाश्वतिकः ॥६॥ 


येषां शाश्वतिको विरोधस्तेषां ses एकवत्‌ | मार्जारमूषिकम्‌ | 
शाशवतिकः-नित्यः । मार्जारश्च मूषिकश्च । उभयोः नित्यविरोधो 
ada । 
शूद्राणामनिरवसितानाम्‌ ॥१०॥ 


निरवसानम्‌ = बहिष्करणम्‌ । न निरवसितास्ते तथा तेषाम्‌ 
शूद्रवाचिनां शब्दानां द्वन्द्व एकवत्‌ | तक्षायस्कारम्‌ तत्किम्‌ ? 
चाण्डालमृतपाः | 

बहिष्करणम्‌-यर्भक्ते पात्रं संस्कारेणापि न शुद्धयति तस्मारपात्रात्‌ ते 
पृथक्‌ क्रियन्ते। तक्षा चायस्कारश्चेति विग्रहः । चाण्डालमृतिपो पात्राद्‌ 
बहिष्कृतो स्तः । 

गवाश्वप्रभतीनि च ॥११॥ 


एतानि कृतैकत्वानि सांधूनि । गवाश्वम्‌ इत्यादि । गवाश्व- 
प्रभृतिषु यथोच्चारितं द्वन्द्ववृत्तम्‌ । छूपान्तरे तु नायँ विधिः । 
गो5श्वम्‌|गो5शवौ । पशुद्न्द्वविभाषेव भवति । 

गवाश्वादीनि कृतैकरवद्भावान्येव गणे पठितानि, तेषां साधुत्वमात्रमनेन 


विधीयते । रूपान्तरे-यत्रावङ्‌ आदेशो नास्ति तत्र । पशुद्वन्द्रविभाषा-“विभाषा 
वृक्ष ga? इत्यादि वक्ष्यमाणसूत्रेण । 


विभाषा तृक्षमृभतृणधान्यव्यञ्जनपशुशङुन्यश्ववडवपूर्वापराध- 
रोत्तराणाम ॥१२॥ 


एषां gat विभाषा एकवत्‌ । वृक्षादीनां शकुनिपर्येन्तानां 
विशेषग्रहणम्‌ । प्लक्षन्यग्रोघम्‌।प्लक्षन्यग्रोधाः ! 


क (वा ०) फलसेनावनस्पतिमृगशकुनिक्षुद्रजन्तुधान्यतृणानां बहु- 


प्रकृतिरेव द्वन्द्व एकवत्‌, न हि प्रकृति! । बदरामलके । 


विशेषग्रहणम्‌-अयम्भावः इन्द्रः वृक्षादिभिः प्रत्येकं विशिष्यते । तेनेषा 
विभाषा तुल्यजातीयेष्वेवावतिष्ठते । वृक्षस्योदाहरणमुक्तम्‌ अन्येषां क्रमशः 
उदाहरणानि मृग-रुरुपृषतम्‌/रुरुप्रघताः- ॥ तृण-कुशकाशम्‌/कुशकाशाः । 
धान्य-त्रोहियवम्‌/ब्रीहियवाः । व्यञ्जन-दधिघृतम्‌/दधिघृते । पशु- 
गोमहिषम्‌ /गोमहिषाः । शकुनि-तित्तिरिकपिञ्जलम्‌ /तित्तिरिकपिञ्जलाः | 
अश्ववडवमु-अश्ववडवम्‌/अश्ववडवो । पूर्वापर-पर्वापरम्‌ पूर्वापरे | अधरोत्तर- 
अधरोत्तरम्‌/अधरोत्तरे । बहप्रकृतिः-बह्वर्था बहुवचनान्ता वा प्रकृतिर्यस्य 
सः बद्वर्थानां फलादीनां, बहुवचनान्तानां वैषां द्वन्द्व एकवद्‌ भवतीत्यर्थः । 
तेन यदा बदराणि चामलिकानिः चेति विग्रहः क्रियते तदा बदरामलकम्‌ 
इत्येकवदूभवति यदा च बदरः्चामलकञ्चेति विग्रहस्तदा बदरामलके इत्येव 
भवति ! एवमन्यत्रापि ज्ञेयम्‌ । 


विप्रतिषिद्धं चानधिकरणवाचि ॥१३॥ 
मिथो विरुद्वानामनधिकरणवाचिनामद्रव्यवाचिनां इन्द्र एक- 


बत्‌ । चादू विकल्पः । शीतोष्णम्‌/शीतोष्णे । विप्रतिषिद्धमिति किम्‌? 
कामक्रोधौ | अनविकरण इति किम्‌ ? शीतोष्णे उदके । 

विप्रतिषिद्धम्‌-परस्परविष्द्म्‌ । सहानवस्थानलक्षणो विरोधः । 
अद्रव्यवाचिनास्‌-अधिकरणशन्दोऽत्र द्रव्यवाची । आधारवाची त्वधिकरण- 
शब्दो विभकत्यथंः । तत्र दवन्द्वावयवानां वृत्तिनं सम्भवति। 


न दधिपयआदीनि ॥१४॥ 
एतानि नेकवत्‌ । दधिपयशी । 


केषाब्ित्ाप्ते केषाञ्चित्‌ विभाषा प्राप्ते निषेधार्थमिदं सूत्रम्‌ । एवम्‌ 
FETA | वाङ्मनसे | 


अधिकरणैतावत्त्वे च ॥१५॥ 


द्रव्यपरिमाणावगमे geet नेकवत्‌ । दश दन्तोष्ठाः । दश 
मार्देड्रिकपाणविका: | 

‘gare प्राणितूर्य'**!इत्यादिना प्राप्तस्येकवद्भावस्यायं निषेध 
अत्र 'दश' इति पदप्रयोगात्‌ द्रव्यपदार्थदन्तोष्ठस्येयत्ता गम्यते । अत्र 


अधिकरणम्‌ वति-(समासावयवभूतः) पदार्थः तस्य परिगणनम्‌ एतावत्त्वम्‌ । 
तस्मिन्‌ गम्यमाने इदं निषेधसूत्रम्‌ प्रवतंते । 


विभाषा समीपे ॥१६॥ 


अधिकरणेतावत्त्वस्य समीपे विभाषा इन्द्र एकवद्धवति । 
उपदशं दन्तोष्ठम्‌/उपदशं दन्तोष्ठाः | अव्ययस्य संख्ययाऽव्ययीभावो 
विहितः बहुब्नीहिरपि । तत्रेकवद्धावे आद्यः, इतरत्रान्थः । 

उपदशम्‌-दशानां समीपम्‌ । अत्र 'दश' शब्द एतावत्वमाचष्टे 
“उप शब्द: सामीप्यम्‌ । अव्ययस्य ""अन्थः-अयम्भावः-“उप' इत्यव्ययस्य 
संख्यावाचिना सह उभावपि समासौ विहितौ। 'अव्ययं विभक्ति"? इत्यादिना- 
ऽव्रयीभावः, 'संख्ययाव्ययासन्न “” इत्यादिना बहुब्रीहिः । अयं तु विशेषः- 
अव्ययीभावे सामीप्यस्य प्राधान्यम्‌ बहुव्रोही तु समीपिनः संख्येयस्य | 


एकवदभावेऽव्ययी भावस्यानुप्रयोगः, इतरेतरयोगे तु बहुत्रोहिः । उपदशम्‌ 
इत्यत्र टच्‌ समासान्तः, उपदशाः इत्यत्र तु डच्‌ । 


स नपुंसकम्‌ ॥१७॥ 


यस्येकवङ्गांबः स॒ नपुंसकलिङ्गः ठ्विगुढँन्द्रशच । पञ्चगवम्‌ | 
पाणिपादम्‌ इत्यादि । 

&(वा०) अकारान्तोत्तरपदो द्विगुः स्त्रियां ` भाष्यते । 
पञ्चपूली | 


(ato) वा टाबन्तः | पञ्चखट्वी/पञ्चखट्बम्‌ | 
%(वा०) अनो नलोपश्च वा स्त्रियाम्‌ पञ्चतक्षम्‌/पश्चतक्षी | 
#(वा०) पात्रादेनँ | पञ्चपात्रम्‌ । चतुर्युगस्‌। त्रिभुवनम्‌ । 


द्विगोरुदाहरणं पः्च्चगवम्‌-पः्चानां गवां समाहारः । इन्द्रस्योदाहर णम्‌- 
पाणिपादम्‌-पाणी च पादौ च तेषां समाहारः | पः््चपुली-'द्विगोः' इति ङीप्‌ 
एवं पश्चखट्वी इत्यत्रोपसज॑नहस्वस्वे सति तथा पश्चतक्षी इत्यत्र न लोपे 
सति ङीप्‌ | 


अव्ययीभावश्च ॥ १८॥। 


क्लीबः । अधिस्त्रि । पुर्वपदार्थप्रधानस्यालिङ्गतैव प्राप्ता, 
अन्यपदार्थप्रधानस्याभिघेयलिङ्गता; अत इदम्‌ | उन्मत्तगङ्गम्‌ | 
अनुक्तसमुच्चयार्थश्चकारः | 

& (वा ०) पुण्यसुदिनाभ्यामह्नः । पुण्याहम्‌ | सुदिनाहम्‌ | 

(ato) पथः संख्याव्ययादेः । चतुष्पथम्‌ | विपथम्‌ । 

& (बा०) क्रियाव्ययविशेषणानां च । मृदु पचति । प्रातः 
सुन्दरम्‌ । 

अधिर्त्र-अत्र पूर्वपदार्थोऽव्ययः 'अघि' इत्यलिङ्गता तस्य | उन्मत्त- 
गङ्कम्‌-अत्रान्यपदारथोऽव्ययीभावः स पदार्थश्च देशः पुल्लिङ्गः अतः सुत्रेणोभयत्र 
नपुंसकत्वं विधीयते । पुण्याहं, सुदिनाहम्‌- रात्राह्वाहाः पुंसि’ इति पुंस्त्व- 
स्यापवादः | सुदिन शब्दः प्रशस्तवाचकः | Ys पचति-अत्र क्रियाद्वारेण स्त्रीत्वे 


प्राप्ते, प्रातः सुन्दरम्‌-इत्यत्राव्ययस्य विशेषणे नियमाभावे सति निय- 
मारम्भः। 


तत्पुरुषोऽनञ्‌ कर्मधारयः ॥१६॥ 
अधिकारोऽयम्‌ | यदित ऊर्ध्वंमनुक्रमिष्यामस्तत्र नजुकर्मधारयौ 

विनाऽन्यः स तत्पुरुषः क्लीबो ज्ञेयः वक्ष्यति 'विभाषासेनेत्यादि! 
विप्रसेनम्‌/विप्रसेना । 


अनञ्कमंधारयः-नत्र्‌ च कमंधारयश्चेति नञ्कर्मंधारयौ तौ न वर्तेते 
यस्मिन्‌ सः | 


संज्ञायां कन्थोशीनरेषु ॥२०॥ 


कन्थान्तं प्राग्वत्‌ नाम्नि, कन्था चेदुशीनरेषु भवति | सौष- 
मिकन्थम्‌ । आह्वरकन्थम्‌ । नास्मि किम्‌ ? वीरणकन्था । उशीनरेषु 
किमु ? दाक्षिकन्था । परवल्लिङ्गापवाद इदम्‌ प्रकरणम्‌ । 

प्राग्वत्‌-नपुंसकलिङ्गं भवति। सौषमीनां कन्था, आह्वराणां कन्था 


(एते द्वेऽपि कन्थे उशीनरदेशे नि्मीयेते स्म ) । वीरणम्‌-उशीरम्‌ तस्य कन्था | 
दाक्षिग्रामः-उशीनरदेशादन्यत्रासीतु । 


उपज्ञोपक्रमं तदाद्याचिख्यासायाम्‌ ॥२१॥ 


अनयोरादेराख्यानेच्छायामेतदन्तस्तत्पुरुषः क्लीबः । पाणि- 
न्युपज्ञमकालकं व्याकरणम्‌, तेनादौ प्रणीत मित्यर्थः | पाणिन्युपक्रमम्‌ । 
तदाद्याचिख्यासायामिति किम्‌ ? मँत्रोपज्ञो रथः | 

अनयोः-उपज्ञोपक्रमयोः । उपज्ञा-स्वयम्प्राप्तं जानम्‌ । उपक्रमः- 
प्रारम्भः । उपज्ञा चोपक्रमश्चेति समाहारद्वन्द्रः । आचिख्यासा-आख्यान- 


स्येच्छा । पाणिनेः उपज्ञा, पाणिनेः उपक्रमश्चेति विग्रहः। पाणिनिना प्रथमतः 
प्रणीतम्‌ प्रारब्धं वा व्याक रणमित्यरथंः । अकालम्‌-कालाधिकारर हितम्‌ । 


छाया बाहुल्ये ॥२२॥ 


'बिभाषा tare इति वक्ष्यमाणे नित्यार्थं आरम्भ , पूर्व- 
पदार्थंबाहुल्ये गम्यमाने । शलभच्छायम्‌ । 


शलभानां छाया इति विग्रहः । अत्र पूर्वपदार्थ शलभानां बाहुल्यं 
गम्यते । नहि बाहुल्येन विना छाया सम्भवति । Qa दारथबाहुल्ये-बाहुल्ये 


सति या छाया तद्वाची यः 'छाया' शब्दः तदन्तस्तत्पुरुषो नपृंसकलिङ्गो 
भवतीत्यर्थः । 

सभा राजाऽमनुष्यपूर्वा ॥२३॥ 


सभान्तः क्लीबः, न चेत्सभा राजपूर्वा, अमनुष्यपूर्वा च 
भवति | इनसभम्‌ | 


छ (वा ०) पर्यायस्येवेष्यते | नेह - राजसभा | अमनुष्यशब्दोऽत्र 
ढ्या रक्ष आदीनाइ-रक्षःसभम्‌ । नेह-मेत्रसभा | 


अत्र सूत्रे अराजा, अमनुष्यपूर्वेति द्वौ नौ तेन राजभिन्नो राजपर्यायः, 
अमनुष्यशब्देन रूढ्या रक्ष: आदि चाथों लभ्येते । “इन' शब्दो राजपर्यायस्तेन 
तत्र क्लीबत्वं भवति । एवं रक्षःसभम्‌ इत्यपि । राजसभा, मैत्रसभा इत्यत्र तु 
न भवति। 


अशाला च ॥२४॥ 
अशाला च या समाऽर्थात्सङ्खातवचना तदन्तः क्लीबः । 


दासीसभम्‌ । 


सभा शब्दस्य द्वावथों शाला, सङ्घातश्च | तत्र शालाथंस्य प्रतिषेधात्‌ 
सङ्घाताथंग्रहणम्‌ | दासीनां सभा, दासासंङ्घ इत्यर्थः । शालार्थे तु अनाथ- 
सभा | अनाथशालेत्यर्थः | 


विभाषा सेनासुराच्छायाशालानिशांनाम्‌ ॥२१५॥ 
सेना-सुरा-छाया-शाला तथा निशा एतदन्तस्तत्पुषषो वा 
क्लीबः । विप्रसेनम्‌|विप्रसेनेत्यादि । 


यबसुरम्‌/यवसुरा । कुडचच्छायम्‌/कुडचच्छाया | गोशालम्‌ /गोशाला । 
श्वनिशम्‌ शवनिशा इत्युदाहरणानि । श्वनिशा = कृष्णचतुर्दशी यस्यां 
निशायां श्वानो मत्ता बिहरन्ति, उपवसन्ति इति न्यासकारः शाबरभाष्ये । 


पखल्लिङ्गै इन्दतत्पुरुषयोः URAL 


समाहारे क्लीबस्य विहितत्वादितरेतरस्यात्र ग्रहणम्‌ । कुरवः 
टमयूर्याविमे, अधैपिष्पली | 

$ (वा०) हिगुप्राप्तापन्नालंपूर्वंगतिसमासेषु न । पञ्चकपालः । 
प्राप्तजीविक: इत्यादि । 


हृन्दृतत्पुरुषयो:-इत्यत्र षष्ठी तयोरुत्तरपदलिद्ध॑ विधीयते । ae 
कुक्‍्कुटमयूर्यो-अत्र मयूरीपदस्य लिङ्गमस्ति मयूरीकुक्कुटो इत्यत्र तु कुक्कुट- 
पदत्य । एवम्‌ तत्पुरुषे अर्धपिप्पली-इत्यत्र पिप्पलीपदस्य लिङ्गं भवति । 
पश्चसु कपालेषु संस्कृत: पुरोडाशः । अत्र तद्वितस्याणो लुक्‌ । प्राप्तजी विकः- 
जीविकां प्राप्त: इत्यत्र 'प्राप्तापन्ने च द्वितीयया' इति समास: | उभयत्र क्रमशः 
नपुंसकत्वं स्त्रीत्वःच्च न भवति । 


पूर्ववदश्ववडवौ ॥२७॥ 


अर्थातिदेशश्चायं न निपातनम्‌ । ढ्विवचनमतन्त्रम्‌-अश्व- 
बडवान्‌ | 


अश्ववडवो-इत्यत्र पूर्वपदस्य लिङ्गम्‌ भवति । अश्वश्च वडवा चेति 
विग्रहः | एकवदुभावस्य विभाषया पक्षे परवतु-वडवाशब्दस्य लिङ्ग प्राप्ते 
अर्थातिदेशोऽयम्‌ | अतन्त्रम्‌-अप्रधानम्‌ अविवक्षित मित्यर्थः । 


हेमन्तशिशिराबहोरात्रे च ब्छन्दूसि ॥२८॥ 
हेमन्तशिशिरौ, अहोरात्रे अनयोश्छन्दसि प्राग्वत्‌ । हेमन्त- 
शिशिरावृ'तूनां प्रीणामि । अहोरात्रे इदं रमः । 
प्रास्वत्‌-पूर्ववल्लिङ्ग भवति । पक्षे हेमन्तशिशिरे इत्यत्र परवल्लि- 
Wa । अहोरात्रौ-इत्यत्र च *रात्राह्माहाः पुंसि' इत्यनेन पुंस्त्वम्‌ भवति । 


रात्राह्वाहाः पुंसि ॥२६॥ 


कृतसमासान्तानां निर्देशः । एते पुंसि । परबल्लिङ्गापवादः । 
द्विरात्रः । gate: | eae: । 

परवल्लिङ्गत्वे प्राप्ते इदं वचनम्‌ । रात्र-अह्व-अह इत्येते पुल्लिङ्गाः 
भाष्यन्ते । योः रात्र्योः समाहारः इति द्विरात्रः अच्‌ समासान्तः । AE: 
ूर्वमु gate: टच्‌ प्रत्ययः, अह्वादेशश्च । द्वयो रह्लोः समाहारः इति द्विगुः । 


फा० २१ 

अपथं नपुंसकम्‌ ।।३०॥। 
अपथशब्दः क्लीबः । अपथमिदम्‌ । तत्पुरुष इत्येव । नेह- 
अपथो देशः | 


अपथम्‌-न पन्थाः इत्यपथम्‌ अकारः समासान्तः । समापान्तनिर्देशात्‌ 
अपन्थाः इत्यत्रेदं न प्रवतंते अपथो देशः-नाम्ति विद्यमानः पन्था यस्मिन्निति 
बहुब्रीहिः | 


अर्चा: पुंसि च ॥३१॥ 


अधंर्चादयः शब्दाः पुंसि क्लीबे च । यथायोगं लिङ्गभेदः, 
यथा धर्मशब्दोऽपूर्वः पुंसि, तत्साधने क्लीबः । तानि धर्मणि प्रथमान्या- 
सन्‌ | ata: अध चंम्‌ इत्यादि । 


'अधंर्चादयः? इत्यर्थः 'अधंर्चाः' इत्यत्र बहुवचनबलाल्लभ्यते । यथा- 
योगम्‌-शब्दरूपाश्रया ` द्विलिङ्गता बवचिदर्थभेदेनापि भवति । तदुदाहरति-- 
यथा धर्मशब्द इत्यादि । agg: = यागादिक्रियाजन्यः स्वर्गादिफलानुगुणः | 


madera: संस्कारविशेषः । _ 


इदमोऽन्वादेशेऽशनुदात्तस्तृतीयादौ ॥३२॥ 


अत्रेदमः “अश आदेशः टादौ परतः | अस्य शोभनं शीलम्‌ । 
अथो अस्य agit स्वम्‌ । अशादेशवचनं साकच्कार्थम्‌ | इमकस्य 
शेषं पूर्ववत्‌ | 

अत्र-अन्वा देशे = अनुकथने | अनुकथनं = पश्चात्प्रतिपादनम्‌ । टादो- 
तृतीयादौ | अथो शब्दोऽन्वादेशवाचो | यद्यपि शित्त्वात्‌ 'अश्‌' आदेशः सर्वस्ये- 
दमो भवति, तेन न विशेषश्तृतीथ।दौ; परं साकच्कस्य आदेशे विशेषः स्यात्‌ । 
इमकस्य शोभनं शीलम्‌, अथो अस्य प्रभूतं धनमित्यत्रान्वादेशे अकच्‌ प्रत्यय- 
सहितस्येदमः अशू आदेशो भवति । अश्‌ अनुदात्तो भवति । 


एतदस्त्रतसोस्त्रतसौ चानुदात्तौ ॥३३॥ 


एतदः पूर्ववत्‌ त्रतसोः परयोः, तौ चानुदात्तौ । एतस्मिन्‌ 
ग्रामे सुखं वसामः । अथो अत्र युक्ता अधीमहे | 

पुर्वेक्त्‌-अन्वादेशविषयस्थ ‘era’ आदेश: । अत्र-शित्त्वात्‌ सर्वस्येतदः 
अश्‌ 'सप्तम्यास्त्रल्‌' इति त्रल्‌ | इदं त्रल्युदाहरणम्‌, तमि च-एतस्माच्छात्रा- 
च्छन्दोऽधीष्व्र। अथो अतो व्याकरणभष्यधीष्व | 


द्वितीयाटौस्स्वेनः ॥ ३४॥ 


अन्वादेशे अनुदात्त इति वतंते । द्वितीया-टा-ओस्‌ एषु पूर्वोक्त- 
योरेनादेशः । इमं छात्र छन्दोऽध्यापय, अथो एनं व्याकरणमध्यापय | 


पुर्वोक्तयोः-इदम्‌-एतद्‌,इति शब्दयोः | एवम्‌ इदम्‌ शब्टस्प अनेन| 
एनेन | अनयोः/एनयोः । एतद्‌ शब्दस्य च एतम्‌ एनम्‌ | एतेन/एनेन तथा 
एतयो/एनयोः इति रूपाणि बोध्यानि । 


आर्धधातुके ॥३४।। 
'आर्धेधातुके’ अधिकारोऽयम्‌ 'ण्यक्षत्त्रयार्षजितः "१ इति 
याबत्‌ । 


आधंप्रातुके' इत्यत्र विषयसप्तमी, तेनार्धधातुकविवक्षायामादेशेषु 

कृतेषु पश्चाद्‌ यथाप्राप्तं प्रत्यया भवन्ति तथा च ५ अस्‌ धातोः 'भू' इत्या- 
देश!नन्तरं 'अचो Aq’ इत्यनेन 'यत्‌' प्रत्ययो, मवति । अन्यया हलन्तात्‌ ण्यत्‌ 
स्यात्तेन 'भव्यम्‌' न सिद्धथ त । अपि तु वृद्धो सत्यां 'भाव्यम्‌' स्यात्‌ । 


अदो जग्धिर्ल्यप्ति कृति ।।३६॥ 


अदो जग्धिः स्थात्‌ ल्यपि तादौ च किति । प्रजग्ध्य । जग्धः 
इत्यादि । 


ल्यपि उदाहरणम्‌ प्रजग्ध्य इति । तादौ किति क्तप्रत्यये जग्धः इति । 
जग्ध्‌+त इति स्थितो हलू-सन्धिकायंण जग्धः इति सिद्धयति । जग्धि- 
इत्यत्रकार उच्चारणार्थः तेनात्र “इदितो नुम्‌ धातोः' इति नुम्‌ न प्रवति। 


लुङ्सनोर्घस्ल ॥३७॥ 
अदो 'धस्लू' इत्यादेशः लुङ्‌, सनि च । अघसत्‌ । जिघित्सति। 
लुडि-अघसत्‌ लुदिस्वात्‌ च्लेरङ्‌ | सनि-जिधित्सति इत्युदाहरणम्‌ । 
घञपोश्च ।।३८॥ 
घासः । प्रघसः । 

%/ भद्‌ इत्यस्माद्‌ भावे घत्रि वृद्धि: घासः । अपि च प्रघसः । 


बहुलं छन्दसि ॥३६॥ 


अदः 'धस्लू' आदेशः छन्दसि बहुलं भवति । घस्तं न्नूनम्‌ | 
सम्धिश्वम | 

चस्ताम्‌-४ अद्‌ + लङ्‌--तस्‌ “5 ताम्‌ । अदादित्वात्‌ शपो लुक्‌ 'बहुलं 
छन्दसि"'-""” इत्यादिना अडभावः अथवा १/अदु लुङ्‌ “मन्त्रे घसः" ' 
इत्यादिना च्लेर्लुक्‌ अडभावश्च । सर्धिः-४ अद्‌ + क्तिन्‌ सन्धिकार्ये कृते 
fq’ समाना fia: इति सग्धिः 'समानस्य छन्दसि” इत्यनेन समानस्य 
“स? इत्यादेशः । पक्षे आत्ताम्‌ इत्यादि । 


लिट्यन्यतरस्याम्‌ । ४०।। 
लिटि अदो घस्लादेशो वा । जघास/आद । जक्षतुः/अःदतुः 
इत्यादि । 


जक्षतुः-\/ घस्‌ +अतुस्‌ इति स्थितो उपधालोपे 'शासिवसि 
इत्यादिना षत्वे, चत्वें च रूप॑ सिद्धयति । 


वेजो वयिः ॥४१॥ 


लिटचन्यतरस्याम्‌ इति वतंते। इकार उच्चारणार्थः | उवाय । 
ऊयतुः|ऊवतुः । ऊयुः|ऊबुः । 'लिटि वयो ay इति यस्य सम्मप्रसारण- 
निषेधः, 'वश्चान्यतरस्यां किति’ इति वकारो विधीयते | वबौ । 
बबतुः | ‘Soy’ इति न सम्प्रसारणम्‌ | 

इकार उच्चारणार्थः तेन इदित्त्वात्‌ 'नुम्‌' न भवति | ऊषतुः, ऊपुः-- 
'लिट्यभ्यासस्योभयेषाम्‌' इत्यनेन वकारस्य सम्प्रसारणम्‌ | 


हनों वध लिड ॥४२॥ 
अकारान्तोऽयमादेशः, तेन 'अवधीत्‌' इत्यत्राकारलोपस्य 
स्थानिवद्भावात्‌ हलन्तलक्षणा वृद्धिनं | वध्यात्‌ | 
हलन्तलक्षणा- 'वदत्रजहलन्तस्याचः' इत्यनेन । 

लुङि च ॥४३॥ 
हनो ‘aa’ आदेश: । अवधीत्‌ । पृथक्करणमुत्तरार्थम्‌ | आत्मने- 
पदेषु लुङि विकल्पो यथा स्यात्‌, लिङि मा भृत्‌ । 
एकयोगे सति लिङोऽप्यनुवृत्तिः स्यादिति भावः । 


आत्मनेपदेष्वन्यतरस्याम्‌ ॥४४॥ 


हनो वध' इत्यादेशो वा आत्मनेपदेषु लुङि। आवधिष्ट| 
आहत | 


आवधिष्ट-'आङो यमहन इत्यात्मनेपदम्‌ । 
इणो गा लुङ ॥४४॥ 
इणो 'गा' भवति लुडि । पुनर्लुङ्ग्रहणम्‌ आत्मनेपदेऽपि नित्यः 
त्वार्थम्‌ । अगात्‌ । अगामि त्वया । 


&(वा०) इण्वदिक इति वाच्यम्‌। इडिकावध्युपसगंतो न 
व्यभिचरतः । अध्यगात्‌ । 


इण्वदिक इति-सवंत्र भवति, तेन पृथग्वातिककरणस्यौचित्यमिति 
भावः । न व्यभिचरतः-सर्वंदा अधिपूर्वकावेव प्रयुज्येते । 
णौ गमिरबोधने ॥४६॥ 


अबोधनार्थस्येणो गमिरादेशो णौ । गमयति । अधिगमयति । 
तत्किम्‌ ? अर्थान्‌ प्रत्याययति । 
गमि- इकारः उच्चारणार्थः । गमयति-मित््वात्‌ ह्वस्वत्वम्‌ । अधिगमयति- 
“इण्बदिक' इति हेतोः । प्रत्याययति = बोध्यति । 


सनि च ॥४७॥ 


जिगमिषति । अधिजिगमिषति । पृथक्करणमुत्तरार्थम्‌ 'इङ- 
श्चेति’ सन्येव यथा स्यात्‌ णौ मा भूत्‌ । 


इणो गमिरादेशः सनि। अधिजिगमिषति-“इण्वदिक' इति हेतोः । 

इङश्च ॥४८॥ 
इङश्च सनि परतो गमिरादेशः । अधिजिगांसते | 
अघिजिगांसते-'पूर्ववत्पनः' इत्यात्मनेपदम्‌, 'अज्झनगमां सनि? 
इति दीघ: । 
गाङ्‌ लिटि ॥४६॥ 
४ इङ्धातोः | अधिजगे । ङित्त्वं “गाङ्कुटादिभ्यः' इत्यत्रास्य 
ग्रहणं यथा स्यात्‌ । न हि स्थानिवद्भावेन 'गाङ्‌' इति रूपं लभ्यते | 
लिटि-लकारादावेव । तेन 'एश्‌' आदेशात्पू्वसेव 'गाङ्‌' इत्यादेशो 
भवति । स्थानिवद्भावेन-'गाङ्‌कुटादिभ्यः' इत्यत्र स्वरूपस्थ ग्रहृणम्‌ | 
विभाषा लुङ्लृङोः ॥५०॥ 
अध्यगीष्ट|अध्येष्ट । अध्यगीष्यत |अध्यैष्यत । 


VRE इत्यस्य । अध्यगीष्ट/अध्यगोष्यत्‌-'घुमास्थागा”'""' इत्या 
दिना ईत्वम्‌ | अध्येष्ट|अध्येष्यत-'आडजादीनाम्‌' इत्याद्‌, आरश्चेति वृद्धिः । 


णौ च संश्चडोः ॥५१॥ 


सन्परे, चङ्परे च णो इङो वा गाङ । अधिजिगापयिषति/ 
अध्यापिपयिषति | अध्यजीगपत्‌/अध्यापिपत्‌ | 


/ इङ-अपेक्षया 'णौ' इत्यत्र परसप्तमी । णेरपेक्षया सनि, चङि च 
वरसप्तमी | सन्‌; चङ्‌ वा परो यस्यैवम्भूते णौ परे इङो वा ME इत्यर्थः । 
अधिजिगापयिषति-अधि ५इङ्‌¬गा + णिच्‌ (पुक्‌) + सन्‌ (इद्‌) गुणायाः 
देशो । अध्यजीगपतु-'णिश्रि'**' इत्यादिना च्लेश्चङ्‌, सन्वद्भावात्‌ 'सन्यतः' 
इतीच्वम्‌ । 'दोर्घो लघोः? इति दीघे: । 


अस्तमः ॥५२॥ 
भविता । ईहामास” इत्यत्र तु न, तथा चोच्यते -- 


भ्वसौ विहायाभ्यधितैष goad ग्रहीतुकामस्त्रितयं तदेव हि । 
अनुप्रयोगे तु भुवाऽस्त्यबाधनं स्मरन्ति कर्तृवंचनान्मनीषिणः ॥ 

'कश्चानुश्रयुज्यते! इत्यत्र प्रत्याहारग्रहणेनास्तेग्रंहृणसामर्थ्यात्‌ । 

“अस्‌ धातोः “भू' इत्यादेशो भवति आधंधातुके । भविता-भु धातो- 
रेव सिद्धे 'असिता' इत्यस्य निवृत्तये सूत्रारम्भः । ईहामास-अत्र /ईह धातो- 
लिटि, आमि, 'आमः' इत्यनेन लिटो लुकि 'कुः्चानुभ्रयुज्यते fae’ इत्यत्र 
‘SL पदम्‌ प्रत्याहार स्वीकृत्य कृञ्‌, भू, अस्‌ इत्येतेषां ग्रहणात्‌ अत्र ५ अस्‌ 
धातोरनुप्रयोगे तस्यापि “भू” इत्यादेशः प्राप्नोति । स न भवति, तत्र सूत्रं 
४अस्‌ धातोग्रहणसामर्थ्यात्‌ । अन्यथा ५/अस्‌ धातोग्रंहणमेवानर्थक स्यात्‌ । 
तदाह-भ्वसौ'*' त्रितयमु--कृञ्‌, भु, अस्‌ इत्येतेषां त्रितयं ग्रहोतुकामः ‘HI’ 
पदम्‌ अभ्यधित-आह । अनुप्रयोगे-'कृः्चानु ˆ`" इत्यादिना VAT 


धातोरनुप्रयोगे भुवा अस्तेः अबाधनम्‌ मत्तोषिण: स्मरन्ति । कर्तुः-सुत्रकारस्य 
वचनात्‌ । 


ब्रुवी वचिः ॥ ५३।। 
आधंधातुके । वक्ता । वक्तुम्‌ | 
‘ata: इत्यत्र इकार उच्चारणार्थः । 
चक्षिङः ख्याज, ॥५४।। 


आख्याता | ‘ear’ इत्यस्य जित्त्वात्‌ पक्षे परस्मंपदमपि 
आख्यास्यति/आख्यास्यते। _ 

$ (वा०) क्शादिरप्ययमादेश इष्यते । आक्शाता. | 

& (वा०) वजने निषेधः | खलाः संचक्ष्याः = वर्ज्याः इत्यर्थः । 

% (वा०) असनयोश्च निषेधः । नृचक्षाः राक्षसः । विचक्षणः 
पण्डितः । 


वशादि-आकातूर्वो भाग: खकारयकारसहितः ख्या, कका: शकार- 
सहितएच कशा ( ्रकारानुबन्धविशिष्टः ) इत्यर्थः । उमयोः खकारककार्‌यो- 
रकार उच्चारणार्थः । संचक्ष्याः-\/ चक्ष्‌ + ष्यत्‌ “नहृहलोण्यत्‌' | नृचक्षाः- 
नुन्‌ चष्टे इति तृ ४ चक्ष्‌ +अमुन्‌ ‘अत्वसन्तस्य चाधातोः’ ।इति दोघे: । 
विचक्षणः-वि ४ चक्ष्‌ +कर्तरि ल्युट्‌ । 


वा लिटि ॥५५॥ 


चक्षिङः ख्याञ्‌ आदेशो वा लिटि । आचख्यौ/आचचक्षे । 

विकल्पार्थमिदं सूत्रम्‌ । आचख्ये|आचक्शो|आचकशो इत्यपि भवन्ति । 


अजेव्यंघजपो! ॥५६॥ 
अजे:'वी? इत्यादेशो मवत्याधंधातुके घनपोस्तु न । प्रवायकः | 
प्रवयणीयः । घञि समाजः । अपि च समज: | 


प्रवायकः-प्र+ \/ अज्‌ + ष्चुल्‌ । प्रवयणीयः इत्यत्र अनीयर्‌ । 
& (बा०) क्यपि न भवति ।समज्या । 


वा यौ ॥५७॥ 
'यु' इति ल्युटो ग्रहणम्‌, तस्मिन्नजेर्वा 'वी' । प्रवयणः|प्राजनो 
वा दण्डः | 
प्रवयणः-'कृत्यचः' इति णत्वम्‌ । 


ण्यचत्रियार्षजितो यूनि लुगणिञोः ।। ५८।। 


ण्यादयो गोत्रप्रत्ययाः । ण्यन्तात्‌, क्षन्रियगोत्रात्‌, आर्षात्‌, 
जितश्च परयोरणिओलुग्न मवति । कुर्वादिभ्यो ण्यः’ कौरव्यः पिता, 
कौरव्यः पुत्रः । श्वाफल्कः पिता, श्वाफल्कः पुत्रः । वाशिष्ठः पिता, 
वाशिष्ठः पुत्रः । 'अनृष्य!नन्तर्ये बिदादिभ्योऽञ्‌' बैदः पिता, वेदः 
पुत्रः । 

'आधंधातुके' इति निवृत्तम्‌ । कोरव्यः पुत्रः-कोरव्य + इञ्‌ तस्य TRI 
श्वाफल्कः-श्वफल्क + अण्‌ “ऋष्यन्धवृष्णिकुरभ्यश्च' इत्यनेन | श्वाफल्कः पिता 
ततः इञ्‌ तस्य लुक्‌ श्वाफल्कः पुत्रः । एवं वाशिष्ठः पिता-वशिष्ठ + अणू 


आर्षः । ततः इञ्‌ तस्य लुक्‌ वाशिष्ठः पुत्रः । एवम्‌ विद नअज्‌ ततः इतरो 
लुक्‌ ae: पिता, पुत्रश्च । 


पैलादिभ्यश्च ॥५६॥ 
युवप्रत्ययस्य लुक्‌ | पेल: पुत्र: । 


पीलायाः अपत्यं पैलः पिता पीला +अण्‌ । पैलस्यापत्यम्‌ पैल + फिञ्‌ 
‘mot ढ्यचः । इत्यनेन तस्य लुक्‌ पेलः TAL 

इञः प्राचाम्‌ ॥६०॥ 
प्राचां गोत्रे य इन्‌ तदन्ताद्युबप्रत्ययस्य लुक्‌ । पान्नागारेरपत्यं 
युवा पान्नागारिः पिता, पान्नागारिः पुत्रः । 


श्राचाम्‌' इति गोत्रविशेषणम्‌ । 'युव' प्रत्ययस्य लुगृविधानात्‌ अर्था- 
दाक्षिप्तं गोत्रमिति भावः । पच्चम्‌-प्राप्तम्‌ अगारं येन स पन्नागारः | तस्य 
गोत्रापत्यं पान्नागारिः पन्नागार + इञ्ञ । पान्नागारेर्युवापत्य मित्यर्थे पान्ना- 
गारि+ फक्‌ तस्यानेन लुक्‌ । 


न तौल्वलिम्यः ॥६१॥ 
अनन्वरो लुक्‌ निषिध्यते । तौल्वल्यादिभ्यः परस्य युबप्रत्य- 
यस्य न लुक्‌ । तौल्बलिः पिता, तौल्वलायनः पुत्र: इत्यादि | 
तुल्वलस्य गोत्रापत्यं तोल्वलिः तुल्वल + इञ्‌ । तोल्वले: युवापत्यं 
तोल्बलायनः तौल्वलि + फक्‌ फकारस्यायनादेशः | 
तद्राजस्य बहुषु तेने वा स्त्रियाम्‌ ॥ ६२।। 


बहुत्वे बतंमानस्य तद्राजसंञ्चकास्त्रीलिङ्गस्य लुक्‌ तत्कृत 
बहुत्वे । अङ्गाः । वङ्गाः । तत्कृते किम्‌ ? प्रियवाङ्गाः । अस्त्रियां किमु ? 
आङ्ग्यः स्त्रियः | 

तद्राजसंज्ञकाः-ते तद्राजाः’, 'ञ्यादयस्तद्राजाः' इति सूत्राभ्यां येषां 
'तद्राज' संज्ञा विहितास्ते । तत्कृते बहुत्बे-'तद्राज' प्रत्यपैरेव बहुत्वं कृतं 
स्यात्‌ । अङ्गाः-अङ्गस्यापत्यानि बहूनि 'दचत्रूमगध `` `? इत्यादिना fafga- 
स्याणो लुक्‌ । प्रियवाङ्काः-प्रियो वाङ्गः (वङ्गस्यापत्यं युवा) येषां 
ते। भत्र युवप्नत्यथस्थ न लुक तेन तत्कृतं बहुत्वमपि न । आङ्ग्यः-अङ्गस्या- 
पत्यानि स्त्रियः इति आङ्ग + डीप्‌, आङ्गी । बहुवचने तु आङ्ग्यः | 


यस्कादिभ्यो गोत्रे ॥६३॥ 


‘agy तेनैवास्त्रियाम्‌? इत्यनुवतंते । यस्कादिभ्यः परस्य गोत्र- 
प्रत्यय लुक्‌ बहुषु तेनेवास्त्रियाम्‌ । यस्काः | लभ्याः । 
यस्काः-यस्कस्य गोत्रापत्यानि बहुनि इति यस्क + अण्‌ 'शिवा दिभ्यो 
5णू' तस्य लुक्‌ । एवं लभ्यस्य गोत्रापत्यानि बहूनि इति लभ्याः । 
फा० २२ 

यञञोश्च ॥६४॥ 


“बहुषु तेनेवास्त्रियाम्‌' 'गोत्रे' इति चानुबतंते । अनयोर्लुक्‌ | 
गर्गाः । विदाः । 
अनयोः-यञ्ः, अजश्च । गर्गाः-गगंस्य गोत्रापत्यानि 'गर्गादिभ्यो यञ्‌' 


इति विहितस्य यजो लुक्‌ । एवम्‌ बिदाः-विदस्य गोत्रापत्यांनि ‘अनृष्यानन्तर्ये 
बिदादिभ्योऽञ्‌? इति अजो लुक्‌ । 


अत्रिभृगुकुत्सवसिष्ठगोतमाङ्गिरोभ्यश्च ॥६५॥ 
बहुष्वि्याद्नुवतंते, एभ्यो गोत्रप्रत्ययस्य जुक्‌. । अजय: । 
gia: इत्यादि | 
अत्रयः-अत्रेः गोत्रापत्यानि “इतश्चानिञ:' इति अत्रि+ढक्‌ तस्य लुक्‌ । 
भृगु-कुत्स-वसिष्ठ-गोतम-अङ्गि रस्‌ इत्येतेषामपत्यानि 'ऋष्यन्धकवृष्णिकुरु- 
भ्यश्च' इति भृगु -- अण्‌ तस्य लुक्‌ | एवं कुत्साः । वशिष्ठः | गोतमाः । 
अङ्भिरसः इत्यादि | 


अहच इज! प्राच्यभरतेषु ॥६६॥ 


बहुचो य इन्‌ प्राच्यगोत्रे, भरतगोत्रे च तस्य लुक्‌ बहुत्वे | 
पन्नागाराः । युषिष्ठिराः | 


aga: इति “प्रातिपदिकात्‌? इत्यस्य विशेषणम्‌ बहवः अचः यस्मिन्‌ 
सं तस्मात्‌ । पन्नागारस्य गोत्रापत्यानि TAMIL + BA तस्य लुक्‌ । पन्नागाराः 
प्राच्याः । एवम्‌ युधिष्ठिरस्य गोत्रापत्यानिः युधिष्ठिर+ इञ्‌ तस्य लुक्‌ 

युधिष्ठिराः भरताः । भरत आद्यः संज्ञाकारी येषां ते । अथवा भरतापत्येषु 
“मरत'शब्दोःभेदोपचारोद वतंते । प्राच्याश्च भरताश्चेति द्वन्द्व: । यद्यपि भरताः 
प्राच्या एव तथापि तेषां पृथगुपादानम्‌ अन्यत्र प्राचां ग्रहणे भरतानां ग्रहणं न । 
तेन इनः प्राचाम्‌' इत्यनेन भरतानां युवप्रत्ययस्थ लोपो न भवति, आर्जुनिः 
पिता, आर्जुनायनः पुत्र: । 


न गोपवनादिभ्यः ॥६७॥ 


बिदाद्यन्तगंणोऽयम्‌ । तत्र: गोत्रप्रत्ययस्य अजः 'यत्रनोश्च' इति 
लुक्‌ प्राप्तो निषिध्यते | गौपवनाः इत्यादि | 





जज 

गोषवनाः-गोपवनस्यः गोत्रापत्यम्‌ 'अनृष्यानन्तर्ये विदादिभ्योऽञ्‌” इति 
अभ्‌, वृद्धिः । गोपवनादयोऽष्टो ये गणे पठिताः, तेभ्य एव लुको निषेधो भवति 
अन्येभ्यस्तु बहुषु लुग्भवत्येव हरितस्य गोत्रापत्यानि हरिता: | 


तिककितवादिभ्यो इन्हें ॥६८॥ 


तिकादिभ्यः कितवादिभ्यश्च मिथो इन्दवे गोत्रप्रत्ययस्य न 
लुक्‌ । तैकायनश्च केतवायनश्च इति तिककितवाः । 'तिकादिभ्यः 
Foy तस्य लुक्‌ इत्यादि । 


तिककितवादीनां कृतद्वनद्रसमासानामेव गणे पाठस्तेनासमस्तानां न 
लुक्‌ | आदिशब्दस्य प्रत्येकं योगः । 


उपकादिभ्योऽन्यतरस्यामदवन्दवे ।।६६।। 


वा लुक्‌, इन्दवे Aes च । उपकलमकाः । भ्रष्टककपिष्ठलाः | 
कृष्णाजिनकृष्णसुन्दरा इति । उपकाः । उपकायना: इत्यादि । 

उपकलमकाः-औपकायनाश्च, लामकायनाश्चेति विग्रहः । “नडादिभ्यः 
PR तस्य लुक्‌ । स्रष्टककपिष्ठलाः-भ्राष्टकयश्च, कापिष्ठलयश्चेति विग्रहः । 
अत इत्‌ तस्य लुक्‌ । एवं का्ष्णाजिनयश्च, काष्णंसुन्दरयश्च इति विग्रहः । 
अत्रापि 'इन्‌' प्रत्ययस्य लुग्भवति । इन्दवे नित्यं लुग्भवति । ad त्वनेन 
विकल्पः। 


आगस्त्यकौण्डिन्ययोरगस्तिकुण्डिनच्‌ ॥७०॥ 
एतयोर्गोत्रप्रत्यययो रण्योबंहुषु लुक्‌, तयोश्च अगस्ति, कुण्डि- 


नच्‌ इत्यादेश भवतः । अगस्तथः । कुण्डिनाः । 


अगस्त्यस्य गोत्रापत्यानि, इत्यर्थे 'ऋष्यन्धक `? इत्यनेन ‘an’ एवं 
कौण्डिन्यशब्दे "गर्गादिभ्यो यञ्‌’ । आगस्त्यकौण्डिन्ययोः-इत्यस्य आगस्त्य- 
कोण्डिन्ययो रवयवौ यौ गोत्रप्रत्ययौ तयोरित्यर्थस्तेन गोत्रप्रत्ययस्य लुगनन्तरं 
प्रकृतिमा त्रयो रगस्त्यकुण्डिनयो रक्तादेशौ | कुण्डिनच्‌-वकारः स्वरार्थः | 


सुपो धातुप्रातिपदिकयोः ।।७१।। 
सुपो विभक्तेर्धातुसंज्ञाया: प्रातिपदिकसंज्ञायाश्च लुग्भवति | 

तदन्तगँतास्तद्ग्रहणेन गृह्यन्ते । धातोः पुत्रीयति । प्रातिपदिकस्य 
राजपुरुषः | तयोः किम्‌ ? वृक्षः । ३ 

सुप्‌-'सुप्‌” इति 'सु'शब्दादारभ्य सुपः पकारेण प्रत्याहारः । तदन्तगेताः- 
तयोः धातुप्रातिपदिकयोरन्तगंताः अवयवभूताः | तद्ग्रहणेन-धातुप्रातिपदिक- 
ग्रहणेन । पुत्रीयति-आत्मनः पुत्रस्‌ इच्छति इति विग्रहः, पुत्रम्‌+ क्यच्‌ 
इत्यवस्थायां 'सनाद्यन्ता धातवः’ इत्यनेन 'धवातु'संज्ञा तदवयवीभूत 'द्वितीया' 
विभक्तेलुक्‌। राजपुरुषः-राज्ञः पूरुषः इति विग्रहः 'कृत्तद्धिसमासाश्च' इति 
'प्रातिपदिक' संज्ञा, तदवयवयोः षष्ठी-प्रथमयोर्लुक्‌ । वृक्षः-नातर ‘aq’ प्राति- 
पदिकावयवः। 

आदिप्रभृतिम्यः शपः ॥७२॥ 
लुक्‌ । अत्ति । हन्ति इत्यादि । 
अदि प्रभृतिभ्यः-\/ अद्‌ आदि धातुभ्यः शपो लुक्‌ | 


बहुलं छन्दसि ॥७३॥ 
aa हन॑ति | afe: शयते । 
छन्दसि शपो बहुलं लुग्भवति । हनति, शयते अनयोर्न भवति, त्राध्वं' 
_.नो देवाः इति भौवादिकस्य ५ त्रैङ्‌ इत्यस्य तु भवति । 
यङोऽचि च ॥७४॥ 


अचि यङो लुक्‌ । चादन्यत्रापि बहुलम्‌ | लोलुबः । पोपुवः | 
अनच्यपि लालपीति | 
लोलुवः-यडग्तात्‌ %/लोलूय इत्यस्मात्‌ अचि यङ्लुक्‌ ऊकारस्य ‘sae 
एवं पोपुवः इत्यत्रापि। ललपीति-/लप्‌ इत्यस्माद्वातोलेटि यडन्तस्य रूपम्‌ | 
जुहोत्यादिभ्यः श्लुः ॥७५॥ 


शबनुवतंते न यङ । एभ्यः परस्य शलुभवति । जुहोति | 
बिभर्ति इत्यादि | 


लुकि प्रकृते तदर्थक'श्लु विधानं श्लौ’ इत्यनेन द्विवँचनाथंम्‌ । जुहो- 
स्यादिश्यः-४ हु भादि धातुभ्यः | 

बहुलं छन्दसि ॥७६॥ 
बहुलमिति यत्रोक्तं तत्र न भवति, अन्यत्रापि मवति । दाति 
प्रियाणि । पूर्णा विंवष्टि । 


दाति-अत्र श्लुनं भवति तेन द्वित्वमपि न, शपो लुग्भवति । विवष्टि- 
Vay कान्तौ अदादित्वातु शपो लुकि प्राप्ते श्लुः भवति तेन द्वित्वादिकम्‌ । 


गातिस्थाघुपाभूभ्यः सिचः परस्मैपदेषु ॥७७॥ 

$(वा०) wast इणपिबत्योग्रेहणमु । ४गा-#स्था-शु 
४ पा-४ भू एभ्यः सिचो लुक्‌ परस्मैपदेषु परतः । अगात्‌ इत्यादि । 
इण्‌-पिबत्योग्रेहणम्‌-'गाति’ इत्यत्र श्तिपा निर्देशेन ५/इण्‌ धातोः लुग्वि- 
करणालुग्विकरणयोर्मध्येरलुग्विकरणस्येव ग्रहणमिति परिभाषया च पिबते- 
ven भवति । तेन गानार्थस्य /गा इत्यस्य रक्षणार्थस्य Yor इत्यस्य 
ग्रहणं न भवति । तेन नात्र सिचो लुक्‌ नटः अगासीत्‌ । नृपः अपासोत्‌ । 
अस्थात्‌ । 'घु' इति ४ दा-/धा-धात्वोः संज्ञा । अदात्‌ । अधात्‌ । अपात्‌ । 
अभुत्‌ इत्युदाहरणान्यपि बोध्यानि । 


विभाषा घ्राधेट्शाच्छासः ।।७८॥ 

faa: परस्मेपदेषु' “लुक्‌' इत्यनुवतंते । ४/प्रा- ४ घेट- ४ शा- 
५छा-५सा इत्येतेभ्यो विभाषा लुक्‌ भवति । अधघ्यात्‌/अघ्यासीत्‌ 
इत्यादि । 

Ge’ धातोर्घुसंज्ञया पूर्वेण नित्यप्राप्तौ, अन्येषा-्चाप्राप्तौ विभाषा- 
वचनम्‌ । अधात्‌/अधासीत्‌ | अशात्‌/अशासीत्‌ । अच्छात्‌/अच्छासीत्‌ । 
असात्‌/असासौत्‌ इत्युदाहरणान्तराणि । 'परस्मंपदेषु' इत्येव सिचो लुक्‌। 
तेनात्र न लुक्‌ अघ्रासातां सुमनसो देवदत्तेन । अत्र कर्मणि आत्मनेपदम्‌ | 


तनादिभ्यस्तथासोः ॥७६॥ 


त, थास्‌ अनयोः परयःस्तनादिभ्यः परस्य सिचो लुक्‌ वा । 
अतत | अतथाः । थासा साहचर्यादात्मनेपदस्य ‘a’ शब्दस्य ग्रहणम्‌, 
अतः परस्मेपदे 'त' शब्दे सिचो लुक्‌ न भवति अतनिष्ट यूयम्‌ । 





१७४ ] [ काशिका वृत्तिसारे 


अतत, अतथाः-पक्षे. अतनिष्ट,,. अतनिष्ठाः । अत्तनिष्ट यूयम्‌- 
मध्यमपुरुषबहुवचम्‌ । 


मन्त्रे घसद्दरणशददहाद्‌इच्‌कुगमिजनिभ्यो ले; ॥८०॥ 


मन्त्रविषये, एम्य उत्तरस्य लेलुक्‌ । ५ घस्‌-अक्ष्॑नमीँमदन्त 
पितरः । एबं ५/हवृ-५ ORV वृ-/ दह्‌ -आदन्त-४ ITV क- 
४ गमि-४ जनि, एतेषां प्रयोगेषु ज्ञेयम्‌ 4 

ले: इत्यत्र च्लेग्रेहणम्‌ । ‘सिचः' इत्यनुवतं माने तत्स्थाने यो लिः (च्लिः) 
तस्येति । Yea आदीनां क्रमशः उदाहरणानि /ह्वृ-मा ह्व'मित्रस्यं 
स्वम्‌ । / णशनत्राणङ्म्य' स्य ।९/ वू-सुरुचो वन आव: । २/ दह-मा नु आधंक्‌ । 
आदन्त-आप्रा द्यावा पृथिवी अन्तरिक्षम्‌ | /वृच-मा नो! अस्मिन्म॑हाधने 
परावक' । ५/कु-अक्रन्‌ कर्म । गम-अग्मन्‌ | जन-अज्ञत वा अस्य दन्ताः । 
अत्र मन्त्रग्रहणं वेदोपलक्षणम्‌ तेन आह्मणे$पि भवति । 


आमः ॥८१॥ 


आमः परस्य लेर्लुग्‌ भवति | ईहाञ्चक्रं । 

अत्र 'लेः इत्येवानुवतंते न सिचा विशेषितस्तेन लिट्‌ लकारस्य “लिः” 
गृह्यते । लक्षणप्रतिपदोक्तयोः प्रतिपदोक्तस्यैव ग्रहणम्‌ | तेनेह न-/अम्‌ 
रोगे इत्यस्य आम । आमो्थवतो ग्रहणम्‌ तेन 'जगाम' इत्यादिष्वपि नेदं 
'प्रबतते । 


अव्ययादाप्सुपः WER 


अव्ययात्‌ परस्य आप्सुपोर्लुक्‌ | यत्र यात्रायाम्‌ । कृत्वा । 


आपू-टापु, ` डाप्‌ इति स्त्रीप्रत्यययोग्रेहणम्‌ । यत्र-'त्रल्‌' प्रत्ययान्तस्या 
व्ययसंज्ञा तस्माट्टापो TH । कृत्वा-वत्वान्तस्याप्यव्ययसंज्ञा । तस्मात्सुपो लुक्‌ | 


नाव्ययीभावादतोऽम्त्वपश्चम्याः ८ ३।॥ 


अदन्तादव्ययीभावात्‌ सुपो न लुक्‌, अमादेशस्तु भवति, पञ्चमीं 
वर्ज॑यित्या । उपकुम्मं तिष्ठति । नेह्‌-उपकुम्भादानय | 

उपकुम्भम्‌-कुम्भत्य समोपम्‌ (अव्ययोभावः) उवकुम्भात्‌-पःवम्या: 
रूपम्‌ “रामात्‌' इतिवत्‌ । अत्र पत्चम्या 'अम्‌' आदेशो न मवति तस्याः 'लुक्‌' 
अपि न। तेनात्र 'पश्वमी' दृश्यते । 


तृतीयांसप्तम्योर्षहुलम्‌ ॥८४॥ 


पूर्वेण नित्यम्‌ अम्भावे प्राप्ते बचनम्‌ । अनयोबंहुलम्‌ अमु आ- 
देशो भवति । उपकुम्भेन क्ृतम्‌/उपकुम्मं कृतम्‌ । उपकुम्भे निघेहि/ 
उपकुम्भं निधेहि । 


$ (बा०) सप्तम्याः समृद्धिवदीसमाससंख्याऽवयवेभ्यो नित्य- 
मिति वक्तव्यम्‌ । सुमद्रम्‌ । उन्मत्तगङ्गम्‌ । एकविशति भारद्वाजमु । 

उपकुम्भम्‌-पक्षे तृतीयासप्तम्योः रूपम्‌ । सुमद्रम्‌-मद्राणां समृद्धिः । 
उन्मत्तगङ्कम्‌-उन्मत्ता गंगा यस्मिन्‌ देशे, एर्कावशति भारद्वाजम्‌-एकविशतिः 


भरद्वाजाः इति विग्रहवाक्यानि । भारद्वाजमिति भाष्यप्रयोगादत्र अञो 
न लुक्‌ | 


लुटः प्रथमस्य डारौरसः ॥८५॥ 


लुडादेशस्य प्रथमपुरुषस्य परस्मेपदस्यात्मनेपदस्य च डा, रौ, 
रस्‌ एते आदेशाः भवन्ति । कर्त्ता। कर्तारौ । कर्त्तारः। अध्येता । 
अध्येतारौ | अध्येतारः | 


द्विगुरुपज्ञोपक्रमं बेजो न तोल्वलिभ्यआामः पञ्च 


इति श्रीमत्कश्यपगोत्रजेन सूरिवर्यंधरणीधरशिष्येण समाराधितराम-क्ृष्णेन 
सामवेदित्रिपाठि रामकृष्णात्मजेन सिद्धसारस्वतमन्त्रेण 
आचार्येबलभद्रेण विरचिते काशिकावृत्तिसारे 
द्वितीयाध्यायस्य चतुर्थः पादः । 


अतरार्थक्ृतम्‌ आनन्तर्यम्‌, तेन परस्मैपदे तिप्‌-तस्‌-झि, इति त्रयाणाम्‌ 
आत्मनेपदे च त-आताम्‌-झ इति त्रयाणाम्‌ एक-द्वि-ह्वर्थानाम्‌ क्रमशः 
एक-द्वि-बह्वर्थाः डा-रो-रस्‌ इत्यादेशाः भवन्ति | एकस्यैकार्थ:, द्वयथंस्य इचर्थे:, 
agit aga: | परस्मै पदे उदाहरणम्‌ कर्ता इत्यादित्रयम्‌ आत्मने पदे 
च अध्येता इत्यादित्रयं ज्ञेयम्‌ । 

















ट्वितीयाध्यायस्यास्मिन्‌ चतुर्थे पादे द्विगुरेकवचनम्‌, उपज्ञोपक्रमं 
तदाद्याचिष्यासायाम्‌, वेओ वयिः, न तौल्वलिभ्यः इत्येतेभ्य आरभ्य विशतिः 
सूत्राणि तथा आमः इत्यत आरभ्य पश्च सूत्राणीति संकलनेन पश्चाशीतिः (५) 
सूत्राणि सन्ति । 


इति सामवेदि-विप्रवंशलब्धजन्मना ्रोमत्त्रिपाठिबालकरामात्मजेन 
शिवादेवीगर्भजातेनाचायेण चन्द्रभानुत्रिपाठिना 
विरचितायां काशिकावृत्तिसार-सुधायां 
द्वितीयाध्यायस्य चतुर्थः पादः । 


द्वितीयाध्यायः समाप्तः | 








| तुतीयाध्याये प्रथमः पादः 


प्रत्यय; ॥१॥ 


अधिकारोऽयम्‌ । 'प्रत्यय'शब्द: संज्ञात्वेताधिक्रियते । आ 
पञ्चमाध्यायपरिसमाप्तेर्यानित ऊध्व॑मनुक्रमिष्याम:, : 'प्रत्यय'संज्ञास्ते 
वेदितव्याः । प्रकृत्युपपदोपाधिविकारागमात्‌ वजंयित्वा । वक्ष्यति- 
'तव्यत्तव्यानीयरः' कत्तंव्यमु | करणीयम्‌ । 


प्रत्ययशब्द:'” अधिक्रियते-शास्त्रस्य लाघवार्थं प्रत्ययसंज्ञाविधानम्‌ । 
अन्यथा संज्ञिनां बहुत्वेन शास्त्रस्य गौरवं स्यात्‌ । प्रकृति" वर्जयित्वा- 
प्रकृतिः “गुपृतिजृकिदुभ्यः सन्‌” इत्यत्र 'गुप्‌-आदयः' | उपपदम्‌-'स्तम्बकर्णयोः 
रमिजपोः’ इत्यत्र 'स्तम्बकेणों'। उपाधि:-'हरतेदू तिनाथयो: पशौ इत्यत्र 
पशुः । एतेषां प्रङृत्यादोनां सनाद्युत्पत्तो निमित्तत्वमेव न तु प्राधान्यम्‌ अतो 
नंतेषां प्रत्ययसंज्ञा । प्रधाने हि कार्यसम्प्रत्ययदर्शनात्‌ । विकारः=' हस्त च' । 
आगमः-त्रपुजतुनोः षुक्‌’ । अनयोरपि न प्रत्ययसंज्ञा अन्तर्थसंज्ञाकरणात्‌ | 
प्रतियन्त्यनेनार्थमिति प्रत्ययः । न च केऽपि विकारागमाभ्यां कञ्चनार्थं 
प्रतियन्ति । कत्तेव्यम्‌-'तव्यत्‌' इत्येतस्य प्रत्ययसंज्ञायां 'कृ' इति प्रकृते रङ्ग- 
संज्ञा तेन च गुणः । 


परश्च ॥२॥ 


अयमप्यधिकारो योगे योगे उपतिष्ठते। परश्च स भवति 
धातोर्वा प्रातिपदिकाद्‌ वा प्रत्ययसंज्ञः | कत्तंव्यम्‌ । चकारः पुनरस्य 
समुच्चयार्थः तेनोणादिषु परत्बं न विकल्प्यते | 

उणादिषु-अन्यथा 'उणादथो बहुलम्‌? इत्यत्र बहुलग्रहणात्‌ उणादि- 


प्रत्ययेष्वपि परत्वस्य वेकल्प्यं स्यात्‌ । चकारेण बहुलाधिकारेउपि ये प्रत्यया 
विधीयन्ते तेऽपि परे एव भवन्ति । 


Be २३ 

आद्युदात्तश्च ॥३॥ 
आद्युदात्तश्च स॒ भवति यः प्रत्ययः । अयमप्यधिकारः । 
कत्त॑व्य॑म । तं त्तिरीय॑म्‌ | 


्रत्ययानामनियतस्वरप्रसंगे वचनमिदमाद्युदात्ताथंम्‌ । कत्त॑व्यम्‌- 
अत्र 'तव्य' प्रत्यय आद्युदात्तो भवति । तेत्तिरीयम्‌-अत्र ‘ou’ प्रत्यय 
आद्युदात्तः | 


अनुदात्तौ सुप्पितौ ॥४॥ 


ूर्वस्यायमपबादः । सुपः तिपश्च प्रत्यया अनुदात्ता भवन्ति | 
दुबदौ', gue: । पर्ठति । पच॑ति | 


सुपः उदाहरणे दृषदौ, दृषदः | तिपश्च पठति, पचति | 
गुप्तिजूकिद्भ्यः सन्‌ ॥५॥ 


&(ato) एभ्यः क्रमात्‌ निन्दा-क्षमा-र्गजयेषु सन्निष्यते । 
जुगुप्सते । तितिक्षते । चिकित्सति । 


क्रमात्‌-\/ गुप्‌ धातोनिन्दायाम्‌, तिज्‌ धातोः क्षमायां, ९/ कित्‌ 
घातोः रुग्जये = रोगापनयने इति भावः । 
माचवघदान्‌शानम्यो दीर्घश्चाम्यासस्य ॥३॥ 
एम्प्रोऽपि सन्‌ । अभ्यासस्य चेकारस्य दीँ: । मीमांसते इत्यादि । 
एभ्यः-\/ मान्‌-\/ वध-४/दान-4/ शान्‌ धातुभ्यः । इत्यादि-बीभत्सते । 


दीदांसते । शीशांसते इत्युदाहरणान्तराणि । उत्तरसूत्राद्‌ 'वा' इत्यपक्ृष्य 
विकल्पेन मानयति इत्याद्यपि । 


घातोंः कर्मणः समानकत कादिच्छायां वा ।।७॥ 


इषिकर्म यो धातुरिषिणेव समानकतृ कस्तस्मादिच्छायां वा 
सन्‌ । क्त्वं समानकतूंकत्वञ्च धातीरथद्वारक विशेषणम्‌ । कर्तुमि- 
च्छति चिकीर्षति । धातोरिति किम्‌? सोपसर्गस्य मा भूत्‌-' 

प्रकर्तुमेच्छुत्‌ । कर्मणः किम्‌ ? गमनेनेच्छति । समानकतृ'कात्किमु ? 
चेत्रस्य भोजनमिच्छति मैत्रः । 


$ (बा०) आशङ्कायामुपसंख्यानम्‌ । कूलं पिपतिषति । श्वा 
। 
ॐ (बा०) इच्छासन्नन्तात्‌ प्रतिषेधो वाच्य: । चिकीषितुमिच्छति । 
विशेषणं किम्‌ ? जुगुत्सिषते | 
शेषिकान्मतुबर्थीयाच्छेषिको मतुबर्थिकः | 
सरूपः प्रत्ययो नेष्टः सन्नन्तान्न सनिष्यते ॥ 
इषिकमं-इषेः कर्मेति षष्ठी-समासः। समानकतृ कः-समानः = एक 
कर्ता यस्येति बहुव्रीहिः | अर्थद्वारकम्‌-चिकीर्षति अत्रोदाहरणे ys धातोरथं 
कर्म इच्छया व्याप्तम्‌ यो देवदत्तादिः इषेः कर्ता स एव “कु धातोरपि । 
अतस्तद्द्वारेण करोतिरपि कर्मतमानकतृ कः । कूलं पिपतिषति-आशङ्काया- 
मेष प्रयोगः | आशङ्के कूलं पतिष्यतीत्यर्थः। जुगुप्सिषते-अत्र पूर्वः सन्‌ स्वार्थे 
तदन्तात्‌ इच्छायां सन्‌ भवत्येव । शैषिकात्‌”””” सनिष्यते-सन्‌ प्रसंगा- 
दन्योऽपि शेषिकः-शेषाधिकारे विहितः । मतुर्बाथकः-मतुप्‌- अर्थोऽस्थास्तीति 
प्रत्ययो न भवति । अतः शालीये भवः इत्यर्थ gag zee! न भवति। तथा 


दण्डिकोऽस्त्यस्येत्यर्थे पुनष्ठन्न भवति | सरूपः-विरूपस्तु भवत्येव तेन आहि- 
च्छत्रीयम्‌ ( अणन्ताच्छः ) तथा दण्डिमती ( इनन्तान्मतुप्‌ ) सिद्धघति। 


सुप आत्मनः क्यच्‌ ॥८॥ 


कर्मण इच्छायां 'वा' इति वर्तते । आत्मनः पुत्रमिच्छति । 
वृत्रीयति । सुप्‌-ग्रहृणाद्‌ वाक्यस्य मा भूत्‌ । महान्तं पुत्रमिच्छति । 
आत्मनः किम्‌ ? राज्ञः पृत्रमिच्छति । 


क (बा०) मान्ताव्ययप्रतिषेधः । किमिच्छति । उच्चेरिच्छति । 


कर्मेणः ` वतंते-तेन इषिकर्मणः इच्छाकर्तु रात्मसम्बन्धिनः सुबन्ता - 
दिच्छायामर्थे वा क्यच्‌ प्रत्ययो भवीत्यर्थः सम्पद्यते | 


काम्यच्च ॥६॥ 
पुत्रकाम्यति । प्रयोजनाभावान्न कस्येत्संज्ञा | 

सुबन्तात्‌ कर्मण आत्मेच्छायां काम्यच्‌ प्रत्ययो भवति + आत्मनः 
पुत्रमिच्छति इति वाक्यम्‌ । 'काम्यच्‌' इत्यत्र 'क' इत्यस्य श्रवणमात्र- 
प्रयोजनमस्ति । 


उपमानादाचारे ॥१०॥ 


उपमानात्‌ कर्मणः सुबन्तादाचारेऽर्थे वा क्यच्‌ । आचारः 
क्रियायाः प्रत्ययार्थतवात्तदपेक्षयेवोपमानस्य कर्मता । पुत्रमिवाचरति 
पुत्रीयति । 

क (बा०) अधिकरणाच्चेति वाच्यम्‌ । “प्रासादे इवाचरति 
प्रासादीयति । 


वा क्यच्‌-'काम्यच्‌' इति नानुवर्तते । पृत्रोयति-छात्रमिति शेषः | 
प्रासादीयति-कुट्यामिति शेषः । 


कतुः क्यङ्‌ सलोपश्च ॥११॥ 


उपमानात्‌ कर्तृः सुबन्तादाचारेऽ्थे वा ‘FAS’, सस्य च लोपो 
मवति । अन्वाचयशिष्टः सलोपस्तदसम्भवेऽपि क्यङ्‌ भवत्येव । शये 
इवाचरति श्येनायते । सलोपविधावपि वाग्रहणं सम्बध्यते, व्यवस्थित- 
विभाषाः च भवति । 


® (बा०) ओजसोऽप्सरसोनित्यं पयसस्तु बिभाषया | 
ओजायते | अप्सरायते | पयायते|पयस्यते । 


क्यङ-ङित्वादात्मनेपदम्‌ । अन्वाचयशिष्टः-अन्वाचयः-प्रधानेन 
सहाप्रधानस्यापि योगः, तथा चात्र हे वाक्ये भवत .-कर्तूः क्यङ्‌ भवति सर्वत्र, 
यत्र त्वस्ति सकारस्तत्र तस्यापि लोपः । श्येनायते-फाकः इति शेषः । 'कर्त्‌:' 
इत्यत्र स्थाने षष्ठी तेनान्त्यस्येवालः सकारस्य लोपो भवति नतु सारसायते 
इत्यत्र “स' लोप: । 


भृशादिभ्यो भुव्यच्चेलॉपश्च हलः ॥१२॥ 
एभ्यो$च्व्यन्तेभ्यो भवत्यर्थे क्यङ्‌, हलन्तानाञ्च लोपः । अच्वे- 


रिति तत्सदृशप्रतिपत्यर्थम्‌, तहि fea’ प्रतिषेधः । अभूततद्भावे एभ्यः 
“क्यङ्‌? इत्यर्थः । भृशायते | 

अच्वेरिति'"`“'प्रतिषे्ः-यत्र ‘च्वि’ प्रत्ययस्यार्थोऽभूततद्भावो ada 
‘fey प्रत्ययस्तु नास्ति तत्र 'कयङ्‌' इत्यर्थः ॥ अभृशो भृशो भवत्तीति 
वाक्यम्‌ । 


लोहितादिडाज्भ्यः क्यष्‌ ॥१३॥ 


एभ्यः डाजन्तेभ्यश्च | भुवीति वर्तते । लोहितायति/लोहितायते | 
पटपटायति/पटपटायते । 


एभ्यः-लोहितादिभ्यः | भुवीति””“भवत्यथें । लोहितायति/लोहि- 
तायते-'वा क्यषः? इति विकल्पेनात्मनेप इम्‌ । पटपटाथति/पटपटायते-अत्रापि 
तथैव वा आत्मनेपदम्‌ । 'पटत्‌' शब्दात्‌ 'अव्यक्तानुकरणा।त्‌' इति डाच्‌ । 'डाचि 
बहुलं ढे भवतः' इति द्वित्वम्‌, टिलोपः । 'पटसटा' इति स्थिते “नित्यमाम्रेडिते 
डाचि' इत्यनेन ‘qq’ इत्यस्य तकारस्य परङ्पेण पकारः पटपटा इति । ‘अच्वेः’ 
इत्यनुवतंते तेनाभूततद्भावे 'क्यष्‌” भवतीति ज्ञेयम्‌ । 


कष्टाय क्रमणे ॥ १४॥ 


चतुर्थ्यन्तादस्मात्‌ क्यङ्‌, न क्यष्‌ अनाज॑वे । कष्टाय कर्मणे 
क्रामति कष्टायते । 


न क्यष्‌-क्यङ' एवानुवत्तंनात्‌ न 'क्यषः' | अनार्जवे-'कष्टाय' इति 
निर्देशात्‌ चतुर्थीसमर्थंविभक्तिर्लभ्यते । 'क्रमण' शब्दः पादविहरणे, अनार्जवे 
इत्यथंद्वये वत्तंते 'कष्टाय' इति पदे तादर्थ्ये चतुर्थी तेन समर्थः = स ङ्गताथंः | 
तथा च क्रमणेन = प्रत्ययार्थेन सह यस्य चतुर्थीकृतं सङ्गृता्थंत्वम्‌ तस्मात्‌ 
‘we इत्यर्थो भवति । एवम्‌ क्रमणम्‌ = अनाजंवम्‌ अनाकरणरूपम्‌ भवति। 
कष्टायते-कृष्टाय अन!जंवं करोतीत्यर्थः | दवचित्‌ क्रमणम्‌ = उत्साहः यथा 
व्याकरणाध्यनाय BAH उत्सहते इत्यर्थः । पादविहरणे तु अजः कष्टं 
क्रामति । 


कर्मणो रोमन्थतपोभ्यां वर्तिचरोः ॥१४॥ 
कर्मभ्याम्‌ आभ्यां क्यङ्‌ एतयोः | 


(ato) तपसः परस्मेपदं च । रोमन्थायते । हनुचलन 
एव । तपस्यति । 


'कर्मणः' इत्यत्र पदे पश्चमो । एकवचनं त्तत्र प्रत्येकं सम्बन्धादिति । 
आभ्याम्‌=“रोमन्थ-तपः' इति शब्दाभ्याम्‌ । एतयोः-वतिचरोः अर्थयोः | रोमन्थं 

बंतयति, तपः चरति इति विग्रहवाक्ये । हनुचलनम्‌-भक्षितस्य पदार्थस्य 
पुनरुद्गीर्य चर्वणं हनुचलनम्‌ । तेन इह न भवति “क्यडः' कीटो रोमन्थं 
बत्त॑यति । गुटिकां करोतीत्यर्थः | 


बाष्पोष्मभ्यामुद्वमने ।। १६ 
बाष्पायते | ऊष्मायते | 


(ato) फेनाच्चेति वक्तव्यम्‌ | फेनायते । 


बाष्पमुद्वमति, ऊष्माणम्‌ उद्वमति, फेनमुद्वमतीति विग्रह 
वाक्यानि । 


शब्दवैरकलहाश्रकण्वमेघेभ्यः करणे ॥१७॥ 


शब्दादिभ्यः करणे क्यङ्‌ | शब्दायते | 
'क्करण' शब्देनात्र 'क्रिया' उच्यते | शब्दायते-शब्दं करोति । एवं वैरायते 
कलहायते । अञ्चायते । कण्वायते | मेघायते इत्युदाहरणान्तराणि । 
& (बा०) सुदिनदुदिननीहारेभ्यश्चेति वक्तव्यम्‌ । सुदिनायते । 
दुदिनायते | नीहारायते । 


सुखादिभ्यः कत्‌ वेदनायाम्‌ ॥१८॥ 


वेदयितुश्चेत्‌ कर्तुः सम्बन्धीनि सुखादीनि भवन्ति । सुखं 
बैदयते सुखायते | कठ्‌ ग्रहणं किम्‌ ? सुखं वेदयते मैत्रस्य । 


'कमंग्रहणम्‌' अनुवत्तंते | वेदयितुः''``'-अयम्भावः-'कतृ वेदना' इति 
वंदे न षष्ठीतत्पुरुषः अपि तु ‘ag’ पदं लुप्तषष्ठीकम्‌ । अत्र आश्वयाश्रयि- 
क्षावलक्षण सम्बन्धे 'कर्तु इति पदे षष्ठी । अस्मिन्नथ द्योत्ये 'सुख' इत्या- 
दिभ्यः क्यङ्‌ भवति । मैत्रस्य-प्रसाधकः इति शेषः । अत्र प्रधाधकः 
अनुमानेन कर्ता प्रसाध्यस्तु प्रत्यक्षम्‌ । यद्यपि वेदना कर्तूरेव भवति पुनरपि 
कतृ ग्रहणसामर्थ्यात्‌ यः सुखादीनामाश्रयः समवायिकारणं स एवात्र गृह्यते 
प्रसाधकस्तु निमित्तकारणम्‌, तेनात्र न क्यङ्‌ | 


नमोवरिवश्चित्रङः कयच्‌ ।। १६।। 
नमस्यति । वरिवस्यति । चित्रीयते । 'ङ्‌' आत्मनेपदार्थं : । 

शब्दवैर ea: ‘करणे’ इत्यनुवत्तंते तस्य विशेषोऽर्थः ‘gen’ इति 
गृह्यते । नमस्यति-नमस्कारेण पूजयतीत्यर्थः | वरिवस्‌-परिचर्या इत्यर्थः । 
चित्रीयते-अत्र “चित्रङ्‌? इति धातुः, विस्मापयते इत्यर्थः । 


पुच्छभाण्डचीवराण्णिङ्‌ ॥२०॥। 


# (बा०) पुच्छादुदसने पर्यसने बा । भाण्डात्समाचयने | 


चीवरादजंने परिधाने वा । उत्पुच्छयते । सम्भाण्डयते | 
सञ्चीवरयते । 


'करणे' इत्यनुवत्तंते | उदसनम्‌-ऊर्ध्व्षेपणम्‌ । पर्यंसनम्‌-परितः क्षेपणम्‌ 
परिपुच्छयते इत्युदाहरणम्‌ । समाचयनम्‌-राशीकरणम्‌ । अर्जनम्‌-अलब्धस्य 
लाभ: । परिधानम्‌-आच्छादनम्‌ । 


मुण्डमिश्रश्लदणलवणत्रतवरस्त्रहलकलक्र्ततृस्तेम्यो णिच्‌ ॥२१॥ 


एभ्यो णिच्‌ करणे । मुण्डयति । हलिकल्योरत्वनिपातनं 
सन्वद्भावप्रतिषेधार्थम्‌ । अजहलत्‌ | अचकलत्‌ | 


मुण्डयति-मुण्डं करोतीत्यर्थः | एवं मिश्रयति । श्लक्ष्णयति | लबणयति | 
ब्रतयति ( भोजने तन्निवृत्तो च ) । पयो ब्रतयति ( Ha भुङ्कते ) । area 
व्रतयति ( शुद्रान्नं वजंयति ) इति चोदाहरणे । वस्त्रात्‌ समाच्छादने- 
संवस्त्रयति । “हलि, कलि’ इतीकारान्तयोनिपातनं 'हल-कल' इति तेन हलि 
गृह्वाति हलयति एवं कलि गृह्लाति कलयति | अजहलत्‌-अत्र हलशब्दोपादाने 
सति लुङि 'सन्वल्लधुनि चङ्परेऽनगूलोपे' इत्यनेन सन्वद्भावस्तत्परयक्तं दीघ॑- 
कार्यं न भवति। परत्वाद्‌ वृद्धो सत्यामपि 'अक्‌' एव लुप्यते । हलिशब्दस्य 
लुङि वृद्धौ ऐकारस्य लोपेऽपि तस्यानकृत्वात्‌ सन्वदृभावः प्रसज्येत । महत्‌ 
हल हलिः ।कृतं गृह्याति कृतयति । तूस्तानि विहन्ति इति विस्तुतयति केशान्‌। 
विशदीक रोतीत्यथ: । ged केशाः, जटीभूताः केशाः, पापम्‌ इति मतान्तरेण । 


धातोरेकाचो हलादेः क्रियासमभिव्याहारे यङ्‌ ॥२२॥ 


एकाच्‌ हलादिश्च यो धातुः क्रियासमभिव्याहारे वत्तंते 
तस्माद्‌ यङ्‌ । पौनःपुन्यं शृशार्थो वा क्रियासमभिव्याहारः । पुनः पुनः 
अतिशयेन वा पचति पापच्यते । 

छ (वा०) पूचिसूत्रिमृत्यट्चरत्त्यशू्णोतीनां ग्रहणं यङ्विधावने- 
काजहला्र्थम्‌ | सोधुच्यते । 

विप्रकीर्णानामेकत्र राशीकरणं समुदायभावप्रतिपत्तिः मुख्यः समभि- 
व्याहारः । गौणं समभिव्याहारं दर्शयति-पौतःपुन्यम्‌ इत्यादि । अनेकाचाम्‌ 
अहलादीनाश्च सङ्ग्रहाथंमाह-सूचि ` “इत्यादि । सोसुत्यते | अटाट्यते | 
अरार्यते | अशाश्यते । प्रोर्णोन्यते । (प्र + / ऊर्णृञ्‌ आच्छादने) 


नित्यं कौटिल्ये गतौ ॥२३॥ 


गतिवचनात्‌ कौटिल्ये नित्यं यङ्‌ | चङ्क्रम्यते । 


‘qa इत्यस्यार्थः गतिवचनात्‌ इति । गत्यर्थं वरत्त॑मानाद्धातो रित्यर्थः | 
चङ्क़्म्यते-अल्पीयस्यपि मार्गे गतागतं करोत्येवं कुटिलंगति करोति। 
अत्र गतिकौटिल्यमेव गम्यते नतु मनःकौटिल्यम्‌ | 


जुपसदचरजपजभदहदशगभ्यो भावगर्हायाम्‌ ॥२४॥ 


एभ्यो यङ धात्वर्थगर्हायाम्‌ | गहितं लुम्पति लोलुप्यते । एवं 
सासद्यते इत्यादि | 'भाव'इत्युक्तेः साधनगर्हायां न-मन्त्रं जपति शूद्रः । 
निथमार्थं नित्यग्रहणं वत्तंते । तस्माद्‌ भावगहायामेव न क्रियासमभि- 
व्याहारे । भृशं लुम्पति | 

सासद्यते इत्यादि-एवम्‌ ५ चर्‌-चञ्चूर्यते । / जप्‌-जङ्जप्यते। /जभू- 
जङ्जभ्यते | ५ दह-दन्दह्मते | //दशू-दन्दश्यते । नि ४ गू-निजेगिल्यते इत्यु- 
दाहरण।न्तराणि बोध्यानि । शूद्रस्य वेदानधिकारित्वादत्र साधनगर्हा विद्यते । 


सत्यापपाशरूपवीणातूलश्लोकसेनालोमत्वचवमवर्णचूण चुरा- 
दिभ्यों णिच्‌ ॥२५॥ 


एभ्यश्चुरादिभ्यश्च णिच्‌ । सत्यमाचष्टे सत्यापयति | 

क(बा०) अर्थवेदसत्यानामापुग्वाच्यः । आपुग्‌वचनसामर्थ्यान्न 
टिलोपः । स्वाभाविकत्बादर्थाभिधानस्य यथास्वं प्रत्ययाः निर्दिश्यन्ते । 
पाशाद्विमोचने-विपाशयति । रूपाद्दशंने=रूपयति । बीणयोपगा- 
यति=उपवीणथति । तुलेनानुगृह्णाति--अनुतूलयति | शबोकेस्पस्तौति-- 

उपश्लोकयति । सेनया5भियाति-अभिषेणयति । लोमान्यनुमाष्टि-- 
अनुलोमयति । त्वचं गुह्वाति-त्वचयति । वर्मणा संनद्यति-संवर्मयति । 
बण गृह्णाति-तरणेयति । चूर्णेरवध्वंसयति-अवचुणंयति । चुरादिभ्यः 
स्वार्थे भवति--चोरयति | 


एभ्यः-सत्यादिभ्यः चूरणंपर्यन्तेभ्यः । 'सत्याप' इति वचनेनैव स॒त्य- 
शब्दात्‌ आपुग्‌ भवतीति वेदितव्यम्‌ । अर्थापयति | वेदापयति इत्युदाहर्‌ 
णान्तरे | त्वचयति-अत्र waa’ इति अकारान्तः शब्दो गृह्यते तेन 'अत 
उपधायाः’ इति वृद्धिनं भवति । आख्यान-विमोचनादथोऽर्थाः स्वाभाविका 
एवेति न तेषामुपादानं सूत्रे आवश्यकम्‌ । तदाह वृत्तौ स्वाभाविकत्व। दिति । 


हेतुमति च ॥२६॥ 


हेतुः स्वतन्त्रस्य कर्तुः प्रयोजकः, तदीयो व्यापारः प्रेषणादि- 
लक्षणो हेतुमान्‌ तस्मिन्नभिधेये धातोणिच्‌ । कटं कारयति । 


#(वा०) तत्करोतीत्युपसंख्यानम्‌ । सूत्रं करोति सूत्रयति । 


क (बा०) आख्यानात्कृतस्तदाचष्टे इति णिच्‌ कृल्लुक्‌ प्रकृति- 
प्रत्यापत्तिः प्रकृतिवच्च कारकम्‌ । कंसवधम्‌ (आख्यानम्‌) आचष्टे 
कंसं घातयति । 


लोके फलसाधनयोग्यः पदार्थो हेतुरुच्यते। अत्र हेतु' पद्वेन न तस्य 
ग्रहणमपितु पारिभाषिकस्येत्याह-हेतुः”""” । अर्थात्‌ तत्प्रयोजको हेतुश्चेत्यनेन 
यस्य 'हेतु' संज्ञा विहिता तस्येह ग्रहणम्‌ । तादृशो हेतुः (प्रयोजकः) अस्ति 
अस्येति हेतुमान्‌ प्रेषणादिः तस्मिन्नर्थे णिच्‌ । कारयति-यः कटं करोति तम्‌ 
ब्रेरयतीत्यथ: | 


आख्यानात्‌ कृतः-कृदन्तात्‌ णिच्‌ 'तदाचष्टे' इत्यर्थे । प्रकृति- 
प्रत्यापत्तिः-कृत्प्रत्ययस्य या sala: (हन; अप्‌ वधः इत्यत्र 'हन्‌' प्रकृतिः) 
तस्याः प्रत्यापत्तिः-अविकृतरूपेण स्थितिः प्रकृतिवच्च कारकम्‌ । कृतः 
प्रकृतेः 'हन्‌' इत्यस्याः यादृशं कारकम्‌ अभुत्‌ प्यन्तायाः अपि तस्याः तादृश- 
भेष कार्यं च तद्वदेव भवति। कंसं घातयति-अत्र 'कंसम्‌' इति आख्यान- 
क्रियायाः अतिदेशात्‌ कर्म । 


फा० २४ 

कण्ड्वादिभ्यो यक्‌ ॥२७॥ 
एम्यो यक्‌ । द्विधा एते धातवः, प्रातिपदिकानि च । तत्र 
धातुभ्य एव धातोरधिकारात्‌ । कण्डूयति/कण्डूयते | 


कण्ड्न्‌' इति धातुः उभयपदी । 'यक्‌' इत्यस्य कित्वात्‌ गुणस्य 
प्रतिषेधः । द्विधा एते-यथा चायमस्ति श्लोकः 


धातु-प्रकरणाद्‌धातुः कस्य चासञ्जनादपि | 
आह चायमिमं दीर्घं मन्ये धातुविभाषितः ॥। 


अस्यार्थः-'धातोः' इत्यस्याधिका रोऽस्ति। 'यक्‌' इत्यत्र कित्वं करोति 
सूत्रकारः | कण्ड्वादिगणे केचन शब्दाः दीर्घान्ताः सन्ति। अतः एषां धातुत्वं 
विकल्पितं स्वीकरोति श्लोक (सूत्र) कारः | 


गुपूधूपविच्छपणिपनिभ्य आयः ॥२८॥ 
एभ्यः आयः स्वार्थे । गोपायति । अनुबन्धस्य केवले चरि- 
तार्थत्वात्‌ 'आय' प्रत्ययान्तान्नात्मने पदम्‌ । 


केवले- 'पण' धातुः अनुदात्तेत्‌ आत्मनेपदी ‘qua’ इत्यादि रूपाणि । 
“आय'भ्रत्यये कृते पणायति इति रूपं भवति अत्र नात्मनेपदम्‌ । अनुदात्तेत्‌ 
अकारस्तु केवले-'आय' प्रत्ययर हिते 'पण' इत्यत्रात्मने पदं विधाय चरितार्थ: | 
अवयवेष्वचरितार्थं लिङ्गं समुदायस्य विशेषकं भवति । ।/ पन धातोः साह- 
चर्यात्‌ 'पण' इत्यपि स्तुत्यर्थ एव गृह्यते न व्यवहारार्थः । धूपायति । 
विच्छायति | पनायति इत्युदाहरणान्तराणि ज्ञेयानि । 


ऋतेरीयङ्‌ ॥२६॥ 


ऋतिः सौत्रो घृणायाम्‌ । ऋतीयते । 
सोत्र:-सूत्रे पठितः | अत्र घृणा शब्दो निन्दा्थेकः तदर्थकस्य “ऋतीया' 
शब्इस्य निघण्टौ पाठात्‌ | ईयङ्‌" इत्यत्र ङक्रार आत्मनेपदार्थः | 
कमे णिङ्‌ ॥३०॥ 
कामयते । 
‘fre’ इत्यत्र णकारो वृद्ध्यर्थः, ङकाराश्वात्मने पदार्थः | 

आयादय आधेधातुके वा ।।३१।। 


गोपायिता/गोप्ता । 


आयादय:-आय-ईयड-णिड्‌ प्रत्ययाः । आधंधातुवे-वैषयिकाधारे 
सप्तमी, आधंधातुकविवक्षायामित्यथंः । अतिता । क्रतीयत। । कामयिता 
चेत्युदाहरणानि बोध्यानि सन्ति। 


सनाद्यन्ता धातवः ॥३२॥ 


‘aq आदियेंषां ते सनादयः, ते अन्ते येषां ते सनाद्यन्ताः । 
सनाद्यन्ताः समुदायाः धातुसंज्ञा भवन्ति । 

आदि शब्देन 'क्यच्‌' आदीनां ‘fire’ पर्यन्तानां ग्रहणम्‌ । अन्तशब्दः 
समीपार्थकः । समुदायाः-प्रकृतिप्रत्ययसमुदायाः | धातुसंज्ञाः-धातुः संज्ञा येषां 


ते । 'घातु'शब्दो$त्र स्वरूपवाची न भूवादिपदार्थकः । चिकीर्षयति । पुत्रीयति | 
पुत्रकाम्यति इत्युदाहरणानि सन्ति | 


स्यतासी ललुटोः ॥३३॥ 


“लु! इत्युत्सृष्टानुबन्धत्वात्‌ लङ लुट ग्रहणम्‌, लुटि च | क्रमेण 
स्यतासी । करिष्यति । अकरिष्यत्‌ । श्वः कर्त्ता । इदित्करणम्‌ अनु- 
नासिकलोपप्रतिषेधार्थम्‌ गन्ता | संगन्ता | 

लु-टकारस्य ङकारस्य चानुबन्धस्य परित्यागेन तत्कृतभेदस्याभावात्‌ 
लुट्‌-लुङ्‌ चोभयोग्रंहणम्‌ । 'ल्‌' इत्येक मेवपदम्‌ gal: सामान्यं तेन यथ।संख्य- 
नियमात्‌ तयोः परतः 'स्य' इत्यस्य लुटि च परतः 'तास्‌' इत्यस्यागमो भवति । 
उदाहरणानि क्रमशः लुटि, लुङि, लुटि च बोध्यानि । इदित्‌क्ररणम्‌-तासि 
इत्यस्य इकारस्य इत्‌ करणम्‌ । गन्ता-इदित्वाभावे अनिदिताम्‌" 
इत्यनुनासिकलोपः स्यात्‌ । 


सिब्बहुलं लेटि RBH 
घातोः सिप्‌ बहुलं लेटि । जोषिषत्‌ । त भवति पताति 
विद्युत्‌ । 


धातोरित्यबुवत्तंते | जोषिषत्‌- fae’ इत्यस्या थे लेट्‌ वेदे । बहुलग्रहणाव्‌ 
क्वचिन्न भवति-पताति।। 'पदाति' इति पाठान्तरम्‌ । 


[ काशिकावृत्तिसारै 


कासप्रत्ययांदाममन्त्रे लिटि ॥३५।। 


'कासू' धातोः प्रत्ययान्तेभ्यश्च आमु प्रत्ययौ लिटि परतः 
अमन्त्र-विषये | कासाश्चक्र । लोलूया श्चक्रे । 


क्रमशः उदाहरति-//कासृ धातोः प्रत्ययान्तेभ्यश्च | लोलूयाअक़े- 
#/लोलूय धातु: 'यङ्‌' प्रत्ययान्तः । मन्त्रविषये तु 'कृष्णो नो'नाव' इति प्रत्युदा- 
हरणम्‌ । /नोनूय इति 'यङ्‌' प्रत्ययान्तस्य लिटि रूपम्‌ । मन्त्रे एव निषेधात्‌ 
ब्राह्मण आम्प्रत्ययो भवत्येव-अथ ह शुनःशेप fea) आम्‌ कृते 
कासाम्‌ चक्र इति स्थिते मकारस्थानुस्वारः परसवर्णश्च जकारः | 


इजादेश्च गुरुमतोऽनृच्छः ॥३६॥ 
ईहाञ्चक्रे । 
(ato) ऊर्णोतिश्च प्रतिषेधो वाच्यः | प्रोणुनाव । 


इजादिर्यो गुरुमान्‌ धातुस्तस्मात्‌ लिटि परतः आम्‌ प्रत्ययो भवति । 
४ ऋच्छ धातोस्तु न । 'इच्‌' प्रत्याहार आदिर्यस्य स इजादिः गुरुः = गुरुस्वरः 
( दीघं: संयुक्ताक्षरात्राकवर्ती च ) अस्ति अस्येति गुरुमान्‌ । ईहाश्वक्ने-अत्र 
४ईह धातुः इजादिः गुरुमान्‌ चास्ति। 


दयायासश्च ।! २७॥ 


दयाञ्चक्रे । पलायाञ्चक्रे । आसाज्चंक्रे । 


%दय, ५ अय, आस धातुभ्यः लिटि परतः आम्‌ प्रत्ययो भवति। 
पलायाके-अत्र परा’ उपसगंपूर्वकः /अयं ध्ातुः। 


उषविदजागृभ्योऽन्यतरस्याम्‌ ॥२८।॥। 


ओषाञ्चकार / उवोष | विदाञ्चकार | विवेद । विदेरामि 
अदन्तत्वप्रतिज्ञानान्न गुणः | 


/उष-/ जागृ धात्वोः साहचर्येण परस्मैपदिनः एव ज्ञानाथंकस्य विद 
धातोग्रंहणम्‌ | ४ जागृ इत्यस्य जगाराञ्चकार/जजागार इतिं ख्पद्वयम्‌ । आमि 
त्यये एव ४ fag धातुः अदन्तः प्रतिज्ञातः, तेन 'विवेद' इत्यत्र गुणो भवत्येव । 

भीहीभूहुवां श्लुबच्च ॥३&॥ 
एभ्यो लिटि आम्‌ वा, एलाविव च कार्यम्‌ । द्वित्वमित्त्वञ्चे- 
त्यर्थः | बिभयाञ्चकार/बिभाय इत्यादि । 


'अन्यतरस्याम्‌' इत्यनुवतंते तेन रूपद्वयं भवति | ४ ह्लो-जिह्वयाःच्चकार/ 
जिह्वाय । vy भृ-बिभराखकार/बभार । \/हु-जुहवाः्वकार/जुहाव इत्युदाहर- 
णानि बोध्यानि । 










कृश्वानुप्रयुज्यते लिटि ॥४०॥ 


'कुन्‌' इति प्रत्याहारेण कृभ्वस्तयो गृह्यन्ते । आमः पश्चात्‌ कृञ्‌ 
अनुप्रयुज्यते लिटि । पाचयाञ्चकार । पाचयाम्बभूव । पाचयामास । 







कृश्वस्तयः-५/ कृञ्‌, १/भु, अस्‌ इति धातवः । प्रत्याहारेग- 
'अभुततद्भावे कृभ्वस्तियोगे’ इति सून्रस्थं 'कृ” शब्दम्‌ गृहीत्वा 'कृओ द्वितीय- 
तृतीयशम्बबी जात्‌ कृषौ' इत्यस्य अकारेण प्रत्याहारग्रहणम्‌ | पाचयामास- 
अत्र अस्‌ इत्यस्य 'भु' आदेशो ने भवति प्रत्याहा रग्रहणंनसामर्थ्यात्‌ । 








विदाङकुवन्त्वित्यन्यतरस्याम्‌ ॥४१॥ 





'बिदाङ्कुर्वन्तु' इत्येतद्‌ अन्यतरस्याम्‌ निपात्यते । कि तत्‌ 
निपात्यते ? विदेर्लोटि आम्‌ प्रत्ययः, गुणाभावः, लोटो लुक्‌, कृञश्च 
लोट्पर॑स्यानुप्रयोगः । पक्षे बिदन्तु । 

‘ef पदस्य प्रयोगः उपलक्षणार्थः | तेन लोटि सर्वे एव प्रयोगाः 
निपात्यन्ते-बिदाङ्कारोलु/विदाङ्कुरुतात्‌ | बिदाङ्कुरुताम्‌ । विदाङ्कुर्वन्तु । 

विदाङ्कुरु/विदाङ्कुरुतात्‌ | विदाङ्कुरुतम्‌ । विदाङ्कुरुत । विदाडू- 
रवाणि | विदाङ्कुरवाव । विद।ङ्कुरवाम | 

पक्षे वेत्तु वित्तात्‌ वित्ताम्‌ विदन्तु इत्यादयः भवन्ति 













अभ्युत्सादयां्रजनयांचिकयांरमयामकः पावयांक्रियाद्विद।म- 
क्रन्नितिच्छन्द्सि ॥४२॥ 
‘अभ्युत्सादयाम्‌’ इत्यादयः छन्दसि वा निपात्यन्ते । अम्यु- 
त्सादयामकः । अम्युदसीषदत्‌ इति भाषायाम्‌ । प्रजनयामकः | 

प्राजीजनत्‌ इति भाषायाम्‌ । चिकयामक: । अचैषीत्‌ इति भाषायामु । 
रमयामकः । अरीरमत्‌ इति भाषायामु । पावर्याङ्क्रियात्‌ । पाव्यात्‌ 
इति भाषायामु । विदामक्रन्‌ । अवेदिषुः इति भाषायाम्‌ । 


अभ्युत्सादयामकः, प्रजनयामकः, चिकयामकः, रमयामकः इति चतुर्ष 
क्रमशः सद्‌, जन्‌, चि, ॥/रम्‌ धातोः लुङि आम्‌ प्रत्ययः 'अकः? इत्यस्या- 
नुप्रयोगश्च निपात्यते । पावयाङ्क्रियात्‌ इति पदे 'क्रियात्‌' इति आशीलिङो 
रूपम्‌ | विदामक्रन्‌ इत्यत्र अक्रन्‌' इति लुङः प्रथमपुरुष-बहुवचनान्तस्य रूपम्‌ । 


च्लि लुङि ॥४३॥ 

घातोः च्लिः प्रत्ययो लुङि । 

‘fee’ इत्यत्र इकार: उच्चारणारथंः, चकारः अन्तोदात्तत्वार्थः । 
च्लेः सिच्‌ ॥४४॥ 

च्लेः 'सिच्‌’ आदेशो भवति । अकार्षीत्‌ । 


(ato) कृषस्पृशमृशतृपदृपां सिजूवा वक्तव्यः । अङ्गाक्षीत्‌/ 
अकार्क्षीत्‌/अङ्ृक्षत्‌ इत्यादि । 


“च्लिः, सिच्‌’ इत्युभयत्रापि चकारः आगमानुदात्तस्वरबाधनार्थः। 
अक्काक्षीत्‌ इत्यादिवत्‌ अभ्पराक्षीत्‌/अस्पाक्षात्‌/अस्पुक्षत्‌ | अस्राक्षोत्‌/अमाक्षोत्‌/ 
अमृक्षत्‌ | अत्राप्सीत्‌/अतार्ष्सात्‌/अतृपत्‌ । अद्राप्सीत्‌/अदार्ष्सोत्‌/अदृपत्‌ 
-इत्युदाहरणानि बोध्यानि । 

शल इगुपधादनिटः क्सः ॥४५॥ 

इगुपधो यः शलन्तो धातुः, तस्मात्परस्य च्लेः अनिटः 'क्स' 
आदेशः । अधुक्षत्‌ | 

अधुक्षत्‌-भत्र ५ दृह, धातुः अनिट्‌ इगुपधः शलन्तश्चास्ति | 


श्लिष्‌ आलिङ्गने ।।४६॥ 


नियमार्थमेतत्‌ । आश्लिक्षत्‌ मैत्रं चैत्रः । आलिङ्गने एव-- 
आश्लिषत्‌ जतु काष्ठम्‌ | 

आलिङ्गनम्‌-उपगुहनम्‌ ` तत्रैवार्थे 'क्स' प्रत्ययः । आश्लिषत्‌-अत्र 
नैरन्तर्यमर्थः नत्वालिङ्गनम्‌ | 


न दशः ॥४७॥ 
अस्मात्‌ च्लेः क्सादेशो न । अदशंत्‌/अद्राक्षीत्‌ । 


'शल इगुपधात्‌" ``"'' इत्यनेन प्राप्तस्य 'क्स' आदेशस्य निषेधः । तेन 
क्रमशः च्नेः 'अड्‌-सिंच्‌' इति भवतः | 


णिश्रिद्र र भ्यः कतरे चङ ॥ ४८॥ 


सिजपवादः । ण्यन्तेभ्य एभ्यश्च च्लेः ‘ae’ आदेशो भवति 
कतंरि gfe । अजीहरत्‌ । अशिश्रियत्‌ इत्यादि | 


&(बा०) 'किमेरुपसंख्यानम्‌ ।' 'आयादय आर्धधातुके वा’ 
इति यत्पक्षे णिङ्‌ न तदेतदूपसंख्यानम्‌ । अचकमत | णिङ्‌ पक्ष 
सन्वद्भावः अचीकमत | 


नाकमिष्टं सुखं यान्ति सुयुक्तेवंडवा रथेः | 
अथ पत्काषिणो यान्ति येऽचीकमतभाषिणः ॥ 
इत्यादि-४/दु धातोः उदुदरूवत्‌, Va, धातोः असुस्नुवत्‌ इति रूपे 
बोध्ये | 
नाकम्‌”'”"भाषिणः । अयं श्लोको महाभाष्यस्यास्ति। अस्यार्थः- 
कम्‌ धातोर्लुङि कि रूपं भवतीति पृष्टाः ये 'कमेरपि च्लेः चङ्‌ आदेशो भवति' 
इति faa: 'अचकमत' इति वदन्ति ते पुण्यातिशयलाभात्‌ वडवायुक्त रथ- 
माह्ढाः सन्तः स्वर्ग गच्छन्ति । यें तु 'अचीकमत' इति वदन्ति ते लक्षण 
विशेषस्यास्मरणात्‌ पत्काषिणः सन्तः स्वर्ग यान्तीति विशेष: । 


बिभाषा धेट्श्व्योः ॥४६॥ 


एत।भ्यां च्लेर्वा चड । अदघत्‌|अघ।त्‌|अधासीत्‌ । अशिश्वि- 
aq | अङोऽप्यत्र विकल्प इष्यते -अश्वत्‌/अश्वयीत्‌ । 


एताभ्याम्‌=/धेद्‌-५/ टुओश्विभ्याम्‌ । अङोष्यत्न ETE 7777" 
श्विभ्यश्च' इति सूत्रेण । iz 

गुपेश्छन्दसि ॥५०॥। 
बा चङ्‌ । यत्र आय' प्रत्ययो नास्ति तत्रायं विधिः । इमान्नो 


मित्रावरुणौ गहान्‌ अजूगुपतम्‌/अगौप्तम्‌/अगोपिष्टम्‌/अगोपायिष्टम्‌ 
इतिवा। | र 


छन्दसि एव, तेन भाषायाम्‌ 'अजूगुपतम्‌' इति न भवति । 
नोनयतिध्वनयत्येलयत्यर्दयतिभ्यः ।।५ १।। 


एम्यो ण्यन्तेभ्यः छन्दसि न चङ्‌ । मा''''*'काममूनयी: । मा 
त्वाग्निध्वनयीत्‌, काममेलयीत्‌, मेनमर्ईयीत्‌ | 
भाषायाम्‌ क्रमशः ओनिनत्‌, भदिध्वनत्‌, ऐलिलत्‌, आदिदत्‌ इति 


रूपाणि भवन्ति । मा"'""ऊनयीः-माङ्योगाभावे तु ओनग्रीः इति 
रूपं भवति | 


अस्यतिवक्तिख्यातिम्योऽङ्‌ ॥३२॥ 


एभ्यः च्लेः अङ्‌ । पुषादित्वात्‌ सिद्धे अस्यतेः पुनग्रहणार्थम्‌ 
आत्मनेपदार्थम्‌ । पर्यास्थत, पर्यास्थेताम्‌ । अवोचत्‌ । आख्यत्‌ । 

एभ्यः- ४ असू ` क्षेपणे, yaa परिभाषणे, ear प्रकथने इति 
धातुभ्यः | वच्‌ धातुना VAR इत्यस्यादेशः तथा ४ ख्या धातुना ४ चक्षिङ्‌ 


इत्यस्यादेशोऽपि समुच्चीयते । आतत्मनेपदार्थम्‌-परस्मेपदे पुषादिगणे 
पाठादेव सिद्धिः । 


लिपिसिचिह्दश्च ॥४५३॥ 


अलिपत्‌ | असिचत्‌। आह्वत्‌ । पृथक्क रणमुत्त रार्थम्‌ । 
५ लिप्‌, ५/सिच्‌ ( षिच्‌ ) / ह्वेञ्‌ धातुभ्यः परश्य च्लेः अङ्‌ स्यात्‌ । 
उत्तराथंम्‌-गआत्मनेपदेषु विकल्पार्थम्‌ | 
आत्मनेपदेष्वन्यतरस्याम्‌ ।। ५४॥ 


एम्यः च्लेर्वा अङ्‌ आत्मनेपदेषु | अलिपत्‌/अलिप्त इत्यादि | 


एभ्यः-पूर्वसूत्रात्‌ अनुवृत्ते म्य: V लिप्‌- ४ सिंच्‌-\/ ह्वेञ्‌ धातुभ्यः । एते 
घातवः उभ्नयपदिनः | इत्यादि-आदि पदेन अलिचत|असिक्त | अह्ृत/ अह्वास्त 
इति बोध्यानि । 

पुषादिद्युताद्यलदितः परस्मैपदेषु ॥५४५॥ 
पुषादिभ्यो द्युतादिभ्यो बृदिदूम्यश्च च्लेः अडः परस्मेपदेषु । 
अपुषत्‌ इत्यादि । 
४ थुत्‌ इत्यस्मात्‌ अद्युतत्‌ ‘aged afe’ इति परस्मैपदमु । लृदितः 
४ गम्लृ इत्यस्मात्‌ अगमत्‌ | 


स्तिशास्त्यत्तिभ्यश्च ।। ५६॥ 


असरत्‌ । अशिषत्‌ । समारत्‌। पृथक्करणमात्मनेपदार्थम्‌ । 


४सृ-४ शासु-// इति धातुभ्यः च्लेः अङ्‌ भवति । क्रमेणोदहरणानि 
बोध्यानि । समारत्‌-सम्‌ उपसग: । आत्मनेपदार्थंम्‌-तेनात्रापि भवति- 
समरन्त । 
इरितो वा ॥ ५७॥ 
अभिदत्‌/अभेत्सीत्‌ । 
इरितः-इश्च रश्च इरौ तौ इतौ यस्य स इरित्‌ तस्मात्‌ च्लेः अङ्‌ 


वा । अभिदत.-अत्र /भिदिर्‌ धातु: इरित्‌ । पक्षे च्लेः सिच्‌ अभेत्सीत - 
इदं परस्मंपदेष्वेव प्रवत्तते आत्मनेपदेषु तु अभित्त इत्यादि । 


जस्तम्भुम्र चुम्लुचुग्नुचुग्जुचुग्जुञ्चुश्विभ्यश्च ॥५८।॥ 


वेति वत्तंते । अजरत्‌/अजारीत्‌ इत्यादि । 


VIVRE शुचुऽ/म्लुचु-/भुचु~/मलुचु=/अलुक्चु=/ टुओश्वि 
इति धातुभ्यः परस्य च्लेः अङ्‌ वा | इत्यादि-४/स्तम्भुप्रभृतीनाम्‌ उदाहरणानि 
क्रमशः-अस्तभत्‌/अस्तम्भीत्‌ । अम्र्‌ चत्‌/अञ्रोचीत्‌ । अम्लुचत्‌/अम्लोचीत्‌ 
अग्रुचत्‌/अग्रोचीत्‌ | अग्लुचत्‌|अग्लोचीत | अग्लुः्चत | अस्लुः्चीत, | अश्वत्‌ | 
अश्वयीत्‌ पक्षे 'चड्‌” अपि अशिश्वियत्‌ । 


कृसृहरुहिभ्यश्छन्द्सि ॥४६॥ 


शकलाङ्‌गुष्ठकोऽकरत्‌ | अकार्षीत्‌ इत्यादि । 


VE-VE-VE-Vee_ धातुभ्यः च्लेः अडः छन्दसि । अकार्षोत्‌ 
इत्युदाहरणं भाषायाम्‌ । इत्यादि-अथोऽमरत, । wera, । दिवम्‌ 
फा० २५ 

आसंहत इत्युदाहरणान्तराणि । भाषायां तु अमृत । अदारीत, । अरुक्षत_ 
इति बोध्यानि । 


चिण्‌ ते पदः ।।६०।। 


पदः परस्य च्लेः चिण्‌ 'त' शब्दे परतः । सामर्थ्यादात्मनेपदेव- 
बचनम्‌ । उदपादि सस्यम्‌ । 


सामर्थ्यात्‌ -अयम्भावः, /पद्‌ धातुरात्मनेपदी अतः तस्येव एकवचने 
'त' शब्दो वतते, अन्यः 'त! शब्दः परस्मेपदे मध्यमपुरुष-बहुवचनस्थ स्थाने 
भवति । स इह ग्रहीतुं न शक्यते । अतः परिशेषोऽत्र साम्यम्‌ । उदपादि- 
उत्‌ पद्‌ + लुङ्‌ तस्य 'त' आदेशः च्लेः 'चिण्‌' आदेशे जाते "चिणो लुक्‌' इत्यनेन 
तकारस्य लोपः । एकवचने एव चिण्‌ भवति द्वि-बहुवचनयोः उदपत्साताम्‌, 
उदपत्सत. | 


दीपजनबुधपूरितायिप्यायिभ्योऽन्यतरस्याम्‌ ॥६१॥ 
एभ्यो वा च्लेः चिण्‌ । अदीपि/अदीपिष्ट इत्यादि । 


“चिण्‌ ते' इत्यनुवतंते । ४जन-४बुध-/पूर-५/तायु-प्यायी 
धातूनाम्‌ क्रमशः उदाहरणानि-अजनि/अजनिष्ट ! अबोधि|अबुद्ध | अपूरि/ 
अपुरिष्ट | अतायि/अतायिष्ट | अप्यायि/अप्यायिष्ट । 


अचः कर्मकत्तरि ॥६२॥ 


अजन्ताद्‌ धातोः परस्य च्लेः कर्मकत्तेरि त शब्दे चिण्‌ आदशो 
मवत्यन्यतरस्याम्‌ । प्राप्तविभाषेयम्‌ । अकारि कटः स्वयमेव/ 
अकृत वा | 

कमंकत्तंरि-क्र्म चासौ कर्ता चेति कर्मकर्त्ता तस्मिन्‌। यदा तदेव कमं 


सौकर्यात्‌ कतृ त्वेन विवक्ष्यते तदा तस्य कतृ त्व॑ भवति । प्राप्तविभाषेयम्‌- 
'कर्मेवत्कर्मणा `"? इत्यनेन नित्यं ‘चिण्‌’ आदेशः प्राप्तस्तत्र विकल्पः | 


दुहश्च ॥६३॥ 
बा चिण्‌ । अदोहि गोः स्वयमेव|अदुग्ध बा । 
ge: परस्य च्लेः चिण्‌ वा भवति कर्मकत्तेरि । 

न रुधः ॥६४॥ 


अन्ववाषद्ध गौः स्वयमेव | 
रुधः परस्य च्लेः चिण्‌ न भवति कर्मकत्तोरि । 


तपोऽनुतापे च ॥६४॥ 
'न' इति वत्तंते। तपः परस्य च्लेः चिण्‌ न कर्मकत्तंरि, 
अनुतापे च । अतप्त' तपस्तापसः | अन्ववातप्त वापेन । 
चकारात्‌ 'कर्मक्रत्तरि' इत्यर्थो लभ्यते । 


अतप्त” तापसः-अत्र तापसस्य कर्मत्वम्‌ तपः तापसम्‌ अतपत्‌- 
अदुःखयत्‌ इत्यर्थं । अनुतापः-पश्चात्तापः तस्य ग्रहणम्‌ अकर्मकत्रर्थम्‌ ॥ 
अन्ववातप्त पापेन-यत्‌ पापं कृतं तेन पश्चात्‌ तप्त इत्यर्थः । अत्र कर्मणि 
लकारः | 


चिण्‌ भावकर्मणोः ॥६६॥ 


घातोः परस्य च्लेः चिण्‌ भावे कर्मणि च । अशायि भबता । 
अकारि कठो मैत्रेण | 


भावकर्मणोः-एतयोरर्थयोः यः “त' शब्दस्तस्मिन्‌ परतः इति शेषः। 
अशायि-अकर्मकस्य ‘ate’ धातोः भावार्थे इदमुदाहरणम्‌ । अकारि- 
कर्मणि प्रत्ययः । 
सार्वधातुके यक्‌ ॥६७॥ 
भावे कर्मणि च । आस्यते । 


भावकर्मवाचिनि सार्वधातुके धातोर्यक्‌ प्रत्ययो भवति । आस्यते- 


भावे उदाहरणम्‌ | कर्मणि-क्रियते कटः । उभयत्रापि कर्तरि तृतीया देवदत्तेन 
इति शेषः । 


कर्तरि शप्‌ ॥६८॥ 
मार्वेधातुके इत्येव । भवति । 
धातोः कत्तृ'वाचके सार्वधातुके परतः शपू प्रत्ययो भवति। शकार: 

पकारश्च इतौ भवत: | भवति-॥/भूं धातुःकलट्‌ प्रथमपुरुषेकवचने-भू अ ति, 
भू इत्यस्य ऊकारस्य गुणः अव्‌ आदेशश्च | 


दिवादिभ्यः श्यन्‌ ॥६६॥ 

कत्तौरि सावंधातुके च वत्तेते । दीव्यति | 
/ fea आदिभ्यो धातुभ्यः श्यन्‌ कत्त वाचके सार्वधातुके । 
वा भ्राशभ्लाशश्रमुक्रमुक्लमुत्रसित्रुटिलषः ।।७०॥ 


एभ्यः श्यन्‌ बा भवति कर्तरि सार्वधातुके । भ्राशते|भ्राश्यते | 
अआशते-पक्षे शप्‌ । एवम्‌ भ्लाशते|श्लाश्यते । भ्रमति/|प्राम्यति | 
क्रामति(क्रांम्यति । क्लामलि/क्लाम्थति । त्रसति|त्रस्थति । त्रृटति/त्रुटचति। 
लष॑ति/लष्यति | 
यसोऽनुपसर्गात्‌ ॥७१॥ 


देवादिकत्वात्‌ नित्ये प्राप्ते अनुपसर्गाद्‌ बा श्यन्‌ । 
यस्यति।यंसतिं । 


सोपसर्गात्‌ ५/यस्‌ धातोः नित्यं श्यन्‌ । आयास्यति । 
संयसश्च ।।७२॥ 


बा शयन्‌ | संयस्यति/संयसति । 
सोपसर्गार्थमिदं सूत्रम्‌ | 


स्वादिभ्यः श्नुः ॥७३॥ 
कत्तरि सार्वधातुके एव । सुनोति | 


VJ षुञ्‌ इत्यादिभ्यो धातुभ्यः श्नुः प्रत्ययो भवति । शपोऽपवादः । 


श्रुः शु च ॥७४॥ 


थु घातोः श्नुः प्रत्ययः तत्संनियोगे 'श्‌' इत्ययम्‌ आदेश: । 
शूणोति । 

VA धातुः श्रवणार्थकी भ्वादिगणी । तस्मात्‌ शपि प्राप्ते श्नुः 
विधीयते । 


अक्षोऽन्यतरस्याम्‌ ॥७१॥ 
४अक्ष्‌ (व्याप्त) धातुः भ्वादिगणी । अस्माद्‌ वा इतु: । 
अक्ष्णोति/अक्षति । 
अक्षति-अत्र शप्‌ भवति । 


तनूकरणे TT ।।७६॥ 


तनूकरणे वत्तैमानादस्मात्‌ वा aq: । तक्ष्णोति/तक्षति । 

तक्षति-काष्ठम्‌ इति शेषः । तनूकरणे इति किम्‌ ? सन्तक्षति वाग्भिः 
निभंत्संयतीत्यर्थः । ae, /त्वक्ष इति द्वो धातू agaist वर्तेते । 
तनूकरणम्‌-तक्षणम्‌ = काष्ठस्य खण्डशः विभाजनम्‌ तस्य मसृणरूपा- 
पादनम्‌ च। 

तुदादिभ्यः शः ॥७७॥ 
शपोऽपवादः । तुदति । 
VaR आदिभ्यो धातुभ्यः 'श' प्रत्ययो भवति । 


रुधादिभ्यः श्नम्‌ ।७८।। 


श्नम्‌' इत्यत्र मकारः अचोऽन्त्यात्परो यथा स्यात्‌ । रुणद्धि । 
रुणद्धि- / रुध्‌ इत्यादिभ्यो धातुभ्यः श्नम्‌ । मकारः इत्‌ । मित्वात्‌ 
अयम्‌ आगमः अन्त्यादचः उकारात्परो भवति । 
तनादिकृग्भ्य उ; ॥७६॥। 


शपोऽपवादः, तनोति । तनादित्वादेव सिद्धे sat ग्रहणमन्य- 
¢ 
तनादि काय नास्येति ज्ञापयति । अकुत । 

v तनु (विस्तारे) इत्यादिभ्यः कृञ्‌ धातोश्च उः प्रत्ययो भवति । 
कृञ: उदाहरणम्‌ करोति । तनादि" “"'अक्ृत-अयम्‌ भावः, VET धातुरपि 
तनादिगणे विद्यते तेनास्मादपि 'उ प्रत्ययः सिद्ध: । पुनः ga’ धातोः पाठेनेदं 
ज्ञाप्यते यदस्माद्‌ धातोः अन्यत्तनादि कार्य न भवति । तेन ‘AHA’ इत्यत्र 





री 


१६८ ] [ काशिकावृत्तिसारे 


'तनादिभ्यस्तथासो:': इति सूत्रेण विकल्पेन सिचो लुक्‌ न भवति । अकृथाः 
इत्यप्युदाहरणम्‌ | 
घिन्विकृण्व्योर च ॥८०॥ 


आभ्याम्‌ 'उ' प्रत्ययः, अकारश्चान्तादेशः | धिनोति । कृणोति । 
अतो लोपस्य स्थानिवद्भावाद्‌ गुणो न । 


आभ्याम्‌-,/ धिवि-९/ कवि धातुभ्याम्‌ । अतो लोपस्य स्थानिवद्भावेन 
उभयोरपि धात्वोः इकारः उपधायां न भवतीति भाव: | 
क्रचादिभ्यः श्ना ॥८१॥ 
शपोऽपवादः । क्रीणाति। 
+ डुक्रीन्‌ (द्रव्यविनिमये)इत्यादिभ्यः 'श्ना' प्रत्ययो भवति । क्रीणीते 
इत्यपि रूपं भवति । | 
स्तम्भुस्तुम्भुस्कम्भुस्कुम्भुस्कुञ्भ्यः श्नुश्च ॥८२॥ 
एतेभ्यः 'एना' प्रत्ययो भवति श्नुश्च । स्तभ्नाति/स्तभ्नोति । 
४ स्तम्भु- ४ स्तुम्भु-\/स्कम्भु- ४ सकुम्भु इत्येते चत्वारो धातवः 
सूत्रे एव पठिताः सन्ति पृथग्‌ धातु-पाठे । रोधनम्‌; स्तम्भनचार्थः सर्वेषाम्‌ 
एषाम्‌ । १/स्कुञ्‌ धातु: आध्रवणार्थकः । स्तुभ्नाति |स्तुभ्तोति | स्कश्नाति/ 
स्कभ्नोति । स्कुभ्नाति/सकुभ्नोति । स्कुनाति/स्कुँनोति इत्युदाहरणानि । 
इलः श्नः शानज्मौ ॥८३॥ 
हलः परस्य श्नाप्रत्ययस्य शानच्‌ आदेशो हौ । मुषाण । 
मुघाण-४ मुष्‌ +लोट्‌-ऽसिप्‌=>हिः अत्र श्ना' इत्यस्य शानच्‌ 
आदेशः । 'अतो हेः? इत्यनेन ‘fe’ इत्यस्य लुक्‌ । 
छन्दसि शायजपि ॥८४॥ 
छन्दसि श्नः शायच्‌ हो, अपि शब्देन शानच्‌ अपि । गृभाय 
जिह्वया | बधानं बत्सम्‌ । 
गुभाय-४ ग्रह, (उपादाने) लोट्--सिप्‌-हिः “इना प्रत्ययस्य’ शायच्‌ | 

'हग्रहोभंश्छन्दसि' इत्यनेन ग्रह धातोहेकारस्य भकारः बधान-/बन्ध्‌ 
(बन्धने) अत्र 'इना' प्रत्ययस्य 'शानच्‌' शेष पूर्ववत्‌ । 


व्यत्ययो बहुलम्‌ ॥८५॥ 


यथायथं विकरणप्रत्ययाः शबादयो विहितास्तेषां छन्दसि 
बहुलं व्यत्ययो भवति । आण्डा शुष्म॑स्य भेदति । स च न मर॑ति 
इत्यादि । 
यथायथम्‌-यस्मिन्‌ यस्मिन्‌ विषये । व्यत्ययः-वि-अति ५/इ+ अच्‌ । 
अन्योऽन्यविषये गमनम्‌ इत्यर्थः । भेदति-४ भिदु धातुः रुधादिगणो अस्मात्‌ 
'शनम्‌' प्रत्ययो विहितः । भिनत्ति-अन्न श्नमो विषये शपोः विधानम्‌ । मरति- 
अत्र Vas धातुः तुदादिः अस्मात्‌ 'श' प्रत्ययो विहितः ‘fee’ च म्रियते, अत्र 
शविषये शपो विधानं परस्मैपदं च । व्यत्यय-विषये एषा कारिका भाष्ये 
वत्तैते-- 
सुप्‌ - तिङ्‌ - उपग्रह - लिङ्ग-नराणां 
काल-हल्‌-अच्‌-स्वर-कतृ -यडं च। 
व्यत्ययमिच्छति शास्त्रकृत्‌ एषाम्‌ 
सोऽपि च सिद्ध्यति बाहुलकेन ॥ 
शास्त्रकृत्‌-सूत्रकारः | एते स्वे व्यत्ययाः सूत्रकारस्य सम्मताः सन्ति । 
अतस्तेन अस्मिन्‌ सूत्रे 'बहुलम्‌' इति पदं प्रयुक्तम्‌ इति भावः । 


लिङ्याशिष्यङ्‌ ॥८६॥ 


आशिषि लिङि 'अङ्‌' प्रत्यत्यः छन्दसि । स्था-गा-गमि-वचि- 
वदि-शकि-ष्हयः प्रयोजनम्‌ । उपस्थेयं वृषभम्‌ । सत्यमुपंगेयम्‌ 
इत्यादि । 

४ गम्‌-ग॑मेम जानतो गृहान्‌ । /बचि-मन्त्रे वोचेमाग्नये' | ४ विद्‌- 
विदेयमेनाम्‌ । / शक्‌-ब्रतं चरिष्यामि तच्छकेयम्‌ । ४ रुह्‌-स्वर्गं लोकमा- 


रुहेयम्‌ इत्युदाहरणानि ब्रोध्यानि । प्रयोजनम्‌-स्थादिभ्य एव अङ्‌ प्रायेण 
दृश्यते नान्येभ्य इति भावः । 


कर्मवत्कर्मणा तुल्यक्रियः ।।८\७॥ 


कर्मस्थया क्रियया. तुल्यक्रियः कर्ता कर्मबत्‌ । यस्मिन्‌ कर्मणि 
कतृ guste तद्वत्‌ क्रिया लक्ष्यते, स कर्ता कर्मवत्‌ । 

यगात्मनेषद विणूचिण्ब द्घावाः प्रयोजनम्‌ | 
भिद्यते काष्ठं स्वयमेव | अभेदि काष्ठं स्वयमेव ॥। 
कमंस्थया-सूत्रे प्रथमकर्मशब्दः कर्मस्थक्रियावाची । तुल्यक्रिया- 
अत्र 'तुल्य' शब्दस्य सदृशोऽरथः | कर्मवत्‌-कर्माश्रयाणि कार्याणि प्रतिपद्यते 
इत्यर्थः | भिद्यते-अत्र “यक आत्मनेपदं च भवति। अभेदि-अत्र कर्माश्रयः च्लेः 
चिण्‌ । चिण्वदुभावस्योदाहरणम्‌=क्ारिष्यते कट: स्वयमेत्र | अत्र चिण्वदु- 
भावाद्‌ वृद्धिः | 


तपस्तपःकर्मकस्येव ।।८८॥ 


अस्थ कर्त्ता कर्मवद्भवति । स च तपःकर्मकस्यैव, नान्य- 
कर्मकस्य । क्रियाभेदादिध्यर्थमेतत्‌ | उपवासादीनि तपांसि तापसं 
तपन्ति | दुःखयन्तीत्यर्थः | स तापसस्त्त्रगस्थिभूतः स्वर्गाय तपस्तप्यते । 

अस्य-तप्‌ (सन्तापे) इत्यस्य । दुःखयन्ति-यदा तापसः कर्म तदा 
#तप्‌ धातोः दुःखनम्‌ अर्थः । स तप्यते-अत्र 'तपः शब्दः स्वगंत्राप्तेहेंतु- 
रस्ति । तेन तपस्तप्यते इत्यस्य तपोऽजयतीत्यर्थः | इदमेव कर्मवद्भावस्यो- 
दाहरणम्‌ । 


न दुहस्नुनमां यक्चिणौ ॥८६&॥ 


एषां कर्मबद्भावादूषदिष्टावेतो न । दुग्धे गौः स्वयमेव | 

एती-यक्‌,-चिण्‌ इति । यक्‌ प्रत्ययः, चिण्‌ आदेशश्च । प्रथमस्योदा- 
हरणं दुग्धे | चिणश्च अदुग्ध इति । 'बुहश्च' इति विकल्पेन अदोहि इत्यपि। 
४ स्नु-अस्नुते गौः स्वयमेव । प्रास्नोष्ट | ४नम्‌-चमते दण्डः स्व्यमेव । 
अनंस्त । 

& (वा०) यक्चिणोः प्रतिषेधे णि-श्रन्थि-ग्रन्थि-ब्रूजू-आत्मनेपदा$कर्म- 
काणामुपसंख्यानम्‌ | कारयते कटः स्वयमेव | अचीकरत इत्यादि । 


कुषिरजोः प्राचां श्यन्‌ परस्मैपदं च ॥&०॥ 


अनयोः कर्मकत्तंरि श्यत्‌ प्रत्ययः  परस्मेपदं च प्राचां मते । 
कुष्यति पादः स्वयमेव । प्राचां किम्‌ ? कुष्यते | रज्यते । 

/ रञ्ज -रज्यति वस्त्रं स्वयमेव इत्यप्युदाहरणम्‌ | इदं व्यवस्थित- 
विभाषा सूत्रम्‌, तेन लिद्‌-लिङ्‌ लकास्योः स्म्रमसिच्‌ प्रत्यययोशच परयोः 

इदं न प्रवतंते । चुकुषे ॥ कोपषिषोष्ट । कोषिष्यते । अकोषि वा पाद: 
स्वयमेव । अत्र ‘WY प्रत्ययः परस्मेपदं च न भवतः । 
घातोः ॥६१॥ 
अधिकारोऽयम्‌ । आतृतीयाध्यायान्तं यदित ऊर्ध्वमनुक्र मिष्यामो 
वातो रित्येवं तद्वेद्यम्‌ | वक्ष्यति-- तव्यत्तब्यानीयर:” इत्यादि | 


धात्वधिकारे वक्ष्पमाणप्रत्यया: स्युः इत्येतत्प्रयोजनम्‌ अस्य । तेन 
प्रातिपदिकेभ्यो नैते तव्यादयो भवन्ति । उदाहरणानि--कत्तंव्य भ्‌ | 
करणीयम्‌ । कारम्‌ इत्यादि । 


तत्रोपपदं सप्तमीस्थम्‌ ॥8२॥ 

तत्रेतस्मिन्‌ धात्वधिकारे यत्सप्तम्या निदिष्टं तदुपपदसंज्ञम्‌ । 
कुम्भकारः । 

कुम्भकारः-अत्र कुम्भ शब्दस्य 'उपपद' संज्ञा। यतो हि 'कर्मण्यणू' 
इति धात्वधिकारे सूत्रे 'कर्मण! इति सप्तम्या निदिष्टम्‌ | 

कृदतिङ्‌ ॥६३॥ 

अत्र तिङ्वजंः प्रत्ययः कृत्संज्ञ: । 

कृत्‌ संज्ञायाः प्रयोजनम्‌ 'कृत्त्धितिसमासाश्च' इत्यनेन प्रातिपदिक” 
संज्ञा तेन स्वादिविभक्तयः । कर्तव्यम्‌ इत्यादि | 


वाऽसरूपोऽस्त्रियाम्‌ ॥६४॥ 


अत्र असमानरूपोऽपवादप्रत्ययो वा बाधको भवति स्व्यधि- 
कारप्रत्ययं वर्जयित्वा | 


उदाहरणम्‌-विक्षेपकः विक्षेष्ता इति च । अत्र ४ क्षिप्‌ धातुः इगुपधः | 
तेन “ुल्‌तृचौ' इत्युत्सगंसूत्रं बाधयित्वा 'इगुपधज्ञाप्रीकिरः कः' इत्यपवाद- 
सूत्रस्य ` प्रवृत्त्या 'विक्षिपः' इत्येव स्यात्‌ । विकल्पेन बाधकत्वे तु पक्षे 
प्वुलु-तृचो भवत: | 
फा० २६ 

कृत्याः WS ण्बुलः NEA 
ण्वुल: प्राग्याननुक्रमिष्यामस्ते कृत्यसंज्ञकाः । 
ण्वुल:- ण्वुल्‌तृचौ' इति सूत्रात्‌ । 'कृत्य' संज्ञायाः प्रयोजनम्‌ कृत्येरधि- 
कार्थवचने' इत्यादि सुत्रप्रवृत्ति: | 
तव्यत्तव्यानीयरः ॥६६॥ 


कत्तंव्यम्‌ । करणीयम्‌ | 


धातोः तव्यतू-तव्य-अनीयर्‌ इत्येते प्रत्ययाः भवन्ति । 'तव्यत्‌' 
इत्यत्र तकारः स्वरिताथं:, 'अनीयर्‌ इत्यत्र रकारः मध्योदात्तार्थः । 


(alo) वसेस्तव्यत्‌ कत्तेरि णिच्च । वास्तव्यः | 


अचों यत्‌ ॥६७॥ 
गेयम्‌ | 


अजन्ताद्धातोर्यत्‌ प्रत्ययो भवति । तकारः स्वरार्थः | गेयम्‌-४/गै 
धातुः 'आदेच उपदेशेऽशिति’ इत्यैकारस्य आकारादेशः, तस्य च 'ईद्यति' 
इत्यनेन ईत्वम्‌ । गी+य इत्यवस्थायाम्‌ ईकारस्य गुणः | 


पोरदुपधात्‌ ॥६८॥ 
पबर्गान्तादकारोपधाद्‌ यत्‌ । “शप्‌-शप्यम्‌ । 
शप्यम्‌- एवम्‌ 4/ लभू-लभ्यम्‌ | 


शकिसहोश्च ॥६६॥ 


शक्यम्‌ | सह्यम्‌ | 
५ शक्‌=\/ कह. धातुभ्याम्‌ यत्‌ | 


गदमदचरयमश्चानुपसर्गे ।।१००॥ 
गद्यम्‌ | नियमार्थमेतत्‌ | 


Vat इत्यस्पोदाहरणम्‌ उक्तम्‌. । /मद्‌-मद्यम्‌ । ५/चर्‌-चयंस्‌ । 
४ यम्‌-यम्यम्‌ | नियमार्थम्‌-५/यम्‌ इत्यस्य पवर्गान्तत्वात्‌ पूर्वेणेव सिद्ध । 
तेन सोपसर्गात्‌ ५/गद्‌ इत्यादेः प्रगाद्यम्‌ । प्रमाद्यम्‌ इत्यादि । 

अवद्यपण्यवर्या गद्य पणितव्यानिरोधेषु ॥ १० १॥ 
क्रमेण गर्हादिष्वथेष्वेते निपात्यन्ते । अवद्यं पापम्‌ । पण्यम्‌ = 
पणितव्यं यद्‌ गवादि । अनिरोधोऽप्रतिबन्धः । शतेन वर्या । 


पापम्‌ गह्ममू-निन्दनीयं भवति तस्मिन्नर्थे अ १/वद्‌ + यत्‌ अवद्यम्‌ | 
%पण्‌ + यत्‌ पण्यः कंबल: इत्युदाहरणम्‌ | वर्या-इति स्त्रियामेव ५/वृङ्‌ + यत्‌ 
+टापू निपात्यते । एवम्‌ एते अवद्यादयः यत्प्रत्ययान्ताः निपात्यन्ते । 
अप्रतिबन्धः-अ रोधनीयः । 


qT करणम्‌ ॥१०२॥ 


बहन्त्यनेनेति बह्म शकटम्‌ । 
V वह, धातोः करणे यत्‌ प्रत्ययो निपात्यते । 


अरयः स्वामिवैश्ययोः ॥१०३॥ 
wa: स्वामी वैश्यो वा | 


ov ऋ (गतौ) धातोः स्व।मिनि वैश्ये चार्थे यत्प्रत्ययो निपात्यते । 


उपसर्या काल्या प्रजने ॥१०४॥ 


उपसर्या इति निपात्यते काल्या चेत्‌ प्रजने भवति । प्राप्तकाला 
काल्या । प्रजनः प्रजननम्‌ = प्रथमगमंग्रहणम्‌ । गभंग्रहणे प्राप्तकाला 
उपसर्या गोः । उपसर्या वडवा । 


उपसर्था-उप स्‌ + यत्‌ +टाप्‌ (स्त्रियाम्‌) काल्या-काल + यत्‌+ 
टापू । उपसर्या गोः-गोः गर्भाधानाय वृषभस्य समीपे गन्तुं योग्येत्यर्थ: । 


अजय सङ्गतम्‌ ॥१०४॥ 


अजर्यम्‌ इति निपात्यते सङ्गतं चेदूभवति । अजर्यम्‌ आर्यसङ्गतम्‌ । 


न जीर्यति इति अजर्थम्‌ । नञ्‌ ४ जुष्‌ + यत्‌ (कतंरि) । ५/जष्‌ इति 
वयोहानौ वत्तंते । 











वदः सुपि क्यप्‌ च ॥१०६॥ 
अनुपसग इति वत्तंते । ब्रह्मोद्यम्‌|ब्रह्मबद्यम्‌ | 


wang? इति पूर्व सूत्रात्‌ “अनुसगें' ` इत्यनुवत्त्यं सुप्युपपदे 
अनुपसर्गे ९/ वद्‌ इत्यस्मात्‌ क्यप्‌ भवति यत्‌ च । ब्रह्मोद्यम्‌-ब्रह्म - वेदः तस्य 
उद्यम्‌ = वदनम्‌ ब्रह्म ५/वद्‌ + क्यप्‌ (भावे) वकारस्य सम्प्रसारणम्‌ उकारः | 
ब्रह्मवद्यम्‌-ब्रह्म ५/वद्‌ + यत्‌ | 


भुवो भावे ।।१०७॥ 
भुवो घातोः सुबन्त उपपदेऽनुपसगें क्यप्‌ प्रत्ययः | ब्रह्मभूयं 
गतः =ब्रह्मत्वं गतः--प्राप्त: इत्यर्थः । 
्रह्मभुयम्‌-त्रह्म /भू+कयप्‌ । एवं देवभूयम्‌-देवत्वं गतः इत्यपि 
बोध्यम्‌ । 
हनस्त च ।।१०८।। 
तकारश्चान्तादेशः । ब्रह्महत्या । 
“सुपि 'अनुपसगें' इति चानुवर्त्यायम्थंः-सुबन्त उपपदेऽनुपसर्गे हन्‌ 
धातोः भावे क्यप्‌ अन्त्यनकारस्य तकारश्च | 


एतिस्तुशास्त्रदजुषः क्यप्‌ ॥१०६।। 
एति (४ इण्‌)-+ स्तु-४शासु-४ वृ-४ EV जुष्‌ एभ्यः क्यप्‌ । 
इत्यः । क्यबिति वत्त॑माने पुनग्रेहणं बाधकबाधनार्थम्‌ । 'ओरावश्यके' 
इति ण्यत्‌ प्रत्ययं बाधित्वा क्यबेव भवति | अवश्यस्तुत्यः | उपेयम्‌ 
इति We (गतौ) इत्यस्य रूपम्‌ । 
#स्तु-स्तुत्यः । /शास्‌-शिष्यः । ९/ वृ-वृत्यः । आ /दृ-आदुत्यः । 


४जुष्‌-जुष्यः । उपेयम्‌-एवम्‌ रक्षार्थं वेदानाम्‌ अध्येयं व्याकरणम्‌ इत्यत्र 
अध्येयम्‌ इति पदे ४ इङ्‌ धातोय॑त्‌ प्रत्ययः । 


ऋदृपधाच्चाक्लृपिचतेः ॥११०॥ 
अस्मात्क्यप्‌ क्लुषिचुती विना | + वृतु-वृत्यम्‌ । 

ऋदुपधाच्च धातोः क्यप्‌ । ५ क्लृप्‌-/चत्‌ धातुभ्यां तु क्रमशः ष्यत्‌ 
कहप्यम्‌ । चत्यंम्‌ इति रूपं भवतः। एवं ऋत्‌-इत्युपधात्‌ Vat धातोरपि 
ण्यदेव भवति कोत्येम्‌ । सूत्रे “क्रात्‌' इति तपरकरणमस्ति | 


ई च खनः ॥१११॥ 
ईकारश्चाभ्तादेशः | खेयम्‌ । दीर्घोक्तिः प्रश्लेषार्था । तत्र 
द्वितीय इकारो 'ये विभाषा” इत्यात्वबाधनार्थः | 


४ खन्‌ धातोः क्यप्‌ प्रत्ययो भवति, अन्त्यस्य नकारस्य च ईकारः 
आदेशः । खेयम्‌-ख + इ+य इति स्थितो 'आदगुणः' इत्यनेन गुणः । प्रष्ले- 
षार्था-सूत्रे दौ इकारो इ+इ=ई दीर्घादेशः । 


भृञोऽसंज्ञायाम्‌ ॥११२॥ 
भृत्या। । अन्यत्र भार्यो नाम क्षत्रियः | 
संज्ञायां पुंसि दृष्टत्वान्न ते भार्या प्रसिद्धयति । 
स्त्रियां भावाधिकारोऽस्ति तेन मार्या प्रसिद्ध्यति ॥ 


अन्यत्रञसंज्ञायाम्‌ इति तात्पर्यम्‌ । संज्ञायां feaat ˆ` प्रसिद्धघति 
इति भाष्य कारिका अस्ति । अस्या अयम्‌ आशयः - सूत्रकारस्य मते 
“संज्ञायाम्‌ aaa giro” इत्यनेन क्यप्‌ भवति । 'असंज्ञायाम्‌' इति 
निषेधस्तु भार्या नाम क्षत्रिया इत्यत्र चरितार्थः । उत्तरयति श्लोकार्धेन 
स्त्रियां भावाधिकारो aca अत: कर्मणि ण्यत्‌ एव भविष्यति । 


मृजेतिभाषा ॥११३॥ 


परिमृज्यम्‌ / परिमाग्यैम्‌ । 
VIF धातोर्वा क्यप्‌ । पक्षे ण्यत्‌ । 


राजसयसूर्यमृषोदयरुच्यङुप्यकृष्टपच्याव्यथ्याः ॥ ११४।। 

एते क्यपि निपात्यन्ते । राज्ञा सूयते राजसूयः इत्यादि । 

एते-राजसूय-मुर्य-मृषोद्य-र्च्य-कुप्य-कृष्टपच्य-अव्यथ्य इति शब्दाः । 
सर्वे कयप-प्रत्ययान्ताः । राज / षुञ्‌-राजसुथः । ५/ष वा #सृ-सुर्य: । 
शृषा ॥/वदु-युषोद्यम्‌ । / रुच्‌-रुच्यः कत्तरि क्यप्‌ । ४ गुप्‌- कुष्यम्‌ गकारस्य 

ककार: कृष्ट /पच्‌-क्ृष्टपच््या: कृष्टे पच्यन्ते कर्मकत्तेरि क्यपू । नत्र 
४ व्यथ्‌-अव्यथ्यः कत्तेरि क्यप्‌ । 
भिद्योद्ध्यौ नदे ॥११४॥ 
भिनत्ति कूलम्‌ इति भिद्यः । उज्झत्युदकम्‌ इति उद्ध्यः । 


उभयत्र क्यप्‌ | उदुध्यः-/उञ्झ्‌ धातो्षकारस्य धकारः निपात्यते । 
तेन जकारस्यापि दकारो भवति । 


पुष्यसिद्ध्यौ नक्षत्रे ॥ १ १६॥। 
पुष्यन्त्यस्मिन्‌ अर्थाः इति पुष्यः । 


पुष्‌, ५ सिध्‌ धातोः अधिकरणे क्यप्‌ निपात्यते | एवं सिद्ध्यन्त्य- 
स्मिन्नर्थाः इति सिद्ध्यः । 


विपूयविनीयजित्या मुञ्जकल्कहलिषु ॥११७॥ 
विपूयो मुञ्जः । विनीयः कल्कः । जित्यो हलिः। 
fa Vy, fa vat, जि धातुभ्यः क्यप्‌ प्रत्यये कृते एते विपूयादयः 


मुञ्जादिष्वर्थेषु निपात्यन्ते ॥ कल्कः तैले घृते वा त्रिफनादिना साध्यः पिष्ट 
औषधविशेष: | हलि:-कृष्ट्भूसमीकरणार्थ स्थूलं काष्ठम्‌ (पटोला) । 


प्रत्यपिभ्यां ग्रहेश्छन्दसि ॥ ११८॥ 


प्रति, अपि पूर्वाद्ग्रहेः क्यप्‌ छन्दसि विषये । मत्तस्य न प्रति- 
गृह्यम्‌ । लोके प्रतिग्राह्यम्‌ | 
तस्मान्नापिगृहाम्‌ | उभयत्र '्रहिज्य।'`" “” इति सम्भ्रसारणम्‌। 


पदास्वेरिबाह्य!पच्येषु च ।॥ ११६॥ 


पदेऽस्वेरिणि, बाह्यायां पक्ष्ये चार्थे ग्रहेः क्यप्‌ । पदे ताबत्‌- 
प्रगृह्य पदम्‌ । यस्य 'प्रगृह्म' संज्ञा कृता । गृह्यका इमे = परतन्त्राः 
गृहपक्षिप्रभृतयः | बाह्यायाम्‌-ग्रामगृह्या ग्रामबाह्या सेना । पक्षे भवः 
पक्ष्यः | वासुदेवगृहचा सेना तत्पक्षम्‌ आश्नितेत्यर्थः । 

स्वेरी-स्वतन्त्रः । अस्वेरी-परतन्त्र: । तेन प्रगृह्मसंज्ञके पदे सन्धिनं 
भवति । परस्परमचो न सक्निकृष्यन्ते इति भावः । गृह्मकाः-पञ्जरादि- 
बन्धनेन संयता इत्यर्थ:। ग्रामगृह्याः-ग्रामस्य गृह्याः । वासुदेवगद्या:- 
वासुदेवस्य गृह्याः इत्युभयत्र षष्ठी-समासः । 


विभाषा कृवृषोः ॥१२०॥ 
कृत्यम्‌|कार्यम्‌ । वृष्यम्‌/वर्ष्यंम्‌ | 
#क-*/ वृष्‌ धातुभ्यां वा क्यपू, पक्षे ण्यत्‌ । तेन रूपद्वयम्‌ । 


युग्यं च पत्त्रे ।। १२१॥ 
युग्यो गौ; । युग्योऽश्वः | 


पतत्यनेनेति पत्त्रम्‌ = वाहनम्‌ | तस्मिन्नर्थे ५ युज्‌ धातोः क्यप्‌, जकारस्य 
गकारश्च निपात्यते । अन्यार्थे योग्यम्‌ । 


अमावस्यदन्यतरस्याम्‌ ॥१२२॥ 


अमा सहार्थे । तस्मिन्नुपपदे कालेऽधिकरणे ण्यत्‌ प्रत्ययो 
भवति । अमा सह वसतोऽस्यां चन्द्रार्कौ इति अमावस्या । अत्र 
अन्यतरस्याम्‌ = बिकल्पेन वृद्धेरभाबो भवति-अमावस्या । 


wag भवति-/वस्‌ धातोरिति शेषः । किमत्र निपात्यते इत्या- 
शङ्कायां भाष्ये शलोकवातिकम्‌-- 


अमावसोरहं ष्यतोनिपातयाम्यवृ द्धिताम्‌ | 
तथेकवृत्तिता तयोः स्वरश्च मे प्रसिद्धयति ॥। 
अस्यार्थः-अहं ण्यतोः-प्यत्मत्ययान्तयोः अमावसोः = अमा इत्युपपदयोः 
५ वस्‌ धातोः अवुद्धिताम्‌-ह्वस्वत्वं च (पक्षे) निपातयामि । तेन बसोः- 
अमावस्या /अमावास्या-पदयोः एकवृत्तिता-'अभावस्याया वा! इति सूत्रेण 
बुन्‌ अण्‌ प्रत्यययोर्तत्तिः स्वरश्च-स्वरितत्वःञ्च सिदुध्यति । 


छन्दसि निष्टक्यदेवहूय प्रणी योन्नीयो च्छिष्यमर्यस्तर्याध्वर्य- 
खन्यखान्यदेत्रयज्या पृच्छयप्रतिषीव्यत्रह्मवाद्यभाव्य- 
स्ताव्योपचाय्यपृडानि ॥१२३।। 


निष्टक्यादयः ` शब्दाश्छन्दसि निपात्यन्ते । निष्टर्क्यं चिन्वीत 

पशुकामः । निस्‌ पूर्व: ४कृती (छेदने) धातुः । उन्नीयः । उत्पुर्वो 
Vat । देवहूयः । । हृयतिर्जुहोति वा इत्यादि । 


निष्टक्यम्‌-निस्‌ १/कृत्‌ + ण्यत्‌ आद्यन्तशब्दयोविपर्ययः ` निसः 
षत्वं च निपात्यते | देवहूयः-देव Vea VE वा+क्यप्‌ तुगभावश्च | 
प्रणीयः, उन्नीयः- प्र वा उत्‌ ५ ती+वयप्‌ | उच्छिष्यम्‌-उत्‌ ४ शिष्‌ + 
क्यपू श्चृत्वछत्वे च : मर्यः- VBE + सत्‌ | स्तर्या-४ स्तृञ्‌ + यतु + टाप्‌ 
स्त्रियामेव निपातनम्‌ | ध्वर्यः-ध्वृ + यत्‌ । खन्यः, खान्पश्च-४ खन्‌ + यत्‌ 
वा ण्यत्‌ | देवयज्या-देव ४ यज्‌ + यतु+टाप्‌ स्त्रियामेव | आपृच्छयः-आ 
१/पृच्छ + क्यप्‌ । प्रतिषोब्यः-प्रति ४ षिव्‌+ क्यप्‌ । ब्रह्मवाद्यः-्रह्म १/वदु + 
ण्यत्‌ । भाव्यः-/भू+पण्यत्‌ । स्ताव्यः-४स्तु+ ष्यत्‌ | उभयत्र वृद्धिरावा- 
देशश्व । उपचाय्यपृडम्‌-उप ५चि+ण्यत्‌ आयादेशश्च । पृडे एवोत्त रपदे 
निपातनम्‌ । 
अस्मन्‌ सूत्रे सप्तदश पदानि निपात्यन्ते । निपातनवातिकमिदम्‌ | 
प्यदेकस्माच्चतुभ्यः क्यप्‌ चतुभ्यंश्च यतो fafa: | 
ष्यदेकस्मादाशब्दश्च द्वो कयपो प्यद्बिषिश्चतुः ॥। 
क्रमशः प्रत्ययानां योजना बोध्या । 


ऋहलोर्ण्यत्‌ ॥१२४॥ 


ऋवर्णान्ताद्धलन्ताच्च ण्यत्प्रत्ययो भवति । कार्यम्‌ । हार्यम्‌ । 
वाक्यम्‌ । पाक्यम्‌ । 


#क्-/ह इति धातू क्रावर्णान्तौ | /वच्‌,/पच्‌ इति हलन्तो । 'चजोः 
' इति । चकारस्य ककारः, णित्वाद्‌ वृद्धिः | 


ओरावश्यके ॥१२५॥ 


उबर्णान्ताद्‌ घातोर्ण्यत्‌ प्रत्ययो भवत्यावश्यके द्योत्ये । 
(अवश्यम्‌) लाव्यम्‌ । पाव्यम्‌ | अवश्यलाव्यम्‌ इत्यादि । 
अन्तरङ्गतया द्योत्यो$थे: स्वीकृतः | VTL VIL इति धातुद्दयम्‌ 
उकारान्तम्‌ | अवश्यलाव्यम्‌-'लुम्पेदवश्यमः कृत्ये' इति “म' लोप: | 
आपुयुवपिरिपिलपित्रपिचमश्च ॥१२६॥ 
आड! पूर्वात्‌ सुनोते:--/ यु-४/बपि-१/रपि-१/लपि-१/त्रपि- 

चम्‌ एम्यो ण्यत्‌ प्रत्ययो भवति । आसाव्यमु । याव्यम्‌ । 'वाप्यमु । 
राप्यम्‌ । लाप्यमु । त्राप्यम्‌। चाम्यम्‌ । अनुक्तसमुच्चयार्थश्चकारः 
दभि - दाभ्यम्‌ । 

दाभ्यम्‌-यद्यपि »दभ धातुगंणे न पठितस्तथापि चुरादिगणे 'बहुलमे- 
तन्निदर्शनम्‌’ इति वचनादस्य धातुत्वं बोध्यम्‌ । 


आनाय्योऽनित्ये ॥ १२७॥ 


आनाय्यो निपात्यतेऽनित्ये वाच्ये । आनाय्यो दक्षिणाग्निः । 
सढिरेषा | तस्य चानित्यत्वं नित्यमजागरणात्‌ । 
निपात्यते-आङ्‌ पूर्वात्‌ /नी धातोः ण्यत्‌ प्रत्ययः आय्‌ आदेशश्चे- 
त्युभयम्‌ | अजञागरणात्‌-अज्वलनात्‌ । अत्रायं विशेषः-यो दक्षिणाग्निः 
गाहँपत्यादाहवनीयेन सहैकयोनिर्भवति तस्मिन्‌ विशिष्टे दक्षिणाग्नो आनाय्यः 
निपात्यते । यश्च तस्माद्‌ भिन्नयोनिः वैश्थकुलादानीयते तत्र आनेयः इत्येव 
भवति । यथेदं भाष्यवातिकम्‌- 
अनाय्योऽनित्य इति चेद्‌ दक्षिणाग्तो कृतं भवेत्‌ । 
एकयोनो च तं विद्यादानेयो ह्यन्यथा भवेत्‌ ॥ 


प्रणाय्योऽसम्मतौ ॥१२८॥ 


असम्मतौ वाच्यायाम्‌ प्रणाय्यश्चोरः । असम्मतौ किम्‌ ? 
प्रणेयो द्विजः । 

असम्मतौ-अविद्यमाना सम्मतिः पुजा यस्मिन्‌ स तस्मिन्नित्यर्थः । 
सम्मतिरभिलाषोऽप्युच्यते । तेन “ज्येष्ठाय पुत्राय पिता ब्रह्म THAT 
प्रणाय्यान्तेवासिने' इत्यत्रापि प्रणाय्यपदम्‌ अभिलाषरहिते निष्कामे प्रयुक्त 
सत्‌ साधु । 


पाय्यसान्नाय्यनिकाय्यधाय्या मानहविनिंवाससामिधेनीषु ॥ १२६॥ 


एष्वर्थेषु क्रमादेते निपात्यन्ते । पाय्यं मानम्‌ । सान्नाय्यं हविः । 
निकाय्यो निवासः । धाय्या सामिधेनी ऋक्‌ । 

पाय्यः-/ माड ण्यत्‌ युक-आगम:, मकरस्य पकारश्च | 

सान्नाय्यम्‌-सम्‌ नी + ण्यत्‌ 'आय्‌' आदेशः उपसर्गस्य दीघंत्वःञ्च | 


निकाय्यः-नि /चि + ण्यत्‌ 'आय्‌' आदेशः, चकारस्य कका रश्च | 
Be २७ 

_ धाय्या- / धा + ण्यत्‌ यरुकू-- आगमः स्त्रियां टाप्‌ । सामिधेनी शब्द: 
ऋग्विशेषस्थ वाचकः | 


क्रतौ कुण्डपाय्यसंचाय्यौ ॥१३०॥ 
कुण्डपाय्य-संचाय्यौ निपात्यौ क्रतौ वाच्ये । कुण्डेन पीयते- 
ऽस्मिन्‌ सोम इति कुण्डपाय्य: क्रतुः । सञ्चीयतेऽसो इति सञ्चाय्यः । 


कुण्डपाय्यः-तुण्ड /पा + यत्‌ । waa wy ४चि+ण्यत्‌, आय्‌ 
आदेशश्च | असौ-सोमः, अस्मिन्निति शेषः। 


अग्नौ परिचाय्योपचाय्यसमृद्याः ॥ १३१॥ 
परिचाय्यं: । उपचाय्यः । समृह्य' चिन्वीत पशुकामः | 
अग्नौ किम्‌-परिचेयम्‌ | * 


अग्नो-तदर्थं इष्टकाचयनविशेषे | तस्मिन्नेवार्थे रूढिः । परिचाय्य:- 
परि / चि + ण्यत्‌, आयादेशश्च एवम्‌ उपचाय्यः । समृह्यः-सम्‌४ वह. + ण्यत्‌ | 


४ बह, घातोः वकारस्य सम्प्रसारणमुकारः, तस्य दीघ॑त्वच्च | परिचेयम्‌- 
एवम्‌ उपचेयम्‌ । संवाह्यम्‌ इति च ¦ 


चित्याग्निचित्ये च ॥१३२॥ 


'ित्यशम्दोऽग्निचित्याशब्दश्च॒ निपात्येते । चीयतेऽसौ ड्ति 
चित्योऽग्निः । अग्निचयनमेव अग्निचित्या | 
र चित्य:-४ चि- क्यप्‌ (कर्मण) फलम्‌ आद्युदात्तत्वम्‌ | अग्निचित्या- 
अग्नि ५/चि--य (भावे) तुक्‌ च फलम्‌ अन्तोदात्तत्वम्‌ | चेयम्‌ अन्यत्‌ | 


ण्बुलूतूचौ ॥१३३॥ 


सर्वधातुभ्यो: ण्वुल्‌-तृचौ स्तः । कारकः । कर्ता | चकारः 
सामाच्यग्रहणाविधातारथंः 'तुरिष्ठेमेयस्सु' | 
कारकः-४ कृ + ण्वुल्‌ “A इत्यस्य 'युवो रनाको' इत्यनेन 'अक' आदेश: | 
कर्त्ता-/ऊ + तृच्‌ गुणः FF इत्यस्य प्रथमेकवचने रूपम्‌ तकारस्य द्वित्व । 
सामान्यग्रहणाविघातार्थः-सामान्यस्य “तृ इत्यस्य विघातो मा भुत्‌ तदर्थः- 
तृनो ग्रहृणसिद्धचर्थः इति भावः | तेन 'तुरिष्ठेमेयस्सु' इत्यत्र तु इति 
शब्देन तृन्‌- तृचो रभयोग्रंहणं भवति | एवं 'तुश्छन्दसि' इत्यत्रापि | 

नन्दिग्रहिपचादिभ्यों ल्युणिन्यचः ॥१३४॥ 


४“ नल्दि-४ ग्रह-४पच इति त्रिभ्यो गणेभ्यः क्रमात्‌ ल्युनणिनि- 
अच्‌ एते स्युः । नन्दनः । ग्राही । पचः इत्यादि । 


नन्दनः-४ नन्द +ल्यु  'यु' इत्यस्य 'अन' आदेशः । ग्राहो-॥/ग्रह 
+णिनि । पचः-/पच्‌ + अच्‌ । आदिशब्दः प्रत्येकममिसम्बध्यते । अत्र घातु- 
पाठक्रमेण संनिविष्टाः नन्दादयो न गृह्यन्ते अपि तु नन्दनादि प्रातिपदिक 
गणेषु पृथक्‌कृत्य ये धातवः पठ्यन्ते तेऽत्र निदिश्यन्ते । 

& (वा०) अजपि सर्वधातुभ्यः । भवः । सव: । नदः । 


इगुपधज्ञाप्रीकिरः कः UL 


इगुपचेभ्यो जानातेः प्रीणातेः किरतेश्च कः प्रत्ययः । विक्षिपः । 
ज्ञः । प्रियः । किरः । 


वि ४ क्षिप्‌-/ज्ञा-\/श्री- / क्र इति चत्वारो धातवः सन्ति । तेभ्यः 
‘a प्रत्यये उक्तोदाहरणानि बोध्यानि । 



















आतश्चोपसर्गे ॥१३६॥ 
उपसर्गे उपपदे आदन्तात्‌ कः । सुस्थः । 
सुस्थः-सु / स्था + क । 





पाघ्राध्माधेट्हशः शः ।।१३७॥ 





एभ्यः शः । उत्पिबः । उज्जिघ्रः । उद्धमः । उद्धयः । उत्पश्यः । 


उत्पिबः इत्थादि-क्रमशः उत्‌ पूर्वाः १/पा-५/च्रा-१/ध्मा- ४ धेटू- 
Vea धातवः सन्ति । “श' प्रत्ययस्य शित्त्वात्‌ सावंधातुकसंज्ञा /पा-\/घ्रा- 
Vert ध्रातूनां क्रमशः पिब-जिघ्र-धम इत्यादेशाः भवन्ति | 

(aro) जिघ्रतेः संज्ञायां प्रतिषेधो वक्तव्यः । व्याघ्रः । 


अनुपसर्गान्लिम्पविन्दधारिपारिवेदुदेजिचेतिसातिसाविम्यश्च ॥१३८॥ 


शः । लिम्पः । विन्दः। धारयः । पारयः । वेदयः । उदेजथः | 
चेतयः | सातयः । साहयः । अनुपसर्गात्‌ किम्‌ ? प्रलिपः । 
& (ato) गवादिषु विन्देः संज्ञायाम्‌ । गोविन्दः । अरविन्द: | 

शः-अनुपसर्गेभ्यो ॥/लिम्प-॥/ विन्द-//धारि-४/ पारि-/ वेदि उत्‌ 
५/एजि-४चेति (/धारि-आदयः सर्वे णिजन्ता :)-/साति [सौत्र:)-/साहि 
(णिजन्तः) धातुभ्यः । प्रलिपः । 

& (ate) नौ लिम्पेरिति वक्तव्यम्‌ | निलिम्पाः (देवाः). 


ददातिदघात्योबिभाषा ॥ १३६ 


दाज्ो धाश्च वा शः । ददः|दायः | दधः/धायः । 
बा शः-पक्षे ण: । ददः, दधः-शे कृते शप-एलुः, द्विर्वचन! दयश्च | 
दायः, धायः-गे कृते 'आतो युक्‌' इत्यनेन युक्‌ । 
ज्वलितिकसन्तेभ्यों णः ॥१४०॥ 


५/ज्वल (दीप्तौ) इत्येवमादिभ्यः ५? स (गतौ) इत्येव मन्तेभ्यो 
विभाषया 'ण' प्रत्ययो भवति । ज्वालः|जबलः । चालः/चलः । अनुः 
वसर्गादित्येव-प्रज्वलः | 

& (बा०) तनोते्णस्येपसंख्या नं कत्तंव्यम्‌ | अबतानः | 

उवलिति-इति शब्दः आद्यर्थकः । ४/ज्वल्‌-इति-आ दिर्येषामिति 
बहुव्रीहिः । एवम्‌ कसन्तेऽपि बहुत्रीहिः | णः-तेन वृद्धिः ज्वाल; | पक्षे अच्‌ 
ज्वलः | अवतानः-भवतनोतीति विग्रहः | अपतानः इति पाठान्तरम्‌ । 


श्याऽऽदथधास्‌ संस््रतीणवसावहृलिहरिलिषश्वसश्च ॥१४१॥ 

४ श्यैडः-आका रान्तधातुभ्यः- ४ व्यध - आ/स्रु-सं Va- 
अति * इण्‌--अव ४षो-अब ४ह-४ लिह-४ श्लिष-४ शवस एभ्यो 
णः । आदन्तत्वादेव सिद्धे श्यायतेः उपसर्गे कं बाधित्वाऽयमेव 
स्यात्‌ । अवश्यायः । प्रतिश्यायः । आदायः । आधायः | आखाबः । 
संस्तावः । अत्यायः । अवसायः । अवहारः । आलेहः । आश्लेषः । 
श्वासः | 


अस्मिन्‌ सूत्रे आ Va, सम्‌ ख, अति ३, अव ४ षो, अव ve 
इत्येतेभ्यः सोपसर्गेभ्यः एव णो भवति । शेषेभ्यः सोपसर्गेभ्योऽनुपसरगेभ्यश्च । 
४ श्यैङ्‌ धातोः आकाराम्तत्वादेव सिद्धे पुनग्रहणम्‌ 'आतश्चोपसगे' इति 'क' 
प्रत्ययस्यापि बाधनार्थम्‌ । अवश्यायः आधायः-सवंत्र 'आतो युक्‌ 
इत्यनेन युक्‌-आगमः । 

दुन्योरनुपसर्गे ॥१४२॥। 
दुनोतेनंयतेश्चानुपसगे णः । दुनोति दाबः । नायः | 
नायः-नयति इति विग्रहः । णः कर्तरि. भवति । 


विभाषा ग्रहः ॥१४३॥ 
ग्राहः जलचरः । ज्योतिषि ग्रहः । व्यवस्थितविकल्पत्बात्‌ | 
ग्राहः/ग्रहः इत्युभे रूपे भवतः । परन्तु जलचरे ग्राहः, ज्योतिषि 


। 
(ato) भवतेश्चेति वक्तव्यम्‌ । भावः/भवः । 


गेहे कः ॥१४४॥ 


गेहे क्तरि ग्रहे: कः । गृहं वेश्म । तात्स्थ्याद गृहाः दाराः । 


aa गेहे इति प्रत्ययार्थस्य कर्तृरुपाधि नतूपपदम्‌ । गृहम्‌- ग्रहिज्या” 
इति सम्प्रसारणम्‌ (रकारस्य ऋकारः) । तात्स्थ्यात्‌-गेहे स्थितिकरणात्‌। 
अर्थात्‌ अत्र 'गेह' पदम्‌ आवृत्त्या मुख्यस्य वेश्मनः गौणस्य तत्र स्थितस्य 
“दार! पदस्य वाचकम्‌ । गृहाः इत्यपि भवति। तथा च मेघदूते-तत्रागारम्‌ 
घनपतिगुहानुत्तरेणास्मदीयम्‌ | 


शिल्पिनि aq ॥१४५॥ 

क (वरिगणन ato) नृतिखनिरञ्जिभ्य एव । नक: | खनकः। 
रञ्जेरनुनासिकलोपश्च | रजकः | 

नृति "ˆ एव-व्यवस्थितविभाषयाऽयरमरयो लभ्यः । शिल्पिनि कत्तंरि 
“वुन्‌? भवति । षकारः इत्‌ । षित्वाद्‌.नर्तेकी इत्यादि । 

गस्थकन्‌ ॥१४६॥ 
गायतेः थकन्‌ प्रत्ययो भवति शिल्पिनि | गाथकः । 
Vit (शब्दे) इत्यस्यैवात्र ग्रहणम्‌ न /गाङ (गतौ) इत्यस्य विवक्षातः । 


ण्युट्‌ च ॥१४७॥ 


गायनः । 
vit इत्यस्मादेव । टित्वाष्डीप्‌ गायनी । 

axa त्रीहिकालयो; ॥१४८॥ 
जहातेजिहीतेश्च ण्युट्‌ ब्रीहौ काले च adie । जहत्युदकमिति 
हायनाः व्रीहयः । जिहीते भावान्‌ इति हायनो वर्षः | 


हः- ओहाक्‌ ( त्यागे ) / ओहाङ्‌ ( गतौ ) इत्युभयस्यापि ग्रहणम्‌ । 
हायनाः-“आतो युक्‌' इति “युक्‌' आगमः | 


gaa: समभिहारे बुन्‌ ॥१४६॥ 


४प्रु- ४सु-४लू इत्येतेभ्यो वुन्‌ समभिहारे । प्रवकः | 
सरकः | लवकः | समभिहारोऽत्र साधुकारित्वम्‌ | 

पुस ल्वः' इति पाठान्तरम्‌ । तेन 'सू' इत्यस्य स्थाने “स्न पाठेन 
eae: इति रूपं बोध्यम्‌ | साधुकारित्वम्‌-तथा च भाष्यवातिकम्‌ प्रुस्ुल्वः 


साधुकारिणि बुन्विधानम्‌ । सकृदपि यः सुष्ठु करोति तत्र यथा स्यात्‌ । बहुः 
शोऽपि यो gee करोति तत्र मा भूत्‌ । 


आशिषि च ॥१५०॥ 


जीवतात्‌, जीवकः | भवतात्‌, भकः | 


आशिषि गम्यमानायां धातुमांत्राद्‌ वृन्‌ भवति । आशीः-प्रार्थंना = 
अप्राप्तस्याभीष्टस्य प्राप्तेरिच्छा । जीवतात्‌-जीवनक्रियायाः कर्त्ता भवेत्‌ । 
जीवतात्‌ इति जीव्‌ इत्यस्य लोट्‌ प्रथम-मध्यमपुरुषयोरेकवचनस्य रूपम्‌ । 
एवं भवतात्‌ इत्यपि । 


प्रत्ययोमुण्डबिदाङकुवंदीपजन क्रघावद्ययुग्यंश्याद्व्यधा दश | 


इति श्रीमदाचार्यब्रलभद्रविरचिते काशिकावृत्तिसारे 
द्वितीयाध्यायस्य तृतीयः पादः | 


तृती याध्यायस्यास्मित्‌ प्रथमे पादे प्रत्ययः, मुण्डमिश्र ”", विदाङ्कु- 

' दीपजन , क्रधादिभ्यः श्ना, अवद्यपण्यवर्या "``, युग्यं 

च पत्रे इत्यतेभ्य आरभ्य विशतिः सूत्राणि तथा श्याऽऽद्वयधास्न,”' ˆ, इत्यत 
आरभ्य दश सूत्राणीति संकलनेन पश्चाशदुत्तरशतम्‌ (१५०) सूत्राणि सन्ति। 


इति काशिकावृत्तिसार-सुधायां 
तृतीयाध्यायस्य प्रथमः पादः | 

कर्मण्यण्‌ ॥१॥ 


त्रिविधं कम--निव॑त्य॑म्‌, विकार्यम्‌, प्राप्यम्‌ । सत्र कर्मण्युपपदे 
धातोरण्‌ स्यात्‌ । क्रमेणोदाहरणम्‌-कुभ्भकारः । काण्डलावः 
वेदाध्यायः । 











निबंत्यंम्‌-यत्‌ पूर्वम्‌ असत्‌, सत्‌ वा जन्मना प्रकाशते यथा कुम्भः 
पुर्व नासीत्‌ आसीद्वा मृत्तिक्ारूपम्‌ स एव कर्जा कुस्भरूपेण समुत्पादितः | 
विकायंम्‌-यस्य सत एव कश्चिट्विकारो विधीयते यया लवनकर्मणा काण्डस्य 
विकारो विधीयते । प्राप्यम्‌-यत्र क्रियया सह सम्बन्धमात्रम्‌ प्रतीयते यथा 
वेदम्‌ अधीते । अत्राध्ययन क्रियया वेदस्य सम्बन्धमात्रं प्रतीयते । एतत्‌ त्रिविधं 
कर्म कर्तुं रीप्सिततमं भवति | कुम्भकारः इत्यादि-अणः णित्वाद्वृद्धिः । 










ह्वावामश्च ॥२॥ 


४ ह्वे नु-४ वेन्‌- माङ्‌ एम्य: कर्मण्युपपदे अण्‌ । 'कः प्रत्ययस्या- 
पवादः । स्वगंह्वायः । तन्तुवायः । धान्यमायः | 






४ ह्वेञ्‌ ( स्पर्धायां शब्दे च ) ४ वेञ्‌ ( तन्तुसन्ताने ) VATE ( माने) 
स्वगंह्वायः-'आतो युक्‌” ``” इति युक्‌ । 






आतोऽनुपसग कः ।।३॥ 






आदन्तादनुपसगेँ कर्मण्युपपदे 'क' प्रत्यय: । अणोऽपवादः | गोद: | 
गोदः-गां ददाति । 'आतो लोप इटि च' इत्यनेन आकारस्य लोपः । 

सुपि स्थः ॥४॥ 
सुप्युपपदे तिष्ठतेः कः । समस्थः । विषमस्थः । 


योगविभागात्‌ सुप्याका रान्तेभ्यो धातुभ्यः कः । fet: । पादपः | 
स्थश्च सुपि क प्रत्ययः | 

किमर्थमिदम्‌ ? कत्तैरि पूर्वयोगः, अनेन भावे यथा स्यात्‌ 
आखूनामुत्थानम्‌ आखूत्थः | इत उत्तरं 'कर्मणि! 'सुपि’ इति च 
ढयमप्यनुबत्तंते । तत्र सकर्मकेषु धातुषु 'कर्मणि! इत्येतदुपतिष्ठते 
अन्यत्र 'सुपि' इति | 

योग विभागात्‌-'सुपि' इत्येको योगः 'आतोऽतुपसर्गे कः' इति चानु- 


वत्तंते तेन द्विपः-द्वि/पा इत्यस्मात्‌ कः (द्वाभ्यां मुखशुण्डाभ्यां पिबतीति 
विग्रहः |) ‘ear इप्येको योगः । 


किमर्थेमिदम्‌-आतोऽनुपसर्गे कः इत्यनेनैव सिद्धे । उत्तरयति-भावे 
यथां स्यात्‌ | आखूत्थः-उद्‌/स्था +कः उद: स्थास्तम्भोः पूर्वस्य’ इति 
ूर्बसवणंः । अत्र नित्यसमासो भवति । एवम्‌ आखूनामुत्यानम्‌ इत्यस्वपदः 
विग्रहो बोध्यः । 


तुन्दशोकयोः परिम्जापनुदोः ॥ ५।। 
अनयोरुपपदयोः परिमृजापनुदोर्धात्बोः कः । तुन्दपरिमृजः 
अलसः। शोकापनुदः पुत्रः | तथा च - 


&(वा०) आलस्यसुखाहरणयोरिति वाच्यम्‌ | 


&(बा०) क प्रकरणे मूलविभुजादिभ्य उपसंख्यानम्‌ | मूलानि 
विभुजति इति मूलविभुजो रथः । नखान्‌ मुश्वन्ति इति नखमुचानि 
धनूंषि । कुमुदम्‌ । 

आलस्य” आलस्ये, सुखस्याहरणे चार्थे गम्यमाने कः xs लविभुजा- 
fea capt । अत्र तादर्थ्ये चतुर्थी -मूलविभुजादिसिद्धचर्थ- 
मित्यर्थः । मुलविभुजः-वि / भुज (कौटिल्ये तुदादिः) + क । कुमुदम्‌-को- 
पृथिव्यां मोदते | 

प्रे दाज्ञः ॥६॥ 
सोपकर्गार्थमारम्मः । प्रेणोपसुष्टाद्‌ दधातेर्जानातेश्च कर्मणि 
कः । सर्वप्रदः । पथिप्रज्ञः । 
सोपसर्गाथम्‌-अनुपसर्गात्‌ 'आतोऽनुपसर्गे क: इत्येव fad: 
प्रेण + उपसुष्टाद्‌-श्र' उपसर्गेण सम्बद्धातु । सूत्रस्थे श्रे तृतीयार्थ सप्तमी 
बोध्या । पथिप्रज्ञः-पन्थानं जानातीत्यर्थः । 'पथि' इत्यत्र वंषयिकाध्रारे 
सप्तमी ज्ञेया । 
समि ख्यः ॥७॥ 
गां संचष्टे गोसंख्यः । 
सम्‌ स्था इत्यस्माद्‌ धातोः कमंण्युपपदे 'क' प्रत्ययः । संचष्टे- 
४ चक्षिङः ख्यात्र्‌ इत्यस्य ग्रहणमिति तात्पर्यम्‌ । 
गापोष्टक्‌ ॥८॥ 
'कमेण्यनुपसर्गे! इत्यनुवत्तंते । शक्रं गायति शक्रगः । सुरापः । 
& (बा०) सुराशीध्वोः पिबतेरिति वाच्यम्‌ । सुरापी । नेह- 
क्षीरपा ब्राह्मणी । 
®(ato) बहुलं छन्दसि । या ब्राह्मणी सुरापी/सुरापा भवति। 
नैनां देवाः पतिलोकं नयन्ति | 
गापोः-/ गा (गाने) aT (पाने) इत्येताभ्याम्‌ | टक्‌-टकः कित्वात्‌ 
आतो लोपः, टित्वात्‌ ङीपू सुरापी । क्षीरपा-अत्र 'क' प्रत्ययः, टाप्‌ च । 
हरतेरनुद्यमनेऽच्‌ ।। &॥। 
अंशहरः | उद्यमनम्‌-उत्क्षेपणम्‌ तत्र न भारहार: । 
के (बा०) अचूध्रकरणे शक्तिलाङ्गलाङकुशयष्टितोमरघटघटी- 
धनुष्षु ग्रहेरुपसंख्यानम्‌ । शक्तिग्रहः इत्यादि । 
अंशहरः-अंशं हरति =स्वीकरोति। उत्क्षेपणम्‌-अधः-स्थितस्य वस्तुनः 


ऊर्ध्व॑ नयनम्‌ । शक्तिप्रहुः-शक्ति गृह्माति । लाङ्गलग्रहः । अङ्कुशग्रहः । 
'फा० ९५ ` 

यष्टिग्रहः । तोमरग्रहः | घटग्रहः | घटीग्रहः । धनुग्रेहः इत्युदाहरणान्तराणि। 
वयसि च ॥१०॥ 

बयसि गम्ये कर्मणि हरतेरच्‌ । अस्थिहरः श्वा । अस्थिहरण- 


शक्तिद्योतकवयोयुक्त इत्ययः । कवचहरः क्षत्रियकुमारः | 


बयः-कालकृता शरीरावस्था यौवनादिः । कवचह्र:-कवचधारण- 
शत्तिगमकयौवनरूपवयोयुक्तः | 


आहि ताच्छील्ये ॥११॥ 
पुष्पाहरः | फलाहृरः | 
ताच्छील्यम्‌-तत्स्वभावता । तस्मिन्‌ गम्यमाने आङ्पूर्वात्‌ ve 


. 


MANA । पुष्पाहरः-पुष्पाणामु आहरणेऽस्य स्वाभाविकी = फलानपेक्षा 
प्रवृत्तिरित्यर्थ: । यत्र ताच्छील्यं न गम्यते तत्र 'अण्‌' भारहारः । 


अहः UZ 


४ अहं पूजायाम्‌ | अस्मात्‌ कर्मण्युपपदेऽच्‌ । पूजाही ब्राह्मणी । 

विशेषतः स्त्रीलिङ्गे सूत्रस्यास्य प्रवृत्तिः स्पष्टा भवति | पुजार्हा- 
पूजामहंति इति पूजाहं शब्दात्‌ टाप्‌ पुंलिङ्गे अचि अणि वा नास्ति विशेषः । 
अणि प्रत्यये तु डोप्‌ स्यात्‌ | 


स्तम्बकर्णयो रमिजपोः ॥१३॥ 
एतयोरुपपदयो: क्रमेण रमिजपोरच्‌ | 


&(ato) हस्तिसूचकयोरिति बाच्यमु | स्तम्बेरमः हस्ती । 
कर्णेजपः सूचकः | 
एतयोः-स्तम्ब-कर्णयो: । हस्तिसूचकयोः-पदा ४ रम्‌ धातोः कर्ता 
हस्ती /जप्‌ घातोश्च सूचको भवति तदा 'अच्‌' इत्यर्थः । स्तम्बे' 'कर्णे' 
इत्युभयत्र 'तत्पुरुषे :कृति बहुलम्‌' इति सूत्रेण सप्तम्या अलुक्‌ | सुचकः- 
पिशुनः इत्यर्थः । 
शमि धातोः संज्ञायाम्‌ ॥१४॥ 


“शम्‌! उपपदे धातुमात्रात्‌ संज्ञायामच्‌ | शङ्करः । सम्भवः | 

शम्भवः-शम्‌ भावयति =चिन्तयति /भू अवकल्कने इत्य«मात्‌ अच्‌ 
अवकल्कनम्‌-चिन्तनम्‌ | शम्भवोऽपि शिवस्य नाम्‌ । 'नम: शम्भवाय चः” 
इति यजर्मन्त्रः । 


अधिकरणे शेते ॥१५॥ 


खे शेते खशयः । 


खशयः अधिकरणे सुबन्त उपपदे /शीङ्‌ धातोरच्‌ । “शी' इत्यस्य 
गुणः एकारस्य AT’ आदेशश्च । 


& (वा०) पार्श्वादिषपसंख्यानम्‌ । पार्श्वाभ्यां शेते पाश्वंशयः। उदरेण 
शेते उदरशयः | एवं पृष्ठशयः | 


छ (वा०) उत्तानादिषु कतृ षु । उत्तानः शेते उत्तानशयः-। 

(ate) गिरौ डश्छन्दसि । गिरिशंः। डित्वाट्टिलोपः । 'गिरिशमुप- 
चचार' 'आरोपितं यद्‌ गिरिशेन पश्चात” इति लौकिकौ संस्कृतप्रयोगो 
अत्र गिरिरस्यास्तीति तद्धितीय: 'श' प्रत्ययो बोध्यः । निरंकुशाः कवथो वा। 

चरेष्टः ।। १६॥ 

अधिकरणे सुबन्त उपपदे “चर धातोः 'ट' प्रत्ययः । कुरुचरः । 

कुरुचरः-कुरुषु चरति | टित्त्वान्डीपू कुरुचरी । 


भिक्षासेनादायेषु च ॥१७॥ 


अनधिकरणार्थ आरम्भः । भिक्षाचरः । सेनाचरः । 
आदायचरः । 

आरम्भः-अधिकरणे तु पूर्वेणेव सिद्धेरिति भावः । 

भिक्षाचरः -भिक्षां चरति-चरणेन भिक्षामर्ज॑यति । 

सेनाचरः-सेनां चरति-प्रविशतीत्यरथं। 

आदायचरः--आदाय==आदानं : कृत्वा चरति =गच्छति, भक्षयति 
वेत्यर्थः | 


पुरोऽग्रतोऽग्रेषु aa: ॥१८॥ 


पुरःसरः । अग्रतःसरः । अग्रेसरः | 

पुरः-अग्रतः-अग्रे इत्येतेषपपदेषु सृ धातोः “ट' प्रत्यय: । वा शरि' 
इत्यनेन पक्षे विसगंस्य सकारे पुरस्सरः, अग्नतस्सर: इत्यपि । -अग्नेसरः 
सप्तम्याः अलुक्‌ | 


पूर्वे क्तरि ॥१६॥ 
पूर्वेशब्दे कठ्‌ वाचिन्युपपदै सर्तेष्ट: । पूर्वः सरति-पूर्वसरः | 


अत्र कतृ वाचकः पूर्वशब्दः सम्बन्धिशब्दः पूर्वः पूर्वजातो वा। 


कुनो हेतुताच्छील्याुलोमेषु ॥२०॥ 


कर्मण्युपपदे हेतौ, ताच्छील्ये, आनुलोम्ये च गम्यें करोतेष्टः | 
क्रमेणोदाहरणम्‌-=शोककरी कन्या | श्राद्धकरः | प्रैषकरः । 

हेतुः-ऐकान्तिकं (नियतम्‌) कारणम्‌ । अत्र लौकिकस्य हेतोग्रंहणम्‌ 
इति तात्पर्यम्‌ । शोककरी-शोकस्य fafead कारणम्‌ | एवं यशस्करी विद्या 
यशसो हेतुरित्यर्थः । ताच्छील्यम्‌-तत्स्वभावता | MPRA SHAT | 
अस्य स्वभावः । आनुलोम्यम-अनुकूलता अर्थात्‌ स्वामिचित्तानुवत्तेनम्‌ | 


प्रैबकरः-आज्ञानुवर्त्ती भृत्यः पुत्रो वा। करोतेः-॥/डकुञ्‌ करणे इत्यस्य ग्रहणं 
न तु vee हिसायामित्यस्य द्योतनार्थम्‌ | 


(दिवाविभानिशाग्रभामास्करान्तानन्तादिवहुनान्दीकिंलिषि- 
लिबिबलिमक्तिकत चित्रचेत्रसंख्याजडघाबाहहर्यत्तदूधनुररुष्यु ॥२१॥ 


दिवादिषूपपदेषु करोतेष्टः । अहेत्वाद्य्थ आरम्भः । दिवा 
करोति प्राणिनश्चेष्टायुक्तात्‌ इति दिवाकरः | विभाकरः । निशाकरः | 
प्रभाकर: । भास्करः निपातनात्सकारः । कारकरः। अन्तकरः । 
अनन्तकरः | आदिकरः | बहुकरः | तान्दीकरः । किंकरः । लिपिकरः | 
लिबिकरः । बलिकरः । भक्तिकरः। कतृकरः । चित्रकर, । क्षेत्रकरः | 
संख्याकरः । एककरः । जङ्घाकरः । बाहुकर | अहस्करः । यत्करः | 
तत्करः | धनुष्करः | अरुष्करः | 

'कर्मणि, सुपि' चानुवर्तते | अहेत्वादि””-हेत्वादिषु पूर्वेणंव सिद्धेरिति 
भावः । निपातनात्सकारः-तेन विसर्गजिह्वामूलीयौ न भवतः । लिपि-लिबी 
पर्यायो | संख्याशब्दः-तद्वाचिनश्च गृह्यन्ते । अरुष्‌ शब्द: शाम्तार्थकः । 

छ (वा०) कियत्तदुबहुषु $ुजोञ्जुबिधानम्‌ । किकरा । यत्करा। 
तत्करा । बहुकरा । 'ट' प्रत्यये सति डीप्‌ स्यात्‌ । अचि कृते टाप्‌ भवति । 


कर्मणि भृतौ ॥२२॥ 


कर्मवाचिनि कमंशब्द उपपदे करोतेष्टः भृतौ गम्यमानायाम्‌ | 
कर्मकरः BAR? | अन्यत्र कर्मकारः | 


भूतिः-वेतनम्‌ =कर्मणो निष्क्रयाय देयं द्रव्यमित्यर्थः । अत्र कर्मणः 
स्व्पस्य ग्रहणं भवति तेन 'कमंशब्द' इत्यर्थो लभ्यते । 
न शब्दश्लोककलहगाथावैरचादसत्रमन्त्रपदेषु UR 


एषुपपदेषु करोतेष्टो न । हेत्वादिषु प्राप्तः प्रतिषिध्यते । 
श्लोककारः | कलहकारः | 


प्राप्तः-कुञो हेतु'*'*'*“' इति सुत्रेण । शब्दकारः । गाथाकारः। 
वेरकारः। चाटुकारः । सूत्रकारः । मन्त्रकारः। पदकारः इत्युदाहरणान्त- 
राणि । सर्वत्र कर्मण्यण्‌ । 
स्तम्बशकृतोरिन्‌ ॥२४॥ 
एतयो षपपदयोः करोतेरिन्‌ | 


® (वा०) ब्रीहिवत्सयोर्वाच्यम्‌ । स्तम्बकरिब्रीहिः । शक्कत्क- 
रिवंत्स: । 


स्तम्ब करोतीति विग्रहवाक्यम्‌ । व्रीहिवत्सग्रहणं कर्तृविशेषणम्‌ । 


हरतेर तिनाथयो. पशौ ॥२५॥ 


अनयोरुपपदयोर्हरतेरिन्‌ पशौ कर्तरि । दृतिहरिः पशुः । 
नाथहरिः पशुः । 


दृति हरति, नाथं हरतीति विग्रहवाक्ये । दृतिः-कूपाज्जलाहृरणाय 
चर्ममयं पात्रम्‌ | नाथः-नासारज्जुः | 

फलेग्रहिरात्मम्भरिश्च ॥२६॥ 


एतौ निपात्येते । फलानि गृह्णाति फलेगृहिवृ क्ष: | आत्मानं 
बिभति आत्मम्भरिः | 


फलेग्नहिः-'फल' शब्दस्येका रान्तत्वं //ग्रहधातोरित्‌ प्रत्ययश्च । 
आत्मम्भरिः-'आत्मन्‌' शब्दस्य मुमागमः #भृत्न घातोरिन्‌ । चकारात्‌ 
कुक्षिम्भरिः । उदरम्भरिः | 


छन्दसि वनसनरच्षिमथाम्‌ ॥२७॥ 


एतेभ्यः कर्मण्युपपदे छन्दसि इन्‌ । ब्रह्म ate त्वा | तस्मादेत 
गोषणिम्‌ । यौ पंथिरक्षी श्वानौ । हविरमंथींनामु । 


एतेभ्यः-/सन /षण संभक्तौ (म्वादी न तु तनादी) VA (पालने) 
yaa (विलोडने) धातुभ्यः । गोषणिम्‌-गां सनति "सुषामादिषु च' इत्यनेन 
सुषामादेराकृतिगणत्वात्षत्वस्‌ । गोसनिम्‌' इत्यपि पाठः । पथिरक्षी- 
वन्थानं रक्षतः द्विवचनस्यौकारस्य पूर्वसवर्णदीध: । हविमंथीनाम्‌-हविरम॑थन्ति 
षष्ठी बहुवचनम्‌ । 


एजेः खश्‌ ॥२८॥ 


्यम्तादस्मांत्‌ कर्मण्युपपदे खश्‌ । खकारो मुमर्थः, शः सावैधातु- 
कार्थ: । जनमेजय: | 


(वा ०) वातशुनीतिलगर्धेष्वजधेट्तुदजहातिभ्य उपसंख्या- 
नम्‌ । वातमजाः मृगाः । शुनिन्धयः । तिलन्तुदः | गर्धंञ्जहा मृगाः । 


जनमेजयः-जनान्‌ एजयति इति जन ५एजि (एज्‌ कम्पने + णिच्‌) 
इत्यस्मात्‌ खश्‌ । मुम्‌-मित्त्वात्‌ धातोः पूर्वंमागमः इकारस्य गुणोऽयादेशः । 
बातंमजाः-वातम्‌ अभि अजन्ति । वेगवन्तः इत्यर्थः । शुनिम्धयः-शुनीं 
धयन्ति । 'खित्यनव्ययस्य' इति शुनी इत्यस्येकारस्य हस्वत्वमु, अनुस्वार- 
परसवणों | तिलन्तुदः-तिलान्‌ तुदति । गर्धञ्जहाः-गधंम्‌ उत्सुकतां जहति | 
अत्र 'गंधे' इत्यस्य स्थाने भाष्ये, वृत्तो कोमु्या्च 'शधं' इति पाठः उदाहरण 
शर्धंञ्जहाः माषाः इति । 

नासिकास्तनयोध्माधिटो; ॥२६॥ 
यथासंख्यमत्र नेष्यते । 
&(वा०) स्तने धेट: । स्तनन्धयः | 


&(वा०) नासिकायां ध्मश्च घेटश्च । नासिकन्धमः । नासि- 
कन्धयः | तन्नासिकास्तनयोरिति लक्षणव्यभिचारचिह्वादल्पाच्तरस्या- 
पूर्वनिपाताल्लभ्यते । 


स्तने कर्मण्युपपदे ५/धेट्‌- धातोः नासिकायां कर्मणि चोपपदे ४ध्मा- 
४ धेट्‌ इत्युभाभ्यां खश्‌ । नेष्यते-यथासंख्यस्वीकारे तु नासिकायां year इत्य- 
स्मादेव स्यान्नतु धेटः । अस्वीकारे हेतुः-अल्पाच्तरस्वात्‌ ae समासे स्तनः 
शब्दस्य पूर्वनिपाते कत्तंठ्ये नासिकायाः पूर्वनिपातः । 


स्तनन्धयः-स्तनं धयति । अनुस्वारपरसवणौं । नासिकन्धमः-नासिकां 
घमति । ‘ear’ इत्यस्य “'धम' आदेशः | 'खित्यनव्ययस्य’ इति आकारस्य 
ह्लस्वत्वम्‌ | नासिकन्धयः-नासिकां धयति । पूरववद्हस्वत्वम्‌ | उभयत्रानु- 
स्वार-परसवणौं | 


नाडीमुष्ट्योश्च ॥३०॥ 


अत्रापि ध्यन्तस्यापुर्वनिपातचिह्वात्‌ संख्यातानुदेशो न भवति । 
नाडिन्धमः । नाडिन्धयः । मुष्टिन्धमः । मुष्टिन्धयः । अनुक्तसमुच्च- 
यार्थश्चकारः । घटिन्धमः | घटिन्धयः इत्यादि | 

ध्यन्तस्य "न भवति-मुष्टिशब्दो 'घि'संज्ञक: iad तस्य पूर्व- 
निपाते कत्तंव्ये 'नाडी'शब्इस्य पू निपातात्‌ उभयोरुपपदयोरुभाभ्यां धातुभ्यां 
खश्‌' प्रत्ययो भवति । नाडिन्धमः-'खित्यनव्ययस्य' इति ह्वस्वत्वम्‌, अनु- 
स्वार-परसवणौं सर्वत्र ज्ञेयौ । इत्यादि-आदिपदेन खरिन्धमः । खरिन्धयः । 
वातन्धमः । वातन्धयः इति बोध्यो । केचित्‌ 'खरो' इत्यस्य स्थाने खारी' 
इति पठन्ति तेन खारिन्धमः । खारिन्धयः इति प्रयोगो भवत: | 


उदिकूले रुजिवहोः ।।३१॥। 
उत्पुर्वाम्यामाम्यां कुले कर्मण्युपपदे खश्‌ । कूलम्‌ उद्रुजति 
कुलमुद्रुज: । कूलमुद्वहः । 

आभ्याम्‌-/रुजो (भङ्गे), / वह (प्रापणे) इति धातुभ्याम्‌ । 
वहाभ्रे लिहः ।३२॥ 

ad लेढि वहंलिहो गौः । अश्र लिहो वायु: । 

“वह, अभ्र' इत्येतयोः कर्मणोरुपपदयोः /लिह. (आस्वादने) धातोः 
खश्‌ । बह॑लिहः-४ लिहे. घातोरदादित्वात्‌ शपो लुक्‌ । 'सार्वेधातुकमपित्‌' 
इति ङित्वाद्‌ गुणाभावः । बहः-तृषस्कन्धः । 

परिमाणे पचः ।।३३।। 

प्रस्थं पचति प्रस्थंपचा स्थाली । 

वरिमाणं प्रस्थादि परिमिते ब्रीहादावुपचारादुवत्तते । तस्मिन्‌ 
कर्मण्युपपदे / पच्‌ धातोः खश्‌ । एवं खारिम्पचः । द्रोणम्पचः कटाहः | 

मितनखे च ॥३४॥ 
अपरिमाणार्थ आरम्भः । मितम्पचा ब्राह्मणी । नखम्पचा 


यवागूः | 
मितम्पचा-मितं पचति | नखम्पचा-अत्र VIF धातुस्तापार्थकः नखं 
पचति = तापमतीत्यर्थः | 





विध्वरुषोस्तुदः ।। ३४॥ 


विधुन्तुदः । अझ्न्तुदः | 

विधु, अरुस्‌ इत्येतयो हपपदयोः Vaz घातोः खश्‌ । बिधुन्तुद:-विधुँ 
तुदति = राहुः । अस्ूंषि = मर्माणि तुदति इति सकारात्‌ पुर्व मुमागमे 
सकारस्य संयोगान्तलोपः । अनुस्वार-परसवणौं | अरुन्तुदः-मर्मेपीडकः | 


अघुर्यललाटयोद शितपोंः ॥३६॥ 
असूर्यम्पश्या राजदाराः | ललाटन्तप आदित्यः । 'असूर्य' इति 
चासमर्थसमासोऽय्रम्‌, दृशिना नजः सम्बन्धात्‌ | 

असूयंम्पश्या:-सूर्य न पश्यन्ति । / दृश्‌ इत्यस्थ 'पश्य' आदेशः । अत्र 
४/ दृश्‌ धातुना सह A इत्यस्य सम्बन्धः एवश्च ‘असूर्य इत्यत्र नजू-समासः 
सूत्रवचनाद्‌ विज्ञेयः । ‘असूर्यम्पश्याः' इति कथनम्‌ राजदाराणां गोपनपरम | 


एवं गुप्ता: भवन्ति राजदाराः यतते सूर्यमपि न पश्यन्ति एवं जातेऽपि सूर्यदशंने 
कथनं न विरुध्यते | 


ललाटन्तपः-ललाटं तपति-पीडयति । अनुस्वारपरसवणौं । 


उग्रम्पश्येर म्मदपाणिन्धमाश्च ।।३७।। 
उग्रम्पश्यः । इरम्मदः । पाणिन्धमाः पन्थानः । 


उग्रं पश्यति, ५ वृश्‌ धातोः 'पश्य' आदेशः | इरया-जलेन माद्यति- 
वधंते इरायाः हस्वस्वम्‌ शयन इत्यस्थाभावश्च । इरम्मदः = वडवानलः, 
वञ्चानिर्वा । पाणिन्धमाः-पाणयो ध्मायन्ते एषु । येषु मार्गेषु गच्छदूभिः' 
पुरुषेः सर्वाद्ययसारणाय पाणयो ध्मायन्ते = शब्दचन्ते | अधिकरणे खश्‌ 
‘EAT इत्यस्य 'धम” आदेशः | 


प्रियवशे ag: खच ॥३८॥ 
प्रियंबदः । वशंवदः । चकारः 'खचि wea: इति विशेषणार्थः | 
प्रत्ययान्तरकरणमुत्त रार्थः । 
#(बा०) खच्प्रकरणे THETA CITA | मितंगमो हस्ती ।. 
अ(वा०) विहायसो विह च । विहंगम: | 
&(वा०) खच्च डिद्वा वाच्यः | बिहंगः/विहङ्गमः । 
® (बा०) डे च विहायसो fig आदेश: | बिहगः । 
प्रिय-वद इत्यैतयोरुपपदयोः ४ वद्‌ धातोः खच्‌ । 
मितंगमः-अनुस्वारपरसवणंयोः सतोः मितङ्गमः । एवं बिहड्भमः/ 
बिहङ्कः । 
विहंग:-डित्त्वात्‌ टिलोपः । 
बिहगः-अन्न 'ड' प्रत्ययः । अत्र 'मुम्‌ न भवतोति विशेषः । 
Blo २६ 

द्विषत्परयोस्तापेः ॥३६॥ 


द्विषन्तपः । परन्तपः । 


द्विषत्‌-पर इत्युपपदयोः १/तापि (णिच्छत्ययान्तः ४तप्‌) ध।तोः खच्‌ । 
द्विषन्तपः-द्विषन्तं तापयति | हृस्वणिलोपौ, संयोगान्तस्य तकारस्य लोपः, 
अनुस्वारपरसवणों | द्विषतीं तापयति इत्यत्र तु खच्‌ न भवति 'दविषत्‌' इति 
तकारान्तस्य निर्देशात्‌ । तत्र 'अण्‌' द्विषतीतापः | 


वाचि यमो ad ॥४०॥ 
खच्‌ । वाचंयमः | ad’ इति शास्त्रबिहितो नियमः = सङ्कूल्प- 
विशेषः | अन्यत्र वाग्यामः | 


‘are’ शब्दे उपपदे ५/ यम धातो: खच्‌ । वाचंयमः-“वाचंयमपुरन्दरौ 
च' इति सूत्रेण 'वाच्‌' इत्यस्य 'वाचम्‌' इति निपात्यते, मुम्‌ चात्र न मवति । 
वाचं यच्छति इति विग्रहवाक्यम्‌ । यत्र ब्रताभावस्तत्र अण.-वाग्यामः | 


पूःसवयोदारिसहोः ॥४१॥ 
पुरन्दरः | सबंसहः | 


झै (बा०) भगे च दारेरिति वक्तव्यम्‌ । भगन्दरः | 


पुर-सह इत्यतयोरुपपदयोः यथासंख्यं \/दारि-४ सह धातुभ्यां खच्‌ । 
पुरन्दरः-पुरम्‌ दारयति इन्द्रः शिवो वा । सर्वसहो राजा । भगन्दरो 
गुदरोगः। 


सर्वकूला्रकरीपेषु कषः UVR 
सर्वंकषः खलः इत्यादि | 


सर्वकषः-अनुस्वारपरसवर्णयोः सर्वद्धषः । एवम्‌ कूलडूषा नदी। 
अञ्रड्कूषः पर्वत: । करीषड्धूघा वात्या । ‰/कष्‌ हिसार्थकः । 


मेघतिंभयेषु करजः ॥४३॥ 


age: | ऋतिङ्करः । भयङ्कर; । ऋतिः कल्याणपर्यायः । 


६ (वा०) उपपदविधौ भयादिग्रहणं तदन्तविधि प्रयोजयति । 
अभयंकरः | 

चेमग्रियमद्रे ऽण्‌ च ॥४४॥ 


चकारात्खच्‌ । क्षेमकारः|क्षेमङ्करः | 
एवम्‌ प्रियकारः/प्रियङ्करः । मद्रकारः/सद्रद्भूरः । मद्रशब्दो 
हर्षपर्यायः | 
आशिते भुवः करणभावयोः ॥४५॥ 


आशिते उपपदे भवतेर्धातोः करणे भावे चार्थे खच्‌ । ` 
करणे-आशितो भवत्यनेनेति आशितम्भव ओदनः ।-- 
भावे-आशितस्य भवनमिति आशितभ्मवम्‌ । 


अत्र ‘afr इत्यनुवत्तेते । आशित शब्दः आड ४ अश्‌ (भोजने) 
इत्यस्मात्‌ कर्मणि 'क्त' प्रत्ययान्तोऽत्र गृह्यते । आशितः कर्त्ता । आशितम्भवः- 
यावतोदनेनातिथिराशितो भवति । आशितम्भर्व॑म्‌-आशितस्य ad: क्रिया । 


संज्ञायां भृतुवजिघारिसहितपिदमः ॥४६॥ 


“कर्मणि, सुपि’ इति च ada । प्रकृतं संज्ञावशात्‌ यथा- 
सम्भवं सम्बध्यते । विश्वम्भरः । संज्ञायां किम्‌ ¦ कुटुम्बभारः । 

प्रकृतम्‌-क्वचित्‌ `कर्मणि’ इति क्वचित्‌ 'सुपि’ इति सम्बध्यते । 
तस्मिन्नुपपदे ५ भृ-४त-//वृ-/जि-/धारि-४ सहि-/तपि-४/दमि धातुः 
भ्यः खच्‌' संज्ञायां विषये । 

विश्वम्भर:-विश्वं बिभति ‘qq’ आगमः । तस्यानुस्वार-परसवणौं 
विश्वम्भरो विष्णुः । विश्वम्भरा पृथिवी । रथे तरति रथन्तरं साम। 
पति वृणीते पत्तिवरा कन्या । शत्रु जयति शत्रुञ्जयो हस्ती । युगं धारयति- 
युगन्धरः पर्वतः । शत्रुं सहते सत्रुंसहः । शत्रूं तपति शत्रुन्तपः । अरि दमयति- 
अरिन्दमः | कुटुम्बभारः-नेषा संज्ञा सर्वोऽपि जनः कुट्म्बं बिभति। 


गमश्च ॥४७॥ 


गमेः सुप्युपपदे संज्ञायां खच्‌ प्रत्ययः । सुतङ्गमो नाम यस्य 
सौतङ्गमिः पुत्र: । 

सौतङ्गमिः-सुतङ्गम-इञ्‌ ( अपत्यार्थे ) कस्यचित्‌ पुरुषस्य नाम 
सौतङ्गमिरिति तेनेदमनुमानं भवति यदस्य पितुर्नाम सुतङ्गमः स्यात्‌ । 
सुतद्भम इति पितुः संज्ञायां सौतङ्गमिरिति भवितुमहंति । सुतं गच्छति 
इति विग्रहः । मुम्‌, अनुस्वार-परसवणौं । 


अन्तात्यन्ताध्वदूरपारसर्वान्तेषु डः ॥४८॥ 


अन्त-अत्यन्त-अध्वन्‌-द्र-पार-सर्व-अनन्त । अन्तं गच्छति 
अन्तगः । 


के (बा०) सर्वेत्रपन्नबोर्वेक्तव्यम्‌ । सर्वत्रगः । TAT 

४४ (वा०) उरसो ललोपश्च । उरगः | 

क (बा०) सुदुरोरधिकरणे | सुखेन गच्छत्यस्मिन्निति सुगः । 
दुर्गः । 

(aro) निरो देशे । निर्गो देशः । 


छ (बा०) डप्रकरणे अभ्येष्वपि दृश्यते। नगरगः | 

अन्तगः-अन्त गम्‌ +ड । डित्त्वात्‌ टिलोपः । एवं अत्यन्तगः | 
अध्वगः । दूरगः । पारगः । सवंगः । अनन्तगः । पन्नगः-पन्नं पतितं यथा 
गच्छति । सर्पः इत्यरथः | उरगः-उरसा गच्छति । अन्त्यस्य सकारस्य लोपः । 
निगः-निरगंम्यतेऽस्मिन्‌ देशे । नगरगः-नगरं गच्छति। एवं स्त्र्यगारगः । 
गुरुतल्पगः ॥ 

आशिषि हनः ॥४६॥ 

आशिषि गम्यायां gas: | तिमि वध्यात्‌ तिमिहः । शत्रुहः । 

क (बा०) दाराबाहनोऽणन्तस्य च टः संज्ञायाम्‌ । 

दारावुपपदे आङ पूवादुधन्तेर्धातोरण्‌ प्रत्ययो भर्वात । अन्त्यस्य 
च टकारादेशो भबति । दारु आ हन्ति दार्वाघाटः | 

$ (बा०) चारो art चार्वाघाटः /चार्वाघातः | 


के (बा०) कर्मणि समि च । कर्मणि सम्‌ पूर्वाद्धन्तेरण्‌ अन्त्यस्य 
च वा 'टः | वर्ण संहन्ति बणंसङ्घाटः/वणंसङ्घातः | 

आशिषि-आशी लिङर्थे | दार्वाघाटः-दार आ ९/हन्‌+ अण्‌ इति स्थितौ 
हो हन्तेज्णिन्नेषु' इति सूत्रेण हन्‌ धातोहस्य “घः' 'हुनस्तोऽचिण्णमुलोः” 
इत्यनेन नकारस्य तकारः 'दारु आ' अत्र यण्‌ सन्धिः। हन्तेहँकारस्याकारस्य 
वृद्धिराकारः, दार्वाधातः । तदनन्तरमनेन वातिकेन तकारस्य टकारः। 
अपे क्लेशतमसोः ॥५०।। 
FANSITE: | TH STE: | 


क्लेशतमसो: कर्मणोरुपपदयोः अपपूर्वाद्‌ हन्तेडंः | क्लेशापहः-क्लेशम्‌ 
अपहन्ति पुत्र: । तमः अपहन्ति सूर्य: | 


कुमारशीर्षयोणिनिः ॥५१।॥। 


अनयोरुपपदयोहंन्तेणिनि: । कुमारघाती । शीषंघाती । तिपा- 
तनात्‌ शिरसः शीर्षभावः । 


अत्रापि दार्वाघात इव हन्तेहंस्य घः, नकारस्य तकारः | 


लक्षणे जायापत्योष्टक्‌ ।।५२॥ 


एतयोर्पपदयोहंन्तेष्टक लक्षणवति wife । जायाघ्नो द्विजः । 
पतिघ्ली स्त्री । 


जायाघ्नः-कित्त्वात्‌ “गमहन”? इति सूत्रेणोपधालोपः, पूर्ववत्‌ 
हकारस्य घकारः | पतिघ्नी-टित्त्वात्‌ ङीप्‌ । 
अमनुष्यकत्‌ के च ॥४३॥ 


अमनुष्यकतू ast वत्त॑मानाद्धन्तेः कर्मण्युपपदे टक्‌ । पतिन्नी 
पाणिलेखा | श्लेष्मघ्नं मधु । 


अमनुष्यकतू के- न मनुष्यः कर्ता यस्य स तस्मिनु । चौरधातो हस्ती- 
त्यत्र तु 'कृत्यलुटो बहुलम्‌’ इति बाहुलकादण्‌ । 


शक्तौ हस्तिकपाटयोः ॥५४॥ 
शक्तौ गम्यायां हस्तिकपाटयोः कर्मणोहंन्तेष्टक्‌ । मनुष्यकार्थ 

आरम्भः | हस्तिन्नो मनुष्यः | कपाटञ्चण्चौरः | शक्तौ किम्‌ ? 
बिषेण हस्तिनं हन्ति हस्तिघातः | 

हस्तिन्नः-हस्तिनं हन्तुं शकत इत्यर्थः । हस्तिघातः-स्वयं हस्तिनं 
हन्तुं न समर्थ: सन्‌ विषेण हन्तीति भावः | 


पाणिघताडघौ शिल्पिनि ।। ५५। 


निपात्यौ । पाणिघः । ताडघः शिल्पी । 
$(बा०) राजघ उपसंख्यानम्‌ | राजानं हन्ति राजघः । 


निपात्यो-पाणि-ताडयोर्पपदयोः ४ हन्‌ घातोष्टः, हकारस्य घत्वं 
टिलोपश्च । पाणिघः-पाणी हन्ति करतलवादक इत्यर्थः । पाणिवादास्तु 
षाणिघाः इत्यमरः | एवंताडघोऽपि | 


आढ्यसुभगस्थूलपलितनग्नान्थप्रियेपु च्व्यर्थेष्वच्यौ कृञः 
करणे ख्युन्‌ ॥५६। 


एघूपपदेषु अच्व्यन्तेषु करोतेः करणे कारके ख्युन्‌ । अनाद्य- 
माढ्य़ कुर्वेन्त्यनेन इति आढ्यङ्करणम्‌ इत्यादि । 

एषु-आढच-सुभग-स्थूल-पलित-नग्न-अन्ध-म्रियेषु \ एते शब्दाः स्वरूप- 
प्रधानाः । ‘fea? प्रत्ययश्च शब्दादेव भवति नार्थात्‌ तेनार्थंतः अभूत- 
तद्भावरूपश्च्विपदार्थों लब्धः। अच्चौं> नास्ति “च्वि'प्रत्ययो ` यस्मात्तस्मिन्‌ 
अच्व्यन्तेष्वित्यर्थः । सूत्रे प्रत्येकं सम्बन्धादेकवचनम्‌ | इत्यादि--सुभगद्धु- 
रणम्‌ । स्थूलङ्करणम्‌ | पलितङ्करणम्‌ । नग्नद्कूरणम्‌ । अन्धङ्करणम्‌ । 
प्रियड्धूरणम्‌ | 'ख्युन्‌' इत्यत्र खकारनकारावितौ, युकारस्य 'अन' आदेशः । 
खित्वान्मुमागम:, तस्यानुस्वारपरसवणौं । नकारस्य णकारादेश: । 


कत्रि भुवः खिष्णुचखुकनौ ॥४७॥ 
आद्यादिषूपपदैषु \/भू धातोः क्तरि कारके खिष्णुच्‌-खुकण्‌ 
एतौ स्तः । आढ्यम्भविष्णुः। आढ्यम्भादुकः | 


आदढ्चादिषु-च्व्यर्थेष्वच्व्यन्तेष्विति ज्ञेयम्‌ । अनाढ्य आढ्यो भवति । 
खित्त्वन्मुम्‌ | आढचम्भविष्णुः-गृणावादेशौ । आढयम्भावुकः-ञितत्वाद्‌ 
वृद्धिः । उभयत्रानुस्वारपरसवणौं । एवं सुभगम्भविष्णु:। सुभगम्भावुकः | 

स्थूलम्भविष्णुः । स्थूलम्भावुकः | पलितम्भविष्णुः | पलितम्भावुकः | 
नरनम्भविष्णुः । नग्नस्भावुकः । अन्धस्भविष्णुः | अन्धम्भावुकः | प्रियम्भ- 
विष्णु: । प्रियम्भावुकः । 


स्पृशोऽनुदके क्विन्‌ ॥४८॥ 
स्पृशेरनुदके सुपि क्विन्‌ । घृतस्पृक्‌ । 


अनुदके सुपि-उदकभिन्ने सुबन्ते । घृतं स्पृशति- घृतस्पृक्‌ । 'क्विन्प्र- 
त्ययस्य कुः' इत्यनेन ॥/स्पृश्‌ इत्यस्य शकारस्य ककारः | अस्मिन्‌ सुत्रे पूर्व- 
सूत्रात्‌ ‘safe’ अनुवत्तंते तत्पदं कतृ प्रचयार्थम्‌ = सुबन्तमात्रार्थकं भवति | 
एक: कर्त्ता कर्मण्युपपदे, अपरः करणादावुपपदे | एवम्‌ सम्बन्धभेदेनात्रापि 
भवति-मन्त्रेण स्पृशति मन्त्रस्पृक्‌ । जलेन स्पृशति जलस्पृक्‌ । उदके कर्मण्युप- 
पदे तु उदकस्पशः | 


ऋत्विगद ृक्स्तग्दिगुण्णिगञ्चुयुजिक्रुञ्चां च ॥५६॥ 


ऋत्विगादयः पञ्च शब्दाः क्वि्प्रत्ययान्ताः निपात्यन्ते । अपरे 
त्रयो धातवो निदिश्यन्ते । ऋतावुपपदे यजेः क्विन्‌ ऋतौ, ऋतुप्रयुक्तो 
वा यजति ऋत्विक्‌ । धृषः क्विन्‌,द्विवंचनमन्तोदात्तत्वं च निपात्यते | 
धृष्णोति इति दधृक्‌ । सृजे: कर्मणि किविन्‌ अमागमश्च निपात्यते | 
सुज्यते स्रक्‌ । दिशेः कर्मणि क्विन्‌ निपात्यते । दिश्यते दिक्‌ । 
उत्पूर्वात्‌ स्निहेः क्विन्‌, उपसर्गान्तलोपः, षत्वं च निपात्यते उष्णिक्‌ । 

अञ्च्त्रादित्रिकस्य क्तिन्‌ प्रत्ययो भवति । निपातनैः सह निर्दे 
शादत्रापि किश्चिदलाक्षणिकमस्ति । अञ्चतेः सुबन्तमात्र उपपदे क्विन्‌- 
पराङ्‌ । प्रत्यङ्‌ । उदङ्‌ । युजेः, क्रुञ्चेश्च केवलादेव-युङ्‌ । क्रुङ्‌ । 
'न' लोपः कस्मान्न भवति ? निपातनेः सह निदेशात्‌ । 


ऋत्विक्‌ यज्‌ इत्यस्य यकारस्य सम्प्रसारणमिकारः । दधुक्‌- 
धृष्णोति-धृष्टतामाचरति ( ५/न्रिधृषा प्रागल्भ्ये ) उष्णिक्‌-उत्स्निह्यति-उत्‌ 
४ स्निह्‌,+ क्विन्‌ । अलाक्षणिकम्‌-अः्तेः सुबन्तमात्र उपपदे । युजक्रुञ्चोश्च 
केवलयोरिति भेद: । “ऋत्विक्‌' आदानां व्युत्यत्तियंथाकथव्निदेव ` कत्तंव्या | 
वस्तुतो रूढिशब्दा एवेमे बोध्याः । प 

त्यदादिषु दृशोऽनालोचने कञ्च ॥६०॥ 


एषुपपदेष्वनालोचने वत्तैमानाद्‌ दृशेः कन्‌ चात्‌ किन्‌ । तादृक्‌ । 
ताइशः | आलोचने तु तम्‌ पश्यति तद्दशंः । 
छ (बा०) समानान्ययोश्च वक्तव्यम्‌ | 
सदृक्‌ | सदृश: । अन्यादृक्‌ । अन्यादृशः । 
क (वा०) दृशेः क्सश्च बक्तव्यः । 
तादृक्षः | सदृक्षः । अन्यादृक्षः । 
अनालोचने-आलोचनम्‌ = ज्ञानमात्रमत्र गृह्यते तद्भिन्नमनालोचनं 
तस्मिन्‌ । तांदुक्‌ । तादृशः । तावृक्षः:-तमिवेमं पश्यन्ति जनाः इति, सोऽयं स 
इव दृश्यमानः इति, तमिवात्मानं पश्यति इति वा विग्रहवाक्यम्‌ | एवं कर्म- 
कर्ताऽयम्‌ । यद्यप्यत्र /दृश्‌ धातोदर्शनमर्थः तथापि तादृगादयः शब्दाः रूढि- 


शब्दप्रकाराः। अत्र सदृशवस्तुविषये प्रत्ययो भवति । सदुक्‌-समानस्य 'स' 
इत्यादेशः | 


सत्मरद्धिषद्र इदुहयुजविदभिदच्छिदजिनीराजामुपसरगेऽपि क्विप्‌ ।६१॥ 


सदादिभ्यो धातुभ्यः सुबन्त उपपदे उपसगेऽप्यनुपसगेंऽपि fay, 
प्रत्ययः । ४ सद्‌ (४ षद्लु)-शु चिषत्‌ । अन्तरिक्षसत्‌ । डपसत्‌ । 
/सू-सू:। अण्डसू: । शतसूः । १/ढिषू-मित्रद्रिट्‌ ।  दुह-मित्रश्रक्‌। 
१/दुह--गोधुक्‌ | ४ युज=अश्वयुक्‌ । ५ विद--वेदवित्‌ । ४ मिद= 
काष्ठभित्‌ । प्रमित्‌ १“ छिद--रञ्जुच्छित्‌ । ४ जि--शत्रुजित्‌। ४ नी-= 
सेनानी: । प्रणीः । ४ राज--राट्‌ । सम्राट्‌ । 

बिवप्‌ प्रत्ययस्य सर्वलोपो भवति | शुचिषत्‌-पक्षे शुचिषद्‌ इत्यादयः | 
सित्रद्विट-पक्षे मित्रहिड्‌ एवम्‌ मित्रश्रुक्‌-सक्षे मित्रधुग्‌ इत्यपि ज्ञेयम्‌ । 
सोपसर्गस्योदाहरणानि-प्र॒सुः । प्रद्विट्‌ । प्रधुक्‌ । प्रधुक्‌ । प्रयुक्‌ । प्रवित्‌ ' 


प्रच्छित्‌ । प्रजित्‌ प्रभृतीनि बोध्यानि । पक्षे जश्वत्वेन प्रढ्िड, प्रश्नुग्‌ 
इत्यादीन्यपि भवन्ति । 


भजो fot ॥६२॥ 


भजतेः सुबन्त उपपदे ण्विः श्रत्ययः । अर्धं भजते अर्धभाक्‌ । 
उपसर्गेऽपि प्रभाक्‌ । 

ण्विः-अस्यापि सर्वलोपः | Garg ‘aa उपधायाः' इति Vas इत्यस्य 
उपधाऽका रस्य वृद्धिः अर्धभाक्‌-पक्षे अधेभागू । 
orate सहः ॥६३॥ 
| 
ण्वि: । तु'राषाट्‌। 
तुराषाद-तुर त्वरितं सहेते । उपधाया दोघं: 'तुर' शब्दस्य .'अन्येषा- 
मवि दृश्यते' इत्यनेन दीघंः । पक्षे तुराषाड्‌ = इन्द्र: । 
वहश्च ॥६४॥ 
छन्दसि ण्विः । प्रष्ठबाट । 
प्रष्ठं वहृति | उपधाया दीघंः । पक्षे प्रष्ठवाङ्‌ वृषभः | 


कव्वपुरीषषुरीष्येषु ञ्युद्‌ UG YI 
एपुपपदेषु वहेश्छन्दसि ञ्युट्‌ । कव्य॒वाह॑नः पितृणाम्‌ । अग्नेः 
पु'रीषबाहनः । पुरीष्यवाहुनः । 


कव्यवाहेनः-जित्त्वात्‌ /वह घातोरुपधावृद्धिः, जटावितो, योरनादेश:। 


हव्येञ्नन्तःपादम्‌ ॥६६॥ 


हव्ये उपपदे छन्दसि विषये वहे्ञ्युट्‌ अनन्तःपादं चेद्‌ बहि- 
वतते | अग्निश्चं हव्यवाहनः । अनन्तःपादमिति किम्‌ ? हुव्यवाड- 
ग्निरजरंः पिता नः । 

अनन्तःपादम्‌-अन्तःशब्दो मध्यार्थकः | पादस्यान्तः = मध्ये इत्यन्तः- 
पादम्‌ विभक्त्यर्थेऽ्ययीभावः । न अन्तःपादम्‌ इत्यनन्तःपादम्‌ । ऋकपादमध्ये 
४ ag धातुनं वत्तंते चेदित्र्थः । हव्यवाहन:-अत्र पादान्ते वाहनः जित्त्वादुपधा 
वृद्धिः । हव्यवाद्‌-अत्र पादमध्ये / वह, धातुः तेनात्र 'ण्वि'प्रत्ययः । 


जनसनखनक्रमगमो विर्‌ ॥६७॥ 


‘orate, उपसगे, सुपि इति च बत्तंते । एभ्यः छन्दसि बिषये 
फा० ३० 

विट्‌ प्रत्ययो भवति । ५जव्‌-अब्जाः । ५सन-गोषा इन्द्रो ATT 
असि । ५ खन-बिलखाः । ४क्रम--दघिक्रा: । ४ गम~अग्नं गाः । 


‘fae’ प्रत्ययस्य सर्वलोपः | अब्जाः-अप्सु जायते | 'विड्वनोरनुनासि- 
कस्यात्‌' इति सूत्रेण /जन्‌ धातोनंकारस्य 'आ' आदेशः दीर्घश्च | गोषाः- 
गां सनोति । 'सनोतेरनः' इति षत्वम्‌ । एवं नरं सनोति। बिलखाः-बिलं 
खनति। दधिक्राः-दधि क्रामति । अग्नेगाः-अग्ने गच्छति। “तत्पुरुषे कृति 
बहुलम्‌' इति सप्तम्या अलुक्‌ | 


अदोऽनन्ने ॥६८॥ 


अदेर्धातोरनन्ने सुप्युपपदे विट्‌ । आममत्ति आमात्‌ | 
आमम्‌ = अपक्वम्‌ | अन्ने उपपदेऽणू-अन्नादः | 


क्रव्ये च ॥६६॥ 
क्रव्यमत्ति क्रव्यात्‌ । पूर्वेणैव सिद्धे वचनमसरूपबाधनार्थम्‌ | 
तेनाण्‌ न । कथं तहि क्रव्यादः ? कृत्तविकृत्तशब्दे उपपदे अण्‌, तस्य 
पृषोदरादित्वात्क्रव्यमावः । कृत्तविकृत्तपक्वमांसभक्षः क्रव्यादः | आम- 
मांसभक्षः क्रव्यादिति | 
क्रव्याद-क्रव्यात्‌ शब्दयोभेदमाह-कुत्त 


दुहः कब्घश्च ॥७०।। 
दुहेः सुपि कप्‌ घशचान्तादेशः | कामदुघा | धर्मदुघा | 
कामं दोग्धि, धर्म दोग्धि इति च विग्रहः । कामदुघ + टाप्‌ | 


मन्त्रे श्वेतवहोक्थशस्पुरोडाशो ण्विन्‌ ॥७१॥ 
श्वेतवह, उक्थशस्‌, पुरोडाश इत्येभ्यो ण्विन्‌ मन्त्रे । धातूपपद- 
समुदाया निपात्यन्ते । श्वेता एनं वहन्ति श्वेतवा इन्द्रः । उक्थानि, 
उक्थेर्वा शंसति उक्थशा यजमानः । ४ दाश, (दाने) पुरो दाशन्त 
एनम्‌ इति पुरोडाः । 

श्वेतवाः, उक्थशाः, पुरोडाः इत्येते शब्दाः निपात्यन्ते । 


अवे यजः ॥७२॥ 
मन्त्रे । त्व यज्ञे' ब॑हणस्यावया असि । 


मन्त्रे-अव' उपपदे यजेः ण्विन्‌ । 'ण्विन्‌' प्रत्ययस्य सर्वलोपः, यजेरुप- 
धायाः वृद्धिः, जकारस्य च रुत्वं निपात्यते । 


विजुपे छन्दसि ॥७३॥ 
उप उपपदे यजेश्‍्छन्दसि विच्‌ । उपयड्भी रुद्रं यजन्ति । 


विचः सर्वलोपः । उप fay इत्यत्र 'व्रश्‍च" यज" इत्यादिना सूत्रेण 
जकारस्य षकारस्तस्य THAT डकारः । पक्षे टकारोऽपि उपयद्‌ । “उप- 
यड्भीरूध्वं वहन्ति’ इति उदाहरणप।ठान्तरमपि बोध्यम्‌ | 


आतो मनिन्क्वनिब्वनिपश्च ॥७४॥ 
आदन्तादेते स्युः चाढिच्‌ । सुदामा । सुधीवा । भू रिदावा । 
विच्‌-कीलालपा?। 
छन्दस्येव । सुदामा-सु-शोभनं ददाति /दा+ मनिन्‌ । एवम्‌ अश्व 
इव तिष्ठति अश्वत्यामा । सुधीवा-सु-शोभनं दधाति ४धा--क्वनिप्‌ । 
कित्त्वात्‌ ‘garear इत्यनेन ईत्वम्‌ । एवं सुपीवा । भुरिदावा-भुरि 


ददाति #४ दा+वनिप्‌ । एवं घृतपावा । कीलालपाः-कीलालं पिबति 
४पा+विचू। 


अन्येभ्योऽपि दृश्यन्ते ॥७५॥ 


'छुन्दसि' इति निवृत्तम्‌ । अन्येभ्योऽप्यनाका रान्तेम्य एते भवन्ति, 
विच्च । सुशर्मा । प्रातरित्वा, प्रातरित्वानौ । विजावाग्ने रे डसि । 
अपिः सर्वबिधिव्यभि गरार्थ: । निरुपपदादपि--धीवौ । पौवा । दृशि- 
ग्रहणं प्रयोगानुसा रार्थंम्‌ | 


एते-मनिन्‌,क्वनिप्‌, वनिप्‌ इति त्रयः प्रत्ययाः। क्रमशः उदाहरणम्‌- 
सुशर्मा-/श + मनिन्‌ । प्रातरित्वा-प्रातः ४ इण्‌ + क्वनिप्‌, “ह्रस्वस्य पिति 

कृति तुक्‌' इति am. बिजाबा=वि-/ जन्‌ + बनिप्‌ “विड्वनोरतुत्तासिकस्य 
इत्यात्त्वम्‌ | रेडसि-/रिष्‌+विच्‌ षकारस्य जश्त्वम्‌ डकारः-रेड्‌ पक्षे 
चर्त्वम्‌ टकारः रेद्‌/रेड्‌ इत्युदाहरणे, 'असि' क्रियापदम्‌ । सर्वे ˆ अर्थः 
विधि = उपाधिः अर्थात्‌ सर्वेऽपि विधयः नियमोल्ल्द्ठुनं कुर्वन्ति तेन भाषाया- 
मपि अनाकारान्तेभ्योऽपि उपपेदरहितेभ्योऽवि धातुभ्यः प्रत्ययाः भवन्ति | 
धीवा-/ध्यै + क्वनिप्‌ । पीवा-४प्यै- क्वनिप्‌ । उभयत्र सम्प्रसारणम्‌, 
आत्वम्‌, ईत्वं च भवति। 


क्विप्‌ च ॥७६॥ 


सवेधातुभ्यः सोपपदेभ्यो निरुपपदेभ्यश्छन्दसि भाषायां च क्तिप्‌ । 
उखास्रत्‌ | WHEAT | 

उखायाः त्र सते, पर्णात्‌ ध्वंसते इति विग्रहवाक्ये । ४ त्रस, veg 
अवस्रसने इति धातू । 'अनिदिताम्‌”"”"” इत्यनुनासिकलोपः 'वसुख सु 
ध्वंसु" `? इति सस्य दकारः पक्षे तकारश्च । एवं वाहाद्‌ भ्रश्यति इति 
arene अन्येषामपि दृश्यते’ इति दोघे: । 


स्थः क च ॥७७॥ 


क्विप्‌ च । ‘aft स्थः इत्येव सिद्धे 'अन्येभ्शरोऽवि- दृश्यते, इति 
क्विप |, बाधकबाधतार्थं , पुतर्वचनम्‌ . । 'शमिधातोरित्य़चं बाधते । 
शंस्थः/शंस्थाः । 

सिद्धे-'क' प्रत्यये इति शेषः | बाधकबाधनार्थम्‌-'अच्‌' प्रत्ययः क-क्वि- 
नो रुभयोर्बाधकः | शंस्थः-शम्‌ स्था + क । 'आतोलोप'" "` इत्याकार- 
लोपः । शंस्थाः-शम्‌ VAT + क्वनिप्‌ | उभयत्र मकारस्थानुस्त्रारः । 


सुप्यजातौ णिनिस्ताच्छील्ये ॥७८॥ 


अजातिवाचिनि सुपि ताच्छील्ये धातोणिनिः । उष्णभोजी । 
अजातो कि ? ब्राह्मणानामन्त्रयिता । अनुवृत्तौ सत्यां पुनः सुब्ग्रहणम्‌ 
उपसग निवृत्यर्थम्‌ | 


ताच्छील्यम्‌-निरन्तरं कर्म फलानपेक्षाप्रवृत्तिश्च | तस्मिन्‌ गम्यमाने । 
उष्णभोजी-उष्णं भुङ्क्ते तच्छीलः उष्ण //भुज्‌ +णिनिः, उपधागुणः | 


ब्राह्मणान्‌ आमस्द्रयिता-अत्र 'ब्राह्मण'शब्दो जातिवाचक: । तेन न णिनि 























तृत्तीयाध्याये द्वितीयः पादः ] 


अपि तु 'तृन्‌' प्रत्ययः “न aa इति षष्ठीप्रतिषेधः । 
& (ato) साधुकारिणि च । साधुकारी । साधुदायो । 
क (वा०) ब्रह्मणि वदः । ब्रह्मवादी ! उभयमिदम्‌ अताच्छील्यार्थम्‌ । 


कत्तयुपमाने ॥७६॥ 
उपमाने कत्तर्यपपदे धातोणिनिः । उष्ट्रकोशी । अताच्छील्यार्थ 
आरम्भः । 


उष्ट्रकोशी-उष्ट्रः इव क्रोशति | ४क्रुश आह्वाने रोदने च । एवं 
ध्वांक्ष इव रौति इति ध्वांक्षरावी । उपमान इति किम्‌ ?उष्टरः क्रोशति । 
यत्रोपमानम्‌ उष्ट्रशब्दस्तत्र तद्वाचकस्य 'इव' शब्दस्य गतार्थत्वाद्‌ वृत्तौ न 
प्रयोगः । तदाह-- 


इवशब्दो गतार्थत्वाद्‌ वृत्तो नेव प्रयुज्यते । 
समास  उपमानानां शस्त्रीश्यामादिके यथा ।। 
ब्रते ॥८०॥ 
व्रते गम्ये सुप्युपपदे णिनिः । स्थण्डिलशायी । 
स्थण्डिले शेते इति स्थण्डिल /शीङ्‌+णिनि । समुदायेन ad 
गम्यते । सति शयने स्थण्डिले एब शेते नान्यत्रेतिभावः | 
बहुलमाभ्रीचण्ये ।।८ १।। 


पुनः पुनः कषायं पिबन्ति कषायपायिणो गान्धाराः । बहुलं- 
ग्रहणात्‌ कुल्माषखादः इत्यत्र न | 


आशभोक्ष्ण्यम्‌-पोनःपुन्यम्‌ । कषायपायिणः-क्रषायः = कटु-आम्ल रस: । 
'आतो युक्‌” इति युक्‌ । आरोग्यक्रारणाव्‌ पानान्तराभावाद्‌ वा ते 
कषायपायिणः | एवं क्षीरपायिणः उशीनराः । सौवीरपायिणो बाह लीका: । 
कुल्माषखादः-अत्र कर्मण्यण्‌ । 


मनः ॥८२॥ 
सुपि' इति ada । मन्यतेग्रंहणमु । शोभनमानी । 

शोभनं मन्यते इति विग्रहः । णिनि’ कृते उपधावृद्धिः | 
आत्ममाने खश्च ॥८३॥ 


द्शंनीयम्‌ आत्मानं मन्यते इति दशंनीयम्मन्यः । चात्‌ णिनिः 
बुधमानी | 

मननं मानः, आत्मनो मानः कर्मणि षष्ठया समासः । अर्थात्‌ यदा 
“णिनि' प्रत्ययार्थः कर्ता आत्मानमेव दर्शनीयत्वादिना धर्मेण विशिष्टं मन्यते 
तदेदं sada । दशंनीयम्मन्यः-'अर्दिषदजन्तस्य मुम्‌’ इति मुम्‌ । बुधमानी- 
आत्मानं बुधं मन्यते । पक्षे बुधम्मन्यः | एवं पण्डितमानी |पण्डितम्मन्यः | 

भूते ॥८४॥ 

अधिकारोऽयं 'वत्त॑माने लट्‌? इति यावत्‌ | यदुवाच्य तद्‌ भूते 

ज्ञेयम्‌ । वक्ष्यति 'करणे यजः' अग्निष्टोमेनेष्टवात्‌ अग्निष्टोमयाजी । 


धातोरधिकारात्‌ धात्वर्थे भूते इति ज्ञेयम्‌ । 


करणे यजः ।।८५॥ 


णिनिरनुबत्तंते न खश्‌ । पूर्वमुदाहृतम्‌ | 


करणे उपपदे यजतेः णिनिः प्रत्ययो भवति भूते । अग्निष्टोमेनेष्टवान्‌ 
अग्निष्टोमयाजी । अग्निष्टोमयागः स्वर्गरूपे फले करणं भवति । सोमेनेष्ट- 
वान्‌ सोमयाजी इत्युदाहरणं ज्ञेयम्‌ । 


कर्मणि हनः Well 


पितृव्यघाती | 


कर्मणि उपपदे हन्‌ धातोणिनि प्रत्ययो भवति भूतकाले । पितृव्यं 
हतवान्‌ इति विग्रहः । पितृव्य /हन्‌+णिनि । 'हनस्तोऽचिण्णलोः' इति 
नकारस्य तकारः, 'हो हन्तेञ्णन्तेषु' इति हकारस्य घकारो भवति । 


छ (वा०) कुत्सितग्रहणं कत्तेव्यम्‌ । अत्र न भवति चौरं हतवान्‌ । 
पितृव्यवधादिकं कुत्सितं कर्म । 

ATA MEAT क्विप्‌ ॥८७॥ 


ब्रह्महा इत्यादि । 'क्विप्‌ च' इति सिद्धे नियमार्थमिदम्‌ । 
चतुविधश्च नियमः (१) ब्रह्मादिष्वेव हन्तेर्नान्यस्मिन्नुपपदे । पुरुषं हत- 
वान्‌ | (२) ब्रह्मादिषु हन्तेरेव, ब्रह्माधीतवान्‌ । (३) भूते एव, ब्रह्माणं 
हन्ति । (४) क्विबेव नान्यः प्रत्ययः । 

एते चत्वारो नियमाः ‘aga छन्दसि’ इत्यतः 'बहुलम्‌' पदम्‌ अपकृष्य 
तद्‌ बलात्‌ लभ्यन्ते । चत्वारो नियमाः क्रमशः धातुनियमः, उपपदनियमः, 


प्रत्ययनियम: कालनियमश्च | एषु उपपदनियमः प्रायिक: तेन मधुहा इति 
सिद्धयति। 


अह्यमहा-भूणहा, वृत्रहा इत्युदाहरणद्वयमपि । ब्रह्माणं, भ्र णं, वृत्रं वा 
हतवान्‌ इति विग्रहः । 
बहुलं छन्दसि ।।८८॥। 
मातृहा । पितृहा । न च मित्रघातः । 
छन्दसि बहुलं क्विप्‌ । मित्रघातः-अत्र अण्‌ भवति । मातरं हतवान्‌ 
इत्यादि विग्रहवाक्यम्‌ । 
सुकर्मपापमनत्रपुण्येषु कृजः ।।८8॥ 


एषु कर्मसु भूते क्विप्‌ । सुकृत्‌ इत्यादि । नियमार्थं आरम्भः । 
त्रिबिधोऽत्र नियमः धातुनियमं विना कालोपपदप्रत्ययविषयः | 
सुकृत्‌-षु (शोभनम्‌) कृतवान्‌ । एवं कर्मक्कत्‌ । पापकृत्‌ । मन्त्रकृत्‌ । 


पुण्यकृत्‌ इत्युदाहरणानि । धातुनियभो नास्ति तेन शास्त्रकृत्‌ । भाष्यकृत्‌ 
इत्यादि प्रयोगाः भवन्ति । अत्र 'क्विप्‌ च' इति सूत्रेण क्विप्‌ | 


सोमे सुञः ॥&०॥| 


सोमसुत्‌ | चतुबिंधोञ्त नियमः । 


सोमे कर्मण्युपपदे सुनोतोर्धांतोः क्विप्‌ भूते । सोमसुत्‌-सोमं सुतवान्‌। 
चतुविधोऽत्र नियमः--(१) कालनियमः-भूते क्विप्‌ एव नान्यः प्रत्ययः । 
(२) धातुनियमः। (३) उपपदनियमः (४) प्रत्ययनियमः । 





अग्नौ चेः ॥&१॥ 


अग्निचित्‌ । चतुविधोऽत्र नियमः | 
अग्नौ कर्मण्युपपदे चिनोतेर्धातोः क्विप्‌ । नियमः-पूर्ववदत्रापि ज्ञेयः । 


कर्मण्यग्न्याख्यायाम्‌ ॥६२॥ 


व्वे: कर्मणि? इति ada । समुदायेनाग्न्याख्या चेत्‌ । शयेन इव 
चीयते श्येनचित्‌ । 

कर्मणि-कर्मण्येवेत्यर्थलाभः  सूत्रस्थ 'कर्मणि’ पदेन । तेनायमर्थो 
भवति । कर्मण्युपपदे /चि धातोः कर्मण्येव कारके 'क्विप्‌' । आख्याग्रहणम्‌ 
हूढिसम्प्रत्ययाथम्‌-अयम्भावः-लोके तावदग्निशब्दो ज्वलनपदार्थकः वेदे तु 
अग्नेरथेः इष्टकाचयो भवति, अन्यर्थो य॒ इष्टकानां रचनाविशेषः स 
श्येनचित्‌ उच्यते | एवं कङ्कचित्‌ | 


कर्मणीनिरविक्रियः ॥३॥। 


क्रीणातेरिनिः । सोमविक्रयी । कुत्सायामिति वाच्यम्‌ । नेह 
धान्यविक्रायः | 

क्रीणाते:-'वि' पूर्वादिति 'कर्मण्युपपदे' इति च शेषः । कुत्सायाम्‌ 
'कर्मणि' इति वत्त॑माने पुनः कमंग्रहणेन एतदर्थलाभः । धान्यविक्रायः 
कमंष्यण्‌ । सोमविक्रयः कुत्सित कमं नतु धान्यविकयः । 


इशेः क्वनिप्‌ avi 
मेरुदृश्वा | पुनवंचनं प्रत्ययान्त रनिवृत्त्यरथम्‌ । 
भेळ दृष्टवान्‌ इति विग्रहवाक्यम्‌ । निवृत्त्यंथेमु-'अन्येश्यो5पि दृश्यस्ते' 
इत्येव क्वनिपूसिद्धे: | 
राजनि युधिकृञः ॥६४५॥ 
राजानं योधितवान्‌ राजयुध्वा | राजकृत्वा | 


राजन्शब्दे कमंण्युपपदे ५/युध्‌ धातोः /क धातोश्च क्वनिप्‌ | 
युधिरत्र अन्तर्भावितष्यर्थः तदैव सकमंको भवति । राजा अयुध्यत तं पुरुषो 
योद्धु प्रायुङ्क्त इत्यर्थकोऽ्र / युध्‌ धातु: । अत्र राजा प्रयोज्यकमं तद्बलेन 
४ युध्‌ सकमंकः | राजईत्वा-राजानं कृतवान्‌ । 

सहे च ॥&६॥ 


सहयुध्वा । सहकृत्वा । 
सह शब्दे उपपदे ४/युध्‌, VE धातुभ्यां क्वनिप्‌ । 


सप्तम्यां जनेडः ॥६७॥ 


उपसरे जातबान्‌ उपसरजः । मन्दुरजः । 


सप्तम्यन्ते उपपदे /जन धातो'डः' प्रत्ययः | उपसरजः-'ड' इत्यस्य 
डित्त्वात्‌ 'जन्‌' इत्यस्य टिलोपः । मन्दुरजः-मन्दुरायां जातः। 'ड्यापो: 
संज्ञाछन्दसोर्बहुलम्‌' इति ह्वस्वः। 


पञ्चम्यामजातौ ।।8८।। 


बुद्धिजः | संस्कारजः । नेह-अश्वाज्जातः | 

पञ्चम्यन्ते उपपदे जातिवजिते जनेडः प्रत्ययः । बुद्धर्जातः, संस्कारा 
ज्जातः इति विग्रहवाक्ये । ‘जनिकर्त्तुः प्रकृतिः’ इत्यपादाने पश्चमी । 
अश्वाज्जातः-अश्वो हि जातिः | 

उपसगें च संज्ञायाम्‌ ॥ 88 

अथेमाः मानवीः प्रजा: । 

उपसर्गे उपपदे जनेडः संज्ञायाम्‌ । संज्ञा-समुदायोपाधिः । प्रजाः- 
प्रजाताः इति विग्रहः । प्राणिसमूहस्यैषा संज्ञा । 


अनो कर्मणि ॥१००॥ 
अनुपूर्वाज्जातेः कर्मण्युपपदे डः । पुमांसमनुजातः पुमनुजः | 
पुमांसम्‌ अनुरुद्ध जातः । तेनास्य सकर्मकत्वम्‌ । 
अन्येष्वापि इश्यते ॥१०१॥ 


जनेडों दृश्यते । न जायतेऽजः । द्विजाः । अनौ कर्मणीत्युक्तम- 
कर्मण्यपि भवति । अनुजातोऽनुजः। 
फा? ३१ 

अन्येषु-पूरवसूत्रोक्ताद्‌भिन्नेषु उपपदेषु कारकेषु च अजः-न जायते । 
द्विजाः द्विर्जाताः । 'अन्येष्वपि”"' इति सूत्रस्थोऽपिशब्दः ४ जन्‌ धातुभिन्नस्यापि 
सङ्ग्रहार्थः | परितः खाता इति परिखा परि /खन्‌क+ड+टापूव ` 


निष्ठा ॥१०२॥ 
निष्ठाख्यः प्रत्ययो भूते भवति । कृतम्‌ | कृतवान्‌ | 
छ (बा०) आदिकर्मणि निष्ठा वाच्या | प्रकृतः कटं देवदत्तः । 
प्रकृतवान्‌ कटं देवदत्तः | 
` निष्ठाख्यः-निष्ठा आख्या-संज्ञा यस्य ,सः। “क्तक्तवतू -निष्ठा' इति 
सूत्रेण 'क्त-क्तवतु' इति योः ्रत्यययोनिष्ठा संज्ञा भवति । आदिकर्मेणि- 


आदिभूते कर्मणि-क्रियायाम्‌ । प्रकृतः-'प्र' शब्दोऽत्र आदिकर्म द्योतयति । 
प्रकरोति कटं देवदत्त इत्यर्थः । 


सुयजोङ्वनिष्‌ ॥१०३॥ 
सुत्वा । यज्वा | : 
#सु-/यज्‌ इत्येताभ्यां ङ्वनिप्‌ । सुत्वा, यज्वा _ “हृस्वस्य पिति कृति’ 
इति तुक्‌ । डित्त्वात्‌ न गुण: oF PP 
जीर्यतेरन्‌ ॥१०४॥ 
जरन्‌ । वाऽसख्पेण निष्ठा । जीणँ:?। जीणेवान्‌ । ` 


va (वयोहान्यर्थकः) इत्यस्मात्‌ AGT | जरन्‌-'उगिदचाम्‌ 
इति नुम्‌ । बाऽसरूपेण-अयम्मावः-'गतयर्था ˆ" जीर्यतिभ्यश्च' इति सत्रेण 
४ जु धातो; बत क्त॒वतू विधीयेते । तावपि भवतः अत्र बाध्यबाधक-भावो 


विवल्पेन भवति । तथा च सूत्रम्‌-'वाऽसख्पोऽस्त्रियाम्‌' | 


छन्दसि लिट्‌ ॥१०५॥ 
wast । अहं सूयैमुभयतो' ददशं नः 


छन्दसि विषये धातोलिट्‌ प्रत्ययोः भूते -। ददर्श-उत्तमपुरुषस्येक--- 
वचने ख्पम्‌ | sa 


7 

लिटः कानजू वा ॥१०६॥ 
'कानच्‌” इत्ययमादेशो वा । अग्नि चिक्यानंः । 


छन्दसि लिटः कानच्‌ आदेशो वा भवति । चिक्यानः-४ चिञ्‌ 
(चयने) +लिट्‌>क्रानच्‌ 'लिटि धातो" इति द्वित्वम्‌ । 'विभाषा चे.' इति 
कुत्वम्‌ । 'एरनेकाच: ' इति यण्‌ । एवं सोमं' सुषुवाणः । 


क्वसुश्च ॥ १०७॥ 
छन्दसीति वतंते । लिटः क्वसुरादेशो वा। जक्षिवान्‌ । न 
मवति-अहं सूयमुभयतो' दशं. । 
जक्षिवान्‌-४ अद्‌ + लिट्‌ >त्वसु । 'लिटयन्यतरस्याम्‌' इत्यदेघंस्लु 
आदेशः । 


भाषायां सदवसश्रूवः ॥१०८॥ 


उपसेदिवान्‌/उपासदत्‌ | अनूषिवान्‌ । उपशुश्रुवान्‌ । 


/सद्‌-/वस्‌-४श्र „इत्येतेभ्यः परस्य -लिटो भाषायां वा Fag?’ 
आदेशः । अत्र ‘fale’ भूतसामास्प्रार्थक: । उपसेदिवान्‌-'अत एकहह्मध्येः`' 
इत्यादिनैत्वाभ्यासलौपौ । उपासदत्‌-लुङि एतद्र्पम्‌ । -लङि-उपासीदत्‌ | 
लिटि-उपससाद | अनूषिवान्‌-द्वित्वे कृते उभयोः वका रयोः. सम्प्रसारणम्‌ । 
पक्षे अन्ववात्सीत्‌, अन्ववसत्‌, अनूवास । उपशुश्रुवान्‌-पक्षे उपाभोषीत्‌, 
उपाश्टणोत्‌, उपशुश्राव | 


उपेयिवाननाश्‍्वाननूचानश्च ॥१०६॥ 

एते निपात्यन्ते । स्फुटम्‌ । 

एते-उपेयिवान्‌ । अनाश्वान्‌ । अनूचानः । 'उपेयिवान्‌-उप/ इण्‌ 
(गतौ) + लिटू--क्वसु । एवं समीयिवान्‌, ईयिवान्‌ःइत्यपि । 

अनाश्‍्वान्‌-नञ्‌ VAM (मोजने) + लिट्‌-क्वसु । नत्र समःसोऽवि 
निपात्यते । 
॥ अनूचानः-अनु १/वच (परिभाषणे) + कानच्‌ अत्र परस्मैपदिनो / वच्‌ 
gat: कानच्‌ ' निपात्यते । 

लुङ्‌ ॥११०॥ 


भूतेऽर्थे । अकार्षीत्‌ । 
wast वत्तंमानाद धातोलुंङ्‌ प्रत्ययो भवति । भूतसामान्ये लुङ्‌ 
वेदितव्यः | उदाहरति-अकार्षोत्‌ । 


अनद्यतने लड्‌ ॥१११॥ 
अकरोत्‌ । 


अनद्यतने-न विद्यते अद्यतनो यस्मिन्‌ स तस्मिन्‌ भूते वत्त॑मानाद्‌ 
घातोलंड्‌। अतिक्रान्ताया रात्रेश्चतुर्थो यामः, आगामिन्याश्‍च प्रथमो यामः 
इत्येताभ्यां सहितः सकलो दिवसोऽद्यतनः इति न्यासः । अतीतायाः रात्रैः 
पश्चार्धेन, आगामिन्याः gaia च सहितो दिवसोऽद्यतनः इति सिद्धान्त- 
कौमुदीकारः | उदाहरति-अकरोत्‌ | 

(ato) THA च लोकविज्ञाते प्रयोकतुर्दशनविषये लङ्‌ वक्तव्यः | 
अरुणद्‌ यवनः साकेतम्‌ | अरुणद्‌ यदनो माध्यमिकाम्‌ | अर्थात्‌ लोकप्रसिद्धे 
तदानीन्तनप्रयोक्तुदंशंनविषये च ‘ae’ भवति । यवनेन साकेतावरोधो 
लोकप्रसिद्धोऽस्ति व्यासङ्गात्‌ परोक्षश्च । 


अभिज्ञावचने az, ॥११२॥ 
अभिज्ञा-स्मृतिः । तद्वचन उपपदे लृट्‌ । अभिजानासि 
कृष्ण ! बने वत्स्यामः । 
“वचने? इति कथनात्‌ अभिज्ञापर्यायवचनग्रहुणम्‌ । तेन अभिजानासि, 
स्मरसि, बुध्यसे इत्यादियोगेऽपि भवति । लुट्‌-भूतानद्यतने एव । 


न यदि ॥११३॥ 


यच्छब्दसहितेऽभिज्ञावचन उपपदे az न । अभिजानासि 
कृष्ण ! यद्‌ बनेऽवसाम | 
अवसाम-अत्र 'लङ्‌' उत्तमपुरुषबहुवचन प्रयोगः । 


विभाषा साकाडच्षे ॥११४॥ 
अभिज्ञावचन उपपदे यच्छब्दसहिते केवले च विभाषा “लूट' 
प्रत्ययः साकांक्षश्चेत्‌ प्रयोक्ता भवति । लक्ष्यलक्षणयोः सम्बन्धे 

प्रयोक्तुराकांक्षा चेद्‌ भवति । अभिजानासि कृष्ण ! बने वत्स्यामस्तत्रो- 
दनं भोक्ष्यामहे । अभिजानासि कृष्ण ! वनेऽत्रसाम तत्रौदनमभुक्ष्महि । 
एवं यद्योगेऽपि । 

वासो ल..णम्‌, भोजनं लक्ष्यम्‌ । 'यदि’ इति निवृत्तम्‌ ¦ परिज्ञातं 
लक्षणं भवति, अपरिज्ञातं च लक्ष्यम्‌ । उदाहरणवाक्ये / भुज्‌ धात्वर्थो लक्ष्यः, 
४ वस्‌ धात्वर्थो लक्षणम्‌ । वक्ता च वासेन भोजनं स्मारयितुं प्रवत्तते । 


परोक्षे लिए ॥११५॥ 
भूते$नद्यतन इति च वर्तते । ननु च धात्वर्थः सर्वः परोक्ष 
एव । सत्यम्‌, लोके तथापि प्रत्यक्षाभिमान: । स यत्र नास्ति तत्परो- 
क्षम्‌ । चकार । जहार । उत्तमविषयेऽपि चित्तव्याक्षेपात्‌ परोक्षता 
भवत्येव । यथा सुप्तोऽहं किल बिललाप | 
क (बा०) अत्यन्तापह्ववेऽपि वक्तव्यः | नाहं कलिङ्गान्‌ जगाम । 


अक्षणः परं परोक्षम्‌ । परोक्ष एव-विततो धात्वर्थः कात्स्न्येनैकस्मिन्‌ 
क्षणे न सम्भवति । चित्तव्याक्षेपात्‌-मदस्वप्नादिभिश्चित्तविक्षेपो भवति । 
अपह्ववः~अपलापः । कलिङ्गगमनस्यात्यन्तं प्रतिषेधः । 


इशश्वतोलंङ्‌ च ॥११६॥ 


चाल्लिट्‌ पूर्वोक्तेऽथे । हाऽकरोत्‌, चकार । शश्वदकरोत्‌, 
चकार। 

पुर्वोक्त-भुतानद्यतनपरोक्षे । ह चकार । शश्वच्चकार इत्युदाहरणे । 
“ह” इति निश्चयार्थकमव्यम्‌ । 


प्रश्ने चासन्नकाले ॥ १ १७॥ 
पूर्वोक्तेःर्थे घातोलेडूलिटो आसन्नकाले पृच्छ्यमाने । कश्चित्‌ 
पृच्छति -अगच्छद देवदत्तः/जगाम वा । 
प्रश्‍नशब्दो5त्र कर्मसाधन: । प्रष्टव्यः प्रश्‍न: | आसन्नकालः-पः्चवर्षाभ्य- 


न्तरमासक्लकाल:, तदतीतो विप्रकृष्टकाल: । विप्रकृष्टकाले तु लिट्‌ एव-जधान 
कंसं किल वासुदेव: । 

लट्‌ स्मे ॥११८॥ 
स्म-योगे पर्वोक्तेऽथे लट्‌ । रामो राज्यं करोति स्म । 


इत्यतोतार्थकम्‌ अव्ययम्‌ । स्म-इत्यूपपदे भूतानद्यतन-परोक्षे लट्‌ | 
नडेन स्स पुराधीयते इत्युदाहरणं काशिकावृत्तौ दत्तम्‌ | 'स्म' इत्यस्य 
क्रियाया अनन्तरप्रयोगः हर्‌दत्तेनापि व्याख्याख्पेण कृतः । पुराकल्पे 
नडाख्यं तृणविशेषं हस्ते गृहीत्वाऽधीयते स्म । 
अपरोक्षे च ।।११६॥ 
अपरोक्षे भूतानद्यतने स्म-योगे लट्‌ । एवं स्म पिता ब्रवीति । 
fag: कथनमत्रापरोक्षमस्ति | पूर्वसूत्रेण परोक्षे विधानादस्यारम्भ: । 


ननौ पृष्टप्रतिवचने ॥१२०॥ 


पूर्वोक्तं निवृत्तम्‌ भूतसामान्ये विधि: । 'ननु' शब्द उपपदे 
प्रश्नपूर्वकप्रतिवचने गम्ये भूते लट्‌ । अकार्षीः कटं देवदत्त ? ननु 
करोमि भोः ! 


पूर्वोक्तम्‌ अनद्यतनपरोक्षम्‌ । पष्टप्रलिवचनम्‌-प्रश्पू्वक प्रतिवचनम्‌ | 
मध्यमपदलोपो समासः | ननु करोमि भोः इत्युदाहरणम्‌ | 


नन्वोर्विभाषा | १२१।। 


न-नु एतयोरुपपदयोर्वा | अकार्षीः कटं देवदत्त ? न.करोमि 
भो:|नाकार्षम्‌ । 
बा-लद्‌ पक्षे लुङ्‌ । अहं नु करोमि/अहं न्वकाषंम्‌ । इत्यपि ज्ञेयम्‌ । 


पुरि लुङ चास्मे ॥१२२॥ 
मण्डूकप्लुत्याऽनद्यतनानुवृत्ति. । 'पुरा'शत्द उपपद 'स्म'वजिते 
भूतानद्यतने विभाषया लुङ्‌ । लट्‌ च! वसन्तीह पुरा छात्राः|अवात्सुः | 


यदा लट्‌-लुङो a भवतः तदा लङ्-लिटावपि : यथा=विषयं भवत: । 
अवसन्निह पुरा छात्राः। ऊषुरिह पुरा छात्राः। पुरि-पुरा शब्दस्य सप्तम्येकव 
चनान्तं पदम्‌ । 'आतो धातोः" इत्यत्र 'आतो' योगविभागादाकारलोपः । 








तृतीयाध्याये हितीय: पादः | [ २४७ 


THAT लट्‌ ॥१२३॥ 


प्रारब्धोऽपरिसमाप्तश्च वत्तेमानः । वत्तंमाने्थे वत्तेमानाद 
धातोलंट्‌ । पचति । 


बत्तमानो धात्वर्थः । पचति-यावता कालेन पाकफलावच्छिन्नो व्या- 
पारो निवत्तंते स बत्त॑मानकालः | 


लटः शतृशानचावप्रथमासमानाधिकरणे ।।१२४।। 


लट एताबादेशौ | अप्रथमान्तेन चेत्तस्य सामानाधिकरण्यम्‌ । 
पचन्तं चेत्रं पश्य । पचमानं पश्य । पचता कृतम्‌ । पचमानेन कृतम्‌ । 
अप्रथमेत्यादि किम्‌ ? देवदत्तः पचति । पुनलंड्ग्रFहणमधिकविधानार्थम्‌ । 
क्वचित्‌ प्रथमासमान।धिकरणेऽपि यथा स्यात्‌ । सन्‌ द्विजः । केचित्‌ 
'नन्वोविभाषां' इत्यतो विमाषाग्रहणमनुबतंयन्ति । सा च व्यवस्थित- 
बिभाषा । यथादर्शनं प्रयोगा नेतव्याः । 


सामानाधिकरण्यम्‌ -समानम्‌ अधिकरणम्‌ = अभिधेयं यस्य तत्‌ समा- 
नाधिकरणं तस्य भाव:-। पुनलंद्‌-'वत्तमाने लद्‌.इत्यतोऽनुवृत्ते । परस्मंपदिनो 
धातोः शतृ, आत्मनेपदिनः शानच्‌ | उभयपदिनः 4/पच्‌ इत्यस्मादुभयमु। 
यथादशंनम्‌-यथा प्रयोगाः दृश्यन्ते तदनुसारम्‌ | 


सम्बोधने च ॥१२४॥। 
सम्बोधने लट एतौ । हे पचन्‌ ! हे पचमान | 
प्रथमासमाना धिकरणार्थंमिदम्‌ | 


लक्षणहेत्वोः क्रियायाः ॥१२६॥ 


लक्ष्यते-चिह्वयते येन तल्लक्षणम्‌ । जनको हेतुः .। एतयोरथ- 
योर्व्त॑मानाद्धातो. परस्य लट एतौ । लक्षणहेतू क्रियाविषयौ :चेत्‌ । 
शयानाः भुञ्जते | हेतौ--अज॑यन्‌ वसति | 


लक्षणे-शयानाः भुञ्जते । यवनाः इति शेष: । अत्र शयनं लक्षणं भुजिः 
क्रियाविषयो यवनानाम्‌ । शयानाः-४ शीङ्‌ ( स्वप्ने ) आंत्मनेपदी ततः 

शानच्‌ । अर्जयन्‌-४ अजं, ( अजंने चुरादिगणे पठ्यते )+णिचु+शतृ । 
अत्राजंनं वासस्य हेतु: | 


तौ सत्‌ ॥१२७॥ 


तौ शतृशानचौ सत्संज्ञो । ब्राह्मणस्य कुर्वत्‌ । कुर्वाणः इत्यादि । 
इत्यादि पदेन ब्राह्मणस्य करिष्यन्‌ । करिष्यमाणः इति लुडादेशयो रपि 
शतृशानचोः सङ्ग्रहः । सत्संज्ञाफलन्तु 'वूरणगुणसुहितार्थ्तदव्यय "ˆ 
इत्यादिना षष्ठीसमासप्रतिषेधः | 
पूङ्यजोः शानन्‌ ॥१२८॥ 
अन्तयोः शानन्‌ | पवमानः । यजमानः | 


शानन्‌ प्रत्ययो भवति न तु लद्‌ आदेशः | पवमानः-४ पूङ्‌ + शानन्‌ । 
यजमानः-यज्‌ धातुः | उभयत्र 'आने मुक्‌ इति 'मुक्‌ आगमः | 


ताच्छील्यवयोवचनशक्तिषु चानश्‌ ।। १९६ 


क्रमेणोच्यते-कतीह मण्डयमानाः | कतीह शिखण्डं बहमानाः | 
कतीह पचमानाः | 


तार्छील्यम्‌-तत्स्वभावता | वयोबचनम्‌-शरीरावस्था शेशवादिः, 
तत्कथनम्‌ । शक्तिः-सामर्थ्यमु । एष्वर्थेषु धातोः 'चानश' प्रत्ययो भवति । 

मण्डयमानाः-/ मडि ( भूषायाम्‌ ) + चानश्‌ । भूषणमेषां स्वभाव 
इत्यथंः । शिखण्डः-चूडा । तद्वयो गम्यते यस्मिन्‌ बालकाः शिखण्डं 
बहन्ति | पचमानाः-पाके समर्थाः । 


इङ्धार्योः शन्रकृच्छिणि ॥१२०॥ 


अनयोः शतृ अकृच्छिणि ade । अधीयन्‌ पारायणम्‌ । 
घारयन्नुपनिषदम्‌ | 


अकृच्छी-अकुच्छू: = सुबसाध्यो धात्वर्थाऽस्येति अक्कच्छी कर्त्ता | 
“अत इनिठनो' इति इनिः। तस्मिन्‌ क्तरि / इड्‌ः=४/ धार्‌ (धृङ्‌ चुरादिः + 
णिच्‌) धातुभ्यां शतृ । ह्व 





तृतोयाध्याये वितीयः पाद: | 


द्विषोऽमित्रे ॥१३१॥ 


शत्रौ क्तरि द्विषेः शतृ । द्विषन्‌ । 
अमित्रः-शत्रुः । / अम्‌ + इत्र 'अमेद्विषति faq’ इति सुत्रेण । 


Gat यज्ञसंयोगे ।१३२॥ 


यज्ञसंयुक्तेभिषवे वत्तंमानांत्‌ सुनोतेः शतृ । सर्वे सुन्वन्तः । 
सत्त्रिण उच्यन्ते । 
संयुक्तः-सम्बन्धः | अभिषवः-सोमस्य निर्माणक्रियाँ । सुन्वन्तः 


इत्युदाहरणम्‌ प्रथमाबहुवचनान्तम्‌ । सत्त्रिणः-यजमानाः ` यज्ञस्य स्वामिनः 
प्रधानकर्तारो भवन्ति । 


[२४४ 


अहे प्रशंसायाम्‌ ॥१३३॥ 
अहँन्निह भवान्‌ विद्याम्‌ । नेह-अहंति चौरो वधम्‌ । 
प्रशंसायाम्‌ “अहँ धातोः शतृ । अहन्‌ इत्युदाहरणम्‌ । 


आक्वेस्तच्छीलतद्धमंतत्साधुक्रारिषु ॥ १३४। 
'आ' एतस्मात्‌ 'क्विप्‌'संशब्दनात्‌ यानित ऊर्ध्वमनुक्रमिष्याम- 
स्तच्छीलादिषु कतृ षु ते वेदितव्याः | 
अत्र ‘ang अभिविध्यर्थकस्तेन करविपो$पि ग्रहणम्‌ । क्विबपि तच्छी- 
लादिष्वर्थेषु भवतीति भावः । तच्छोलः-स्वभाव: चंतनिको धर्मः शोलम्‌, यः 
फलनिरपेक्षः काये प्रवर्तते । तद्धर्मा-स धर्म:-आचारो यस्य सः । धर्मशब्दोज्त्र 


आच।रवाची। यः शीलेन ब्रिनाऽपि स्वधमे प्रवत्तते । तत्साधुकारी-यो 
धात्वर्थं साधु करोति | साधु-प्रशस्तम्‌ । 


तृन्‌ ॥१३५॥ 
सवंधातुभ्यस्तच्छीलांदिषु कतृ षु । क्रमेणोदाहरणानि-तच्छीले - 
कर्ता कटान्‌ । तद्धमिणि=अन्नमपहर्तारः श्राद्धिका: भवन्ति श्राद्धे 
सिद्धे । तत्साधुकारिणि-कर्त्ता बिकटमु । 
फा० ३२ 











२४० ] । कषाशिकवित्तिसारै 


तच्छीले-कर्ता कटान्‌ | कटः = आक्षनविशेषः । तद्धमिणि-अपहर्तारः | 
श्राद्धिका: श्राद्धे भोक्तारः वृत्तौ आह्वरकाः (अह्वरदेशोदुमवाः) इति पाठान्त 
रम्‌ । एषां श्राद्धान्नापहरणं कुलधर्मः | 


कत्ता विकटम्‌ । विकटः =स्फोटकः, सोमलता- 
विशेषः । वृत्तौ कर्ता कटम्‌, गन्ता खेटम्‌ इत्युदाहरणे दत्ते । कटं साधु करोति, 
खेटं (ग्रामम्‌) साधु गच्छति | 


(ate) तृन्विधावृत्विक्षु चानुपसगंस्य | होता । पोती । 
(ato) नयतेः षुक्‌ च । नेष्टा । 

& (ale) त्विषेदेवतायामकारश्चोपधाया अनिद्त्वच्च | त्वष्टा । 
& (वा०) क्षदेश्च नियुक्ते । क्षत्ता । 


चर इष्णुच्‌ ॥१३६॥ 
अलडळुञ- निराकुजू-प्रजन-उत्पच-उत्पत-उन्मद- एन नक 
त्रप-वृतु-दृघु-सह-चर--एभ्यो घातुम्य: पूर्वोक्तिष्वथेंब इष्णुच्‌ | 
अलडूरिष्णु: । निराकरिष्णुः इत्यादि । 


.५अलमपूर्वः VPA, निर्‌-आडङ्‌ पूर्वः /कंश्‌ इति बोध्यम्‌ । इत्यादि 
प्रजनिष्णुः । उत्पचिष्णुः । उत्पतिष्णुः । उन्मदिष्णुः | रोचिष्णुः । अपत्र- 
पिष्णः । वर्तिष्णुः । वर्चिष्णु:। सहिष्णुः । चरिष्णुः । 


शेश्छन्दसि ॥१३७॥ 
्यन्ताच्छन्दसि पूर्वोक्तेष्वर्थेषु इष्णुच्‌ । दुषदं धारयिष्णवः | 
धृङ्‌ (अवस्थाने) + णिच्‌ =धारि + इष्णुच्‌ | 


भुवश्च ॥१३८॥ ` 
छन्दसि । भविष्णु : | चकारोऽनुक्तसमुच्वयार्थः | 


“भुवश्च' इत्यत्र चकारात्‌ ४ घ्राज+ इष्णुच्‌-च्राजिष्णुः । भ्राजिष्णुना 
लोहितचन्दनेन । २५ 

ग्लाजिस्थश्च क्स्नुः ॥१३६॥ 
'छन्दसि’ निवृत्तम्‌ । एभ्यो अवश्च क्स्नु: । ग्लास्नुः । जिष्णुः । 
स्थास्नुः । भूष्णुः । गिच्चायं प्रत्ययः । किति चेति गुणनिषेधः । 
एभ्यः-५/्ला-/जि-/ स्था इति धातुभ्यः । 'गिच्चायम्‌-गित्‌-व-- 


त्रसिग्रधिशविज्षिपे! क्नुः ॥ १४० ॥ 


वस्नु: । गृष्नुः । धृष्णुः । क्षिप्नुः । 
तच्छीला दिष्वर्थेषु ४ तस-/गृध-/धृष-,/ क्षिप धातुभ्यः क्नुः | 
"क्ङिति च' इति न गुणः । 


शमत्यिष्टाभ्यो घिनुण ॥ १४१।। 


शम्‌ आदिभ्योऽष्टाभ्यो आातुभ्यस्तच्छीलादिषु घिनुण्‌ । शमी॥ 
तमी । दमी । श्रमी । भ्रमी । क्षमी । क्लमी । प्रमादी । उन्मादी | 

अष्टाभ्य:-५/शमु-%तमु-/दमु- V श्रमु-/भ्रमु-॥८क्षमू-- १/क्लमु- 
मदो इत्येतेभ्यः दिवादिगणे पठितेभ्य: । शमी, क्लमी इत्येतेषु 'नोदात्तो- 
पदेशस्य””””" इति वृद्धि निषेधः । प्रमादी, उन्मादी-उपधावृद्धिः | 'घिनुण्‌’ 
इत्यत धकारः उत्तरसूत्रे कुत्वार्थः | उकारः उच्चारणार्थः । इत्संज्ञकत्वे तु 
शमिनौ, शमिनः इत्यत्र “उगिदचाम्‌” “`? इति नुम्‌ प्रसज्येत । 


““एचालुरुवाङ्यमाङ थसपरिसृसंसृजपरिदेविसंज्वरपरिचिपपरिरट- 
परिवद्परिद्हपरिमुहदुपदिपद्र हदहयुज क्रीडविविच- 
त्यजरजभजातिचरापचरामुषाभ्याहनश्च || १४२॥ 

सम्पृचा दिभ्यो चातुभ्यस्तच्छोलादिषु कतृ'षृ घिनुण्‌ । \/पृची 
रुधादिः, अदादिनं । परिदेवि (४ देवृ) भुवादिनं दिवादिः | Vv faq 
दिवादिस्तुदादिश्च | Vas समाधौ दिवादिः, / युजिर्‌ योगे रुधादि- 
सभयोग्नेहणम्‌ । रञ्जेरनुनासिकलोपो निपातनात्‌ । सम्पर्की । अनुरोधी | 

आयामी । आयासी । परिसारी । संसर्गी । परिदेवी । संज्वारी । 
परिक्षेपी । परिराटी । परिवादी । परिदाही । परिमोही । दोषी । 
हषी द्रोही । दोही । योगी । आक्रीडी । विवेकी । त्यागी । रागी । 
भागी । अतिचारी । अपचारी । आमं षी । अभ्याघाती । 
सम्पर्को-अत्र क्रमशः इमे धातवः सन्ति-सम्‌ ५ पृची । परि ४देवृ । 
अनु /रुधिर्‌ | आङ्‌ /यम। आढ VAIL सम्‌ /सूजू । सम्‌ ज्वर्‌ | 
परि #क्षिप्‌ । परि /रद्‌ । परि ४ वद्‌ । परि ४/दह_ । परि मुह्‌, | 
४दुष्‌ । ४ द्विष्‌ । ॥ द्रुह, । ४ दुह्‌, । आ ४क्रीड्‌। वि /विजिर। Vat! 


VRI । भज्‌ । अति /चर्‌। अप Vat । आ मुष । afa+ ae / हन्‌ | 
सम्पकिन्‌ इत्यादयः अभ्याघातिन्‌ इत्यन्ताः सर्वे नान्ताः | उपधायाः यथायोग्यं 


गुणवृद्धी । सम्पर्क, संसर्गी, विवेकी, त्यागी, रागो, भागी इत्यत्र चवर्गस्य 
कुत्वम्‌ । 'अश्धाघाती' इत्यत्र हन: घकारतकारौ | 
वौ कषलसकत्थस्रम्भः ॥१४३॥ 


४ कष हिसायाम्‌, ४ लस्‌ शलेषणक्री डनयोः, ४ कत्थ श्लाघा- 
याम्‌; ४ सम्भु विश्वासे | विपूर्वेभ्यः । विकाषी | विलासी । विकत्थी | 
वि्तम्भी | 


वि पूर्वेभ्यः कषादिभ्यो घिनुण्‌ | बिकाषिन्‌ इत्यादयो नान्ताः। 


अपे च लषः ॥।१४४॥ 


अपशब्दे, चाढिशब्दे । अपलाषी । विलाषी । 
अप, वि उपपद पूर्वात्‌ VAT इत्यस्माद्‌ घिनुण्‌ । 


HAR मथवदवसः ABA 


म्रे उपपदे / लप-४ सु-४ द्ु- ४ मथ-४ वद- ४ बस इति धातुभ्यो 
घिनुण्‌ । प्रलापी । प्रसारी । प्रद्रावी । प्रमाथी । प्रबादी । प्रवासी । 
४ बस्‌ निवासे इत्यस्य ग्रहणम्‌ नाच्छादनार्थस्य, लुग्विकरणत्वात्‌ | 
ब्रलापिन्‌ इत्यादयो नान्ताः । 

निन्दहिंसक्लिशखादविनाशपरिक्षिपपरिरटपरिवादि- 
व्याभाषासयों बुआ ॥१४६॥ 


एभ्यो वुञ्‌ । पञ्चम्यर्थे प्रथमा । निन्दकः । [हिसकः । क्लेशकः । 
खादकः | विनाशकः । परिक्षेपकः । परिराटकः । परिवादरु: । 
व्याभाषकः । असूयकः । 

एभ्यः-/ निन्द-/ हिंस-९/ क्लिश-५/ खाद-वि/ नश ( णिजन्तः )- 
परि क्षिप-परि५ रट-परि १/वद ( णिजन्तः )-वि+आङइ्‌ #भाष्‌- 
%/ असूय धातुभ्यः तच्छीलादिषु. कतृ षु ga’ प्रत्ययो भवति । 'युवोरनाकौ' 
इति सूत्रेण 'वु” इत्यस्य “अक' आदेशः । जित्वाद्‌ वृद्धिः । असुयकः-'अतो 
लोपः. इत्यकारलोपः ।  प्रथमा~असूयेभ्यः इति वक्तव्ये aad प्रथमैकवचनम्‌ 
व्यत्ययेन । 


देविक्रशोश्चोपसे ।। १४७॥ 


एतयोरुपसगं उपपदे तच्छीलादिषु gy । परिदेवकः । 
आक्रोशकः 


अत्र ५/दिव्‌ णिजन्तो गृह्यते । ५ देवि-\क्रुश धातुभ्याम्‌ । 


चलनशब्दार्थादकर्मकादय॒च्‌ ॥१४८॥ 


चलनार्थात्‌ शब्दार्थाच्चाकर्मकाद्‌ युच्‌ । चलनः । शब्दनः । 
रवणः | अकर्मकात्‌ किम्‌ ? पठिता विद्याम्‌ । 

चलनं देशान्तरं प्राप्तुं क्रिया । शब्दः श्रोत्रग्राह्यो गुणविशेष: , चलनं 
शब्दः इत्येतो अथो येषां ते धातवस्तेभ्योऽकर्मकेभ्यो 'युच्‌' तच्छीलादिषु 
कतृ षु । / चल्‌ कम्पने चलति तच्छोल: इति चलनः । 'युवोरनाको' इति 
“यु' इत्यस्य 'अन' आदेशः । शब्दं करोतीति शब्दायति । रौति इति 
रवणः नकारस्य णत्वम्‌ | 


अनुदात्तेतश्च हलादेः ॥१४६॥ 
विशेषणट्ठयविशिष्टाद्‌ युच्‌ । बत्तंनः । aga: | 
विशेषणद्वयम्‌ अनुदात्तेत्‌, हलादिश्च । ५ वृत्‌, /वृध्‌ धातू अनुदात्तेतो 





२५४ ] [ काशिकावृत्तिसारे 
हलादी चेत्येताभ्यां युच्‌ । अकर्मकादिति वतंते, तेनात्र न-वसिता वस्त्रम्‌ । 


जुचडक्रम्यदन्द्रम्यसृगृधिज्वलशुचलषपतपदः ॥१४०॥ 
ुपश्चतिभ्यो धातुभ्यस्तच्छीलादिषु युच्‌ | जवनः । चङ्क्रमणः | 
दन्द्रमणः । सरणः । AMA: ज्वलनः | शोचनः । लषणः । पतनः । 
पदनः | चलनार्थानां सकमंकार्थ ग्रहणं 'ताच्छीलिकेषु वाऽसरूपविधि- 

नास्ति’ इतिज्ञापनार्थम्‌ च । तेन अलङ्क्अस्तृन्न । अलद्धुर्ता । 

-जु इति सौत्रो धातुः । चङ्क्कम्य-दन्द्रम्यो-क्रमशः ५ क्रमु-/ द्रम 
धातू यङन्तौ । अन्ये चात्र क्रमशः //पृ- ४ गृधु-\/जवल-शुच-\/ लष-/पत- 
4/पद इति धातवः । एभ्यो युच्‌ । ज्ञापनाथंम्‌-ज्ञापनं च प्रायिकं भवति तेन 
गन्ता खेटं विकत्थनः अत्र 'उकञ़' विषये qq’ तथा 'घिनुण्‌' विषये 'युच्‌' 
ब्रत्ययो भवति । अलड्ूर्त्ता-साधुन भवतीति शेषः । 


क्रमण्डार्थेभ्यश्च ॥१५१॥ 


४/क्रुध्‌-५ मडि, एतदरथेभ्यो धातुभ्यो युच्‌ । क्रोधनः । रोषणः। 
मण्डनः । भूषणः । 


४ क्रुधू-\/ रुष इति ढौ क्रोघाथौं । /मडि-४/ भूष इति द्वौ मण्डनाथौं । 


न यः ॥१५२।॥ 


यान्ताद्धातोर्यूच्‌ न । अनुदात्तेत्‌ इति प्राप्तो निषिध्यते । Fy 
बिता क्षमायिता। 


Jat ( शब्दे ), %/कषमायी ( विधूनने ) यकारान्तौ धातू स्तः। 
अत्र तृन्‌ । 
सूद्दीपदीचश्च ॥१५३॥ 


एभ्यो युच्‌ न । सूदिता । दीपिता । दीक्षिता । ननु दीपेविशेष- 
विहितो 'र' प्रत्ययः 'नमिकम्पि'*” इत्यनेन । स एव बाधको भविष्यति 
कि प्रतिषेधेन । सत्यम्‌-'वाऽसरूपेणः"' `" युच्‌ प्राप्नोति | ताच्छीलि- 

केषु वाऽसरूपविधिर्नास्तीति प्रायिकमिदमित्युक्तम्‌ | तथा च समावेशो 
दृश्यते | कम्रा, कमना वा युवतिः | कम्प्रा कम्पना वा शाखा । 
सुदेर्युच्‌ प्रतिषिद्धः, कथं मधुसूदनः । अनित्योऽयं प्रतिषेध 
इति योगविभागाद्‌ विज्ञायते । नन्द्यादित्वाद्‌ वा । 
योगविभागाद -“न यः', 'सूददीपदीक्षश्च' इति सूत्रयोः स्थाने एकमेव 
सूत्रं करणीयम्‌ । योगविभागाद्‌ उत्तरस्य सूत्रस्य प्रतिषेधविषये अनित्यत्वरूपं 


वैशिष्ट्य लक्ष्यते । / दीप-+/ दीक्ष धातुभ्यां तु 'युच्‌' अनभिधानान्न भवति 
आर्षोऽस्तु वा मधुसुदन इति प्रयोगः । 


लषपतपदस्थाभूरषहनकमगमश॒भ्य उक, ।।१५४॥ 
एभ्य उकम्‌ । अपलाषुकं वृषलसंगतम्‌ । प्रपातुका गर्भाः । 
उपपादुकः । स्थायुकः । प्रमावुकम्‌ अन्नम्‌ । वर्षकः । पर्जन्य: । 
आघातुकम्‌ | कामुकः | आगामुकः | किशारुकं तीक्ष्णमाहुः । 


एभ्यः-सोपसगेभ्यो निरुपसगेंभ्यः केवलेभ्यश्च । अपलाषुकम्‌-अप- 
/लष्‌+ उकञ्‌ जित्त्वात्‌ उपधावृद्धिः | स्थायुकः-/स्था + उकञ्‌ आतो युक्‌ । 
शारकम्‌-(४ श॒ + उकञ्‌) इत्युदाहरणम्‌ वृद्धिः आर्‌ । 


जल्पभिचङुइलुण्टवृङः षाकन्‌ ।। १५५॥ 


एभ्यः षाकन्‌ । जल्पाकः | भिक्षाकः । कुट्टाकः । लुण्टाकः 
वराकः | वराकी । 


षकारस्य 'ष: प्रत्ययस्य’ इत्यनेनेत्संज्ञा तस्य फलं वराकी । अत्र 'षिदृ- 
गौर।दिभ्यश्च' इति ङीष्‌ । 
प्रजोरिनिः ॥१४६॥ 


प्रपूर्वाज्जवतेरिनिः । प्रजवो । 


'जु' इति सौत्रो धातुः गमनार्थकः। प्रजविग्‌ इति नान्तशब्दः । तस्य 
प्रथमैकवचने प्रजवी । रै 

जिदक्षिविश्रीण्वमाव्यथाभ्यमपरिभूप्रसभ्यशच ॥१५७॥ 
इनिः । %क्षि क्षये, V क्षि निवासगत्यो:-हृयोग्रंहणम्‌ । जयी । 
दरी। क्षमी ।बिश्वयी । अत्ययी । बमी । अव्यथी । अभ्यमी । 
परिभवी । प्रसवी । 


विश्वयी-वि %/ श्रित्र्‌ ( सेवायाम्‌ )+ इनि । अत्ययी-अति / इण्‌ । 
अव्यथो-नञ्‌ /व्यथ्‌ । अभ्यमी=अभि अम्‌ (रोगे) । परिभवी=परि vq 
प्रसवी-प्र VT (प्रेरणे) । 


स्पृहिगृहिपतिदयिनिद्रातन्दराश्रद्वाभ्य आलुच्‌ ॥१५८॥ 

vee ईप्सायाम्‌, “गृह ग्रहणे, “पत गतौ एतेऽदन्ताश्चु- 
रादौ. पख्यत्ते । ४दय दानादिषु । 

नि पूर्वः तत्‌ पूर्वश्च ४ द्राः कुत्सायां गतो । तदो नकासन्तता 
निपात्यते । श्रत्‌ पूर्वः ५ डुधाञ्‌ एभ्य आलुच्‌ । स्पृहयालुः इत्यादि । 


गृहयालुः | पतयालुः । दयालुः । निद्रालुः । तन्द्रालुः । श्रद्धालुः । 
छ (वा०) आलुचि शीडो ग्रहणं कत्त॑ब्यम्‌। शयालुः । 


दाधेट्सिशदसदो रुः ॥१५६॥ 

are: | धाँस्वेत्सो मातरम्‌ । 'नलोक ““” इति षष्ठीनिषेधः । 
सेरुः । शद्रुः | सद्रुः । 

'गामादाग्रहणेष्वविशेषः' इति दाझ्पाणां १४डदात्रू ( दाने ) %/दो 
(अबखण्डने) VRE (रक्षणे) इति त्रयाणां ग्रहृणम्‌ । धेट्‌ (पाने) fay 
(बन्धने) शद्‌ (शातने) ५/सद्‌ (विशरणादिषु) एभ्यो रुः । 

सुघस्यद्‌ क्मरच्‌ ।। १६०।। 

VG, घस्‌, ५अंद्‌ एभ्यः क्मरचू । समरः । घस्मरः | 
अद्मरः | 

अन्न. /घस्‌.९/अद्‌ ` इत्यस्यादेशो न, अपि तु धात्बन्तरम्‌। /घस्लू 
(अदने) | सुमरः-कित्त्वान्न गुण: । 

भज्ञभासमिदो घुरच्‌ ॥१६१॥ 
भङ्गुरः । भासुरः । मेदुरः । भञ्जेः कर्मकतँरि प्रत्यय: स्व- 
भावात्‌ | 


भङ्गुरः-'चजोः कु घिण्ण्यतो:' इत्यनेन कुत्वम्‌ गकारः, अनुस्वार 
परसवर्णाभ्यां अकारस्य ङकारः | कर्मकतं रि-भज्यते स्वयमेवेत्यर्थः | 


विदिभिदिच्छिदेः कुरच्‌ ॥१६२॥ 

ज्ञानार्थकस्य विदेग्रंहणम्‌ । विदुरः पण्डितः इत्यादि । 

इत्यादि-भिदुरं काष्ठम्‌ | छिदुरः रज्जुः । स्वभावादिमौ द्वौ कर्मकर्तरि 
भवतः | स्वयमेव भिद्यते, छिद्यते इत्यथो । 

इण्नशजिसतिंभ्यः क्वरप्‌ ॥१६३।। 

४/इण्‌-४ नश्‌-जि-४ सरु एभ्यः क्वरप्‌ । इत्वरः, इत्वरी | 
नश्वरः । जित्वरः । सृत्वरः । 

इत्वरः, जित्वरः, सृत्वरः-अत्र पित्त्वात्‌ 'ह्वस्वस्य पिति कृति तुक्‌” 
इत्यनेन तुगागमः । इत्वरी, नश्वरी, जित्वरी, सृत्वरी-'टिड्ढा''''"क्वरपः’ 
इत्यादिना डीप्‌ । 

गत्वरश्च ॥१६४॥ 
निपात्यते | गमेरनुनासिकलोपः, क्वरप्‌ । 
गत्वरः । स्त्रियां गत्वरी । 
जागरूकः ।।१६५॥ 
जागर्तेरूकः प्रत्ययः । जागरूक: | 
जागृ (निद्राक्षये) + ऊकः । ऋकारस्य गुणः । 
यजजपदशां यङः ।।१६६॥ 

यङम्तानामेषामूकः प्रत्ययो भवति । यायजूकः | जञ्जपूकः । 

दन्दशूकः | 
फा० ३३ 





२५८ ] [ काशिकावृत्तिसारे 


यायजूकः-'दी्घोऽकितः' इत्यभ्यासदीघे: । जञ्जपूकः, दन्दशुक:- 
“जपजभ””””” सूत्रेणाभ्यासस्य “नुक्‌' । अनुस्वार-परसवणौं । 


नमिकम्पिस्म्यजसकमहिंसदीपो रः ॥ १६७॥ 
एभ्यो रः । नम्रः इत्यादि । 


एभ्यः-४ नम्‌-\/कम्प-+/स्मिङ्‌ ( ईषद्धसने )-नञ्‌ पूर्वक १/जस्‌ 
(क्रियासातत्ये)-४ कम्‌--४ हिस--%/ दीप्‌ धातुभ्यो रः। इत्यादि-कम्प्रा । 
स्मेरम्‌ । अजस्रम्‌ wat । हितम्‌ । दीप्रम्‌ इत्युदाहरणानि । 


सनाशंसभिक्ष उः ।।१६८।। 
“सन्‌? प्रत्ययो गृह्यते न धातुः । सन्न्तेभ्यः, आशंसेः, भिक्षेश्च 
'उ' प्रत्ययः । चिकीर्षुः । आशंसुः । भिक्षुः | 


न घातुः-अनभिधानात्‌ । गर्गादिगणे 'विजिगीषु' शब्दस्य पाठादिदं 
विज्ञायते । आ + शंस्‌ इच्छार्थको भवति । आङि /शसि इच्छायाम्‌ इत्यस्य 
ग्रहणमिति भावः। 


विन्दुरिच्छुः ॥ १६६॥ 


विदे्नुगागमः, इषेश्छत्वम्‌ 'उ' प्रत्ययश्च निपात्यते | वेदन- 
शीलो विन्दुः । एषणशील इच्छुः । 


ज्ञानार्थस्य विद्‌ धातोः इच्छाथंत्य /इष धातोग्रेहणम्‌ । छत्वम्‌- 
“छे च' इत्यनेन ‘TH’, THEA चकारः | 


क्याच्छन्दसि ॥१७०॥ 


क्यच्‌-क्यष्‌-कयडां ग्रहणम्‌ । क्यान्ताच्छन्दसि तच्छीलादिषु 
“उ' । मित्रयु': । संस वेदयु': । सुम्नयुः । 

मित्रयुः-मित्रमिच्छति | 'सुप आत्मनः क्यच्‌'। संस्वेदयुः-लो हितादि- 
गणे पाठात्‌ संस्वेद + क्यष्‌ । सुम्नयुः-सुम्न इवाचरति 'कर्तूः क्यङ्‌” 
इत्यनेन 'क्यङ्‌' | 

आइगमहनजनः किकिनौ लिट्‌ च ॥१७१॥ 


आकारान्तात्‌, ऋकारान्ताच्च, ५गम-५हन-५जन एभ्यो 
धातुभ्यः छन्दसि “कि-किनो' तच्छीलादिषु, लिड्वच्च तौ मवतः | 
आदिति तकारो मुखसुखार्श: | न त्वयं तपरः । मा भूत्तादपि परस्त- 
पर इति । पपिः सो मम्‌ । दुदिर्गाः । ऋ-मित्रावरणौ ततुरिः । दुरे 
ह्यध्वा जगुरिः । जग्मिर्युवा । जन्निवत्रम्‌ । जज्ञिर्बीजम्‌ वर्षासु 
पर्जन्यः | 

खसुखार्थः-न तु तपरस्तत्कालस्य’ इत्यस्य प्रवृत्त्यर्थः । अन्यथा 
ऋकारान्तात्‌ VA इत्यस्मान्न स्यात्‌ । आदन्तो, पपिः-/पा + कि । लिड्वत्‌- 
लिटा तुल्यो द्विवेचनादि यत्कार्यं तदत्रापि भवतीति भावः । ददिः-/ दा + कि। 


ततुरिः- ५ तृ +क्ि। जगुरिः-गृ + कि । ऋकारान्तावेतो । जग्मिः, जध्नि 
जज्ञि:-'गम हन इत्युपधालोपः | जज्ञिः इत्यत्र श्चुत्वं जकारः | 


& (ato) उत्सर्गश्छन्दसि सदादिभ्योऽपि दश्ञनात्‌ । सेदिः । नेमिः । 
उत्सर्गः-पामान्येन विधानम्‌ । 


(ato) भाषायां धाञ्‌ कृठृगमिजनिनमिभ्यः । दधिः । चक्रिः । 
afer: । जग्मिः । जज्ञिः । नेमिः। 'जनि-गमि’ इति क्रमो वृत्तौ । 


(ate) सासहिवावहिचाचलिपापतीनां निपातनम्‌ । ४सह- 
%/वह-/चल-४पत धातुभ्यो यङन्तेभ्यः किकिनौ । 'किन्‌' इति प्रत्ययः 
नित्स्वरार्थः | 'ञ्नित्यादेनित्यम्‌' इत्याथुदात्तत्वम्‌ भवति | 

स्वपितृषोर्नजिङ्‌ ।। १७२॥ 

'छर्न्दास' इति निवृत्तम्‌। स्वपेस्तृषेश्च नजिङ्‌। स्वप्नक्‌, स्वप्नजौ । 
तृष्णक्‌, तृष्णजौ । 

$ (बा०) धृषेश्चेति वाच्यम्‌ । धृष्णक्‌ । 

स्वप्नक्‌-\स्वप्‌ + नजिङ्‌ चोः कुः इति कुत्वं गकारः पक्षे ककारः। 
एवं १/तृष्‌ + नजिङ्‌ । ङकारः गुणप्रतिषेधाथ । इकार: उच्चारणाथंः। 

शुवन्द्योरारुः ॥१७३॥ 
आभ्यामारु: | शरारु: | वन्दारुः । 

va (हिसायाम्‌) वदि (स्तुतो) + आ₹:, गुण: । 


fia: क्रुक्लुकनौ ॥१७४॥ 
अस्मात्‌ क्रु, FART च । भी ६: । भीलुकः । 
क (वा०) क्रुकन्नपि वक्‍तव्य: | भीरुकः । 
भीरु:-/ भी + क्र । कित्वान्न गुणः । एवं भोरक-भोलुको | 
स्थेशमासपिसकसो वरच ॥१७५॥ 
स्थावरः | ईश्वरः । भास्वरः । पेस्वरः | विकस्वरः । 


क्रमशः ४ स्था-/ईश्‌-४भास्‌-४ fafa पूर्वक /कस्‌ धातवः 
सन्ति । पेस्वरः- पुगन्तलघूपधस्य च' इति गुण: । 


यश्च यङः ॥ १७६॥ 

४ या (प्रापणे) यङन्तादस्माद्‌ वरच्‌ | यायावरः | 

यायावरः-/ यायाय +वरच्‌ । अतो लोपः, 'लोपो व्योर्वलि’ इति 
यकारलोपः । 

आजमासधुर्विदयतोजिपजुग्रावस्तुवः FIT । १७७॥ 

आआजदिभ्यस्तच्छीलादिषु क्विप्‌ । विश्राट्‌। भाः । धूः । विद्युत्‌ । 
ऊर्क्‌ । पूः । जूः, जुवौ । ग्रावस्तुत्‌ । 

विश्राट्‌-वि १/भ्राज ( दीप्तौ )+ क्विप्‌ । क्विपो लोपः सर्वत्र । 
'व्रशचञ्रेस्ज १ इत्यादिना षत्वम्‌, तस्य जश्त्वेन डकारः; पक्षे चर्त्वेन 
टकारः। भाः-४ भास्‌ (दीप्तौ) रुत्वविसगौं । ध्‌ः-४ धवं, (हिसायाम्‌) “राल्लोपः 


इति वकारलोपः 'र्वोष्पधाया”'”"' इति दीघंः । विद्युत्‌-वि ४ aq (दीप्तौ) 
पुः-४ पृ (पूरण पालने च) “उदोष्ठ्यपूर्वस्य' इत्युत्वम्‌ । 


(ate) जवतेदीघेश्च निपात्यते । जूः । ग्रावस्तुत्‌-“ह्वस्वस्य पिति 
कृति तुक्‌' इत्यनेन 'तुक्‌! । 


अन्येभ्योऽपि इश्यते ॥१७८॥ 
युक्‌ । भिद्‌ । 

&(वा०) क्विब्वचि प्रच्छ्यायतस्तुकटप्रुजुश्रीणां दीर्घोसंप्र- 
सारणं च । वाक्‌ । शब्दप्राट्‌ । आयतस्तूः । कटप्रूः । जु: । श्री: । 

%(वा०) द्युतिगमिजुहोतीनां ठे च । विद्युत्‌ । जगत्‌ । 

& (बा०) जुहोतेर्दीर्घश्च । जुहुः । 

छ (बा०) ध्यायतेः सम्प्रसारणं च । धी: । 


अन्येभ्योऽपि धातुभ्यः क्विप्‌ प्रत्ययो दृश्यते प्रयोगेषु | सम्प्रतारणम्‌- 


'ग्रहि ज्यावचि"" ˆ सूत्रेण प्राप्तं तन्न भवति । दृश्यते दीः, सम्प्रसारणम्‌ 
क्वचिन्न भवतः इति वातिकेषु ` प्रपञ्चितम्‌ । वाक्‌, शब्दप्र।ट्‌-अत्र दीः, 
सम्प्रसारणाभावः | विद्युत्‌-अत्र सम्प्रसारणम्‌ । 

भुवः संज्ञान्तरयोः ॥१७६॥ 

भवते: संज्ञायामन्तरे च गम्ये क्विप्‌ । मित्रभूर्नाम कश्चित्‌ । 
अन्तरे प्रतिभूः । धनिकाधमणंयो रन्तरस्थः । 

शब्शशक्तेः स्वभावादस्मिन्नये प्रतिभुः शब्दः न तु ग्रामयोः गेहयोर्वा 
अन्तरे यस्तिष्ठति सः । 

विश्रसंभ्यो ड्वसंज्ञायाम्‌ ॥१८०॥ 

डुः fag: । प्रभुः । सम्भुः । 

&(वा०) 'डु' प्रकरणे मितद्र्वादिम्य उपसंख्यानम्‌ । मितद्रुः । 
शम्भुः । 

‘ga: इत्यनुवर्तते । वि, प्र, सम्‌ पूर्वाद्‌ vq घातोई: असंज्ञायाम्‌ । 
संज्ञायां fag: प्रभुः इति। शम्भुः-शम्‌ भवति=मावयति (अस्तर्भाव्रितण्य- 
ऽत्र /भूधातु:) अथवा शम्‌ = कल्याणं भवत्यस्मादिति । 

घः कर्मणि ष्ट्रन्‌ ॥१८१॥ 

धयतेदंधातेशच कर्मणि कारके ष्ट्रन्‌ । धात्री स्तनदा, आमलकी 
चोच्यते । 

धात्री-धयन्ति ताम्‌ इति धेट्‌ ( पाने )+ष्टन्‌ = धात्र + ङीप्‌ 

(चित्त्वात्‌) दघति ताम्‌ भैषज्यार्थम्‌ इति yar (धारणपोषणयोः) + ष्टन्‌ 
+डीष्‌ | 


दाम्नीशसयुयुजस्तुतुदसिसिचमिहपतदशनहृः करणे ॥ १८२॥ 

एभ्यः करणे ष्टून्‌ । ४ दाप्‌ (लबने) दात्रम्‌ । नेत्रम्‌ । ४शसु 
(हिसायाम्‌) शस्त्रम्‌ । योत्रम्‌ । योक्त्रम्‌ । स्तो त्रम्‌ । तोत्त्रम्‌ । सेत्रम्‌ । 
सेक्त्रम्‌ । मेढ्म्‌ । पत्त्रम्‌ । दंष्ट्रा । नद्धौ । 

दंशेरनुनासिकलोपेन निर्देशो ज्ञापनार्थः क्ङितोऽन्यस्न्निपि 
प्रत्यये न लोपो मवतीति तेन ल्युट्यपि दशनम्‌ । 

नेत्रम्‌-/नी प्रापणे) योत्रम्‌-/यु (मिश्रणे) एवम्‌ ४ युजिर्‌ (योगे), 
स्तु (स्तुतौ) तुद्‌ (व्यथने) षिञ्‌ (बन्धने) ४ सिच्‌ (क्षरणे), / मिह 
(सेचने) पत्‌ (गतौ) ५ दंश (दशने) ४नह (बन्धने) इति धातवो ज्ञेयाः । 
दष्टा-अजादिगणे पाठात्‌ टाप्‌ । नद्ध्री-तदुध्र + ङीष्‌ षित्त्वात्‌ । 

दशनम्‌-+/ दंश + ल्युट्‌ । अत्र कित्वडित्वाभावेऽपि 'दश' निर्देशबला- 
दनुनासिकलोपः। 


हलस्रकरयोः पुवः ॥१८३॥ 
पुवतेर्धातोः करणे ST । तच्चेत्करणं हलशूकरयोरवयवो 


भवति । हलस्य पोत्रम्‌ | सूकरस्य पोत्रम्‌ । मुखमित्यर्थः | 


पू-/ पूङ्‌-४पूओोः सामान्येन ग्रहणम्‌ । पोत्रम्‌-पवते पुनीते 
वाश्नेनेति | 


अत्तिलूधूसखनसहचर इत्रः ॥१८४॥ 


एभ्यः करणे कारके 'ईत्र' प्रत्ययः । अरित्रम्‌ | लवित्रम्‌ । धवि- 
रमु Vg प्रेरणे सवित्रम्‌ । खनित्रम्‌ । सहित्रम्‌ । चरित्रम्‌ । 
एभ्यः-४ ऋ-लु-// धू-/सू-१/ खन-१/ सह- / चर इति धातुभ्यः । 
४ ष्‌ प्रेरणे-नतु/ षूङ्‌ प्राणिप्रसवे निरनुबन्धनिर्देशात्‌ । 
पुवः संज्ञायाम्‌ ॥१८५॥ 
पूड--४ Goll: सामान्येन ग्रहणम्‌ । पुवः करणे 'इत्रः' समुदा- 
येन संज्ञा गम्यते चेत्‌ । दभः पवित्रम्‌ । afe: पवित्रम्‌ । 

पवित्रम्‌=पवते पुनीते वाऽनेन । ऊकारस्य गुणोऽवादेशश्च । बाहः 
पवित्रम्‌-बहिषा कृतमिति । प्रदेशिन्या अङ्गृलेर्वेष्ठनमिदमुच्यते । 
कत्तरि  चषिंदेवतयोः ॥१८६॥ 
अस्मात्करणे कर्तरि च 'इत्रः' | ऋषिदेवतयोर्येथाक्रमं सम्बन्धः | 
पृयतेऽनेन पवित्रोऽयमृषिः । देवतायाम्‌ अग्निः पवित्रं स मा पुनातु । 
यथाक्रमम्‌-ऋषौ करणे, देवतायां कत्तंरीति भाव: | 


नीतः क्तः ।। १८७॥ 
‘for’ इत्‌ यस्य तस्माद्‌ भावे क्तः । मिन्नः । क्षिवण्ण: । घृष्टः | 


क्रमशः /जिमिदा (स्नेहने) ५ जिक्षिवदा (स्नेहनमोचनयोः) ॥/ज़िधृषा 
(प्रसहने) इति जिकारेतो धातवः सन्ति। मिन्नः, क्षविण्णः-'रदाभ्याम्‌ `ˆ" 
इत्यनेन | धातोदंका रस्य 'क्त' इत्यस्य तकारस्य च नकारः । क्षिवण्ण: इत्यत्र 
नस्य णत्वम्‌ | 


मतिबुद्धिपूजार्थेम्यश्च ॥ १८८ 


मतिरिच्छा । बुद्धिरज्ञानम्‌ । पूजा सत्कारः । एवमर्थेभ्यो 
बत्त॑माने क्तः । राज्ञां मतः । इष्टः । बुद्धः । पूजितः । अचितः । 


शीलितो रक्षितः क्षान्त आक्रुष्टो जुष्ट इत्यपि । 
wera रुषितश्चोभावभिव्याहृत इत्यपि ॥ 
हृष्टतुष्टौ तथा कान्तस्तथोभौ संयतोद्यतौ | 
कष्टं भविष्यतीत्याहुरमृतः पू्व॑वत्स्मृतः ॥ 
एतौ श्लोकौ भाष्यकर्तु: | तत्र माष्ये 'अमृताः' इति पाठः । न 
Ferree इत्यमृताः | 


कर्मणिदिवापुःसवंसत्सुबहुलमन्येष्वपिनन्वोः 
शमिति भंजभासधः कमंण्यष्टो । 


इति श्रीमदाचार्यबलभद्रविरचिते काशिकावृत्तिसारे 
तृतीयाध्यायस्य द्वितीयः पादः | 

मतः: आदि-क्रमशः ४ मन्‌-॥/इष-१/ बुध-॥/पूज-५/अचं धातवो 
ज्ञेयाः । 

शीलितः आदि-क्रमशः /शोल-४ रक्ष-/क्षभूषू-आ ४ क्रश्‌- ४ जुषो- 
/रुष-अभि वि आ ४ हृ-/हृष्‌-//तुष्‌-/कमु-सम्‌ ४ यम-उद्‌ /यम- 
५कष-नभ्‌४ मृङ्‌ TAS धातवः सन्ति । 

सूत्रवतिना चकारेणंतेषां सङ्ग्रहः । राज्ञां मतः इत्यादिषु क्तस्य च 
वत्त॑माने' इ त षष्ठी । 


तृतीयाध्यायस्यास्मिन्‌ द्वितीये पादे कर्मण्यण्‌, दिवाविभा ``, 
पुःस्ंयोर्दारिसहोः, सत्सूद्विष "ˆ", बहुलमाभीक्षण्ये, अन्येष्वपि दृश्यते, नन्वो- 
विभाषा, शमित्यष्टाभ्यो घिनुण्‌, भञ्जभासमिदो घुरच्‌ इत्येतेभ्य आरभ्य 
विशतिः सूत्राणि तथा धः कर्मणि ष्ट्रन्‌ इत्यत आरभ्य अष्टौ सुत्राणीति 
संकलनेन अष्ट।शीत्यधिकशतं (१८८) सूत्राणि सन्ति | 


इति काशिकावृत्तिसार-सुधायां 
तृतीयाध्यायस्य द्वितीय: पादः | 

उणादयो बहुलम्‌ ॥१॥ 


वत्त॑मान इत्येव । वत्तंमाने धात्वर्थे संज्ञायां विषये उणादयः 
प्रत्यया बहुलं भवन्ति | केचिदविहिता एव प्रयोगत उन्नीयन्ते । 


वर्तमान लट्‌' इति सूत्रात्‌ 'वत्तंमाने' तथा ‘ga: संज्ञायाम्‌’ इति 
सूत्रात्‌ 'संज्ञायाम्‌' इति पदद्वयम्‌ अनुवत्तंते । 

बहुलम्‌-बहून्‌ अर्थान्‌ लाति | बहुलस्य भावो बाहुलकम्‌ । तेन कुत्र- 
चित्‌ शास्त्रस्य (सूत्रस्य) प्रवृत्तिः, कुत्रचित्‌ अप्रवृत्तिः, कुत्रवित्‌ विकल्पः, कुत्र- 
faq अन्यत्प्राप्तम्‌ अन्यद्भवति इति चतुविधानि शब्दरूपाणि प्रयोगवशाद्‌ 
ज्ञेयानि | उन्नीयन्ते-ऊह्यन्ते = कल्प्यन्ते इति भाव: तदयं संग्रहः श्लोकः--- 


संज्ञासु धातुरूपाणि प्रत्ययाश्च ततः परे । 


कार्याद्‌ विद्यादनूबन्धमेतच्छास्त्रमुणादिषु tt 


अर्थात्‌ ये शिष्टजनप्रयुक्ताः शब्दाः सन्ति संजञारूपास्तेषु धालुङ्पाणि, 
प्रत्यया:, अनुबन्धः उणादिषु एतदेव ऊहात्मकं शास्त्रम्‌ । 'उण्‌' आदियेंषां ते 
उणादयः । कारुः कु + उण्‌। वायु:--/वा + उण्‌ । साधुः /साध्‌ + उण्‌ 
इत्यादीन्युदाहरणानि | 


भूतेऽपि इश्यन्ते ॥२॥ 


वृत्तं तदिति वर्त्मं । चरितं चमं । दृशिग्रहणं प्रयोगासनुराथंम्‌ | 
फा० ३४ 

भूते--भूतकाले उणादयः दृश्यन्ते-प्रयोगानुसारमिति भाव: । वर्त्म- 
४ वृत्‌ + मनिन्‌ । चमं-/ चर + मनिन्‌ । 

भविष्यति मम्यादयः ॥३॥ 

भविष्यति काले गम्यादयः शब्दाः साधवः । प्रत्ययस्यैव 
भविष्यत्कालता विधीयते न प्रकृतेः । ग्रामं गमी । आगामी । 
प्रस्थायी । 

# (वा०) अनद्यतन उपसंख्यानम्‌ । शवो गमी ग्रामम्‌ । गमी --% गम्‌ 


+ इनि । आगामी-आ १/गमु + इनि 'आडि णिच्च’ इति णित्वाद्‌ वृद्धिः । 
प्रस्थायी - प्र / स्था + णिनि युगागमश्च | 


प्रकृतेः-अयम्भावः-अत्र इनि-णिनि इत्येते प्रत्ययौ 
भविष्यत्कालस्य द्योतको न भविष्यत्पर्यायाः गम्यादयः | लुट्लकारेण निर्देश- 
करणात्‌ लुटि न स्यादिति वातिकमाह-अनद्यतन इति । 


याबत्युरानिपातयोर्लट्‌ ॥४॥ 
एतयोर्योगे भविष्यति लट्‌ । यावद्भुड्क्ते । पुरा भुङ्ते । 


भुङ्क्त - भुजोऽनवने’ इत्यात्मनेपदम्‌ । यावत्‌-पुरा इत्येतौ निपातौ 
निश्चयं द्योतयतः | 


विभाषा कदाकझो ।। ५॥ 
कदा भुङ्क्ते | कदा भोक्ष्यति । एवं कहि । 


कदा, कहि-इत्येतयोरुपपदयोर्भेविष्यति काले वा लुट्‌। पक्षे लटू । 


कहि भुङ्क्ते । कहि भोक्ष्यति । लुड़विषयेऽपीदं प्रवत्तते--कदा भुङ्क्ते वा 
भोक्ता | एवं कहि भुङ्क्ते वा भोक्ता । 


किंवृत्ते लिप्सायाम्‌ ।।६।। 


किमो वृत्तं किवृत्तम्‌ । वृत्तग्रहणेन तद्विभक्त्यन्तं गह्यते । डतर- 
डतमो परिसंख्यानं स्मयते । लिप्सायां लट्‌ । भवन्तो भोजयन्ति । 

मोजयिष्यन्ति । भोजयितारः । कतरो भिक्षां ददाति । दास्यति | 
दाता | एवं कतमः | 


वतततेऽस्मन्निति वृत्तम्‌ । किमो वृत्तमिति शेषषष्ठ्या सपासः । डतर- 
डतमौ-डतरडतमान्तं 'किम्‌' अर्थात्‌ कतर-कतमो । प्रत्ययग्रहणे तदन्तस्यापि- 
ग्रहणमु भवति, तेन तयोग्रहणम्‌ । परिसंख्यानम्‌-नियमः तेन कितराम्‌, 
कि पुरुषः इत्यादिषु न भवति । लिप्सा-लब्धुमिच्छा । कतरो भिक्षां ददाति- 
लब्धुकामो जनः पृच्छति तेन लिप्साऽत्र गम्यते । विभाषाञनुवत्त॑नात्‌ पक्षे 


लृट्‌-लुटौ । 
लिप्स्यमानसिद्धौ च ॥७॥ 


लिप्स्यमानात्‌ सिद्धिः । तस्यां गम्यायां भविष्यति वा लटू । 
अकिवृत्तेऽपि । योऽन्नं ददाति/दास्यति/दाता/स स्वर्ग याति/यास्यति/ 
याता । लिप्स्यमानादन्नात्‌ स्वगंसिद्धिमाचक्षाणो दातारं प्रोत्साहयति । 


लिप्स्यमानात्‌ सिद्धिः-पञ्चमोततयुरुषः | सिद्धिः स्वागदेरितिभावः। 
लोडर्थलक्षणे च ॥८॥ 


ated: प्रैषादिः । लक्ष्यते येन स लोडथंलक्षणो धात्वर्थः । तत्र 
भविष्यति वा लट्‌ । गुरुश्चेदायाति/आयास्यति/आयाता । अथ त्वं 
छन्दोऽधीष्व । गुर्वागमनमध्ययनप्रषस्य लक्षणम्‌ । 


प्रेषः-प्रेषणम्‌ । आदिशब्देन विधिनिमन्त्रणामन्त्रणाधीष्टप्रार्थनाः 
लक्ष्यन्ते | अध्ययनप्रैषः -अध्ययनस्य विषयः प्रषः उत्तरपदलोपो समासः। 
छन्दः-अधीष्व-प्रेषातिसमंप्राप्तकालेषु कृत्याश्च’ इति लोट्‌ । छात्रस्थ गुरो- 


रागमनमपेक्ष्याध्ययने प्रेषता । र 
लिङ्‌ चोध्व॑मोहूत्तिके ie 


भविष्यति विभाषा लोडथं इति चानुवत्त॑ते । ऊध्वंमोहत्तिके 
पुर्वोस्मन्‌ निमित्ते लिडः चात्‌ लट्‌ । ऊध्वं मुहूर्ताद्‌ -उपरि मुहुत्त॑स्य 

गुरुश्चेदागच्छेत्‌ | आगच्छति | आगमिष्यति | आगन्ता वा । अथ त्वं 
छन्दोऽधीष्व । 


ऊर्ध्वंमोहृत्तिकः-ऊ्ध्वंमूहुर्तादृभवः निपातनात्समासः उत्तरपद- 
वृद्धिश्च | लट्‌-लृद्‌-लुट्‌ इत्यपि भवतः । ऊध्वंमो हुत्तिके-वत्तंमानसमीपे 
इत्यर्थः । 


तुमुनण्वुलौ क्रियायां क्रियार्थायाम्‌ ॥१०॥ 
भोक्तुं ब्रजति । भोजको ब्रजति । 
क्रियार्था- अथः = प्रयोजनम्‌ । क्रियार्था क्रिया चेदुपपदे स्यात्तदा 


धातोर्भविष्यति काले तुमुन्‌-प्बुल्‌ प्रत्ययौ भवतः । भोक्तु ब्रजति--अत्र भुजि- 
क्रियार्था ब्रजनक्रियोपपदमस्ति। 


भाववचनाश्च ॥११॥ 


मविष्यतीत्येव । भाववचना धज्‌-आदयो भवन्ति । पाकाय 
ब्रजति । 


“भावे' इत्यस्याधिकारे ये घञ्रादयो विहिता ते भविष्यति काले 
क्रियायामुपपदे क्रियार्थायां भवन्ति । पाकाय- तुमर्थाच्च भाववचनात्‌’ इत्य- 
नेन चतुर्थी | एवम्‌ भूतये ब्रजति | अत्र भाववाचक: 'क्तिन्‌' प्रत्ययः । 


अणु कर्मणि च ॥१२॥ 


काण्डलावो ब्रजति । 


भविष्यति काले कर्मण्युपपदे क्रियायां क्रियार्थायाम्‌ धातोरण्‌ प्रत्ययो 
भवति । काण्डलावः-काण्डं लवितुमित्यर्थः। अत्र क्रियार्था क्रिया ४ लुञ्‌ (छेदने) 


धातु: । अणि वृद्धि : आव्‌-आदेशश्च' लाब: । उपपदसमासः | एवम्‌ अश्व- 
दायो ब्रजति | 

ल्रुट्‌ शेपे च ॥१३॥ 


क्रियार्थोपपदादन्यः शेषः । भविष्यतीत्येव । करिष्यामीति 
ब्रजति । शेषेऽपि करिष्यति । हरिष्यति । 


चकारात्‌ क्रियायां चोपपदे क्रियार्थायाम्‌ । शेषे-शुद्धे इत्यर्थ : । 


लटः सद्वा ॥ १४ 

सत्संज्ञौ शतृशानचो | करिष्यन्तं पश्य । करिष्यमाणम्‌ । 

*तौ सत्‌' इत्यनेन शतृशानचूध्रत्यययोः ada | लृटः स्थाने एतौ 
विकल्पेन भवतः | व्यवस्थितविभाषाश्रयणात्‌ प्रथमासमानाधिकरण एव 
विकल्पः-करिष्यन्‌ देवदत्तः । करिष्यमाणो वा । पक्षे 'लट्‌'लकारः करिष्यति, 
करिष्यते । 

अनद्यतने GENE MN 
एव: कर्ता । 


अनद्यतने भविष्यदर्थे वत्त॑मानाद्धातोर्लुट्‌ । अद्य भावो नास्त्यस्मिन्निति 
अनद्यतनः | तेन मिश्रिते भविष्यत्काले ae’ एव अद्य शवो वा भविष्यति । 


पदरुजविशस्पृशो घञ, ॥१६॥ 


त्रिष्वपि कालेष्वेभ्यो घञ्‌ । पद्यते-पादः । रुजति-रोगः । विशति- 
वेशः । स्पृशति-स्पशंः । 


पादः - घजो जित्त्वात्‌ अत उपधायाः’ इति वृद्धिः । इतरेषु रोगादिषु 
त्रिषु गुणः । 


सु स्थिरे ॥१७॥ 


सर्तेर्धातो: स्थिरे कत्तिरि घन. प्रत्यय: । 'स्थिर' इति काला- 


३७० |! [ काशिकावृत्तिसोरे: 
न्तरस्थायी पदार्थ उच्यते | सुचिरं तिष्ठन्‌ कालान्तरं स्पृशतीति 
घात्वथ॑स्य कर्त्ता युज्यते । चन्दनसारः | 


कव्याधिमत्स्यबलेष्विति वाच्यम्‌ | अतीसारः | विसारो मत्स्यः । 
सारो बलम्‌ । 
सुचिरं स्पृशतीति" युज्यते-स चिरं सरतीति" युज्यते । इति 


पाठान्तरम्‌ । चन्दनसारः-चन्दनस्य सार इति षष्ठीसमासः । अतीसारः- 
“उपसर्गे घञ्यमनुष्ये बहुलम्‌' इति दीघं : । सारः='अचो ञ्णिति’ इति वृद्धि: । 


भावे ॥ १८॥ 


घञ, । पाकः । त्याग: । 


भावे- अत्र क्रियासामान्यवाची ४ भू धातुः । तेन सर्वेभ्यो धातुभ्यः 
‘ay प्रत्ययो विधीयते । धात्वर्थस्य साध्यरूपस्य यः सिद्धता = निष्पन्नता 
रूपो धर्मस्तत्र 'घञ्‌' प्रत्ययो भवति । पाकः, त्यागः-अत्र /पच्‌, त्यज्‌ धातू 
स्तः । क्रमशः चकार-जकारयोः कुत्वेन ककार-गकारो भवतः । 


अकतेरि च कारके संज्ञायाम्‌ ॥१६॥ 


अकत्तंरि कारके संज्ञायां विषये धातोर्घज्‌ । प्रास्यन्ति तमिति 
प्रास: | आहरन्ति तस्माद्रसमित्याहारः। 
| = कत्‌ वजिते । प्रासः-प्र, /असु (क्षेपणे) + घञ्‌ । प्रासः 


स्त्रम्‌ । आहारः-आ VELA | चकारः संज्ञायाम्‌’ इत्यनन्तरं 
शुन्य । तेन क्वचिदसंज्ञायामपि दाथः, लाभः इत्यादि । 


परिमाणाख्यायां सर्वेभ्यः oll 


परिमाणाख्यार्या सवंधातुभ्यो घ्‌ । एकस्तण्डुलनिश्चायः । 
द्वो. शूपंनिष्पाबौ । 

निश्चायः--निस्‌ ४चि-घत्रू । निचाय इत्यपि पाठान्तरम्‌ । 
निश्चायो निचायो वा राशि: । राशेरेकत्वेन परिमाणं गम्यते । तण्डुलानां 
निश्चाय इति षष्ठीसमासः । निष्पावः--निष्पूयते शोद्धचते तुषाद्यपनयनेन 
यः तण्डुलादि: । निस्‌ पू + घञ्‌ qin निष्पावः अत्र शुपेण परिच्छित्ति- 
भंवति । 
इङश्च ॥२१॥ 
घन, । अध्याय: । 


इडो धातोघंत्र्‌ । vee अधिपूर्वक' एव प्रयुज्यते | अधीयते इति 
अध्यायः कर्मणि घञ्‌ । अधि ५इङ्‌ + घञ्‌ । इङो वृद्धिरायादेशः अधि + 
आयः 'यण्‌' सन्धिः । एवम्‌ उपेत्याधीयते$स्मादिति उपाध्यायः | स्त्रियाम्‌ 
उपाध्याया/उपाध्यायी । 

HVT वायुवर्णनिवृतेषु । शोयंते अनेनेति जारो वायु: ।:शीयंते- 
चित्रीक्रियते अनेनेति शारो वर्ण:। शीर्यते-नित्रियते शरीरमनेनेति शारः 
निवृतम्‌-प्रावरणमित्यथं: । निःशेषेण शोयंते अनेनेति नीशारः (रजाई इति 
भाषायाम्‌) गोरिवाकृतनीशारः प्रायेण शिशिरे कृश: । 


उपसगे रुवः UR 
उपसगे उपपदे रोतेघंन्‌ । संरावः | बिरावः । 
संरावः-जित्त्वादू वृद्धिरावुआदेशश्च । एवं विरावोऽपि । 
समि यद्र दुवः ॥२३॥ 
समि उपपदे एभ्यो घञू । संयावः | संद्राबः | संदावः । 
संयावः इत्यादि-जञि त्व्‌ आद्वृद्धिराव्‌आदेशश्च | 


संयावः = अपूपविशेषः । सन्द्रावसम्ावौ'पलायनपर्यायौ । अनुस्वारपर- 
सवर्णविधिः । । फरक? 

श्रिणीमुवोञ्नुपसर्गे ॥२४॥ 


श्राय: । नायः | भाव: । 


#श्रि-/णी (नो)-भू धातुभ्योऽनुपसगेभ्यो 'घञ्‌' । उपसगे 
उपपदे तु प्रश्नयः । प्रणयः । प्रभावश्च । 


वौ qaqa: ॥२४॥ 
fa’ शब्दे आभ्यां घञ्‌ । विक्षावः । विश्रावः । 
बिशब्दे--वि-उपसर्गे उपपदे | 

अवोदोर्नियः ॥२६॥ 
अब, उत्‌ अनयोनंयतेघंञ्‌ | अवनायः | उन्नायः | 


उन्नायः > उत्‌ +नायः इति स्थितो 'यरोऽनुनासिकेऽनुनासिको ar’ 
इति सूत्रेण तस्य “a । 


प्रे रस्तु वः ॥२७॥ 


्रद्राबः|प्रस्ताबः | TATA: । 
प्रे (उपसर्गे) उपपदे ५/दु~स्तु-४/ स, एम्यो घञ्‌ । 
निरम्योः पूल्वोः ॥२८॥ 

यथासंख्यमुपसगंसम्बन्धः | निष्पावः | अभिलावः | 

यथासंख्यम्‌-नि/पू, अभि vga इत्यस्मादित्यर्थः ४पू-/पूढ- 
४ पूञ्‌ इत्युभयोग्रेहणम्‌ | 

उन्न्योग्रेः ॥२६॥ 
__ उत्‌-निएतयोगृः इत्यस्याद्‌ घनू। उद्गारः । निगारो देव- 

दत्तस्य । 

VI—AA YT शब्दे तथा vy निगरणे इत्युभयोग्रंहणम्‌ उद्गारः- 
अतिप्रवृद्धः शब्दः | निगारो भक्षणम्‌ । 
क धान्ये ॥३०॥ 


अस्माढुन्न्योघंज्‌ | धान्यविषयश्चेद्धात्वर्थो भवति । उत्कारो 
धान्यस्य | निकारो धान्यस्य । 


/कू-विक्षेपा्थकस्य ग्रहणम्‌ न तु हिंसार्थकस्य । अत्र उत्कारनिकार- 
शब्दो विक्षेपार्थकौ । 
यज्ञे समि स्तुवः ।।३१॥ 
यज्ञविषये प्रयोगे सम्पुर्वात्स्तौतेघंज । संस्तावश्छन्दोगानाम्‌ । 


संस्ताव:--अधिकरणे घत्‌ । समेत्य स्तुवन्ति यस्मिन्‌ देशे छन्दोगाः 
स देशः संस्तावः कथ्यते । 


प्रे स्त्रोऽयज्ञे NR 
प्रे उपपदे VET अस्माद्‌ धञ्‌ । न चेद्यज्ञविषयः प्रय'गः । 
शंखप्रस्तारः | मणिश्रस्तारः | नेह-बहिष्प्रस्तर:: । 


VET आच्छादने इत्यस्य ग्रहणम्‌ । बहिष्प्रस्तरः-प्रस्तरः मुष्टि- 
विशेष: । बहिषां प्रस्तरः षष्ठी तत्पुरुषः, 'इदृदुपधस्य चाप्रत्ययस्य’ इति 
विसर्गस्य षत्वम्‌ । 


प्रथने वावशब्दे ॥३३॥ 


प्रथने गम्ये विपूर्वात्‌ स्तृणातेघंभू । तच्चेत्‌ शब्दविषयं न । 
विस्तारः कंबलस्य | अशब्दे किम्‌ ? विस्तरो वचसाम्‌ । 


VAT आच्छादने इति पूवंसूत्रात्‌ ‘ea: इत्यनुवत्तनाल्लभ्यते । 
प्रथनम्‌-विस्तीणंता | विस्तरो वचसाम्‌-अत्र प्रथनं शब्दविषयम्‌ | वावशब्दे- 
वो +भशब्दे | 


फा० ३५ 

छन्दोनाम्नि च ॥३४॥ 

“बो, स्त्र' इति ada । विपूर्वात्‌ स्तृणातेश्छन्दोनाम्नि घञ्‌ । 
वृत्तमिह्‌ छन्दो गृह्यते । यस्य गायत्र्यादयो विशेषाः, न मन्त्रब्राह्मणम्‌ 
नामग्रहणात्‌ | विष्टारबृहती छन्दः । विष्टारबृहती, इदं छम्दो- 
नाम । 


बिष्टारब्ृहती--विस्ती यन्तेऽर्मिन्नक्षराणीत्यधिकरणे घञ्‌ । केचित्‌ 
'वि' इत्युपसर्ग नानुवत्त॑यन्ति तेन प्रस्तारपङ्क्तिः । आस्तारपङ्क्तिः | 
संस्तारपडिक्तः इति रूपाणि भवन्ती त्याहुः । 


उदि ग्रहः ॥३५॥ 
उद्युपपदे ASA | उद्ग्राहः । 
उद्ग्राहः-ऊध्वं परदेशे ग्रहणम्‌ | 


& (वा०) छन्दसि निपूर्वादपीष्यते स्रुगुद्य॒मननिपातनयोः | येनाग्ना- 
बाहुतिर्दीयते तत्पात्रं aR तस्य उद्यमनम्‌-अध्वेनयनम्‌ निपातनम्‌-अधोनयनम्‌। 
उद्ग्राभ च॑ निग्राभं च॒ ब्रह्मं देवा अंवोबुधन्‌ | 'हृग्रहोभंश्छन्दसि' इत्यनेन 
हकारस्य भकारः | 


समि मुष्टौ ॥३६॥ 


मुष्टिविषयश्चेद्धात्वर्थः । मुष्टिरङगुलिसन्निवेशः, । अहो 
मल्लस्य सङ्ग्राहः । दृढमुष्टिताऽऽख्यायते | 
सम्‌ इत्युपपदे ५/ग्रह धातौर्घञ्‌ । सन्निबेशः-रचनाविशेषः | 


परिन्योनीं णोयूंताओ षयोः ॥३७॥ 


परि, नि-क्रमेण एतयोइ्पपदयोः ५/नी-\/ इण्‌ आभ्यां यथा- 
संख्यं द्य॒ताश्र षयो रथंयोघंञ्‌ । पदार्थानामनपचारो यथाप्राप्तस्य 
करणमश्रेषः । द्यते-परिणायेन शारान्‌ हन्ति । अश्नेषे-एषोऽत्र 
न्यायः । 

क्रमशः, यथासंख्यम्‌-तेऽ्ये परि yet इत्यस्मात्‌ अश्रेषेष्यें नि VERT 
इत्यस्मात्‌ “घत्र्‌' इति. तात्परयम्‌ । परिणायेन-परिणाय इत्युदाहरणम्‌ । “उप- 
सर्गाद”'' इति णत्वम्‌ । परिणायः -शाराणां परितो नयनम्‌ | अभ्रेषः-भेषः 
= चलनम्‌ (स्वरूपात्‌) तद्भिन्नः स एवानपचारः। स्पष्टमाह-यथाप्राप्तस्य 
(युक्तेः, शास्त्रात्‌ लोकप्रसिद्धर्वा) करणम्‌ । 


परावनुपात्यय इणः । ३८। 


पराबुपपदे इणो घञ्‌ । क्रमप्राप्तस्यानतिपातोऽनुपात्ययः तस्मिन्‌ 
गम्ये । परिपाटीति यावत्‌ । तव पर्यायः मम वा । 


अनतिपातः-अतिपातः-अतिक्रमः न अतिपातः इति ‘AA’ समासः । 
पर्याय:-क्रमः, आनुपूर्वी च । एकार्थकाः शब्दा अपि पर्यायाः कथ्यन्ते | 


व्युपयोः शेतेः पर्याये UE 


तव बिशायः । मम विशायः । तव राजोपशायः । 


वि--उप इत्येतयोरुपपदयो: vette इत्यस्माद्‌ धातोघंज्‌ पर्याये गम्य- 
माने । बिशायः-शयनस्य पर्यायः । उपशायः--राज्ञः समीपे शयनस्य पर्यायः | 


हस्तादाने चेरस्तेये ॥४०॥ 


हस्तादाने गम्ये चिनोतेघंञ नो चेत्‌ स्तेयं भवति । आदेयस्य 
प्रत्यासत्तिः हस्तादानम्‌। पुष्पप्रचायः । चौर्येण चेत्‌ पृष्पप्रचयः । 

हस्तेन आदानम्‌-प्रत्यासत्तिः । अनेन वस्तुनः समीपता स्पष्टा भवति । 
स्तेये तु प्रचयः | यष्ट्यादिना ग्राह्यः फलेऽपि प्रचय इत्येव । 


निवासचितिशरी रोपसमाधानेष्वादेश्च कः ।(४१॥ 


चेरित्येव ।  निवासे-बस्लिनिकायः । चितौ-आकायमग्निं 
चिन्वीत । शरीरे-अनित्यः कायः । उपसमावाने-महान्‌ गोमय- 
निकायः । 


२७६] [ काशिकावृत्तिसारे 


एष्वर्थेषु ४ चि धातो-'घंज्‌” भवति, आदेः चकारस्य 'क' आदेशोऽपि । 
रांशीकरणमुपसमाधानम्‌ । बल्लिः-लता तस्याः निवास: | चिखल्लिवियाकः 
इत्यप्युदाहरणम्‌ काशिकावृत्तौ । चिखल्लिः जनपद: इति हरदत्तः | आयाक:- 
आचीयतेऽस्मिन्‌ अष्टका इत्यधिकरणे घञ्‌ । कायः-शरीरम्‌ । गोंसेयनिकाय:- 
प्रकीर्णानां गोमयानां राशोकरणम्‌। 


संघे चानौत्तराधर्ये ॥४२॥ 


संघे वाच्ये चिनोतेघेञ, आदेशच कः | संघः-एकधमंसमावे- 
शेन, औत्तराधर्येण वा । भिक्षुनिकायः । ब्राह्मणनिकायः । अनौत्तरा- 
धर्यं इति किम्‌ ? सूकरनिचयः। 

एकधर्मसमावेशः-एकधर्मानुगमनम्‌ | निवेश इत्यपि पाठः। औत्तरा- 
धर्थम्‌-उत्तरे चाधरे चोत्तराधराः तेषां भावः औत्तराधयंम्‌ तन्न भवति इत्य- 


नौत्तराधर्यम्‌ | सुकरनिचयः-स्तनपानाय सूकर: उत्तराधरभावेन शेरते 
इत्यत्रास्ति औत्तराधयंम्‌ | 


कर्मव्यतिहारे णच्‌ स्त्रियाम्‌ ॥४३॥ 
व्यावक्रोशी | व्यावलेखी । व्यावहासी | 
कर्म-क्रिया । व्यतिहारः-परस्परं करणम्‌ । कर्मव्यतिहारे गम्यमाने 
धातोणंच्‌ स्त्रीलिङ्गो वाच्ये । 'णचः स्त्रियाम्‌” इति स्वार्थेऽञ्‌, 'टिड्ढाणत्र्‌ "”” 
इति डीप्‌ । 


अभिविधौ भाव इनुण ॥४४॥ 


अभिविधि रमिव्याप्तिः । क्रियागुणाभ्यां कार्त्स्येन सम्बन्धः, 
तत्र इनुण्‌ । सांराविणं वत्त॑ते । 


अभिविधौ गम्यमाने भावें इनुण्‌ । सांराविणम्‌-सम्‌ ४ रु+ इनुण्‌ 
ततः 'अणिनुणः' इति सूत्रात्‌ स्वाथिकोऽण्‌। ‘इनण्यनपत्ये’ इति प्रकृतिभावात्‌ 
टिलोपो न । एवं सांकूटिनम्‌ । सार्द्राविणम्‌ इत्यपि । यत्राभिविधिर्नास्ति 
तत्र संराव इत्यादि | सांराविणम्‌-हट्रस्य सम्यक्‌ शब्दः | 

आक्रोशेऽवन्योर््रंहः ॥४४।। 


दुष्टानुवृत्तिसामर्थ्याद्‌ ‘aa! अनुवत्तेते न इनुण्‌’ । अव, नि- 
एतयोग्रेहेघआ_ आक्रोशे गम्ये । अवग्राहः | आक्रोश इति किम्‌ ? अव- 
ग्रेहः पदस्य । निग्रहः चोरस्य । 


आक्रोश:--शापः अर्थात्‌ अनिष्टाशंसनम्‌ । अकग्राहः-अभिभवः । 
अवग्राहो हन्त ते वृषल भूयात्‌ । एवं निग्राहः-बाधः | अवग्रहः-पदस्य छेदः । 
निग्रहः-निरोधः | 
प्रे लिप्सायाम्‌ ॥४६॥ 
वात्रप्रग्नाहेण चरति भिक्षुः पिण्डार्थी । 


प्र-उपपदे ग्रह धातोघंज्‌ प्रत्ययो भवति लिप्सायां गम्यमानायाम्‌ । 
पात्रप्रग्राहेण-गृहीतपात्र इत्यर्थः | एवं ज्ुवग्राहेण चरति द्विजो दक्षिणार्थी । 
उभयत्र 'लिप्सा' गम्यते । 
परौ यज्ञे ॥४७॥ 
यज्ञविषयश्चेत प्रत्ययान्तामिधेयः । उत्तरपरिग्राहः | अधर- 
परिग्राहः | 
वेदें स्फ्येन स्वोकरणं परिग्राहः | स्फ्ये खड्गाकारकाष्ठम्‌ | 


नौ बृ धान्ये ।।४८॥ 
निशब्दे ४ वृङ्‌-४ वृञ्‌ इति सामान्यगृहीतस्य 'वृ' अस्य घज्‌ । 
धान्ये गम्ये । नीवारा व्रीहयः । 


शब्दशक्तिस्वभावात्‌ धान्यविशेषे एव नीवाराः इति प्रयोगः । 


उदि श्रयतियौतिपूद्र वः ween 
उदि श्रयत्यादिभ्यो घज, | उच्छायः | उद्यावः । उत्पावः । 
उद्द्रावः | कथं पतनान्ताः समुच्छयाः । वक्ष्यमाणं विभाषाग्रहणं 
सिंहावलोकन-न्यायादभिसंबध्यते | 


२७८-] [ काशिकावृत्तिसारे 
उच्छायः--उत्‌ /श्रि+घन्न्‌ | श्चुत्व छत्वसन्धिकार्यम्‌ | समुच्छ्याः- 
महाभारतीयोऽयं प्रयोग: | वक्ष्यमाणम्‌-'विभाषाऽऽङि" 'सूत्रोक्तम्‌ | 
विभाषाऽऽङि रुप्लुवोः ॥४०॥ 


आङि उपपदे रोते: प्लवतेश्च विभाषा घञअ. । आरावः| 
आरबः। आप्लाव:|आप्लवः । 


विभाषा--घञभावे अप्‌ | 


अवे ग्रहों वर्षप्रतिबन्धे ॥५१।। 


अब” उपपद ग्रहेर्वा घज_ बषंप्रतिबन्धे गम्ये । अवग्नाहः/अव- 
ग्रहः | 
वषंप्रतिबन्धः-'सत्वकर्मापराधादेरनावृष्टिभंवेन्तृणाम्‌ ।' इति वचनात्‌ 


प्राणिनां कर्मापराधादिना निमित्तेन वर्षाभावः। अवग्रहः-घञभावे “ग्रह व॒ 
इत्यादिना अप्‌’ | 


प्रे वणिजाम्‌ Wye 


weal घन. । समुदायो वणिजां सम्बन्धी चेत्‌ । तुला गृह्यते 
येन सूत्रेण स शब्दार्थः । तुलाप्रग्राहेण चरति, वा तुलाश्रग्रहेण चरति 
बणिक्‌ अन्यो वा । 

वा घञ्‌-प्र उपपदे इतिशेषः । तुलासूत्रं प्रायेण वणिजा सहचरम्‌ | 
अन्यो वा-अयम्भावः, वणिजां सम्बन्धेन तुलासूत्रं - लक्ष्यते, वणिजां तत्र 
प्राधान्यं न भवति । अन्योऽपि तुलाप्रग्राहेण चरति इति भावः । प्रग्राहेण, 
प्रग्रहेण इति तृतीयैकवचनान्ते उदाहरणे । घत्रभावे 'अपू' 'ग्रह वृ इति' 
सुत्रेण । 


रश्मौ च ॥५३॥ 


पूव॑वत्सव॑ रश्मौ वाच्ये । रथादियुक्तानामश्वादीनां संयम- 
नार्था रज्जू रश्मिरिह गृह्यते । प्रग्रहः|प्रग्राहः | 

गृह्यते-प्रत्ययान्तौ प्रग्रहप्रग्राहशब्दो रज्जुविशेषाथंको वत्तेते । तद- 
नुरोथादत्र रश्मेः स एवाथं: । 
वृणोतेराच्छादने ।। ५४।। 
वृणोतेः पूर्ववत्‌ वस्त्रे वाच्ये । 


वाच्ये-प्रत्ययान्तेन चेदाच्छादनविशेष उच्यते । प्रावारः|श्रवरः ॥ 
वृणोतेः-र्धादिगणे पठितो गृह्यते नतु fas वरणे इति | आच्छादनार्थादन्यत्र 
प्रवरा गौः । प्रशस्ता इत्यर्थः । 


परौ भुवोऽवज्ञाने ॥५४॥ 
परीभावः/परिभवः । 
परीभावः-“उपसगंस्य दोघंत्वं क्विप्‌-धत्रादो क्वचिदू भवेत्‌’ इति 
'परि' इत्यस्य दीघंत्वम्‌ । पक्षे परिभावः इत्यपि । 
एरच्‌ ॥५६॥ 
इवर्णान्ताद्‌ धातोर्मावे अकत्तरि च कारके संज्ञायाम्‌ अच्‌ 
प्रत्ययो भवति । चयः । जयः । नयः । अयः । 
कैअज्बिधौ भयादीनामुपसंख्यानम्‌ । भयम्‌ । वर्षम्‌ । 
चयः--/चि + अच्‌ । एणोऽयादेशः । एवमन्यत्रापि । वर्षम्‌ । वृषभो 
वर्षणात्‌ इति भाष्यश्रयोगाद्‌ वर्षणम्‌ अपि भवति । 
ऋदोरप्‌ ॥५७॥। 
ऋकारान्तेभ्य उवर्णान्तिभ्यश्च अप्‌ प्रत्ययो भवति । कर: । 
गरः | यवः | 


करः, गरः-क्रमशः कु, vq धातुभ्याम्‌ अप्‌, गुणश्च । यवः- 
उकारान्त /ऋ धातोरप्‌ । 'ऋदोरप्‌ इत्यत्र 'ऋत्‌' इति न परिच्छेदः अपि 
तु “ऋद' इति दकारो मुखसुखार्थः-उच्चारण-सोकर्यार्थ इति तात्पर्यम्‌ । तेन 
प्रभवः इत्यत्रापि भवति । तकारे तु तात्परत्वात्‌ दीर्घादूका रान्तान्न स्यात्‌ । 

ग्रहवृद्निश्चिगमश्च ॥५८॥ 
एभ्योऽप्‌ । ग्रहः । वर: । दरः । निश्चय: । गमः । 
क (वा ०) वशि रण्योरुपसंख्यानम्‌ | वशः । रण: । 


निश्चयः--निस्‌ १/चि --अप्‌ । 'एरच्‌' इत्यनेनात्र 'अच्‌' भवेत्तदानी- 
मपि न रूपभेदः परन्तु स्वरे भेदो भवति । अचि अन्तोदात्तत्ता स्यात्‌ अपि 
तु मध्योदात्तत्वं भवति । बशः, रण:-/वश्‌ कान्तो, %रण्‌ शब्दे इति . 
धातू । 


उपसर्गेब्दः ॥ ५8६॥ 
उपसर्गे उपपदे अदेरप्‌ | विघसः । प्रघसः । 


विघसः--'घत्रपोश्च' इति सूत्रेण अदः घस्लृ (घस्‌) आदेशः। विघसः- 
वंशवदेवावशिष्टम्‌ अन्नम्‌ । प्रघसः-श्रसुरः । 


नौ ण च ॥६०॥ 
चात्‌ अप्‌ । न्यादः । निघसः । 
न्यादः-नि ४अद्‌+ण उपधावृद्धिः | 
व्यधजपोरनुपसर्गे ॥६१॥ 
व्यधः | जपः | 
अनुपसगंयोव्यंधजपोः (एताभ्यां धातुभ्याम्‌) अप्‌ । 
स्वनहसोर्वा ॥६२॥ 
स्वनः/स्वानः | हसः|हासः | 
अनुपसगंयोः स्वन-हसोर्वा ‘AT! पक्षे। घञ्‌ । 
यमः समुपनिविषु च ॥।६३। 
बा। संयमः/संयामः इत्यादि । अनुपसगेऽपि यमः/यामः । 

सम्‌, उप, नि, वि इत्युपपदेष yay धातो र्वा अपू पक्षे घत्रु । उप- 
यमः/उपयामः | नियमः/नियामः । वियमः/विथामः । 


नौ गदनदपठस्वनः ॥६४॥ 
निगदः/निगादः । निनदः/निनादः । 


“नि' इत्युपपदे /गद, ४ नद, ।/पठ, 4/स्वन धातुभ्यो वा अपू । 
पक्षे घञ्‌ । निपठः/निपाठः। निस्वनः/निस्वानः । 


क्वणो वीणायां च ॥६५॥ 
निपूर्वात्‌ क्वणतेरनुपसर्गाच्च वोणायां च बा अप्‌ । निक्वणः 
निक्वाणः । क्वणः | क्वाणः । वौणायां खल्वपि-कल्याणप्रकवणा 
वीणा /कल्याणप्रक्वाणा । 
वा अपू-पक्षे घ्‌ । प्रक्वणप्रक्त्राणौ वीणाशब्दो । कल्याणप्रक्वणा 
वहुब्री हिः । कल्याणः प्रक्वणः यस्याः सा । 
नित्यं पणः परिमाणे ॥६६॥ 
अस्मान्नित्यम्‌ अप्‌ परिमाणे । मूलकपणः । संव्यवहाराय 
मूलकादीनां परिमितो मुष्टिर्बध्यते तस्येदमभिधानम्‌ | 


संव्यवहाराय" "अभिधानम्‌ -भ्रायः विक्रेतारः गुरु-लघुपरिमाणं 
निरूप्य द्योः त्रयाणां चतुर्णाम्‌ वा मूलकानां मुष्टिं बध्नन्ति स परिमाण- 
विशेषः मूलकपणः इति शब्देनोच्यते । मूलकानां पणः इति षष्ठीसमासः | 


मदोऽनुपसगे ॥६७।। 
विद्यामदः | धनमदः | 
Vag इत्यस्मादनुपसर्गादप्‌ | विद्यया मदः इति तृतीयासमासः | 
प्रमदसंमदौ हर्षे ॥६८॥ 


प्रमद! | संमद! | 
फा० ३६ 

३८२ ] 
प्रमद-संमदौ इत्युभौ 'अप्‌ प्रत्ययान्तौ' निपात्येते हर्षे वाच्ये । 
समुदोरजः पशुषु ॥६६॥ 
समुदोश्पपदयो रजे्घातोः पशुविषये अपू । समजः TATA । 
समुदाय इत्यर्थः | 
एवम्‌ उदजः पशुनाम्‌ । व्रेरणमिर्त्थः | 
HAG ग्लहः ॥७०॥ 
vag इति अप्सहितो लत्वार्थ निपात्यते । ग्लहः अक्षस्य । 


४ ग्रह धातोः AY रका रस्य लत्वं च निपात्यते । ग्लहः-अक्षकर्मणि 
यः पणो भवति स ग्लहः कथ्यते । 


प्रजने सर्तेः ॥७१॥ 
सत्ते: प्रजने अपु । गवाम्‌ उपसरः | गोषु वृषभाणां गर्मा- 
घानाय प्रथमम्‌ उपसरणमुच्यते । 


उप %/सृ+अप्‌ | प्रजनः-प्रथमगभंग्रहणम्‌ । 
हः सम्प्रसारणं च न्यभ्युपविषु ॥७२॥ 
gaa: सम्प्रसारणम्‌ अप्‌ प्रत्ययश्च | निहवः । 
अभिहबः इत्यादि । घओोऽगवादः | 


निहवः-नि ह्व ज्‌ (स्पर्धायाम्‌) + अप्‌ {। एवम्‌ उपहृबः । विहवः 
इत्यपि । 


उपसरः 


आङि युद्धे ॥७३॥ 


आहृयतेऽस्मिन्तिति आहवः | 
आहुवः-आ VE AT अप्‌ सम्प्रसारणञ्च १ 

निपानमाहावः ।।७४।। 


निपिबन्ति अस्मिन्निति निपानम्‌ आहावः । 


आहावः-आ /ह्वेञ्‌+अप्‌ । सम्भ्रसारणं वृद्धिश्च निपात्यते । 
निपानम्‌ = उदकाधारस्तत्र पशवो जलं पिबन्ति । 


भावेऽनुपसर्गस्य ॥७५॥ 
अनुपसगंस्य ह्वयतेः सम्प्रसारणम्‌ अप्‌ प्रत्ययश्च भावे । हेवं 
हवे सुहवं श्रमिन्द्रम्‌ । 
हवः-/ ह्लं ज्‌ +अप्‌ । आह्वानमित्यथे: | 
हनश्च TT: ।।७६। 


भावेऽनुपसगंस्येति वर्तते । हन्तेरप्‌ बधादेशश्च स चान्तो- 
दात्तः । वधश्चोराणाम्‌ । 


वधः-\/हन्‌ + अप्‌ । अन्तोदात्तः-सूत्रे तथेवोच्चारणात्‌ । 


मृतों घनः ॥७७॥ 


मूर्ति: काठिन्यम्‌ । तस्यां इन्तेरप्‌ घनश्चादेशः । दधिघनः । 
घनं दघि । धमंशब्देन धर्मी भण्यते | 


दधिघनः-दध्नः घनः इति षष्ठीतत्पुरुषः | घनं दधि-घनत्वापन्नमिति 
भावः । यथा शुक्लः पटः इति । 


अन्तर्घनो देशे ॥७८॥ 


अन्तः पूर्वाद्धन्तेरप घनश्चादेशः । अन्तर्घनो बाहलीकेषु देश- 
विशेष उच्यते। अन्ये णान्तं पेठ: | 

अन्तहन्यन्ते (हण्यन्ते) प्राणिनः अत्रं इत्यर्थे अन्तर्‌ ५/हन्‌ । अप्‌, 
चनश्चादेशः । णान्तम्‌-अन्तर्घण इति । अयमपि साधुप्रयोगः आचार्येस्तथा 
प्रतिपादितत्वात्‌ | बाहलीकेषु-वृत्तौ 'बाहीकेषु' इति पाठः | 


अगारेकदेशे प्रघणः प्रघाणश्च ।।७६॥ 
प्रण: । प्रघाणः | हारकोष्ठको बाह्य उच्यते । 
प्रघणः-प्र / इन्‌ + अप्‌ घनादेशः । पक्षे वृद्धिः प्रघाणः । (प्रवि 
शंद्भजंने: पादैः) प्रकर्षेण हन्यते इति । 
उद्घनोऽत्याधानम्‌ ॥८०॥ 
अत्याधानं चेदुभवति । यस्मिन्‌ काष्ठे स्थापयित्वा अन्यानि 
काष्ठानि तक्ष्यन्ते तदुच्यते | 


उद्घनः-उत्‌ ४ हन्‌-उद्घनः इति निपात्यते अधिकरणे अप्‌ । 
अत्याधानम्‌-अतिशन्दः 'उपरि' इत्यर्थकः ४ धा धातोः स्थापनमर्थेः । भधि- 
करणे ल्युट्‌ | 


अपघनोऽङ्गम्‌ ॥८१॥ 


एकदेशः शरीरस्य न सर्वः किन्तु पाणिः पादश्च । अपघनः | 
अपघनः--अपहन्यते अनेनेति करणे अप्‌ । 


करंणेब्योविद्र पु ॥८२॥ 


अयस्‌-वि-द्रु, एपूपपदेघु हन्तेरपू घनश्च । अयोघनः | 
विघनः । द्रुघनः | 


अयोघनः--अयो हन्यते अनेन इति करणे AT! बिघनः-विशेषेण 
हन्यते अनेन । द्रुघनः-द्रवः-वनस्पतयो हन्यन्ते अनेन । द्रुघणः इतिं णान्तं 
केचिदाचार्या उदाहरन्ति । 


स्तम्बे क च ॥८३॥ 


चादपू । स्तम्बन्नः स्तम्बघनः | 

स्तम्ब ्लः = स्तम्बः = शस्यचयः हन्यते अनेनेति स्तम्ब //हन्‌+ क ॥ 
"गमहन"? इत्युपधालोपः, “हो हन्तेः' इति कुत्वम्‌ । स्तम्बघनः-स्तम् 
४ हन्‌ + अप्‌ घनादेशश्च | 


परौ घः ॥॥८४॥ 
करणे हन इत्येव । AT घादेशश्च । परिघः | 


परिघः-परिहत्यते अनेन । पलिघः इत्यपि । ‘परेश्च घाङ्कुयोः' इति 
विभाषया लत्वम्‌ । 


उपघ्न आश्रये ॥८५॥ 


अस्मिन्‌ हन्तेरप्‌ उपधालोपश्च निपात्यते । dato: । 


आश्रयशब्दः सामीप्यमुपलक्षयति । पर्वेतोपश्ः-पर्वेतसमीपवर्ती । 
पर्व॑तेन उपहन्यते-पामीप्येन गम्यते इति कर्मणि अपू । 


सङ्घोद्घौ गणप्रशंसयोः ।।८६।। 


समुदोरुपपदयोहंन्तेरप्‌ टिलोपो घत्वञ्च निपात्यते यथाक्रमं गणे 
प्रशंसायाञ्च | सङ्घः पशुनाम्‌ | उद्घो मनुष्यः । 


सङघः-संहननम्‌ सम्‌ ४हन्‌ +अप्‌ भावे | अनुस्वारपरसवणौं | 
उद्घः-उद्‌ ५/हन्‌+अप्‌ कर्मणि । अत्र ४ हन्‌ ज्ञानार्थकः। वृत्तो 'उद्घो 
मनुष्याणाम्‌’ इत्युदाहरणम्‌ | 


निघो निमितम्‌ cot 


अपू प्रत्ययः टिलोपो घत्वञ्च निपात्यते, निमितं चेदभि- 
धेयम्‌ । समन्तान्मितं निमितम्‌ । निघा: वृक्षाः । निघाः शालयः । 


समन्तान्मितम्‌-सर्वतः आरोहतः परिणाहतश्च तुल्य मित्यर्थः। निघाः- 
निविशेषं हन्यन्ते-ज्ञाथन्ते इति कर्मृण्यप्‌ । 


डिवतः क्त्रिः ॥८८॥ 
डिवतो धातोः क्त्रिः । 'त्रेमंम्नित्यमु' इतिवचनात्‌ केवलो न 

प्रयुज्यते । ४डुपच्‌-पक्त्रिममु । १/डुवपू-उप्त्रिममु । ४ डुकुन- 
कृत्रिमम्‌ । 


ड्वितः-'ड्‌' इति 'इत्‌' यस्य स तस्माद्‌ धातोः । प्रयुज्यते-तेनावश्यम्‌ 
ममुप्रत्ययान्ता एव पक्त्रिमादयः प्रयुज्यन्ते । पक्न्रिमम्‌-पाकेन निवृत्तम्‌ 
उप्त्रिममु-'वचिस्वपि”“” इत्यादिना सम्प्रसारणम्‌ | एडु त्रिष्वपि 'डु' शब्दः 
'आदििठुडवः' इत्यनेन 'इत्‌' । 


दिवतोऽथुच्‌ ॥८६॥ 
ट्वितोऽथुच्‌ । ४ टुवेपु-वेपथु: | क्षवथुः । 


दिवतः-“टु' इत्‌ यस्य तस्मात्‌ | अथुच्‌-भावे इति शेष: । वेपथु:- 
/टुवेपृ + अथुच्‌ । वेपनमित्यथ: । क्षवथुः-४ ठु (शब्दे) + अथुच्‌ 'छींकना' 
इति भाषायाम्‌ । 


यजयाचयतविच्छप्रच्छरक्षो नङ (Ell 


“मावे 'अकतंरि च कारके? इति वतंते । यजादिभ्यो नङ्‌ 
प्रत्ययः । यज्ञः । याच्ञा । यत्नः । विश्नः । प्रश्‍न: । रणः । 


यज्ञः- / यज्‌ + नङ्‌ । “स्तोः श्चुना श्चुः इति नकारस्य अकार: । 
एवं याच्ञा इत्यत्रापि / याच्‌ + नङ्‌ । याच्ञा शब्दः स्त्रियामेव भवति स्व- 
भावात्‌ । यत्नः-/यत्‌ + नङ्‌ । बिश्नः-/ विच्छ (गतौ)+नङ्‌ । 'चछ्वोः 
शूडनुनासिके च' इत्यनेन च्छकारस्य शकारः | एवम्‌ प्रश्नः इत्यत्रापि /प्रच्छ 
+नड्‌। रक्ष्णः-४रक्ष्‌ + नङ्‌ । 'षटुनाष्टुः' इत्यनेन नकारस्य णत्वम्‌ । 

स्वपो नन्‌ ॥६१॥ 
स्वप्नः । 
४ स्वप्‌ + नन्‌ भावे इति शेषः । 


उपसर्गे घोः किः ॥६२॥ 


उपसर्ग उपपदे धुसंज्ञभ्यः किः । कित्करणमातो लोपार्थम्‌ । 
प्रदिः । प्रधिः । निधि : । 





| ई | हं 
x 

#दा-/धा इति धात्वोः “घु' संज्ञा भवति। प्रदिः-प्र/दा-- कि । 
आतो लोप इति च' इत्याकारलोपः । प्रधिः-प्र/ धा + कि । एवं निधिः । 


कर्मण्यधिकरणे च ॥६३॥ 
घोरित्येब । कर्मण्युपपदे घुसंज्ञेभ्योऽधिकरणे कारके किः । जलं 
धीयतेऽस्मिन्निति जलधिः | 


अत्र कर्म उपपदम्‌ अधिकरणं प्रत्ययार्थः इति ज्ञेयम्‌ । जलधिः-जल 
Jatt किः । पूर्वंवदाकारलोपः। 


स्त्रियां क्तिन्‌ evil 


स्त्रीलिङ्ग भावादौ धातोः क्तिन्‌ । घञजपामपवादः । कृतिः । 
चितिः | 

(ato) ग्लाम्लाज्याहाभ्यो निः । ग्लानिः इत्यादि । 

भावादो-आदि शब्देन कतृ भिन्नकारकाणां ग्रहणम्‌ । क्ृतिः-१/क + 
क्तिन्‌ । क्तिन्नन्ताः शब्दाः स्त्रियामेव भवन्ति । एवम्‌ प्राप्तिः । दीप्तिः । 
लब्धिः । श्रुतिः । स्तुतिः इयादयो ज्ञ याः । ग्लानिः-एवं म्लानिः । ज्यानिः । 
हानिः। 

& (ato) सम्पदादिभ्यः क्विप्‌, क्तिन्नपीष्यते । उदाहरणानि-सम्पत्‌ 
सम्पत्तिः । विपत्‌/विपत्तिः । प्रतिपत्‌/प्रतिपत्तिः। 


स्थागापापचो भावे ॥६५॥ 


स्थादिभ्यो भावे कितन्‌ । अङोऽपवादस्य बाधकः | 
४स्था-/गा-/पा-/पच्‌ इत्येतेभ्यो धातुभ्यः क्तिन्‌। बाधकः- 
'आतश्चोपसगें' इत्यनेन %/पच्‌ धातोः षिदूभिदादिभ्योऽङ' इत्यनेन प्राप्तस्य | 
क्रमशः उदाहरणानि-प्रस्थितिः | उद्गीतिः । संपीतिः । पक्तिः । 
मन्त्रे वृषेषपचमनविदभूवीरा उदात्तः ॥8६॥ 


मन्त्रे गम्ये वृषादिभ्यः क्तिन्‌ । बृष्टिः । इष्टिः । प॒क्तिः । 
मृतिः । बित्तिः । भूतिः । वीतिः । रातिः । क्तिन्‌ ada सामान्येन 


२८८ | | काशिकावृत्तिसारे 


विहित एवं | उदात्ताथं वचनम्‌ । इषेस्तु इच्छेति निपातनं वक्ष्यति । 
ततः क्तिन्नपि विधीयते । मन्त्रादन्यत्राद्यदात्तः | 


बुषादिभ्यः-सूत्रे वृष" "वोरा इति इन्दे समासे प्रथमाबहुवचनं पञ् म्यर्थे 
इति विभक्तिविपरिणामेन पश्चम्यर्थो लभ्यते । 


ऊतियूतिजूतिसातिहेतिकीर्तयश्च ॥६७॥ 
ऊत्यादयः शब्दाः निपात्यन्ते । ऊतिः इत्यादि । 
ऊतिः-/अव्‌ + क्तिन्‌ । यूति:-/यु+ वितन्‌ । जूतिः-४ जु + क्तिन्‌ । 


उभयत्र दीघंत्वं निपात्यते । सातिः-४ षो + क्तिन्‌ इत्वाभावः । हेतिः-हन्‌ + 
क्तिन्‌ हकाराकारस्य एत्वम्‌ | कीति:- ४कुत + क्तिन्‌ । 


ब्रजयजोर्भावे क्यप्‌ ॥&८॥ 
व्रज्या | इज्या | पित्करणमुत्तरत्र तुगर्थम्‌ । 


इज्या-व्रचिस्वपि "”' इत्यनेन सम्प्रसारणम्‌ । उत्त रत्र-वक्ष्यमाणेषृदा- 
हरणेषु | 


संज्ञायां समजनिषदनिपतमनविदपुङ्शीङ्भूजिणः ।।8६॥ 


‘ara’ इति न स्वर्यते । पूर्वं एवात्रार्थाधिकारः । समजादिभ्यो 
धातुभ्यः संज्ञायां क्वप्‌ स्त्रियाम्‌ | समजन्ति (जनाः) अस्यामिति 
समज्या । निषद्या । निपत्या । मन्या । विद्या । सुत्या । शय्या । 
भृत्या । इत्या । 


न स्वयंते-तेन तस्यानुवृत्तिर्नात्र भवति । ‘gaara’, 'अकतंरि च 
ara” इति चाधिक्रियेते । निषद्या-निषीदन्ति अस्यामिति आपणः | 
निपत्या-पिच्छिला भुमिः । मन्या-गलपाश्वं शिरा । वृत्तौ 'मत्या’ इति प्रयोगो 
लिखितः स च न्याससर्मायतः | मञ्जरीकारेण, भटोजिदीक्षितेन च तु 'मन्या' 
इत्येव स्वीकृतः । तदनुसारं नात्र अनुनासिकलोपतुगागमौ भवतः । भृत्या- 
जीविका । इत्या-ईयते-गम्यते अनया, शीविका । भ्रृत्या-इत्या इत्येतयोस्तु- 
गागमः । 

BT श च ॥१००॥ 
चात्‌ क्यप्‌-क्रिया । कृत्या । कृति: । 


क्रिया-/कृ + श + टाप्‌ | 'सावंधातुके यक्‌' इति यक्‌ ‘fe शय- 
ग्लिङ्क्ष' इति ‘fee’ आदेशः । कृत्या-क्यपि तुगागमः । कृति:- कृ + 
क्तिन्‌ । 


इच्छा ॥१०१॥ 
इषेः 'श' प्रत्ययो यगभावश्च निपात्यते । इच्छा । 
क (ato) परिचर्यापरिसर्याभृगयाऽटाखानामुपसंख्यानम्‌ । 
#(वा०) जागर्तेरकारो वा | जागरा/जागर्या । 
'श' प्रत्ययः-भावे इति शेषः | इच्छा-/इष्‌ + श + टाप्‌ । 'इषु- 

afr इत्यादिना धातोः षकारस्य छकारः, तुगागमश्च । परिचर्या-पूजा | 
परिसर्या-इतस्ततो भ्रमणम्‌ । अटाट्या-अतिभ्रमणम्‌ | 
अ प्रत्ययात्‌ ॥१०२॥ 


प्रत्ययान्तेभ्यो धातुभ्यः स्त्रियाम्‌ अकारप्रत्ययो भवति | 
चिकीर्षा । जिहीर्षा । 


चिकीर्षा-/ ङ + सन्‌ = चिकीर्ष + अ+टापू स्त्रियाम्‌ । एवं पुत्रीया । 
पुत्रकाम्या इत्यादि | 


गुरोश्च इलः ॥१०३॥ 
हलन्तो यो गुरुमान्‌ ततः अ: । ऊुण्डा । हुण्डा । ईहा । ऊहा । 
गुरुशब्देन गुरुमान्‌ धातुगृ ह्यते अभेदोपचारात्‌ | हुण्डा-सङ्घातः । 
षिदूमिदादिभ्योऽङ्‌ ॥१०४॥ 
षितो भिदादेश्च अङ्‌ । गणपठितेषु भिदादिषु निष्कृष्य प्रकृतयो 


गृह्यन्ते । / जुष्‌-जरा । त्रपा । भिदा छिदा । 
Flo ३७ | 

निष्कृष्य-प्रत्ययात्‌ पृथक्‌कृत्य । अड्‌-स्त्रियामिति शेषः । 


चिन्तिपूजिकथिङ्कुम्बिचचंश्च ॥१०४॥ 
wat युचि प्राप्ते अङ्‌ । चिन्ता । पूजा । कथा । चर्चा । चात्‌ 
‘ga’ अपि चिन्तना । 


अङ -स्त्रियामिति शेषः । युचि प्राप्ते-'ण्यासश्रन्थो युच्‌' इति सूत्रेण । 
कुम्बा-इत्यपि । कुम्बा-यज्ञस्थानस्य पर्याच्छादनम्‌ । 


आतश्चोपसर्गे ॥१०६॥ 
आकारान्तेभ्यो धातुभ्य उपसर्ग उपपदे स्त्रियामङ्‌ । प्रदा । 


उपदा । 
प्रदा-प्र/ दा + अङ्‌ + टापू । एवं प्रक्षा । उपधा | 


ण्यासग्रन्श्रो युच्‌ ॥१०७॥ 
ण्यन्तेभ्य आस-श्रन्थाभ्यां च युच्‌ | अकारस्यापबादः । कारणा । 
आसन । श्रन्थना | 
अक्कारस्य-'म प्रत्ययात्‌’, "गुरोश्च 'हलः' इत्येताभ्यां प्राप्तस्य । 
कारणा-/कृु+णिच्‌ +युच्‌ 'यु' इत्यस्य 'अन' आदेशः। नकारस्य णत्वम्‌ | 
स्त्रियां टापू । 
& (ato) घट्टिवन्दिविदिभ्य उपसंख्यानम्‌-घट्टना | बन्दना | बेदना | 
& (वा०) इषेरनिच्छार्थस्य | अध्येषणा । अन्वेषणा । 


रोगाख्यायां ण्बुल्‌ बहुलम्‌ ॥१०८॥ 
धातोण्बुल्‌ प्रत्ययो भवति बहुलम्‌ रोगाख्यायां गम्यमानायाम्‌ | 
प्रछदिका । प्रवाहिका । विर्चाचका । 
गम्यमानायाम्‌--यदि प्रत्ययान्तं पदं रोगस्य नाम भवति । प्रछदिका- 


क्रमशः प्र/छदं, प्र “बह, वि/चचं धातवः सन्ति । 'बु' इत्यस्य 'अक' 
आदेशः । स्त्रयां टाप्‌, !कातु पूर्वस्यात इत्वं च। अत्र वातिकानि सन्ति- 

१-वर्णात्कार:-अकार: । इकारः । 
२-रादिफः-रेफः । 

३-इणजादिभ्यः-आजिः । आतिः । आदिः । 
४-इक्‌ कृष्यादिभ्यः-कृषिः । किरिः । 


संज्ञायाम्‌ ॥१०६॥ 


संज्ञायां विषये ण्वुल्‌ । उद्दालकपुष्पभञ्जिका | शालभञ्जिका | 
तालभञ्जिका । 


उद्दालकः-श्लेष्मान्तकः तस्य पुष्पाणि भज्यन्ते यस्यां सा। एवं 
शालस्य भञ्जन यस्यां सा । एवम्‌ बरणपुष्पप्रचायिका | अभ्यूषखादिका | 


विभाषाऽऽख्यानपरिप्रश्नयोरिञ्ज, च ॥११०॥ 


ण्वुलू इत्येव । पूर्व: परिप्रश्नः पश्चादाख्यानम्‌ । सुत्रेऽल्पाच त- 
रस्य पूर्वनिपातः । प्रश्ने, आख्याने च गम्ये धातोरिन्न । चात ण्वुल्‌ | 
विभाषाग्रहणादपरोऽपि । कां कारिम्‌, कारिकाम्‌, क्रियाम्‌, कृत्याम्‌, 
कृतिम्‌ वा अकार्षीः ? सर्वाम्‌ कारिम्‌"”””“इत्यादि अकाषंम्‌ । 


कारिम्‌ इत्यादि-क्रमशः इ्‌-प्बुल्‌-श-कयप्‌-कितिन्‌ प्रत्ययाः बोध्याः । 


पर्यायाईणोत्पत्तिषु ण्वुच्‌ ॥१११॥ 


पर्यायः-परिपाटीक्रमः | अहंणम्‌-अहे: तस्य योग्यता । ऋणम्‌- 
तद्‌ यत्परस्य धार्यते । उत्पत्तिः-जन्म । एष्वर्थेषु ण्वुच्‌ । 

पर्यये-भवत आसिका । भवतः शायिका | भवतोऽग्रेगामिका । 

अहॅ-अहंति भवान्‌ इक्षुभक्षिकाम्‌ । 

ऋणे-इक्षुभक्षिकां मे धारयति । 

उत्पत्तौ-इक्षुमक्षिका मे उदपादि । 


ण्वुच्‌-चका रकरणमन्तो दात्ततवार्थम्‌ । प्वुलि सति प्रत्ययात्‌ पूर्वम्‌ उदात्त 
स्यात्‌ | इक्षुभक्षिका-इक्षुविकारमिश्चितो भोज्यपदार्थः । 

आक्रोशे नञ्यनिः ॥११२॥ 


नजि उपपदे धातोरनिः आक्रोशे गम्ये | अकरणिस्ते वृषल 
भूयात्‌ । अप्रवाणिः । 
आक्रोशः-शापः | अकरणिः”"भुयात्‌-एतत्‌ शापवाकयम्‌ । अकरणि:- 
/कृ+अनिः | 
कृत्यल्युटो बहुलम्‌ ॥११३॥ 
कृत्याः ल्युट्‌ च बहुलमर्थेषु । दानीयो ब्राह्मणः | करणाधिकरण- 
भावेभ्यो ल्युडन्यत्रापि | राजाच्छादनानि वस्त्राणि । 


दानौयः-दीयते अस्मै इत्यथे ४ दा+ अनीयर्‌ । एवं स्नानीयं चणेम्‌ । 
स्नायते अनेनेति # स्ता + अनीयर्‌ । राजाच्छादनानि-राज्ञः आच्छादनानि 
ष'्ठी समासः | आच्छाद्यन्ते इति कर्मणि ल्युट्‌ । 


नपुंसके भावे क्तः ॥११४॥ 
हसितं छात्रस्य । 
घातोः क्तः भावे । प्रत्ययान्तं पदं नपुंसकं भवति । एवं जल्पितम्‌ । 
शयितम्‌ । आसितम्‌ आदि । 


ल्युट्‌ च ॥११५॥ 


धातोर््युट्‌ नपुंसकलिङ्गं भावे । हसनं छात्रस्य । शोमनम्‌ । 
शयनम्‌ | 
ल्युद्‌-ल-टौ इतो । युकारस्य 'अन' आदेशः | 


कर्मणि च येन संस्पर्शात्‌ कतुः शरीरसुखम्‌ ॥११६॥ 


येन कर्मणा संस्पृश्यमानकर्तुः शरीरस्य सुखमुत्पद्चते तस्मिन्‌ 
कर्मण्युपपदे धातो््युट्‌ नपुंसके भावे | पुनर्वचनं नित्यसमासार्थम्‌ । 
उपपदसमासो हि नित्यः । पयःपानं सुखम्‌ | ओदनभोजनं सुखम्‌ | 


उपपदसमासः-'उपपदमतिङ्‌' इत्यनेन । पयः पानम्‌-अत्र पाने पयसः 
संस्पर्शेन पातुः सुखं भवति । 

करणाधिकरणयोश्च ॥११७॥ 


अनयोर्वाच्ययोर्धातोल्युट | इध्मप्रवश्चनः | गोदोहनी । 


इध्मप्रवश्चनः-इध्मानि प्रवृशच्यन्ते येन इध्म प्र/ओव्रश्च्‌ (छेदने) 
+ल्युट्‌ | कुठार इत्यर्थः । गोदोहनी-गोर्दह्यते यस्याम्‌ गो ४दुह? ह्युट्‌ 
टित्वात्‌ स्त्रियां डीप्‌ । स्थालीत्यर्थः । पूर्वत्र करणे उत्तरत्राधिकरणे वाच्ये 


ल्युट्‌ । 
पुंसि सज्ञायां घः प्रायेण ॥११८॥ 

ूर्वोक्तयोरित्येव | पुंल्लिङ्गयो रनयोर्धातोघं¦ । समुदायेन चेत्‌ 
संज्ञा गम्यते । 'प्रायेण’ ग्रहणमकारतस्न्यार्थंम्‌ | दन्तच्छदः | उरश्छदः । 
अधिकरणे-एत्य तस्मिन्‌ कुर्वन्तीति आकरः। आलय: । 

पूर्वोक्तयोः-करणाधिकरणयोः | दन्तच्छदः-दन्ताः छाद्यन्ते अनेन दन्त 
/४द्‌+ णिच्‌ + घः । 'छादे्ेऽद्वयुसगंस्य' इति Bet: | AHR AV + घ। 
आलयः-आ॥/ ली ~घ । 

गोचरसश्चरवहत्रजव्यजापणनिगमाश्च ।।११६॥ 

एते घान्ताः निपात्यन्ते । गावः चरन्ति अस्मिन्‌ देशे इति 
गोचरो देश: । सञ्चरः | 

सश््चरः-मार्गः सः्चरन्त्यनेन इति | बहः-स्कन्धः वहन्त्यनेन | ब्रजः- 
मार्गः ब्रजन्त्यस्मिन्‌ । व्यजः-तालवृन्तम्‌ व्यज्यते अनेन । आपणः-पण्य- 
स्थानम्‌ | निगमः-छन्दः निगच्छन्त्यनेन । चात्‌ निकषः | 

अवे TAIT, ॥१२०॥ 

अवे उपपदे तरतेःस्तृणातेश्च पूर्वोक्तयो रर्थेयोरघ॑ञ्‌ । अवतार: । 
अबस्तार: | 

अबतारः-जित्वाद्‌ वृद्धिः । अवतारः-रूपादिः । अवस्तारः-जवनि- 
कादि | 

हलश्च ॥१२१॥ 
हलन्तात्‌ करणाधिकरणयोर्घंञ्‌ | लेखः । वेदः । 

लेखः-लेखनी लिख्यते अनेन । वेदः-विद्येते-ज्ञायेते धर्माधमौं अनेन । 
एवम्‌ अपामारगः-अपमृज्यते व्याधिरनेन अप ५ मृज्‌ + घञ्‌ मृजेवृ द्धिः, 'अप' 
इत्यन्ताकारस्य उपसर्गस्य घत्रि' इति दीर्घः । 
अध्यायन्यायोद्यावसंहाराधारावायाश्च ॥१२२॥। 


एते निपात्यन्ते। अधीयतेऽस्मिन्नित्यध्यायः | नीयतेऽनेनेति न्याय: 
उद्युबन्ति अनेनेति उद्यावः | संहारः | आवायः। अवहारः | 


वृत्तौ उद्युवन्ति अस्मिन्निति विग्रह: । संहारः | एतदग्रे आधारः । 
कौमुद्यां तु संहाराश्च इत्येतावदन्तं सूत्रम्‌ । वातिकं च अवहाराधारा- 
वायानामुपसंख्यानम्‌ | इति भेदः । 


उदङ्कोऽनुदके ॥१२३॥ 


‘seq इति निपात्यते । अनुदकविषयश्चेद्धात्वर्थो भवति, 
उत्पूर्वादश्वतेघंञ्‌ निपात्यते | तेलोदङ्कः | घ्ृतोदङ्कः | 


तैलोदङ्कः-तैलम्‌ उदच्यते-उद्धियते अस्मिन्निति । कर्मणि षष्ठी, ततः 
षष्ठीसमासः | 


जालमानायः ॥१२४॥ 


आनायो निपात्यते जालं चेत्‌ । आनायो मत्स्यानाम्‌ । 
आनीयन्ते मत्स्यादयोऽनेनेति आ / नी + घत्र्‌ । 


खनो घ च ॥१२४॥ 
अस्यानयो रर्थयोघंः, AS घञ्‌ Al आखनः/आखानः | 
®(ato) (१) डो वाच्यः । आखः। (२) डरश्च। आखरः | 
(३) इको वाच्यः। आखनिकः । (४) इकवकश्च | आखनिकवकः | 


आखन्यतेऽनेनेति विग्रहः । 
alga त्वेकमेव वातिकम्‌ खनेडंडरेकेकवका वाच्याः | आखः-डित्त्वात्‌ 
टेर्लोप: । आखनादयः खनित्रपर्यायाः | 

ईषद्दु:सुपु कृच्छाकच्छारथेष खल्‌ ॥१२६॥ 


करणाधिकरणयोरिति निवृत्तम्‌ । एपूपपदेषु कच्छाकृच्छार्थेषु 
खल्‌ । इषत्करः कटो भवता । दुष्कर: । सुकर: । । ईषदभोज ओदनो 
भवता । 

कृच्छम-डुःखम्‌ । तत्‌ 'दुर्‌' इत्यस्यार्थे वत्तंते । अक्ृच्छ्म्‌-सुखम्‌ । तत्‌ 


ईषत्‌-सु' इत्यनयोविशेषणमु | ईषत्कर:-अयत्नेन कृत इत्यर्थः । कर:- /कृ+ 
खल्‌ | ईषद्भोजः-एवं दुर्भोजः । सुभोज इत्यपि । 


कत्‌ कर्मणोश्च भूकुजोः ॥१२७॥ 


भवतेः करोतेश्च धातोयंथासंख्यं कर्तरि कर्मणि चोपपदे चका- 


रादीषदादिषु च खलू प्रत्ययः | ईषदाढ्यम्भवं भवता | ईषदाद्यङक रो 
देवदत्तो भवता । 


यथासंख्यम्‌-\/भु धातोः कतं रि //कृञ्‌ धातोश्च कर्मणि इति भावः। 
ईषदाढयम्भवम्‌-अनाढयेन भवता सुखेन आढयेन भूयते । ईषदाढ्यङ्करः 
भवता देवदत्तः अयत्नेनाढचः क्रियते । 'अरुद्विषदजन्तस्य मुम्‌’ इति ‘ay 
आगभः । अत्रानुस्वारपरसवणौं । 


आतो युच्‌ ॥१२८॥ 


ईषदादिषु कृच्छाकृच्छार्थेपूपपदेषु आका रान्तेभ्यो धातुभ्यो युच्‌ । 
ईषत्पानः सोमो भवता । दुष्पानः । सुपानः । 


ईषत्पानः-अङृच्छ्ण पीयते सोमो भवता ४पा + युच्‌ यु! इत्यश्य 'अन' 
आदेशः । 


छन्दसि गत्यर्थेभ्यः ।।१२६॥। 


ईषदादिषूपपदेषु गत्यर्थेभ्यो धातुभ्यः छन्दसि युच्‌ । सूपसद- 
नोऽरिनः । सूपसदनमन्तरिक्षम्‌ । 


सुखेन उपसद्चते इति विग्रहः | 

अन्येभ्योऽपि दश्यते ॥१३०॥ 

अन्येभ्यो धातुभ्यः अगत्य्थेभ्यः छन्दसि युच्‌ । सुदोहनामक्ृणोद्‌ 
ब्रह्मणे गाम्‌ । 

छ (बा०) शासियृधिदृशिधृषिमृषिम्यो युच्‌ वाच्य: । ढुःशासनः | 

सुदोहनाम्‌-सुखेन gad या सा ताम्‌ । दुःशासनः-ुर्योधनः । 
दुदेशेनः । दुघेषेणः । दुर्मषणः इत्युदाहरणान्तराणि । 

वर्तमानसामीप्ये वर्तमानवद्वा ॥१३१॥ 

समीप एव सामीप्यमु । बत्त॑मानसामीप्ये भूते भविष्यति वा काले 
वर्तमानवत्प्रत्ययाः वा स्युः । कदा कृष्ण ! आगतोऽसि ? एष 
आगच्छामि | आगच्छन्तमेव मां विद्धि | अयमागमम्‌ । एषोऽस्म्यागतः | 
कदा देवदत्त ! गमिष्यसि ? एष गच्छामि । गच्छन्तमेव मां विद्धि । 
एष गमिष्यामि | गन्तास्मि । 

बत्तेमानवत्‌-ज्ञद्‌ लकारः शतृशानचौ चेति प्रत्ययाः भवन्ति | 


आशंसायां भूतवच्च ॥१३२॥ 
आशंसायाम्‌-अप्राप्तस्य प्रियस्य प्राप्तुमिच्छायां भविष्यति भूत- 
gent: । चाढत्तंमानवच्च । उपाध्यायश्चेदागमत्‌ | आगच्छति/ 
आगमिष्यति । एते$धीमहे | अध्यगीष्महि | अध्येष्यामहे | सामान्याति- 
देशे बिशेषानतिदेशाल्लङूलिटो न भवतः। 
अध्यगीष्महि, अधीमहे इति क्रमो युक्तः | वृत्तावपि एष एव पाठ- 
क्रम: । 'लड” अनद्यतने, ‘fae’ च परोक्षे इति भूतविशेषे भवतः । 


चिप्रवचने लुट्‌ ॥१३३॥ 


अस्मिन्तुपपदे आशंसायां गम्यायां लुट्‌ प्रत्ययः । उपाध्यायश्चेत्‌ 
क्षिप्रमागमिष्यति, एते व्याकरणं क्षिप्रमध्येष्यामहे | 

वचनग्रहणं पर्यायार्थम्‌, तेन क्षिप्र-शी घ्र-आशु-त्वरितशब्देषूपपदेषु 
लुट्‌ । लुटोऽपि विषये लुडेव-श्वः क्षिप्रमध्येष्यामहे । एते-वृत्तौ नास्तीदं 
पदम्‌ । 
आशंसावचने लिङ्‌ ॥१३४॥ 
आशंसा येनोच्यते तस्मिन्नुपपदे लिङ्‌ । उपाध्यायश्चेदा- 
गच्छेत्‌ । आशंसे युक्तोऽधीयीय । 


वचनग्रहण त्‌ 'अवकल्पये' इत्युपपदेऽपि | अवकल्पये । युक्तोऽधीयीय । 
क्षिप्रवचने5पि पूर्वसूत्रं बाधित्वा लिङ्‌ एव । आशंसे क्षिप्रम धीयीय | 


नानद्यतनवत्क्रियाप्रवन्धसामीप्ययोः ।। १३४॥। 


भूते भाविन्यनद्यतने लङ्लुटौ विहितौ, तयोः प्रतिषेधः । अनद्य- 
तनवत्प्रत्ययविधिरनं क्रियायाः सातत्यानुष्ठाने सामीप्ये च गम्ये । 
यावज्जीवमन्नमदात्‌ | याबज्जीबं भृशमन्नं दास्यति । सामीप्ये-इयं 
पोणेमास्यतिक्रान्ता, एतस्यामुपाध्यायोऽगनीनाधित | 

क्रियाप्रबन्धः-क्रियायाः सातत्येनानुष्ठानम्‌ । 'यावज्जीवम्‌, इति कथ- 
नेन दानक्रियायाः सततमनुष्ठानं गम्यते । भाविन्यपि-या इयम्‌-अमावा- 


स्याऽगामिनी, एतस्यामुपाध्यायोऽनीनाधास्यते । सोमेन यक्ष्यते । उभयत्र 
क्रमशः प्राप्तयोः लङ्लुटो: प्रतिषेधे 'लुङ्‌-लुट्‌' च । 


भविष्यति भर्यादावचनेऽतररस्मिन्‌ ॥१३६॥ 


अक्नियाप्रबन्धाद्य्थंवचनस्‌ । योऽयमध्वा गन्तव्य आपाटलि- 
पुत्रात्‌, तस्य यदवरं कोशाम्ब्यास्तत्र feted भोक्ष्यामहे | 


भविष्यति काले मर्यादावचने सत्यवरस्मिन्‌ प्रविभागे अनद्यतनप्रत्यय- 
विधिनं । अवरस्मिन्‌-अर्वाक्‌ । गन्तव्यः-इत्यनेन भविष्यत्कालः सूचित: | 
अवरमित्यनेन क्रियासातत्याभावः | अत्र ‘qe’ न, ‘qe’ एव । 


कालविभागे चानहोरात्राणाम्‌ ॥१३७॥ 


कालमर्यादाविभागे सति, अवरस्मिन्‌ प्रविभागे अनद्यतन प्रत्यय- 
Flo ३८ 

fafad, न चेदहोरात्रस्य प्रविभाग: | योऽयं संवत्सर आगामी तत्र 
यदबरमाग्रहायण्यास्तत्र युक्ता अध्येष्यामहे | 


अध्येष्यामहे-लुटः प्रतिषेधे लुट्‌ एव । अहोरात्रविभागे तु योऽयं 
मास आगामी तस्य योऽवरः पश्चदशरात्रस्तत्र युक्ता अध्येतास्यहे, इत्यत्र 
लुडेव । 


परस्मिन्‌ विभाषा ॥१३८॥ 


योऽयं संवत्सर आगामी तस्य यत्परमाग्रहायण्यास्तत्र युक्ता 
अध्येष्यामहे,/अध्येतास्महे वा । 


qaqa सर्वमनुवतंते । अवरस्मिन्‌ पूवेसूत्रेण ‘az’ एव। परस्मिन्‌ 
प्रविभागे तु लुट-लुटौ विकल्पेन भवतः | 


लिङ्निमित्ते लुङ्‌ क्रियातिपत्तौ ॥१३६॥ 
भविष्यतीत्यनुबतंते | हेतुहेतुमतोलिङ्‌ इत्येवमादिकं लिङः 


निमित्तम्‌ । तत्र लिङ्‌निमित्ते भविष्यति काले लुङ्‌ कुतश्चिद्वेगुण्यात्‌ 
क्रियाया अनभिनिवृ'त्तो । दक्षिणेन चेदायास्यत्‌, न शकटं प्रर्या- 
भविष्यत | 


क्रियाया अतिपत्तिः-अनभिनिवृत्तिः । पर्याभवनम्‌-भङ्गः | 


भूते च ॥१४०॥ 


लिङ्निमित्त इत्यादि सर्व॑मतुवत्तंते । भूते च काले लुङ। 
“उत्ताप्यो” रित्यारभ्य लिङनिमित्ते विधानमेतत्‌ । प्राक्‌ ततो विधानं 
बक्ष्यति | दृष्टो मया मवतः ुत्रोऽननार्थी चङ्क्रम्यमाणः, अपरश्च 
ब्राह्मणार्थी । यदि तेन स दृष्टोऽभविष्यत्‌ उताहोऽमोक्ष्यत । न तु 
भुक्तवान्‌, अन्येन पथा स गतः | 


अन्नार्थो चङ्क्रम्यमाणः-श्षुधा व्याकुलः कुटिलं गच्छन्‌ । ब्राह्मणार्थो- 
कमपि भोक्तारं मागेयमाणः त्वरया कुटिलं गच्छन्‌ । उताहो-वृत्ती 'तदा' इति 

पाठः lage at: । उभावपि कुटिलम्‌ अगच्छताम्‌, तेन ब्राह्मणाथिना 
अन्नार्थी न दृष्टः, तस्मात्‌ स भोजनमप्राप्येव गतः । 


वोताप्योः॥ १४१॥ 


‘aa’ 'लिङनिमित्त''' इत्यादि सवंमनुवत्त॑ते । 

बा+आ+ उताप्योः = वोताप्योः | 'आड” मर्यादायां नाभिः 
विधौ । 'उताप्योः समर्थयोरवधीकृत्य यदित ऊध्वंमनुक्रमिष्यामस्तत्र 
भूते लिङनिमित्ते क्रियातिपत्तौ वा ‘as’ एतदधिकृतम्‌^ 


वा+आ +उताप्योः-'आङ' इत्यस्य प्रश्लेषः । अन्तरङ्गपरिभाषां 
बाधितवा दीर्घस्ततो गुण: | अस्योदाहरणानि वक्ष्यम;णानि सन्ति । 


गर्हायां लडपिजात्वोः ॥ १४२॥ 


अपिजात्वोरुपपदयोर्धातोलंट्‌ कुत्सायाम्‌ । अपि तत्रभवान्‌ वृषलं 
याजयति । गर्हामहे । एवं जातु । 
अनेन न केवलं वर्तमाने अपि तु कालक्षामान्ये ‘aa’ विधीयते । गर्हा- 


निन्दा । वृषलयाजनं निन्दितं कर्म । अन्याय्यमेतत्‌ | एवं जातु-तत्रभवान्‌ वृषलं 
याजयति इति शेषः । 


विभाषा कथमि लिङ च ॥१४३॥ 


'कथम्‌? शब्दे उपपदे लिङ गर्हायाम्‌ । चाल्लट्‌ । विभाषाग्रहणं 
यथास्वं कालविशेषविहितानाम्‌ प्रत्ययानामबाधनार्थम्‌ । कथं नाम 
तत्रभवान्‌ वृषलं याजयेत्‌ । याजयति/याजयिष्यति इत्याद्यपि यथा- 
कालं भवति । 

इत्याद्यपि-आदिपदेन कथं नाम तत्रभवान्‌ वृषलं याजयिता (लुट) 
अयीयजत्‌ (लुङ्‌) /अयाजयत्‌ (लङ्‌)|याजयाश्वकार (लिट्‌) इति रूपाणि भूत- 


भविष्यतु-वर्तमानकालानुसारं भवन्ति । लिङ्निमित्ते क्रियातिपत्तौ भूते वा 
‘qe’ भविष्यति तु नित्यं ‘qe’ अयाजयिष्यत्‌ ! 


[ काशिकावृत्तिसारे 
किंवृत्ते लिङलुटौ ॥१४४॥ 


किवृत्ते उपपदे धातोलिङ्लुटौ गर्हायाम्‌ । को नाम वृषलः यं 
तत्रभवान्‌ याजयेत्‌ | याजयिष्यति । 
किमो वृत्तम्‌ वृत्तम्‌ । यत्र कि शब्दोऽ्वयवत्वेन बतंते तत्सर्वं कि- 


वृत्तम्‌ । तेन कतरकतमयोरपि सन्निवेशः । कतरो नाम वृषलो यं तत्रभवान्‌ 
याजयेत्‌ । एबं कतमोऽपि । 


अनवक्लप्त्यमर्षयोरकिंदृत्तेडपि ॥ १४५॥ 


“गर्हायाम्‌' इति निवृत्तम्‌। अनवक्लुप्तिरसम्भाबना | अमर्षोऽ 
क्षमा । अनथोगंम्ययोः किवृत्ते अक्वृत्ते चोपपदे लिङलुटौ | बह्दचः 
पूर्वनिपातो लक्षणव्यभिचारचिह्णम्‌, तेन यथासंख्य न । नावकल्पयामि 
भवान्नाम वृषलं याजयेत्‌|याजयिष्यति । 

नावकल्पयामि-न सम्भावयामि | एवममरेंडपि-न मर्षयामि तत्र भवान्‌ 
वृषलं याजयेत्‌|याजयिष्यति । किवृत्ते उदाहरणम्‌-को नाम वृषलो यं तत्र 


भवान्‌ याजयेत्‌/याजयिष्यति वा | क्रियातिपत्तौ तु भूते वा ae’, भविष्यति 
नित्यम्‌ । नावङल्पयामि तत्रभवान्‌ नाम वृषलमयाजयिष्यत्‌ । 


किंक्लास्त्यर्थेषु लुट ॥१४६॥ 
किकिलास्त्यथेंघुपपदेषु । कि किल नाम तत्रभवान्‌ वृषलं 
याजयिष्यति । अस्ति नाम तत्रभवान्‌ वृषलं याजयिष्यति । 


[कि-किल इति द्वयोः समुदाय एवोपपदमु न तु प्रत्येकम्‌ । अस्त्यर्था:- 
अस्ति-भवति-विद्यते इति । तेन भवति नाम तत्रभवान्‌ वृषलं याजयिष्यति 
तथा विद्यते नाम तत्रभवान्‌ वृषलं याजयिष्यति इत्यपि भवतः | लिङ्निमित्ता- 
भवात्‌ न 'लूङ्‌' । न थब्धे-न मर्षयामि इतिशेषः । 


जातुयदोलिंङ्‌ ।।१४७॥ 


एतयोषपपदयोः पूर्वोक्तयोरथंयोर्धातोलिड । जातु तत्रभवान्‌ 
वृषलं याजयेत्‌ | एवं यत्‌ । 











beer 


उँ 

एवं यत्‌-यन्नाम तत्रभवान्‌ वृषलं याजयेत्‌ । न श्रहृधे-त मर्षयामि 
इति शेषः। 
& (वा०) जातुयदोलिङविधाने यदायय्ोरुपसंख्यानम्‌ | यदा भवद्विधः 
क्षत्रियं याजयेत्‌ । यदि भवद्विधः क्षत्रियं याजयेत्‌ । 


यच्चयत्रयोः ॥१४८॥ 


ूर्वोक्तयोरेव । यच्च तत्रभवान्‌ वृषलं याजयेत्‌ । एवं यत्र । 


एवं यत्र-यत्र तत्र भवान्‌ वृषलं याजयेत्‌ । न थद्दधे-न मर्षयामि 
इति शेषः । 


मर्हायां च ।। १४६॥ 
पूर्वोक्तो निवृत्तौ । यच्च-यत्रयोर्पपदयोगर्हायां गम्यमानायां 
घातोलिङ | यच्च तत्रभवान्‌ वृषलं याजयेत्‌ । गर्हामहे । अन्याय्यमेतत्‌। 
एबं यत्र । 
ूर्वोक्तो-अनवक्लुप्त्यमषौं । एवं यत्र-यत्र तत्रभवान्‌ वृषलं याज- 


येद्‌ । ऋद्धो वृद्धः सन्‌ ब्राह्मणः इति विशेषेण गर्हामहे । अन्याय्यमेतत्‌ । गर्हा- 
निन्दा-कुत्सा इति पर्यायाः । waist व्ययबाहुल्येन वृषलं याजयति । 


one जातिमात्रेण ब्राह्मणः तथा कुर्यात्‌ । परं यः सद्‌ब्राह्माणः स वृषल- 
नं कुरुते इति हेतोस्त गर्हामहे-निन्दाम इत्यर्थः । 


चित्रीकरणे च ।।१५०॥ 
_ इचर्थम्‌ । तत्र लिङ यच्चयत्रयोः । यच्च तत्रभवान्‌ 
वृषलं याजयेत्‌ | आश्चयैमेत्त्‌ | एवं यत्र । 
एवं यत्र-यत्र तत्रभवान्‌ वृषल याजयेत्‌ । 
शेषे लडयदौ ॥१५१॥ 
> 


यच्चयत्राभ्यामन्यः शेषः । तस्मिन्नुपपदे `धातोलुट्‌ चित्री- 
करणे । यदि शब्दश्चेन्न प्रयुज्यते । आश्चर्यम्‌, अन्धो नाम पर्वेत्‌- 
मारोक्ष्यति | 


३०२ | [ काशिकावृत्तिसारे 
आश्चयंम्‌-चित्रम्‌ अन्धो नाम पर्वतमारोक्ष्यति | अ.भुतम्‌, एवम्‌ 
बंधिरो नाम व्याकरणमध्येष्यते । 


उताप्योः समर्थयोलिङ्‌ ॥१५२॥ 


एतयोः समर्थयोरुपपदयोलिङ | बाढम्‌ इत्येतस्मिन्नर्थे समानाथं- 
त्वमनयो: | उत कुर्यात्‌ । अपि कुर्यात्‌ । 
अत्र साम्यं समानार्थत्वम्‌, तच्च 'उत-अपि’ इत्यनयोः ‘ater’ 


इत्यस्मिन्नर्थे ada । उत कुर्यात्‌ । अपि कुर्यात्‌-बाढं करिष्यतीत्यर्थः । एवम्‌ 
उताधीयीत, अष्यधीयीत-बाठमध्येष्यते इत्यर्थः । 


कामग्रवेदनेऽककच्चिति ॥१४३।। 
स्वामिप्रायाबिष्करणे गम्ये अकच्चित्युपपदे धातोलिङ्‌। कामो 
मे भुञ्जीत भवान्‌ | 
कामः-स्वामिप्रायः, इच्छा, अभिलाषो वा । प्रवेदनम्‌-आविष्करणम्‌ | 


एवम्‌ अभिलांषो मे भुञ्जीत भवान्‌ । कच्चित्‌ प्रयोगे लट्‌-कच्चिज्जीबति 
ते माता । 


सम्भावनेऽलमिति चेत्सिद्वाप्रयोगे ॥ १४४॥ 


सम्भावनं क्रियासु योग्यता । तच्चेत्सम्भावनं पर्याप्तमवितथं 
ज्षवति । सिद्धश्चेदलमोऽप्रयोगः । तत्र लिङ्‌। अपि प्रत शिरसा 
भिन्द्यात्‌ । सिद्धाप्रयोगे इति किम्‌ ? अलं देर्वदतो हस्तिनं 
हनिष्यति | = 


अपि पर्व॑तं te मिन्द्यात्‌-अरत्र पर्वतभेदविषयकं पुरुषसामथ्यंम्‌ 
ज्लीमसेनादेविद्यते एव । 'अलम्‌' seca प्रयोगाभावेऽपि यत्र तस्यार्थो गम्यते 
तत्र ‘fae’ । एवम्‌ अपि 0 


_ fest घातौ सम्भावनवचनेऽयदि ॥१५४५॥ 
sf चेत्सिद्धाप्रयोग इति स्व॑मनुवत्तते \ सम्भावनमुच्यते 

येन स सम्भावनवचनः । सम्भावनवचने धातावुपपदे यच्छब्दवर्जिते 
बिभाषा लिङ । पुनवंचनं विकल्पार्थम्‌ | सम्भाबयामि-भुञ्जीत 
भवान्‌ | अवकल्पयामि । श्रद्दधे । 

सम्भावनं भाविवस्तुत्रेक्षणम्‌ | भुञ्जीत भवान्‌-भवान्‌ भोजने शक्तः 


इत्यहम्‌ उत्प्रेक्षे इत्यर्थः । पक्षे भोक्ष्यते भवान्‌ । अवकल्पयामि-भुञजीत | 
भोक्ष्यते वेति शेषः । एवं aed इत्यस्याग्रे भुञजीत/भोक्ष्यते वेति ज्ञ यम्‌ । 


हेतुहेतुमतोलिंङ्‌ ॥ १५६॥ 


हेतुः कारणम्‌, हेतुमत्फलम्‌ | धातोलिडः अनयोरर्थयोः १ दक्षि- 
णेन चेद्यायात्‌ न शकटं पर्याभवेत्‌ । यदि कमलकमाहयेन्न शकटं 
पर्याभवेत्‌ । दक्षिणेन यानं हेतुः अपर्याभवनं हेतुमत्‌ । 


लिड-'विभाषा' इत्यनुवतंते, तेनेदं विकल्पेन भवति । पक्षे ‘qe’ । 
दक्षिणेन चेद्‌ यास्यति न शकटं पर्याभविष्यति । 


इच्छार्थेषु लिङ्लोटौ ॥१४७॥ 
इच्छार्थेषूपपदेषु धातोलिङलोटौ । इच्छामि भुञ्जीत भवान्‌ | 
भुङ्क्ताम्‌ | 
इच्छार्थषु-तेन कामये, प्रार्थये इति योगेऽपि भवति । 


(बा०) कामभ्रवेदन इति वक्तव्यम्‌ । यत्र कामस्य-इच्छायाः प्रवेदनम्‌- 
प्रकाशनं भवति तत्र लिङ्लोटौ भवतः, तेनात्र न भवति । स इच्छन्‌ करोति । 
अत्र च्छायाः प्रकाशनं नास्ति | 


समानकत केषु तुमुन्‌ ॥ १५८॥ 


समानकतृ केषु इच्छार्थकेषु धातुषूपपदेषु धातोस्तुमुन्‌ | तुमुन्‌ 
रकृत्यपेक्षमेव समानपदम्‌! इच्छति भोक्तुम्‌ | 


इच्छा्थेकेषु -कामयते भोक्तुम्‌ | वाञ्छति भोक्तुम्‌ इत्यपि | 





३०४ | [ काशकावृत्तिसारे 


लिङ च ॥१५६॥ 
इच्छाथेंषु समानकत्‌ केषु धातुषूपपदेषु धातोलिडः । भुञ्जीये- 
तीच्छति । योगविभाग उत्तरार्थ: । 
भुञ्जीय-अहम्‌ इति शेष: इति इच्छति । 


इच्छार्थेभ्यो विभाषा वतमाने ॥१६०॥ 
इच्छार्थेभ्यो धातुभ्यो विभाषा बतंमाने काले लिङ । इच्छति | 
इच्छेत्‌ । वष्टि/उश्यात्‌ | कामयते/कामयेत । 


fae aa 'लट्‌' | उश्यात्‌- ग्रहिज्या" इत्यनेन ४वश्‌ धातोवं- 
कारस्य सम्प्रसारणम्‌ । 


बिधिनिमन्त्रणामन्त्रणाधीष्टसम्प्रशनप्रार्थनेषु लिङ्‌ ॥१६१॥ 

विधिः प्रेरणमु । निमन्त्रणं नियोगकरणम्‌ | आमन्त्रणं काम- 
चारकरणम्‌ | अधीष्टः सत्कारपूर्वको व्यापारः । 

संप्रश्नः सम्प्रधारणम्‌ । प्रार्थनं याच्ञा । एष्वर्थेषु लिङ्‌ । 
विधिः-कटं भवान्‌ कुर्यात्‌ | 

निमन्त्रणम्‌-इह भुञ्जीत भवान्‌ | 

आमन्त्रणमु-इह भवान्‌ आसीत । 

अधीष्टः अध्येष्यामो भवन्तं माणवकम्‌ | सम्प्रशनः-कि नु खलु 
भो व्याकरणमधीयीय । प्रार्थनम्‌-मवति मे प्रार्थना व्याकरणमधीयीय । 
छन्दोऽधीयीय | 


प्रेरणम्‌-- आज्ञाप्रदानम्‌ । नियोगकरणम्‌-अकरणे सति अधर्मोत्पत्तेः 
निममेन अवश्यमेव करणम्‌ । कामचारः-इच्छया प्रवृत्तिः तस्याकरणे$पि 
दोषाभावः । सत्कारपुर्वकः-पूज्यस्य गुर्वादे: व्यापार इत्यर्थ: । सम्प्रधारणम्‌- 
निएचयकरणम्‌ | अध्येष्यामः ` माणवकम्‌- अध्येष्यामः' इति लिपि-त्रुटिः । 
*अधोच्छामः' इति साधुः। माणवकम्‌-इत्यस्याग्रे 'भवान्‌ उपनयेत' इति 
संयोज्यम्‌ । “उपनयेत' इत्यत्राचायंकरणे आत्मनेपदम्‌ | 

लोटू च ॥१६२॥ 


विध्यादिष्व्थेषु लोटू च । योगविभाग उत्तराथं: | बिधौ-कटं 
भवान्‌ करोतु । क्रमेण अमुत्र भवान्‌ भुङक्तामु | इह भवानास्ताम्‌ । 
अध्येविष्यामो भवन्तं माणवकम्‌ । कि नु खलु भो व्याकरणमध्यये । 
भवति प्रार्थना मे व्याकरणमध्यये | 

क्रमेण-निमन्त्रण-आमन्त्रण-अधीष्ट-सम्प्रणन-प्राथनेष्वर्थेषृदाहरणानि 
क्रमशो विज्ञेयानि । अध्येषिष्यामः-'अधीच्छामः' इति वृत्तो पाठः। माण- 
चकम्‌ -भवानध्यापयत्‌ / भवानुपनयताम्‌ वेति शेषः । 

प्रैषातिसर्गप्राप्तकालेपु कृत्याश्च ॥१६३॥ 

प्रेषणं प्रेषः । कामचाराभ्यनुज्ञानमतिसगंः । निमित्तभूतस्य 
कालस्यावसरः प्राप्तकालता | तत्र कृत्याः लोट्‌ च । भवता कटः 
कत्त॑व्यः | भवान्‌ कटं करोतु । भवान्‌ प्रेषितोऽतिसृष्टः, भवतः 
प्राप्तकालः कटकरणे । 


कृत्याः-कृत्यसंज्ञक्ाः प्रत्ययाः तव्य-तव्यत्‌-अनोय र्‌-यत्‌-ष्यत्‌-क्यप्‌ 
इति । कत्तंव्यः-करणीयः । कार्यः | कृत्यः इत्यपि । 


लिड चोध्व॑मौहृर्तिके ॥१६४॥ 


उध्वंमोहृतिकेऽ्थे वतंमानाद्धातोलिङ्‌ प्रैषादिषु । चाद्यया- 
राप्तं च । ऊर्ध्व मुहूर्ताद्‌, उपरि मुहुत्त॑स्य भवता खलु कटः कत्तंव्य: | 
भवान्‌ कटं कुर्यात्‌ / करोतु । 
यथाप्राप्तम्‌-लोद्‌, कृत्याश्च | 
स्मे लोट्‌ ॥ १६५॥ 
'स्म' प्रेषादिषूध्वंमोहृतिकेऽथे वतंमानाद्धातोलोंट्‌ । लिङ्‌- 


कृत्थानामपवादः । उर्ध्व मुहूर््ताद, उपरि मुहृत्तेस्य भवान्‌ करोतु स्म । 
फा? २६ 

करोतु स्म-भवान्‌ अधिकृत इत्यर्थः । 


अषीष्टे च ॥१६६॥ 


‘eq शब्दे उपपदे अधीष्टे गम्ये लोट । अङ्ग स्म राजन्‌ ! 
माणवकमध्यापय | 


अङ्क शब्दोऽनुनये वसंते । हे राजन्‌ ! भवान्‌ अभ्यहितः, अतएव अध्या- 
पनर्वृत्ति विनाऽपि अध्यापयेत्यनुनयः | 
कालसमयवेलासु तुमुन्‌ ॥१६७॥ 
कालादिषूपपदेषु धातोस्तुमुन्‌ । कालो भोक्तुम्‌ । समयो 
भोक्तुम्‌ । वेला भोक्तुम्‌ । 


कालो भोक्तुम्‌-भुङ्क्तां भवानिति भावः। अथंग्रहणात्‌ पर्यायेष्वपीदं 
प्रवतंते-अवसरो भोक्तुम्‌ | 


लिङ्‌ यदि ॥१६८॥ 


यच्छब्द उपपदे कालादिषु धातोलिङ्‌ । कालो यढ्भुञ्जीत 
भघान्‌ | 


एवं समयो यद्भुञ्जीत भवान्‌ । वेला यद्‌ भुञ्जीत भवान्‌ । 


अहे कृत्यतृचश्च ॥ १६६॥ 


अर्हे adit गम्ये कृत्यतृचश्च प्रत्ययाः भवन्ति। भवता खलु 
कन्या वोढव्या/भवान्‌ कन्यां वहेत्‌/वोढा | लिङा बाधो मा भूत्तदथंम्‌ 
अहे विधानम्‌ । अन्यथा सामान्येन विहितत्वादहेऽपि स्यादेव । 


अहंतीति अहुँः-योग्य इत्यर्थः | बोढा --/वहूं+ तृच्‌ । 
आवश्यकाधमर्ण्ययोणिनिः ॥१७०।॥। 


आवश्यकविशिष्टे आधमर्ण्यविशिष्टे . च कर्तरि धातोणिनिः । 
अवश्यंकारी । शतं दायी । 

कारी-४ कृ + णिनि णित्त्वाद्‌ वृद्धिः । दायो-धातोर्युक्‌ | आधमण्यंम्‌ 
ऋणदानम्‌ । शतम्‌-अत्र अरे नोभंविष्यदाधमर्ष्ययोः' इति षष्ठ्याः प्रति- 
बेधाद्‌ द्वितीया । 


कृत्याश्व ॥१७१॥ 


पूवेवत्‌ | भवता खलु अवश्यं कटः कत्त॑व्यः | भवता खलु निष्को 
दातव्यः | 


पु्वबत्‌-आवश्यकाधम्ययोः धातोः कृत्याः प्रत्ययाः भवन्ति | उभयोः 
क्रमशः उदाहरणे बोध्ये | 


शकि लिङ्‌ च ॥१७२॥ 


शक्नोत्यर्थे वत॑मानादृधातोलिङ । चात्कृत्याश्च | भवता खलु 
भारो भर्तव्यः । भवान्‌ खलु कन्यां बहेत्‌ । भवान्‌ शक्तः । 


भवान्‌ शक्तः-अर्थनिर्देशोऽयम्‌, नोदाहरणम्‌ । 


आशिषि लिङ्लोटौ ॥१७३॥ 


अप्राप्तस्य प्राप्त्याशंसनमाशीः । तत्रेमो | चिरं जीव्यात्‌ । चिरं 
जीवतु भवान्‌ । 


इमो-लिङ्-लोटौ । आशीविशिष्टेऽर्थे वर्तमानाद्‌ धातोलिङ्‌-लोटौ 
` भवतः। 


क्तिचक्तौ च संज्ञायाम्‌ ।।१७४।। 


आशिष्ये तौ समुदायेन चेत्संज्ञा गम्यते । तनुतात्‌-तन्तिः । भव- 
ताद्‌-भूतिः। देवा एनं देयासुः-देवदत्तः । 


तन्तिः--/तनु + क्तिच्‌ । “न क्तिचि cited’ इति प्रतिषेधात्‌ लोप 
दोघौं न भवतः। देवदत्तः-देव / दा +क्त | 

माङि लुङ ॥१७५॥ 


माडि उपपदे धातोर्लुड्‌ । सर्वेलकारापवाद:। मा कार्षीत्‌ | 
कथं 'मा भवतु' असाधुरेवायम्‌ । केचिदाहुः-अङिदपरो मा शब्दस्त- 
स्यायं प्रयोगः | 


मा कार्षीत्‌- “न माड योगे' इति न 'अट्‌' । “माङ्‌? योगे 'लुड' भवति 
'मा' इत्स्य योगे “लोट्‌' अपि । 


स्मोत्तरे लङ च ॥१७६॥ 


माङि लुङ्‌ चात्‌ लङ । मा स्म करोत्‌ । मा स्म कार्षीत्‌ । 


स्मोत्तरे-'स्म' इति शब्दः उत्तरम्‌ अधिकं यस्यं तस्मिन्‌ माहि इत्ययः । 
क्रमशः 'लङ्‌-लुङोः' उदाहरणे ज्ञेये । 


उणादयइडो निवास व्यधापघनोऽङ्कमिच्छाहलश्च वोपताप्योविधि 
षोडश । 
इति श्रीमदाचार्यबलभद्रविरचिते काशिकावृत्तिसारे 
तृतीयाध्यायस्य तृतीयः पादः | 


तृतीयाध्यायस्यास्मिन्‌ तृतीये पादे उणादयो बहुलम्‌, इङश्च, निवास 
चिति", व्यधजपोरनुपसगें, अपघनोऽङ्गम्‌, इच्छा, हलश्च, वोपताप्योः, 
इत्येतेभ्य आरभ्य विशतिः सूत्राणि तथा विधिनिमन्त्रणामन्त्रणाधीष्ट'" इत्यत 
<< षोडश सूत्राणीति संकलनेन षट्सप्तत्यधिकशतं (१७६) सूत्राणि 
सन्ति। 


इति काशिकावृत्तिसार-सुधायां 
तृतीयाध्यायस्य तृतीयः पादः | 

धातुसम्बन्धे प्रत्ययाः ॥१॥ 


धात्वर्थे धातुशब्दः । तेषां सम्बन्धः धातुसम्बन्धः | तस्मिन्न- 
यथाकालोक्ता अपि प्रत्ययाः साधवः । अग्निष्टोमयाज्यस्य पुत्रो 
जनिता | अग्निष्टोमयाजीति भूतकालः | जनितेति भविष्यत्कालः । 
तत्र भूतो भाविना सम्बध्यमानः साधु: । 

अयथाकालोकताः-विधाथकसूत्रैः यस्मिन्‌ काले विहितास्ततोऽन्यत्रापि 
प्रयुताः। भुतकालः-'भूते’ इत्यस्याधिकारे 'करणे यजः' इत्यनेन 'णिनि! 
प्रत्ययस्य विधानात्‌ । साधुः-तथा चायमर्थो भवति-तस्य पुत्रो जनिता 
योऽग्निष्टोमेन यष्टा । प्रत्ययाध्चिकारेऽपि पुनःप्रत्ययग्रहणम्‌ अधात्वधिकार- 
विहिता अपि प्रत्ययास्तद्धिताः धातुसम्बन्धे सति कालभेदेऽपि साधवो भवन्ती- _ 
त्यर्यलाभाय । तेन वतंमानकाले विहितो “मतुप्‌' गोमान्‌ आसीदिति भूते, 
गोमान्‌ भवितेति भविष्यत्यपि साधुर्भवति । 


क्रियासमभिहारे लोट्‌ लोटो हिस्वौ वा च तध्वमोः ॥२॥ 


पौनःपुन्यं श्रशार्थो वा क्रियासमभिहारः । तद्विशिष्ट-क्रिया- 
वचनाद्‌धातोर्लोट्‌ सरवंकालेष | सर्वलकारापवादः । तस्य लोटो 'ह, 
स्व” एतावादेशौ भवतः । त-ध्वंभाविनस्तु वा । योगविभागश्चात्र 
कार्ये: । क्रियासमभिहारे लोट्‌ । लोटो हि-स्वौ । लोड्धर्माणौ “हिस्वौ 
इत्यर्थः । तेन परस्मेपदत्मानेपदत्वस्‌ भेरेनावतिष्ठते । तिङ्त्वश्व 
भवति । लुनीहि लुनीहीत्येवायं लुनाति । इमौ लुनीतः। इमे लुनन्ति । 
एवं मध्यमोत्तमयोरपि । लुनीहि लुनीहीत्येबायमलाबीत्‌ । 

अलाविष्टाम्‌ । अलाविष्‌ : । एवं मध्यमोत्तमयोरपि । लुनीहि लुनी- 
हीत्येवायं लविष्यति । एवं मध्यमोत्तमयोरपि । 


धातुसम्बन्धे इत्यनुवतंते । क्रियासमभिहारश्च तद्विशेषणम्‌, तेना- 
यमर्थो लभ्यते-तद्विशिष्ट”'धातो: । हि-स्वो-हिश्च स्वश्चेति हि-स्वो । 
परस्मैपदे मध्यमपूरुषैकवचने लोटः स्थाने “सिप्‌' तस्य Qa पिच्च' इत्यनेन 
fe’ आदेशः । आत्मनेपदे च मध्यमपुरुषैकवचने लोटः स्थाने 'थास्‌” तस्य 'स्व' 
इति तावेवात्र गृहीतौ । 


तध्वम्भाविनः-तश्च ध्वम्‌ च तध्वमौ तो भाविनो यस्य लोटः 
स तध्वम्भावी तस्य । परस्पैपदे मध्यमपुरुषबहुवचने लोट्स्थानिकस्य 'थ' 
इत्यस्य 'त' आत्मनेपदे च लोटः मध्यमपुरुष-बहुवचने 'ध्वमु' इति भवति । 


लुनीहि लुनीहि-'क्रियासमभिहारे द्वे भवतः' इति द्विवंचनम्‌' मध्य 
मोत्तरयोरपि-लुनीहि लुनीहीत्येव त्वं लुनासि, gat लुनीथः । यूयं लुनीथ । पक्ष 
लुनीत लुनोतेत्येव यूयं लुनीथ । अहं लुनामि | आवं लुनोवः | वयं लुनीमः । 

‘eq’ इत्यस्योदाहरणान्यात्मनेपदे भवन्ति । यथा अधीष्वाधीष्वेत्ये- 
वायम्‌ अधीते | इमावधीयाते । इमेऽधीयते । 'ध्वम्‌' इत्यत्र विकल्पेन “स्व' 
आदेशः | अधीष्वाधीष्वेत्येव यूयमधीध्वे । पक्षे अधीध्वमधीध्वमिति यूयम- 
घीध्वे | 


समुच्चयेऽन्यतरस्याम्‌ ॥३॥ 


अनेकक्रियासमभिहारः समुच्चयः। समुच्चीयमानक्रियावचनाद्‌- 
घातोरन्यतरस्यां लोट्‌, तस्य हि-स्वौ । तघ्वम्भाविनस्तु वा । अ्राष्ट्र- 
मट, मठमट, खदूरमट, स्थाल्यपिधानमटेत्येवायमटति | इमावटतः । 
इमेऽटन्ति । एवं सर्वेषु वचनेष्‌ पुरुषेष्‌, कालेष्‌ च । एवमात्मने- 
पदिनो घातोः 'स्व' । एतत्परोऽपि प्रयोग उन्नेयः । | 


आष्ट्रमु-'भाड़' इति भाषायाम्‌ । खदूरम्‌-केत्रम्‌ । स्थाल्यपिधानम्‌- 
थालो व बटलोई का ढक्कन। पक्षे लट्‌ लकारः अ्राष्टमटति, मठमटति, 
खदूरमटति, स्थाल्यपिधानमटतोत्येवायमटति रूपमपि भवति । मध्यमपुरुष- 
बहुवचने सष्ट्रमटत""स्थाल्यपिधानमटतेत्येव यूयमटथ इत्यपि पक्षे 

उच्नेयः-छन्दोऽधीष्व, व्याकरणम धीष्व, निरुक्तम धीष्वेत्येवायमधीते | 
'ध्वम्‌' इत्यस्य विकल्पेन 'स्व' आदेशः, तेन पक्षे छन्दोऽधीध्वम्‌, व्याकरण- 
मधीध्वम्‌, निरुक्तमधीध्वमित्येव यूयमधीध्वे | 


लोटो विकल्पेन विधानात्‌ पक्षे लडपि-छन्दोऽधीते, व्याकरणम धीते, 
निरुक्तमधीते | इत्येवायमधीते प्रभृतीनि रूपाणि ज्ञेयानि । 


यथाविध्यनुप्रयोगः पूर्वस्मिन्‌ ॥४॥ 


पूर्वस्मिन्‌ लोड्विधाने यथाविघ्नुप्रयोगो भवति । यस्माद्धातो- 
लोंड्‌ विहितः स एवानुप्रयोक्तव्यः । धातुसम्बन्धे प्रत्ययविधानादनु- 
प्रयोगः सिद्ध एव, यथाविध्यर्थं तु वचनम्‌ । तथा चोदाहृतम्‌-लुनीहि 
लुनीहि इत्येवायं लुनाति । 'छिनत्ति' इति नानुप्रयुज्यते । 

यथाविधि-मीमांसकप्रसिद्ठो यो नियमविधिस्तम्‌ अनतिक्रम्य । तेन 


“याहि याहीति गच्छति’ इति न भवति । एव मधीष्वाधीष्वेत्येवायमधीते । 
“पठति' इति नानुप्रयुज्यते । 


समुच्चये सामान्यवचनस्य ॥ ५॥ 
द्वितीये लोड्विधाने समुच्चये सामान्यधातोरनुभ्रयोगः कार्यः । 
ओदनं भुइक्ष्व, सक्तून्‌ पिब; धानाः खादेत्येवायमु अभ्यवहरति | 


सर्वविशेषानुप्रयोगनिवृत्त्यथंमिदं सूत्रमु । लाघवार्थं तु न, लौकिके 
शब्दव्यवहारे गुरुलाघवस्यानादरात्‌ | अन्यथा तर” शब्दस्यैव प्रयोगः स्यान्नतु 
'बनस्पति' शब्दस्य | 


छन्द्सि लुङ्लङ्लिटः ॥६॥ 
छन्दसि सर्वेषु कालेष्‌, लुङ्‌-लङ्‌.-लिट्‌ प्रत्ययाः भवन्ति । 
लुङ,-शकलाङ्‌गुष्ठकोऽक्ररत्‌ | अहं तेभ्यो'ऽकरन्नमंः । ae -अग्निमद्य 
होतारमवृणीतायं यजमानः। लिट्‌-अद्या ममार्‌ | अद्य म्रियते | 
WHATS SHIH AT ममार-सर्वाणि उदाहरणानि वतं- 


मानकालिकानि सन्ति | 'अन्यतरस्याम्‌' इत्यनुवर्तनात्‌ अद्य ख्रियते इत्यपि । 
अत्र वर्तमाने लट्‌ । 

लिङर्थे लेट्‌ ॥७॥ 


लिङथे-यत्र लिङ, बिधीयते विध्यादिः, हेतुहेतुमतोलिङ, 
इत्यादिश्च तत्र छन्दसि विषये वा लेट्‌ । जोषिषत्‌ । तारिषत्‌ | 
नेता ने षत्‌ । 

जोषिषत्‌-/ जुषी + लेट्‌ व्यत्ययेन परस्मैपदम्‌ । तारिषत्‌-/तु + 
लेट्‌ बहुलं णिद्ददृभावादुद्धि: । नेषत्‌-/नी + लेट्‌ । 


उपसंवादाशंक योश्च ॥८।। 


उपसंबादः-परिभाषणम्‌, कत्त॑व्ये पणबन्ध इत्यर्थः । यदि मे 
भवानिदं कुर्याद्‌ अहमपि ते इदं दास्यामि । कारणतः कार्यानुसरणं 
तर्क उत्प्रेक्षा आशङ्का एतयो रर्थयोश्छन्दसि लेट्‌ । उपसंवादे-अहमेव 
पशूनामीशे । मदंग्रा एव बो ग्रंहा गृह्यान्तं इति | आशङ्कायाम्‌- 
नेज्जिह्यायतो नरकं पर्ताम । 

ते--'*-'दास्यामि--“भवते’ इति युक्तः पाठः । ईशे- ४ ईशु+ लेद्‌ 
उत्तमपुरुषैकवचने रूपम्‌ । गृह्यान्ते-५ग्रह+ लेट्‌ प्रथमपुरुषैकवचने कर्मणि 
रूपम्‌ । नेज्जिह्मायन्तः-न + इत्‌ + जिह्यायन्त:-जिह्यं कुटिलम्‌ आचरन्तः 
नामधातुप्रयोगः । 

तुमर्थ सेसेनसेअसेनक्सेकसेनध्येअध्येन्‌ कध्ये- 

कध्यैन्‌शष्यैशध्यैन्‌तवेतवेङतवेनः ॥ &॥। 


छन्दसीत्येब | GAT वाच्ये धातोः से आदयः प्रत्ययाः स्युः । 
से- वक्षे रायः । सेनू-ता वामेषे रथानाम्‌ । असे, असेन्‌-क्रत्वे 
दक्षोय जीवसे । क्से-श्रेषे, भगाय । कसेन्‌-श्रियसे । सर्वत्र स्वरे 
विशेष: इत्यादि | 
ड तुमर्थो भावः, तस्मिन्‌ वाच्ये । इत्यादि-अध्ये, अध्यैन्‌-कर्मण्युपाच- 
रध्ये । कध्ये-इन्द्राग्गी आहुवध्यै । कध्यैन्‌-श्चियध्यै । शव्यै, शध्यैन्‌-पिबंध्यै, 
ae मादयध्ये । तवै-सोमभिन्द्वीय पातंवे। तवेङ्‌-दशमे मासि सुतवे। 
तवेन्‌-स्व देषु गन्त॑वे । 

रयै रोहिष्ये अव्यथिष्यै ॥ १०॥ 


एते त्रयः पूर्वेस्मिन्नर्थ निपात्यन्ते । प्रपूर्वस्य यातेः 'क' प्रत्यय: । 
प्रयै देवेभ्यः । रुहेः इष्ये प्रत्ययः । अपामोष'धीनां रोहिष्ये । नन्‌- 
पूर्वस्य व्यथेरिष्यें | 
प्रये-तुमर्थे छन्दस्येव निपातनम्‌ । प्रयातुम्‌’ इत्यादयोऽपि भवन्ति । 
हशे विख्ये च ॥११॥ 
तुमर्थे । दृशे विश्वाय सूर्य॑म्‌ । विख्ये car हरामि । 
दृशे ५ दृश्‌ + के । विख्ये-वि ४ चक्षिङ्‌ + के । 


शकि णमुलकमुलौ ॥१२॥ 


शक्नोतावुपपदे छन्दसि तुमर्थे धातोणंमुल्‌-कमुल्‌ एतौ प्रत्ययौ 
स्तः । अग्निं वे देवा विभाजं नाशक्नुवन्‌ । विभक्तुमित्यर्थः । 


अपलु'पं नाशक्नुवन्‌ । 
विभाजम्‌-वि ४ भज्‌ + णमुल्‌ । णित्त्वादवृद्धिः | अपलुपम्‌-अप 
लुप्‌ + कमुल्‌ । 
ईश्वरे तोसुन्कसुनौ ॥१३॥ 


ईश्वर शब्द उपपदे छन्दसि विषये . तुमर्थे , धातोस्तो सुन्‌-कसुन्‌ 
एतौ स्तः | ईशबरोऽमिचरितोः | अभिचरितुमित्यर्थः । ईश्वरो विलिखः। 
बिलेखितुमित्यथे: | 
अभिचरितोः--अभि चर्‌ + तोसुन्‌ । विलिखः-वि /लिख्‌ + 
कसुन्‌ | विलेखितुम्‌-वृत्तो बिलिखितुम्‌ इति पाठः । 
कृत्यार्थे तवेकेन्केन्य्वनः ॥१४॥ 


कृत्यानामर्थो भावकर्मणी | तस्मिन्‌ छन्दसि तवे-केत्‌-केन्य-त्वन्‌ 
फा० ४० 

एते प्रत्ययाः । अन्बतबै । अन्वेतव्यम्‌ । परिधातवै । नावगाहे । 
दिदुक्षेण्यः | कत्वं हृविः । 


अन्बेतवे-अनु / इण्‌ + तवे । परिधातबे-परि / धा + तवे । नावगाहे 
न, AAV ME + केन्‌ । दिदृक्षेण्यः ४ दृश्‌+सन्‌ = ४ दिदृक्ष + केन्य । 
कत्बंम्‌- /क+त्वन्‌ । 


अवचक्षे च ॥१५॥ 
कृत्यार्थे छन्दसि । अवपूर्वाच्चक्षिङः एश्‌ । नावचक्षे । 
नावचक्षे-न + अव चक्षिङ्‌ + एश्‌ | 


भावलक्षणे LUISA वदिचरिहुतमिजनिभ्यस्तोसुन्‌ ।।१६।। 

‘gard निवृत्तम्‌ । 'तुमर्थ' इत्यनुबतंते । भावो लक्ष्यते येन 
तस्मिन्नर्थे बतंमानेभ्यः स्थादिभ्यश्छन्दसि तोसुन्‌ । असंस्थातो वें at 
सीदन्ति | आसमाप्तेरित्यर्थः । 


संस्थातोः-सम्‌ स्था + तोसुन्‌ । ४ इण्‌-पुरा सूर्यस्योदेतोः उद्‌ ५ इण्‌ 
+तोसुन्‌ । एवं ४ कृञ्‌-अपाकर्तोः अप आ Yaa + तोसुन्‌ । ५ वद्‌-प्रबदितोः 
४/वदु + तोसुन्‌ । /चर्‌-प्रचरितोः। ४ हु-आहोतोः। /तम्‌-आ तमितो: । 
/जन्‌-आ विजनितोः | 

सृपितृदोः कसुन्‌ ।। १७॥ 

पुरा क्रूरस्य' विसृपो' विरप्शिन्‌ । पुरा जन्रुभ्य' आतृदः । 

भावलक्षणे छन्दसि कसुन्‌ प्रयुक्तः | विसृपः--वि /सृपू+ कसुन्‌ | 
आतृदः-आ //तृद--कसुन्‌ | 


अलंखल्वोः प्रतिषेधयोः प्राचां क्त्वा ॥ १८॥ 


“छन्दसि, भावलक्षणे’ इति निवृत्तम्‌ । अलम्‌-खलु एतयोः 


प्रतिषेधवाचिनोइपपदयोः क्त्वा प्रत्ययो भवति प्राचां 'मतेन । अलं 
कृत्वा | खलु कृत्वा । अलं बाले ! रुदित्वा । 

प्राचामू-आचार्याणांमिति शेषः । अलं कृत्वा-त कतंव्यमित्यथं: । 


उदीचां माङो व्यतीहारे ॥१६॥ 


माडो व्यतीहारेऽ्थे वत॑मानाद्‌ धातो; उदीचामाचार्याणां मतेन 
क्त्वा प्रत्ययः | अपमित्य याचते | अपमित्य आहरति । 

‘me’ इति %भेङ्‌ (प्रणिदाने) इत्यस्य कृतात्वस्य निर्देश: | अनेन 
ूत्रेणापूवंकाले 'वत्वा' विधोयते। अपमित्य-अप vy मेङ्‌ + वत्वा > ल्यप्‌ । 
व्यतीहारः-विनिमयः पक्षे याचित्वा अपमयते इत्यपि भवति | आहुरति-तृत्तौ 
'हृरति’ इति पाठः । पक्षे हृत्वा अपमयते इत्यपि । 


परावरयोगे च ॥२०॥ 


परेण पूर्वस्य योगे गम्यमाने, अवरेण परस्य योगे गम्ये धातोः 
क्त्वा | अप्राप्य नदीं पर्वतः स्थितः । परनदीयोगेन पर्व॑तो विशिष्यते । 
अवरयोगे-अतिक्रम्य पर्वतं नदी स्थित । अवर-पर्वंतयोगेन 


. नदी विशिष्यते । 


अत्र परावर शब्दौ सम्ब्रन्धिनो स्त: । अतः परया नद्या पर्वतस्य योगः 
प्रतीयते तथा अवरपवंतेन नद्या योगो विज्ञायते । 


समानकत कयोः पूर्वकाले ॥२१॥। 


एककतृ कयोर्धात्तोः पूर्वंकालेऽरथे वर्तमानाद्धातोः क्त्वा A 
शक्तिशक्तिमतोर्मेदस्याविवक्षितत्वात्‌ समानकतृ कत्वम्‌ । भुक्त्वा 
ब्रजति । बहुष्वपि-स्नात्वा भुक्त्वा पीत्वा ब्रजति । 


#(ato) व्यादाय स्वपिति सम्मील्य हसत्यृपसंख्यानमपूर्व- 
कालत्वात्‌ | 


समानकतृं कयोः-समानः = एकः कर्ता ययोर्धात्वर्थयोस्तयो: । व्यादाय- 
मुखमिति शेषः । संमील्य-चश्नुरिति शेषः | अपुवकालत्वात्‌-यदैवाऽयं स्वपिति 
तदेव मुखं व्याददाति। अथ च यदाऽयं हसति तदा चक्षुः सम्मीलयतीति 
दयोः क्रिययोरेककालता, तेन सुत्रेण 'क्त्वा' न सिद्धयतीति वातिकारम्भः। 

आभीचण्ये णमुल्‌ च ॥२२॥ 


पूर्वोक्ताथे । आभीधण्येऽ्थे -वतंमानाद्धातोर्णमुल प्रत्ययः | 
चात्क्त्वा च | ट्विवंचनसहितौ क्त्वा-गमुलावामीकष्ण्यं द्योतयतः | 

आभौक्ष्ण्यम्‌-पौन;पुन्यम्‌ । झोतयतः-'आभीक्ष्ण्ये दरे भवतः इत्युप 
संख्यानाद्‌ द्विवचनम्‌ । उदाहरणम्‌ क्रमशः भोजं भोजं ब्रजति/भुवत्वा भुवत्वा 
ब्रजति । पायं पायम्‌-अत्र पा + णमुल्‌, 'आतो युक्‌' इत्यनेन युक्‌ । 


न यद्यनाकांक्षे ॥२३॥ 
“यत्‌? शब्द उपपदे एतौ न भवतः, अनाकांक्षे वाच्ये । यत्र ते 


पूर्वोत्तरे क्रिये स्तः, तच्चेद्वाक्यं नापरं किश्चिदाकांक्षते । यदयं भुङ्कते, 
लतः पठति | 


एतो-कत्वा-णमुलौ | अनाकांक्षे-त विद्यते आकांक्षा यस्य स तस्मिन्‌। 
यदयं'''पठति-भुकत्वा पठतीत्यर्थः । वृत्तौ 'पठति’ इत्यस्य स्थाने 'पचति’ इति 
पाठो विद्यते । 


विमाषाग्रप्रथमपूर्वेषु ॥२४॥ 


अप्राप्तविमाषेयम्‌ । अग्ने -प्रथम-पूवं एषूपपदेषु विभाषा क्स्वा- 
णमुलौ । अग्ने भोजं ब्रजति | अग्ने भुक्त्वा ब्रजति । पकष अग्ने भुङ्क्ते 
ततो व्रजति । 


अग्ने'''ब्रजति--प्रथमं भोजं ब्रजति|प्रथमं भुक्त्वा ब्रजति । पूर्वं भोजं 
ब्रजति|पुं भुवत्वा ब्रजति । पक्षे-विभाषाग्रहणाद्यदा न क्त्वा-णमुलौ | 


कर्मण्याक्रोशे FA खमुन, ॥२४॥ 


कर्मणि योगे करोतेः “खमुञ्‌? आक्रोशे गम्ये । चोरंकारमाक्रो- 
शति । चोरोऽसीत्याक्रोशति । चोरकरणमिद्दाक्रोशनाथंमेव, न त्वसौ 
चोरः क्रियते । 

चोरकारम्‌-अनुस्वारस्य परसवर्णे 'चोरङ्कारम्‌' इति भवति । न्यास- 
टीकायां चोरङ्कारमिति पाठ: । अत्र कु इत्यस्योच्चारणमर्थः । कारम्‌-/कृ 
+ खमुञ्‌ 'अरुद्विषदजन्तस्य मुम्‌’ इति मुम्‌ आगम: । 


स्वादुमि णमुल्‌ ।।२६॥। 

स्वाद्वथ॑योगे goa: पूर्वोक्तेऽर्थे गम्ये णमुल_ । स्वादुंकारं 
भुङक्ते । स्वादुमीति मान्तमव्ययमीकाराभावा्थंम्‌ | च्व्यन्तस्य च 
मकारार्थम्‌' अस्वाद्वीं स्वाढ़ीं कृत्वा भूङ्क्ते स्वादुङ्कारं भुङ्क्ते । 

स्वादंकारम्‌-अनुस्वारस्य परसवर्णे स्वादुङ्कारम्‌ । अत्र क्त्वाऽपि 
भवति, तेन स्वाद्‌ कृत्वा भुङक्ते इत्यपि । 

wads कथमित्थंसु सिद्भाप्रयो गश्चेत्‌ ॥२७॥ 

अन्यथादिषु योगे करोतेणंमुल सिद्धाप्रयोगश्चेत्करोतिः । 
निरर्थकत्वान्न प्रयोगमहंति एवमेव प्रयुज्यते हो द्विजौ इत्यादिवत्‌ । 
कथंकारं भुङ्क्ते इत्यादि । 

सिद्धाप्रयोगः--सिद्धे अप्रयोगो यस्य सः। कथंकारं भुङःवते-अत्र 
*कथं भुङ्क्ते’ इत्येतावन्मात्रेणैव सिद्धेऽर्थे 'कारमि’ ति निरथंक एव प्रयोगः । 


अन्यथाकारं भुङ्क्ते, इत्थङ्कारं भुङ्क्ते इत्यपि प्रयोग-द्वयम्‌ उदाहरण- 
मस्ति | 


यथातथयोरख्रयाप्रतिवचने ॥२८॥ 
aa: सिद्धाप्रयोग इत्येव । अनयोर्योगे Fat णमुल असूया- 
प्रतिवचने गम्ये। यथाकारमहं भोक्ष्ये तथाकारमहं भोक्ष्ये कि 
तवानेन । 
असुयाप्रतिवचनम्‌-यद्यसूयन्‌ पुरुषः 'कथं भवान्‌ भोक्ष्यते’ इति पृ छति 
तत्र यो भोक्ता प्रतिववित तदिह तात्पर्यम्‌ । 


कर्मणि दृशिविदोः साकल्ये ।२६॥ 
कृमेणि योगे साकल्यविशिष्टे अनयोणंमुल प्रत्ययो भवति । 

कन्यादर्शं वरयति । सर्वाः कन्याः वरयतीत्यथं: । ब्राह्मणवेदं भोज- 
यति । यं यं ब्राह्मणं जानाति, लभते, विचारयति बा तं तं सर्वं भोज- 
यतीत्यथे: | 
अत्र ज्ञान-लाभ-विचाराथकानां ४ विद्‌ धातूनां ग्रहणमिति मत्वा 
सबेबामृदाहरणं दत्तम्‌ । /विद्‌ सत्तायाम्‌ इत्यस्य तु अक्मकत्वान्न ग्रहणम्‌ | 
यावति विन्दजीवोः ॥३०।। 
याबत्युपपदे बिन्दतेर्जीवतेश्च णमुल, । यावद्वेदं भुङ्कते । 
यावल्लभते तावद्भुङ्क्ते इत्यर्थः । यावज्जीवमधीते । 
वेदम्‌ विद्‌+ णमुल्‌ । ‘fare’ इत्यनेन ‘fag’ लाभे इत्यस्य 
ग्रहणम्‌ । जीवम्‌-९/जीव्‌ + णमुल्‌ । यावज्जीवति तावदधीते इत्यरथः । 
चर्मोद्रयो: पूरे ।।३१॥ 
अनयोर्योगे प्रेणंमुल, । चर्मपूरं स्तृणाति | उदरपूरं भुङ्क्ते । 
स्तृणाति--आच्छादयति | चमं पूरयित्वा इत्यर्थः | उदरपुरं भुङ्‌ क्ते- 
उदरं पूरयन्‌ भुङ्क्ते इति भावः । 
वर्ष प्रमाण उलोपश्चास्यान्यतरस्याम्‌ ॥३२॥ 
कर्मण्युपपदे पूरयतेणंमुल, ऊलोपश्चास्य पूरयतेर्वा । समुदायेन 
aq वषंस्य प्रमाणं गम्यते । गोष्पदपूरं वृष्टो देवः | गोष्पदप्रं 
वृष्टो देवः | 
ऊलोपे सति पूर्‌ इत्यस्य 'प्र' इति रूपं भवति । एवं सीतापुर सोताप्रं 


वा वृष्टो देवः इत्यपि । गोः पदं पूरयन्‌ सीताम्‌-हलपद्धति वा पूरयन्‌ 
वृष्टः इति कथनेन समुदायेन गोष्पदपूरेण वर्षायाः प्रमाणं विदितं भवति । 


चेले कनोपेः ।।३३॥ 


%क्र्यी शब्दे उन्दने च | ण्यन्तादस्माच्चेलार्थेषूपपद षु णमुल 
वर्षप्रमाणे गम्ये | चेलक्नोपं वृष्टो द वः | वस्त्रक्नोपम्‌ । 

उन्दनम्‌-आद्रीकरणम्‌ (नमी पैदा करना) 'क्नोपेः इति ण्यन्त-निर्देशः । 
चेलं वस्त्रम्‌ क्नोपयन्‌-शब्दाययन्‌ वृष्ट:। यथा वर्षणे चेलानि शब्दायन्ते तथा 
वृष्ट इत्यर्थः । 
निमूलसमूलयोः कपः ॥३४॥ 
अनयोः कमंणोरुपपदयोः कषेणंमुल्‌ निमूलकाषं कषति 
इत्यादि । इतः प्रभृति कषादयः । यावद्वक्ष्यति कषादिष्‌, यथा- 
विध्यनुभ्रयोगः । 
इत्यादि-आदिशब्देन समूलकाषं कषति इत्यपि ज्ञेयम्‌ । सह मूलेन 
कषणं करोतीत्यर्थः । 
शुष्कचूणरच्षेषु पिषः ।।३४॥ 
एष्‌, कर्मसु पिषेणंमुल_ शुष्कपेषं पिनष्टि । 
शुष्कपेषं पिनष्टि-शुष्कं पिनष्टीत्यर्थः । एवं चूर्णपेषं पिनष्टि । 
रूक्षपेषं पिनष्टि । 


समूलाकृतजीवेषु SHE: ॥३६॥ 


एष्‌, कमंसु यथाक्रममेभ्यो णमुल्‌ । समूलघातं हन्ति । अक्नृत- 
कारं करोति । जीवग्राहं गृहणाति | 
क्रमशः समूलं हन्ति, अकृतं करोति, जीवन्तं गृहणाति इत्यथं: | 


घातम्‌-/हन्‌ धातोहंकारस्य 'हो हन्तेञ्णन्नेषु' इति घकार: नकारस्य च 
“हनस्तोऽचिण्णलोः' इति तकार: । 


करणे हनः ।।३७॥ 
पाणिघातं इन्ति । हिसार्थानां च समान'"'इति वक्ष्यत । 
अहिसार्थोऽयमा रम्भः नित्यसमासार्थो बा | 


करणे उपपदे हन्तेणंमुल्‌ । पाणिघातं हन्ति~वेदिम्‌ इति शेषः । हस्ति 
इत्यस्य ताडयति’ (थपथपाना) इत्यर्थः । अत्र “उपपदमतिङ्‌” इति नित्यं 
समासः । हिार्थे असिघातं हन्ति शरघातं हन्ति इत्युदाहरणे | 

स्नेहने पिषः ।।३८॥ 
करणे इत्येव । स्नह्यत्यनेनेति स्नेहनम्‌ । स्नेहनवाचिनि 
करणे उपपदे पिषेणंमुल । उदपेषं पिनष्टि । तैलपेषं पिनष्टि । 


उदकेन तैलेन वा पिनष्टि इत्यर्थं: | 


हस्ते बतिंग्रहोः ।। २8 


हस्त इत्यर्थग्रहणम्‌ | बतिः ण्यन्तः । हस्तवाचिनि करणे उप- 
वदे बर्तयतेग्रेहेश्व णमुल । हस्तवर्तं बतंघति । करवतँम्‌ बतंयति । 
हस्तग्राहं गृहणाति | 


हस्तेन वतंयति--गुलिकां करोतीत्यथंः । हस्तग्राहं गुहणाति- 
हस्तेन गृहणाति । 


स्वे पुष; ।।४०॥ 


“स्व इत्यर्थग्रहणम्‌ | आत्माऽऽत्मोयज्ञातिधनवांची स्वशब्दः । 
स्वप'ष पुष्णाति । गोपोषम्‌ । मातृपोषम्‌ | पितृपोषम्‌ । धनपोषम्‌ । 
रेपोषम्‌ । 


स्व--आत्मार्थः । गो--आत्मीयाथं: । सातृ-पितृ-ज्ञात्यर्थ: । धन-रं- 
gard: स्वशब्दः | स्वेन पुष्णात्यादयः अर्थाः । 
अधिकरणे बन्धः ॥४१॥ 


अधिकरणबाचिन्युपपदे बध्चातेर्णमुल्‌ चक्रबन्धं बघ्नाति | चक्रे 
बच्चातीत्यर्थः । 
बन्धम्‌-\/बन्ध (बन्धने) + णमुल्‌ | 


संज्ञायाम्‌ ॥४२॥ 


संज्ञायामस्य णमुल, क्रोश्चबन्धं बघ्नाति । चाण्डालिकाबन्धम्‌ । 
मयुरिकाबन्धम्‌ | बन्धविशेषाणां नामानि | 

क्रोचबन्धम्‌ - यथा क्रोच्चस्य बन्धनं भवति तद्वत्‌ । एवम- 
न्यत्रापि ज्ञयमु । 


कत्रोजींबपुरुषयोनंशिवहोः 23 
जीवपुरुषयोरुपपदयोः कतृ 'वाचिनोर्यथासंख्यं नशिबहोणंमुल । 
जीवनाशं नश्यति । जोबो नश्यतीत्यर्थः । पुष्षबाहं बहति | 
पुरुषवाहं वहति--पुरुषो वहतीत्यर्थः । 


ऊर्ध्वे शुषिपूरोः ॥४४॥ 
'ऊध्वं' शब्दे कठ वाचिन्युपपदे शुषिप्रोणंमुल_। ऊध्वेशोषं 
शुष्यति । ऊर्ध्वपूरं पूरयति । 


ऊध्वेशोषम्‌--कध्व॑ शुष्यति । वृक्षोऽयम्‌ ऊर्ध्व॑स्थित एव शुष्यती- 
waa: । पुरयति-अयमपपाठः ‘cia’ इति युक्त: । ऊर्ध्वमुख एव घटो 
वर्षोदकेन पूर्यते इत्यर्थः । 


उपमाने कर्मणि च ॥४५॥ 


उपमाने कर्मण्युपपदे चात्कतंरि धातोणंमुल्‌ । घृतनिधायं 
निहितः | घृतमिव निहित इत्यर्थः | रजकनाशं नष्टः । रजक इव 
नष्ट इत्यर्थः । 

निधायम्‌-नि / धा + णमुल्‌ । धातोः युक्‌, कर्मणि प्रत्ययः | 
नाशम्‌- ४ नश्‌ + णमुल्‌ । अत्र कतरि प्रत्ययः । 


कषादिषु यथाविध्यनुप्रयोगः ।।४६॥ 


'निमूलस्षमूलयोः कषः? इत्यारभ्य कषादयः, AT यथाविध्य- 
तुप्रयोगो भवति । यस्मादुधातोणंमुल भवति स एवानुप्रयोज्यः | 
फा० ४१ 

धातुसम्बन्धे बिधानादनुप्रयोगः सिद्ध एव । यथाविधि नियमार्थ 
वचनम्‌ | 


नियमाथंम्‌-यस्माद्घातोणंमुल्‌ विहितस्तस्मादेवेति नियमः। 


उपदंशस्ततीयायाम्‌ ।।४७॥ 


उपपूर्वाद दंशतेस्तृतीयान्त उपपदे णमुल्‌ । मूलकोपदंशं 
भुङ्क्ते । विकस्पेनोपपदसमासः । तृतीयाप्रभृतीन्यन्यतरस्यामिति । 
वासरूपविधेः क्त्वाऽपि । मूलकेनोपदश्य भुङ्ते । 


मूलकेन उपदंशं भुङ्क्ते-इत्यत्र / भुज्‌ धातोः करणत्वात्‌ तृतीया 
तथा तृतोयान्तं 'मूलकेन' इत्युपपदम्‌ | उपदंशनं प्रति तु मूलक कर्मेव 
अतः “मूलकम्‌ उपदश्य, तेन भुङ्ते’ इत्यर्थः | 


हिंसार्थानां च समानकर्मकाणाम्‌ ॥४८॥ 


तृतीयायामित्येव । हिसा = प्राण्युपघातः | तदर्थानां धातूनाम्‌ 
अनुप्रयोगधातुना समानकमंकाणां तृतीयान्त उपपदे णमुल्‌ । दण्डोप- 
घातं गाः कालयति । समानकर्मकाणामिति किम्‌? दण्डेनोपहत्य 
चोरं गोपो गाः कालयति | 


समानकर्मकाणाम्‌ समानं कर्म येषां हिसार्थानाम्‌ अनुप्रयुक्ता- 
ara । गाः इति उप v हन्‌ (हिसायाम्‌) / कल्‌ (विक्षेपे) इत्युभयोरपि 


कर्म । कालनम्‌-गणनम्‌ । प्रत्युदाहरणे तु हन्तेः कर्म चोरः, कालनस्य च 
गावः; इति भेदः । 


सप्तम्यां चोपपीडरुधकर्षः ॥४६॥ 
उपपूर्वेभ्य एभ्यः सप्तम्यन्त उपपदे चात्तुतीयान्त उपपदे 
णमुल्‌ । पाश्वोपपीडं शेते | पाएव॑यो इपपीडम्‌ | पार्श्वाभ्यामुपपीडम्‌ | 


“उप'शब्दस्य cata योगः । एभ्यः = ४ पीड - ४ रुध्‌ V क्षं 
घातुभ्य: । ब्रजोपरोधम्‌ / aa उपरोधम्‌ | ब्रजेनोपरोधं वा गाः स्थापयति । 

पाण्युपकर्षम्‌ | पाणावुपकषंम्‌ | पाणिनोपकर्ष वा धानाः सङ्गृहुणाति 
इत्युदाहरणद्वयमु । अत्र ४ कर्षे इति गृह्यते न ४ कृष्‌। 


समासत्तौ ।। ५०॥ 


समासत्तिः = सन्निकर्षः | तस्यां तृतीयासप्तम्यो हपपदयोः धातो- 
णंमुल्‌ | केशग्राहं युध्यन्ते | केशेषु ग्राहम्‌ | केशैर्ग्राहम्‌ । युद्धसं रम्भा- 
दत्यन्तं संनिकृष्य युद्धचन्ते इत्यर्थः | 


संरम्भः — कोपाधिक्येन मनःक्षोभपूर्वको वाककायविकारः । 
परस्परं केशग्रहणात्‌ प्रत्त्यासत्तिभंवत्येव | 


प्रमाणे च ॥५१॥। 
प्रमाणमायामः । तस्मिन्‌ गम्ये पूर्ववत्‌ । ृचङ्गुलोत्कर्ष 
खण्डिकां छिनत्ति | हघडगुले उत्कर्षम्‌ | इचङ्‌गुलेनोत्कर्षम्‌ । 


आयामः-दीघंत्वम्‌ । पुर्ववत्‌-तृतीयाधप्तम्योशपपदयोः ` धातोणंमुल्‌ । 
समासस्य विकल्पत्वाद्रूपत्रयम्‌ | Beal: खण्डाः खण्डिकाः | द्वयोः अङ्‌गुल्योः 
समाहारो दृथङ्‌गुलम्‌ | 


अपादाने परीप्सायाम्‌ ॥५२॥ 


अपादाने उपपदे णमुल्‌ परीप्सायाम्‌ । शय्योत्थायं धावति | 
शथ्याया उत्थाय । एवं नाम॒ त्वरते यदवश्यकत्तव्यमपि नाद्रियते । 
शय्योत्थानमात्रमा द्रियते । 

उत्थायम्‌--उत्‌ / स्था + णमुल्‌ 'उदः स्थास्तम्भोः पूव॑स्य' इति 


पूर्वसवर्णः । 'आतो युक्‌’ इति युक्‌ । परीप्सा-त्वरा । अबश्यकत्तब्यम्‌- 
मुखप्रक्षालनादिकम्‌ | 


ड्वितीयायां च ॥५३॥ 


द्वितीयान्त उपपद णमुल्‌ परीप्साथाम्‌ । यष्टिग्राहं युध्यते | 
यष्टिं ग्राहम्‌ | एवं नाम alg त्वरते यदायुधग्रहणमपि नाद्रियते । 

यष्टिग्राहम्‌-यष्टि गृहीत्वा // ग्रह + णगमुल्‌ । नाद्रियते-यत्किम- 
प्यासन्नं तदेव गृहुणातीत्यर्थंः। 
्वाङ्गेऽघ्र वे ॥४४॥ 


aga स्वाङ्गवाचिन्युपपद ठितीयान्ते णमुल्‌ । अक्षिनिकाणं 
जल्पति | अक्षि निकाणम्‌ जल्पति | 


अध्नुबम्‌-यस्मिन्नङ्गे छिन्ने प्राणी fama तद्‌ ध्रुवम्‌ । यस्मि 
छिन्ने प्राणी न म्रियते तद्‌ अध्नुवम्‌ । रूपद्वयं समस्तम्‌ असमस्तं च । 
निक्काणः-निमीलनम्‌। नि % कण्‌ + घञ्‌ । 


परिक्लिश्यमाने च ॥ ५५ 


परिक्लिश्यमाने स्वाङ्गवाचिनि ढ्रितीयान्त उपपद णमुल. । 
उरःप्रतिपेषं युद्धचस्ते । धुवार्थोऽयमारम्भः । 


परिक्लेशः - सर्वतो बाधनम्‌ । उरः प्रतिपेषम्‌ = सम्पूणं- 
मुरः पीडयन्तः | 


बिशिपतिपदिस्कन्दां व्याप्यमानासेप्यमानयोः Nl 


एभ्यो द्वितीयान्त उपपद णमुल, व्याप्यमाने, आसेव्येमाने च 
शम्ये । विश्यादिभिः क्रियाभिरनवयवेन पदार्थानां सम्बन्धो व्याप्तिः । 
आसेवा-द्रव्ये व्याप्तिः । क्रियायामासेवा । गेहानुप्रवेशमास्ते । गेहं 
गेहमनुप्रवेशमास्ते | गेहमनुभ्रवेशमनुप्रवेशमास्ते | 


एभ्यः- ४ विश्‌- / पत्‌- ५ पदु- ४ स्कन्द धातुभ्यः । अन 
बयवेन-साकल्येन । गेहानुप्रवेशम्‌-समासेन व्याप्तेरुक्तत्वान्न द्विर्वचनम्‌ | 
असमासे व्याप्तौ द्रव्यस्य द्वित्वम्‌ । गेहं गेहम्‌-आसेवायां च क्रियायाः 
अनुप्रवेशमनुप्रवेशमिति । / विश्‌ इत्यस्य रूपाण्युक्तानि ।  पतु-गेहानु- 
प्रपातम्‌ | गेहं गेहमनुप्र "` / गेहमनुप्रपातमनुप्रपातमास्ते । / पद्‌-गेहानु- 
प्रषादम्‌ | गेहूं गेह नुप्र" | गेहमनुप्रपादमनुप्रपादमार ते । 4/ स्कन्द 
-गेहावस्कन्दम्‌ | गेहं गेहमव | गेहमवस्कन्दमवस्कन्दमास्ते । इति ४ 
विशवत्‌ त्रीणि त्रोणि रूपाणि ज्ञेयानि। 

अस्यतितृषोः क्रियान्तरे कालेषु ।। ५७।। 


क्रियाव्यवधायकेऽथे बर्त॑मानयोरनयोणंमुल । ठ्रचहात्यासं गाः 
पाययति। अद्य पाययित्वा हचहमतिक्रम्य पाययतीत्यर्थः । काल- 
बचिष्वेवोपपद ष्‌, । इह न-योजनमत्यस्य गा: पाययति । 


क्रियान्तरः क्रियाम्‌ अन्तरयति यः स क्रियाव्यवधायक इत्यर्थः | 
अस्यति-- ४ असु (क्षेपणे) । ५ तृष्‌ (पिपासायाम्‌) | इथहात्यासम्‌-पतमा- 
साभावे हृघहमत्यासम्‌ | अद्यपानानन्तरं द्वयहस्य व्यधधानम्‌ । तृषेरुदा- 
हरणम्‌-द्ृथहतर्ष गाः पाययति । gag तषं वा। 


नाम्न्यादिशिग्रहोः ।।५८॥ 
द्वितीयायामित्येव । नाम शब्दे उपपदे आदिशेग्रंहेश्न धातोर्ण- 
मुल. । नामादेशमाचष्टे | नामग्राहमाह्वयति । 
नाम आदिश्य, नाम गृहीत्वा वेत्यर्थः । 


अव्ययेऽयथाभिम्रेताख्याने कृनः क्त्वाणमुलौ ।।५६॥ 


अव्यय उपपद अथथाभिप्रेताख्याने गम्ये करोतेः क्त्वाणमुलौ । 
ब्राह्मण ! पुत्रस्ते जात: । कि तहि, वृषल ! नीचे:कृत्याऽऽचक्षे | नीचे: 
कृत्वा | नीचे:कारम्‌ । अयथाभिम्रेताख्यान इति किम्‌ ? उच्चैः 
कृत्वाऽऽचष्टे पुत्रस्ते जातः | 


यद्‌ अभिप्रेतम्‌-इष्टं तद्‌ यथाभिप्रेतम्‌ न यथाभिप्रेतम्‌ अयथाभि- 
प्रेतम्‌ = अप्रियमित्यर्थंः । पुत्रजन्मसदृशं वृत्तं गोपनीयमिव कथयति 
इत्याख्यानभ्रकारस्यानभिप्रेतत्वम्‌ । प्रियम्‌ तावदुच्चैराख्यानप्रका रस्यानभि- 
प्रेतत्वम्‌ । प्रियम्‌ तावदुच्चेराख्येयं भवति । नीचेःकृत्य--समासे कृते 
क्त्वा' इत्यस्य ल्यप्‌ । 


तिये 
च्यपवर्गे ॥६०।। 
तिर्यक्‌शब्द उपपदे कुञ: क्त्वाणमुलौ प्रत्ययौ | अपवग; = 

फलसमाप्ति:, तस्मिन्‌ गम्ये । तिर्यक्कृत्य गतः | तिर्यकृकृत्वा गतः / 
तिर्यक्कारं गतः | परिसमाप्य गतः इत्यर्थ: । 

तिर्यककृत्य--समासे 'कत्वा' इत्यस्य ल्यप्‌ । 


स्वाङ्गे तस्प्रत्यये कृभ्वोः ॥६१।। 
तस्प्रत्ययान्ते स्वाङ्गवा चिन्युपपदे कृभ्वोः धात्वोः क्त्वाणमुलौ | 
यथासंख्यमत्र नेष्यते | मुखतःकृत्य गतः | मुखतः कृत्वा गतः | 
मुखतःकारम्‌ गतः । 
तस्‌ 'प्रत्ययो' यस्मात्स्वा GALA F उपपदे इत्यर्थः । भुवः उदाहर” 
णानि-मुखतोभुय तिष्ठति | मुखतो भूत्वा | मुखतोभावम्‌ | 
नाधार्थप्रत्यये च्व्यर्थे ।६२॥ 


नाथो धार्थश्च यस्मात्स एवमुच्यते | तस्मिन्‌ शब्दे च्व्यर्थे 
उपपदे कृभ्वोः क्त्वाणमुलौ । अनाना नाना कृत्वा नाना- 
कृत्य गतः | नाना कृत्वा | नानाकारम्‌ | बिन्ाकृत्य | बिना- 
कृत्वा | बिनाकारम्‌ | एवं भू: । द्विधाकृत्य | द्विधाकृत्वा | fear- 
कारम्‌ | एवं ढेधा । एवं भू: । 

नाथ;-ना' इत्यर्थो यस्य प्रत्ययस्प सः । ना नाञ्‌ इति च । 
घार्थः-'धा' इत्यर्थो यस्य प्रत्यस्य सः । / धा, ४ धमुञ्‌, ५ एधाच्‌ । 
नानाकृत्य-समासे “त्वा? इत्यस्य 'ल्यप्‌ । एव भुः-नानाभूय | नाना 
भूत्वा | नानाभावम्‌ | द्विधाकृत्य-दढि + धा पूर्ववत्‌ क्त्वो ल्यप्‌ । एवं धा 
वेधाकृत्य / द्वेधाकृत्वा | देधाकारम्‌ । एवं भु:-द्विधाभूय, | द्विधा-भूत्वा | 
द्विधाभावम्‌ | ada ४ 'धमुज्‌' इत्यपि भवति | get कृत्य | ga 
कृत्वा हैधंकारम्‌ । द्वैधंभूय | ga भूत्वा | द्वैधं भावम, | 


तुष्णीमि भुवः ॥६२॥ 


तुष्णी मुपपदेऽस्मात्‌ क्त्वाणमुलौ । तूष्णींभूय | तूष्णीं भूत्वा | 
तूष्णींभावम्‌ । भूग्रहणं कृञो निवृत्त्यर्थम्‌ | 
अस्मातु-४ भू इत्यस्माद्धातोः | 

अन्वच्यानुलोम्ये ॥६४॥ 


'अन्वक्‌' शब्द उपपदे भू धातोः क्त्वाणमुलौ आनुलोम्ये 
गम्ये । परचित्तानुविधानमानुलोम्यम्‌ | अन्वगभूयास्ते | अन्वग्भूत्वा | 
अन्वरभावम्‌ | 


आनुलोम्यम्‌ -अनुकूलत्वम्‌ | अन्बग्भूय-अग्रतः, पाश्वंतः, पृष्ठतो वा 
अनुकूलो भुत्वा आस्ते इत्यर्थः | 


शकञ्वषज्ञाग्लाघटरभलभक्रमस हा हासत्यर्थेषु तुमुन्‌ ।। ६ ५॥। 


शकादिषूपपदेषु अस्त्यर्थेषु च धातुमात्रात्तुमुन्‌ | अक्रियार्थो- 
पपदार्थोऽयमारम्भः । शक्नोति भोक्तुम्‌ । धृष्णोति भोक्तुम्‌ 
इत्यादि । अस्त्यर्थे खल्वपि-अस्ति भोक्तुम्‌ । विद्यते भोक्तुम्‌ । 
भवति भोक्तुम्‌ । 


इत्यादि-जानाति भोक्तुम्‌ । शक्नोति, धृष्णोति, जानाति इति 
त्रिष्वपि प्रयोगेषु भोजने प्रावीण्यं गम्यते। एवं ग्लायति (असमर्थता) | 
घटते (योग्यता) । आरभते (प्रारम्भः) । लभते (प्राप्ति:) । क्रमते (चेष्टा) । 
उत्सहते (उत्साहः) | अहंति (पात्रता) इत्यर्थाः गम्यन्ते । अस्ति-भवति- 
विद्यते भोक्तुम्‌-अत्र सम्भावनामात्रं गम्यते । 


पर्याप्तिवचनेष्वलमर्थेषु ।।६६॥ 


पर्याप्तिवचनेष्वलमर्थंनिशिष्टेषु उपद पषु धातोस्तुमुन्‌ । पर्याप्तो 
भोक्तुम्‌ | अलं भोक्तुम्‌ । पारयति भोक्तुम्‌ । 


पर्याप्तिः-परिपूर्णंता । अलमर्थः-सामर्थ्यंम्‌ । तेन पर्याप्तो भोक्तुम्‌ 
इत्यस्यार्थः-भोजने WTA: । 


कत्रि कृत्‌ ॥६७॥। 


कृत्संज्ञका: प्रत्ययाः कतरि कारके भवन्ति । कुदुत्पत्तिवाक्या- 
नामयमर्थशेष: | येष्वर्थनिद शो नास्ति तत्रेदमुपतिष्ठते, अर्थाकांक्षत्वात्‌ | 

३२८ | | काशिकावृत्तिसारे 
न ख्युन्नादिषु, साक्षादर्थनिदेशे सति निराकांक्षत्वात्‌ | कारकः | 
कर्ता । नन्दनः । ग्राही । पचः । 

यत्र विधिसूत्रेषु कश्चनाथों न निदिष्टस्तेः कतंरि विधीयन्ते । 
यथा 'प्बुलूतृचो' कारकः कर्ता । 'नन्दिग्रहिपचादिभ्यो ल्युणिन्यचः’ 


नन्दनः । ग्राही । पचः । अत्र क्रमशः ण्बुल्‌-तृच्‌-ल्यु-णिनि-अच्‌ एते 
प्रत्ययाः कतरि भवन्तीति ज्ञेयम्‌ । 


भव्यगेयप्रवचनीयोपस्थानीयजन्याप्लाच्यापात्या वा ॥६८।। 


भव्यगेयादयः शब्दाः कर्तरि बा निपात्यन्ते | 'तयोरेब कृत्य- 
aa ति भावकर्मणो: प्राप्तयोः कर्ता वाच्यः पक्षे कथ्यते । भवत्यसौ 
भव्यः | भव्यमनेनेति वा । गेयो माणवकः साम्नाम्‌ | गेयानि माणकेन 
सामानीति वा । प्रवचनीयो गुरुः स्वाध्यायस्य | प्रत्रचनीयः स्वाध्यायो 
गुरुणा । उपस्थानीयः शिष्यो गुरोः | उपस्थानीयो गुरुः शिष्येण 
वा । जायतेऽसौ जन्यः | जन्यमनेनेति वा । आप्लवतेऽसावाप्लाव्यः | 
आप्लब्यमनेनेति वा । आपतत्यसावापात्यः / आपात्यमनेनेति वा । 

गेय-प्रवचनीय-उपस्थानीयेषु क्रमशः %/ गै, प्र ४ त्र, उप ४ स्था 
एते धातबः सकर्मकाः । तेन एषु कतरि कमणि च प्रत्ययाः । अन्ये 


V भू- 4/ जन- ४ प्लव- १/ पत इत्येते5कर्मका:, एषु कतरि भावे च 
प्रत्ययाः बोध्याः । 


लः कर्मणि च मावे चाकर्मकेभ्यः ॥६६॥ 

“ल' इत्युत्सृष्टानुबन्थं सामान्यमेकमेव गृह्यते | लकाराः सकमं- 
केभ्यो धातुभ्यः कर्मणि कारके भवन्ति चात्कत्तेरि ¦ अकर्मकेभ्यो भावे 
पुनश्चात्कत्तैरि । गम्यते ग्रामो देवदत्तेन । गच्छति ग्रामं चैत्र: | 
अकर्मकेभ्यः-आस्यते देवदत्तेन | आस्ते देवदत्तः । 


awe लिट्‌ आदिषु सामान्यं ‘a इति तस्य बहुवचने लः- 
लकाराः इत्यर्थः । 

तयोरेव कृत्यक्‍तखलर्थाः ।।७०॥ 


कृत्याः, क्तश्च, खलर्थाश्च भावकर्मणोरेव स्युः । कृत्याः 
कमंणि-कत्त॑व्यः कटो भवता | भावे-आसितव्यं भवता । क्तः 
कर्मणि-कृतः कटो भवता। भुक्त ओदनो भवता । भावे-शयित' 
भवता। खलर्थाः-कर्मेणि-ईषत्करः कटो भवता | भावे-ईषदाह्य भवं 
भवता इत्यादि । 


भावकर्मणोः-सकर्मकेभ्यः कर्मणि, अकर्मकेभ्यो भावे; प्रत्ययाः 
भवन्ति । कृत्याः-ङृत्यसंज्ञकाः तव्यत्‌-अनीयर्‌-यत्‌-प्यत्‌ इत्यादयः । 


आदिकर्मणि क्तः कतरि च ॥७१॥ 


आदिकर्मणि यः क्तः स कतरि भवति। चाद्यथा प्राप्त च 
भावकर्मणोः । आदिभूतः क्रियाक्षण आदिकर्म । तस्मिन्नादिकर्मणि 
भूतत्वेन विवक्षितो यः क्तो विहितः, तस्यायमर्थेनिदेशः । प्रकृतः 
कटं देवदत्तः | प्रकृतः कटो देवदत्तेन | THT देवदत्तेन । 

आदिकम-अत्र कमंशब्दः क्रियामाह । तस्याः यः आदिः क्षणः, 
स तु परिनिष्पन्नत्वाद्‌ qa: । तमादाय कर्तरि, कर्मणि, भावे च 'क्त' प्रत्ययो 
भवति । प्रकृतः-प्रारब्धवान्‌ इत्यर्थः कतंरि प्रत्ययः । प्रकृतः-प्रारब्धः 
कर्मणि प्रत्ययः । प्रकृतम्‌-प्रारब्धम्‌ अत्र भावे प्रत्ययः । एवम्‌ प्रभुक्त 
ओदनं देवदत्तः | प्रभुक्त ओदनो देवदत्तेन | प्रभुक्तं देवदत्तेन इत्युदा- 
हरणत्रयमपि | 


गत्यर्थाकर्मकर्लिषशीङ स्थासवसजनरुहजीर्यतिभ्यश्च ॥ ७२॥ 
गत्यर्थेभ्योऽक मंकेभ्यो धातुभ्यः श्लिषादिभ्यश्च यः 'क्तःः स 
कत्तंरि भवति । चादभावकर्मणो: । गतो मैत्रो ग्रामम्‌ | गतो मैत्रे 
ग्रामः | गतः मैत्रेण | अकर्मकेभ्यः-ग्लानो भवान्‌ | ग्लानं भवता । 
उप v श्लिष.-उपश्लिष्टो भवान्‌ गुढ्ष्म | उपश्लिष्टो गुरुभंवता | 
फा० ४२ 

उपश्लिष्टं भवता । श्तिषादयः सोपसर्गाः सकर्मकाः भवन्ति । 
उप ४ शीङ्‌-उपशयितो गुरु भवान्‌ | उपशयितो गुरुभ॑वता | 
उपशयित' भवता । एवं VV स्था- ४ आस्‌ - ४ वस्‌ - 
४ जन - ४ रुह -४ जु। 

उप “४ स्था-उपस्थितो गुरु भवान्‌ | उपस्थितो गुरुभंवता | 
उपस्थितं भवता । उप ५ आस-उपासितो गुरु भवान्‌ | उपासितो गुरु- 
dam / उपासितं भवता । अनु ४ वस्‌-अनुषितो गुह भवान्‌ | अनुषितो 
गुरुभंवता / अनूषितं भवता । अनु / जन-अनुजातो माणवको माणविकाम्‌ | 
अनुजाता माणवकेन माणविका / अनुजातं माणवकेन | आ / रुह-आइ्ढो 
ga भवान्‌ / आख्ढो वृक्षो भवता | आरूढं भवता | अनु ४ जू- अनुजीर्णो 


वृषलीं देवदत्तः / अनुजीर्णा वृषली देवदत्तेन | अतुजीर्णं देवदत्तेन । 
अनुप्राप्य जीणे इत्यर्थः | 


दाशगोघ्नौ सम्प्रदाने ॥७३॥ 


एतौ सम्प्रदाने कारके निपात्येते । ४ दाशु दाने । दाशन्ति 
तस्मे दाशः । आगताय तस्मै दातु गां हन्ति Ma: अतिथिः । 
निपातनसामथ्यदिवार्घाह ऋत्विगादिरुच्यते न चाण्डालादिः । 
असत्यपि गोहनने तस्थ योग्यतया गोघ्न इत्यभिधीयते । 


दाशः-  दाशु + अच्‌ | Meaty हन्‌ + अच्‌ उपधालो- 
पश्च, हकारस्य कुत्वं घक्रारः | 


भीमादयोऽपादाने ॥७४॥ 


एतेऽपादाने निपात्यन्ते । भीमः । भयानकः । प्रस्कन्दनः । 
समुद्रः इत्यादि । 





भीम इत्यादयः उणादिप्रत्ययान्ताः । एषाम्‌ अत्र अपादाने निपातनं 
भवति ! बिभेति अस्मादिति भीमः । प्रस्कन्दनः -- वृत्तौ “संक्रन्दनः 
इति पाठः | 

ताभ्यामन्यत्रोणादयः ।।७५॥ 


उणादयः सम्प्रदानापादानाभ्यामन्यत्र स्युः । कृष्यतेऽसौ 
कृषिः | ततोऽसौ भवति तन्तुः । वृत्तं तदिति वत्मं । चरितं चमं । 


कूषिः- ४ कृष्‌ + इक्‌ । तन्तुः- ४ तन्‌ + तुन्‌ । बत्मं-\/वृत्‌ + 
मनिन्‌ | चमं- चर्‌ + मनिन्‌। 


क्तोऽधिकरणे च भ्रौव्यगतिप्रत्यवसानार्थेभ्यः ।।७६।। 


ध्रौव्य-गति-प्रत्यवसानाथेभ्यो धातुभ्यो यः क्तः सोऽधिकरणे, 
चाद्यथाप्राप्तं च । तत्र भ्रौव्यार्थेभ्यः कतृ भावाधिकरणेषु, गत्यर्थेभ्यः 
कतृ कर्मभावाधिकरणेषु, प्रत्यवसानार्थेभ्यः कर्मभावाधिकरणेषु । 
क्रमेणोच्यते-आसितो देवदत्तः | आसित तेन | आसितमेषाम्‌ । 
यातः सः | यातो ग्रामस्त न | यात तेन | यातमेषाम्‌ । भुक्त 
ओदनस्त न | भुक्तं तेन | भुक्तमेषाम्‌ । 

ध्ोव्यार्थाः- अकर्मकाः । ध्रुवस्य भावो ध्रौव्यम्‌ । प्रत्यवसानार्थाः- 


भोजनार्थाः इत्यर्थो वंयाकरणसमवाये प्रसिद्धः । एषाम्‌-'अधिकरणवाचिनश्च' 
इति षष्ठी । 


लस्य ।।७७॥ 


अधिकारोऽयम्‌ । 'ल' इति दश लकारा उच्यन्ते। यदित 
ऊध्व॑मनुक्रमिष्याम:, लस्येत्येवं तत्‌ ज्ञेयम्‌ । षट्‌ टितः । चत्वारो 
fea: | अक्षरसमाम्नायबदानुपुर्व्या कथ्यन्ते -लट्‌ । लिट्‌ । लुट्‌ । लुट्‌ । 
लेट्‌ । जोट्‌ । लङ्‌ । लिङ्‌ | लुङ । लुङ । ‘a’ मात्रस्य ग्रहणं कुतो 
न-लुनाति, चूडालः | धात्वधिकारात्‌ कर्त्रादयश्च विशेषकाः । 

‘a’ इति-भ्रकार उच्चारणार्थः “ल्‌' इत्येव स्थानी । ‘ae’ इत्यादिषु 


दशस्वपि अनुबन्धरहितों लकारः सामान्येन गृह्यते । विशेषकाः-धातो- 
विहितस्य कर्त्रादिविशिष्टस्यैव लकारस्य ग्रहणं भवतोति भावः | 

तिप्तसमिसिपथसथमिव्वसमसतातांकथासाथां- 
श्व्रमिडवहिमहिङ ।।७८॥ 


लस्य तिबादय आदेशाः भवन्ति । पः स्वरार्थः । इटष्टकारः 
“इटोऽत्‌? इति विशेषणार्थः । महिङो 'ड” 'तिड इति प्रत्याहारार्थः । 
पचति । पचतः । पचन्ति इत्यादि । एवमन्येष्वपि लकारेषूदाहायेम्‌ | 

तिबादयः-तिप्‌ - सस्‌ -झि - सिप्‌ ~ थस्‌ ~थ ¬ faq = वस्‌ - 
मस्‌ - त - आताम्‌ - झ ~ थास्‌ = आथाम्‌ - ध्वम्‌ - इद - वहि = महिङ्‌ । 
विशेषणार्थ:-तेन 'आद्यन्ती टकितौ’ इति न प्रवतंते । इत्यादि-पचसि | 
पचथः। पचथ। पचामि। पचावः। पचाम: | पचते । पचेते । पचन्ते । 
पचसे । पचेथे । पचध्वे । पचे। पचावहे । पचामहे। 


टित आत्मनेपदानां टेरे ॥७६॥ 
टितो लस्यात्मनेपदस्य टेरेत्वम्‌ । इह कस्मान्न भवति पच- 
मानः ? प्रकृतैस्तिबादिभिरात्मनेपदं विशेष्यते | 


उदाहरणानि-पूर्वोक्तानि gaa ˆ पचामहे इति नवसंख्याकानि । 
विशेष्यते-तेन ‘faq’ आदिषु यानि 'त""''“महिङ्‌? इति नवात्मनेपदानि 
तान्येव गृह्यन्ते । पचमानः इत्यत्र शानच्‌ प्रत्ययः । न स तत्र सन्नि- 
विष्टो add | 


थासः से ॥८०॥ 
टितो लस्य थासः 'से” स्यात्‌ । पचसे । पेचिषे । पक्तासे । 
पक्ष्यसे । 
gaa पक्ष्यसे-क्रमशः लटः, लिटः, लुटः, लुटश्च स्थाने जातस्य 
‘ara’ इत्यस्य से! । 
लिटस्तकयोरेशिरेच्‌ ॥८१॥ 


लिङादेशयोस्तझयो: क्रमेण एश्‌, इरेच्‌ एतौ । 'शः सर्वा- 
देशार्थः, चः स्वरार्थः । पेचे । पेचिरे। 





3 चतुर्थः पादः ] [ ३३३ 


पेचे - / पच्‌ + लिट्‌ -+ त ० एश्‌। पेचिरे = / पच्‌ + लिट्‌ 
~ झ > इरेच्‌ । सर्वादेशार्थः- 'अनेकाहिशत्‌ स्वस्थ” इत्यनेन । 


परस्मैपदानां णलतुसुस्थलथुसणल्वमाः ॥८२॥ 


लिटस्तिबादीनां नवानां णलादयो नव यथासंख्यम्‌ । णो 
वृद्धचर्थः । पपाच । पेचतुः । पेचुः । पपक्थ । पेचथृः । पेच | 
पपाच|पपच । पेचिव । पेचिम । 
यथासंख्यम्‌-नव स्थानिनः, नव आदेशाः क्रमशो भवन्ति । 
स्थानिनः-तिप्‌ तस्‌ झि faq थस्‌ थ मिप्‌ वस्‌ मस्‌। 
आदेशाः- णल्‌ अतुस्‌ उस्‌ थल्‌ HAA णलू व म। 
पपाच / पपच-'णलुत्तमो वा' इत्यनेनोत्तम-पुरुषे 'मिप्‌" इत्यस्यादेशो 
me वा णित्‌ भवति तेन पक्षे वृद्धिनं | 


विदो लटो वा ॥८३॥ 


४ विद्‌ ज्ञाने । faa: परेषां लडादेशानां तिबादिनधानां णला- 
aay नव क्रमात्‌ स्युः । वेद । विदतुः । विदुः इत्यादि । न च भवति 
वेत्ति । वित्तः । बिदन्ति इत्यादि । 

स्युः-विकल्पेनेति शेषः । इत्यादि-वेत्थ | विदथुः । बिद । वेद । 


fag । विद्म । पक्षे वेत्सि । वित्थः । वित्य । वेद्मि । fag: । विद्मः 
इत्यपि बोध्यानि । 


ब्रुवः पञ्चानामादित आहो ब्रुवः ॥८४॥ 


qa: परेषां लडादेशानाम्‌ पञ्चानां वा णज्ञादयो Ia क्रमात्‌ 
स्युः । ब्रुव 'आह' इत्ययमादेशश्च । आह | आहतुः । आहुः | 
आत्थ | आहथुः । न च भवति ब्रवीति । ब्रूतः । ब्रुवन्ति । 
ब्रवीषि । ब्रूथः | 


पश्चानाम्‌ -तिप - तस्‌ - झि - सिप्‌ - थस्‌ एषाम्‌ । णलादिसम्नि- 
योगेनैव ‘arg’ आदेशोऽपि पञ्चस्वेव विभक्तिषु भवति । 

लोटो लङ्वत्‌ ॥८४॥ 


लोटो लङ्वत्‌ कार्य स्यात्तामादयः सलोपश्च । पचताम्‌ | 
पचतम्‌ । पचत | पचाव | पचाम । 


पचताम्‌ ४ पच + तस्‌ ˆ> ताम्‌ । पचतम्‌ - ४ पच्‌ + थस्‌ 
> तम्‌ । पचत - ४ पच्‌ + थ - त। पचाव १/ पच्‌ + वस्‌ 
सलोपः । एवम्‌ पचाम । 'लङः शाकटायनस्येव' इति व्यवस्थितविकल्पाद- 
डादयो न । 


we ॥८६॥ 
लोट इकारस्थ उ$। पचतु । पचन्तु । 
के (वा०) हिन्योसुत्व प्रतिषेधो वाच्यः | 


हिन्योः-हिश्च निश्च हिनी तयोः । लुनीहि, पठानि इति क्रमशः 
उदाहरणे । 


Ga पिच्च ॥८७॥ 


लोटः सेहिः, अपिच्च | स्थानिवत्त्वात्‌ पित्त्वं प्राप्तं प्रति- 
षिध्यते । लुनीहि । राध्नुहि । 


स्थानिवत्त्वात्‌ ` `` प्रतिषध्यते-सिपः पित्त्वमु इत्यर्थः । पित्त्वे 
प्रतिषिद्धे सार्वधातुकमपित्‌’ इति ङित्त्वे 'लुनीहि’ इत्यत्र 'ई हल्यघोः’ 
इतीत्त्वं भवति | 


वा छन्दसि ॥८८॥ 
अपित्त्वं विकल्प्यते नादेशः । युयोधि । प्रीणीहि | प्रीणाहि । 


युयोधि--पित्त्वाद ङित्वाभावे “हि” इत्यस्य ‘fas’ । प्रीणोहि- 
aficarg ईत्वम्‌ । पित्त्वे सति प्रीणाहि । 


मेर्निः ॥८६॥ 
लोटो मेनिः | उत्वलोपयोरपवादः | पचानि | 

पचानि-'एरुः' इति उत्वम्‌, 'इतश्च' इतीकारलोपो न । 
आमेतः ॥६०॥ 
लोडेकारस्याम्‌ स्यात्‌ | पचताम्‌ । पचेताम्‌ । पचन्ताम्‌ । 
लोडेकारस्य - ‘ee’ सम्बन्धी य एकारस्तस्य 'आम्‌' । 
सवाभ्यां वामौ ॥६१॥ 


स-बाभ्यां परस्य लोडेकारस्य क्रमेण 'व, अम्‌? एतौ स्तः। 
पचस्व । पचध्वम्‌ । 


लटि पचसे, पचध्वे इति रूपयोः क्रमेण पचस्व, पचध्वम्‌ 
इति भवतः। 


आइत्तमस्य पिच्च ॥६२॥ 


लोडुत्तमस्य ‘ae’ आगमः स च पित्‌ । करवाणि । करवाब। 
करवाम | करवे | करवावहै । करवामहै | 


उत्तमपुरुषे लकारस्य TS आदेशाः भवन्ति । त्रयः परस्मैपदे, त्रयश्च 
आत्मनेपदे । ४ कृ इत्युभयपदी, तस्य षड्‌ रूपाणि भवन्ति क्रमशः-करोमि । 
ga कुर्मः । कुरवे । कुरुवहे। कुरुमहे । ‘ae’ टित्त्वात्‌ प्रत्ययस्यादो 
भवति । स च-उत्तमपुरुषः ‘faq’ तेन गुणः । एवं लोटि पूर्वोक्तानि 
रूपाणि भवन्ति । 


एत ऐ ॥६३॥ 


लोडुततमस्य एकारस्य ऐ। आमोऽपवादः । करवे | करबा- 
महै | करवामहै | 


“टित आत्मने पदानां टेरे” इति इकारस्य एत्वे कृते, अनेन 
ऐकारादेशः । 

लेटोऽडाटौ ॥६४॥ 
लेटः अट्‌ । आट्‌, एतौ आगमौ पर्यायेण । जोषिषत्‌ । तारिषत्‌। 
मन्दिषत्‌ | पताति विद्युत्‌ । उदधिं च्यावयाति | 
जोषिषत्‌ ४ ज॒षी प्रीति-सेवनयोः। तारिषत्‌ - ४ तु तरणे । 
मन्दिषत्‌ - ४ मदि स्तुति-मोदादिषु | सर्वत्र “सिब्बहुलं लेटि’ इति सूत्रेण 
fay आगमः | एषु त्रिषु प्रयोगेषु ‘ae’ इत्यस्यागमः । 'आद्‌' इत्यः 


स्योदाहरणम्‌ पताति-श्रत्र न 'सिच्‌ । णिजन्तस्योदाहरणम्‌ च्यावयाति . 
अत्रापि care’ न ‘fart’ । 


आत & ॥६५॥ 


लेट 'आ' इत्यस्य ऐकार आदेश: । प्रथम-मध्यमपुरुषात्मने- 
पदढ्विवचनयोः । मन्त्रयेते । मन्त्रयेथे । 


यन्त्रयैते-- ४ मत्रि गुप्तभाषणे चुरादिः लटि प्रथमपुरुष-द्विव चने 
मन्त्रयते । आटि कृते मन्त्रयाते, तस्य आकारस्य ऐत्वम्‌ मन्त्रयैते । 
मन्त्रयेथे — मध्यमपुरुष-द्विवचने ल्यम्‌ मन्त्रयथे । आटि मन्त्रयाथे, 
ऐत्वे मन्त्रयंथे । 


वैतोऽन्यत्र ॥६६॥ 


अन्यत्रेति अनन्तरविधिरपेक्ष्यते । 'आत ऐ' इत्येतद्विषयं 
वर्जयित्वा । अहमेव पशूनामीशे । 


वशुनाम्‌ ईशे — / ईश्‌ (ऐश्वर्य) + लेद उत्तम पुरुष-एकवचने 
इशे । एकारस्य ऐकारः ईशे । 


इतश्च लोपः परस्मेपदेषु ॥६७॥ 


लेट इकारस्य परस्मैपदस्य लोपः । वेति चानुवृत्तेः पक्षे श्रवण- 
मपि । जोषिषत्‌ । न च पताति । 


जोषिषत्‌-लेट्‌ प्रथमपुरुष एक वचने ‘fay इकारस्य लोपः । 
न च--लोपाभावे इत्यर्थः । 

स उत्तमस्य ॥६८॥ 
लेट उत्तमसकारस्य वा लोप: | करवाव | करवाम । पक्षे 


करवावः | करवामः | 
करवाव, करवाम-उभयत्र 'लेटोऽडाटी' इत्यनेन 'आट्‌' । 


नित्यं fea: ॥६९॥ 
डिल्लका रोत्तमसकारस्य नित्यं लोपः | अपचाव | अपचाम । 


अपचाव, अपचाम — १/ पच्‌ + AF go go द्विवचने बहु- 
वचने च हपे। 


इतश्च ।।१००॥। 


feat लस्य परस्मैपदेष्बिकारस्य लोपः । अपचत्‌ | 
अपाक्षीत्‌ । 


अपचत्‌- ४ पच्‌ + लङ्‌ तिपः इकारस्य लोपः । अपाक्षीत्‌ - 
४ पच्‌ + लुङ्‌ । अत्रापि तिपः इकारस्य लोपः। 


तस्थस्थमिपां तांतंतामः ॥ १०१॥ 


डितश्चतुर्णा तसादीनां तामादयः क्रमात्स्युः । अपचताम्‌ | 
अपचतम्‌ | अपचत | अपचम्‌ | 

अपचताम्‌ पच + लङ्‌ प्र० पुरुष द्विव० ‘aq’, तस्य ‘aly’ 
आदेशः । अपचतम्‌ - / पच्‌ + लङ्‌ म० प्र’ द्वि व० 'थस्‌' तस्य 
'तम्‌' आदेशः । अपचत- ४ पच्‌ + लङ्‌ Ho To ब० व० 'थ', तष्य 
'त' आदेशः | अपचम्‌ -- १/ पच्‌ + लड Fo Jo Go व° ‘faq’, 
तस्य ‘Ay’ आदेशः । 


लिङः सीयुट्‌ ॥१०२॥ 


लिडादेशानां सीयुडागमो भवति. । पचेत । पचेयाताम्‌ । 


पचेरन्‌ | 
फा० ४३ 

qaa— ५४ पच्‌ + विधिलिडः आत्मने पदे प्र Jo Go व०। 
एवं प्र० Jo द्विवचने पचेयाताम्‌ बहुवचने पचेरन्‌ । 

यासुट्‌ परस्मैपदेषूदात्तो ङिच्च NY OR 

लिङः परस्मेपदानां यासुडागमः । स चोदात्तः ङिच्च भवति । 
आगमानुदात्तले प्राप्ते डित्त्वं तु लिङ एव विधीयते तत्र तत्कार्याणां 
सम्भवात्‌, नागमस्य | कुर्यात्‌ । कुर्याताम्‌ | HA: । 

स्थानिवद्भावादेव लिङादेशस्य fea सिद्धे यासुटो डिह्रचनं 
ज्ञापनार्थं लकाराश्रयं ङित्वमादेशानां न भवति। अचिनवम्‌ | अधुनवम्‌। 


परस्मंपदानाम.-तेनात्मनेपदानां सीयुट्‌? परस्मैपदानां 'यासुद्‌' इति 
स्पष्टम्‌ | उदात्तविधानेन ज्ञाप्यते यत्‌ सर्वे आगमाः अनुदात्ताः भवन्ति । 
अचिनवम्‌, - अत्र अ चि नु + (मिप्‌) अम्‌. इति स्थिते गुणो 
भवति । अन्यथा लङो ङित्त्वात्‌ तदादेशस्यापि ङित्त्वमाश्नित्य गुण- 
प्रतिषेधः स्यात्‌ । 
किदाशिषि ।१०४॥ 
आशिषि लिङो “यासुट्‌? स च 'कित्‌” । इज्यात्‌ | 
इज्यात्‌-अत्र / यज्‌ + आशिषि लिङ्‌ प्र० Jo Go ao | | कित्त्वात्‌ 
'बचिस्वपियजादीनां fafa’ इति सम्भ्रसारणम्‌ | कित्त्वस्य अन्यानि प्रयोज- 
नानि-जागर्यात्‌ - / जागू + आशिषि लिङः (तिप्‌) अत्र ङित्वात्‌ 
गुणनिषेधः स्यात्‌, कित्त्वात्त भवति। 
भस्य रन्‌ ॥१०५॥ 
लिङादेशस्य झस्य 'रन्‌? पचेरन्‌ । 
पचेरन्‌-% पच्‌ + विधिलिङ्‌ प्र० Jo do Fo 'झ' तस्य “रन्‌' । 


इटोऽत्‌ ॥१०६॥ 
(लिङादेशस्य इटोऽत्‌ । पचेय । यजेय । तकारो मुखसुखार्थः 

पचेय-- ४ पच + विधिलिङ्‌ उ० पु० ए० व० ‘ge’ तस्य 'अत्‌' । 
मुखसुख।र्थ: ¬ उच्चारणसौकर्याय । तेन “अ' एवादेशो ज्ञेयः । इतसंज्ञा 
तु न भवति 'न विभक्तौ तुस्माः' इति निषेधात्‌ । 


सुट्‌ तिथोः ॥१०७॥ 


लिङस्तकारथकारयोः सुडागमः । तकारे इकार उच्चारणार्थः | 
कृषीष्ट । कृषीष्ठाः । 

कृषीष्ट- ४ कु + विधिलिङ्‌ प्र० go ए० qo आत्मनेपदे ‘a’ 
‘Age’ आगमः कृ सी त । तदनन्तरं ` “सुट्‌? मूर्धेन्यादेशेन ` ष्टुत्वेन च 
कृषीष्ट । क्रृषीष्ठा:- / कृ + विधिलिङ्‌ म० go ए० व० 'थास्‌' । 
शेषं पूर्ववत्‌ । 


=~ 0 


FAT ॥१०८॥ 
झोऽन्तापवादः | पचेयुः । 


लिङादेशस्य झेर्जुस्‌ । पचेयुः - / पच्‌ + विधिलिङ्‌, प्रश go 
qo qo ‘fig? तस्य ‘Ga’ । अपवादः - 'झोऽन्तः, इत्यनेन ‘fa’ इत्यस्य 
झकारस्य 'अन्त' आदेशो भवति-पचन्ति, तस्यापवादः । लिङि अन्तादेशो 
न भवतीत्यर्थः । 


सिजभ्यस्तविदिभ्यश्च ॥१०६॥ 


सिचः परस्याभ्यस्तविदिभ्यां च डित्सस्बन्धितो- asia. 
अभ्यस्तविदिग्रहणम्‌ असिजर्थम्‌ । अकार्षः । अजिह्वयुः । अविदुः । 

अकार्षुः- ४ कु + लुङ्‌ प्र० पु० qo qo ‘fa’, अत्र faq: परस्य 
झेजुंस्‌ । अजिह्वयुः - / छो (लज्जायाम्‌) + लङ्‌ -> झि। 'उभे अभ्य- 
स्तम्‌ इत्यनेन 'अभ्यस्त' संज्ञा । अविदुः - ४ विद्‌ + ge ~ झि 
तस्य 'जुस्‌' । 


आतः ॥११०॥ 
सिच आकारान्ताच्च परस्य झेर्जुस्‌ । अदुः । अधुः । 'सिचः' 

इत्यनुवतंते । आकारान्तो यो धातुः, तस्मात्‌ परस्य लुप्तात्‌ सिचश्च 
प्रत्ययलोपे प्रत्ययलक्षणम्‌’ इति परिमाषया परस्य झेर्जुस्‌ इत्यर्थः । 


अदुः- ५ दा + लुङ्‌ सिच आगमस्य 'गातिस्थाः' इति सूत्रेण 
लुक्‌ । लुङादेशस्य झेर्जुस्‌ । “आतो लोप इटि च' इत्याकारस्य लोप: । 
अधुः-अत्र ५ धा इति धातुरस्ति। शेषं पूर्ववत्‌ । 


लङः शाकटायनस्येव ॥१११॥ 


आकारान्तादङ्कादुत्तरस्य लङादेशस्य झेर्जुस्‌ शाकटायनस्य 
मतेन । अयुः । अवुः । अन्येषां मते अयान्‌ | अवान्‌ । 


शाकटायनः वैयाकरणाचायंः पाणिनेः पूर्ववर्ती । अथुः, = / या 
+ लङ्‌ - झि, तस्य 'जुस्‌' पक्षे अयान्‌ । अबु: - / वा + लङ्‌ । शेषं 
पूर्ववत्‌ । पक्षे अवान्‌ | 


द्विषश्च ॥११२॥ 
द्विषः परस्य झेर्जुस्‌ । अद्विषुः | अद्विषन्‌ । 
शाकटायनस्येव मतेन, तेन दवे रूपे भवतः । 


तिङ्शित्सार्वधातुकम्‌ ॥११३॥ 


तिङः, शितश्च प्रत्ययाः सार्व॑चातुकसंज्ञाः । भवति । नयति । 
रोदिति । स्वपिति । 

भवति, नयति- /भू + लट्‌ -» ति तिङः सावंधातुकसंज्ञायां करि 
qq’, 'स्ावंधातुका धंधातुकयोः' इति गुणः । एवं नयति अत्र ⁄ नी धातुः | 
रोदिति, स्वदिति - क्रमशः / रुदू, १८ स्वप्‌ धातू स्तः । अदादिगणे शपो 
लोपेऽपि तस्य शित्त्वात्‌ सार्वंधातुकसंज्ञायां 'स्दादिभ्यः सावं धातुके इति 'इट्‌' । 


आर्धधातुकं शेषः ॥११४।। 


तिङः शितश्च वर्जयित्वा योऽन्यो धातुविहितश्रत्ययः स शेषः 
आधंधातुकसंज्ञ: | लविता । लवितुम्‌ | लवितव्यम्‌ | 

लविता- / लू + तृच। लवितुम्‌ - ४ लू + तुमुन्‌ । लवितव्यम्‌- 
४ a+ तव्यत्‌ । सर्वत्र प्रत्ययानां आर्ध॑धातुकसंज्ञया 'आधंधातुकस्येड्‌ 
वलादेः, इति ‘ge’ 


fae च ॥११५॥ 


लिडादेशास्तिड: आध॑धातुकसंज्ञा: । सार्वंधातुकसंज्ञापवादः । 
पेचिथ । शेकिथ । जग्ले । मम्ले । 

पेचिथ- १/ पच्‌ + faz म० पु० go व० ‘faq’, तस्य 'थल्‌'। 
आधेधातु ऊत्वात्‌ 'ऋतो भारद्वाजस्य' इति 'इट्‌' । शेकिथ- ४ शक्‌ त faz 
शेषं qdaqa जग्ले-/ ग्लै + faz To पु० Go Fo आधंधातुकत्वात्‌ 
आलो लोप इटि च' इत्याकारलोपः । मम्ले- ४ म्लै + fae 
शेषं ` पूर्व रत्‌ । 


लिङाशिषि ॥११६॥ 


आशिषि विषये यो लिङ, तदादेशास्तिङः आधंधातुकसंज्ञा: | 
पविषीष्ट । पविषीष्ठाः । 
पविषोष्ट- ४ पू + आशिषि लिङ्‌ प्रश Jo ए० qo 'त' आधंधातु - 


कत्वेन ‘var इति न भवति ‘ge’ च भवति । पविषीष्ठाः-पू + आशिषि 
लिङ्‌ Ho Jo To Fo ‘ATT’ | 


छन्दस्युभयथा ॥११७॥ 


छन्दसि विषये उभयथा भवति । सार्वेधातुकमाधंधातुकं च । 
fa लिङवानन्तरत्वात्‌ सम्बध्यते ? नैतदस्ति | सवमेव प्रकरण- 
मपेक्ष्येतदुच्यते तिङ्शिदादि सर्वमेव छन्दस्युभयथा मवति । बधैन्तु 
त्वा सुष्टुतयः । आर्धंधातुकत्वाण्णिलोपः । 'वधंयन्तु' इति प्राप्ते । 
शेषं च सार्वधातुकम्‌ । स्वस्तय ताक्ष्यैमिहाहु'वेम । क्तिनः सावंधातु- 
कृत्वादस्तेभूँभाबो न । लिट्‌ सावंधातुकम्‌-ससुवांसो विशु'ण्बिरे । 



































बृत्तीयाध्याये चतुर्थः पाद: | [ ३४२ 
धातुसम्बन्धसमानाधिकरणे स्वाड्गेलिटस्तस्थस्थसिपां सप्तदश 


इति श्रीमत्कश्यपगोत्रजेन सूरिवर्यधरणीधरशिष्येण समाराधितराम-कृष्णेन 
सामवेदित्रिपाठिरामकृष्णात्मजेन सिद्धसारस्वतमन्त्रेण 
आचार्येबलभद्रेण विरचिते काशिकावृत्तिसारे 
तृतोयाध्यायस्य चतुर्थः पाद: । 
णिलोपः-'णेरनिटि' इत्यनेन सूत्रेण । ताक्ष्येमिहाहुवेम-वृत्ती तु 
'नावमिवास्हेम' इति पाठः । विशुण्विरे-सावेधातुकत्वात्‌ 'इतु:', श्रुवः 
'शु' आदेश: । 
तृतीयाध्यायस्यास्मिन्‌ चतुथे पादे धातुसम्बन्धे प्रत्ययाः, समानः 
कतृ कयो: पूर्वंकाले, अधिकरणे बन्धः, स्वाङ्गे तस्प्रत्यये कृभ्वोः, लिट- 


स्तझयोरेशिरेच्‌, इत्येतेभ्य आरभ्य विशतिः सूत्राणि तथा तस्थस्थमिपां 
तांतंतामः इत्यत आरभ्य सप्तदश सूत्राणीति संकलनेन सप्तदशोत्तरशत- 


संख्याकानि (११७) सूत्राणि सन्ति । 
इति सामवेदिविप्रवंशलब्धजन्मना भीमत्त्रपाठिबालकरामात्मजेन 
शिवादेदीगभंजातेनाचार्येण चम्द्रभानुत्रिपाठिना 
विरचितायां काशिकावृत्तिसारसुधायां 
तृतीयाध्यायस्य चतुर्थ: पादः । 


तृतीयाध्यायः समाप्तः | 


| चतुर्थाध्याये प्रथमः पादः 


ङ्चाप्प्रातिपदिकात्‌ ॥१।। 


अधिकारोऽयम्‌ । यदित ऊर्ध्वमनुक्रमिष्माम आपश्चमाध्याय- 
परिसमाप्तेर्डचाप््रातिपदिकादित्येवं तद्वेदितव्यम्‌ | स्वादिषु कप्पयंन्तेष 
प्रकृतिरियमधिक्रियते । 

झ्चाप्प्रातिपदिकात्‌ -डो + आपू + प्रातिपदिकात्‌ । डी = ङोप्‌ - 
ङोष्‌-ङोन्‌ इति स्त्रीप्रत्ययानां ग्रहणम्‌ । आप्‌ = टाप्‌ ¬ डाप्‌ - चाप्‌ इत्येतेषां 
ग्रहणम्‌ । -प्रातिपदिकम्‌-'अर्थवत्‌""” 'कृत्तद्धित""' सूत्राभ्यां येषां 'प्राति- 
पदिक, संज्ञा तेषां ग्रहणम्‌ । सर्वेषां समाहारेण निर्देश: 'डर्‍्थाप्प्रातिपदिकात' 


इति । अधिक्रियते-सर्वे वक्ष्यमाणाः प्रत्ययाः डो-आपू-प्रातिपदिकेभ्यो 
भवन्तीत्यर्थः । 


स्वौजसमौटछष्टाम्यांभिस्ङेम्याम्म्यस्‌ङसिभ्याम्भ्यस्‌- 
ङसोसामङ्योस्सुप्‌ ॥२॥ 


झ्याप्रातिपदिकात्‌ स्वादयः प्रत्ययाः भवन्ति । उकारादयोऽ- 
नुबन्धा यथायोगमुच्चारणविशेषणार्था:। संख्याकर्मादयश्च स्वादी- 
नामर्था: शास्त्रान्तरेण बिहिताः तेन सहास्यैकबाक्यता । इम्चन्तात्‌- 
कुमारी । गौरी । शाङ्गंरवी । डीपू-डीष-डीनां क्रमेणोदाहरणम्‌ । 

कुमारी कुमार्यौ gad: कुमारीम्‌ कुमायौं कुमारीः 


कुमार्या कुमारीभ्याम्‌ कुमारीभिः कुमार्ये कुमारीभ्याम्‌ ! कुमारीभ्यः 
कुमार्याः कुमारीभ्याम्‌ कुमारीभ्यः कुमार्याः कुमार्योः कुमारीणाम्‌ 

कुमार्याम्‌ कुमायों: कुमारीषु | एवं गौरी-शाङगंरबी चोदाहायें । 


आपः-खट्वा खट्वे खट्वाः इत्यादि ज्ञेयम्‌ । एवं बहुराजा- 
कारीषगन्ध्ये चोदाहार्ये | 


एवं प्रातिषदिकात्‌-दुषद्‌ दृषदौ दषद: इत्यादि ज्ञातव्यम्‌ | 
दु स्‌ 


स्वादयः-सु- भ -जस्‌ । अम्‌ ¬ ae - शस्‌ । 

टा - भ्याम्‌ - भिस्‌ । डे - भ्याम्‌ - भ्यस्‌ । 

ङसि - भ्याम्‌ = भ्यस्‌ । ङस्‌ ¬ ओस्‌ - आम्‌ । 

ङि- ओस्‌ - सुप्‌ । इति एकविशतिः प्रत्ययाः । 
कुमारी-अत्र डीप्‌ । गौरी-अत्र Sq । शाङर्गरवी - अत्र डीन्‌ 
इति स्त्रियां क्रमशः त्रयः प्रत्ययाः भवन्ति । खद्वा=अत्रः स्त्रियां टाप्‌ 
प्रत्ययो भवति । बहुराजा- बहवः राजानः यस्यां नगर्यां सा बहुराजा 
नाम नगरी बहुराजन्‌ + Sit अन्‌' इत्यस्य लोपः । कारीषकन्ध्या- 
करीषस्येव गन्धः अस्य करीषगन्धिः, तस्य गोत्रापत्यं स्त्रं कारीषगन्ध्य 
+ चाप्‌ । दृषद्‌ -अस्य “अर्थवत्‌” इत्यनेन “प्रातिपदिक” संज्ञा । 'कुत्तद्धित- 
समासाश्च' इत्यनेन 'प्रातियदिक' संज्ञा येषां भवति, तेषु कृदन्तस्योदाहरणम्‌ 

कारकः। तद्धितस्य गार्ग्यः । समासस्य हरित्रातः । 


स्त्रियाम्‌ ॥२॥ 

यदित ऊध्बंमनुक्रमिष्यामः, स्त्रियामित्येवं तद्वेदितव्यम्‌ | 

अस्मिन्‌ व्याकरणशास्त्रे स्त्रीत्वस्य परिभाषा न कृता। लौकिकं 
तरतव प्रत्यक्षम्‌ -स्तनकेशवती नारी । 'खट्वा' इत्यादिषु लौकिकलिङ्कं न 
दृश्यते, अतः वैयाकरणे रुक्तम्‌-ये शब्दः लिङ्कानुशासने यथा उक्ताः, a 
तथा ज्ञ याः । 'खट्वा' आदयः स्त्रोत्वविशिष्ट!: ॥ स्त्रोवाची “दार' शब्द: 
पुंह्लिङ्गे । एवं यथोक्वास्तथा व्यवहियन्ते ॥ इदम्‌ अधिकारसूतम्‌ | 
स्त्रियां टापू' आदयः प्रत्ययाः भवन्ति । 


अज्ञाद्यतष्टाप्‌ ॥ ४॥ 


अजादिभ्यः प्रातिप दिकेभ्योऽकारान्ताच्च टाप्‌ स्यात्‌ | पकारः 
सामान्यग्रहणार्थ: । अजा । एडका । देवदत्ता । अजादिग्रहणं 

जात्यादावपि यथा स्यात्‌ । “गुद्राच्चामहत्पुर्वाज्जाति: इति 
पढ्यते । शूद्रा । 

टाप्‌ स्यात्‌ - स्त्रियाम्‌' इति शेषः । अजादीनां स्त्रीत्वे द्योत्ये 
इत्यर्थः । सामान्यग्रहणाथंः-तेन 'ङचाप्‌ प्रातिपदिकात्‌’ इत्यत्र टापो 
ग्रहणं भवति। 

छ (वा०) शूद्रा च्चामहतपूर्वाज्जातिः-वृत्तौ कौमुद्यां च शुद्रा चाम- 
aeqat इति पाठः । शूद्रस्य स्त्री तु शुद्री भवति । एवं महत्पर्वेऽपि महाशुद्री 
इति ज्ञेयम्‌ । 


ऋन्नेभ्यो ङीप्‌ ।। ५॥ 
ऋदन्तेभ्यो नान्तेभ्यशच ङीप्‌ । कर्त्री । Ta । दण्डिनी । 
*कतृ', हतृ ऋकारान्तौ । दण्डिन्‌’ नान्तः | एभ्यो ङोप्‌ । 
उगितश्च ॥६॥ 
यथाकथश्चिदुगितो ङीप्‌ । भवती । पचन्ती | 
$ (बा०) धातोइगितो न । उखास्रत्‌ | 


क (बा०) अञ्चतेश्चोपसंख्यानम्‌ । प्राची । 


यथाकथस्ित्‌-‘उगित्‌’ शब्दस्वरूपम्‌ 'उक्‌' (उ-ऋ-लू-वर्णा:) 
इत्‌ यत्र शब्दे सम्भवति प्रत्यये प्रातिपदिके वा । प्रत्ययस्योदाहरणे भवती, 
पचन्ती । अत्र डवतु-शतृ प्रत्ययो उगितो । तदन्ते प्रातिपदिके भवत्‌; पचन्त्‌ 
इति, ताभ्यां ङीपू । वर्णमात्रस्योगित उदाहरणम्‌-अबंती । अत्र 'अर्वन्‌' 
शब्दस्य नकारस्य 'तृ' इत्यादेशः उगित्‌ । उखान्नत्‌-उखेन स्रंसते इति 
उख ५/ ag + क्विप्‌ । 'उख' इत्यस्याकारस्य दोघंः । अत्र ‘arg’ 
इति धातुः उगित्‌ । प्राची-प्र / अश्व + क्विन्‌ प्राच्‌ + छीपू। 


वनो र च ॥७॥ 
बन्नन्तातू डीप्‌ रेफश्चान्तादेशः । धीवरी । 
#(वा०) बनो न हशः | Sat । सहयुध्वा | 

फा० ४४ 

धीवरी-- ४ धा + क्वनिप्‌ = धीवन्‌ + डीप्‌ नकारस्य रकारः | 
एवं शवेरी-- ४ श॒ + वनिप्‌ । अत्र 'वनो न हशः इति वातिकेन 


प्रतिषेधो न, तस्य क्वचित्‌ अप्रवृत्तेः । सहयुध्बा- Vv युध्‌ + वनिप्‌। 
ब्राह्मणी’ इति शेषः । अत्र ‘Sq’ रादेशश्च न भवतः । 


पादोऽन्यतरस्याम्‌ ॥८॥ 
पादन्ताद्वा डीप्‌ | द्विपात्‌ | द्विपदी | 
पादः-कृतसमासान्तः 'पाद्‌' शब्दः । द्विपदी-द्वौ पादौ अस्याः इति 


बहुत्रीहो कृते डीप्‌, 'पादः पत्‌' इत्यनेन 'पादु' इत्यस्य 'पदु' आदेश: । एवं 
त्रिपात्‌ | त्रिपदी इत्यादि। 


टाबूचि ॥६॥ 
ऋचि वाच्यायां पादन्ताट्वाप्‌ । दविपदा ऋक्‌ । 
अत्र ऋक्‌ शब्दः अर्थपरः । द्विपदा-द्वौ पादो. अस्म्राम्‌ इति | 
एवं त्रिपदा, चतुष्पदा इति । पूर्ववत्‌ पादः 'पद्‌' आदेशः । 
न पर्स्वस्नादिभ्यः ॥१०॥ 


षट्संज्ञकेभ्यः स्वस्रादिभ्यश्च स्त्रीप्रत्ययो न । पञ्च 
ब्राह्मण्य: | स्वसा | 


पश्च-- 'पश्चन्‌' शब्दस्य 'ष्णान्ताः षट्‌' इत्यनेन 'षट्‌' संज्ञा | स्वसा- 
स्वसृ-इत्यादयः सप्त परिगणिताः सन्ति । क्रमशः तेषां प्रथमेकवचने 
रूपाणि-स्वसा । दुहिता । ननान्दा । याता। माता इति gai द्वौ च. 


त्रि-चतुर्‌ शब्दौ नित्यत्रहुवचनान्तो । तयोः क्रमशः 'तिसृ-चतसृ' आदेशौ क 
भवतः । faa: । चतस्रः | 


मनः ॥११।॥। 


मन्नन्तान्न डीप्‌ । दामा । सुसीमानो । 

दामा- / दा + मनिन्‌ । सुसीमानो-शोभना सीमा ययोस्तौ 
(बहुब्रीहिः) देशौ। 'सीमन्‌’ शब्दः प्रातिपदिकः। 'सोमन्‌' शब्दे अनथंकोऽपि 
‘aq’ शब्दः तदन्तविधि प्रयोजयति । 


अनो बहुव्रीहेः ULI 
अन्नम्ताद्‌ बहुत्रीहेनं डीप्‌ । सुपर्वा । सुपर्वाणौ । 
सुपर्वा-शोभनं पर्व अस्याः। “सुपर्वंन्‌’ शब्दोऽज्नन्तः । एवं सुचर्मा- 
शोभनं चमं अस्याः । 
डाबुभाभ्यामन्यतरस्याम्‌ ।। १ ३॥ 
मन्नन्ताद्‌, अन्नन्ताच्च वा डाप्‌। पामा । पामे। सीमे। 
पक्षे पूर्वोक्तम्‌ । 


उभाभ्याम्‌ -- पूर्ववतिनोः सूत्रयोः 'निदिष्टाभ्याम्‌ ` “मन्‌-अन्‌' 
एतदन्ताभ्याम्‌ । पामा-पामन्‌ + डाप्‌ 'अन्‌' इत्यम्य लोप: । सीमे-एक- 
वचने 'सीमा' इति भवति। एवं बहुव्रीहौ बहुराजाः | बहुराजानः नगर्यः 
इत्युभयं भवति । 


अनुपसर्जनात्‌ ॥ १४॥ 
यदित ऊध्वंमनुक्रमिष्यामः, अनुसर्जेनादित्येबं तद्‌ वेदितव्यम्‌ | 


अधिकारसूत्रमिदम्‌ । उत्तरसूत्रेषु उपसर्जनप्रतिषेधं करोति। तेन 
“चरट्‌' प्रत्ययान्तातु कुरुचरी । अत्र ङीप्‌ भवति। बहवः कुरुचराः यस्यां 
सा बहुकुरुचरा अत्र न भवति । 


रिडढाणज इयसज्द्घ्नन मात्रचतयप्ठक्ठन कन क्वरप्ख्युनाम्‌ ॥१४।। 


टिदादिभ्योऽनुपसजंनेभ्प्रो डीप्‌ । क्रमेण-कुरुचरी | पचमाना, 
अत्र कथं न ? ठृचनुबन्धकत्वाल्लटः | ल्युडादिषु कथम्‌ ? टित्करण- 
सामर्थ्यात्‌ | इतरत्र तु टेरेत्वं फलम्‌ । ढ-सौपर्णेयी । अण्‌ -कुम्म- 
कारी । औपगवी । णेऽपि क्वचित्‌ चौरी । अत्र न दाण्डा । अन्‌- 
औत्सी । ठ्रयसच्‌-उस्द्वयसी । दध्नच्‌-उश्दघ्नी । मात्रच्‌- 

करमात्री । तयप --पञ्चतयी | ठकू-आक्षिकी | ठजू-लावणिकी | ठक्‌- 
ठतरोमेंदेन ग्रहणं ठनादिनिवृत्यर्थम्‌ । क्न्‌-यादृशी । क्वरपु-इत्वरी | 
ख्युन्‌-आढ्यङ्करणी | 


% (ato) नञ्स्नजीकक्तरुणतलुनानामुपसंख्यानम्‌ । स्त्रैणी 
इत्यादि । 

सूत्रे ख्युनाम्‌-कोमुयां 'क्वरपः' इत्यन्तः पाठः । वातिके तरुणातु' 
प्राक्‌ ख्युन्‌ इति प्रश्लिष्टः । दृचनुबन्धकत्वात्‌-“लद्‌' इत्यत्र अ-ट्‌ इति 
वणंद्वयम्‌ “इत्‌? न केवलं टक्रारः। सोषर्णेयो-सुपर्ष्याः अपत्यं स्त्री इति 
सुपर्णी + ढक्‌ + डीप्‌। कुम्भकारी-क्ुम्भकारस्य स्त्री कुम्भकार + ङीपू । 
अत्र 'अण' : कृत्प्रत्ययः । तद्धित 'अण्‌' इत्यस्योदाहरणमु-ओपगवी । 
उपगोः अपत्यं स्त्री उपगु + अण्‌ + डीप्‌ । चौरी-'छत्रादिभ्यो ण इति 
'ण' प्रत्ययः । दाण्डा-दण्डः प्रहरणमस्याम्‌ इति 'तदस्यां प्रहरणम्‌' इत्यनेन 
णः । -स्त्रेणी-स्त्रिया इयम्‌ स्त्री + नञ्‌ + ङीप्‌ । एवं  पौस्नी । 
शाक्तीकी | याष्टीकी । तरुणो । तलुनो इत्युदाहरणानि। 


यञश्च ॥ १६।। 


यत्न्तात्‌ डीप्‌ । गार्गी । 


® (ato) अपत्यग्रहणं कत्तंव्यम्‌ । नेह द्वीपे भवा हेप्या । 
पृथग्योगक रणमुत्त रार्थेम्‌ | 


गार्गी-गर्गस्य गोत्रापत्यं स्त्री at + यज्‌ = गाग्यं + ङीप्‌। 
“यस्येति च! इत्यकारलोपः, 'हलस्तढितस्य a’ इति यकारलोपः । 


प्राचां ष्फ तद्धितः ॥१७॥ 
यञन्तात्‌ प्राचां मते ष्फः । स च तद्धितसंज्ञकः.। गार्ग्यायणी ¦ 
ष्फः--षकारस्येत्पंज्ञया ङीष्‌ । तद्धितसंज्ञकः-तेन तद्वितान्तस्य 


'ख्रातिपदिक” संज्ञा भवति । गाग्यायणी-गगंस्य गोत्रापत्यं स्त्रो गर्गं + यञ्‌ 
Hands +. ष्फ, - फकारस्य . 'आयन' आदेशे नकारस्य , णत्वे, गार्ग्यायण 

+डीष्‌ । अन्येषाम्‌ आचार्याणां मते गार्गी । एवम्‌ आवट्यायनी । 
अत्रोत्तरसूत्रात्‌ 'सवंत्र' इत्यपकृष्यते तेन आवटचशब्दात्‌ चापं बाधित्वा 
ष्फ, sty च । 


ada लोहितादिकतन्तेम्यः ॥१८॥ 


नित्यार्थं वचनम्‌ । ada लोहितादिभ्यः कतपर्यन्तेभ्यः 
यजन्तेभ्यः ष्फः | लौहित्यायनी । सांकृत्यायनी । 

सबंत्र-सर्वेषाम्‌ आचार्याणां मते । 'गर्गादिभ्यो an’ इति सूत्रस्य 
गर्गादिगणे 'लोहित' इति शब्दात्‌ ऊर्ध्वम्‌ ‘aa’ शब्दान्ताः ये शब्दाः तेभ्यः 
गोत्रापत्यार्थे ‘ay तदन्तेभ्यः ‘op भवति । सांकृत्यायनो-वृत्तौ 'शांसित्या- 
aay इति उदाहरणम्‌ । गणपाठेऽपि “शंसित' इत्यस्येवोल्लेखः । अत्र 
गणपाठे कतन्तशब्देन 'कपिकत' इति गृह्यते। शकलशब्दोऽपि कत-कण्व 
शब्दयोर्मेध्ये पठितव्यः तेन अत्र 'कण्वादिभ्यो गोत्रे’ इत्यत्र च शकल शब्दस्य 
ग्रहणम्‌ | तदेवाहास्यामु कारिकायाम्‌- 


कण्वात्तु शकलः पूर्व: कतमादुत्तर इष्यते । 
ुर्वोत्तरो तदन्तादी ष्फाणो तत्र प्रयोजनम्‌ ।। 
कौरच्यमाण्डकाभ्यां च ॥१६॥ 
आभ्यां ष्फः । कौरव्यायणी । माण्डूकायनी । 
कोरव्यायणी-कुरु + प्य =कौरव्य + ष्फ ङीष्‌ । माण्डकायनो- 
WER + अण्‌ = माण्डक + ष्फ + SG । 
वयसि प्रथमे ॥२०॥ 
प्रथमे बयसि यत्प्रातिपदिकं ततो डीप्‌ । कुमारी । किशोरी । 


B(ato) वयस्यचरम इति वक्तव्यम्‌ । वधूटी । चिरण्टी । 
कथं कन्या । 'कन्यायाः कनीन च' इति ज्ञापकात्‌ । 
वयसि - कालक्कतशरीरावस्था वयः, तस्मिन्‌ । वयस्यचरमे- 


वयसि + अचरमे-अनन्त्ये इत्यर्थः | बधूटी-वधट-चिरण्ट शब्दौ योवन- 
वाचिनो । अन्त्यं वयः वृद्धत्वम्‌ | यौवनं तु द्वितीयं वय्‌ः। 

द्विगोः ॥२१॥ 
दविगुसंज्ञकात्‌ प्रातिपदिकात्‌ डीप्‌ । पञ्चमूली । त्रिफले- 
त्यजादित्वात्‌ | 


पत्चसुली-पञ्चानां मूलानां समाहारः । त्रिफला-त्रयाणां फलानां 
समाहरः (द्विगुः) | अजादित्वात्‌-'अजाद्यतष्टाप्‌' इत्यनेन टाप्‌ । 


अपरिमाणबिस्ताचितकम्बल्येम्यो न तद्धितलुकि ॥२२॥ 


अपरिमाणान्ताद्‌ बिस्ताद्यन्ताच्च तद्धितलुकि सति डीप्‌ प्रत्ययो 
न भवति । बिस्तादीनां परिमाणार्थं ग्रहणम्‌ । अपरिमाणान्तात्तावत्‌ 
पञ्चभिरश्वैः क्रीता पञ्चाश्वा | अध्यरद्धेति लुक्‌ | कालः संख्या च न 
परिमाणम्‌ । ढविवर्षा । व्रिस्तादिभ्यः-द्विबिस्ता इत्यादि । 


परिमाणम्‌-सर्वंतोमानम्‌ । पश्चाश्वा-पश्चानामु अश्वानां समाहार 
इति द्विगुं विधाय ततः 'तेन क्रीतम्‌’ इति ‘oR’ तस्य 'अध्यद्धपर्वाद्द्विगोर्लक्‌ 
इति लुक । ङीपो निषेधे अदन्ताट्राप्‌ । द्विवर्षा-द्वे वर्षे प्रमाणम्‌ अस्या 
इति विग्रहे प्रमाणार्थे 'ठक्‌' प्रत्ययस्य लुक्‌ । संख्याया उदाहरणम्‌-द्वाभ्यां 
शताभ्यां क्रीता द्विशता इति । हिबिस्ता-दहौ बिस्तो पचति या 'ठक्‌' 
प्रत्ययस्य लुक्‌ ततष्टाप्‌ एवं द्व्याचिता । (so wi के परिमाण को 
‘fata’ तथा ८०००० तोला के परिमाण को आचित' कहते हैं ।) 
हिकम्बल्या-द्वाभ्यां कम्बल्याभ्यां क्रीता । ऊन की ४ कर्ष (१ पल) 
लगभग ६० ग्राम > १००=६ किलो की नाप को कम्बल्य कहते है । 
कस्बल्यमूर्णापलशतम्‌ | 


काण्डान्तात्‌ क्षेत्रे ॥२३॥ 
काण्डान्ताद्‌ डविगोस्तद्धितलुकि सति Aq न क्षेत्रे वाच्ये । ढे 
काण्डे प्रमाणम्‌ अस्या: क्षेत्रभक्तेः । प्रमाणे लो हिगोरिति लुकि 
ढ्विकाण्डा क्षेत्रभक्तिः । 


काण्डम्‌-एक प्रकार की कट्ठा या जरीब कहते हैं। यह नाप खेत 
को नापने में प्रयुक्त होती है । 





३ 

पुरुषात्प्रमाणेऽन्यतरस्याम्‌ ॥२४॥ 


प्रमाणवाचिपुरुषान्ताद्‌ दविगोस्तद्धितलुकि वा न डीप्‌। 
हिपुरुषा परिखा | 


द्विपुरुषा-द्ठौ पुरुषौ प्रमाणम्‌ अस्याः परिखायाः इति । (कुहुनी से 
छोटी उंगली तक की नाप को अरत्नि कहते हैं तथा पाँच अरत्नियों 
की नाप को पुरुष कहते है । पत्चारत्निः पुरुषः ।) पक्षे द्विपुरुषी । 


बहुव्रीहेरूधसो डीष्‌ ॥२४॥ 
अध:शब्दान्ताद Agate: स्त्रियां डीष्‌ । कुण्डोघ्नी । 
कुण्डोध्नी-कुण्डम्‌ इव ऊधः अस्याः इति कुण्डोधस्‌ शब्दातु 
‘waists’ इत्यनेन अनङ्‌, 'अल्लोपोऽनः' इत्यकारस्यलोपः । 
एवं घटोध्नी । 
संख्याव्ययादे्डीप्‌ ॥२६॥ 
संख्या =अव्ययादेर्धः शब्दान्तात्‌ डीप्‌ । त्यूध्नी । अत्यूध्नी | 


बहुब्रीहेरेवेति ज्ञेयम्‌ ।  अ्यूध्नी-त्रीणि ऊधांसि अस्या  इति। 
अत्यूध्नो-अतिगतम्‌ ऊधः अस्या इति । 


दामहायनान्ताच्च ॥२७।। 


संख्यादेबंहुबरीहेर्दामान्ताद्‌ हायनान्ताच्च डीप्‌ । द्विदाम्नी । 
द्विहायनी । 


® (बा०) हायनान्ताद्वयसि । नेह द्विहायना शाला ! 


द्विहायनी-द्वे दामनी (रेखे) अस्याः 'अल्लोपोऽनः' इत्यकारस्य लोपः । 
द्विहायनी-द्रौ हायनौ (वर्षों) अस्थाः । एवं त्रिहायणी। अत्र नकारस्य 
णकार:। णत्वमपि ‘वयसि’ गम्ये एव भवति । नेह त्रिहायना शाला । 

अन उपघालोपिनोऽन्यतरस्याम्‌ ।। २८॥ 


अन्नन्तो यो बहुब्नीहिस्पधालोपी तस्माद्वा ङीप्‌ । बहुराजा । 
बहुराज्ञी । 

वा डौपू-पक्षे डाप्‌, निषेधश्च भवतः । बहुराजा-डापि कृते 
टिलोपात्‌, न कृते च “सर्वनामस्थाने च' इत्युपधाया दीर्घे तुल्यं रूपम्‌ । 


द्विवचने च विशेषः डाबन्तस्य 'बहुराजे' निषेधे च 'बहुराजानो' इति 
रूपे भवतः | बहुराज्ञी-'अल्लोपोऽनः' इत्यकारलोपः । 


नित्यं संज्ञाछन्दसोः ॥२६॥ 
अन्नन्ताद्‌ बहुत्रीहेरुपघालोपिनः संज्ञायां विषये छन्दसि च 
नित्यं डीप्‌ । सुराज्ञी । अतिराज्ञी नाम ग्रामः । 


सुराज्ञ-सु-शोभनाः राजानः अस्याम्‌ सा नगरी इति शेषः। एवम्‌ 
अतिराज्ञी-अतिगताः राजानः अस्याम्‌ इति । छन्दसि — एकमुर्ध्नी । 
बहुमूर्ध्नी इत्युदाहरणे । 


केवलमामकमागघेयपापापरसमानार्यकृतसुमङ्कलमेषजाच्च ।।३०॥। 


केवलादिभ्यः संज्ञायां छन्दसि विषये डीप्‌ । केवली । केवला 
इति भाषायाम्‌ इत्यादि । 
एवं छन्दसि मामकी | मित्रावरु'णयोर्भागुधेयी । पापी' त्वियम्‌ । 


उतापरीभ्यो मघवा विजिग्ये । समानी' । प्रवाणी । आर्यकृती । सुमङ्गली | 
भेष॒जी । भाषायां तु मामका इत्यादि ज्ञेयानि। 


रात्रेश्चाजसौ ॥३१॥ 


जसूबिपयादन्यत्र रात्रिशब्दात्‌ डीप्‌ | या रात्री स्रृष्टा । 
रात्रींमिः । कथं तिमिरपटेरवगुण्ठिता रात्र्यः । ङीष अयं 
बह्वादिलक्षणः | 

जसि तु रात्रयः इत्येव भवति। अह्वादिलक्षणः-तत्र कदिकारा- 
दक्तिनः इति वातिकम्‌। रात्रि शब्दे ८ रा + faq इति 'क्तिन्‌' 
भिन्नः कृत इकारो$स्त्येव । 


अन्तर्वत्पतिवतोनुक्‌ ॥३२॥ 


safe: निपात्यते नुगागमश्च विधीयते । अनयोर्नुक्‌ | ङीप्‌ 
नान्तत्बादेव सिद्धः । 'अन्तवंत्‌’ इति 'मतुपू' निपात्यते वत्वं सिद्धम्‌ । 
'पतिबत्‌' इति वत्वं निपात्यते मतुप्‌ सिद्धः । अन्तबँत्नी गभिणी | 
पतिवत्नी जीवपतिः । 


प्रकृलिः-अन्तर्वत्‌, पतिवत्‌ इति । 'नुक्‌ कित्त्वात्‌ अन्ते भवति। 
इदं निपातनं क्रमशः गर्भसंयोगे, पतिसंयोगे च भवति । यस्याः कुक्षौ गर्भो 
विद्यते ता अन्तर्वत्नी । यस्थाश्च भर्ता जीवति संयुक्तश्चास्ति सा पति- 
बत्नो सेव जीवपतिः। पतिः-भर्ता । जीवति इति जीवः जीवः, पति- 
यस्याः सा । 


पत्युनों यज्ञसंयोगे ॥३३ । 


पतिशब्दस्य नान्तादेशः स्त्रियां विधीयते । ङीप्‌ प्रत्ययस्तु 
नान्तत्वादेव सिद्धः यज्ञेन संयोगे वाच्ये । तत्साधनत्वात्‌ फलग्ृही- 
LAST यजमानस्य पत्नी वाचं यच्छति | यज्ञसंयोगे किम्‌ ? ग्रामस्य 
पतिरियं ब्राह्मणी । वृषलपत्नीत्युपमानात्‌ | 


यज्ञकर्मणि भार्याया अप्यनुमतिरपेक्ष्यते तथा भार्यापि फलस्य 
ग्रहण कुर्ते यत्र यज्ञसंयोगो नास्ति तत्र पत्नी इति प्रयोगः पत्नी इव 
पत्नी इत्युपमानादु भवति । यथा ब्राह्मणस्याग्निताक्षिक पाणिग्रहणं तथा 
शूद्रस्यापौति सादृश्यम्‌ | 


विभाषा सपूर्वस्य ॥३४॥ 


पतिशब्दान्तस्य प्रातिपदिकस्य सपूर्वस्यानुपसर्जनस्य स्त्रियां 
फा० ४५ 

वा नान्तादेशः । वृद्धपतिः | वृद्धपत्नी | अप्राप्तविभाषेयम्‌ | 
अयज्ञसंयोगत्बात्‌ | 


बुद्धपत्नी-नान्तादेशे कृते नान्तात्‌ ङीपू । वृद्धः पतिः अस्याः | 
नान्तादेशाभ।वे 'डीप्‌' अपि न वृद्धपतिः | 


नित्यं सपत्न्यादिषु ।। २ ५।। 


एषु नित्यं पत्युर्नान्तादेश; । पूर्वेण विकल्पे प्राप्ते वचनम्‌ । 
नित्यग्रहणं विस्पष्टार्थम्‌ । समानः पतिर्यस्याः इति सपत्नी | एक- 
पत्नी | समावार्थं वचनम्‌ । समान । एक । बीर । पिण्ड | 
ज्रातृ । पुत्र । 

क (बा) दासाच्छन्दसि | दासपत्नीरहिंगोपाः । 

सपत्नी--समानस्य 'स' आदेशः । तदर्थमेव समानपदमनुक्त्वा 


'सपत्ती' इत्युक्तम्‌ सूत्रे । भाषायान्तु दासः पतिर्यस्याः सा दासपतिः / 
दासपत्नी इत्युभयं भवति | 


पूतक्रतोरे च ॥३६॥ 


पूतक्रतुशब्दस्य स्तरियामेकारश्चान्तादेशः डीप्‌ प्रत्ययः | पूत- 
क्रतोः स्त्री पूतक्रतायी । त्रय एते योगाः पुंयोगभ्रकरणे द्रष्टव्याः । 
यया हि पूता क्रतवः पूतक्रतुः सा भवति | 


ag: योगाः-इदं सूत्रम्‌, इत ऊर्ध्व च द्वे सत्रे । पुतक्कतुः-धूताः 
क्रतवो येन सः तस्य योगात्‌ स्त्री अपि पूतक्रतुः / पुतक्रतायी । 


वृषाकप्यग्निकुसितकुसीदानामुदात्तः ।। ३७॥ 


एषामुदात्त ऐकारादेशो भवति स्त्रियां ङीपू प्रत्ययः । वृषा- 
कपिशब्दो मध्योदात्तः उदात्तत्वं प्रयोजयति । अग्न्यादिषु पुन- 
रन्तोदात्तेषु स्थानिवद्भावादेव सिद्धम्‌ । वृषाकपेः स्त्री वृषाकपायी' | 
अग्नायी' । कुसितायी' । कुसीदायी' । 

कृषाकपायी--वृषाकपि + ङीप्‌, ‘fa’ इत्यस्येकारस्य ऐकारः- 
वृषाकपे -+ ई ऐकारस्य ‘ay’ आदेशः । एवम्‌ अग्नेः स्त्री अग्नायी 


इत्यादि | कुसित-कुसोद शब्दौ उत्तमर्णंवाचको (जो व्याज से जीविका 
चलाते हैं) । वृत्तौ सिद्धान्तकोमुय्ां च कुसिद इति पाठः। 


मनोरौ वा ॥३८॥ 


मनुशन्दान्डीप्‌ ओकारश्चान्तादेशः, ऐकारश्चोदात्तः । 
वाग्रहणाद्‌ द्वावपि बिकल्पेते । तेन aed भवति | मनाबी | 
मनायी | मनुः । 

मनावी-मनोः स्त्री उकारस्य ओकारः तस्य, 'आव्‌' आदेश: । 


मनुः-यदा 'ऐकार-ओकारो' विकल्पात्पक्षे न भवतः, तदा तत्सन्नियोगात्‌ 
‘ery अपि न । अत्र मनुः इति मनोः स्त्री’ इत्यर्थकः । 


वर्णादनुदात्तात्तोपधातो नः ॥३६॥ 


वर्णवाचिनः प्रातिपदिकादनुदात्तान्तात्तकारोपधाद्‌ वा डीप्‌ 
प्रत्ययो मवति, तकारस्य च नकारादेशः । 


एता | एनी' । श्येता | श्येनो' । हरिता | हरिंणी । अनु- 
दात्तात्‌ किम्‌ ? श्वेता । अत इत्येव । शितिः । 


£&(वा०) पिशङ्काच्च । पिशंगी । 

® (वा ०) असितपलितयोः प्रतिषेधः । असिता । पलिता । 
(aro) छन्दसि कनम्‌ इत्येके । असिक्नी | पलिक्नी । 
® (वा ०) भाषायामपीत्येके | 


एता | एनी | 'एत' शब्दो हरिणवाचकः | यंदा ‘Sq’ तदैव 
तकारस्य नकारः । पक्षे ‘TIT | एवं सर्वत्र । 


पिशंगी - डोपूमात्रं विधीयते । 

असिक्नी --भाषायामपि भवति गतो गणस्तूर्णमसिक्निकानाम्‌ | 
असित + डीप्‌ तकारस्य वनम्‌ । असिकती = युवतिः न सिताः केशाः 
यस्याः सा । 


पलिक्नी = वृद्धा स्ती । पलित + डीप्‌. तकारस्य कनम्‌ । 


, अन्यतो AT ॥४०॥ 


‘ay इति निवृत्तम्‌ ¦ वर्णवाचिनः प्रातिपदिकादनुदात्तान्तात्‌ 
स्त्रियां डीष्‌ प्रत्ययो भवति । स्वरे विशेषः | सारङ्गो' । कल्माषी | 
शुबली' | अनुदात्तादित्येव-कुष्णा । कपिला । बर्णादित्येव-खट्बा | 
सारंगादयः मध्योदात्तत्वेन अनुदात्तान्ताः । कृष्ण-कपिल शब्दौ तु 
अन्तोदात्तौ । 


स्वरे विशेषः--डीप्‌' पित्त्वात्‌ अनुदात्तो भवति । 'डीष्‌' तु अन्तो- 
दात्त इति विशेषः । 


षिद्गौरादिभ्यश्च ।।४१॥ 


षिद्भ्यः प्रातिपदिकेभ्यः गौरादिभ्यश्च स्त्रियां ङीष, प्रत्ययो 
भवति । 'शिल्पिनि ष्बुन्‌ । नतंकी । खनकी । रजकी । गौरादिभ्यः- 
गौरी । मत्सी । 

अनित्यः षितां डीष_ । 'दंष्ट्रा' इत्युपपन्नम्‌ | 

नर्तको -- १“ नृत्‌ + ष्वुन्‌ + ङीष्‌ । मत्सो--मत्स्य + ङीष्‌, 
अकारयकारयोर्लोपः । 

% (वा०) पिप्पल्यादयश्च-पिष्पली । हरीतकी । शमी पृथिदी । 
दंष्ट्रा--५ दंश्‌ (दशने) + ष्ट्रन्‌ + टाप । 


जानपदकुण्डगो णस्थलमाजनागकालनीलङुशकामुककबरादू 
ुस्यमत्रावपनाकृत्रिमाश्राणास्थौल्यवर्णानाच्छादनाऽयो- 
विकारमेथुनेच्छाकेशवेशेषु । ४२॥ 


जानपदादिभ्य एकादशभ्यः प्रातिपदिकेभ्यः एकादशस्वेव 

वृत्त्यादिष्वर्थेष यथासंख्यं ङीष्‌ जानपदी वृत्तिश्चेत्‌ | जानंपदी 
अन्या । स्वरे भेदः । उत्सादिपाठादञि. कृते डीप्‌, आयुदात्तत्वं 
भबति । 


कुण्डी अमत्रं चेत्‌ | कुण्डा अन्या । गोणी आवपनं चेत्‌ | गोणा 
अन्या । स्थली अकुृतिमा चेत्‌ | स्थला अन्या । माजी श्राणा चेत्‌ 
‘qaay इत्यर्थः | भाजा अन्या । नागी ened चेत्‌ | नागा अन्या । 
नागशब्दो गुणवचनः स्थोल्ये ङीषम्‌ उत्पादयति, अन्यत्र गुण एव 
टापम्‌ । अगुणवचनात्तु जातिलक्षणो ङीष्‌ एव । नागी काली भवति 
वणँश्चेत्‌ | काला अन्या | 


नीली अनाच्छादनं चेत | नीला अन्या । नहि सर्व॑स्मिन्न- 
नाच्छादन इष्यते कि तहि-- 


ॐ (ato) नीलादोषधौ प्राणिनि च । नीलौ ओषधिः । 
नीली गौः । 


कुशी अयोविकारश्चेत्‌ | कुशा अन्या । कामुकी मेथुनेच्छा 
चेत्‌ | कामुका अन्या । कबरी केशवेशश्चेत्‌ | कबरा अन्या । 


बृत्तिः - जीविका । अमत्रम्‌-पात्रम्‌ । आवपनस्‌ भाजनविशेषः । 
यस्मिन्‌ धान्यादि प्रक्षिप्य अन्यत्र नीयते | 


अकुत्रिमा--श्राकृतिकी । अयोविकार:--भाषा में इसे 'फाल' कहते 
हैं । हल में नीचे लगता है । 


कामुका--मेथुनादतिरिक्तेच्छावती | 
शोणात्‌ प्राचाम्‌ ॥४३॥ 
प्राचां मते डीष । शोणी | शोणा । 


'शोण' शब्दः रक्तवणंवाची | शोणा-पक्षे TIT । 

वोतो गुणवचनात्‌ ।।४४॥ | 
गुणम्‌ उक्तवान्‌ गुणवचनः । अस्मात्‌ उकारान्तात स्त्रियां 
बा डीष | पट्वी / पटुः । 
ॐ(बा ०) खरुसंयोगोपधान्न | खरुः । पटुः | 


गुणवचनः वचन’ इत्यत्र भूते कतंरि ल्युट्‌ तदाह-गुणम्‌ उक्त- 
वान्‌ । खरुः = पर्तिवरा कन्या । अत्र 'गुण' शब्दः एवं परिभाषितः 


सत्त्वे निविशतेऽपेति पृथग्‌ जातिषु दृश्यते । 
आधेयश्चाक्रियाजश्च सो5सत्त्वप्रकृतिग्‌ण: | 





यः सत्वे = द्रव्ये निविशते = द्रव्यम्‌ आश्रयति । अपेति = 
तस्माद्‌ द्रव्यात्‌ अपगच्छति यथा श्यामता आम्रफले पूर्वम्‌ उपैति पक्वे 
सति ततोऽपैति । पृथग्जातिषु = घट-पटादिषु grad । आधेयः = 
निष्पाद्यः । अक्रियाः = नित्यः | असत्त्वप्रकृतिः = द्रव्यस्वभावको यो 
न॑ भवति a: | 


बह्वादिभ्यश्च ॥४५॥ 
वा ङीष, । बह्वी | बहुः । 

 (बा०) इतः प्राण्यङ्गात्‌ | अङगुलिः | अङगुली । 
क (बा०) कृदिकारादक्तिनः । | 


$ (बा) सर्वतोऽक्तिन्नर्थादित्येके । कृतः, अङ्कतो वा इकारात्‌ 
क्तिनस्तदर्थे वा यो जातस्तदिभन्नाद्ठा डीष इत्येके । आजिः | 
आजी | अवनिः | अवनी | 


कृदिकारादवितिनः-इत्यस्योदाहरणम्‌ -रात्रिः | रात्री । 





नित्यं छन्दसि ॥४६॥ 
बह्ादिभ्यश्छन्दसि विषये नित्यं डीष । बह्वीषु हित्वा 
प्रपिबन्‌ । 

बह्वीषु-्रह्वौ नाम ओषधी भवति । 


भुवश्च ॥४७।। 
छन्दसि विषये नित्यं डीष । विभ्वी च । प्रभ्वी च ‘sa’ 
इति तपरकरणात्‌ स्वयम्भू; | 


उतः-'वोतो गुणवचनात्‌’ इति सत्रे वा + उतः | अत्र उत्तः 
ह्वस्वोकारान्तादित्यर्थः । तस्यैवानुवृत्तिभंवति । स्वयम्भुः-अत्र दीघंउकार- 
स्तेन न 'ङीष्‌' । 
पृंयोगादारूयायाम्‌ ॥४८॥ 


पुंसा यो योगस्तस्माद्धेतोर्यत्प्रातिपदिकं स्त्रियां वर्तते 
तस्मान्डीष । गणकस्य स्त्री यणकी । 


Kato) गोपालिकादीनां प्रतिषेधः । गोपालकस्य स्त्री 
गोपालिका | 


(बाश) सूर्याद्देबतायां चाप्‌ बाच्यः । सूर्या । सूरी । 
गणको-'गणक' शब्दः गणयति यः स॒ इत्यर्थकः पुंसि रूढः । तेन 


योगातु-सम्बन्धात्‌ स्त्रियां 'ङोष' । सुरी--सूर्यस्य स्त्री ङीषि कृते 'सूर्य- 
तिष्य” इत्यनेन यलोपः । सुरी मानुषौ कुन्ती । 


इन्द्रवरुणभत्रशर्वरुढ सृडहिमारण्ययवयवन- 
मातुलाचार्याणामानुक्‌ ॥४६॥ 


इन्द्रादिम्यो ङीष्‌ आनुक्‌ आगमश्च । येषामत्र पु'योग इष्यते, 
तेषामागममात्रं प्रत्ययस्तु पूर्वेण सिद्धः | अन्येषां तूभयं विधीयते । 
इन्द्राणी | 

क (ato) हिमारण्ययोरमंहत्त्वे । महद्धिमं हिमानी । अरण्यानी | 

क (ato) यवाद्दोषे । दुष्टो यबो यवानी | 

R(ato) यवनाल्लिप्याम्‌ | यवनानी | 


क(बा०) उपाध्यायमातुलाभ्यां वा | उपाध्यायानी | 
उपाध्यायी । मातुलानी | मातुली । 


§(बा०) आचार्यादणत्वं च | आचार्यानी | आचार्या । 


के (बा०) अर्येकषत्रियाभ्यां बा । अर्याणी | अर्या । क्षत्रियाणी | 
क्षत्रिया | 


स्वार्थ एवायं बिधिः पू योगे तु डौष एव | अर्यी । क्षत्रियी | 


आनुक--कितत्वात्‌ अन्ते भवति | एवं बरुणानी । भवानी । शर्वाणी | 
रुद्राणी | मृडानी | 


हिमानी-महान्‌ हिमः। अरण्यानो-महदरण्यम्‌ । यबनानो-यवनानां 
fafa: । यवनस्य स्त्री यवनी । 


& (वाऽ) मुदूगलाच्छन्दसि लिच्च | रथीर भूम्मुद्गलानोगबिंष्टौ | 


क्रीतात्करणपूर्वात्‌ ॥५०॥ 


्ीतान्तात्करणपूर्वात्‌ ङीष्‌ । वस्त्रेण क्रीयते बस्त्रक्रीती | 'सा 
हि तस्य धनक्रीता प्राणेभ्योऽपि गरीयसी ।' इह्‌ कस्मान्न भवति ? 
टाबन्तेन समासः, अत इति चानुवतेते । धातिकारकोपपदानां कुदिमः 
सह समासवचनं प्राक्‌ सुबुत्पत्तेः | इति बहुलं तदुच्यते-'कतृ करणे 
कृता बहुलम्‌? | 


— क्रोता धनक्रीता इति बोध्यम्‌ । बहुलसु-तेनात्र 
“टाबन्तेन समासो लभ्यते' इति ATA: । 


क्तादल्पाख्यायाम्‌ ॥४१॥ 


करणपूर्वात्‌ क्तान्तादल्पाख्यायां 'डीष' प्रत्ययो भवति | 
सूपविलिप्ती पात्री | अल्पसूपा इत्यर्थः | 

पात्री-स्थाली सूपेन विलिप्तेत्यर्थः । अत्राल्पता सूपस्य न 
विलेपनस्य । यत्र बहुलता अस्ति तत्र चन्दनानुलिप्ता ब्राह्मणी इति 
‘ary’ एव | 


बहुव्रीहेश्चान्तोदात्तात्‌ ॥५२॥ 


बहुत्रीहिर्योऽन्तोदात्तः क्तान्तः तस्मात्स्त्रियां डीष प्रत्ययो 
भवति | स्बाङ्गपूर्वपदो बहुत्रीहिरिहोदाहरणम्‌ । अस्वाङ्गपूर्वपदाद्‌ 
बिकल्पं वक्ष्यति । ऊरुभिन्नी¬मिन्ने ऊरू यस्याः सा । ‘शङ्खभिन्नी? 
इत्युदाहरणम्‌ भिन्ने शङ्खे यस्याः सा । एवं केशलूनी । 


&(वा०) जातान्तान्न। दन्तजाता | स्तनजाता । 


&(ato) पाणिगृहदीतीत्यादीनामर्थविशेषे। पाणिगृहीती मार्या । 
यस्या अग्निसाक्षिपूर्वक पाणिग्रहणं कृतं सा। यस्यास्तु तद्मिन्नप्रकारेण 
पाणिगृ हीतः सा पाणिगृहीता । 


ॐ (बा०) अबहुनन्‌मुकालसुखादिपूर्वादिति वक्तव्यम्‌ । तेन 
बहु-आदि पूर्वेभ्यो न भवति । बहुक्कता। अकृता । सुकृता । मासजाता | 
सुखजाता । 

ऊरुभिन्नी, शंखभिन्नो-ऊरोः, शंखस्य च जातिवाचकत्वात्तयोः 
पूर्वनिपातः | 

अर्थविशेषे-पाणिगुहीती इत्यस्य सिद्धये यत्र , विशेषोऽर्थः अग्नि- 
साक्षिपूर्वत्वं भवति तत्रेत्यर्थः । 


अस्वाङ्गपूर्वपदाद्वा ॥५३॥ 
अस्वाङ्गपूर्वपदादन्तोदात्तात्‌ क्तान्ताद्बहुत्रीहे्वा ङीष, 
शाडगंजग्धी | 


पक्षे टापू शाङगंजग्धा । शाङ्ग जग्धम्‌ अनया इति विग्रहः । 
एवं सुरापीती | सुरापीता । 
फा० ४६ 

& (वा०) „ बहुलं ` संज्ञाछन्दसोः । प्रवृद्धविलूनी / प्रवृद्धविलूना | 
प्रवृद्धा चासो विलूना च। 


स्वाङ्ाच्चोपसजनादसंयोगोपधात्‌ ॥५४॥ 


बहुव्रीहेः, क्तान्तात्‌, अन्तोदात्तादिति a4 निवृत्तम्‌ | ‘ar 
ग्रहणं ada । स्वाङ्गं यदूपसर्जनमसंयोगोपधं तदन्तात्प्रातिपदिकात्‌ 
स्त्रियां वा ङीष. । चन्द्रमुखी | चन्द्रमुखा | अतिक्रान्ता केशान्‌ 
अतिकेशी | अतिकेशा | 
स्वाङ्गात्‌ किम्‌ ? बहुयवा | 
उपसजेनात्‌ किम्‌ ? शिखा । 
असंयोगोपधादिति. किम्‌ ? सुगुल्फा । 
® (बा०) अङ्गगात्रकण्ठेभ्य इष्यते । ase | मृदङ्गा | 
अद्रवं मूत्तिमत्स्वाङ्गं प्राणिस्थमविकारजम्‌ | 
अतत्स्थं तत्र दुष्टं चेत्तत्तन चेत्तथायुतम्‌ ॥ 
"झस्यार्थः-अत्र qa स्वाङ्गमीदृशं गृह्यते-स्वा द्भम्‌ प्राणिस्थस्‌ = 
प्राणयुक्ते स्थितम्‌ । अद्रवम्‌ = ्रव-राहतम्‌ । मूतिमत्‌ = स्पशंवदाकार- 
सहितम्‌ । अविकारजम्‌ = यद्‌ वातादिजन्यविकारान्न जायते । 
अतत्स्थम्‌ - तत्र न स्थितमपि तत्र-प्राणिनि दृष्टम्‌ चेत्‌ (तेन दीर्घकेशी 
रथ्या इति सिद्धयति i) तेन तथायुतं चेत्‌-तैन = हस्त-पादादिना तथा- 


aa चेत्‌, तेन प्रतिमावयवानामपि स्वाङ्गता । वृत्तौ “तस्य चेत्तत्तथा, 
इति पाठः । अर्थः स एव । 


नासिकोदरौष्ठजडघांदन्तकणेशुङ्गाच्च ॥५५।। 
बह्ूजूलक्षणे, संयोगोपधलक्षणे च निषेधे वचनम्‌ । एतदन्तात्‌ 
प्रातिपदिकाद्वा ङीष्‌ | तुङ्गनासिकी इत्यादि | 
&(वा०) कंबरमणिविषशरेभ्यः परात्पुच्छान्नित्यम्‌। कबरपुच्छी | 
#(वा०) उपमानात्पक्षात्पुच्छाच्च | उलूकपक्षी । उलूकपुच्छी | 

बहू वच्‌ - “न क्रोडादिबह्वचः' इत्यनेन । तुद्धूनासिको — पक्षे 
तुङ्गनासिका । संयोगोपधस्योदाहरणम्‌ बिम्बोष्ठो | बिम्बोष्ठा 
इत्यादि । 


कबरपुच्छी-मणिपुच्छौ | विषपुच्छो । शरपुच्छी | उल्‌कपक्षी सेना । 
उलूकपुच्छी शाला । एतद्भिन्नपूर्वपदात्परात्पुच्छात्‌ ` SAW’ वा 
कल्याणपुच्छी / कल्याणपुच्छा वडवा । 
न क्रोडादिबह्दचः ॥ ५६॥ 


स्वाङ्गादिति ‘sta’ प्राप्तः प्रतिषिध्यते । क्रोडाद्यन्ताद्‌ बह- 
जन्ताच्च प्रातिपदिकात्‌ 'डीष” न भवति । कल्याणक्रोडा | कल्याण- 
खुरा । क्रोडादिराक्कतिगणः | बह्वचः-ृथुजघना । 

क्रोडा-वक्षःस्थलम्‌ । कल्याणी क्रोडा अस्याः इति विग्रहः। समासे 
कृते 'कल्याणी' इत्यस्य पुंवद्भावेन 'कल्याण' इति । 'क्रोडा' इत्यस्यापि 
'गोस्त्रियोर्यसजंनस्य' इत्यनेन sea कृतेऽनेन 'डोष्‌' प्रत्ययस्य निषेधे कृते 
‘aq । आकूतिगणः-तेन सुभगा । सुगला इत्यादि सिद्धयति । 


सहनन्विद्यमानपूर्वाच्च ॥ ५७॥ 


सह-नन्‌-विद्यमानेत्येवम्परर्वात्‌ प्रातिपदिकात्‌ डीष प्रत्ययो 
न भवति । सकेशा । अकेशा । विद्यमानकेशा । 


सकेशा-सह केशेवेतंते । सहस्य 'स' आदेशः | अकेशा- अविद्यमानाः 
केशा अस्याः । 'विद्यमान’ शब्दस्य लोपः | 


नखमुखात्‌ संज्ञायाम्‌ ॥५८॥ 


एतदन्तात्संज्ञायां ङीष्‌ न । शूर्पणखा । गौरमुखा । संज्ञायां 
किम्‌ ? ताम्रनखी कन्या । चन्द्रमुखी | 


शुपेणखा-'पूवेपदात्संज्ञायामग:' इति नकारस्य णत्वम्‌ | 

दीर्घजिह्वी चच्छन्दसि ।॥€४॥ 


'दौघंजिह्वी' इत्येवं छन्दसि निपात्यते । दीर्घजिह्वी वे देर्वानां 
हव्यम्नले ट्‌ । चकारः संज्ञानुकषंणार्थः । दीघ॑जिह बां अन्या । निपा- 
तनं नित्यार्थम्‌ | 

तित्यार्थम्‌-छन्दसि दीघेजिल्ली लोके तु दीघंजिह्ना | 


दिक्पूर्वपदान्डीप ॥६०। 
दिकपू्वपदातप्रातिपदिकात्‌ ङीप, प्रत्ययो भवति | स्वरे 
विशेषः । प्राङमुखी | प्राङ्मुखा | 
स्वरे बिशेषः-डीपि अनुदात्तता, डीषि आद्यदात्ततेति बोध्यम्‌ | 


बाहः ॥६१॥ 
'डीष एव स्वर्यते न ‘Aq? । वाहन्तात्‌ डीष । प्रष्ठौही । 
प्रष्ठौही-प्रष्ठवाह, + ङीष्‌ वकारस्य सम्प्रसारणम्‌ कद्‌ 'एत्येध- 
waa’ इति वृद्धि: ओकारः | एवं दित्यौही । 
सख्यशिश्वीति भाषायाम्‌ ॥६३॥ 


भाषायां निपात्यौ । सखी ब्राह्मणी । नास्याः शिशुरस्ति 
अशिएबी । भाषायां किम्‌ ? सखा सप्तपदी भव । अशिशुरिब मामयं 
शरा मन्यते | 


जिपात्यौ--'डीषन्तौ’ इति शेषः । सखी-सखि + डीष्‌ । अशिश्वी 
अशिशु + ङीष्‌ । 


जातेरस्त्रीविषयादयोपधात्‌ ॥६२॥ 


जातिवाचि यत्‌, न च स्त्रियामेव नियतम्‌, ।अस्त्रीविषयम्‌, 
अयकारोपधं च ततो डीष । 

आकृतिग्रहणा जातिलिङ्गानाश्च न सवँभाक्‌ । 
सकृदाख्यातनिर्ग्राह्या गोत्रं च चरणैः सह ॥ 


कुक्कुटी । सूकरी । जातेः किम्‌ ? मुण्डा । अस्त्रीति किम्‌ ? 
मक्षिका | बलाका । योपधात्तु क्षत्रिया | 

(ato) हयगवयमुकयमत्स्यमनुष्याणामप्रतिषेधः । हयी । 
मुकयी इत्यादि । 


जातेर्लक्षणमाह — आकृतिग्रहणा = आक्रियते = ब्यज्यतेऽनयेति 
आकृतिः = संस्थानम्‌ गृह्यतेऽनेनेति प्रहणम्‌ | आकृति: ग्रहणं यस्याः सा 
यथा गोत्वम्‌ । सास्ना-पुच्छ-लाङ,गूलादिभिरवयवेः अयं गौः, स्तन- 
विशिष्टँस्तैः इयं गौः इति बोधो भवति । ब्राह्मणत्वादिसंग्रहार्थं द्वितीयं 
लक्षणमाह 


लिङ्गानाश्व न स्वंभाक्‌, सक्दाख्यातनिर्ग्रह्मा । 


या सर्वाणि लिङ्गानि न भजते यथा ब्राह्मणः, ब्राह्मणी इति भवति 
न तु नपुंसकम्‌ । अत्र सर्वेभाक्‌ इत्यस्यायमप्यर्थः-या सर्वाणि लिङ्गानि 
भञ्जति तथा आकृत्या तस्याग्रहणं भवति साऽपि जातिः यथा तटः। तटी । 
तटम्‌ | सकदाख्यातनिर्ग्रह्मा-सक्ृत्‌ = एकवारम्‌ आख्याता = उपदिष्टा 
सती faater = निश्चेतुं शक्या । यथा एकस्मिन्‌ श्वेतगोपिण्डे अयं गोः 
इत्युपदिष्टा । तद्भिन्ने पीतगोपिण्डे, कृष्णगोपिण्डे चापि निश्चयेन ग्राह्मा 
भवति । एतदेव नैयायिकाभिमतम्‌-नित्यमेकमनेकानुगतं सामान्यम्‌ | तृतीयं 
जातिलक्षणमाह- 


गोत्रं च चरणेः सह । गोत्रम्‌ - अपत्यम्‌, तस्यापि जातित्वम्‌ । 
चरण शब्दः अध्ययनक्रियासम्बन्धात्‌ क्रियाशब्दः । एवं अध्ययनसम्बन्धातु 
चरणस्यापि जातित्वम्‌ इति भावः | 


प्रथमस्य जातिलक्षणस्योदाहरणे-कुक्कुटी । सूकरी | 
द्वितीयस्योदाहरणे-त्राह्मणी । वृषली । 

तृतीये गोत्रस्योदाहरणे-नाडायनी । चारायणी । 
च्रणस्योदाहरणे-कठी । बह वृची । 














३६६] [ काशिकावृत्तिसारे 
महाभाष्ये जातेरिंदमपि लक्षणं कुतमस्ति-- 


प्रादुर्भावविनाशाभ्यां सत्त्वस्य युगपद्‌ गुणे: । 
असर्वलिद्कां बह्वर्था तां जाति कवयो विदुः | 
गोत्रं च चरणानि च ॥ 
अस्याः सरलार्थः- 
या सत्त्वस्य = दब्यस्य ्रादुर्भावविनाशाभ्याम्‌ प्रादुभंवति, नश्यति 
च । गुणेः = श्वेतत्वादिभिः युगपत्‌ द्रव्येण सम्बद्धयते । या च असवे- 
लिङ्का-सर्वाणि लिङ्गानि यस्याः न भवन्ति । तथा बह्नर्था-बह्वीषु व्यक्तिषु 
वतिनी । एवं गोत्रवािनी-चरणाध्येतृवाचनौ च जातिभंवति । 
इत्यादि-आदिना मुकयी । मत्सी । मनुषी इति बोध्यम्‌ | 


पाककर्णपर्णपुष्पफलमूलबालोत्तरपदाच्च ॥६४।' 


पाकायुत्त रपदाज्जातिवाचिनो Aq । स्त्रीविषयत्वादेषां 
पूर्वेणाप्राप्तो 'डीष्‌' बिधीयते । ओदनपाकी | शङ्कुकर्णी | 

स्त्रीविषयत्वात्‌-नियतखूपेण स्त्रियामेव वर्तमानात्‌ । एवं शाल- 
पर्णो । शङ्घपुष्पी । दासीफली । दर्भमूली । गोबाली इत्यप्युदाहरणानि 


ज्ञेयानि । अजादिगणे पाठस्वीकारादेषु टापू-सत्पुष्पा । प्रान्तपुष्पा । 
शतपुष्पा । अजिनफला । पिण्डफला | त्रिमुला | अमूला | 


इतो मनुष्यजातेः ।।६२।। 
इदन्तान्मनुष्यजातेडींष । दाक्षी | कुन्ती । पुनर्जातिग्रहणाद्‌ 
योपधादपि यथा स्यात्‌ । औदमेयी । 
दाक्षी -दक्षस्यापत्यम्‌ दक्ष + इज = दाक्षिः स्त्रियां ‘Aq । 
कुन्ती कुन्तेः अपत्यं स्त्री इतयर्थऽपत्यार्थे ञ्यङो लुक्‌ ततो AT । 'औदमेयो- 
उदकं मेयम्‌ अस्य इति उदमेयः तस्यापत्यं औदमेयिः ततो 'डीष्‌' । 
ऊडुतः ॥६६॥ 


उदन्तान्मनुष्यजातेः स्त्रियाम्‌ 'ऊङ्‌' । कुरू । ब्रह्मबन्धू: | 
योपधान्न-अध्वर्युरत्रह्मणी | 

® (ato) अप्राणिजातेश्चारज्ज्वादीनामिति वाच्यम्‌ । 
अलाबु: | FAHY: | 

अप्राणिग्रहणं किम्‌ ? कृकवाकुः | 

अरज्ज्वादीनामिति किम्‌ ? रज्जुः । हनुः | 

कुरू:--कुरोरपत्यं स्त्री पूर्वमपत्याथंक 'ण्य' प्रत्ययस्य'लुक्‌' ततः 
ae । अत्र गोत्रं जातिः । 

्रह्मबन्धूः-वृत्तस्वाध्यायहीना स्त्री । 

अध्वर्युः-अध्वरं याति, इच्छति वा । चरणलक्षणा जातिः। 


अलाबूः, कर्कन्धूः - उभो शब्दौ दीर्घोकारान्तौ । स्त्रियाम्‌ ‘se 
प्रत्यय विधानस्य फलम्‌ अलाब्वा, कर्कच्ध्वा इति तृतीयेकवचने “नोङ्धात्वोः' 
इति विभक्तेरुदात्तत्वप्रतिषेधः । 


बाह्वन्तात्‌ संज्ञायाम्‌ ॥६७॥ 
बाहुशब्दान्तात्‌ ‘FS’ | भद्रबाहूः | जालबाहूः । 
संज्ञायामेव । तेनेह न-वृत्तबाहुः । 
पङ्गोश्च ॥६८॥ 
पङ्गुशब्दात्‌ ‘HE’ । पङ्गूः । 
क (बा०) श्वशुरस्योकाराकारलोपश्च | एवश्रू: । 
शवधूः-आणु AAT: श्वशुरः, तस्य स्त्री। 'शुर' इत्यत्र उकारस्य, 
अकारस्य च लोपः ‘Se’ प्रत्ययश्च भवति। 
उरूत्तरपदादौपम्ये ॥६६॥ 
औपम्ये गम्ये ऊरूत्तरपदादूङ । रम्भोरूः | ओपम्ये किम्‌ ? 


gare: | 
रम्भोरूः-रम्भा इव ऊरू यस्याः सा । अत्रोपमा विद्यते | 








१६८ ] [ काशिकाबृत्तिसारे 
संहितशफलचणवामादेश्च ।।७०॥ 


इत्येबमादे: प्रातिपदिकादूरूत्त रपदात्‌ स्त्रियामूड | अनौपम्यार्थ 
आरम्भः | संहितोरूः | शफोरूः | 





छ (ato) सहितसहाभ्यां च सहितोरूः | सहोरूः । 
संहितोरू:-सं हितौ-श्लिष्टौ ऊरू यस्याः सा । 
लक्षणोरूः | वामोरूः-इत्यपि प्रयोगौ बोध्यो | 
कदरुकमण्डल्वोश्छन्दसि।७१॥ 
कद्रशन्दात्‌ कमण्डलुशब्दाच्च छन्दसि स्त्रियामु ‘He’ । कद्रूश्च 
वे सु'चर्णी च । मा स्म कमण्डलू शुद्राय दात्‌ । 





क (बा०) गुग्गुलुमधुजतुपतयालूनामिति वक्तव्यम्‌ । गुग्गुलुः | 
मधूः इत्यादि | 
कदरः - कद्रुशब्दो वर्णवाची । गुग्गुलुः-गुग्गलु-प्रभृतीनां व्यत्ययेन 


स्त्रोत्वम्‌ । जतुः | पतयालूः इत्यप्युदाहृरणे | 





संज्ञायाम्‌ ॥७२॥ 
आभ्यां संज्ञायामूड, । अच्छन्दोऽ्थं वचनम्‌ । "कद्रूः । 
कमण्डलूः | 
कद्रूः-तागानां माता एतन्नामिका । कमण्डल्‌ः-लघु यतिपात्रम्‌ | 


| शाङ्गखाद्यमो डीन्‌ ॥७३॥ 

| शाङ्ग रवादिभ्योऽञन्तेभ्यश्च स्त्रियां 'डीन्‌' प्रत्ययो भवति | 
| शाङ्ग रवी । अनन्तेभ्यः-बैदी । और्वी । 

| शाङ्गरवी = शुङ्गरोरपत्यं THE + अण = शाङ्गंरवः, स्त्रियां 


'ङीन्‌' । बैदी-बिद + अञ्‌ = बैदः, स्त्रियां डीन्‌ । एवम्‌ उवं + अञ्‌ = 
ata: स्त्रियां ङीन्‌ । 

& (ato) नूनरयोवृ द्विश्च । आद्यचो वृद्धिः । नृ | नर + डीन्‌ 
= नारी। 
यङश्चाप्‌ ॥७४॥ 
यङन्तात्‌ स्त्रियां “चाप प्रत्ययो भवति । ञ्यङः, ष्यडश्च 
सामान्यमेतत्‌ | सौवीर्या | कौशल्या । कारीषगन्ध्या । 
कौशल्या-कोशल + ञ्यङ्‌ + चाप्‌ । कौसल्या इति पाठः शुद्धः 
वृत्तावपि तथैव पठितः । सोवीर्या - सौवीर + ञ्यङ्‌ + चाप्‌ । कारीष- 
गन्ध्या--करीषस्येव गन्धोऽस्य करीषगन्धिः तस्य गोत्रापत्यं स्त्री करीष- 
गन्धि + अण्‌ तस्य “ष्यङ्‌? ततोऽनेन “ATT । 
आवव्याच्च ॥७५॥ 
अवटशब्दो गर्गादिः, तस्माद्यनि कृते ङीप्‌ प्राप्तः । आवस्याच्च 
स्त्रियां चाप्‌ । आवख्या । प्राचां तु 'ष्फ' एव आवट्यायनी । 


आवट्यायनी-आवट्यायन + ङीष्‌ । अवटः: = ऐ्द्रजालिकः । 


तद्भिताः ॥७६॥ 


अधिकारोऽयम्‌ आपश्चमाध्यायपरिसमाप्तेर्यानित ऊध्बंमनु- 
क्रमिष्यामस्तङ्वितसंज्ञास्ते वेदितव्याः । वक्ष्यति 'युनस्तिः' युबतिः । 


युबतिः ~ तद्धितसंज्ञायाः फलं 'कृत्तद्धितः'”” इत्यनेन प्राति- 
पदिकसंज्ञा । 


७ 


यूनस्तिः ॥७७॥ 
युवन्‌ शब्दात्‌ स्त्रियां ‘fa’ प्रत्यय: । युवतिः । 


युवतिः--'ति' प्रत्ययेनेव स्त्रीत्वभुक्तम्‌ तेन नात्र aaa AT’ 
इत्यनेन 'ङीपू' । 
फा० ४७ 











३७० ] = काशिकावृत्तिसारे 
अणिजोरनार्पयोगुरूपोत्तमयोः ष्यङ्‌ गोत्रे ।। ७८॥ 


गोत्रे यावणित्रौ बिहितावनाषां, तदन्तयोर्गृरूपोत्तमयोः स्त्रियां 
"ष्यङ्‌? आदेशो भवति | निदिश्यमानस्यादेशा भवन्तीत्यणिओोरेव ज्ञायते 
न समुदायस्य । 'उत्तम' शब्दः स्वभावात्त्रिप्रभृतीनामन्त्यमक्षरमाह | 
उत्तमस्य समीपम्‌ उपोत्तमम्‌ | गुरुरुपोत्तमं यस्य तद्‌ गुरूपोत्तमं प्राति- 
पदिकम्‌ । करीषस्येव गन्धोऽस्य करीषगन्धिः । तस्यापत्यमित्यण्‌ | 
तस्य 'ष्यङ' आदेशः । कारीषगन्ध्या | 


गुरूपोत्तमयोः किम्‌ ? औपगवी | 


कारीषगन्ध्या-इदम्‌ 'अण्‌' स्थानीय “ष्यङ्‌” प्रत्ययस्योदाहरणम्‌ । 
“इज्‌? स्थानीयस्य ष्यङः उदाहरणम्‌ = वाराह्या - वराहस्यापत्यं वाराहिः 
वराह + इञ्‌, । तस्यानेन 'ष्यङ्क' | 


गोत्रावयवात्‌ ॥७६॥ 
गोत्रावयवाः = गोत्राभिमताः कुलाख्याः कुणिकभुणिकमुख- 
रादयः। ततो गोत्र विंहितयोरणित्रो: स्त्रियां ष्यङादेशः । अगुरू- 
पोत्तमार्थ आरम्भः । पौणक्या | 
गोत्रश्व तदवमवश्चेति कमंधारयः | तेन गोत्रावयवाः याः कुल- 
संज्ञिकाः पूणिकप्रभृतयः ताभ्यो गोत्रे यौ 'अण्‌-इञ्‌' प्रत्ययौ तयोः 'ष्यङ्‌' । 
पुणिकस्य गोत्रापत्यं स्त्री पुणिक + इन्‌ = पौणिकि स्त्रियाम्‌ “इञ्‌' मात्रस्य 
"ष्यङ्‌? ततः “चाप्‌' । एवं भौणिक्या । मौखर्या | 


क्रोड्यादिभ्यश्च ॥८०॥। 


क्रोड्या | लाड्या | 

क्रोडिप्रशृतिभ्यः स्त्रियां “ष्यङ्‌? । क्रोडस्यापत्यं स्त्री क्रोड + इञ्‌ 
-क्रौडि + ष्यङ + चाप्‌ । एवं लडस्यापत्यं स्त्री लाड्या । 

सूत युवत्याम्‌ | सुत्या | 





| 
| 
| 
| 
| 





| प्रथमः पादः ] [ ३७१ 
देवयज्ञिशौचिवृक्षिसात्यमुग्रिकाण्डेविद्धिभ्यो5न्यतरस्याम्‌ ॥८१॥ 


एषां बा “ष्यङ्‌ । इजस्ता एते | गोत्रग्रहणं च नानुवतंते । तेनो- 
भयत्र विभाषेयम्‌ । गोत्रे पूर्वेण नित्यं प्राप्तः ्यड” आदेशो 
विकल्प्यते | अगोत्रे त्वन्तरापत्ये विधीयते । तेन मुक्ते 'इतो मनुष्य- 
ara: इति ‘Sty एव भवति । दैवयज्ञ्या | देवयज्ञी । शौचवृक्ष्या | 
शौचवृक्षी । काण्डेविद्धधा | काण्डेबिद्धी । 


गोत्रे पूर्वेण-“गोत्रवयवात्‌' इत्यनेन । देवयज्या-देवा यज्ञाः - यज- 
नीया अस्येति देवयज्ञः तस्यापत्यं स्त्री देवयज्ञ + eq = दैवयज्ञि + 
इञः ष्यङ, + चापू । काण्डेविड़िः -कोमुद्यामयमेव पाठः । परं काशिका- 
वृत्तौ 'काण्ठेविद्धि:' इति । 


समर्थानां प्रथमाद्वा ॥८२।। 


त्रयमप्यविक्रियते-समर्थानामिति च, प्रथमादिति च, वेति च | 
स्वाथिकप्रत्यया उधिश्चायमधिकारः । प्राग्दिशो विभक्तिरिति याबत्‌ । 
स्वाथिकेषु ह्यस्योपयोगो नास्ति । विकल्पोऽपि, तत्रानवस्थितः | 
केचिन्नित्यमेव भवन्ति । लक्षणवाक्यानि-'तस्थापत्यम्‌', तेन रक्तम्‌’, 
'तत्र भवः’, इत्येवमादीनि भविष्यन्ति । ag सामर्थ्ये सति, प्रथम- 
निदिष्टादेव विकल्पेन प्रत्ययो मवतीति वेदितव्यम्‌ | 'समर्थानाम्‌' 
इति निर्धारणे षष्ठी | समर्थानां मध्ये प्रथमः प्रत्यय-प्रकृतित्वेन 
निर्वार्यते । तस्येति सामान्यं विशेषलक्षणार्थम्‌ । तदीयं प्राथम्यं 
विशेषाणानां ज्ञायते । उपगोरपत्यम्‌ औपगवः । 


प्रथमादिति किम्‌ ? षष्ख्यन्ताद्यथा स्यात्‌, प्रथमान्तान्मा भूत्‌ । 
बाग्रहणाद्‌ वाक्यमपि उपग्वपत्यम्‌ । 
उपयोगो नास्ति--स्वाथिकेषु प्रकृतेरर्थाद्‌ भिन्नोऽर्थो न भवति । 


यस्य प्रत्यायनाय प्रत्ययः प्रयुज्येत, तेन सह सामर्थ्यं स्यात्‌ | समर्थता इत्य- 
स्यार्थः सम्बद्धार्थंता । स्वाथिकेषु न सा भवति । तस्य””””लक्षणाथंमू- 

'तस्याण्त्यम्‌' इत्यत्र 'तस्य' इति सामान्यवाचकं सर्वनाम प्रथमं निर्दिष्टं 
तद्‌ उपगोः इत्यादि विशेषोपलणक्षार्थम्‌ । तेन *उपगो:' इत्यस्मादेव अण्‌ 
भवति । एवं 'तेन रक्तम्‌", तत्र भवः' इत्यादिष्वपि ज्ञेयम्‌ । उपस्वपत्यम्‌- 
इति. तु समस्तम्‌ पदम्‌ वाक्यं तु 'उपगोरपत्यम्‌' इति । अन्न तद्धितिन 


समासवृत्तेर्बाधनं न भवति। वा ग्रहणात्‌, अन्यतरस्या मित्यस्यानुवृत्तेश्च 
रूपत्रयं भवति | 


प्राग्दीव्यतोऽण्‌ ॥८ ३े।॥। 


aa दीव्यति'""'? इत्यतः प्राग्‌ यानित ऊध्वेमनुक्रमिष्यामस्त- 
त्राण प्रत्ययो भवतीति वेदितव्यम्‌ । अधिकारः, परिभाषा, विधि- 
झ्चेति त्रिष्वपि दशनेषु अपवादविषयं परिहृत्य 'अण्‌' प्रत्ययः 
sada | वक्ष्वति-'तस्यापत्यम्‌' औपगवः । 

अधिकार सूत्र मन्यते चेत्तदाऽस्य प्रतिसूत्रमुपस्थान।दपवादविषये 
“अत इज्‌? इत्यादावपि विषये 'अण्‌' स्यात्‌ । परिभाषा सूत्रं मतं चेत्तदापि 


सामान्येनाणू सर्वत्र स्यात्‌ । विधि पक्षे तु स्यादेव-अतो निर्धार्यते-अपवाद- 
विषयं परिहृत्य । तेनापवादसूत्रातिरिक्तविषये एवाण्‌ भवति । 


अश्वपत्यादिभ्यश्च ॥८४॥ 
एभ्यः प्राग्दीव्यतीयेष्वर्थेषु अण्‌ | आश्वपतम्‌ | 
आश्वपतम्‌ -अश्वपतेः इदम्‌ इति अश्वपति + भण्‌ । वक्ष्यमाण ‘oq’ 
प्रत्ययस्यापवादः | 
दित्यदित्यादित्यपत्युत्तरपदाण्ण्यः ॥८५॥) 
प्राग्दीव्यतीयेष्वर्थेष्‌ (एभ्यो ण्यः । देत्यः । आदित्य: । 
प्राजापत्यम्‌ । 


४8 (वा०) यमाच्च । याम्यम्‌ | 
& (ato) पृथिव्या mat । पाथिवा / पाथिवी । 
% (ato) देवस्य saat । दैव्यम्‌ | देवम्‌ । 

क (ate) बहिषष्टिलोपश्च । बाह्य: | 

(ato) ईकक्च । बाहीकः । 

क (वा?) स्थाम्नो$कार: । अश्वत्थाम: | 

% (वा?) लोम्नोऽपत्ये बहुषु । उड्लोमा: । ब्हुष्विति किम्‌ ? 
ओडुलोमिः | 

& (ato) ada गोरजादि प्रत्यय प्रसंगे यत्‌ । गोः सर्वे गव्यम्‌ | 

एभ्यः-दिति - अदिति - आदित्य=इत्येभ्यः, पतिः उत्तरपदम्‌ यस्य 
तस्माच्च । 

दैत्यः-दितेरपत्यं पुमान्‌ इति दिति + ण्य आदेरचो वृद्धिः । 
आदित्यस्येदम्‌ आदित्यम्‌ व्रतम्‌ । 'यस्येति च' इत्यकारलोपे 'हलो यमां यमि’ 
इत्यनेन पूवेयकारस्य लोपः । 

पाथिवा / पाथिवी-'अ' प्रत्यये कृते टापू, अणि प्रत्यये ङीप्‌ इति 
विशेषः ! 

अश्वबत्थामः-अश्वत्थाम्नोऽपत्यम्‌ अश्वत्थामन्‌ + अ । 

उडुलोमाः - उडनि-नक्षत्राणीव लोमान्यस्य उडुलोमा तस्यापत्यानि 
उडुलोमन्‌ + अ । औडलोमिः-उडलोमन्‌ + इञ्‌ । 


उत्सादिभ्योऽञ्‌ ॥८६॥ 


एभ्यः प्राग्दीव्यतीयेष्वर्थेष्‌ अञ्‌ । अणस्तदपवादानां च 
बाधक: | ओत्सः । औदपानः । 


तदपवादानाम्‌ — इञ्‌ प्रभृतीनाम्‌ । औदपानः — उदपाने भवः 
उदपान + अजू । 


स्त्रीपुंसाभ्यां नञ्स्नञौ भवनात्‌ ।।८७॥ 
“धान्यानां wat” इत्यतः प्राक्‌ यदितोऽरथवृन्दं तस्मिन्‌ स्त्री- 
शब्दात्‌ पुंशब्दाद्‌ यथाक्रमं नज्‌-स्नजौ प्रत्ययौ भवतः । Sig, भवं 
स्त्रैणम्‌ | पौंस्नम्‌ । एवं समूहादिष्‌ । 


... पोस्नम्‌¬पुंसु भवम्‌ पुंस्‌ + स्तत्‌ । ‘संयोगान्तस्य लोपः' इत्यनेन 
‘Ga! इत्यस्य सकारस्य लोपः । 





— 


= 

द्विगोलुंगनपत्ये ॥८८॥ 


द्विगोर्यः सम्बन्धी निमित्तत्वेन तद्धितः ्राग्दींव्यतींयोऽपत्यं 
वर्जयित्वा तस्य लुक्‌ । पञ्चसु कपालेष्‌, संस्कृतः पञ्चकपालः | हौ 
वेदावधीते fea: | 

पः््चकपालः — पूर्व द्विगुसमासः ततः 'सुंस्कृतम्‌ भक्षा? इत्यण्‌ 


तस्य लुक्‌ । अपत्यार्थे तु द्वयोः देवदत्तयोरपत्यम्‌ द्विदेवदत्त + इञ्‌ = 
हृैदेवदत्तिः | 


गोत्रेऽलुगचि ॥८६॥ 


“यस्कादिभ्यो गोत्रः इति प्रकरणेन येषां गोत्रप्रत्ययानां 
लुगुक्तस्तेषामजादौ ्ाग्दीव्यतीये विषयभूते प्रतिषिध्यते | गर्गाणां 
छात्राः गार्गीयाः । बात्सीयाः । 


प्रकरणेन-सूत्र समूहेन | गार्गीया:--गगंस्यापत्यानि बहूनि गग + 
यञ्‌ गार्ग्याः ततः गर्गाणां छात्राः इत्यर्थविवक्षायाँ ‘gfe’ इत्यनेन 
प्राप्तस्य लुकोऽनेन प्रतिषेधे “वृद्धाच्छः? इत्यनेन 'छ' प्रत्यये तस्य 'ईय' 
आदेशे अकारयकारयोलोपे हूपसिद्धि: : एवं वात्सीयाः | 


यूनि लुक्‌ ॥६०॥ 
प्राग्दीव्यतीयेऽजादौ प्रत्यये विवक्षिते बुद्धिस्थेऽतुत्पन्न एब 
युवप्रत्ययस्य लुक्‌ | तस्मिन्निवृत्ते इजन्तं प्रकृतिरूपं सम्पन्नम्‌ | 
तस्मादिजश्चेत्यण्‌ फाण्टाहृताः इत्यादि । 


फाण्टाहृताः ¬ फाण्टाहूतस्यापत्यं पुमान्‌ इति फाण्टाहृत + इन्‌ 
काण्टाहृतिः फाण्टाहृतेरपत्यं युवा इति फाण्टाहृति + ण = फाण्टाहृतः 
फाण्टाहृतस्य छात्राः इत्यर्थे बुद्धिस्थे सत्येव युव-प्रत्ययस्य “ण' इत्यस्य 
लुकि पुनः इूश्रत्ययान्तं रूपं जातं फाण्टाहृतिः इति तस्मात्‌ 'इञश्च' 
इत्यनेन 'अण्‌' फाण्टाहृताः 'अन्पथा' वृद्धाच्छः इत्यस्य प्रवृत्ति स्यात्‌ । एवं 
“भागवित्ता? इत्यत्र ठक्‌' इत्यस्य लुक । पलौचुक्रायनाः' इत्यत्र ‘qu’ 
प्रत्ययस्य लुक्‌ । 





a प्रथमः पाद | [ ३७५ 


फक्फिनोरन्यतरस्याम्‌ ॥8१॥ 


फक्‌-फिन्ोर्यवप्रत्यययो: प्राग्दीव्यतीयेऽजादौ प्रत्यये विवक्षिते 
लुक्‌ | यजि कृते यजित्रोश्च' इति 'फक्‌' गार्ग्यायण: । तस्य छात्राः 
गार्गीया | गार्ग्यायणीयाः । 


यस्कस्यापत्यं 'शिवादी' त्यण्‌ यास्काः । तस्यापत्यं युवा 'अणो 
gaa: इति फिळ्‌ यास्कायनिः । तस्य छात्राः यास्क्रीयाः | 
यास्कायनीयाः । 


गार्ग्यायण:--गगंस्य गोत्रापत्यं गर्ग + यञ्‌ = गाग्ये: तस्य युवा- 
पत्यं गार्ग्यं + फक्‌ । गार्गीयाः / गार्ग्यायणीयाः — गार्ग्यायणस्य छात्राः 
इत्यर्थे गारग्यायण + छ 'फक्‌' इत्यस्य लोपे, न लोपे च रूपद्वयम्‌ । 


तस्यापत्यम्‌ ॥६२॥ 


तस्येति यथाविहितं प्रत्ययः अपत्येऽर्थे । औपगवः । दैत्य; । 
औत्सः । 


तस्येति षष्ठीसमर्थात्‌ । ओषगवः-उपगोरपत्यम्‌ इत्यर्थे उपगु + अण्‌। 


देत्यः -- दितेरपत्यम्‌ दिति + प्य । औंत्सः — उत्सस्यापत्यम्‌ उत्स 
+ अञ्ज्‌ । 


एको गोत्रे ॥8३॥ 


अपत्यं पौप्रश्चतिगोत्रम्‌ | तस्मिन्‌ गोत्रे एक एव प्रत्यय: | 
गगंस्यापत्यं गार्गिः, गार्गेरपत्यं गाग्यं: । तस्मिन्‌ व्यवहितजनितेऽपि 
गोत्रापत्ये 'गर्ग' शब्दाद्‌ ‘aI’ एव भवति । 


अपत्यं "गोत्रम्‌ -पारिभाषिकं गोत्रमत्र गृह्यते इत्यर्थः । गोत्रे 
प्रत्ययः-गोत्राभिधाने समर्थानां मध्ये एकः एव प्रत्ययो भवति | यञ्‌ एव- 
यद्यपि गर्गस्यापत्यं गागिः, गागेरपत्यं गाग्यः । परं व्यव हितोऽपि 'यजू' 








३७६ | | काशिकावृत्तिसारे 


प्रत्ययः अपत्यार्थक एव । तथा च धार्ग' शब्दादू "गर्गादिभ्यो यञ्‌' इत्यनेन 
‘qq? एव। 


गोत्रादू यून्यस्त्रियाम्‌ Sell 


यून्यपत्ये गोत्रादेव प्रत्ययः । न मूलप्रकृत्यन्तरयुबभ्यः | 
गार्यस्यापत्यं युवा गार्ग्यायणः | यूनि यदुक्तं तत्‌ स्त्रियां न 
भबति । 

अयमपि 'एको गोत्रे” इतिवत्‌ नियमः | न अवति-स्त्रियां युव- 


संज्ञायाः प्रतिषेधात्सा न भवति | तेन गोत्र aaa पूर्ववत्‌ स्थिता | उदा- 
हरणं दाक्षो-दक्षस्य गोत्रापत्यं स्त्री दाक्षि + डौष्‌ ।. 


अत इन्‌ ॥&४॥ 
अकारान्तादपत्ये इन्‌ । दाक्षिः । 


अकारान्तात्‌ — हस्बाकारान्तादिति ज्ञयम्‌ । दाक्षिः- दक्षस्यापत्यं 
पुमान्‌ दक्ष + इन्‌ । जित्त्वात्‌ पूवेस्याकारस्य वृद्धिः । प्रदीयतां दाशरथाय 
मैथिली । अत्र दाशरथ इति प्रयोगः दशरथस्यायम्‌ इति 'दशरथ + अण्‌' 
बोध्यम्‌ । अपत्यार्थविवक्षायां तु दाशरथिः इति भवति । 


बाह्वादिभ्यश्च ।।६६।। 


'बाहु' इत्येबमादिभ्य इन्‌ । अनकारार्थ आरम्भः | areata: 
इत्यादि | 
बाहविः-- बाहुर्नाम ऋषि: तस्यापत्यम्‌ इति बाहु + इन्‌ 'ओगुंणः' 


इत्यनेनोकारस्य गुणः तस्य 'अव्‌' आदेशः । एवं सुमित्रायाः अपत्यं 
सौमित्रिः | 


सुधातुरकङ्‌ च ॥६७॥ 


इन्‌ । तत्संयोगे च तस्य अकङ्‌ आदेशः । सौधातकिः । 

$ (बा०) व्यासवरुडनिषादचण्डालविशवानां चेष्टः | atest: | 
वेश्वकि: । 

सोधातकिः-सुधातुरपत्यं सुधातृ + इज्‌ ऋका रस्य ‘AHS’ | व्यासः 
स्यापत्यं ब्रेयासकिः व्यास + इञ्‌ अन्त्यस्याकारश्य 'अकङ्‌' यकारात्पूवंम्‌ 
'ऐच्‌' इत्यस्यागमः | 


वेश्वकिः-भाष्ये, वृत्तौ, कौमुद्यां च 'विश्वानां' चेति स्थाने 'बिम्बाना'- 
मिति पाठः बेम्बकिः इत्युदाहरणञ्चोक्तम्‌ । 


गोत्रे कु्जादिभ्यश््फM, ॥६८॥ 


गोत्रापत्ये एभ्यः च्फञ्‌ | कौञ्जायन्यः | 


कोञ्जायन्थः - कुजस्य गोत्रापत्यं कुञ्ज + च्फत्र्‌ । चकार- 
अका रावित्संज्ञको । फकारस्य 'आयन' आदेशः कोञ्जायनः । ततः 
'व्रातच्फओो रस्त्रयाम्‌' इत्यनेन स्वार्थ 'ञ्यः' बहुवचने 'ञ्य' इत्यस्य “लुक्‌” 
कोंञ्जायनाः | 


नडादिभ्यः फक ॥६६॥ 


गोत्र । नाडायनः | अन्यत्र नाडिः | 


नडस्य गोत्रापत्यं नाडायनः। अन्यत्र-अपत्याथे नाडिः-नड + इञ्‌ । 

$ (वा०) MASH WASH च । 'शलङकु' इत्यस्मात्‌ 'फक्‌! तस्य 
‘MAS इत्यादेशश्च । शालङ्कायनः | एवम्‌ रण-राणायनः | उदुम्बर- 
औदुम्बरायणः । अमुष्य (षष्ठ्यन्तस्य 'अदस्‌' शब्दस्य) आमुष्यायणः | 


हरितादिभ्योऽञः ।।१.००॥ 
एभ्योऽञनन्तेम्यः फक्‌ । हरितस्यापत्यं हारितायनः । इह्‌ तु 
गोत्राधिकारेऽपि सामर्थ्याद्‌ यूनि प्रत्ययो विज्ञायते । 


हारितायनः — हरितस्य गोत्रापत्यं हरित + अञ्‌ 'अनृष्यानन्तर्य 
बिदादिभ्योऽञ्‌’ = हारितः । तस्य युवापत्यं हारित + BE । 
फा० ४८ 

यजिनोश्च ॥१०१॥ 
यजन्तादिजन्ताच्च फक्‌ । गार्ग्यायण: । दाक्षायणः । 
गार्ग्यायणः -- गर्गस्य गोत्रापत्यं गर्गं + यश्‌ = गाग्ये:, गार्ग्यस्य 
युवापत्यं गाग्ये + फक्‌ । 


दाक्षायणः — दक्षस्य गोत्रापत्यं दक्ष + इन्‌ = दाक्षिः । दाक्षेः 
युबापत्यं दाक्षि + फक्‌ । 


श्र्च्छुनकदर्माद्‌ भृगुवत्साग्रायशेषु ॥१०२॥ 


एभ्यो गोत्रे 'फक्‌' क्रमेण एष्वपत्येष्‌, । शारद्वतायनो 
भागंबश्चेत्‌ | 


एश्यः-शरद्वत्‌ = शुनक ¬ दर्भभ्यः । एष्वपत्येषु-क्रमशः भृगोरपत्ये 
भावे, वत्सस्यापत्ये वात्स्ये तथा दार्भायणः आग्रायणेऽथे । शारद्वतायन:- 
शरद्वतः गोत्रापत्यं शरद्वत्‌ + फक्‌ भागंवए 


चेत्‌ अन्यः शारद्वतः । एवं 
शौनकायनो वात्स्यश्चेत्‌ अन्यः शौनकः ! दार्भायणः आग्रायणश्चेद्‌ 
अन्यः दाभिः । 


द्रोणपंतजीवन्तादन्यतरस्याम्‌ ॥१०३॥ 


एभ्यो गोत्रे वा फक्‌ । इञोऽपवादः । द्रौणायनः | द्रौणिः । 
पार्वतायनः | पार्वति: । जैवन्तायनः | जैवन्तिः । कथं तहि भारते 
द्रौणायनोऽश्त्थामा ? अनादिरयं द्रोणः । 


फगभावे 'इज' तेन द्रौणिः इत्येवमादयः प्रयोगाः सिद्धधन्ति । 
कथं “द्रौणायनः--अश्वत्याम्नः पितुरपि प्राचीनतरोयं द्रोणः । उभयोरपि 
द्रोणयोः श्रुतिः समानैव । तेनाना दिद्रोणस्यापत्यस्य गोत्रत्वस्यात्र महाभारतीय- 
द्रोणापत्येऽश्वत्थाम्नि अध्यारोपः क्रियते तेन तस्मिन्नपि 'द्रौणायन' इति 
प्रयोगो भवति | 


अनृष्यानन्तर्ये बिदादिभ्योऽञ्‌ ॥१०४॥ 
एम्यो गोत्रापत्येऽञ्‌ । बैदः । औरैः । येऽत्राऽनृषि शब्दाः 

पुत्रादयस्तेभ्योऽनन्तरापत्य एव । अनृष्यानन्तर्यं इत्यस्यायमर्थः अनु- 
षिभ्यः अनन्तरे भवतीति । 


बेदः-बिदस्य गोत्रापत्यम्‌ बिद + अञ्‌ । औरवः-उवंस्य गोत्रा- 
पत्यम्‌ । अनन्तरापत्ये-पुत्रार्थे स एवानन्तरो भवति । अर्थादत्र अपत्यस्य 
सामान्यमर्थः । आनन्तर्यम्‌ ¬ अव्यवधानम्‌ । अनृषिभ्यः -- बिदादिगणे 
उभयविधाः शब्दाः पठिताः ऋषिवाचका:, तद्धिन्नाश्च । एवम्‌ ऋषि- 
भिन्तेभ्यः पुत्रादिभ्य इत्यर्थः । अनन्तरे = अपत्यसामान्ये । पुत्रस्यापत्यं 
पुत्र +अन्न्‌ = ata: । दुहितुरपत्यं दोहित्रः । ननान्दुरपत्यं नानान्द्रः । 


परस्त्री परशं च । परस्त्रीशब्दादन्र्‌ तस्य 'परशु' इत्यादेशोऽपि 
भवति । परस्त्रिया अपत्यम्‌-परस्त्री + A = परशु + अन्न आदेरचो 
वृद्धिः उकारस्य गुणेऽवादेशे पारशवः । 


गर्गादिभ्यो यञ्‌ ॥१०४॥ 


गोत्रे । गाग्यंः | वात्स्यः । कथमनन्तरो जामदग्न्यः । पारा- 
श्यः । गोत्ररूपाध्यारोपेण भविष्यति । अनन्तरापत्यविवक्षायान्तु 
ऋष्यणेव भवितव्यम्‌ । जामदग्नः । पाराशरः । गगं। वत्स। 
वाजासे । संकृति इत्यादि। 

गाग्यंः-गर्गस्य गोत्रापत्यम्‌ गर्ग + यञ्‌ । ऋष्ियणव-ऋष्यन्धक "`" ' 
सूत्रेण ‘aq’ । अर्थात्‌ जमदग्तेः अपत्यम्‌ इत्यर्थे गोत्रत्वमध्या रोप्य ‘aH’ 
जामदग्न्यः | अन्यथा 'अण्‌' जामदग्नः । वाजासे-इदं गणसुत्रमस्ति। 
वाजशब्दाद्‌ ‘ay’ असे = असमासे । वाजस्य गोत्रापत्यं वाज्यः | समासे 
तु वाजि: । 


मधुबस्त्रोत्रक्षणकौशिकयोः ॥१०६॥ 


आभ्यामनयोर्गोत 'यञ्‌' यथासंख्यं ब्राह्मण कौशिके च वाच्ये । 
माघब्यो ब्राह्मणश्चेद | माधवोऽन्यः । बाभ्रव्यः कोशिकश्चेद्‌ | 
बाञ्चवोऽन्यः | 

आभ्याम्‌-मधु - बज्नुभ्याम्‌ । माधवः ¬ यभो$्भावे 'ऋष्यत्धक 
इत्यनेन 'अण्‌' एवं बाश्यवो5पि | 
कपिबोधादाङ्गिरसे ॥१०७॥ 


कपिबोधाभ्यामाङ्गिरसेऽपत्यविशेषे गोत्र यञ्‌ । काप्यः । 
बौध्यः । 


काष्यः-कपेः गोत्रापत्यं कपि + यञ्‌ । आङ्गिरसः-बृहेस्पतिस्तदर्थे । 
कापेयः - कपेः तज्जातेरपत्यं कपि + ढक्‌ । बौधिः — बोधस्यापत्यं 
बोध + इम । 


वतण्डाच्च ।। १०८ 


बतण्डशब्दादा ङ्गिरसेऽपत्यविशेषे गोत्र यम्‌ । वातण्ड्यः | 


वातण्ड्यः - वतण्डस्य गोत्रापत्यम्‌ (आङ्गिरसः) वतण्ड + FAI 
यत्राङङ्गिरसोऽपत्यविशेषो नास्ति तत्र वातण्डः । अथ गर्गादिगणे पाठात्‌ 
वातण्डच्योऽपि । आङ्क्िरसार्थे वातण्डच एव अनाङ्गिरसे तूभयं 
हूपमिति विशेषः । 


लुक, स्त्रियाम्‌ ॥१०६॥ 


बतण्डशब्दा दाङ्गिरस्यां स्त्रियां यज । अस्य च लुग्भवति | 
लुकि कृते शाङगंरवादिपाठात्‌ डीन्‌ वतण्डी । आङ्गिरस इत्येव 
वातण्ड्यायनी | शिवाद्यणि वातण्डी | 


बातण्डयायनी-वतण्ड + यत्र्‌ + OH + डीष्‌ । बतण्डी-वतण्ड + 
ङीन्‌ । बातण्डी-वतण्ड + अण्‌ + ङीप्‌ । 


अश्वादिभ्यः फन, ॥११०॥ 


गोत्र | आश्वायनः | ये त्वत्र गोत्प्रत्ययान्ताः पठ्यन्ते, तेभ्यः 
सामर्थ्याद्यूनि प्रत्ययो विज्ञायते | आनडुह्यायनः इत्यादि । 

आश्वायनः -- अश्वस्य गोत्रापत्यम्‌ अश्व + फन्‌ । विज्ञायते- 
गोत्राद्यन्यस्त्रियाम्‌' इत्यनेन । आनडुह्यायनः-'आनडुह्य' शब्दो गर्गादिगणे 
पठिताद्‌ ‘wage’ शब्दाद्यत्रि कृते निष्पन्नस्तस्मात्पुनगत्रि न प्रत्ययो भवितु- 
मर्हति अतो यूनि फ आनड्द्यायनो युवा । आत्त्रेयो भारद्वाजे । 
आत्त्रेयायणो भारद्वाज: । भारद्वाज आत्रेये । भारद्वाजायन आत्त्रेयः । 
यदा अत्रिगोत्रजो भारद्वाजगोत्रजेनाथवा तद्विपयंयेण एकगोत्रजोऽन्यगोत्रजेन 
पुत्रत्वेन स्वीकृतस्तदा 'फञ्‌' भवति । 


अर्गात्त्रै गर्ते॥१ ११॥। 
अपत्यविशेषे त्रं गर्तंगोत्र फन्‌ । भार्गायणो भवति 
त्र गत्तंश्चेद्‌ । 
यत्र त्रंगर्त - गोत्र नास्ति तत्र अत इत्र! इत्यनेन इत्र. 
प्रत्यये भागिः। 
शिवादिभ्योऽण्‌ ॥११२॥ 
'गोत्रे' इति निवृत्तम्‌ । अतः परं सामान्येनापत्यमात्र प्रत्यया 
विज्ञायन्ते | यथायथमिजञादीनामपवादः | शेवः | 


शेवः-शिवस्यापत्यं शिव + अण्‌ । गाङ्भः-गङ्गाया अपत्यं गङ्गा 
+अण्‌ । गङ्गाशब्दस्य तिकादिगणे पाठात्‌ 'फित्र्‌' गाङ्गायनिः । 
शुञ्रादिगणे पाठाद्‌ 'ढक्‌' गाङ्गेयः । 


अवृद्धाभ्यो नदीमानुषीभ्यस्तन्नामिकाभ्यः ।। १ १३।। 


वृद्धियंस्याचामादिस्तद्‌ वृद्धम्‌ । अवृद्धानि यानि नदी-मानुषीणां 
नामधेयानि तेभ्योऽपत्येऽण्‌ । यमुनाया अपत्यं यामुनः । चिन्तिताया 
अपत्यं चैन्तितः । शेक्षितः । अवृद्धाभ्य इति किम्‌ ? चन्द्रभागाथा 
अपत्यं चान्द्रभागेयः । 


वृद्धम्‌-व्याकरणे शास्त्र तद्धिते वृद्धं तद्भवति यस्याचां मध्ये 
आदिरच्‌ वृद्धसंज्ञकमस्ति । यामुनः-एवं इरावत्या अपत्यम्‌ ऐरावतः । 





